

اول تذکرہ

اولیائے پاکستان

عالم فقہی

حضرت  
سید علی ہجویری  
داتا گنج بخش رحمۃ اللہ علیہ

حضرت  
میاں میر  
قادری رحمۃ اللہ علیہ

حضرت  
بہاء الدین زکریا  
ملتانى رحمۃ اللہ علیہ

حضرت  
مخدوم لعل شہباز  
قلندری رحمۃ اللہ علیہ

حضرت  
امام بری  
قادری رحمۃ اللہ علیہ

حضرت  
بابا فرید الدین مسعود  
گنج شکر رحمۃ اللہ علیہ



اول

تذکرہ

اولیائے پاکستان

عالم فقہی

حضرت  
سید علی ہجویری  
داتا گنج بخش رحمۃ اللہ علیہ

حضرت  
میاں میر  
قادری رحمۃ اللہ علیہ

حضرت  
بہاء الدین زکریا  
ملتانى رحمۃ اللہ علیہ

حضرت  
مخدوم لعل شہباز  
قلندر رحمۃ اللہ علیہ

حضرت  
امام بری  
قادری رحمۃ اللہ علیہ

حضرت  
بابا فرید الدین مسعود  
گنج شکر رحمۃ اللہ علیہ



اولیاء کے مُستند حالات و واقعات

# اولیائے پاکستان

جلد اول

عالم فقہی

ادارۃ بیغام القرآن

۳۰۔ اردو بازار، لاہور



اللہ تعالیٰ ہمارا مالک اور رزاق ہے

85192

نام کتاب ----- تذکرہ اولیاء پاکستان (اول)

مصنف ----- عالم فقری

اشاعت ----- ۲۰۰۵ء

تعداد ----- ۱۱۰۰

زیر اہتمام ----- محسن فقری

منتظم ----- حسیب فقری

ناشر ----- ادارہ پیغام القرآن

پریس ----- اشتیاق احمد مشتاق پرنٹرز لاہور

قیمت ----- 200 روپے

اس کتاب کو صرف اجازت سے چھاپا جاسکتا ہے

ملنے کا پتہ

شبیر برادرز اردو بازار لاہور



# فہرست

| صفحہ | عنوان                        | نمبر شمار | صفحہ | عنوان               | نمبر شمار |
|------|------------------------------|-----------|------|---------------------|-----------|
| ۲۴   | سفر لاہور                    | ۱۵        |      | حضرت سید علی ہجویری | ۱         |
| ۲۵   | میراں حسین زنجانی کا جنازہ   | ۱۶        |      | داتا گنج بخش        | ۲         |
| ۳۵   | قیام لاہور                   | ۱۷        |      |                     |           |
| ۳۶   | شیخ حسام الدین سے ملاقات     | ۱۸        | ۲۹   | آباد اجداد          | ۱         |
| ۳۷   | شیخ ہمدی کا قبول اسلام       | ۱۹        | ۳۰   | نام و نسب           | ۲         |
| ۳۸   | لاہور میں تعمیر مسجد         | ۲۰        | ۳۱   | پیدائش              | ۳         |
| ۳۹   | مسجد کے متعلق ایک کرامت      | ۲۱        | ۳۲   | شجرہ نسب            | ۴         |
| ۴۰   | لاہور میں آپ کی درس گاہ      | ۲۲        | ۳۳   | حصول علم            | ۵         |
| ۴۱   | ازداد جی زندگی               | ۲۳        | ۳۴   | اساتذہ              | ۶         |
| ۴۲   | تبلیغ اور فیوض و برکات       | ۲۴        | ۳۵   | بیعت                | ۷         |
| ۴۳   | حضرت علی کی لاہور میں دوبارہ | ۲۵        | ۳۶   | سلسلہ بیعت          | ۸         |
| ۴۴   | تشریف آوری                   | ۲۶        | ۳۷   | حصول معرفت          | ۹         |
| ۴۵   | حضرت علی ہجویری کی تصانیف    | ۲۷        | ۳۸   | سیر و سیاحت         | ۱۰        |
| ۴۶   | وصال                         | ۲۸        | ۳۹   | اتباع شریعت         | ۱۱        |
| ۴۷   | مزار اقدس                    | ۲۹        | ۴۰   | مقام ابو حنیفہ      | ۱۲        |
| ۴۸   | حضرت سید میراں حسین زنجانی   | ۳۰        | ۴۱   | عراق میں ایک شاہدہ  | ۱۳        |
| ۴۹   | آبائی وطن                    | ۳۱        | ۴۲   | حکم مرشد            | ۱۴        |



| صفحہ | عنوان                         | نمبر شمار | صفحہ | عنوان                         | نمبر شمار |
|------|-------------------------------|-----------|------|-------------------------------|-----------|
| ۶۳   | تلاش حق                       | ۲         | ۴۴   | والد                          | ۲         |
| ۶۴   | مکہ منظمہ میں قیام            | ۳         | //   | والدہ                         | ۳         |
| //   | روضہ اقدس پر حاضری            | ۴         | //   | حضرت سید علی محمود کی اولاد   | ۴         |
| ۶۵   | ورود لاہور                    | ۵         | ۴۵   | شجرہ نسب                      | ۵         |
| ۶۶   | قیام لاہور                    | ۶         | //   | ولادت                         | ۶         |
| //   | فیوض و برکات                  | ۷         | //   | تعلیم و تربیت                 | ۷         |
| ۶۷   | وصال                          | ۸         | //   | تلاش حق                       | ۸         |
| ۶۸   | قطعہ تاریخ وفات               | ۹         | //   | شجرہ طریقت                    | ۹         |
| //   | مزار مبارک                    | ۱۰        | ۴۶   | ریاضت و عبادت                 | ۱۰        |
|      | حضرت بہا الدین زکریا بہروردیؒ | (۴۶)      | //   | خرقہ خلافت                    | ۱۱        |
|      |                               |           | //   | تبلیغ کے لیے مرشد کا حکم      | ۱۲        |
| ۶۹   | ولادت                         | ۱         | ۴۷   | سفر تبلیغ                     | ۱۳        |
| //   | حصول علم                      | ۲         | //   | لاہور میں قیام                | ۱۴        |
| ۷۰   | بیعت                          | ۳         | //   | تبلیغ اسلام                   | ۱۵        |
| //   | سلسلہ طریقت                   | ۴         | ۴۹   | معمولات و عبادت               | ۱۶        |
| ۷۱   | ملتان کو واپسی                | ۵         | //   | فیوض و برکات                  | ۱۷        |
|      | ناصر الدین قباچہ کی عقیدتمندی | ۶         | ۵۰   | کرامات                        | ۱۸        |
|      | شیخ السلام کے عہدے کی پیش کش  | ۷         | ۵۸   | ارشادت عالیہ                  | ۱۹        |
| //   |                               |           | ۶۰   | وصال                          | ۲۰        |
| ۷۵   | بخیروانکساری                  | ۸         | ۶۱   | روضہ مبارک                    | ۲۱        |
| ۷۶   | مریدوں کو نصیحت               | ۹         | //   | حضرت عزیز الدین پیر کی جتیدیؒ | (۳)       |
| //   | ایک عالم دین کا واقعہ         | ۱۰        | ۶۳   | نام و نسب                     | (۱)       |



| صفحہ | عنوان                      | نمبر شمار | صفحہ | عنوان                          | نمبر شمار |
|------|----------------------------|-----------|------|--------------------------------|-----------|
| ۸۶   | والد گرامی کا وصال         | ۵         | ۷۷   | رزق حلال کی تاکید              | ۱۱        |
| //   | مسند رشد و ہدایت           | ۶         | ۷۸   | ملتان کے ادلے                  | ۱۲        |
| ۸۹   | کرامات                     | ۷         | //   | قلندروں کی جماعت               | ۱۳        |
| ۹۲   | ملفوظات                    | ۸         | ۷۹   | مہمان نوازی                    | ۱۴        |
| ۹۵   | رشد و ہدایت                | ۹         | //   | اللہ کی خاطر سب کچھ دے دیا     | ۱۵        |
| ۹۶   | وصال                       | ۱۰        | ۸۰   | جو دوسخا                       | ۱۶        |
| //   | خلفاء                      | ۱۱        | ۸۱   | بے نیازی                       | ۱۷        |
| //   | مزار اقدس                  | ۱۲        | //   | ذوق سماع                       | ۱۸        |
|      | حضرت شاہ رکن عالم ملتانی   | (۶)       | ۸۲   | تلاوت کا شغف                   | ۱۹        |
|      | سہم وردی                   |           | //   | قطب الدین بختیار کاکی کی تعظیم | ۲۰        |
| ۹۷   | پیدائش                     | ۱         | //   | حضرت بابا فرید کے ساتھ تعلقات  | ۲۱        |
| //   | بچپن                       | ۲         |      |                                |           |
| ۹۸   | تعلیم                      | ۳         | ۸۳   | وفات                           | ۲۲        |
| //   | مسند ارشاد پر جلوہ افروزی  | ۴         | //   | اولاد                          | ۲۳        |
| //   | علاؤ الدین خلجی سے تعلقات  | ۵         | //   | خلفاء                          | ۲۴        |
|      | خواجہ نظام الدین اولیاء سے | ۶         | ۸۴   | مقبرہ                          | ۲۵        |
| //   | تعلقات                     |           |      |                                |           |
| ۱۰۵  | کرامات                     | ۷         |      | حضرت صدر الدین عارف            | (۵)       |
| ۱۰۸  | ارشادات عالیہ              | ۸         | ۸۵   | ولادت                          | ۱         |
| ۱۰۹  | وفات                       | ۹         | //   | پرورش و تربیت                  | ۲         |
| //   | تعمیر مقبرہ                | ۱۰        | //   | علوم باطنی کا حصول             | ۳         |
| ۱۱۰  | خلفاء                      | ۱۱        | //   | لقب عارف                       | ۴         |



| نمبر شمار | عنوان                    | صفحہ | نمبر شمار | عنوان                        | صفحہ |
|-----------|--------------------------|------|-----------|------------------------------|------|
| (۷)       | حضرت مخدوم جہانگیر       |      | ۲۰        | سلسلہ قادریہ سے محبت و عقیدت | ۱۲۳  |
|           | جہاں گشت بہروردی         |      | ۲۱        | وصال                         | ۱۲۴  |
| ۱         | نام و لقب                | ۱۱۱  | ۲۲        | اولاد                        | //   |
| ۲         | ولادت                    | ۱۱۲  | ۲۳        | خلفاء                        | //   |
| ۳         | شجرہ نسب                 | //   | ۲۴        | مزار اقدس                    | ۱۲۵  |
| ۴         | بچپن کا ایک واقعہ        | //   | (۸)       | حضرت سلطان سخی سرورؒ         |      |
| ۵         | تعلیم و تربیت            | ۱۱۳  | (۱)       | آباد اجداد                   | ۱۲۶  |
| ۶         | درس قرآن و حدیث فقہ تصوف |      | ۲         | والد ماجد کا گزراوقات        | ۱۲۷  |
|           | اذکار                    | ۱۱۴  | ۳         | پیدائش                       | //   |
| ۷         | بیعت و خلافت             | //   | ۴         | سلسلہ نسب                    | //   |
| ۸         | سیر و سیاحت              | ۱۱۵  | ۵         | تعلیم و تربیت                | //   |
| ۹         | رشد و ہدایت              | ۱۱۶  | ۶         | والد کی وفات                 | ۱۲۸  |
| ۱۰        | تبلیغ اسلام              | ۱۱۸  | ۷         | شادی                         | //   |
| ۱۱        | اتباع شریعت              | ۱۱۹  | ۸         | اکتاب فیض                    | ۱۲۹  |
| ۱۲        | علامہ معمولات            | //   | ۹         | شجرہ طریقت                   | //   |
| ۱۳        | شاہان وقت کی عقیدت       | //   | ۱۰        | سوہدرہ میں قیام              | //   |
| ۱۴        | دہلی میں رشد و ہدایت     | ۱۲۰  | ۱۱        | دھونکل میں قیام              | ۱۳۰  |
| ۱۵        | فیاضی                    | ۱۲۱  | ۱۲        | خالہ زاد بھائیوں کی دشمنی    | //   |
| ۱۶        | انکساری و عاجزی          | ۱۲۲  | ۱۳        | بستی سخی سرور                | //   |
| ۱۷        | مہمان نوازی              | //   | ۱۴        | شہادت                        | ۱۳۱  |
| ۱۸        | عفو و درگزر              | ۱۲۳  | (۹)       | حضرت سید کبیر الدین          |      |
| ۱۹        | بمعصروں کا احترام        | //   |           | شاہدولہ دریائیؒ              |      |



| صفحہ | عنوان                     | نمبر شمار | صفحہ | عنوان                       | نمبر شمار |
|------|---------------------------|-----------|------|-----------------------------|-----------|
| ۱۴۶  | بیعت                      | ۶         | ۱۳۲  | پرورش                       | ۱         |
| ۱۴۷  | دیگر اولیا سے حصول فیض    | ۷         | ۱۳۵  | بیعت                        | ۲         |
| ۱۴۸  | سفر حج                    | ۸         | ۱۳۶  | سلسلہ طریقت                 | ۳         |
| ۱۴۹  | مدینہ منورہ               | ۹         | ۱۳۷  | سلسلہ چشتیہ سے تعلق         | ۴         |
| ۱۵۰  | بغداد                     | ۱۰        | ۱۳۸  | اولاد کے لیے دعا            | ۵         |
| ۱۵۱  | مشہد                      | ۱۱        | ۱۳۹  | آپ کی پیش گوئی              | ۶         |
| ۱۵۲  | سفر سیوہن                 | ۱۲        | ۱۴۰  | اورنگ زیب کی عقیدت          | ۷         |
| ۱۵۳  | منزل بہ منزل              | ۱۳        | ۱۴۱  | بارش کے لیے دعا کی قبولیت   | ۸         |
| ۱۵۴  | سیوہن میں قیام            | ۱۴        | ۱۴۲  | تعمیرات                     | ۹         |
| ۱۵۵  | رشد و ہدایت               | ۱۵        | ۱۴۳  | سماح                        | ۱۰        |
| ۱۵۶  | شاعری                     | ۱۶        | ۱۴۴  | فیاضی و سخاوت               | ۱۱        |
| ۱۵۷  | فیض یافتہ حضرات           | ۱۷        | ۱۴۵  | مجاہدہ کا اصول              | ۱۲        |
| ۱۵۸  | وفات                      | ۱۸        | ۱۴۶  | منزل معرفت                  | ۱۳        |
| ۱۵۹  | مزار اقدس                 | ۱۹        | ۱۴۷  | نماز کی تاکید               | ۱۴        |
| ۱۶۰  | حضرت شاہ عبداللطیف بھٹائی | (۱۱)      | ۱۴۸  | سیرت                        | ۱۵        |
| ۱۶۱  | نام و نسب                 | ۱         | ۱۴۹  | وصال                        | ۱۶        |
| ۱۶۲  | فاندان                    | ۲         | ۱۵۰  | حضرت محمد و مہل شہباز قلندر | (۱۰)      |
| ۱۶۳  | ولادت                     | ۳         | ۱۵۱  | وطن                         | ۱         |
| ۱۶۴  | تعلیم و تربیت             | ۴         | ۱۵۲  | خاندان                      | ۲         |
| ۱۶۵  | تلاش حق                   | ۵         | ۱۵۳  | ولادت                       | ۳         |
| ۱۶۶  | بھٹ شاہ میں قیام          | ۶         | ۱۵۴  | نسب نامہ                    | ۴         |
| ۱۶۷  | شادی                      | ۷         | ۱۵۵  | تعلیم و تربیت               | ۵         |



| صفحہ | عنوان                            | نمبر شمار | صفحہ | عنوان                          | نمبر شمار |
|------|----------------------------------|-----------|------|--------------------------------|-----------|
| ۱۸۵  | اولاد                            | ۱۲        | ۱۶۳  | تبلیغ اسلام                    | ۸         |
| ۱۸۶  | شاعری                            | ۱۳        | ۱۶۵  | حضرت شاہ لطیف کی شاعری         | ۹         |
|      | حضرت امام بری قادریؒ             | (۱۳)      | ۱۶۸  | نمونہ کلام                     | ۱۰        |
| ۱۹۰  | سلسلہ نسب                        | ۱         | ۱۷۰  | شاہ صاحب کی بیان کردہ داستانیں | ۱۱        |
| ۱۹۱  | بچپن                             | ۲         | ۱۷۲  | لیلاں اور چنیر                 | ۱۲        |
| ۱۹۱  | باغ کلاں میں قیام                | ۳         | ۱۷۳  | شاہ جو رسالہ                   | ۱۳        |
| ۱۹۲  | تحصیل علم                        | ۴         | //   | وفات                           | ۱۴        |
| //   | بیعت                             | ۵         | //   | مزار کی کیفیت                  | ۱۵        |
| //   | دعوت حق                          | ۶         |      | حضرت سلطان باہوسوری            | (۱۲)      |
| ۱۹۴  | چند ہندوں کا قبول اسلام          | ۷         | ۱۷۵  | قادریؒ                         |           |
| ۱۹۵  | بری امام کا لقب ملنا             | ۸         | //   | خاندان                         | ۱         |
| ۱۹۶  | آپ کی دعا سے اولاد مل گئی        | ۹         | //   | پیدائش                         | ۲         |
| ۱۹۷  | طویل چلہ کشی                     | ۱۰        | //   | شجرہ نسب                       | ۳         |
| ۱۹۸  | پھنے شاہ بخاری کا واقعہ          | ۱۱        | ۱۷۶  | بچپن                           | ۴         |
|      | آپ کے سامنے جھوٹ بولنے           | ۱۲        | //   | فیض مصطفوی                     | ۵         |
| ۱۹۹  | کا انجام                         |           | ۱۷۸  | تلاش مرشد کامل                 | ۶         |
| ۲۰۰  | بہادر شاہ اول کی ملاقات          | ۱۳        |      | پیر عبدالرحمن کی بیعت و        | ۷         |
| ۲۰۱  | شہزادہ عالمگیر اور حضرت امام بری | ۱۴        | ۱۸۱  | حصول خلافت                     |           |
| ۲۰۳  | شادی                             | ۱۵        | ۱۸۳  | اتباع شریعت                    | ۸         |
| ۲۰۴  | وصال                             | ۱۶        | ۱۸۴  | تصنیفات                        | ۹         |
| ۲۰۵  | حضرت بلھے شاہ قادریؒ             | (۱۴)      | ۱۸۵  | وصال                           | ۱۰        |
| //   | آبائی وطن                        | ۱         | //   | مزار                           | ۱۱        |



| صفحہ | عنوان                          | نمبر شمار | صفحہ | عنوان                       | نمبر شمار |
|------|--------------------------------|-----------|------|-----------------------------|-----------|
| ۲۲۴  | رخعت مرشد                      | ۶         | ۲۰۵  | والد گرامی                  | ۲         |
| //   | زہد و مجاہدہ                   | ۷         | //   | پیدائش                      | ۳         |
| ۲۲۵  | حالت جذب و مستی                | ۸         | ۲۰۶  | بچپن کا واقعہ               | ۴         |
| //   | وفات مرشد                      | ۹         | ۲۰۷  | بچپن کی کرامت               | ۵         |
| ۲۲۶  | مادھو پر نگاہ شفقت             | ۱۰        | ۲۰۹  | مرشد کامل کی تلاش           | ۶         |
| //   | آرزوئے بارش                    | ۱۱        | ۲۱۰  | حضرت شاہ عنایت تک رسائی     | ۷         |
|      | حضرت حسین اکبر بادشاہ کے       | ۱۲        | ۲۱۱  | عشق رسول                    | ۸         |
| ۲۲۷  | دربار میں                      |           | ۲۱۲  | مرشد کی جدائی               | ۹         |
| ۲۲۸  | دربار شاہی میں کرامت           | ۱۳        | //   | چشم بنیا                    | ۱۰        |
| //   | امراء کی عقیدت مندی            | ۱۴        | ۲۱۳  | جلال                        | ۱۱        |
| //   | کرامت تسخیر ٹھٹھ               | ۱۵        | ۲۱۴  | بہمے شاہ قصور میں           | ۱۲        |
| ۲۲۹  | بیک وقت لاہور میں اور دینے میں | ۱۶        | ۲۱۵  | منہ بولی ماں                | ۱۳        |
| ۲۳۰  | کیا گری اور نافر               | ۱۷        | ۲۱۶  | تیرے عشق نچایا کر تھیا تھیا | ۱۴        |
| //   | دادا شکوہ کی روایت             | ۱۸        | ۲۱۹  | شاعری                       | ۱۵        |
| ۲۳۱  | پنجابی اشعار                   | ۱۹        | ۲۲۰  | دصال                        | ۱۶        |
| //   | داڑھی لمبی ہو گئی              | ۲۰        |      | حضرت مادھو لال حسین         | (۱۵)      |
| ۲۳۱  | قبر کے بارے میں پیش گوئی       | ۲۱        | ۲۲۱  | قادرؒ                       |           |
| ۲۳۲  | تعداد خلفاء                    | ۲۲        | //   | پیدائش                      | ۱         |
| ۲۳۳  | وفات                           | ۲۳        | //   | تعلیم و تربیت               | ۲         |
| ۲۳۴  | سوانح حیات کی کتب              | ۲۴        | ۲۲۲  | حضرت بہلول کی بیعت          | ۳         |
|      | حضرت شیخ خضر سیستانی           | (۱۶)      | //   | قرآن پاک کا سنانا           | ۴         |
| ۲۳۵  | قادرؒ                          |           | ۲۲۳  | حضرت خضر سے ملاقات          | ۵         |



| صفحہ | عنوان                     | نمبر شمار | صفحہ | عنوان                    | نمبر شمار |
|------|---------------------------|-----------|------|--------------------------|-----------|
| ۲۴۸  | شاہان مغلیہ کی عقیدت مندی | ۱۷        | ۲۳۸  | حضرت میاں میر قادری رح   | (۱۷)      |
| ۲۴۹  | ۱۔ جہانگیر کی عقیدت مندی  |           | ۱۸   | اسم مبارک                | ۱         |
| ۲۵۰  | ۲۔ شاہجہان کی عقیدت مندی  |           | ۱۹   | والد اور والدہ           | ۲         |
| ۲۵۱  | ۳۔ دارا شکرہ کی عقیدت     |           | ۲۰   | ولادت باسعادت            | ۳         |
| ۲۵۲  | خلفاء                     | ۱۸        | ۲۱   | حضرت کے بہن بھائی        | ۴         |
| ۲۵۳  | وصال                      | ۱۹        | ۲۲   | تعلیم و تربیت            | ۵         |
| ۲۵۴  | تدفین                     | ۲۰        | ۲۳   | شیخ خضر سیستانی سے بیعت  | ۶         |
| ۲۵۵  | مزار مبارک                | ۲۱        | ۲۴   | پیر مرشد سے رخصت         | ۷         |
| ۲۵۶  | حضرت نوشہ گنج قادری رح    | (۱۸)      | ۲۵   | ورد و لاہور              | ۸         |
| ۲۵۷  | پیدائش                    | ۱         | ۲۶   | تحصیل علم                | ۹         |
| ۲۵۸  | تربیت                     | ۲         | ۲۷   | ریاضت و عبادت            | ۱۰        |
| ۲۵۹  | دور جوانی                 | ۳         | ۲۸   | سرہند میں تشریف آوری     | ۱۱        |
| ۲۶۰  | ذکر الہی کا جذبہ          | ۴         | ۲۹   | لاہور میں دوبارہ آمد     | ۱۲        |
| ۲۶۱  | نسنت نکاح                 | ۵         | ۳۰   | اصلاح و تربیت            | ۱۳        |
| ۲۶۲  | سکونت نوشہرہ              | ۶         | ۳۱   | سیرت و کردار             | ۱۴        |
| ۲۶۳  | حصول علم                  | ۷         | ۳۲   | سماع سے شغف              | ۱۵        |
| ۲۶۴  | سیر لاہور                 | ۸         | ۳۳   | کرامات                   | ۱۶        |
| ۲۶۵  | واقعہ بیعت                | ۹         | ۳۴   | اسانپ کی عقیدت مندی      |           |
| ۲۶۶  | سیر و امانت               | ۱۰        | ۳۵   | ۲۔ فاختہ زندہ ہو گئی۔    |           |
| ۲۶۷  | دور جذب                   | ۱۱        | ۳۶   | ۳۔ رزق غیبی کا واقعہ     |           |
| ۲۶۸  | سیر و سیاحت               | ۱۲        | ۳۷   | ۴۔ روحانی تصرف کا واقعہ  |           |
| ۲۶۹  | خلافت                     | ۱۳        | ۳۸   | ۵۔ گوٹکے کی زبان کھل گئی |           |



| صفحہ | عنوان                        | نمبر شمار | صفحہ | عنوان                     | نمبر شمار |
|------|------------------------------|-----------|------|---------------------------|-----------|
| ۲۶۷  | بیعت                         | ۶         | ۲۵۶  | مسنار شاد پر جلوہ افروزی  | ۱۴        |
| ۲۶۸  | سلسلہ طریقت                  | ۷         | ۲۵۷  | تبلیغ اسلام               | ۱۵        |
| ۲۶۹  | خدمت مرشد                    | ۸         | //   | روحانی فیض کے واقعات      | ۱۶        |
| //   | سیر و سیاحت                  | ۹         | //   | ۱۔ توجہ کا اثر            |           |
| ۲۷۰  | جھنگی میں پیام               | ۱۰        | ۲۵۸  | ۲۔ قبولیت دعا کا واقعہ    |           |
| ۲۷۱  | معمول                        | ۱۱        |      | ۳۔ آپ کی دعا سے بنیائی کا |           |
| //   | پرندوں سے پیار               | ۱۲        | ۲۶۰  | حاصل ہونا۔                |           |
| //   | خوراک                        | ۱۳        | ۲۶۱  | ۴۔ خیر و برکت کی دعا      |           |
| ۲۷۲  | لباس                         | ۱۴        | //   | ۵۔ زور ولایت              |           |
| //   | شبہ مبارک                    | ۱۵        | ۲۶۲  | معمولات                   | ۱۷        |
| //   | حلیہ مبارک                   | ۱۶        | ۲۶۳  | اخلاق و عادات             | ۱۸        |
| //   | کرامات                       | ۱۷        | ۲۶۴  | سماع و وجد                | ۱۹        |
| //   | ۱۔ کنویں کا پانی دودھ بن گیا |           | //   | لباس                      | ۲۰        |
| ۲۷۳  | ۲۔ رزق غیبی                  |           | //   | اولاد                     | ۲۱        |
| ۲۷۴  | ۳۔ موت کی خبر                |           | ۲۶۵  | خلفاء                     | ۲۲        |
| //   | ۴۔ میرید کو سانپ سے بچانا    |           | //   | وفات                      | ۲۳        |
| ۲۷۵  | وفصال                        | ۱۸        |      | حضرت سائیں کرم الہی قادری | (۱۹)      |
| ۲۷۶  | روضہ مبارک                   | ۱۹        | ۲۶۶  | خاندان                    | ۱         |
|      | حضرت عیسیٰ جند اللہ قادری    | (۲۰)      | //   | پیدائش                    | ۲         |
| ۲۷۷  | خاندان                       | ۱         | //   | بچپن                      | ۳         |
| //   | پیدائش                       | ۲         | ۲۶۷  | دالہ ماجد کی وفات         | ۴         |
| //   | شجرہ نسب                     | ۳         | //   | فقرہ کی صحبت              | ۵         |



| صفحہ | عنوان                         | نمبر شمار | صفحہ | عنوان                | نمبر شمار |
|------|-------------------------------|-----------|------|----------------------|-----------|
| ۲۸۵  | رشد و ہدایت                   | ۵         | ۲۷۸  | تحصیل علم            | ۴         |
| ۱۱   | علمی خدمات                    | ۲         | ۱۱   | نقل مکانی            | ۵         |
| ۲۸۷  | انگریزوں کے خلاف جہاد میں حصہ | ۷         | ۱۱   | سفر                  | ۶         |
| ۱۱   | تبلیغی سرگرمیاں               | ۸         | ۱۱   | چچا کا خط            | ۷         |
| ۲۸۸  | خلفاء                         | ۹         | ۲۷۹  | بیعت                 | ۸         |
| ۱۱   | وفات                          | ۱۰        | ۱۱   | ریاضت و چلہ کشی      | ۹         |
|      | حضرت بابا فرید الدین مسعود    | (۳۲)      | ۱۱   | اطاعت شیخ            | ۱۰        |
| ۲۸۹  | گنج شکر چشتی رح               |           | ۲۸۰  | توکل و استغناء       | ۱۱        |
| ۱۱   | حسب و نسب                     | ۱         | ۱۱   | بیعت لینے کا طریقہ   | ۱۲        |
| ۱۱   | پیدائش                        | ۲         | ۲۸۱  | مریدوں کی تعلیم      | ۱۳        |
| ۱۱   | لقب گنج شکر کی وجہ            | ۳         | ۲۸۲  | سمع                  | ۱۴        |
| ۲۹۰  | تعلیم و تربیت                 | ۴         | ۱۱   | درس و تدریس          | ۱۵        |
| ۱۱   | خواجہ بختیار کاکی سے ملاقات   | ۵         | ۱۱   | تصانیف               | ۱۶        |
| ۲۹۱  | سیر و سیاحت                   | ۶         | ۲۸۳  | وفات                 | ۱۷        |
| ۲۹۲  | دہلی میں آمد                  | ۷         | ۱۱   | اولاد                | ۱۸        |
| ۱۱   | خلافت                         | ۸         | ۱۱   | خلفاء                | ۱۹        |
| ۲۹۳  | ریاضت و عبادت                 | ۹         |      | حضرت عبدالغفور اخوند | (۲۱)      |
| ۱۱   | چلہ معکوس                     | ۱۰        | ۲۸۴  | <u>قادری رح</u>      |           |
| ۲۹۴  | ریاضت کا ایک واقعہ            | ۱۱        | ۱۱   | نام                  | ۱         |
| ۱۱   | طویل روزہ                     | ۱۲        | ۱۱   | ولادت                | ۲         |
| ۲۹۵  | ہانسی میں قیام                | ۱۳        | ۱۱   | حصول علم             | ۳         |
| ۲۹۶  | مرشد کا وصال                  | ۱۴        | ۱۱   | تلاش حق              | ۴         |



| صفحہ | عنوان                    | نمبر شمار | صفحہ | عنوان                        | نمبر شمار |
|------|--------------------------|-----------|------|------------------------------|-----------|
| ۳۰۹  | سفر مہاروپا کیلئے        | ۹         | ۲۹۶  | قیام دہلی                    | ۱۵        |
| ۳۱۰  | خدمت دین                 | ۱۰        | ۲۹۷  | اجودھن میں قیام              | ۱۶        |
| ۳۱۲  | اصلاح و تربیت            | ۱۱        | ۲۹۸  | اسلام کا چھٹا رکن روٹی       | ۱۷        |
| ۳۱۳  | عادات                    | ۱۲        | ۳۰۱  | مخالفت                       | ۱۸        |
| ۳۱۳  | تعلیمات                  | ۱۳        | ۳۰۲  | سلطان بلبن کی عقیدت          | ۱۹        |
| ۳۱۵  | کرامات و خوارق عادات     | ۱۴        | ۳۰۳  | شہزادی سے شادی               | ۲۰        |
| ۳۱۹  | وفات                     | ۱۵        | ۳۰۴  | وصال                         | ۲۱        |
| ۳۲۰  | اولاد                    | ۱۶        | ۳۰۵  | مزار                         | ۲۲        |
| ۳۲۰  | خلفاء                    | ۱۷        | ۳۰۵  | بہشتی دروازہ                 | ۲۳        |
| ۳۲۲  | حضرت شاہ محمد سلیمان     | (۲۲)      | ۳۰۵  | اولاد                        | ۲۴        |
| ۳۲۲  | تونسوی چشتی              |           | ۳۰۵  | خلفاء                        | ۲۵        |
| ۳۲۲  | نسب                      | ۱         | ۳۰۶  | نظامی                        | (۲۳)      |
| ۳۲۲  | والدین                   | ۲         | ۳۰۶  | نظامی                        |           |
| ۳۲۲  | خاندان                   | ۳         | ۳۰۶  | والدین                       | ۱         |
| ۳۲۲  | پیدائش                   | ۴         | ۳۰۶  | سلسلہ نسب                    | ۲         |
| ۳۲۲  | تعلیم                    | ۵         | ۳۰۶  | ولادت                        | ۳         |
| ۳۲۲  | گداگری اور مزدوری کا حکم | ۶         | ۳۰۶  | تعلیم و تربیت                | ۴         |
| ۳۲۵  | بیعت                     | ۷         | ۳۰۶  | مولانا فخر الدین کی خدمت میں | ۵         |
| ۳۲۶  | سفر                      | ۸         | ۳۰۶  | حاضری                        |           |
| ۳۲۷  | ریاضت و مجاہدات          | ۹         | ۳۰۸  | حضرت فخر الدین کی شاگردی     | ۶         |
| ۳۲۷  | والدہ کی محبت کا واقعہ   | ۱۰        | ۳۰۸  | بیعت                         | ۷         |
| ۳۲۸  | مرشد سے عشق              | ۱۱        | ۳۰۹  | خدمت مرشد                    | ۸         |



| صفحہ | عنوان                      | نمبر شمار | صفحہ | عنوان               | نمبر شمار |
|------|----------------------------|-----------|------|---------------------|-----------|
| ۳۴۲  | دور رشد و ہدایت            | ۱۱        | ۳۲۸  | خلافت               | ۱۲        |
| ۱۱   | روحانی تصرفات              | ۱۲        | ۳۲۹  | تونہ میں قیام       | ۱۳        |
| ۳۴۵  | اخلاق و عادات              | ۱۳        | ۳۳۰  | درس و تدریس         | ۱۴        |
| ۳۴۷  | وصال                       | ۱۴        | ۱۱   | عسرت کی زندگی       | ۱۵        |
| ۳۴۸  | اولاد                      | ۱۵        | ۳۳۱  | شاہ صاحب کی مقبولیت | ۱۶        |
| ۱۱   | خلفائے کرام                | ۱۶        | ۱۱   | اخلاقی تعلیم        | ۱۷        |
|      | حضرت سید مہر علی شاہ       | (۲۶)      | ۳۳۲  | واقعات تصرف         | ۱۸        |
| ۳۵۰  | چشتی گولڑوی؟               |           | ۳۳۳  | وصال                | ۱۹        |
| ۱۱   | حسب و نسب                  | ۱         | ۱۱   | اولاد               | ۲۰        |
| ۱۱   | ہندوستان میں آمد           | ۲         | ۱۱   | خلفاء               | ۲۱        |
| ۳۵۱  | ولادت                      | ۳         | ۳۳۵  | حضرت شمس الدین      | (۲۵)      |
| ۱۱   | تعلیم و تربیت              | ۴         |      | سیالوی چشتی تنظیم   |           |
| ۳۵۲  | بیعت                       | ۵         | ۱۱   | نسب تعلق            | ۱         |
| ۱۱   | درس و تدریس                | ۶         | ۱۱   | ولادت               | ۲         |
| ۱۱   | وصال مرشد                  | ۷         | ۱۱   | شجرہ نسب            | ۳         |
| ۳۵۳  | سیر و سیاحت                | ۸         | ۳۳۶  | حصول علم            | ۴         |
| ۱۱   | فریضہ حج کی ادائیگی        | ۹         | ۳۳۷  | سفر کابل            | ۵         |
| ۳۵۴  | مستشار شاد                 | ۱۰        | ۱۱   | بیعت کا واقعہ       | ۶         |
| ۱۱   | روقا و نیت                 | ۱۱        | ۳۳۹  | شادی                | ۷         |
| ۳۵۵  | فلسفہ وحدت الوجود کی حمایت | ۱۲        | ۱۱   | خدمت مرشد           | ۸         |
| ۳۵۶  | سیماع کے متعلق آپ کا نظریہ | ۱۳        | ۳۴۰  | خلافت               | ۹         |
| ۱۱   | تہانیف                     | ۱۴        | ۳۴۱  | احترام مرشد         | ۱۰        |



| صفحہ | عنوان                           | نمبر شمار | صفحہ | عنوان                           | نمبر شمار |
|------|---------------------------------|-----------|------|---------------------------------|-----------|
| ۳۴۰  | خلفاء                           | ۱۷        | ۳۵۶  | خلفاء                           | ۱۵        |
|      | حضرت خواجہ غلام فرید            | (۲۸)      | ۳۵۷  | وصال                            | ۱۶        |
| ۳۴۱  | چشتی نظامیؒ                     |           | ۱۱   | اولاد                           | ۱۷        |
| ۱۱   | نام و نسب                       | ۱         | ۱۱   | مزار اقدس                       | ۱۸        |
| ۱۱   | پیدائش                          | ۲         |      | حضرت حافظ محمد جمال اللہ ملتانی | (۲۷)      |
| ۱۱   | تعلیم و تربیت                   | ۳         | ۳۵۸  | چشتی نظامیؒ                     |           |
|      | حضرت کی خواجہ غلام فخر الدین    | ۴         | ۱۱   | خاندان                          | ۱         |
| ۳۴۲  | کے ہاتھ پر بیعت                 |           | ۱۱   | تعلیم                           | ۲         |
| ۱۱   | درس و تدریس                     | ۵         | ۳۵۹  | تلاش حق                         | ۳         |
| ۱۱   | اتباع شریعت                     | ۶         | ۱۱   | بیعت                            | ۴         |
| ۳۴۳  | حضرت خواجہ کی شاعری             | ۷         | ۳۶۰  | خدمت مرشد                       | ۵         |
| ۱۱   | وحدت الوجود                     | ۸         | ۱۱   | خلافت                           | ۶         |
| ۳۴۴  | عشق حقیقی                       | ۹         | ۳۶۱  | سلسلہ درس و تدریس               | ۷         |
| ۱۱   | مرشد سے محبت                    | ۱۰        | ۱۱   | تربیت مریدین                    | ۸         |
| ۳۴۵  | وصال مرشد                       | ۱۱        | ۳۶۲  | بلند اخلاق                      | ۹         |
| ۱۱   | خواجہ کی شاعری کی خصوصیت        | ۱۲        | ۱۱   | جہاد فی سبیل اللہ               | ۱۰        |
| ۱۱   | خواجہ کا سفر حج                 | ۱۳        | ۳۶۳  | اتباع سنت                       | ۱۱        |
|      | رسول اکرم صلی اللہ علیہ وسلم سے | ۱۴        | ۳۶۴  | لباس                            | ۱۲        |
| ۳۴۶  | والہانہ محبت                    |           | ۱۱   | کرامات                          | ۱۳        |
| ۳۴۷  | احترام کعبہ کا اظہار            | ۱۵        | ۳۶۹  | ذوق سماع                        | ۱۴        |
| ۱۱   | وصال                            | ۱۶        | ۱۱   | ملفوظات                         | ۱۵        |
| ۳۴۹  | حضرت پیر بابا چشتی (سوات)       | (۲۹)      | ۱۱   | وصال                            | ۱۶        |



| صفحہ | عنوان                    | نمبر شمار | صفحہ | عنوان                            | نمبر شمار |
|------|--------------------------|-----------|------|----------------------------------|-----------|
| ۳۹۱  | وصال                     | ۲۳        | ۳۷۹  | سلسلہ نسب                        | ۱         |
| ۱۱   | اولاد                    | ۲۴        | ۳۸۰  | تعلیم و تربیت                    | ۲         |
| ۱۱   | خلیفہ                    | ۲۵        | ۱۱   | سلسلہ کبرویہ میں اجازت           | ۳         |
|      | حضرت شیخ رحم کار المعروف | (۳۰)      | ۱۱   | دادا کی وفات                     | ۴         |
| ۳۹۲  | کا کا صاحب؟              |           | ۱۱   | ہمایوں کی عقیدت مندی             | ۵         |
| ۱۱   | نام                      | ۱         | ۳۸۱  | پانی پت میں تشریف آوری           | ۶         |
| ۱۱   | والد گرامی               | ۲         | ۱۱   | والد سے ملاقات                   | ۷         |
| ۱۱   | پیدائش                   | ۳         | ۱۱   | شیخ سیلونہ کی خدمت میں حاضری     | ۸         |
| ۱۱   | شجرہ نسب                 | ۴         | ۳۸۲  | شیخ سالار رومی کی خدمت میں حاضری | ۹         |
| ۳۹۳  | تعلیم                    | ۵         | ۱۱   | سلاسل طریقت                      | ۱۰        |
| ۱۱   | نقل مکانی                | ۶         | ۳۸۵  | طریقہ تعلیم                      | ۱۱        |
| ۳۹۴  | شہنشاہ اکبر سے ملاقات    | ۷         | ۱۱   | رشد و ہدایت                      | ۱۲        |
| ۱۱   | بیعت                     | ۸         | ۳۸۶  | کوہستان میں جانے کا حکم          | ۱۳        |
| ۳۹۵  | عشق الہی                 | ۹         | ۱۱   | والد سے دوبارہ ملاقات            | ۱۴        |
| ۱۱   | استفنا دے بی نیازی       | ۱۰        | ۳۸۷  | اجمیر کو واپسی                   | ۱۵        |
| ۳۹۶  | علم و فضل                | ۱۱        | ۱۱   | شیخ رومی سے خرقہ خلافت           | ۱۶        |
| ۳۹۷  | فیاضی و سخاوت            | ۱۲        | ۳۸۸  | پشاور میں تشریف آوری             | ۱۷        |
| ۴۰۰  | مرض الموت                | ۱۳        | ۳۸۹  | سدم میں تشریف آوری               | ۱۸        |
| ۴۰۰  | وصیت                     | ۱۴        | ۱۱   | ازدواج                           | ۱۹        |
| ۱۱   | نصیحتیں                  | ۱۵        | ۳۹۰  | علاقہ یوسف زئی میں سکونت         | ۲۰        |
| ۴۰۱  | خوشحال خان کی اجازت طلبی | ۱۶        | ۱۱   | پیر تاریک و پیر جمال کی گمراہی   | ۲۱        |
| ۴۰۲  | وفات                     | ۱۷        | ۱۱   | بوسیر میں قیام                   | ۲۲        |



| صفحہ | عنوان                      | تبر شمار | صفحہ | عنوان                                | تبر شمار |
|------|----------------------------|----------|------|--------------------------------------|----------|
| ۴۱۲  | نام                        | ۱        | ۴۰۳  | آپ کی تاریخ وفات                     | ۱۸       |
| //   | پیدائش                     | ۲        | //   | تجہیز و تکفین                        | ۱۹       |
| ۴۱۳  | تعلیم                      | ۳        | //   | تدفین                                | ۲۰       |
| //   | اتباع سنت                  | ۴        | //   | تعمیر مزار                           | ۲۱       |
| //   | معمولات                    | ۵        | ۴۰۴  | اولاد                                | ۲۲       |
| ۴۱۴  | ارشادت                     | ۶        |      | حضرت ابوالقاسم نقشبندیؒ              | (۳۱)     |
| //   | بیعت و خلافت               | ۷        | ۴۰۵  | نام و نسب                            | ۱        |
| ۴۱۵  | رشد و ہدایت                | ۸        | ۴۰۶  | علوم ظاہری کا حصول                   | ۲        |
| //   | حضرت مجدد سے والہانہ عقیدت | ۹        | //   | سر مہذب قیام                         | ۳        |
| //   | ظلفار                      | ۱۰       | //   | روحانی نسبت                          | ۴        |
| ۴۱۶  | وصال                       | ۱۱       | ۴۰۷  | اجازت و حکم مرشد                     | ۵        |
|      | حضرت سید جماعت علی شاہ     | (۳۲)     | //   | تعمیل ارشاد                          | ۶        |
| ۴۱۷  | لاٹانی نقشبندیؒ            |          | ۴۰۸  | مخلوق خدا کی خدمت                    | ۷        |
| //   | خاندان                     | ۱        | //   | قبول دعا کا واقعہ                    | ۸        |
| ۴۱۸  | ولادت                      | ۲        |      | میاں ابوالحسن کو عطا کیے خلافت       | ۹        |
| ۴۱۸  | شجرہ نسب                   | ۳        | ۴۰۹  | کا واقعہ                             |          |
| ۴۱۹  | بچپن                       | ۴        | //   | روحانی فیض پہنچانے کا ایک واقعہ      | ۱۰       |
| //   | حصول علم                   | ۵        |      | نبی اکرم صلی اللہ علیہ وسلم سے باطنی | ۱۱       |
| //   | دور جوانی                  | ۶        | ۴۱۰  | تعلق کا واقعہ                        |          |
| ۴۲۰  | بیعت و خلافت               | ۷        | ۴۱۱  | وصال                                 | ۱۲       |
| ۴۲۱  | سلسلہ طریقت                | ۸        |      | حضرت بابا فقیر محمد چور الہی         | (۳۲)     |
| ۴۲۲  | رشد و ہدایت                | ۹        | ۴۱۲  | نقشبندیؒ                             |          |



| صفحہ | عنوان                       | نمبر شمار | صفحہ | عنوان                      | نمبر شمار |
|------|-----------------------------|-----------|------|----------------------------|-----------|
| ۴۲۹  | سلسلہ طریقت                 | ۸         | ۴۲۲  | ثانی سے لاثانی             | ۱۰        |
| ۴۳۰  | ملی خدمات                   | ۹         | ۴۲۳  | سعادت حج                   | ۱۱        |
| ۴۳۱  | تبلیغی خدمات                | ۱۰        | ۴۲۴  | عادات و فضائل              | ۱۲        |
| ۴۳۲  | اتباع شریعت                 | ۱۱        | ۴۲۵  | زہد و تقویٰ                | ۱۳        |
| ۴۳۳  | حج                          | ۱۲        | ۴۲۶  | تعنع سے پرہیز              | ۱۴        |
| ۴۳۴  | تعمیر مسجد                  | ۱۳        | ۴۲۷  | جو دوستی                   | ۱۵        |
| ۴۳۵  | تعمیر مدرسہ                 | ۱۴        | ۴۲۸  | حقہ نوشی سے نفرت           | ۱۶        |
| ۴۳۶  | لابریری                     | ۱۵        | ۴۲۹  | فقر و استغنا               | ۱۷        |
| ۴۳۷  | لنگر                        | ۱۶        | ۴۳۰  | حلیہ مبارک                 | ۱۸        |
| ۴۳۸  | صورت و سیرت                 | ۱۷        | ۴۳۱  | شادی اور اولاد             | ۱۹        |
| ۴۳۹  | وفات                        | ۱۸        | ۴۳۲  | خلفاء                      | ۲۰        |
| ۴۴۰  | اولاد                       | ۱۹        | ۴۳۳  | وصال                       | ۲۱        |
| ۴۴۱  | حضرت میاں شبیر محمد شرقپوری | (۳۵)      | ۴۳۴  | روضہ مبارک                 | ۲۲        |
| ۴۴۲  | پیدائش                      | ۱         | ۴۳۵  | امہ ملت حافظ سید جماعت علی | (۳۳)      |
| ۴۴۳  | تعلیم و تربیت               | ۲         | ۴۳۶  | شاہ محدث نقشبندی           |           |
| ۴۴۴  | بچپن                        | ۳         | ۴۳۷  | نام                        | ۱         |
| ۴۴۵  | بیعت                        | ۴         | ۴۳۸  | حسب و نسب                  | ۲         |
| ۴۴۶  | واقعات                      | ۵         | ۴۳۹  | پیدائش                     | ۳         |
| ۴۴۷  | اتباع شریعت                 | ۶         | ۴۴۰  | حصول علم                   | ۴         |
| ۴۴۸  | اشغال و معمولات             | ۷         | ۴۴۱  | بچپن کی عادات              | ۵         |
| ۴۴۹  | عادات و فضائل               | ۸         | ۴۴۲  | عقد مبارک                  | ۶         |
| ۴۵۰  | تعمیر مساجد                 | ۹         | ۴۴۳  | بیعت و خلافت               | ۷         |



| صفحہ | عنوان                | نمبر شمار | صفحہ | عنوان                   | نمبر شمار |
|------|----------------------|-----------|------|-------------------------|-----------|
| ۴۶۲  | وصال                 | ۱۱        | ۴۵۳  | اشاعت کتب               | ۱۰        |
|      | حضرت سچل سرمستؒ      | (۳۸)      | ۱۱   | وفات                    | ۱۱        |
| ۴۶۳  | اسند ص ۱             |           |      | حضرت میاں محمد قاسم     | ۳۶        |
| ۱۱   | نام و نسب            | ۱         | ۴۵۴  | موہڑویؒ                 |           |
| ۱۱   | سچین                 | ۲         | ۱۱   | نام و نسب               | ۱         |
| ۴۶۴  | روحانی تعلق          | ۳         | ۱۱   | تعلیم و تربیت           | ۲         |
| ۱۱   | صلیہ و لباس          | ۴         | ۱۱   | واقعہ بیعت              | ۳         |
| ۱۱   | خصائل                | ۵         | ۴۵۵  | خلق خدا کی راہنمائی     | ۴         |
| ۴۶۵  | کلام                 | ۶         | ۱۱   | اخلاق و عادات           | ۵         |
| ۱۱   | خصوصیات کلام         | ۷         | ۴۵۶  | وصال                    | ۶         |
|      | عشق الہی             | ۸         |      | حضرت میاں عبدالحمیدؒ    | (۳۷)      |
| ۱۱   | منازل عشق            | ۹         |      | انانا صاحب              |           |
| ۴۶۸  | وفات                 | ۱۰        | ۴۵۷  | پیدائش                  | ۱         |
|      | سید عبداللہ صحابیؒ   | (۳۹)      | ۱۱   | تعلیم و تربیت           | ۲         |
| ۴۶۹  | اسند ص ۱             |           | ۴۵۸  | حصول روحانیت            | ۳         |
|      |                      |           | ۱۱   | وعظ و ارشاد             | ۴         |
|      | حضرت شاہ یوسف گردیزؒ | ۴۰        | ۱۱   | حاکمان قندھار سے تعلقات | ۵         |
| ۴۷۱  | ملتان ص ۱            |           | ۴۵۹  | درختوں کا واقعہ         | ۶         |
| ۱۱   | ولادت                | ۱         | ۱۱   | مختلف مقامات کی سیاحت   | ۷         |
| ۱۱   | شجرہ نسب             | ۲         | ۴۶۰  | ایک بچے کے مختلف روایت  | ۸         |
| ۱۱   | سیاحت                | ۳         | ۱۱   | تصانیف                  | ۹         |
| ۴۷۲  | گوشہ نشینی           | ۴         | ۴۶۲  | خلفاء                   | ۱۰        |



| صفحہ | عنوان             | نمبر شمار | صفحہ | عنوان                 | نمبر شمار |
|------|-------------------|-----------|------|-----------------------|-----------|
| ۴۷۴  | جنات کی آرامندی   | ۹         | ۴۷۳  | ملتان میں آمد         | ۵         |
| ۴۷۵  | وصال کے بعد کرامت | ۱۰        | ۴۷۴  | تصرف کا ایک واقعہ     | ۶         |
| ۴۷۵  | وصال              | ۱۱        | ۴۷۵  | سنگریزے سونابن گئے    | ۷         |
|      |                   |           | ۴۷۶  | بغیر بیل کنواں چل پڑا | ۸         |



## حرفِ آغاز

ساری حمد و ثناء اللہ تعالیٰ کے لیے جو سب سے پہلے ہے تمام دنیا اور زمانہ ختم ہونے کے بعد وہی ذات رہے گی وہ ہر چیز سے اعلیٰ و ارفع ہے وہ ایک ایسا حسن ہے جس کی مثال نہیں اور جب اس نے چاہا کہ اپنے حسن کی جلوہ افروزی کروں تو اس نے اس کائنات کو بنا دیا اور پھر اپنے لطف و کرم سے کائنات کی ہر چیز کو تھوڑا تھوڑا احسن بخش دیا جس سے وہ چیز دکھش اور اچھی نظر آنے لگی پھر اس نے اپنی مخلوق کو کہا کہ اسے تسلیم کرو تو مخلوق سوچنے لگی کہ بے دیکھے خدا کو کیسے مانیں تو پھر اللہ نے کہا کہ کائنات کی ہر چیز میرے وجود کی گواہی دے رہی ہے زمین و آسمان کی پیدائش میرے ہونے کا ثبوت ہے سورج چاند اور ستارے میں نے بنائے ہیں میرے سوا انہیں کوئی بنا نہیں سکتا دن اور رات کا آگے پیچھے آنا میرا تخلیق شدہ ہے سمندر اور اس کے عجائبات میرے ہیں۔ بادلوں کی گرج اور چمک کا آج تک کوئی پتہ نہیں لگا سکا کہ وہ کہاں سے آتی ہے۔ انسان کی پیدائش خود اللہ کے ہونے پر دلالت کرتی ہے یعنی اسی لیے ہر مخلوق کو قوت سے نوازا ہے۔ اپنی حکمت سے احکام جاری کیے اور تمام چیزیں اسی کے حکم کے تابع ہیں پھر اس نے اپنی مخلوق پر دنیا و آخرت میں اپنے انعام فرمائے جس کو چاہا اپنے فضل و کرم سے نوازا اور تمام لوگوں پر اپنا عدل فرمایا اور ان سب پر اپنے انعامات جاری رکھے وہ عزت اور عدل کا مالک ہے جن کو اس نے جن لیا ان پر احسان فرمایا اور انہی پر اس نے اپنے پوشیدہ رازوں کو ظاہر کیا اور انہی سے کلام کیا اور ان منتخب شدہ انسانوں میں سے سب سے اعلیٰ اور ارفع مقام حضور صلی اللہ علیہ وسلم کو عطا فرمایا اور انہیں اپنا آپ دکھایا ان کی نبوت کو آخری نبوت قرار دیا۔ اسی میں بڑائی کا راز مضمر ہے۔ پھر ان کے ذریعے امت کے چند لوگوں کو محبوبیت کا اعزاز بخشا اور یہ وہ لوگ ہیں جن کے ذریعے اپنی طاقت اور قوت کا اظہار بصورت کرامت کرتا ہے۔ اور دنیا میں ان لوگوں کے وجود کو اپنی رحمت اور فضل و کرم کے عطا کرنے کا ذریعہ قرار دیا ان لوگوں کی ہر بات خدا کے ہاں قبول ہے۔ مگر وہ ہر دم رضائے الہی کو مد نظر رکھتے ہیں۔ یہ ہیں وہ اللہ کے بندے جن پر اللہ راضی ہے اور وہ اپنے



اللہ پر راضی ہیں۔

یہ تذکرہ انہی اللہ کے بندوں میں سے چند بندوں کا ہے ان کے حالات کو جان کر انسان اپنی زندگی کی راہ متعین کر سکتا ہے کہ جس طرح شب و روز انہوں نے یاد الہی سے اپنے اللہ کو راضی کیا اور اس نے ان پر ولایت کا انعام کیا ان بزرگانِ دین کے حالات پڑھ کر انسانی دل اثر قبول کرتا ہے دل کی کیفیت بدلتی ہے غافل دل بیدار ہوتا ہے۔ روح اللہ کی طرف مائل ہوتی ہے آخر جو حق کے راستے کا متلاشی ہوتا ہے اسے ان بزرگوں کی زندگیوں سے راہنمائی میسر آتی ہے آخر وہ بھی انہی خطوط پر چل کر اللہ کا بندہ بن جاتا ہے بشرطیکہ کوئی راہ ولایت کا متلاشی تو ہو۔ آخر میں اللہ کے حضور دعا ہے کہ اللہ تعالیٰ عالم فقری کے خلوص کو اپنی بارگاہ میں قبول فرمائے اور انہیں اپنی ظاہری و باطنی رحمتوں سے مالا مال کرے۔ آمین۔

حاجی محمد انور اختر

موضوعہ - ۱۷-۱۰-۱۷

85192



## تعارف

سب تعریفیں اللہ تعالیٰ کے لیے ہیں۔ جو تمام جہانوں کا پروردگار ہے۔ اور اُس کے محبوب رسول اللہ ﷺ پر لاکھ لاکھ درود اور آپ کی آل و اصحاب پر اللہ تعالیٰ کی خاص رحمت ہو۔

اولیاء کرام نے راحق میں جو قربانیاں دئیں ہمیشہ زندہ و تابندہ ہیں اور پھر انہوں نے جس طرح اپنی بدنی مالی ریاضت و عبادت سے اللہ تعالیٰ کو راضی کیا وہ روز روشن کی طرح عیاں ہے پھر اس رضا کی بدولت انہیں دین و دنیا میں سرفرازی حاصل ہوئی لہذا ان کا نام اور کارنامے کیسے ختم ہوں۔

”تذکرہ اولیاء پاکستان“ جلد اول ارض پاک کے اکابر اور مشہور اولیاء کرام کا تذکرہ ہے اس کتاب میں مصروف اولیاء کرام کے حالات و واقعات تبلیغی خدمات اور کرامات کو مفصل انداز میں بیان کیا گیا ہے۔

یہ اولیاء اپنے دور میں قرآن و سنت کی اتباع کی جیتی جاگتی تصویر تھے اس ارض پاک میں صوفیاء کے چاروں سلسلے کے اولیاء نے تبلیغ کی ہے اس لیے یہاں ہر سلسلے کے بزرگ موجود ہیں اکثر بزرگ اس خطہ پاک میں دوسرے ملکوں سے تشریف لائے اور یہاں تبلیغی خدمات سرانجام دینے کے بعد اسودہ خاک ہو گئے ان بزرگوں کے حالات و آثار مختلف کتب میں بکھرے پڑے تھے۔ علامہ عالم فقری صاحب ان کے حالات کو اپنی جدوجہد اور کوشش سے اس کتاب میں یکجا کر دیئے ہیں تاکہ قاری بآسانی بزرگان خطہ پاک سے روشناس ہو جائے۔ حالات کو قدرے تفصیل سے بیان کیا گیا ہے تاکہ متذکرہ ولی اللہ کی زندگی کا ہر پہلو اجاگر ہو جائے اور اس کتاب کے ہوتے کسی اور کتاب کی تشنگی نہ رہے۔ آخر میں میری دعا ہے اللہ انہیں شادمان و کامران رکھے۔

خاکپائے اولیاء

محسن فقری



## تقدیم

(حضرت مولانا رومیؒ)

۱۔ شکر کن مرشا کراں را بندہ باش  
مردہ شود در پیش ایصال زندہ باش

اولیائے کاملین کی ابتدا ہی سے یہ خصوصیت رہی ہے کہ یہ گروہ مقدس سرِ اُپا مبتدعِ شریعت مصطفوی بن کر اپنی زندگی کے تمام گوشوں میں یکسانیت پیدا کر کے رضاءِ الہی کی خاطر کفر و باطل کے خلاف برسرِ پیکار ہے کیونکہ ان کا مطمح نظر بھی یہی رہا ہے کہ ہر قدم پر اتباعِ شریعت کو ملحوظ خاطر رکھ کر تمام نقوش ہائے زیست کو ابھارا اور گمراہ لوگوں کو دینِ فطرت کی جانب دعوتِ رشد و ہدایت دے کر انہیں قعرِ مذلت سے نکال کر امن و سکون کی زندگی مرحمت کر کے دنیا و آخرت کی سرخرومی کی طرف گامزن کرنا ہی رہا ہے یہ وہ طرہ امتیاز ہے کہ جو تائیدِ ایزدی کے بغیر حاصل ہونہیں سکتا  
وَاللّٰهُ يُخْتَصُّ بِرَحْمَتِهِ مَنْ يَّشَاءُ

اور یہ بھی حقیقت ہے کہ ولایت کی اساس توحید و رسالت پر مبنی ہے جو ان دونوں کی شفقت و عنایات کے توسل سے روحانی ارتقا میسر آتی ہے اور یہ روحانیت تقویٰ، طہارت روزِ شبانہ مجاہداتِ خیالات کی پاکیزگی، رجوع الی اللہ جیسے دشوار گزار مراحل کی بدولت شیخِ کامل کی نظر التفات و عنایات کی مرہونِ منت ہیں اور ولایت کے روحانی مقامات اور ان کے تجسسِ فکری زاویوں پر مشتمل ہیں اور یہ بات بھی قابلِ غور و فکر ہے کہ اصحابِ صفحہ کی روحانی دنیا ذکر و عشقِ مصطفیٰ پر مبنی تھی اور انہی بنیادوں پر اولیائے کاملین نے انہی روحانی زندگیوں سے ابتدا کی جو علم و معرفت کا منبع تھے جن کی تکمیل عبدیت و انسانیت ایک مسلمہ حقیقت ہے جن کے سامنے انسانی عقل و دانش و رطہ حیرت میں اب تک گم نظر آتی ہے۔

نظریہ تصوف و معرفت کی گہرائیوں میں ڈوب کر مبتدی سلوک و معرفت کے راستے تلاش کرتا ہے تب وہ کہیں جا کر اپنی منزلِ حقیقت کو حاصل کرتا ہے پھر ان کی کیفیت یہ ہوتی ہے کہ وہ سرِ اُپا روحانیت بن کر وہ ماہتابِ حقیقت سے آراستہ و پیراستہ ہو کر پڑمردہ دلوں کی کھیتوں پر



ابرباراں کی مانند برستا ہے جن سے مردہ دل کی کھیتیاں آباد ہوتی ہیں اور ان سے روحانی شگوفے نکلتے ہیں جن سے دُنیا اپنا سکون قلب حاصل کرتی ہے۔

طالب دل شو کہ تما باشتی چو گل - تاشومی شادان و خنداں، سچو گل

شیخ الاسلام والمسلمین حضرت شیخ فرید الملت والدین مسعود گنج شکر قدس سرہ ان کے حلف الرشید حضرت شیخ بدر الدین سلیمان اور ان کے حضرت بابا تاج الدین سرور اور خلفائے عظام نے علمی اور روحانی مقامات طے کرنے بعد کمرۂ ارضی پر فیوض و برکات کو جس قدر فروغ دیا۔ جن کی خدمات اطہر من الشمس ہیں علاوہ ازیں دیگر سلاسل حضرات کی خدمات بھی قابل ذکر ہیں کہ جنہوں نے سلسلہ چشتیہ نظامیہ صابریہ کی مانند ہر گام گمراہان لوگوں کو دعوتِ اسلام دی جن کی بدولت بالخصوص برصغیر پاک و ہند اسلام فروغ پذیر ہوا اور یہ بھی حقیقت ہے کہ ان حضرات نے علمی اور روحانی اعلیٰ مقامات حاصل کر کے مخلوق خدا کی صدیوں فکری تولیدگیوں اور باطنی کشافتوں کو دور کر کے نورِ معرفت کو ان کے قلب و دماغ میں پیوستہ کیا جن کی وجہ سے وہ لوگ اہنام و کواکب پرستی اور سہرذی منیر العقول کو اپنا حقیقی معبود قرار دے چکے تھے انہیں ایسا مقام بخشا کہ جن کی نظیر نہیں ملتی یہ وہ واقعات ہیں جن کے تاریخی اوراق شاہد ہیں۔

میرس رہ کہ از سرہائے رہروان حرم کہ یکے جرع از لبش پچشید

یہ بسطِ عقل و رطہ حیرت میں ہے کہ واقعی ایسے بزرگ تھے کہ جنہوں نے مادی دنیا کو خیر باد کہہ کر ایک ایسا طریقہ اختیار کیا کہ جو نفس پرستی جاہ و منترلت سے الگ تھا کیا وہ انسان نہ تھے، کیا ان کے بشری تقاضے معدوم ہو چکے تھے نہیں ان میں سب کچھ تھے اور مگر ان سے لا تعلق اختیار کر کے احوال ظاہری و باطنی کی طرف گامزن ہو گئے جن کے سامنے بشری حجابات اٹھ گئے وجود اور روح کر انہوں نے ایسا مصنف اور مجلے کیا کہ وہ سراپا روحانی بن گئے آج کے زرپرست اور نفس کے خوگر لوگوں کی طرح نہ تھے کہ مدعی سلوک ہونے کے باوجود اپنا مفہوم زندگی جلب زر قرار دیتے دنیائے دُوں سے محبت استوار کرتے۔

نفس می خواہد کہ تا دیراں کنند خلق را گمراہ و سرگرداں کنند

کیونکہ نفس پروری خواہشات کی سرگردانی انسانی عظمت و سطوت کو تباہ اور ویران کر دیتی ہے



جن کا نتیجہ کفِ افسوس اور ایمان کی پامالی کے سوا کچھ اور نہیں ہوا لہذا ایسی عارضی دنیا میں رہ کر کوئی انسان بھی حصولِ ایمان و آخرت کی کامیابی کو حاصل نہیں کر سکتا یہی مشن اکابر حضرات کا رہا ہے کہ سب سے پہلے نفس کی مخالفت اور اپنے اعمال و افکار میں لٹہیت پیدا کر تب شیخِ کامل کے قدموں میں رہ کر روحانی مقامات حاصل کرو کیوں کہ دین اور اہل دنیا سے محبت کبھی بھی کامیابی سے ہمکنار نہیں ہونے دیتی یہی وجہ ہے کہ اولیاءِ کرام کا قدیم اقل ان دنیا کے جھمیلوں اور ان کی تولید گنوں سے انقطاع کرنا ہے جب تک کہ انسان ان علاقوں دنیا سے اپنے آپ کو عملی طور پر لا تعلق اختیار نہیں کرتا تب تک وہ شیطان کے دامِ نزویر میں مبتلا رہتا ہے جو شخص ان میں مبتلا ہے اور دعویٰ مشیخت کرتا ہے وہ بذاتِ خود فریبی میں مبتلا ہے۔ جن کی دنیا اور آخرت تباہ و برباد ہو جاتی ہے جن کی حیثیت ایک سراب کی مانند ہے جو صاحب کے لیے دعوتِ غور و فکر اور سامانِ عبرت کا موجب بنتی ہے مگر ہمارے اسلاف کی تعلیم و تلقین تو یہ ہے کہ اس عارضی دنیا میں رہ کر دنیا سے دور رہو اپنی خواہشات کی تکمیل کی طرف توجہ کرنے کی بجائے راہِ حق کو اختیار کرنا کہ آخرت میں رسوائی نہ ہو۔

تاناہ سوزی درتورے چوں خلیل کے بیابی نصرت رب جلیل

چنانچہ انہی بنیادوں پر اولیاء اللہ نے علم و روحانیت کی تکمیل کے بعد علمِ اسلام کو بلند کیا لوگوں کو دعوتِ اسلام دی جس سے متاثر ہو کر کفر و شرک کے خوگر جوق و رجوق کفر و شرک کو خیر باد کہہ کر حلقہٴ اسلام میں آگئے حضرت مخدوم داتا گنج بخش علی ہجویری، حضرت خواجہ عزیز لواز، حضرت قطب الاقطاب بختیار کاکی، حضرت بابا فرید الدین مسعود گنج شکر، حضرت دیوان بدر الدین سلیمان، حضرت مخدوم تاج الدین سرور، حضرت محبوب الہی، حضرت مخدوم پاک، حضرت شیخ بہاء الدین زکریا ملتانی، حضرت مخدوم جلال الدین جہانیاں جہان گشت، حضرت خواجہ باقی باللہ، حضرت مجدد الف ثانی سہروردی، حضرت شاہ محمد غوث قادری لاہوری، حضرت موسیٰ آہن گر، حضرت ابو المعالی لاہوری، حضرت قطب العالم عبدالقدوس گنگوہی، حضرت سلطان باہو، حضرت قبلہ عالم خواجہ نور محمد ہاروی چشتی نظامی، حضرت حافظ محمد جمال ملتانی حضرت خواجہ خدابخش خیر پوری علیم الرحمۃ والرضوان جیسے اسلاف حضرات نے اپنے ابا کن خویش واقربا کو چھوڑ کر اطرافِ اکناف میں تشریف لے جا کر صنم کدوں میں توجید



رسالت کا پرچار کیا جن کی بدولت کفر زدہ انسان کفر و شرک سے الگ ہو کر ان حضرات کے دامن پر سطوت و عظمت سے وابستہ اور پیوستہ ہو گئے اور اگر یہ حضرات تشریف نہ لاتے تو آج یہ کیفیت ہوتی کہ ہم بارگاہ خداوندی میں سر بسجود ہونے کی بجائے ان سرسوتی دیوتی کے سامنے سزجبین ہوتے کفر و باطل کی اجیران زندگی بسر کر رہے ہوتے تو ان حضرات کا احسانِ عظیم ہے کہ جنہوں نے آلام و مصائب اور کفر و باطل کی پرواہ نہ کرتے ہوئے ان چٹانوں سے ٹکرائے خدا داد ولعیت کی بدولت جہنیں پاش پاش کر دیا آج ان حضرات کے قدم صمیمیت کی وجہ سے جگہ بجگہ مساجد و مزارات میں دینی رونق نظر آتی ہے اور تمام دنیا میں مسلمان آباد ہیں، آج اس بات کی اشد ضرورت ہے کہ ہم ان حضرات کے نقش قدم پر گامزن ہوں تاکہ ہم پر ان حضرات کے فیوض و برکات کے صدقے دنیا اور آخرت میں سرخروی حاصل ہو سکے۔ دمانہ ذبیقی ا کلا باللہ۔

برادر محترم جناب علامہ عالم فقیری صاحب کی علمی کاوشوں کا مطمح نظر بھی یہی ہے کہ بزرگانِ دین کی تعلیمات عام ہوں ان حضرات کی تعلیمات کو اپنا کردار پرستی اور حرص و آز کی پر عمیق وادبوں سے نکل کر خدا و رسول کے احکامات پر عمل کریں تاکہ پھر وہ دوبارہ اپنا وارفتہ مقام حاصل ہو کیونکہ ان کے بغیر دنیا اور آخرت کی سرخروی ناممکن ہے خداوند کریم سے دست بدعا ہوں کہ اے رب العزت ہمیں ان بزرگانِ دین کے نقش قدم پر چلانے کی توفیق ارزال عطا فرمائے تاکہ ہم تیرے نیک بندوں میں شامل ہو سکیں تیرے دین کی خدمت کرنے کے اہل ثابت ہوں آمین ثم آمین بجاہِ نبی الکریم صلی اللہ علیہ وسلم۔

ایں ہمہ از اورودہ نست

یکے از خوشہ چین درگاہ خواجگان چشت

اسد نظامی چک نمبر ۱۱۳/۱۰ آر۔ ڈاکخانہ جہانیاں منڈی

تحصیل و ضلع خانیوال

بتاریخ ۲۴/۱۰/۱۳۰۷

بروز یک شنبہ - بقلم خود



# حضرت سید علی ہجویری داتا گنج بخشؒ

ایک روز میں پیر ہجویری کے آستان پر بیٹھا ہوا تھا کہ میں نے حضرت سے کہا کہ سرکار دلی تو اور بھی ہیں جو اس خطہ پاک میں اسودہ خاک ہیں۔ لیکن جو شان روحانیت کا منظر آپ کے در پر پاتا ہوں وہ کہیں اور نظر نہیں آتا ہمارے آستان پر عرش تامل قد بارش تو رہی نور ہے۔ جس سے کیفیت میں ایسا سرد رہے کہ آنے والے کو سکون ملتا ہے مہلکہ قدم کز تجلیات ہے۔ اہل دنیا تو صرف تیرا سنگ آستان دیکھ پاتا ہے تمہارے رونے کی جالیوں سے لپٹ کر تسکین پاتا ہے تمہارے مرقد کے خوبصورت گنبد اور درو دیوار نظر کو حیرت میں ڈالتے ہیں لیکن اس کے برعکس اہل نظر جو نگاہ باطن سے تمہارے مقام اور تمہاری شان کو دیکھتا ہے تو اللہ اللہ پکار اٹھتا ہے تمہارے آستان پر مخلوق خدا کا دن رات تاننا بندھا ہے۔ کوئی طلب سکون کی خاطر آ رہا ہے۔ کوئی روحانیت سے مسرور ہو کر جا رہا ہے۔ کوئی کاسہ گدائی لیے آپ کے در پر ڈیرہ جائے بیٹھا ہے طالبان حق و صداقت تمہارے آستان پر یاد الہی میں ڈوبے ہوئے ہیں کوئی گڑ گڑا کر دُعا مانگ رہا ہے کوئی عجز و نیاز کا پیکر بنے بیٹھا ہے۔ اہل فقر بھی جذب و مستی کے عالم میں عشق حقیقی میں کھوئے ہوئے ہیں۔ کہیں گنہگار آپ کے توسل سے بارگاہ رب العزت میں اپنے گناہوں پر شرمسار ہو کر گردن جھکائے ہوئے ہیں۔

بادشاہوں نے تمہارے در پر عقیدت کے پھول نچھاور کیے اور خدا جانے تا قیامت کرتے رہیں گے۔ بے شمار دلی آپ کے آستان پر حقیقت کا جلوہ پائے آئے اور جام روحانیت بھر کر چل دیے۔ حضرت خواجہ معین الدین تیرے آستان پر مستکف رہے۔ آخر گنج بخش کے راز کو مظہر نور خدا کہہ کر چل دیے۔ آخر یہ تو بتا کہ تیرا اتنا بلند مقام کیسے ہوا، دلی تو اور بھی ہوئے لیکن جو مقام تمہیں ملا وہ پاک و ہند میں کسی اور کو نہیں ملا، جوں جوں وقت گزر رہا ہے تیرا نام اور دوبالا ہو رہا ہے۔ آخر یہ راز کی بات کیا ہے۔ مرقد پیر ہجویری



سے آئی صدانا دان سوچتا ہے کیا۔ یہ تو خالق کائنات کا کرم ہے جو محمد صلی اللہ علیہ وآلہ وسلم کے صدقے ہوا۔ اللہ کے محبوب کی نگاہ کرم نے ہمیں بھی محبوب کر دیا۔ یہ تو اس حب الہی کا بدلہ ہے جو ہمیں قریہ قریہ لیے پھری۔ یہ اس اتباع شریعت کا نتیجہ ہے جس نے مجھے محمد صلی اللہ علیہ وآلہ وسلم کا سچا خادم کر دیا۔ یہ تو صحبت مرشد کا فیض ہے جس نے صاحب فیض کر دیا۔ یہ تو میرے اللہ نے کفر زار لاہور میں شمع توحید روشن کرنے کا اعزاز دیا ہے کہ آج زبانِ خلق پر علی ہجویری کا نام ہے۔ گر تو بھی خدا سے کچھ چاہتا ہے تو عشقِ حضرت محمد صلی اللہ علیہ وآلہ وسلم میں ڈوب جا، اتباع شریعت میں نام پیدا کر اور یاد الہی میں کھوجا۔

حضرت علی ہجویری ساداتِ عظام سے تھے۔ جب اسلامی حکمرانوں میں **آبا و اجداد**؛ کچھ افراتفری پھیل گئی تو آل سادات کے افراد حاکمانِ وقت کے ظلم و تشدد سے بچنے کے لیے غزنی میں آکر آباد ہو گئے۔ غزنی میں آپ کے خاندان کا علم و فضل اور روحانیت میں چرچا ہوا۔ آپ کے حقیقی ماموں غزنی کے بلند پایہ عالم اور ولی اللہ تھے بلکہ لوگ انہیں تاجِ الادیاء کہہ کر پکارا کرتے تھے۔

آپ کا نام علی ہے لیکن آپ علی ہجویری کے نام سے مشہور ہیں۔ کیونکہ **نام و نسب**؛ جس محلے میں آپ رہتے تھے اس کا نام ہجویر تھا۔ اسی وجہ سے آپ علی ہجویری کہلائے۔ آپ کی کنیت ابو الحسن ہے مگر لاہور میں آپ داتا گنج بخش کے لقب سے مشہور ہوئے۔ آپ کے والد ماجد کا نام سید عثمان تھا۔

آپ کی ولادت کے بارے میں کہا جاتا ہے کہ آپ افغانستان کے مشہور **پیدائش**؛ شہر غزنی کے ایک محلے ہجویر میں سنہ ۳۷۰ھ کے لگ بھگ پیدا ہوئے۔ آپ کی والدہ اسی محلے کی رہنے والی تھیں لیکن آپ کے والد غزنی کے ایک اور محلے کے رہنے والے تھے جس کا نام جلاب تھا انہی محلوں کی نسبت سے آپ کو ہجویری اور جلابی بھی کہا جاتا ہے۔

**شجرہ نسب**؛ آپ نجیب الطربین سید تھے۔ آپ کا سلسلہ نسب چند واسطوں سے



سیدنا حضرت امام حسنؑ سے ملتا ہے۔ آپ کا شجرہ نسب یوں بیان کیا گیا ہے۔  
 حضرت علیؑ بھجوری بن سید عثمان بن سید علی بن عبدالرحمن بن شاہ شجاع بن ابوالحسن بن  
 حسن اصغر بن سید زید بن حضرت امام حسنؑ بن حضرت علی رضی اللہ عنہ

جس دور میں حضرت علیؑ بھجوری غزنی میں پیدا ہوئے وہ دور علم و فضل کے  
**حصول علم:** اعتبار سے بہت اچھا دور تھا۔ بے شمار علماء، فضلا اور اہل دانش غزنی میں  
 رہتے تھے۔ غزنی کی فضا میں ہر طرف علم و فکر اور معرفت کا چرچا تھا چار سال سے زائد عمر میں  
 آپ نے حروف شناسی کے بعد قرآن پڑھنا شروع کیا۔ تھوڑے عرصے میں آپ نے قرآنی تعلیم  
 مکمل کر لی اس کے بعد آہستہ آہستہ دوسرے علوم پڑھے۔ آخر بڑا ہونے تک آپ نے مختلف  
 اساتذہ سے عربی، فارسی، حدیث، فقہ، تفسیر، منطق اور فلسفہ کی تعلیم حاصل کی

جن اساتذہ سے آپ نے ظاہری علوم کی تکمیل کی ان میں شیخ ابوالعباس احمد بن  
**اساتذہ:** محمد اشقانی، شیخ ابوالقاسم گرگانی، ابوالعباس احمد بن محمد قصاب ابو عبد اللہ محمد  
 بن علی المعروف بالذاتستانی، ابوسعید فضل اللہ بن محمد، ابوالفضل المنظر بن احمد بن حمدان اور شیخ  
 ابوالقاسم عبد الکریم بن ہوازن القشیری کے نام قابل ذکر ہیں۔ آپ نے اپنے بعض اساتذہ کا ذکر  
 کشف المحجوب میں کیا ہے۔

ظاہری علوم کے حصول کے بعد معرفت حاصل کرنے کی غرض سے آپ مرشد کی  
**بیعت:** تلاش میں نکلے۔ مختلف علاقوں کا سفر کیا۔ دوران سفر آپ نے سلسلہ عالیہ  
 جنیدیہ میں حضرت ابوالفضل محمد بن قتلیؒ کے ہاتھ پر بیعت کی جو شام میں رہتے تھے اور اپنے  
 زمانے کے مشہور پیشوا نے طریقت تھے۔ سلسلہ جنیدیہ کے بارے میں آپ نے لکھا ہے  
 کہ ہمارے تمام شیوخ و اکابرین سلسلہ جنیدیہ سے منسلک ہیں اور یہ طریقہ بڑا مشہور ہے۔ آپ  
 نے ان کی زیر نگرانی سلوک کی منازل طے کیں  
 آپ کا سلسلہ طریقت یوں ہے۔

آپ مرید حضرت ابوالفضل محمد بن حسن قتلیؒ کے وہ مرید حضرت شیخ ابوالحسن  
**سلسلہ بیعت:** علی حصری کے وہ مرید حضرت شیخ ابوبکر شبلیؒ کے وہ مرید حضرت جنید بغدادیؒ



کے وہ مرید حضرت سری سقطلی کے وہ مرید حضرت معروف کرخی کے وہ مرید حضرت داؤد طائی کے، وہ مرید حضرت حبیب عجمی کے وہ مرید حضرت خواجہ حسن بھری کے اور وہ مرید حضرت علی رضا کے۔

**حصول معرفت:** آپ نے اپنی زندگی کا کچھ حصہ اپنے مرشد حضرت ابوالفضل ؑ کی صحبت میں گزارا۔ اس صحبت سے آپ کو معرفت حاصل ہوئی۔ آپ کے مرشد باشرع صوفی تھے، پابند صوم و صلوٰۃ تھے۔ ان کی غذا نہایت ہی سادہ اور کم تھی، ایسے ہی وہ بہت کم سوتے تھے اور سارا وقت یاد الہی میں مصروف رہتے۔ چنانچہ حضرت علی ہجویری ؒ کو بھی انہوں نے کم کھانے، کم سونے، کم گفتگو کرنے کی ہدایت کی اور سارا دن یاد الہی میں محو رہنے کی تلقین کی۔ چنانچہ ایسا ہی ہوا۔ حضرت داتا گنج بخش ؒ نے پابند شرع رہ کر اللہ کی بے پناہ عبادت کی اور سفر و حضر میں پیر مرشد کا ساتھ دیا۔ اس صحبت مرشد اور یاد الہی کا نتیجہ یہ ہوا کہ آپ بہت جلد ولی کامل بن گئے اور آپ کے مرشد نے آپ کو خلافت عطا فرما کر خدمت دین کا حکم دیا۔

**سیر و سیاحت:** سیر و سیاحت حصول علم کا ایک بہترین ذریعہ ہے۔ آپ نے عالم شباب کا زیادہ حصہ سیر اور سفر میں گزارا۔ اس سیر و سیاحت سے آپ کو از حد علمی فائدہ ہوا۔ آپ کئی علما اور فضلا سے ملے۔ اس کے علاوہ کئی مشائخ اکرام سے ملاقاتیں بھی ہوئیں، جن سے روحانیت کو تقویت ملی اور آپ کو زندگی کے بہت سے مشاہدات اور تجربات حاصل ہوئے۔ آپ نے ایران، عراق، شام، ترکی، عرب، ماوراء النہر، آذربائیجان، خراسان، طبرستان، ہستیاں، کرمان اور خورستان کے علاقوں کی سیر و سیاحت کی۔ ان علاقوں میں جن بزرگوں سے ملاقات ہوئی ان میں شیخ احمد بخاری، خواجہ رشید منظر، خواجہ شیخ احمد جمادی، خواجہ ابو جعفر محمد بن علی الجودینی، شیخ ابو عبد اللہ جنیدی، شیخ ابوالعباس دامغانی، شیخ ابو طاہر مکشوف، شیخ قاسم سدسی، شیخ ابواسحاق بن شہریار کے نام قابل ذکر ہیں۔ ان کے علاوہ اور بھی بہت سے کاملین طریقت سے آپ کی صحبتیں ہوئیں۔ ان علاقوں میں بے شمار واقعات پیش آئے۔ ان واقعات اور مشاہدات کا ذکر آپ نے اپنی تصنیف کشف المحجوب میں



کہیں کہیں کیا ہے۔

حضرت علی ہجویری رحمۃ اللہ علیہ کے وہ ولی کامل تھے جن کی ساری زندگی  
**اتباع شریعت** : شریعت کی اتباع میں گزری۔ اگرچہ آپ نے سلوک اور معرفت کی  
 منازل طے کرنے کے لیے بہت سی ریاضت اور مجاہدہ کیا۔ جگہ جگہ کی سیر و سیاحت کی زندگی کا  
 کچھ حصہ سفر میں گزارا اور مسلسل چار سال تک سفر میں رہنے کے باوجود کبھی نماز باجماعت ترک  
 نہ ہوئی اور جب جمعہ کا دن آتا تو آپ کسی نہ کسی قصبے میں چلے جاتے اور نماز جمعہ ادا کرتے  
 کشف المحجوب میں آپ نے کئی مقامات پر اس اتباع شریعت کی طرف اشارہ کیا ہے۔ آپ  
 فرماتے ہیں کہ ایک بار میں ایک باطنی الجھن میں گرفتار ہو گیا۔ ایک روحانی راز تھا جو مجھ پر  
 منکشف نہیں ہوتا تھا۔ اس کے انکشاف کے لیے میں نے بڑی ریاضت کی مگر پھر بھی کوئی  
 نتیجہ نہ نکلا، اس سے پیشتر بھی ایک بار ایسا ہوا تھا اور میں نے حل کے لیے حضرت ابو یزید رحمۃ اللہ علیہ کے  
 مزار پر چلے کشتی کی تھی۔ اس چلے کشتی کے نتیجے میں میری وہ باطنی مشکل حل ہو گئی تھی۔ چنانچہ اس  
 بار بھی میں آپ کے مزار پر معتکف ہو گیا، لیکن تین ماہ تک اعتکاف میں بیٹھے رہنے کے باوجود  
 مجھے کامیابی نہیں ہوئی۔ اس دوران میں روزانہ تین دفعہ نہاتا اور تین ہی دفعہ طہارت کرتا۔  
 کامیابی کی کوئی صورت نہ دیکھ کر میں نے خراساں جانے کے لیے رخصت سفر باندھا۔  
 راہ میں ایک گاؤں میں قیام کیا یہاں صوفیوں کا ایک گروہ مقیم تھا یہ رسم پرست لوگ تھے، انہوں  
 نے مجھے سادہ جامہ پہنے دیکھ کر کہا کہ یہ ہماری جماعت سے متعلق نہیں، اور واقعی میں ان کی  
 جماعت سے کوئی تعلق نہیں رکھتا تھا۔ انہوں نے مجھے قیام کے لیے جو جگہ دی، خود اس  
 سے باند جگہ پر قیام کیا، خود تو نہایت لذیذ و نفیس غذائیں کھائیں اور مجھے ایک سوکھی روٹی  
 کھانے کو دی، وہ لوگ میرا مضحکہ اڑاتے، خربوزے کھا کر چھکے مجھ پر پھینکتے، میں نے اپنے  
 دل میں کہا کہ اے مولا کریم اگر ان کا لباس گودڑی وہ نہ ہوتا، جو تیرے دوستوں کا ہوتا  
 ہے تو میں ان کی بی زیادتی کسی صورت برداشت نہ کرتا۔ باوجودیکہ یہ رسم پرست صوفی مجھے  
 ہدف طنز و ملامت بنا رہے تھے۔ لیکن انبیا و اولیاء کی ایک بہت بڑی سنت پھیل کرنے  
 کی وجہ سے میرے دل کو بڑی مسرت حاصل ہو رہی تھی اور اس وقت مجھ پر یہ راز سیرستہ



کھل گیا کہ بزرگانِ طریقت کم فہموں کی زیادتیاں کیوں برداشت کرتے ہیں اور مجھے معلوم ہو گیا کہ ملامت برداشت کرنا بھی روحانی مدارج کی بلندی کا زینہ ہے اور اس میں بھی بڑے مفادات ہیں۔

ایک روز کا ذکر ہے کہ میں علاقہ شام میں سفر کرتا ہوا حضرت بلال رضی اللہ عنہ کے روضہ پر پہنچا۔ جب میری آنکھ لگ گئی تو میں نے اپنے آپ کو نہ کہ معظّمہ میں دیکھا۔ اتنے میں سرکارِ دو عالم صلی اللہ علیہ وآلہ وسلم بنی شیبہ کے دروازے پر تشریف فرما ہوئے۔ اس وقت آپ ایک سن رسیدہ شخص کو اس طرح بغل میں لیے ہوئے تھے جیسے کوئی کسی بچے کو لیے ہوتا ہے۔ میں فرطِ محبت سے بے قرار ہو کر آپ کی طرف دوڑا اور آپ کے پائے مبارک کو بوسہ دیا، میں بڑا حیران تھا کہ یہ بوڑھا شخص کون ہے کہ حضورؐ نے قوتِ بالینی سے میرے اس استعجاب کا حال معلوم کر لیا اور مجھے مخاطب کر کے فرمایا کہ، یہ تمہارے امام ہیں، امام ابو حنیفہؒ اس سے مجھے یہ بات معلوم ہوئی کہ حضرت امام ابو حنیفہؒ کا شمار ان لوگوں میں ہے جن کے اوصافِ شرع کے قائم رہنے والے احکام کی طرح قائم و دائم ہیں۔ یہی وجہ ہے کہ حضورؐ ان سے اس قدر محبت فرماتے ہیں اور حضورؐ کو جو ان سے ربط و محبت ہے اس سے یہ نتیجہ نکلتا ہے کہ جس طرح آپؐ سے خطا ممکن نہیں۔ اسی طرح حضرت امام ابو حنیفہؒ سے بھی خطا کا صدور نہیں ہو سکتا۔ یہ ایک نکتہ لطیف ہے جسے صرف وہی لوگ سمجھ سکتے ہیں۔ جو اللہ تعالیٰ سے تعلق رکھتے ہیں۔

عراق کے زمانے میں میں نے بہت کشادہ دستی سے عراق میں ایک مشاہدہ؛ کام لینا شروع کر دیا۔ اس کا نتیجہ یہ ہوا کہ میں قرض کے بوجھ تلے دب گیا۔ ہوتا یہ تھا کہ جب کسی کو کوئی ضرورت پیش آتی، وہ مجھ سے طالبِ امداد ہوتا اور میں کسی نہ کسی طرح اس کی مدد کرتا۔ اس طرح لوگوں کے مطالبات روز بروز بڑھنے لگے اور قرض خواہوں نے الگ تنگ کرنا شروع کر دیا۔ عراق کے ایک سردار نے جو میرے اس حال سے واقف تھا مجھے لکھا کہ تو نے جو طریق کار اختیار کیا ہے



اس سے پیدا شدہ پریشانیاں عبادت اور ذکر الہی میں مانع نہ ہو جائیں۔ یوں اندھا دُھند  
 روپیہ خرچ کرنا اچھا نہیں ہے۔ خداوند تعالیٰ اپنے بندوں کی ضروریات کے لیے بہت کافی  
 ہے اور اس کے سوائے کسی میں یہ قدرت نہیں ہے کہ وہ ہر بندے کی کفالت کر سکے۔ "میں نے  
 اس نیک دل سردار کی اس پُر حکمت بات کو گریہ میں باندھ لیا اور اس تنگی سے چھٹکارا  
 حاصل کیا۔"

**حکم مرشد:** حضرت داتا گنج بخشؒ نے حصول معرفت کی خاطر بے حد ریاضت و عبادت  
 کی، صوف کا لباس پہنا، رضائے الہی اور علم کے لیے در بدر کی خاک  
 چھانی۔ حُب الہی میں نقر و ناثہ کیا۔ عشق حقیقی کی خاطر صبر و ضبط سے کام لیا حتیٰ کہ ایک روز  
 ایسا آیا کہ اللہ ان پر مہربان ہوا اور تکمیل معرفت ہوئی اور وہ وقت آ گیا کہ آپ کے ظاہری  
 اور باطنی علم سے مخلوق خدا فائدہ اٹھائے اور آپ کی صحبت سے فیض پائے۔ چنانچہ آپ  
 کے مرشد حضرت ابوالفضل بن حسن ختلیؒ نے آپ کو حکم دیا کہ تم لاہور روانہ ہو جاؤ۔ اور وہاں جا  
 کر رشد و ہدایت کا فریضہ انجام دو۔ حضرت علی ہجویری کے مرشد بھائی (حضرت ابوالفضل بن  
 حسن ختلیؒ کے ایک اور مرید) حضرت شاہ حسین زنجانیؒ پہلے سے لاہور میں موجود تھے اور اپنے  
 وقت کے ولی کامل تھے۔ اس لیے حضرت علی ہجویری نے مرشد کا حکم سن کر دریافت کیا کہ  
 پیر مرشد! وہاں تو حضرت حسین زنجانیؒ موجود ہیں اور وہ قطب الاقطاب ہیں، پھر وہاں  
 میری کیا ضرورت ہے؟ حضرت ابوالفضلؒ نے فرمایا کہ تمہیں اس سے کیا تم لاہور  
 روانہ ہو جاؤ۔

مرشد سے لاہور جانے کا حکم ملنے کے بعد آپ مرشد سے رخصت ہو کر  
**سفر لاہور:** اپنے وطن غزنی آئے۔ اس زمانے میں غزنی سے لاہور تک کا راستہ  
 کافی دشوار گزار تھا کیونکہ اس راستے میں شمالی سرحدی علاقہ پڑتا ہے جس کا زیادہ حصہ پہاڑی  
 ہے۔ چنانچہ آپ تین آدمیوں کے قافلے کی صورت میں لاہور کی طرف چل دیے۔ آپ کے  
 ساتھ شیخ احمد ہمدانی سرخی اور شیخ ابوسعید ہجویری تھے۔ اللہ کے یہ تینوں درویش انتہائی  
 مشقت کے بعد پہاڑی علاقے کو عبور کرتے ہوئے پشاور آئے اور پھر وہاں سے منزل بہ منزل



لاہور آئے۔ راستے میں آپ کو پنجاب کے دریاؤں کو عبور کرنا پڑا۔ آپ کی لاہور میں آمد کا سن ۱۲۳۱ھ بمطابق ۱۸۱۰ء ہے۔

جب آپ لاہور آئے تو شام ہو چکی تھی، میراں حسین زنجانی کا جنازہ؛ اس لیے بیرون شہر ہی شب باش ہوئے دوسرے روز لاہور کے شہر کی مشرقی جانب سے آپ کا گزر ہوا، تو آپ نے ایک جنازہ دیکھا لوگوں سے دریافت کرنے پر معلوم ہوا کہ یہ جنازہ قطب لاہور حضرت حسین زنجانی المعروف میراں حسین زنجانی کا ہے تو اس وقت آپ کو اپنے مرشد کا حکم یاد آیا کہ جب انہوں نے آپ کو لاہور جانے کا حکم دیا تھا تو آپ نے جواب دیا تھا کہ وہاں تو میرے پیر بھائی حسین زنجانی موجود ہیں، تو پھر میرے جانے کی کیا ضرورت ہے۔ مگر جب آپ نے حضرت حسین زنجانی کے جنازہ میں شرکت کی تو مرشد کے حکم کی حکمت واضح ہو گئی۔

حضرت علی ہجویری نے تشریف آوری کے بعد لاہور میں قیام کیا جہاں آج کل قیام لاہور؛ آپ کا آستانہ ہے۔ یہ علاقہ اس زمانے میں لاہور شہر کی آبادی سے باہر تھا۔ اللہ کے فیروں نے ہمیشہ ہی دیرانے اور خلوت کو پسند فرمایا ہے۔ اسی لیے حضرت علی ہجویریؒ نے آبادی سے باہر دیرانے میں ڈیرہ جایا۔

آپ کی تشریف آوری سے قبل خطہ لاہور اسلام سے روشناس ہو چکا تھا۔ کیونکہ آپ سے پہلے یہاں مسلمان سپاہی جو فاتحین کے ساتھ آئے تھے آباد ہو چکے تھے مگر ان کے علاوہ اولیاء اللہ بھی اس سرزمین میں شمع اسلام کو منور کر چکے تھے۔ آپ سے قبل جن بزرگوں نے لاہور میں تبلیغی خدمات سرانجام دیں ان میں حضرت سید حسین زنجانی المعروف میراں حسین زنجانی، حضرت یعقوب زنجانی المعروف شاہ صدر دیوان زنجانی، حضرت موسیٰ زنجانی اور حضرت سید اسماعیل بخاری مدفون ہال رد ڈ لاہور کے اسما گرامی قابل ذکر ہیں۔ اور یہ حضرات آپ سے قبل رشد و ہدایت کا سلسلہ جاری کر چکے تھے۔ مگر آپ کے آنے سے آپ سے قبل کے سلسلہ کو مزید تقویت پہنچی اور اسلام کو بہت زیادہ فروغ حاصل ہوا



شیخ حسام الدین سے ملاقات : لاہور میں تشریف آوری پر آپ کی ملاقات ایک بزرگ بھی حضرت مخدوم علی بھویری کی تشریف آوری سے قبل اہل لاہور کو اسلام کا پیغام دے چکے تھے۔ خود حضرت علی بھویری نے دیار ہند میں ان سے ملاقات کا حال بیان کیا ہے اور ان کے متعلق تعریفی کلمات استعمال کیے۔ چنانچہ لکھتے ہیں۔

”شیخ حسام الدینؒ ایک پاک طبیعت بزرگ تھے، انہوں نے اٹھتر ۷۸ سال کی عمر میں انتقال کیا، میں ان کی بیماری کے آخری دن ملاقات کے لیے گیا، اس وقت ان پر نزع کی کیفیت طاری ہو چکی تھی۔ مجھے دیکھ کر کہا کہ اے میری جان! دعا کر کہ میرا انجام بخیر ہو۔“

شیخ ہندی کا قبول اسلام : سب سے پہلے جس غیر مسلم کو آپ نے حلقہ بگوش اسلام کیا وہ والی کابل و غزنی کی طرف سے پنجاب کا نائب حاکم رائے راجو تھا، جو ہندو تھا، گورنر پنجاب رائے راجو ایک مشہور و معروف شخصیت کا حامل تھا۔ رائے راجو نے جس طرح اسلام قبول کیا اس کا واقعہ اس طرح بیان کیا جاتا ہے کہ ایک روز ایک بوڑھی عورت اس طرف سے گزری جس کے سر پر دودھ کا ٹھکانا رکھا ہوا تھا۔ آپ نے اس عورت کو بلا کر کہا کہ تم اس دودھ کی قیمت لے لو اور یہ دودھ ہمیں دے دو۔ اس عورت نے جواب دیا کہ یہ دودھ میں نہیں دے سکتی۔ چونکہ یہ دودھ ہم کو مجبوراً رائے راجو جوگی کو دینا پڑتا ہے۔ اگر نہ دیں تو اس کا یہ اثر ہوتا ہے کہ جانوروں کے تھنوں سے بجائے دودھ کے خون نکلنے لگتا ہے۔ آپ اس عورت کی بات سن کر مسکرائے اور فرمایا کہ اگر تم یہ دودھ ہمیں دے دو گی تو اللہ تعالیٰ کے فضل سے تمہاری گائیں بہت سا دودھ دیں گی اور جانوروں پر کوئی اثر نہیں ہوگا۔ چنانچہ اس عورت نے آپ کو دودھ دے دیا۔ آپ نے اس دودھ میں سے تھوڑا سا تو پی لیا اور باقی دودھ دریا میں پھینک دیا۔ جب بوڑھی عورت گھر واپس آئی اور شام کو جانوروں کو دوچا تو جانوروں نے اس قدر زیادہ دودھ دیا کہ سارے برتن بھر گئے اور دودھ ختم نہیں ہوا۔



یہ خیر آٹا فانا قرب دجوار کے دیہات میں پھیل گئی اور لوگ دور دراز دیہات سے اپنے اپنے جانوروں کے دودھ آپ کے پاس لانے لگے۔ آپ کا یہ دستور تھا کہ آپ تھوڑا سا دودھ ان کے مٹکے میں سے پی کر باقی دودھ دریا میں پھینک دیا کرتے تھے اور جب ان لوگوں نے گھر جا کر اپنے اپنے جانوروں کو دہا تو انہوں نے بھی بے حساب دودھ دیا۔ اس کرامت کا یہ نتیجہ ہوا کہ اب کوئی دودھ والا بھی رائے راجو جوگی کی طرف رخ نہیں کرتا تھا۔ اور آپ کے پاس جوت درجوت لوگ آنے لگے۔

رائے راجو کو جب اس بات کا علم ہوا تو بہت پریشان ہوا اور آپ کی خدمت میں حاضر ہو کر کہنے لگا کہ دودھ تو آپ نے ہمارا بند کر دیا ہے، اب میں آپ کا کوئی اور کماں دیکھنے آیا ہوں۔ آپ نے فرمایا میں کوئی جادوگر تو ہوں نہیں جو کمالات دکھا سکوں۔ میں تو ایک عاجز و مجبور انسان ہوں، باقی اگر تم میں کوئی کماں ہے تو دکھاؤ۔ چونکہ اس جوگی نے بڑی بڑی ریاضتیں کی تھیں اور مجاہدہ میں زندگی گزاری تھی۔ اس نے آپ کے سامنے کئی کرشمے دکھائے حتیٰ کہ ہوا میں اڑنے لگا۔ جب وہ ہوا میں اڑ رہا تھا تو آپ نے اپنی جوتی مبارک اس کی طرف پھینک دی۔ چنانچہ وہ جوتیاں اس کے سر پر پڑنے لگیں۔ جب حق کے سامنے باطل کی کوئی پیش نہ گئی تو اس نے آپ کی خدمت میں حاضر ہو کر اسلام قبول کیا اور آپ کے دستِ حق پر بیعت ہو گیا۔ اس بیعت کے بعد آپ اس کی باطنی اور روحانی اصلاح فرماتے رہے۔

چنانچہ تحقیقاتِ حشری میں درج ہے۔

» رائے راجو حاکم پنجاب کا نائب تھا۔ وہ حضرت کامرید ہو کر مسلمان بھی ہو گیا،

چونکہ یہ پہلا ہندو بلکہ پہلا ہندوستانی تھا جو حضرت کے ہاتھ پر مسلمان ہوا تھا اس لیے حضرت نے اپنی دلی خواہش سے بطور یادگار اس کا نام در شیخ ہندی، رکھا سابقہ سجادہ نشین ان ہی کی اولاد سے تھے۔



حضرت داتا صاحبؒ نے لاہور میں تشریف لا کر سب سے  
لاہور میں تعمیر مسجد؛ پہلے ایک مسجد تعمیر کرائی۔ چنانچہ موجودہ مسجد جو بعد میں از سر نو  
تعمیر ہوئی ہے۔ ان کے ادب و احترام اور یادگار کے طور پر اسی مسجد کی زمین پر تیار کرائی  
گئی ہے۔ یہ مسجد آپ نے اپنی گھر سے بنوائی۔ اور کون کہہ سکتا ہے کہ دیگر مزدوروں  
کے ساتھ آپ نے بھی کس خلوص، کس جوش و شوق اور ولولہ سے دیواریں چنی ہوں گی۔  
چھت ڈالی ہوگی اور سر پر مٹی کی ٹوکریاں اٹھائی ہوں گی۔

آپ کی تشریف آوری سے پہلے گو اس ملک میں اسلام کا زیادہ پیر چاہتا تھا۔ تاہم  
مسلمان خواہ وہ غیر ملکی حاکم تھے خواہ وہ لوگ جو ہندوستان میں مسلمان ہو گئے تھے ضرور  
موجود تھے۔ اور ان کے لیے مسجدیں تھیں۔ لیکن یہ پہلی مسجد تھی، جو ایک مسلمان ولی اللہ  
نے اپنے صرف سے اور اپنے ہاتھوں سے لاہور میں تعمیر کی۔

مسجد کے متعلق ایک کرامت؛ شہزادہ داراشکوہ سفینۃ الادلایاء میں لکھتے ہیں  
کہ جب حضرت نے یہ مسجد بنائی تو اور مسجدوں  
کی نسبت اس کے قبلہ کا رخ ذرا سا بظاہر مسجد کا رخ جنوب کی سمت کو مائل معلوم ہوتا  
تھا، اس لیے لاہور کے علماء نے اس پر اعتراض کیا کہ اس مسجد کا رخ صحیح نہیں ہے۔ آپ  
نے اس دقت تو ان کے اعتراض کا کوئی جواب نہیں دیا۔ جب مسجد بن کر مکمل ہو گئی تو ایک  
دن تمام شہر کے علما کو مدعو کیا اور جب نماز کا وقت ہوا تو خود نماز پڑھائی۔ جب نماز سے  
نارغ ہو گئے تو تمام حضرات سے فرمایا کہ تم لوگ اس مسجد کے قبلہ پر اعتراض کرتے تھے۔ اب  
دیکھو کہ قبلہ کس طرف ہے۔ جب انہوں نے نظر اٹھا کر دیکھا تو یکبارگی قبلہ بالمشافہ بچشم ظاہر  
نظر آیا۔ حضرت نے فرمایا بتاؤ قبلہ کدھر ہے۔ قبلہ کو سیدھے رخ پر دیکھ کر سب معترضین نادم  
ہوئے۔ اور آپ سے معذرت چاہی۔ آپ کی کرامت کے ذریعہ گرد و نواح میں شہرت پھیلی اور  
بے شمار لوگ آپ کی بزرگی اور ولایت کے قائل ہوئے۔

لاہور میں حضرت مخدوم علی ہجویریؒ کی درس گاہ؛ جو مسجد آپ نے تعمیر کروائی  
تھی اسی کو آپ نے اپنی



تمام تبلیغی و تدریسی سرگرمیوں کا سرگز بنایا۔ اس مسجد میں آپ باقاعدہ درس دیا کرتے تھے اور یہیں مسلمان طالب علم آپ سے عربی اور قرآن حکیم کے اسباق لیتے تھے۔ اس مسجد کے ساتھ آپ نے ایک حجرہ تعمیر کرائی تھی۔ تبلیغ و تدریس کے بعد آپ اسی حجرہ میں استراحت فرماتے تھے۔ یہ مسجد سرور آیام سے بے نشان ہو گئی۔ البتہ اس کا نشان اس رنگ میں آج بھی موجود ہے۔

آپ نے درس و تدریس کے بارے میں خود رسالہ کشف اسرار میں تحریر کیا ہے کہ جب میں ہندوستان پہنچا اور نواح لاہور کو جنت نظیر پایا تو یہیں بٹپھ گیا۔ اور لڑکوں کو پڑھانا شروع کیا۔ لیکن جب مجھے معلوم ہوا کہ اس طریق سے حکومت کی بودماغ میں پیدا ہو رہی ہے تو میں نے لوگوں کو درس دینا بھی چھوڑ دیا۔

آپ نے سنت مصطفیٰ صلی اللہ علیہ وسلم کے مطابق ازدواجی زندگی ازدواجی زندگی؛ اختیار کی لیکن آپ اپنی زندگی کی طرف زیادہ مشغول نہ ہوئے جس طرح کہ ایک عام دنیا دار اس زندگی میں مشغول ہو جاتا ہے۔ "کشف المحجوب کے مطالعے سے معلوم ہوتا ہے کہ حضرت علی ہجویری نے دکن کا ح کیے۔ پہلی شادی ابتدائے جوانی میں ہوئی مگر وہ عقیقہ جلد ہی وفات پا گئیں۔ پہلی بیوی کے انتقال کے بعد تہجد اختیار کر لیا۔ یہ سلسلہ تقریباً گیارہ سال تک قائم رہا حتیٰ کہ دوسرے نکاح کا موقع خود بخود فراہم ہو گیا جس کے بارے میں آپ اس طرح فرماتے ہیں۔

میں کہ علی بن عثمان جلابی ہوں۔ خداوند کریم نے مجھے گیارہ برس تک نکاح کی آفت سے بچایا ہوا تھا مگر تقدیر نے مجھے نکاح میں گرفتار کر دیا اور ارادہ و خواہش کے بغیر اس فتنے میں پھنس گیا۔ واقعہ یہ ہوا کہ میں ایک پری صفت کابن دیکھے عاشق و شیفہ ہو گیا۔ ایک سال اسی پریشانی اور اضطراب میں مبتلا رہا۔ چنانچہ نزدیک تھا کہ میرا دین و ایمان تباہ ہو جائے کہ حق تعالیٰ نے اپنے کمال لطف و کرم سے عصمت و عفت کو میرے قلب کے استقبال کے لیے بھیجا اور اپنی رحمت و اعانت سے مجھے اس



## عظیم فتنہ سے نجات دی

مگر ایسا معلوم ہوتا ہے کہ آپ متاہل زندگی کو پسند نہیں فرماتے تھے اور دونوں شادیاں آپ نے اپنے والدین کے حکم کی تعمیل میں کیں تھیں۔ آپ کی دوسری بیوی بھی صرف ایک سال زندہ رہیں اور آپ جلد ہی اس بار سے سبکدوش ہو گئے۔ ان دونوں میں سے کسی نہ کسی بیوی کے بطن سے اولاد بھی پیدا ہوئی، کیونکہ آپ کی کنیت، "ابوالحسن" سے ظاہر ہوتا ہے کہ آپ کے یہاں فرزند تولد ہوا جس کا نام آپ نے حسن رکھا مگر ایسا معلوم ہوتا ہے کہ آپ کا یہ بیٹا صغیر سنی میں فوت ہو گیا تھا۔

حضرت علی، جویری کے قدم سے اہل پنجاب اور  
تبلیغ اور فیوض و برکات : اہل لاہور، کوہا لخصوص بہت سے روحانی فیوض  
نصیب ہوئے۔ اور سینکڑوں، ہزاروں لوگوں کو آپ کے اخلاقِ حسنہ اور کلامِ پُر تاثیر سے  
اسلام کی لازوال نعمت یقین ہوئی۔

آپ کی زندگی اور آپ کے کلام اور کام نے وہ کام کیا جو تیر و تینگ، تیغ و تبر اور  
توپ و بتدوق سے بھی ناممکن تھا۔ لوگ جوق در جوق حلقہ اسلام میں داخل ہوتے تھے، اور  
اس مظہر نورِ خدا، عارفوں کے پیر اور کاملوں کے رہنما کی توجہ سے تاریکی سے روشنی اور  
جہالت سے شائستگی، بے علمی سے علم، اور کفر سے اسلام میں آتے تھے بلکہ اس  
خلفے کی خوش نصیبی تھی کہ حدائے عز و جل نے آپ جیسی ہستی کو یہاں مامور فرمایا، جہاں نہ  
صرف آپ کی حیات میں لوگ اسلام کی دولت سے بالامال ہوتے رہے بلکہ آپ کے وصال  
مبارک کے بعد بھی اس مزاجِ خلائق مزار پر ولی، بخوث، قطب، ابدال اور قلندر حاضر ہوتے  
اور اپنی روحانی منازل کی تکمیل کرتے رہے ہیں۔

آپ کی تبلیغ کے بارے میں مفتی غلام سرور کا بیان ہے کہ:

دو انہوں (حضرت مخدوم علی، جویری) نے لاہور میں آکر ہنگامہ فضیلت و  
مشحیت گرم کیا۔ دن کو طالب علموں کی تدریس اور رات کو طالبانِ حق کی تلقین  
ہوتی، ہزاروں جاہل ان کے ذریعہ سے عالم۔ ہزاروں کافر مسلمان، ہزاروں گمراہ



رو بہ راہ، ہزاروں دیوانے صاحب عقل و ہوش، ہزاروں ناقص کامل اور ہزاروں فاسق نیکو کار بن گئے، تمام زمانے نے ان کی غلامی کو اپنانا فخر تصور کیا۔ اس وقت لاہور مرجع علماء و فضلاء تھا۔ دور دور سے شیخ حضرت کی خدمت میں آ کر بہرہ یاب ہوتے۔“

حضرت مخدوم علی ہجویری اسلام کے پہلے مبلغ نہ تھے بلکہ آپ سے پہلے یہاں اسلام پہنچ چکا تھا، اور بہت سے غیر مسلم حلقہ بگوش اسلام ہو چکے تھے لیکن پھر بھی آپ کے زمانے میں لاہور میں ہندوؤں کا بہت زیادہ زور تھا۔ اس لیے تبلیغ دین کے سلسلے کو جاری رکھنے کے لیے آپ کو بے شمار تکالیف اور مصائب کو برداشت کرنا پڑا۔ بلکہ لاہور میں دین مصطفیٰ کی شمع کو دبا لاکر نہ کا سہرا آپ کے سر پر ہے۔

حضرت علی ہجویری کی دوبار لاہور میں تشریف آوری؛ دوبار تشریف لائے

پہلی بار ۱۲۳۱ء میں آئے اور یہاں ۲۱ سال سے کچھ عرصہ زائد گزارنے کے بعد واپس اپنے مرشد کے پاس گاؤں بیت الجن جو شام میں دمشق کے قریب واقع تھا گئے اور آپ کی موجودگی میں آپ کے مرشد کا انتقال ۵۳ھ میں ہوا۔ ان کے وصال کے بعد آپ دوبارہ لاہور تشریف لائے اور علم و عرفان کے دریا بہانے میں مصروف ہو گئے۔

حضرت علی ہجویری کی تصنیفات؛ بجا طنی سے بہت نوازا تھا اور خاص کر اللہ تعالیٰ

ذات خداوندی نے آپ کو علوم ظاہری اور خفیہ کے اسرار و رموز عطا فرمائے جو بہت کم ادلیا کو نصیب ہوئے۔ پھر اس کے ساتھ ساتھ آپ نے حصول علم کے لیے جو سیر و سیاحت کے اس سے آپ کو بے حد مشاہدات کا حصول ہوا۔ چنانچہ آپ نے مخلوق خدا کو راہ راست پر لانے کی خاطر اور طالبان معرفت کی راہ نمائی کے لیے چند گراں قدر کتب تصنیف کیں جن میں سے کشف المحجوب خاص طور پر قابل ذکر ہے، آپ کی تصانیف میں شریعت اور علم و عرفان کا سمندر موجزن سے



فرمان خداوندی ہے کہ ہر نفس نے موت کا مزا چکھنا ہے۔ کیونکہ دستور الہی  
**وصال:** نہیں بدلتا۔ ہرنبی اور ولی کو اس دار فانی سے کوچ کرنا پڑا۔ آخر اللہ کے اس  
 ولی کامل پر بھی وہ وقت آگیا جب کہ روح اس جسدِ خاک کی سے بے نیاز ہو کر بارگاہ رب العزت  
 میں نیاز مند ہو گئی۔ جب آپ کا آخری وقت آیا تو آپ بیمار ہوئے اور چند روز بیمار رہنے کے بعد  
 آپ کا اپنے حجرے میں وصال ہو گیا، آپ کے وصال کے موقع پر شیخ احمد ہندی اور کچھ دوسرے  
 عقیدت مند آپ کی خدمت میں حاضر تھے۔ آپ کے عقیدت مندوں نے آپ کی تجہیز و تکفین کی اور  
 اس روز اس دھرتی کو آپ کے اسودہ خاک ہونے کا شرف حاصل ہوا۔ فضل ربی سے انعام  
 یافتہ اللہ کا ولی درپردہ ہو کر خلق خدا کو فیض رسانی پر مامور ہو گیا۔ حضرت علی ہجویری نے ۶۵ سال  
 کی عمر پا کر ۶۶۵ھ میں اس دار فانی سے کوچ کیا۔ آپ کی تاریخ وصال ۲ صفر بیان کی جاتی  
 ہے۔ واللہ اعلم بالصواب۔ لیکن کئی مورخین نے آپ کی اس تاریخ وصال سے اختلاف  
 کیا ہے۔

**مزار اقدس:** آپ کا مزار اقدس لاہور میں بھٹائی دروازہ کے بیرون غربی جانب ہے  
 اور آپ کا دربار پاک دہند میں بہت مشہور ہے۔ آپ کا مزار سب  
 سے پہلے سلطان محمود غزنوی کے خاندان میں سے ظہیر الدولہ سلطان ابراہیم بن سلطان مسعود  
 غزنوی نے صرف کثیر سے بنوایا تھا۔ اس کے بعد شاہان مغلیہ نے بھی مزار اقدس کی توسیع  
 میں تھوڑا سا حصہ لیا۔ مزار اقدس کی مسجد کو گلزار شاہ نامی ایک مخیر شخص نے زر کثیر سے  
 تعمیر کرایا۔

آپ کے مزار پر رات دن بے شمار حضرات حاضری دیتے ہیں۔ آپ نہ صرف عام لوگوں  
 پر محبوب رہے ہیں بلکہ آپ کے دربار پر تقریباً ہر حاکم وقت حاضر ہوا۔ اس کے علاوہ بے  
 شمار اولیاء کرام نے آپ کے مزار اقدس پر حاضری دی ہے۔ حضرت خواجہ معین الدین چشتی رضی  
 نے آپ کے قدموں میں اعتکاف کیا اور فیوض و برکات کو پایا۔ انہوں نے آپ کو گنج بخش  
 کے نام سے یاد کیا جو بعد میں ہر خاص و عام میں مقبول ہوا۔



# حضرت سید میراں حسین زنجانیؒ

حضرت سید میراں حسین زنجانیؒ برصغیر پاک و ہند میں ان قدیم اکابر ادلیا سے ہیں جو لاہور میں نور اسلام پھیلانے تمام ادلیا سے سب سے پہلے تشریف لائے جس کا ثبوت حضرت نظام الدین ادلیا کی روایت ہے۔

فوائد الفواد میں مذکور ہے کہ حضرت علی ہجویری داتا گنج بخش رحمہ کو جب ان کے پیر و مرشد حضرت ابو الفضل ختلی نے فرمایا کہ بیٹا تبلیغ اسلام کی خاطر لاہور جاؤ تو حضرت علی ہجویری نے جواباً عرض کیا کہ وہاں تو میرے بڑے پیر بھائی حضرت شیخ حسین زنجانیؒ موجود ہیں، تو پھر وہاں میرے جانے کی کیا ضرورت ہے۔ مگر مرشدِ کامل نے فرمایا کہ علی تمہیں غدر کی بجائے تعمیل سے غرض رکھنی چاہیے۔ چنانچہ حضرت علی ہجویریؒ جب اپنے مرشد کے حکم کے مطابق لاہور پہنچے تو رات کا وقت تھا صبح ہوئی تو لاہور کی مشرقی جانب آئے تو شہر سے ایک جنازہ نکل رہا تھا۔ انہوں نے لوگوں سے دریافت کیا کہ یہ جنازہ کس کا ہے۔ لوگوں نے جواب دیا کہ یہ جنازہ حضرت شیخ حسین زنجانیؒ کا ہے۔ اس وقت داتا صاحب کو اپنے پیر و مرشد کا حکم یاد آیا کہ یہ سچ تھا کہ مرشد نے روحانی سلسلے کو جاری رکھنے کے لیے مجھے یہاں آنے کا حکم تھا۔ یہ واقعہ ۲۳۱ھ کا ہے۔

لیکن جدید محقق سنون میں اختلاف کے باعث اسے الحاقی قرار دینے میں پیش پیش ہیں مگر وہ یہ مد نظر نہیں رکھتے کہ ایک ولی کا بیان دوسرے تمام عام مؤرخین کی بجائے زیادہ صحت پر مبنی ہوتا ہے و اللہ اعلم بالصواب

حضرت سید میراں حسین زنجانیؒ ایران کے مشہور تاریخی شہر زنجان آبائی وطن کے رہنے والے تھے۔ اسی نسبت سے آپ کو زنجانی کہا جاتا ہے یہ شہر ایران کے شمال میں کوہ البرز کے دامن میں واقع ہے۔ کسی زمانے میں یہ



اندجان اور سنجان کی طرح قصیدہ تھا مگر آہستہ آہستہ ایک شہر کی صورت اختیار کر گیا۔ اس وقت شہر کی آبادی کچھ پختہ اور کچی تھی۔ بڑے بڑے گھرانے تھے اور سب سے بڑھ کر یہ شہر انتہائی زرخیز علاقہ میں واقع ہے اور قدرتی دولت سے مالا مال ہے۔

اس شہر کو پرانے وقتوں میں بڑی تاریخی اہمیت حاصل رہی ہے۔

حضرت سید میراں حسین زنجانیؒ کا تعلق خاندانِ سادات کے خاندانِ سادات؛ جد امجد حضرت امام حسینؑ سے ہے جن کے خاندان میں سے

چند افراد خلفاء راشدینؓ اور بعد کے دور میں عراق میں آکر بس گئے اور پھر تیسری صدی ہجری میں اسی خاندانِ سادات کے ایک بزرگ جو امام موسیٰ کاظمؑ کی اولاد میں سے تھے۔ بغداد سے زنجان میں آکر آباد ہوئے۔ ان بزرگوں کا اسم گرامی حضرت سید ابو جعفر برقی تھا اور ان ہی سے سادات زنجانیہ کا سلسلہ نسب آگے بڑھا۔ حضرت ابو جعفر برقی حضرت سید میراں حسین زنجانی کے دادا تھے۔

آپ کے والد ماجد کا نام سید علی محمود تھا۔ سید ابو جعفر برقی کے بیٹے تھے والد؛ سید علی محمود اپنے زمانے کے جید عالم دین تھے اور کھیتی باڑی کا پیشہ کرتے تھے آپ اس زمانے کے پیر طریقت حضرت موسیٰ کے مرید تھے اور انہی سے باطنی فیض حاصل کیا۔ آپ نے جوانی کے عالم میں حضرت مریم صغریٰ سے شادی کی اور انہی سے آپ کی اولاد کا سلسلہ چلا۔

حضرت سید میراں حسین زنجانیؒ کی والدہ ماجدہ کا نام مریم صغریٰ تھا۔ جن کا والدہ؛ تعلق بھی خاندانِ سادات ہی سے تھا۔ آپ بڑی زاہدہ، عابدہ اور صوم و صلوات کی پابند تھیں۔

آپ کے ہاں پانچ لڑکے اور تین لڑکیاں حضرت سید علی محمود کی اولاد؛ تولد ہوئیں جن کی تفصیل ذیل میں درج کی جاتی ہے۔ ۱۔ سید میراں حسین زنجانیؒ (۲۱) کلثوم۔ (۳) زینب۔ (۴) اسحاق۔

۲۔ موسیٰ۔ (۵) علی۔ (۶) فاطمہ۔



آپ کا شجرہ نسب یوں بیان کیا جاتا ہے۔ میراں حسین زنجانی  
**شجرہ نسب** : بن سید علی محمود بن حضرت ابو جعفر برقی بن ابراہیم عسکر  
 حسین بن حضرت موسیٰ ثانی بن حضرت ابراہیم بن حضرت امام موسیٰ کاظم بن  
 جعفر صادق بن حضرت امام زین العابدین بن شہید کربلا حضرت امام حسین بن  
 حضرت علی رضی۔

حضرت سید میراں حسین زنجانی ۲۶ شعبان ۳۴۷ھ میں زنجان  
**ولادت** : میں پیدا ہوئے۔

آپ کی تعلیم و تربیت زنجان ہی میں ایک امام مسجد کے زیر سایہ  
**تعلیم و تربیت** : ہوئی قرآن مجید پڑھنے کے بعد آپ نے تفسیر، حدیث اور  
 فقہ کی بنیادی تعلیم حاصل کی۔ انہی کی صحبت فیض سے آپ کے دل میں روحانیت کے  
 باطنی اسرار جاننے کی تڑپ پیدا ہوئی

جوان ہوتے ہی آپ تلاش حق کے جذبے سے سرشار ہو کر مرشدِ کامل  
**تلاش حق** : کی تلاش میں نکلے۔ ان دونوں حضرت ابو الفضل ختلی رضی کی روحانیت کا  
 بہت پرچا تھا چنانچہ آپ ان کی خدمت میں اپنے والد ماجد کے ساتھ حاضر ہوئے اور انہی  
 کے مرید ہو کر منازل سلوک طے کیں۔ آپ کے سلسلہ طریقت کھ سلسلہ جنیدیہ کہا جاتا ہے  
 جس کے بانی حضرت جنید بغدادی تھے۔

آپ کا شجرہ طریقت یوں بیان کیا جاتا ہے۔ حضرت سید میراں حسین  
**شجرہ طریقت** : زنجانی، مرید خواجہ ابو الفضل محمد بن الحسن ختلی کے وہ مرید حضرت  
 ابو الحسن بصری کے وہ مرید حضرت ابو بکر شبلی کے وہ مرید ابو القاسم جنید بغدادی کے وہ  
 مرید حضرت سری سقطی کے وہ مرید معروف کرخی کے وہ مرید حضرت داؤد طالی کے  
 وہ مرید حضرت حبیب عجمی کے وہ مرید حضرت خواجہ حسن بصری کے وہ مرید حضرت  
 علی رضی کے۔



آپ نے کئی سال مرشد کی خدمت میں گزارے اور ریاضت و عبادت؛ اسرارِ باطنی حاصل کرنے کے لیے بہت سے مجاہدے اور عبادت الہی کی۔ اس طویل عرصہ میں آپ نے مجاہدے اور ریاضت کے لئے کئی ایک مصائب اور ہر طرح کی سختیوں کو بھی برداشت کیا۔ آپ کے پیرو مرشد نے آپ کو کچھ اشغال و اذکار سکھائے اور خلوت میں بیٹھنے کی تاکید کی۔ آپ نے مرشد کی نگرانی میں کئی ایک چلے بھی کاٹے اور کافی مدت تک بحکم مرشد ایک مکان میں گوشہ نشین بھی رہے۔ اس عرصہ کے دوران نہایت قلیل غذا پر قناعت کی اور یہ سارا عرصہ آپ نے ذکر الہی اور ورد و وظائف پڑھنے میں صرف کیا۔ آپ اللہ کا بہت زیادہ درد کیا کرتے تھے۔ بزرگان دن اور صوفیاء عظام کے قول کے مطابق یہ ورد دوسرے تمام وردوں سے افضل تصور کیا جاتا ہے۔

ایک روایت میں ہے کہ آپ شب کو خداوند تعالیٰ کی عبادت میں اس قدر مشغول ہوتے تھے کہ بعض اوقات عشاء کی نماز کے وضو ہی سے صبح کی نماز ادا کرتے تھے۔ خدمت مرشد کے دوران آپ نے طریقت اور تصوف کی عملی تعلیم بھی حاصل کی۔ آپ نے اپنے مرشد کی غلاموں کی طرح خدمت کی اور جب کبھی آپ کے پیرو مرشد سیر و سیاحت کے لیے سفر اختیار کرتے تو آپ کو ساتھ لے جاتے اور سفر میں پیر طریقت کا سامان اٹھاتے اور مرشد کے ہر حکم کی تعمیل باعث سعادت سمجھتے۔

آپ کے مرشد حضرت ابوالفضلؑ نے جب دیکھا کہ عظیم المرتبت **حمرۃ خلافت**؛ مرید نے ظاہری و باطنی علوم میں کامل دست گاہ حاصل کر لی ہے تو انہوں نے آپ کو خرقہ خلافت عطا فرمایا اور میراں کا خطاب دیا جو رموز ولایت میں اعلیٰ درجہ کی حیثیت رکھتا ہے۔ یہی وجہ ہے کہ آج تک آپ کو اصلی نام کی بجائے اسی نام سے پکارا جاتا ہے۔

جب حضرت سید میراں حسین زنجانیؑ تبلیغ اسلام کے لیے مرشد کا حکم؛ نے روحانیت کی منزلوں پر عبور حاصل



کر لیا تو آپ کے شیخ طریقت نے خرقة ولایت عطا کیا اور فرمایا کہ جاؤ بیٹا بلاد ہند میں جا کر تبلیغ اسلام کا کام شروع کرو اور ہندوستان کے لوگوں کو دعوت اسلام دو۔

مرشد سے حکم تبلیغ پا کر آپ واپس اپنے شہر زنجان میں آئے اور وہاں سفر تبلیغ سے ایک چھوٹے سے قافلے کی صورت میں آپ نے ہندوستان کی طرف ۳۸۵ھ میں تبلیغی سفر کا آغاز کیا۔ اس قافلہ میں آپ کے حقیقی بھائی حضرت یعقوب زنجانی رح اور موسیٰ زنجانی بھی تھے۔ ایک طویل سفر کے بعد یہ قافلہ قزوین شہر سے، سینر وار، نیشاپور، ہرات، کاکاخیل، ہزارہ، جنجوہر، مہمند، چنہ، غزنوی، کابل، جلال آباد، پشاور، مارگلہ، گکھر کے مقامات سے ہوتا ہوا ۳۸۷ھ بمطابق ۹۹۷ء میں لاہور پہنچا۔ راستے میں بے شمار تکلیفوں سے دوچار ہونا پڑا۔

لاہور میں آنے کے بعد آپ اور آپ کے ساتھیوں نے چند روز لاہور میں قیام؛ شہر کے جنوبی علاقے میں جہاں آج کل شاہ عالمی ہے گزارے۔ بعد ازاں آپ نے اپنے مشن کی تکمیل کے لیے اپنے چھوٹے بھائی یعقوب زنجانیؒ کو کہا کہ وہ تبلیغ کے لیے شہر کے جنوبی حصے کو مرکز بنالیں۔ آپ کے بھائی حضرت موسیٰ زنجانی نے مستی دروازہ کی آبادی میں ڈیرہ لگایا۔ آپ نے اپنے لیے لاہور شہر کے مشرقی علاقے میں آبادی سے دو ساحلی دریا کی خلوت کو پسند فرمایا جسے آپ کے اسم مبارک کی نسبت سے چاہ میراں کہتے ہیں۔

آپ جس مقصد کو سرانجام دینے کے لیے اپنا گھر باہر چھوڑ کر سفر کی تبلیغ اسلام؛ صعوبتیں برداشت کرتے ہوئے بلاد ہند میں آئے تھے۔ اس کو پورا کرنے کے لیے آپ نے تبلیغ اسلام کا آغاز فرمایا۔ ان دنوں لاہور کے لوگوں کی اکثریت ہندو دھرم کے پیروکاروں پر مشتمل تھی۔ یہ لوگ سورج دیوتا کے مندر میں اپنی مذہبی رسومات کو ادا کرتے تھے۔ اور وہاں پر اپنے عقیدہ کے مطابق دیوتا کے بت کی پوجا کرتے تھے۔ تبلیغ سے پہلے آپ نے ہندوؤں کی زبان سیکھی تاکہ لوگوں کو ان کی زبان میں دین اسلام کو سمجھایا جاسکے۔ پھر آپ نے تبلیغ کا آغاز فرمایا اور ایک عرصہ تک یہ طریقہ اختیار کیا کہ آپ



روزانہ شہر کی گلی گلی کوچے کوچے میں جاتے اور اسلام کی دعوت دیتے، آپ جہاں موقع پاتے چند لوگوں کو اکٹھا کر کے اسلام کے بنیادی عقیدے یعنی توحید پر روشنی ڈالتے اور مذہب اسلام کی خوبیاں بیان کرنے کے بعد لوگوں کو دین حق قبول کرنے کی تلقین فرماتے بت پرستوں اور خاص طور پر ان کے اکابرین نے حضرت میراں حسین زنجانیؒ کی تبلیغ کے اس پرجوش انداز اور مدلل طرز بیان کو اپنے مذہب کے لیے زبردست خطرہ محسوس کیا اور آپ کی شدید مخالفت شروع کر دی۔ چنانچہ جب وہ آپ کو دین اسلام کی تبلیغ کرتے دیکھتے تو آپ پر آواز سے کسنا شروع کر دیتے اور لوگوں سے کہتے کہ اس درویش نے کیا ڈھونگ رچا رکھا ہے۔ یہاں تک کہ بعض اوقات آپ کے پیچھے بازاری لونڈے لگا دیے جاتے جو تالیاں بجا بجا کر آپ کا مذاق اڑاتے۔

تین سال تک آپ نے اس طرح تکالیف برداشت کرتے ہوئے دین کی تبلیغ کی لیکن اس عرصہ میں کوئی بھی غیر مسلم اسلام میں داخل نہ ہوا۔ چنانچہ تین سال بعد آپ نے ایک دن بذریعہ کشف اپنے مرشد سے دریافت کیا کہ حضرت! اب دعوت اسلام کے لیے کیا طریقہ اختیار کروں۔ آپ کے مرشد نے فرمایا کہ "اے حسین! جاؤ ہم نے تمہارے صبر کو آزمایا ہے۔ اب سوائے جمعہ کے دن کے اپنی قیام گاہ پر ہی رہا کرو۔ مرشد سے تبلیغ کے متعلق نیا حکم پا کر حضرت میراں حسین نے اس کی تعمیل شروع کر دی۔ آپ نے لاہور میں ۴۴ سال دین اسلام کی خدمت سرانجام دی، پہلے تین سال کے علاوہ آپ نے باقی ۴۱ سال کی مدت سوائے جمعہ کے روز کے اپنی جگہ قیام پر ہی گزار دی۔ ایک اور روایت کے مطابق آپ صرف جمعہ کے روز شہر جا کر تبلیغ کرتے اور یہ سلسلہ آپ نے آخری دم تک جاری رکھا۔ اس طرح شروع شروع میں آپ کی کوشش سے چند لوگ اسلام کے بنیادی اصولوں سے واقف ہو کر مشرف بہ اسلام ہوئے۔

روایت میں آتا ہے کہ ایک دفعہ آپ نے جمعۃ المبارک کو شہر میں تبلیغ کرنے کے بعد چند ہندو بیماروں کو پانی دم کر کے دیا جس سے وہ لوگ شفا یاب ہو گئے۔ اس واقعہ نے لوگوں کو بہت متاثر کیا اور شہر میں آپ کی روحانیت کا چرچا ہونے لگا۔



اس کے بعد جب لوگوں کو معلوم ہوا کہ آپ صاحب فیض و کمال بزرگ ہیں تو لوگ شہر سے آپ کی قیام گاہ پر آتے اور آپ کے فیض سے مستفید ہوتے۔ یہ سلسلہ آپ کے آخری دم تک جاری رہا۔

آپ بڑی سادگی سے رہتے تھے۔ درویشانہ لباس معمولات و عبادات؛ پہنتے تھے جو اپنے پیر و مرشد کے لباس سے بہت مشابہ ہوتا تھا۔ پائے مبارک میں سادہ قسم کا جوتا پہنتے تھے۔

آپ کی خوراک بہت کم اور سادہ ہوتی تھی۔ اکثر اوقات فاقہ سے بھی ہوا کرتے تھے۔ حضرت خوشبو لگا کر عبادت میں مشغول ہو جاتے۔ حضرت میرا حسین زنجانی کی عبادت و عادات و اطوار بلکہ ہر فعل عین نبی پاک کی سنت کے مطابق ہوتا آپ کا معمول یہ تھا کہ عام طور پر اول شب میں کسی قدر سو لیتے پھر اٹھ کر عبادت الہی میں مشغول ہو جاتے اور بعض راتیں شب بیداری میں بھی گزارتے تھے۔ غرض آپ کی راتیں ذکر و فکر اور دن تبلیغ حق اور رشد و ہدایت میں گزرتے تھے۔

آپ کا فیض عام جاری تھا جو بھی حضرت کے پاس اپنی مشکل کشائی فیوض و برکات؛ کے لیے آتا وہ خدا کے فضل و کرم سے کبھی مایوس نہ لوٹتا۔ جب کوئی بیمار شفا یابی کے لیے آپ کی خدمت میں حاضر ہوتا تو اس کو پانی دم کر دیتے یا کوئی نہ کوئی ایسا درد بتا دیتے جس سے وہ شفا یاب ہو کر آپ کا معتقد ہوتا۔ کثیر تعداد میں ہندو اسی طرح آپ کے معتقد ہو کر مسلمان ہوئے۔



## کشف و کرامات

آپ نے زندگی بھر خوارق اور کرامتوں کے اظہار سے بے حد اجتناب فرمایا لیکن پھر بھی غیر ارادی طور پر رحمت خداوندی سے کئی روحانی تصرفات اور چیدہ چیدہ لوگوں کے سامنے آپ کی کرامتیں ظاہر ہوئی۔ آپ ولایت کو مخفی رکھنے کے قائل تھے اور اللہ کے حضور ہمیشہ عوام الناس سے مخفی رہنے کے لیے دعا گو رہے کیوں کہ آپ کو بزرگی کا چرچا مقصود نہ تھا۔ اسی لیے آپ کی زندگی میں بھی آپ کی شہرت زیادہ نہ تھی۔ چونکہ وہ زمانہ غیر مسلموں کا تھا۔ اس لیے ان میں کئی ایک آپ کے ہاتھ پر مسلمان ہوئے اور ان میں سے اکثر کے سامنے آپ کے روحانی تصرفات اور کشف و کرامات کا اظہار ہوا لیکن ان تمام کشف و کرامات کے باوجود بھی آپ کی شہرت زیادہ نہ ہوئی۔ کیونکہ آپ شہرت کے سخت خلاف تھے اور اپنے آپ کو ہمیشہ چھپائے رکھا۔ حالانکہ جہاں تک مقام ولایت کا تعلق ہے آپ نہایت ہی اونچے درجے کے ولی ہیں۔ آپ کی چند کرامات مندرجہ ذیل ہیں۔

**قتل کے ارادہ سے آئے مسلمان ہو کر گئے؛ جیسا کہ پچھلے صفحات پر ذکر کیا گیا ہے کہ آپ**

ابتدائی چند سالوں میں شہر میں گھوم کر تبلیغ کیا کرتے تھے۔ ایک دفعہ کا واقعہ ہے کہ آپ کئی روز تک دو ہندوؤں کو روزانہ اللہ کے دین کی دعوت دیتے رہے۔ ایک دن ان دونوں نے آپس میں کہا کہ یہ بوڑھا ہمیں روزانہ تنگ کرنے آجاتا ہے اور اس نے نئے دین کا کیا ڈھونڈ چا رکھا ہے۔ وہ آپ کے سخت مخالف ہو گئے آخر کار انہوں نے منصوبہ بنایا کہ کیوں نہ اس بوڑھے درویش کا کام تمام کر دیں یہ سوچ کر ایک دن آپ کے پیچھے پیچھے تعاقب کرتے ہوئے آپ کی جائے قیام تک آ گئے لیکن ابھی شام ہوا چاہتی تھی۔ انہوں نے سوچا کہ رات ہو جائے تو پھر آپ کو قتل کر دیں گے۔ اس نیت سے آپ کی جھوٹی پڑی سے دور ہی بیٹھے رہے جب اندھیرا چھا گیا اور آپ عشاء کی نماز ادا کرنے



کے بعد یاد الہی میں بیٹھے ہوئے تھے کہ اچانک دونوں ہندو آپ کے کمرے میں آگئے آپ کا دروازہ کھلا ہی تھا اور آپ پر حملہ آور ہونے لگے آپ یاد الہی میں مستغرق تھے جو نہی انہوں نے تیز چھردوں سے آپ پر وار کرنا چاہا تو وہ دونوں اندھے ہو گئے۔ چنانچہ اندھے ہو کر واپس لوٹنے لگے تو پھر درست ہو گئے۔ جب ٹھیک ہو گئے۔ تو پھر دوبارہ آپ کو قتل کرنے لگے۔ کہ پھر اندھے ہو گئے اسی طرح جب تیسری بار اندھے ہو کر درست ہوئے تو ان کا دل بیدار ہو گیا کہ یہ تو کوئی اللہ کا برگزیدہ انسان ہے۔ اس کی دعوت سچی ہے۔ ہم ہی جھوٹے ہیں آخر آپ کے قدموں پر گر گئے۔ اور مسلمان ہو گئے اور آخری دم تک پھر آپ کی خدمت میں گاہے بگاہے حاضری دیا کرتے تھے۔

۲۔ ایک عقیدت مند کی روحانی مدد کا واقعہ : مند جو آپ کے پاس آتا جاتا رہتا ہے اور آپ کی بزرگی کا انتہائی قائل تھا۔ ایک دفعہ وہ — — — کام کے لیے دریائے راوی کے کنارے پر آیا۔ دریا کو بذریعہ کشتی عبور کیا اس کے بعد ایک مقام پر گیا۔ جہاں اسے کام تھا۔ کام کرنے کے بعد واپس لوٹا۔ بھی دریا تک پہنچنے ہی نہ پایا تھا کہ اچانک موسم خراب ہو گیا۔ تیز آندھی چلنا شروع ہو گئی۔ ساتھ ہی بارش ہونے لگی طوفان کا سماں پیدا ہو گیا۔ مگر اسی خراب موسم میں دریا کے کنارے تک واپس پہنچ آیا تاکہ بذریعہ کشتی دریا کو عبور کر کے گھر کی راہ لے، لیکن موسم کی خرابی کے باعث اسے واپسی کے لیے کوئی کشتی نہ ملی اتنے میں رات کی تاریکی چھا گئی لیکن جوں جوں رات چھاتا شروع ہوئی جنگل کی تنہائی میں خوف بڑھنے لگا طوفان اگرچہ تھم چکا تھا لیکن اب واپسی کی کوئی صورت نظر نہ آتی تھی مگر کیا نہ کرتا۔ اتنے میں اس نے دیکھا کہ ایک جنگلی درندہ اس کی طرف آرہا ہے۔ اسے تو جان کے لالے پڑ گئے لیکن جوں جان کا خطرہ لاحق ہوا تو حضرت سید میراں حسین زنجانی کو یاد کرنے لگا۔ کہ اللہ سے فریاد کرنے لگا کہ اگر واقعی وہ تیرا دل ہے تو آج اسے میری مدد کے لیے بھیج اس کا یہ دعا کرنا تھا کہ اس نے دیکھا کہ فوراً حضرت سید میراں حسین زنجانی رہ اس کے سامنے کھڑے ہیں۔ اتنے میں وہ درندہ بھی قریب آ گیا تھا لیکن جب آپ نے اللہ کا نام



لے کر آنکھیں بند کرنے کو کہا جو نہی اس نے آنکھیں بند کیں اور تھوڑی دیر کے بعد اسے کہا کہ آنکھیں کھولو جب اس نے آنکھیں کھولیں تو اس نے دیکھا کہ وہ حضرت سید میراں حسین زنجانیؒ کے جائے قیام پر آپ کے کمرے کے اندر کھڑا ہے۔ وہ اپنی جان بچنے پر بہت خوش ہوا اور حضرت کا بے حد مشکور ہوا۔ رات آپ کے پاس ٹھہرا اور دن ہوتے ہی اپنی راہ لی۔

۳۔ سو کھے کھیت ہرے بھرے ہو گئے : ایک دفعہ کا ذکر ہے کہ آپ کی قیام گاہ سے کچھ فاصلے پر ایک ہندو کاشتکار کے کھیت تھے۔ کھیتی باڑی سے اپنا ذریعہ معاش کمایا کرتا تھا۔ وہ صاحب اولاد تھا۔ اور اس کے تین بیٹے تھے۔ جو اپنے باپ کے ساتھ ہی کھیتی باڑی کیا کرتے تھے وہ ہندو کاشتکار عرصہ سے دمہ کے مرض میں مبتلا تھا۔ جب اسے پتہ چلا کہ اس کے کھیتوں کے قریب ہی ایک درویش ہے۔ تو وہ آپ کی خدمت میں حاضر ہوا اور آکر عرض کرنے لگا کہ میں دمہ کا مریض ہوں بے شمار طبیبوں سے علاج کر دیا ہے۔ لیکن کہیں سے بھی شفا یابی نہیں ہوئی۔ آپ ہی میرا علاج کیجئے آپ مسکرائے اور فرمانے لگے کہ میں کوئی حکیم نہیں کہ تیرا علاج کروں البتہ ایک شرط ہے کہ تم دین اسلام قبول کر لو۔ تو اللہ تمہیں ہمیشہ کے لیے تندرست کر دے گا۔ اس ہندو نے سوچا کہ دل سے مسلمان نہیں ہوتے بظاہر کلمہ پڑھ لیتا ہوں تندرست ہو جاؤں بعد میں دیکھا جائے گا چنانچہ اس نے آپ کے کہنے پر کلمہ طیبہ پڑھ کر مسلمان ہو گیا تو اس کی تکلیف فوراً جاتی رہی جب وہ جانے لگا۔ تو آپ نے فرمایا کہ سچے دل سے مسلمان رہو گے تو ہمیشہ کے لیے تمہاری بیماری ختم ہو جائے گی اگر اللہ کو دھوکہ دینے کی نیت ہے تو پھر اسی مرض میں مبتلا ہو جاؤ گے اس نے سوچا آپ کو میرے دل کی بات کیسے معلوم ہو گئی ہے۔ لہذا آپ کے قدم پکڑ کر عرض کرنے لگا کہ آپ کو میرے دل کی نیت کا کیسے پتہ چلا تو آپ نے فرمایا اللہ جسے چاہتا ہے دوسروں کے پوشیدہ راز بتا دیتا ہے۔ اس کے بعد وہ سچے دل سے تائب ہو کر مسلمان ہوا اور ہمیشہ کے لیے آپ کا عقیدت مند بن گیا۔ عقیدت مندی کے بعد وہ عموماً اپنے کھیتوں سے آپ کی خدمت میں سبزی اجناس وغیرہ بھیجتا رہتا تھا۔



اس کے مسلمان ہونے اور آپ کی خدمت میں اشیاء بھینٹنے پر اس کے لڑکے اپنے باپ سے اکثر ناراض رہنے لگے حتیٰ کہ چند سالوں کے بعد وہ اس فانی دنیا سے کوچ کر گیا۔ جب وہ فوت ہو گیا تو اس کے بیٹوں نے آپ کی خدمت میں سبزی بھیجنا بند کر دی اور کہنے لگے کہ ہمارا باپ تو بیوقوف تھا کہ ایک درویش کے پیچھے لگا ہوا تھا ان کا یہ خیال کرنا ہی تھا کہ یک دم ایک ہی دن میں ان کے کھیتوں کی فصل خشک ہو گئی۔ جب ایک دن میں ان کے آلو گاجر، مولیٰ اور شلغم کے کھیت خراب ہو گئے تو ان کے دل میں خیال پیدا ہوا کہ بھگوان کی اس ناراضگی میں ضرور اس درویش کا ہاتھ ہے۔ کیونکہ ہم نے اپنے باپ کی وصیت پر عمل کرنا ترک کر دیا تھا چنانچہ وہ تینوں بھالی آپ کی خدمت میں حاضر ہوئے اور اپنے کیے پر نادم ہوئے اور کہنے لگے کہ دعا فرمائیں کہ ہمارا نقصان پورا ہو جائے آپ نے دعا کی تو دوسرے روز یک دم ان کے کھیت پھر برسے بھرتے ہو گئے وہ آپ کی دعا سے متاثر ہو کر مسلمان ہو گئے اور آپ کی خدمت اپنے باپ ہی کی طرح آپ کے آخری دم تک کرتے رہے۔

۴۔ کشف القلوب کا واقعہ : آخری عمر میں آپ کے عقیدت مندوں میں کافی اضافہ ہو گیا تھا ایک دفعہ تین آدمیوں نے آپ کی شہرت سنی کہ آپ اللہ کے فقیر ہیں۔ لہذا آپ کی خدمت میں کاروبار میں خیر و برکت کی دعا کروانے کی غرض سے آنے کا ارادہ کیا۔ جوں ہی وہ آپ کے پاس آنے کے لیے چلے تو راستے میں ایک دوسرے سے باتیں کرتے ہوئے چلے آ رہے تھے کہ ان میں سے ایک شخص اپنے ایک ساتھی سے پوچھنے لگا کہ تم کیا کھانا چاہتے ہو وہ کہنے لگا جلوه کھانے کو دل چاہتا ہے۔ کیا بابا جی سے جلوه ملے گا۔ پھر وہ اس سے پوچھنے لگا۔ تمہارا دل کیا کھانا چاہتا ہے۔ اس نے کہا میں آم کھانا چاہتا ہوں۔ حالانکہ وہ آموں کا موسم نہیں تھا۔ پھر وہ دونوں تیسرے سے کہنے لگے تمہارا دل کیا چاہتا ہے اس نے کہا کیا حضرت ہمیں پکوڑے کھلائیں گے باتیں کرتے ہوئے سفر کٹ گیا اور حضرت سید میراں حسین زرنجانی کے پاس آ پہنچے۔ آپ کمرے میں تشریف فرما تھے۔ یاد الہی میں مگن تھے کہ تینوں دوست



آپ کی خدمت میں حاضر ہوئے آپ نے ازراہ مردت ان سے خیر و عافیت پوچھی اور کہنے کا مدعا پوچھا انہوں نے کہا کہ سرکار دعا کیجئے کہ ہم اجناس کے تھوک فروش تھے ہمارا کاروبار خراب ہو گیا ہے ذریعہ آمدن کم ہو گیا آپ نے ان کے لیے کاروبار میں برکت کی دعا فرمائی اس کے بعد آپ کے پاس کچھ کھجوریں پڑی ہوئی تھیں آپ نے مہمان نوازی کے طور پر وہ کھجوریں ان کی خدمت میں پیش کیں اور تناول فرمانے کو کہا جس شخص نے حلوے کی خواہش کی اسے مخاطب ہو کر آپ نے فرمایا کہ کھائیے یہ حلوہ ہی ہے جس نے آم کھانے کی خواہش کی اسے مخاطب ہو کر آپ نے فرمایا کھائیے آم ہی ہے جس نے پکوڑے مانگے تھے اسے کہا کھاؤ پکوڑے ہی ہیں وہ آپ کی بات سن کر حیران ہوئے کہ یہ کھجوریں حلوہ آم اور پکوڑے کس طرح ہو سکتے ہیں لیکن جو نہی انہوں نے کھجوریں اٹھا کر منہ میں ڈالیں تو جس نے حلوہ مانگا تھا اس کے منہ میں حلوہ بن گیا جس نے آم مانگے تھے منہ میں ڈالتے ہی وہ آم بن گئیں جس نے پکوڑے مانگے اسے کھجور کھانے سے پکوڑوں کا ذائقہ آیا وہ حیران ہو گئے کہ ہم نے آپ پر اپنے دل کی خواہش کا اظہار نہیں کیا تھا مگر جو چیز مانگی تھی وہی ملی ہے وہ آپ کے اس روحانی تصرف پر بے حد حیران ہوئے اور آپ کی مدد سراہی کرتے ہوئے آپ سے رخصت ہوئے۔

۵۔ آپ کی دعا سے اولاد نرینہ کا ملنا: ایک عورت رہتی تھی جس کا نام بلونت کو رہتا جو مذہباً ہندو تھی رشادی کے بعد عرصہ دراز تک اس کے گھر اولاد نہ ہوئی اس نے اپنے عقیدے کے مطابق اس زمانے کے بڑے بڑے مشہور پرہمتوں اور جوگیوں سے اولاد کے لیے تعویذ گنڈے کروائے لیکن کچھ نہ بنا آخر کار کسی سے آپ کی بزرگی کا چرچا سن کر آپ کی خدمت میں حاضر ہو کر اپنا مدعا بیان کیا آپ نے نگاہ باطن سے لوح محفوظ پر دیکھا تو اس کے مقدر میں اولاد نہ تھی آپ نے اسے کہا کہ تمہارے مقدر میں اولاد نہیں۔ اس نے کہا اسی لیے تو آپ کی خدمت میں آئی ہوں کہ آپ بھگوان کے حضور میرے لیے دعا فرمائیں تاکہ میری جھولی اولاد نرینہ سے ہری بھری ہو۔ آپ کو اس عورت کی حالت تزار پر



رحم آیا اور آپ نے اللہ کے حضور اس کے لیے دعا کی بارگاہ رب العزت میں آپ کی دعا قبول ہو گئی تو آپ نے اس عورت کو خوشخبری دی کہ جہاؤ اللہ تمہیں بٹیا عطا فرمائے گا اور وہ کلمہ پڑھتا ہوا نظر آتا ہے۔ یعنی وہ مسلمان ہو گا۔ آخر وہ عورت آپ کی دعا سے لے کر چلی گئی کچھ عرصہ کے بعد اسے اولاد کی امید واری ہو گئی اور وقت مقررہ پر اس کے گھر بٹیا پیدا ہوا۔ اولاد زینہ کے ملنے پر بہت خوش ہوئی جب بچہ چند ماہ کا ہوا تو اسے لے کر آپ کی خدمت میں سلام کی غرض سے آئی اور آپ کی دعائیں لے کر واپس لوٹی لیکن اللہ کو منظور ہی ایسا تھا کہ کچھ عرصہ کے بعد بلونت کو مر گئی بچہ پلتا رہا۔ بچے کو کیا معلوم تھا کہ وہ کسی اللہ والے کی دعا سے پیدا ہوا ہے۔ جب بچہ کچھ جوان ہوا تو ایک رات اس نے خواب میں دیکھا کہ اللہ کا ایک بزرگ اسے کلمہ پڑھا رہا ہے۔ اور خواب ہی میں آپ کے دست حق پرست پر مشرف ہوا۔ جب وہ بیدار ہوا تو بڑا حیران ہوا اور بالآخر اس کے ذہن پر گہرا اثر ہوا خواب کی تعبیر میں متفکر رہنے لگا۔ آخر ایک دن یوں ہوا کہ آپ اندرون شہر تبلیغ کر رہے تھے کہ وہ لڑکا بھی ادھر آ نکلا اس نے جب آپ کو دیکھا تو اسے یاد آیا کہ یہ تو وہی بزرگ ہیں جنہیں میں نے خواب میں دیکھا تھا۔ آگے بڑھا تو آپ نے فوراً گلے لگا لیا۔ اور آپ کے ہاتھ پر مشرف ہوا اور آپ کے آخری دم تک آپ کی خدمت کرتا رہا۔

روایت ہے کہ اس زمانے میں لاہور میں ایک ۶۔ آپ کی دعا سے کوڑھ جاتا رہا: ہندو رام چندر نامی رہتا تھا جو امیر کبیر بہت سے عالی شان مکان اور زمین کا مالک تھا لیکن وہ جذام (کوڑھ) کی بیماری میں مبتلا تھا اس بیماری کی وجہ سے وہ زندگی سے بیزار ہو چکا تھا۔ اور اس کا یہ حال ہو چکا تھا کہ کپڑے بھی نہیں پہن سکتا تھا جب اس نے آپ کی روحانیت کا چرچا سنا تو آپ کی خدمت میں حاضر ہوا اور عرض کیا کہ یا حضرت میری حالت زار آپ کے سامنے ہے مجھے اس عذاب سے نجات دلانے کے لیے کچھ کیجئے آپ نے دیکھا کہ اس کے جسم سے بدبو آرہی تھی اور پیپ بہ رہی تھی۔ چنانچہ آپ نے اسی وقت تھوڑا سا پانی اسے دم کر کے دیا جسے وہ عام پانی میں ملا کر ہر روز نہاتا اور آپ کی خدمت میں حاضر ہوتا رہتا اس پانی کی تاثیر اور آپ کی دعا کے اثر



سے صرف دس یوم میں تندرست ہو گیا۔ آپ کی کرامت کا اس پر اتنا اثر ہوا کہ صحت یاب ہوتے ہی حلقہ بگوش اسلام ہو گیا اور آپ نے اس کا نام عبد اللہ رکھا۔

۷۔ دست غیب کا ایک واقعہ: ایک دفعہ کا ذکر ہے کہ حضرت یعقوب زنجانیؒ

آپ سے ملنے کے لیے آپ کے پاس تشریف لائے اگرچہ اکثر آپ کی ان سے ملاقات ہوتی رہتی تھی۔ لیکن اس روز حضرت یعقوب زنجانیؒ کافی دیر تک بیٹھے رہے اتنے میں رات چھا گئی آپ چاہتے تھے کہ ان کی مہمان نوازی کریں لیکن آپ کے پاس اس وقت کھانے کی کوئی چیز میسر نہ تھی۔ دونوں حضرات نے مل کر نماز مغرب ادا کی اور اس کے بعد اندر کمرے میں بیٹھ گئے۔ حضرت یعقوب زنجانیؒ جانے لگے تو آپ نے انہیں مشورہ دیا کہ رات ٹھہر جائیں رات کا اندھیرا چھا چکا ہے۔ اور اب جانے میں تکلیف ہوگی۔ لہذا وہ رک گئے آپ کے دل میں خیال پیدا ہوا کہ آج کچھ ہوتا تو میں بھائی صاحب کو کھلاتا خیال کا آنا ہی تھا کہ یک دم آپ کمرے سے باہر نکلے اچانک آپ نے دیکھا کہ ایک نوجوان ہاتھ میں کھانا اٹھائے ہوئے کھڑا ہے۔ اس نے کھانا آپ کو پکڑ لیا اور خود غائب ہو گیا۔ آپ فوراً سمجھ گئے کہ یہ تو اللہ کی طرف سے خصوصی عنایت ہے آپ نے وہ کھانا حضرت یعقوب زنجانیؒ کے سامنے کھانے کے لیے پیش کیا اور پھر دونوں بھائیوں نے سیر ہو کر کھایا خوبی کی بات یہ ہے کہ کھانا بالکل تازہ اور گرم تھا جیسے کسی نے ابھی پکایا ہو۔ دست غیب سے رزق ملنے کے کئی واقعات آپ کے ساتھ پیش آئے جن میں سے ایک واقعہ مندرجہ بالا بھی ہے۔

۸۔ آپ کی پیش گوئی سچی نکلی: غرض آپ نے لاہور میں چوالیس سال تک خلق خدا کو روحانی فیض پہنچایا اور آج بھی اگر کوئی صدق

دل سے آپ کے مزار اقدس پر حاضر ہو کر اللہ تعالیٰ سے دعا کرے تو یہ دعا راہیگاں نہیں جاوے گی اس لحاظ سے یہ کہنا غلط نہ ہوگا کہ آپ کے فیض روحانی کا سلسلہ آج تک جاری ہے۔ مناسب ہوگا کہ اس موقع پر آپ کی ایک پیش گوئی بھی درج کر دی جائے جو حرف بحرف پوری ہوئی اس سے آپ کی روشن ضمیری کا اندازہ کیا جاسکتا ہے۔



ایک بار حضرت میراں حسین زنجانی نے فرمایا کہ ہمارے بعد زنجان میں ایک شیخ پیدا ہوں گے۔ جو صاحب کشف و کرامت اور بلند پایہ دلی ہوں گے۔ ان کے والد کا نام بھی علی ہوگا۔ ولایت میں اعلیٰ مقام رکھتے ہوں گے۔ ان کا نام سعد بن علی زنجانی ہوگا۔

یہ پیش گوئی بڑی شان سے پوری ہوئی حافظ الحدیث سعد بن علی زنجان میں پیدا ہوئے اور ائمہ میں فوت ہوئے ولایت میں بلند مقام رکھتے تھے۔ صاحب کشف و کرامت بزرگ تھے۔

حضرت ابو المنظر فرماتے ہیں کہ میں نے سخت ارادہ فرمایا کہ میں مکہ مکرمہ سے حج کرنے کے بعد سلطان المشائخ حضرت سعد زنجانیؒ کی خدمت میں حاضر ہوں گا۔ روایت ہے کہ رات کو آپ نے خواب دیکھا کہ آپ کی والدہ ننگا سر کر کے آپ کو پکار رہی ہیں کہ میرے بیٹے میرے پاس اپنے وطن مرد (ایران) میں جلدی پہنچو۔ میں تمہاری جدائی برداشت نہیں کر سکتی خواب سے بیدار ہو کر حضرت ابو المنظر حیران ہو گئے اور سعد بن علی زنجانی کی خدمت میں حاضر ہونے کے لیے روانہ ہو گئے۔ حضرت سعد علی کے پاس عقیدت مندوں کا ہجوم تھا۔ مجلس ختم ہوئی تو آپ کو سعد بن علی کا قرب حاصل ہوا حضرت سعد نے فرمایا کہ ابو المنظر فوراً اپنے وطن واپس جاؤ تمہاری والدہ تمہیں پکار رہی ہیں اس سے ظاہر ہوتا ہے کہ حضرت میراں حسینؒ کا روحانی مقام کتنا بلند تھا۔ اور انہوں نے جس بزرگی کی پیدائش کی بشارت دی تھی۔ وہ کیسا صاف باطن اور صاحب کشف بزرگ تھا۔

۹۔ کشتی ڈوبنے سے بچالی : راوی کے پلے دوسرے کنارے پر جانا چاہتے تھے چنانچہ آپ نے ایک کشتی کے ملاح سنتورام سے کہا کہ ہمیں کشتی میں بٹھا لو مگر ہمارے پاس کرایہ نہیں سنتورام نے کہا۔ جا بابا کام کر اگر ہم روزانہ تمہارے جیسے لوگوں کو مفت دریا پار کروانے میں تو شام کو روٹی کہاں سے کمائیں۔ آپ نے فرمایا۔ سب کے رزق کا کارساز تو اللہ ہے



حتیٰ کہ کشتی بھر گئی۔ اور ملاح کشتی لے کر دریا میں چل دیا آپ واپس آ گئے۔ قدرت خدا کی دریا بہت طغیانی میں تھا۔ اور یکدم آندھی آ گئی۔ کشتی قابو سے باہر ہو گئی اور ڈوبنے لگی سنتورام کے دل میں آیا کہ کاش میں اس درویش کو کشتی میں بٹھا لیتا۔ کشتی نہ ڈوبتی آپ کا خیال آنا ہی تھا۔ کہ سنتورام نے دیکھا کہ آپ دریا میں ہیں اور کشتی کو کندھا دے رہے ہیں آخر آپ کی روحانی مدد سے کشتی ڈوبنے سے بچ گئی۔ اس روز سے سنتورام آپ کی تلاش میں رہنے لگا۔ آخر ایک روز آپ سے ملاقات ہو گئی اور اپنے کیے پر معافی مانگتے ہوئے مسلمان ہو گیا۔ آپ نے اس کا نام محمد زبیر رکھا۔

## ارشاداتِ عالیہ

- ۱۔ ایمان کی بنیاد دل کی تصدیق، زبان کا اقرار، تن کا عمل اور سنت کی متابعت ہے ایسا ایمان محکم اور محفوظ ہوتا ہے۔
- ۲۔ دنیا ایک دریا ہے اس دریا کا کنارہ آخرت ہے اور تقویٰ کشتی ہے اس کے بغیر دنیا کے دریا کو پار کرنا مشکل ہے۔
- ۳۔ قرآن پر عمل کرنا اور دنیا سے بے رغبت ہونا۔ تبلیغ دین کا سب سے بڑا اور پہلا اصول ہے۔
- ۴۔ ہر مسلمان کے لیے فروری ہے کہ وہ کفر سے اجتناب کرے۔
- ۵۔ انسان کو ایسی دولت جمع کرنی چاہیے جو مرتے وقت ساتھ جاسکے۔
- ۶۔ جو شخص جوانی میں فرمان خداوندی کو ضائع کرتا ہے خدا اسے بڑھاپے میں ذلیل و خوار کرتا ہے۔
- ۷۔ جس انسان کی زبان میں نرمی ہو، اس کے دل میں محبت کا مادہ ضرور ہوتا ہے۔
- ۸۔ عورت جزد ایمان ہے۔
- ۹۔ جہان کی سب خوشیاں ان کو نصیب ہوتی ہیں جو اپنے رب کے حکم پر قائم



رہتے ہیں۔

۱۰۔ سکوت سے رہنا اچھا صدق اور ناپسندیدہ باتوں سے کنارہ کرنا ایمان میں داخل ہے۔

۱۱۔ بے ادب تہی دست اور بے مراد ہوتا ہے۔

۱۲۔ بے کار باتوں کے لیے زبان اس وقت آمادہ ہوتی ہے جب قوت عمل اور اطاعت کا جذبہ مفقود ہو جائے۔ عشق الہی بے کار باتیں کرنے کی بالکل اجازت نہیں دیتا۔ عشق کی فطرت تسلیم و رضا ہے۔

۱۳۔ جب بچہ پیدا ہوتا ہے تو اس کو شیطان مس کرتا ہے۔ اس پر وہ بچہ روتا ہے اور چیختا ہے لیکن نیک صفت، پاکباز، ادلیا، صدیق و شہید انبیاء ائمہ معصوم صفت بچگان کو شیطان مس نہیں کرتا۔

۱۴۔ بے علم فقیر یعنی دردیش کافر کے برابر ہے۔

۱۵۔ اصل دردیش وہ ہے جو اپنی استطاعت کے مطابق لوگوں کی حاجت ردائی کرے۔

۱۶۔ بھنگی اور شرابی کو حضور سرور کائنات کا دیدار نصیب نہ ہوگا

۱۷۔ کامل ولی کی نشانی یہ ہے کہ اسے قرب الہی حاصل ہو۔ اس کا باطن نور سے مہمور ہو اور وہ شوق میں سرور ہو۔

۱۸۔ اہل بدعت اور بے نمازیوں کا ذکر و فکر قبول نہیں ہوتا۔

۱۹۔ صاحب ہدایت جو کچھ اپنے مشاہدے میں دیکھتا ہے وہ معراج ہے اور صاحب بدعت جو کچھ دیکھتا ہے وہ سراسر گمراہی ہے۔

۲۰۔ ایک سچے عالم دین کی تباہی جہاں کی تباہی کا باعث بنتی ہے۔

۲۱۔ خداوند تعالیٰ کا نام سن کر جل جلالہ کہنا چاہیے۔

۲۲۔ حضرت رسول کریم صلی اللہ علیہ وسلم کا نام سن کر درود بھیجنا چاہیے

۲۳۔ وہ شخص جو سخت آفت میں مبتلا ہو میں کا مال ضائع ہو گیا ہو۔ اس کو بقدر



ضرورت سوال کرنا حلال ہے۔

۲۴۔ وہ شخص جس کو فاقہ درپیش ہو اور اس کی قوم کے تین عقلمند آدمی اس کے فاقہ کی

تصدیق کر دیں تو اس کو سوال کرنا جائز ہے

۲۵۔ جس قوم میں بھیک مانگنے والوں کی تعداد زیادہ ہو اس میں بہت خرابیاں پیدا ہوتی

ہیں۔ قوم کی دولت روز بروز گھٹتی ہے اور دولت کے ساتھ قوت بھی زائل

ہو جاتی ہے۔

۲۶۔ محنت کی عادت روز بروز زوال پذیر ہو رہی ہے۔

۲۷۔ کامل اور فاقہ مست لوگوں کی تعداد بڑھ رہی ہے۔

۲۸۔ بے حیائی اور فحاشی کو ترقی ہو رہی ہے۔

۲۹۔ مفت خوری کی وجہ سے معاشرے میں آوارگی اور بد اطواری پھیلتی ہے۔

## وصال

آپ نے کل ۲۴ سال لاہور میں قیام فرمایا۔ آخری ایام میں آپ بیمار ہو گئے۔ جب

بیماری کی وجہ سے آپ کی حالت زیادہ خراب ہو گئی تو آپ کے سب سے زیادہ عقیدت مند

رام چندر نے عرض کیا کہ یا حضرت! آپ شہر میں میرے مکان پر تشریف لے چلیں۔ وہاں

تیمارداری کی سہولتیں آسانی سے میسر آسکیں گی۔ آپ نے فرمایا: اب میرا آخری وقت آچکا

ہے شہر میں جانے کا کیا فائدہ، لیکن رام چندر نے بہت زیادہ اصرار کیا کہ یا حضرت! میری

یہ خواہش کہ آپ کے اس دار فانی سے کوچ کرنے کا جنازہ میرے مکان سے نکلے چنانچہ

رام چندر کے پروردگار پر آپ اس کے مکان پر شہر تشریف لے گئے۔ رام چندر کا مکان

ان دنوں یکی دروازے کے اندر اول آبادی میں تھا، لیکن آج اس مکان کا پتہ نہیں چلتا

کہ وہ کون سا مکان تھا۔ آخر رام چندر کے مکان پر چند روز بیماری کی حالت میں قیام

کرنے کے بعد ۱۹ شعبان ۱۳۱۱ھ عصر کے وقت اپنے مالک حقیقی سے جا

ملے۔ انا للہ وانا الیہ راجعون۔



آپ کے وصال کی خبر شہر میں جنگل کی آگ کی طرح پھیل گئی  
 نماز جنازہ اور لحد: اور لوگ رام چندر کے مکان پر جمع ہونا شروع ہو گئے۔ آپ  
 کے بھائی اور خاندان زنجانیہ کے وہ افراد جو لاہور میں قیام پذیر تھے یہ خبر سن کر آپ  
 کا آخری دیدار کرنے اور جنازے میں شامل ہونے کے لیے رام چندر کے مکان پر  
 جمع ہو گئے۔

غسل اور کفن دینے کے بعد جب آپ کا جنازہ اگلے روز صبح کے وقت شہر سے  
 باہر لایا جا رہا تھا تو عین اس وقت حضرت داتا گنج بخش علی ہجویریؒ لاہور میں تشریف  
 لارہے تھے اور جب وہ جنازہ کے پاس آئے اور لوگوں سے دریافت کیا کہ یہ جنازہ  
 کس کا ہے تو لوگوں نے جواب دیا کہ یہ جنازہ قطب الاقطاب جناب حضرت حسین زنجانیؒ  
 کا ہے۔ اس وقت حضرت علی ہجویری کو اپنے مرشد کا یہ حکم یاد آیا، اے علی تم لاہور جاؤ  
 جس کے جواب میں انہوں نے عرض کیا تھا کہ یا حضرت وہاں تو میرے بڑے پیر بھائی حضرت سید  
 میراں حسین زنجانی موجود ہیں۔ اس پر مرشد کامل نے فرمایا کہ "اے علی! تم میرے حکم کی تعمیل  
 کرو۔ حضرت داتا صاحب نے کفن کھول کر آپ کے نورانی چہرہ مبارک کی زیارت کی اور  
 حضرت داتا گنج بخشؒ نے جنازہ میں شرکت کی اور جنازہ کو باغ زنجان میں لایا گیا۔ جہاں پر آپ  
 ذکر و اذکار کیا کرتے تھے۔ اس باغ میں آپ کی قبر کھودی گئی۔ حضرت داتا صاحب نے  
 نماز جنازہ پڑھائی اور اپنے ہاتھوں سے لحد میں اتارا۔ یہ باغ زنجان اسی جگہ واقع تھا جہاں  
 آج کل آپ کا مزار مبارک ہے۔

## روضہ مبارک

علاقہ چاہ میراں سے جانب جنوب آبادی میں گھرا ہوا اور سطح زمین سے کسی اونچی جگہ  
 پر ایک خوبصورت سبز گنبد نظر آتا ہے جو آج آبادی کی زینت بنا ہوا ہے۔ سلیم سینما کے  
 چوک سے چاہ میراں روڈ پر بجانب مشرق جاتے ہوئے تھوڑے سے فاصلہ پر دائیں جانب  
 ایک چھوٹی سی پختہ سڑک ہے جو سیدھی اس سبز گنبد و مزار کو جاتی ہے۔ یہ سبز گنبد والا



مزار اس پاک ہستی کا ہے جو تاریخ میں حضرت میراں حسین زنجانی کے نام سے مشہور ہے جنہوں نے لاہور میں تبلیغ اسلام کی بنیاد رکھی اور وہ دل جو کفر و شرک سے سو منات بن چکے تھے ان کو نور ایمانی سے روشن اور تاریخی ادوار میں مزار مبارک کی حالت یوں بیان کی جاتی ہے کہ صدیوں تک آپ کا مزار مبارک ایک چبوترے پر باغ زنجان کے اندر مرجع خلافت رہا۔ پھر چار دیواری بنا دی گئی۔ اب یہ معلوم نہیں کہ چار دیواری کس نے اور کب بنائی۔ لیکن اتنا ضرور معلوم ہوتا ہے کہ جب باغ زنجان نو لکھا باغ میں مدغم ہوا تو اس وقت قد آدم چار دیواری تھی۔ بعد ازاں آپ کے مزار پر ایک گنبد بنایا گیا۔ روضہ مبارک کے غرب رویہ مسجد ہے۔



## حضرت عزیز الدین پیر مکی جنیدیؒ

حضرت عزیز الدین پیر مکی لاہور کے قدیم اکابر اولیاء سے ہیں۔ اللہ کے اس ولی کو جو کچھ ملا وہ خانہ خدا سے ملا۔ اللہ کے اس محبوب بندے نے بارہ سال خانہ خدا میں سجدہ ریز یوں ہی گزارے۔ صبر و شکر سے کام لیا۔ شب سحری میں اللہ کے حضور گہرے زاریاں کیں۔ دن رات یاد الہی میں بسر کر دیے۔ آخر ایک روز ندا کے غیبی سے اشارہ ہوا کہ جا تو میرا دوست ہے اور میں تیرا دوست ہوں۔ تو میرے در پر جھکا رہا جا اب دنیا تیرے در پر جھکے گی۔ تو میرے محبوب کا شیدائی جا دنیا تیری شیدائی بنے گی۔ تو نے میرا نام ورد زبان کیا جا میں نے تیرا نام دنیا میں بلند کیا۔ آخر یہ اللہ کا ولی فضل باری سے اکمل ہوا۔ یہ وہی فضل خداوندی جو آج بھی پیر مکی کے در پر چشمہ فیض کی صورت میں جاری ہے۔

آپ کا اصل نام عزیز الدین تھا۔ لیکن آپ مکہ میں بارہ سال گزارنے کی نام و نسب وجہ سے پیر مکی مشہور ہوئے۔ آپ کے والد کا نام سید عبداللہ تھا سید عبداللہ واقعی اللہ کا نیک بندہ تھا اور زاہد و عابد تھا۔ آپ کے والد بغداد کے ایک نواحی گاؤں کے رہنے والے تھے۔ حضرت بھی اسی گاؤں میں پیدا ہوئے۔ آپ کے والد ایک ایماندار تاجر تھے۔ سامان خورد و نوش کی خرید و فروخت پر گزارا وقت تھی۔ مالی حالت اچھی نہ تھی۔ اسی ماحول میں حضرت عزیز الدین کی پرورش ہوئی ابتدا میں معمولی دینی تعلیم حاصل کی۔ جب ذرا ہوش سنبھالا تو کاروبار میں والد ماجد کی مدد کرنے لگے۔

آپ کا بغداد میں تو آنا جاننا ہوتا تھا۔ ایک روز اللہ کے ایک بندے تلاش حق سے ملاقات ہوئی کہ اس نے آپ کی زندگی کی سوچ کا دھارا بدل دیا انہوں نے بتایا کہ بیٹا اگر تجھے خدا مل گیا تو سمجھ دنیا کی ہر چیز مل سکتی ہے۔ لیکن اگر انسان



حصول دنیا کی خاطر اپنی زندگی منائع کر دے تو پھر رضائے الہی کا حصول ممکن نہیں بہتر یہی ہے کہ خدا کو تلاش کر۔ چنانچہ اللہ کے اس بندے کی نصیحت آپ کا کام تمام کر گئی۔ آپ اسی روز سے آخرت کے طالب، حب الہی کی راہ پر گامزن ہو گئے۔ کیوں کہ یہ فرمان خداوندی ہے کہ جو ایمان لائے اسے چاہیے کہ اللہ کی محبت میں سب سے زیادہ مگن ہو جائے چنانچہ ایسے ہی ہوا۔ آپ اللہ کے اس بندے کے سرید ہو گئے اور اس کی رہنمائی میں راہ حق پر چل دیے۔ یہ اللہ کا بزرگ سلسلہ جنیدیہ سے تعلق رکھتا تھا۔ اسی لیے آپ کے پیر کی نسبت سے آپ کو جنیدی کہا جاتا ہے۔ یاد رہے اللہ اس پر ضرور اپنا فضل فرماتا ہے جو اس کا متلاشی بنتا ہے۔ ایسے ہی حضرت پیر مکی رضائے الہی کے طلب گار ہوئے اور اپنی زندگی کو عشق الہی کے تابع کر دیا۔ رات دن اس کی یاد میں مصروف رہے۔ آخر اک روز راہ حق کی مشقت رنگ لے آئی اور آپ ولی کامل بن گئے۔

**مکہ معظمہ میں قیام :** آپ پر جوانی کا عالم تھا کہ بغداد میں ایک روز آپ کو پتہ چلا کہ اس قافلہ کے ساتھ حج کے لیے ۵۶۲ھ بمطابق ۱۱۶۶ء میں مکہ معظمہ کی طرف چل دیے۔ منزل بہ منزل آپ مکہ معظمہ پہنچے۔ وہاں اسی سال حج ادا کیا اور اس کے بعد وہیں قیام کر لیا اور بارہ سال کے عرصہ میں آپ نے خوب ریاضت و عبادت کی اور یاد الہی سے اپنے اللہ کو راضی کیا۔ آخر ایک روز ایسا آیا کہ آپ رحمت خداوندی سے روحانیت میں اکمل ہو کر ولی کامل بن گئے اور پیر کی مشہور ہوئے۔

مکہ معظمہ میں قیام کے دوران آپ نے مکہ کے اکابر صالحین سے ملاقاتیں کیں اور ان سے کسب فیض کیا اور خاص کر اللہ کے وہ نیک اور صالحین جو خانہ کعبہ میں اس زمانے میں مجموعاً عبادت تھے اور خلق خدا کی خدمت میں مصروف تھے کی صحبتوں سے بھی۔ آپ فیض یاب ہوئے۔

جب آپ عرصہ ۱۲ سال میں روحانی منازل طے کر چکے  
روضہ اقدس پر حاضری تھے، تو ایک روز آپ کو اشارہ غیبی با میائے ربانی ہوا



کہ ہندوستان میں جا کر تبلیغ کریں۔ چنانچہ آپ اشارہ ربانی پانے پر مکہ معظمہ سے جدوا  
ہوئے۔ مکہ سے روانہ ہو کر آپ مدینہ منورہ آئے اور وہاں کچھ عرصہ قیام کیا اور رسول اکرم  
صلی اللہ علیہ وسلم کی باطنی محبت سے خوب مالامال ہوئے۔ وہاں آپ نے خوب روحانی  
مشاہدہ کیا اور رسول اکرم کی سنواری سے فیض یاب ہوئے۔ روضہ رسول پر صافری دینے  
کے بعد آپ منزل بہ منزل سیر و سیاحت کرتے ہوئے اپنے وطن واپس بغداد آئے۔  
شہر سے اپنے گاؤں میں گئے۔ وہاں چند روز قیام کرنے کے بعد آپ نے ہندوستان کی  
طرف سفر اختیار کیا۔

آج کل اور قدیم زمانے کے سفر میں بہت فرق ہے۔ آپ کے زمانہ  
ورود لاہور کا سفر از حد مشکل تھا، راستے میں بے شمار مصائب سے دوچار ہونا  
پڑتا تھا۔ بغداد سے لاہور تک کا سفر دو تین ماہ میں طے ہوتا تھا۔ چنانچہ آپ نے ۵۷۵ھ  
کے آخری ماہ میں سفر اختیار کیا اور منزل بہ منزل ہوتے ہوئے اگلے سال ۵۷۵ھ کے  
شروع میں لاہور پہنچ گئے۔ راستے میں آپ نے کئی مقامات کی سیر و سیاحت کی اور  
کئی نیک انسانوں سے ملاقاتیں بھی کیں اور خاص کر سرحدی پہاڑی علاقے کو عبور  
کرنے کے لیے خاصی دقت کا سامنا کرنا پڑا۔ لیکن رحمت خداوندی سے اللہ کا یہ دلی خیر و عافیت  
سے لاہور پہنچ گیا۔

آپ کی آمد کے بارے میں تذکرہ پیر کی میں لکھا ہے کہ آپ مکہ معظمہ سے تمام ہمالک  
اسلامیہ کی سیر و سیاحت کرتے حسب القلے ربانی مدینۃ اللادلیا لاہور تشریف لائے۔ یہ  
انداز ۵۷۵ھ بمطابق ۱۱۷۹ء کا زمانہ تھا۔ جب کہ لاہور کا حاکم خسرو ملک تاج الدولہ غزنوی تھا  
جو خاندان غزنویہ کا آخری حکمران تھا۔

صاحب خزینۃ الاصفیاء نے آپ کی آمد کے بارے میں لکھا ہے کہ آپ پہلے  
بغداد سے مکہ معظمہ میں تشریف لائے۔ بارہ سال تک وہاں قیام فرمایا اور مجاورت بیت اللہ  
میں معتکف رہے۔ اور پیر کی کے خطاب سے مخاصب ہوئے۔ بعد ازاں بائیمائے ربانی  
کہ مکہ معظمہ سے عازم ہندوستان ہوئے اور سال ۵۷۴ھ میں کہ جب سلطان شہاب الدین غوری



نے لاہور کا محاصرہ کیا ہوا تھا لاہور میں نائنہ ہوئے، خمسہ بن ظہیر الدولہ خمسہ و شاہ جو اولاد  
غزنویہ سے لاہور کا فرمان روا تھا اس کے محاصرے سے تنگ آ گیا اور حضرت عزیز علی کی خدمت  
میں باستدعائے دعا حاضر ہوا۔ حضرت نے دعائی اور فرمایا کہ حق تعالیٰ کی طرف سے تجھ کو  
چھ سال تک اور امان ہے۔ بعد ازاں اس انجیم کا قبضہ مملکت شہان غوری کر دیا گیا ہے۔ پس  
اس سال سلطان شہاب الدین لاہور سے ناکام واپس گیا اور پھر ۵۸۰ھ میں براہ  
سیالکوٹ عازم لاہور ہوا، اور پہلے قلعہ سیالکوٹ تعمیر کر کے لاہور کا محاصرہ کیا اور فتح  
حاصل کی۔

لاہور میں حضرت علی ہجویری کا مزار اقدس اولیا اور صلحا کے لیے ہر دور میں  
قیام لاہور، توجہ کامرکز رہا ہے۔ چنانچہ جو بزرگان دین حضرت علی ہجویری کے بعد لاہور  
میں تشریف لائے۔ انہوں نے آپ کے مزار پر ضرور حاضری دی اس لیے جب حضرت پیر کی لاہور  
میں تشریف لائے تو سب سے پہلے داتا گنج بخش کے مزار پر کچھ فرسہ مکین رہے اور ذکر  
میں مشغول رہے۔ اس کے بعد آپ نے اس جگہ پر قیام کیا جہاں آج کل آپ کا مزار ہے۔ یہ  
علاقہ اس زمانے میں آبادی سے بالکل باہر تھا، تاریخ لاہور اس بارے میں شاہد ہے کہ جو  
اولیا کرام لاہور میں آکر قیام پذیر ہوئے۔ انہوں نے ہمیشہ آبادی سے باہر ڈیرہ لگایا کیونکہ  
اللہ کے ولیوں کو خلوت سے خاصی لگن ہوتی ہے کیونکہ خلوت میں جو یاد الہی کا مزار آتا ہے  
وہ دنیا داروں میں رہ کر کم ہو جاتا ہے۔

فیوض و برکات؛ شروع میں آپ نے اپنی رہائش کے لیے کچی مٹی کا ایک حجرہ بنایا  
اور اس میں دن رات گزارتے، جو بارگاہ رب العزت کی طرف  
سے مل جاتا اس پر تباہت کرتے۔ اس کے بعد آہستہ آہستہ لوگ آپ کی طرف مائل ہوئے  
اور آپ کی قیام گاہ پر آنے لگے کیونکہ آپ ولی کامل تھے اس لیے جو مسائل بھی آپ کے در  
پر آتا اپنی مراد پاتا۔ بے شمار بیماروں کو آپ کی رعنا سے صحت حاصل ہوئی۔ غم زدہ اور  
مہیبت زدوں کے دکھ کا مداوا ہوا۔ آپ اپنے پاس آنے والوں کو نیکی کی ہدایت کرتے  
اس طرح بے شمار مخلوق خدائے آپ سے فائدہ اٹھایا۔ طالبان سلوک کو راہ حق ملتا آخری



عمر میں آپ کی بزرگی کی بے پناہ شہرت ہوئی۔ آپ گاہے بگاہے حضرت داتا گنج بخش رجم کے آستانہ پر حاضری دیتے رہتے تھے اور جب دل چاہتا اور دگرد کے علاقے میں گھوم پھر لیتے۔

آپ کا مشرب صوفیانہ تھا۔ پابند صوم و صلوة تھے۔ آپ نے اپنے ہجرے کے پاس سایہ دار درخت لگائے۔ گرمیوں میں اکثر ان کے نیچے دن کا بیشتر حصہ گزارتے۔ آپ کی راتوں کا زیادہ حصہ یاد الہی میں گزارتا اور دن مخلوق خدا کی خدمت میں گزارنے۔

جس زمانے میں آپ لاہور میں قیام پذیر تھے۔ اس دور میں لاہور میں علماء اور فضلاء کی کثرت تھی۔ اس کے بارے میں تاج الدین حسن بن نظامی صاحب تاج الماشر لکھتا ہے کہ: اس زمانے میں یہ شہر مرکز اہل بزد تقویٰ و منشا۔ اصحاب فضل و فتویٰ دامن زہار و عباد اور مسکن خطاب و اتا رہن چکا تھا۔ اور اس شہر کی نوے فی صد آباری علم کے زیور سے مالا مال تھی۔ اس جگہ فخر مدبر مبارک شاہ اور تاج الدین حسن نظامی جیسے محققین اور مورخین۔ سید احمد توختمہ ترمذی جیسے اولیا۔ اصفیا مقیم تھے۔ ان کے علاوہ سبے شمار شاعر ادیب اور ناضل موجد رہے۔ جن کے کارناموں سے تاریخ کے اوراق بھرے پڑے ہیں۔ مزید برآں اس لاہور میں اس زمانے میں اس قدر کتب خانے تھے کہ فخر مدبر نے صرف ایک کتاب ترتیب دینے کے لیے اس شہر کے کتب خانوں کی ایک ہزار کتابوں سے مواد حاصل کیا تھا۔

اس سے ظاہر ہوتا ہے کہ لاہور میں علم و فضل کا دور دورہ ہونے کے باوجود بیشتر اہل علم حضرات آپ کی ذات بابرکات سے مستفید ہوئے۔

آپ نے لاہور میں ۳۶ سال سے چند ماہ زائد قیام کے بعد آخری عمر میں بیماری **وصال** کے باعث ۶۱۲ھ بمطابق ۱۲۱۵ء میں اس جہاں رنگ و بو سے آخرت کو کوچ کیا اور آپ کو آپ کے حجرے میں دفن کیا گیا۔ جہاں آج کل آپ کا مزار اقدس ہے۔ آپ کا وصال شمس الدین التمش کے زمانہ میں ہوا۔



تاریخ وفات مفتی غلام سرور مرحوم نے یوں تحریر  
 قطعہ تاریخ وفات : کی ہے۔

زدنیا چو شد در بہشت معلّے

وصالش بگو "آفتاب حسین

شہ دین د شیخ زمن پیر مکی

بخواں نیز " پیر حسن پیر مکی "

آپ کا مزار مبارک بھاٹی دروازہ سے آگے راوی روڈ پر ایک گھلی کے

مزار مبارک : آخر میں واقع ہے، مزار مبارک پر ایک گنبد بنا ہوا ہے، آپ کے مزار  
 کے قریب ایک مسجد بھی ہے۔



## حضرت بہاء الدین زکریا سہروردی ملتانی

حضرت بہاء الدین زکریا ملتانی ان اکابر اولیاء ہیں جن کی بدولت سرزمین پاک در ہند میں فروغ اسلام کو تقویت حاصل ہوئی اور اس خطے میں سلسلہ سہروردیہ کو آپ نے بہت عروج دیا۔

حضرت بہاء الدین زکریا ملتانی کے دادا مکہ شریف میں رہتے تھے۔ آپ کے دادا کا نام کمال الدین تھا جو بڑے خدارسیدہ بزرگ تھے۔ خوارزم سے ہجرت کر کے ملتان آئے اور یہاں آکر مضافات ملتان کوٹ کٹرہ میں سکونت اختیار کی۔ کچھ عرصے کے بعد بہاء الدین زکریا ملتانی کے نانا مولانا حسام الدین ترمذی بھی منگولوں کے حملوں سے تنگ آکر ہندوستان آئے اور کوٹ کٹرہ کے علاقے میں بسنے لگے۔ کمال الدین علی شاہ نے اپنے صاحبزادے وجہیہ الدین کی شادی مولانا حسام الدین ترمذی کی بیٹی سے کر دی جو کہ مولانا بہاء الدین زکریا ملتانی کی والدہ ماجدہ تھیں۔ موصوفہ بڑی عقیقہ اور پارسا خاتون تھیں۔ ان کا نام نامی قالمہ تھا۔ آپ کی ولادت بروز جمعہ المبارک ۲۷ رمضان ۵۶۶ھ بمطابق ۱۱۷۱ء میں **ولادت** کوٹ کٹرہ میں ہوئی۔

آپ کا نام بہاء الدین اور کنیت ابو محمد اور ابو بریکات تھی۔ آپ مادر زاد ولی تھے۔ آثار بزرگی بچپن سے ہی آپ میں نمایاں ہو گئے تھے۔ آپ کے والد محترم جب تلاوت کلام پاک فرماتے تو آپ دودھ پینا چھوڑ دیتے اور تلاوت کی آواز سننے میں محو ہو جاتے تھے۔

جب آپ کو مکتب میں داخل کروادیا گیا تو ابتدائی ایام میں ہی آپ نے فرمایا: **حصول علم** جس وقت حق تعالیٰ نے (أَلَسْتُ بِرَبِّكُمْ) فرمایا تھا اس وقت سے لے کر اب تک کے تمام واقعات مجھے یاد ہیں۔ آپ نے سات قرآت کے قرآن پاک کو سات سال



کی عمر میں حفظ کر لیا تھا۔ آپ بہاء الدین فرشتہ کے نام سے بھی مشہور رہے ہیں آپ کی عمر بارہ سال تھی کہ آپ کے والدین یکے بعد دیگرے اللہ کو پیارے ہو گئے۔ آپ انہی دنوں خراساں چلے گئے۔ وہاں سات برس تک علوم ظاہری و باطنی کی تکمیل کی اور پھر بخارا پہنچ کر یہاں بھی مزید تعلیم کا سلسلہ جاری رکھا۔ جب بہت سارے بزرگوں کی صحبت صالحہ سے فیض یاب ہو گئے تو پھر حج بیت اللہ کے لیے حرمین شریفین حاضر ہوئے۔ حج و زیارت سے مشرف ہونے کے بعد پانچ سال تک مدینہ منورہ میں قیام کیا۔ حضرت شیخ کمال الدین محمد ممانی مشہور محدث سے آپ نے حدیث کی تعلیم حاصل کی۔ موصوف شیخ کمال الدین ۵۳ سال تک حرم نبوی کے متولی کے طور پر خدمات انجام دیتے رہے۔ جناب زکریا ملتانی نے روضہ الرسول کے پاس تزکیہ نفس اور تصفیہ باطن کے لیے مجاہدات شروع کیے۔ اس کے بعد انبیاء علیہم السلام کے مقابر کی زیارت کے لیے بیت المقدس پہنچے یہاں سے بغداد تشریف لے گئے۔

بغداد میں شیخ الشیوخ شیخ شہاب الدین عمر بن محمد سہروردی صاحب عوارف کے بیعت دست حق پرست پر بیعت ہو کر خرقہ خلافت حاصل کیا فوائدا القود میں حضرت سلطان المشائخ خواجہ نظام الدین محبوب الہی کی زبانی لکھا ہے کہ حضرت شیخ بہاء الدین زکریا قدس سرہ اپنے مرشد کے پاس صرف سترہ دن ٹھہرے تھے کہ انھیں روحانی نعمتیں اور خرقہ خلافت مل گیا، خانقاہ کے دوسرے درویشوں کے دل میں رشک پیدا ہوا۔ اور انہوں نے شیخ الشیوخ حضرت شہاب الدین سے شکایت کی کہ ہم ساہا سال سے ریاضتوں اور مجاہدوں میں مشغول ہیں، اور ابھی تک آپ کی خلافت سے مشرف نہیں ہوئے۔ لیکن یہ ہندوستانی چند روز ہی میں آپ کی خلافت سے سرفراز ہو گیا، ان کے جواب میں حضرت شیخ نے فرمایا کہ تم لوگ گیلی لکڑیاں لے کر آئے تھے، جن میں آگ دیر میں لگتی ہے اور بہاء الدین زکریا خشک لکڑیاں لایا تھا، جنھوں نے فوراً آگ پکڑ لی۔

حضرت شیخ بہاء الدین زکریا ملتانی کا سلسلہ طریقت

سلسلہ طریقت : یہ ہے۔

شیخ بہاء الدین زکریا، شیخ شہاب الدین سہروردی، شیخ ضیاء الدین



ابونجیب، سہروردی، شیخ وجہیہ الدین سہروردی، شیخ ابو عبد اللہ،  
 شیخ اسود احمد دینوری، شیخ ممتاز علی دینوری، خواجہ جنید بغدادی،  
 خواجہ سری سقطی، خواجہ معرف کرخی، خواجہ دادلہائی، خواجہ حبیب عجمی،  
 حضرت خواجہ حسن بصری ر. حضرت علی رض. جناب سردر کائنات صلی اللہ  
 علیہ وآلہ وسلم۔

خرقہ خلافت سے سرفراز فرمانے کے بعد حضرت الشیوخ شہاب  
 ملتان کو واپسی : الدین سہروردی نے حضرت شیخ بہا الدین زکریا ملتانی کو حکم دیا کہ  
 وہ ملتان جا کر رشد و ہدایت کے نور کو عام کریں، چنانچہ آپ اپنے شیخ کے ارشاد کے مطابق  
 ملتان روانہ ہوئے لگے تو حضرت شیخ جلال الدین تبریزی بھی جو اُس وقت وہاں مقیم تھے۔  
 حضرت زکریا کے پیر بھائی اور ہم عصر بزرگ تھے انتہائی محبت میں حضرت بہا الدین سے  
 اجازت لے کر آپ کے ساتھ ہو گئے جب یہ دونوں بزرگ نیشاپور پہنچے تو شیخ جلال تبریزی  
 حضرت شیخ فرید الدین عطار کی ملاقات کے لیے اُن کے پاس تشریف لے گئے، ملاقات کے  
 بعد جب واپس ہوئے تو حضرت شیخ بہا الدین زکریا ملتانی نے اُن سے پوچھا کیسے آج کی  
 ملاقاتوں میں کس درویش کو سب سے بہتر پایا، انہوں نے جواب دیا کہ شیخ فرید الدین عطار  
 کو، حضرت بہا الدین زکریا نے اُن سے پوچھا کہ اُن سے کیا سمجھ رہے ہیں، جواب دیا کہ انہوں  
 نے مجھ سے ملتے ہی پوچھا کہ آپ لوگ کہاں سے آئے ہیں، میں نے جواب دیا کہ ہم لوگ بغداد  
 سے آ رہے ہیں، پھر انہوں نے پوچھا کہ وہاں کون درویش حق میں مشغول ہے، میں خاموش  
 ہو رہا، حضرت شیخ بہا الدین زکریا ملتانی نے فرمایا کہ تم نے اپنے مرشد شیخ شہاب الدین سہروردی  
 کا نام کیوں نہ لیا، انہوں نے جواب دیا کہ اُن وقت شیخ فرید الدین کی عظمت میرے دل میں اس  
 قدر بیٹھی ہوئی تھی کہ میں شہاب الدین سہروردی کو محسوس کیا یہ سن کر حضرت بہا الدین زکریا ملتانی  
 کو بے حد رنج ہوا، اور وہ حضرت جلال تبریزی سے علیحدہ ہو کر ملتان چلے آئے اور حضرت  
 جلال الدین تبریزی خراسان سے ہوتے ہوئے دہلی تشریف لے گئے



ناصر الدین قباچہ کی عقیدت مندی : تھا، جو سلطان شمس الدین التمش کا حریف بھی تھا، حضرت شیخ بہاؤ الدین زکریا کا قلبی رجحان سلطان التمس کی طرف تھا، کیونکہ جیسا کہ ذکر آچکا ہے، وہ اپنے زہد و تقویٰ و بنداری اور شریعت کی پاسداری کے لحاظ سے اولیاء اللہ میں شمار کیا جاتا ہے۔ ناصر الدین قباچہ نے سلطان التمش کی بڑھتی ہوئی سطوت و قوت کو دیکھ کر اس کے خلاف معاندانہ سازش شروع کی۔ اس کو ملتان کے قاضی مولانا شرف الدین اصفہانی اور خود شیخ بہاؤ الدین زکریا نے پسند نہ کیا۔ قاضی شرف الدین اصفہانی بہت ہی متدین عالم تھے، انہوں نے دین کی فلاح اسی میں سمجھی کہ سلطان التمش کو قباچہ کی سازش سے مطلع کر دیں شیخ بہاؤ الدین زکریا نے بھی ان کی حمایت کی اور دونوں نے علیحدہ علیحدہ سلطان التمش کو خطوط لکھے، مگر دونوں مکتوب قباچہ کے آدمیوں کے ہاتھ لگ گئے۔ قباچہ ان کو پڑھ کر بہت مشتعل ہوا اور ایک محضر کے ذریعہ دونوں کو طلب کیا۔ جب وہ دونوں مجلس میں تشریف لے گئے تو قباچہ نے شیخ بہاؤ الدین زکریا کو اپنی داہنی جانب بٹھایا اور قاضی شرف الدین اصفہانی کو اپنے مقابل بیٹھنے کو حکم دیا اور ان کا خط ان کے ہاتھ میں دے دیا۔ قاضی شرف الدین اصفہانی نے خط پڑھ کر خاموشی اختیار کی۔ قباچہ نے جلاؤ کو حکم دیا کہ اسی وقت وہ تہ تیغ کر دے جائیں جلاؤ نے آگے بڑھ کر سر تلیم کر دیا۔ جب شیخ بہاؤ الدین زکریا کے ہاتھ میں ان کا مکتوب دیا گیا تو انہوں نے اس کو دیکھتے ہی فرمایا کہ بے شک یہ خط میرا ہے مگر میں نے حق تعالیٰ کے حکم سے لکھا ہے۔ ازیر صحیح لکھا ہے۔ یہ سن کر قباچہ پر لرزہ طاری ہو گیا اور اس نے معذرت کر کے شیخ بہاؤ الدین زکریا کو اعزاز و اکرام کے ساتھ رخصت کر دیا۔

شیخ السلام کے عہدے کی پیش کش : آپ کو شیخ السلام بنانے کا واقعہ یوں ہے۔

تبریزی نیشاپور میں حضرت شیخ بہاؤ الدین زکریا سے علیحدہ ہو کر خراسان چلے گئے تھے، کچھ عرصہ کے بعد وہی تشریف لائے سلطان التمش ان کی عظمت اور بزرگی کی شہرت پہلے سے سن چکا تھا۔ چنانچہ جب وہ وہلی کے قریب پہنچے تو سلطان نے علماء و مشائخ کی ایک



جمالیت کے ساتھ شہر کے باہر جا کر ان کا استقبال کیا اور ان کو دیکھتے ہی گھوڑے سے اتر آیا اور ان کو آگے کر کے خود پیچھے شہر کی طرف روانہ ہوا۔ یہ تعظیم و تکریم شیخ الاسلام نجم الدین صغریٰ کو پسند نہ آئی۔ ان کے دل میں حضرت جلال الدین تبریزی کی طرف سے رشک و حسد کی آگ بھڑک آئی، مگر اس کا اظہار نہیں کیا اور سلطان سے یہ خواہش ظاہر کی کہ حضرت جلال الدین تبریزی اس کی (یعنی نجم الدین صغریٰ) قیام گاہ کے قریب ہی فرودکش ہوں۔ اور قیام کے لیے ایک مکان تجویز کیا، جو بیت الجمن کے نام سے مشہور تھا۔ سلطان نے اپنے عزیز اور محبوب مہمان کو جنوں کے مکان میں ٹھہرانا پسند نہ کیا۔ مگر نجم الدین صغریٰ نے کہا اگر حضرت جلال الدین تبریزی کابل درویش ہوں گے تو مکان خود جنات سے پاک ہو جائے گا اور اگر ناقص ہوں گے تو اپنے قریب کی وہیں سزا پائیں گے۔ یہ گفتگو بالکل علیحدہ ہوئی تھی کہ حضرت جلال الدین تبریزی نے خود اس مکان میں رہنے کا اعلان کر دیا۔ جب وہ اس مکان میں داخل ہوئے تو ان کی برکت سے مکان تمام بلاؤں سے پاک ہو گیا اور ان کو کسی قسم کا گزند نہ پہنچا۔ دوسرے روز خواجہ بختیار کاکی کی ملاقات کے لیے شہر کی تنگ گلیوں میں سے ہو کر چلے، حضرت بختیار کاکی کو کشف ہوا کہ حضرت جلال الدین تبریزی ان سے ملنے آ رہے ہیں، تو وہ خود گلیوں میں ہوتے ہوئے ان کے استقبال کو بڑھے۔ راستہ میں قرآن السعدین واقع ہوا۔ جس وقت حضرت خواجہ جلال الدین خواجہ بختیار کے ہمراہ ان کی خانقاہ میں پہنچے، اس وقت یہاں مجلس سماع ہو رہی تھی، فقرا جمع تھے۔ اس بیت پر خواجہ صاحب کو وجد آ گیا۔

درمیکده وحدت ایشارنی گنجد      در عالم یکم رنگی اغیارنی گنجد

سلطان التمش حضرت جلال الدین تبریزی کے ساتھ مرشد کا یہ لگاؤ دیکھ کر ان کا اور بھی معتقد ہو گیا۔ اس سے نجم الدین صغریٰ کا حسد اور زیادہ تھا۔ ایک روز موسم بہار میں سلطان التمش نے فجر کی نماز سے پہلے نجم الدین صغریٰ کو اپنے محل میں بلایا اور ان کو امام بنایا۔ نماز شاہی مسجد کی چھت پر ہوئی۔ چھت کے سامنے حضرت جلال الدین تبریزی کی قیامگاہ تھی۔ وہ صبح کی نماز سے قراعت کے بعد صحن خانہ میں چادر اڑھے آرام فرما رہے تھے۔ اور ایک ملازم جس کو اللہ تعالیٰ نے حسن صورت بھی عطا کیا تھا، ان کے پاؤں دیا رہا تھا۔



نجم الدین کو خیال ہوا کہ حضرت جلال الدین تبریزی نماز سے غافل ہو کر محواستراحت ہیں اسی وقت سلطان کا ہاتھ پکڑ کر کہا کہ آپ ایسے ہی دنیا پرست درویشوں کے معتقد ہیں، یہ سونے کا کون سا وقت ہے اور ایک صاحب جمال غلام بھی پاس بیٹھا ہے۔ حضرت جلال الدین تبریزی کو نور باطن سے نجم الدین صغریٰ کی بدگمانی معلوم ہو گئی۔ تو اسی وقت اٹھے اور صحن خانہ میں ہی سلطان کو حقیقت سے آگاہ کیا۔ سلطان نادام ہوا اور نجم الدین صغریٰ سے کہنے لگا کہ تم شیخ الاسلام ہو کر ایسی باتیں کرتے ہو۔ تم کو بھی نیک و بد کی بھی پہچان نہیں، مگر نجم الدین صغریٰ شرمندہ ہونے کی بجائے اندرونی طور پر اور زیادہ برہم ہو گئے۔ اور حضرت جلال الدین تبریزی کے ساتھ پرخاش بہت زیادہ بڑھ گئی۔ اور شہر کی ایک حسین و جمیل مطربہ کو پانچ سو اثربیاں دینے کا وعدہ کر کے آمادہ کیا کہ وہ حضرت جلال الدین تبریزی پر فسق و زنا کا الزام لگائے۔ مطربہ نے سلطان کے پاس جا کر حضرت جلال الدین تبریزی کو متہم کیا۔ سلطان سن کر ششدر ہو گیا وہ سمجھتا تھا کہ یہ جھوٹا الزام ہے۔ اور مطربہ کو اس کی دورغ گوئی کی پوری سزا دے سکتا تھا لیکن قانون کی وجہ سے معذور قرار مدعیہ خود اپنے بیان سے واجب التعمیر فاحشہ ثابت ہو رہی تھی، مگر حضرت جلال الدین تبریزی پر بغیر شہادت کے تہمت زنا ثابت نہیں ہو سکتی تھی۔ مدعیہ کا تہنا بیان کافی نہ تھا۔ لیکن اس کا مقدمہ سامنے آجانے کے بعد اس کی شرعی تحقیقات بھی ضروری تھی اس لیے سلطان نے مشورے کے بعد ایک محضر طلب کرنے کا فیصلہ کیا۔ محضر میں شرکت کے لیے ہندوستان کے مشاہیر علماء و مشائخ کو دعوت دی گئی۔ حضرت شیخ بہاء الدین زکریا نے بھی اس دعوت کو قبول کیا اور دہلی تشریف لائے۔ اس محضر میں دوسو صرف اولیائے کرام شریک ہوئے محضر جامع مسجد میں منعقد ہوا۔

شیخ الاسلام نجم الدین صغریٰ کو حضرت شیخ بہاء الدین زکریا اور حضرت جلال الدین تبریزی کی کشیدگی کا علم تھا۔ چنانچہ وہ ان دونوں کی اس کشیدگی اور ناراضی سے فائدہ اٹھانا چاہتے تھے۔ شیخ الاسلام کی حیثیت سے انہوں نے شیخ بہاء الدین زکریا ہی کو حکم مقرر کیا۔ جمعہ کی نماز کے بعد مقدمہ کی کاروائی شروع ہوئی۔ مطربہ پیش کی گئی۔ حضرت جلال الدین تبریزی کو بھی طلب کیا گیا۔ جس وقت وہ مسجد کے دروازے پر پہنچے سارے علماء اولیاء ان کی تعظیم کے لیے



کھڑے ہو گئے، اور جب حضرت جلال الدین تبریزی نے اپنی جوتیاں اتاریں تو شیخ بہاء الدین زکریا نے بڑھ کر ان کی جوتیاں اپنے ہاتھوں میں لے لیں۔ سلطان التتمش بہت متاثر ہوا کہ ایک جلیل القدر حکم اپنے سامنے پیش ہونے والے ملزم کو ایسی توقیر و عظمت کر رہا ہے، جو حضرت جلال الدین تبریزی کے معصوم ہونے کی دلیل ہے اور تحقیقات کی کارروائی روک دینا چاہی، مگر شیخ بہاء الدین زکریا نے فرمایا۔

”میرے لیے نخر کی بات سے کہ شیخ جلال الدین تبریزی کے پاؤں کی خاک کو اپنی آنکھوں کا سرمہ بناؤں۔ کیوں کہ وہ میرے مرشد شیخ الشیوخ حضرت شہاب الدین سہروردی کے ساتھی سات سال تک سفر و حضر میں رہے۔ لیکن شاید شیخ الاسلام نجم الدین کے دل میں یہ خیال ہو کہ بہاء الدین نے شیخ جلال الدین تبریزی کی تعظیم کر کے ان کے عیب پر پردہ ڈال دیا ہے تو یہ اہل اللہ پر بخوبی روشن ہے کہ حضرت جلال الدین سے ایسے نعل شنیع کا واقع ہونا محال ہے، لیکن پھر بھی دلائل بینہ کا اظہار ضروری ہے۔ اس لیے مدعیہ مطربہ کو سامنے لاؤ۔“

چنانچہ مطربہ حضرت شیخ بہاء الدین زکریا کے سامنے لائی گئی۔ مگر اس پر ایسا عیب طاری ہو گیا کہ اس نے تہمت ثابت کرنے کی بجائے شروع سے آخر تک صحیح واقعہ بیان کر دیا کہ نجم الدین صغریٰ نے اس کو طمع دلا کر حضرت جلال الدین تبریزی پر الزام رکھنے کے لیے آمادہ کیا تھا اس سازش کے افشاء پر نجم الدین صغریٰ ایسے ذلیل اور پشیمان ہوئے کہ مجلس ہی میں ان کو غش آگیا اور حضرت جلال الدین تبریزی کی معصومیت ثابت ہو گئی۔ سلطان التتمش نے اس کذب و بہتان کی سنرا میں نجم الدین صغریٰ کو شیخ الاسلام کے عہدہ سے برطرف کر کے حضرت بہاء الدین زکریا سے یہ عہدہ قبول کرنے کی استدعا کی۔ انہوں نے قبول فرمایا اور ایک مدت تک شیخ الاسلام کا عہدہ ان کے خاندان میں جاری رہا۔

آپ کی طبیعت میں انکساری کا عنصر بہت نمایاں تھا، اپنے تمام کام اپنے عجز و انکساری سے کر لیا کرتے۔ کسی کام کو اس لیے نہ روکے سکتے تھے کہ فادام



آکر کرے گا۔ بعض اوقات خدام کی موجودگی میں بھی اپنا کام خود کر لیا کرتے تھے۔ آپ کو ایسی باتوں جن میں شخصیت پرستی کی جھلک نظر آتی تھی، سخت ناپسند تھیں۔ آپ فرماتے: ”خدا تعالیٰ نے تمام انسانوں کو ایک جیسا بنایا پھر تفریق کیوں کی جائے۔ فرق مراتب ہم انسانوں کے پیدا کردہ ہیں اس میں خدا تعالیٰ کی مرضی بالکل شامل نہیں اور جس کام میں اللہ تعالیٰ کی مرضی و منشا شامل نہ ہو اُن کو کرنا فضول بھی ہوگا اور اس کی ناراضگی مول لینے کے مترادف ہوگا اور کس کو مجال ہے جو خدا کی ناراضگی کا سامنا کرے۔ خدا تعالیٰ کو راضی رکھنے کے لیے انسان جب تک متقی نہ ہو جائے اپنا ہر قدم اپنا ہر لفظ محتاط روی سے استعمال نہ کرے وہ کامل بندہ نہیں بن سکتا۔ حق بندگی تو اُس وقت ہی ادا ہو سکتا ہے جب انکساری اور نفس کشی کے عوامل انسان میں نہ پیدا ہو جائیں۔“

**مریدوں کو نصیحت:** ایک روز حضرت زکریا ملتانی مسجد میں تشریف لائے تو وہاں آپ کے مرید اور چند درویش وضو کر رہے تھے اور آپ کو دیکھ کر سب کے سب لوگ وضو چھوڑ کر کھڑے ہو گئے۔ مگر ایک درویش بدستور وضو کرتا رہا اور جب وضو سے نارغ ہوا تو تعظیم کے لیے کھڑا ہو گیا۔ آپ نے اُس درویش کی طرف اشارہ کر کے فرمایا ”اصل درویش یہ ہے جس نے خدا کے کام کو مقدم جانا اور اُس کے بعد مرشد کی طرف راجع ہوا“ یہی دستور درویشی ہے کہ مالک کا طرف پہلے چھکو اُس کی بندگی اور عبودیت پہلے کر دے۔ اس کے بعد اپنے شیخ کے لیے تعظیم بجا لاؤ۔ وضو کر کے انسان خدا کی درگاہ میں جاتا ہے اور خدا کے گھر جاتے ہوئے راستے میں کوئی انسان مل جائے خواہ وہ کتنا ہی برگزیدہ کیوں نہ ہو اس کی تعظیم سے زیادہ اپنی منزل کی طرف جانا مقدم سمجھنا چاہیے۔ آپ ہمیشہ انکساری کی تلقین فرماتے تھے اور شخصیت پرستی سے زیادہ خدا پرستی کو بہتر و مقدم جانتے تھے۔ یہی وجہ ہے کہ انکساری نے آپ کو اوج کمال تک پہنچا دیا تھا۔

ایک مرتبہ ایک بہت بڑا عالم و فاضل اور دانشور  
ایک عالم دین کا واقعہ: بنجارا سے دہلی آیا، اس کی عالمانہ شہرت ہندوستان



بھر میں پھیل گئی۔ لوگ اس کو بہت بڑا نقطہ دیکھنے لگے، ہندوستان میں پھرتا پھرتا وہ ملتان بھی آیا مگر اس نے جناب زکریا ملتانی سے ملاقات کرنا کبیرستان سمجھا۔ کافی عرصہ ملتان میں قیام کرنے کے بعد جب وہ وہاں سے واپس جانے لگا تو اس کے حواریوں اور ساتھیوں نے اس کو کہا۔ "آپ ایک مرتبہ جناب زکریا ملتانی سے مل تو لیں" اس نے بڑی رد و کد کی اور جناب زکریا ملتانی سے ملاقات کرنے میں متامل ہوتا رہا مگر اپنے ساتھیوں کے اسرار پر اس کو جناب زکریا کی خدمت میں ناچار حاضر ہونا پڑا۔

اس عالم نے بلے بلے بال رکھے ہوئے تھے جن کی ایک لمبی سی لیٹ اس کی شانوں پر جھول رہی تھی اور سر پر بڑا سا عمامہ باندھ رکھا تھا جس کا شملہ نیچے لٹک رہا تھا جب وہ آپ کی خانقاہ پر پہنچا تو جناب زکریا ملتانی نے اس کو مسکراتے ہوئے مخاطب کیا۔ "کندھوں پر درسا پ لٹکا کر آرہے ہو" یہ بات کرنے کی دیر تھی کہ اس عالم نے دیکھا کہ اس کے کندھوں پر واقعہ اصلی سانپ لٹک رہے تھے۔ وہ اس قدر دہشت زدہ ہوا کہ اس کی ساری رعوت، شیخی اور ڈینگ بازی رفوچر ہو گئی اور دستار و جبہ ایک طرف پھینک کر آپ کے قدموں میں گر گیا۔ آپ نے اس کو اٹھایا اور فرمایا "بس اتنی سی بات سے گھبرا گئے تو یہ تمہارا غرور، نخوت اور برتری تھی جو تمہیں اللہ نے سانپوں کی شکل میں دکھائی، اسی غرور کو ساتھ ساتھ لیے پھر رہے ہو اور جب وہ اصلی شکل میں نظر آئے ہیں تو خوف زدہ ہو گئے ہو" یہ سن کر وہ عالم بہت شرمندہ ہوا اور آپ کے قدموں میں گر کر معافی کا خواستگار ہوا۔ آپ سے بیعت ہو کر اس نے جبہ و دستار پر سے پھینکے اور سر بھی منڈوا لیا اور آپ کے ساتھ ایک عرصہ تک جہرے میں بند ہو کر نیادات و ریاضت میں غرق رہا۔ وہ ہر ایک سے یہی کہتا تھا کہ اس نے کسی مدرسہ و مکتب سے علم حاصل نہیں کیا بلکہ اُس نے سب کچھ جناب زکریا ملتانی کی خانقاہ میں حاصل کیا ہے۔

خدمتِ مولا کرتے ہوئے اُس کے آداب پر نظر رکھنا حق تعالیٰ رزقِ حلال کی تاکید؛ کو بہت پسند ہے آپ اپنے مریدوں کو یہ نصیحت اکثر اوقات کرتے تھے "اپنے بیوی بچوں کو رزقِ طیب و حلال کھلاؤ، اگر ذرا برابر بھی ناجائز اور حرام کھائی کسی نے اپنی رزق و اولاد کو کھلائی تو ان کے اندر بھی حرام رزق کی تاثیر پیدا



ہو جائے گی۔ آدمی حرام کاری کے کام دلدادہ الحرام ہونے کی وجہ سے ہی نہیں کرتا۔

آپ کے ایک دوست سید جلال الدین سرخ بخاری جب ملتان میں  
**ملتان کے اولے** آئے تو ہر وقت ملتان کی گرمی کی شکایت کرتے رہتے تھے۔ کیوں کہ  
 بخارا کا موسم بڑا خوشگوار تھا اس لیے انہیں ملتان کی گرمی بے گل کر دیا کرتی۔ ایک روز اسی طرح  
 ملتان کی گرمی سے وہ شاکی بیٹھے بخارا کو یاد کر رہے تھے کہ حضرت زکریا ملتانی کو بذریعہ کشف  
 سید جلال الدین سرخ کی کیفیت معلوم ہو گئی آپ نے ایک خادم کو بلایا اور حکم دیا "مسجد کے  
 صحن میں سے تمام صفیں اٹھا کر وہاں جھاڑ دیا جائے۔" ابھی خادم صفیں اٹھا کر اور جھاڑ دے  
 فارغ ہوا ہی تھا کہ بادل نمودار ہوئے اور خوب موسلا دھار بارش ہوئی اور ساتھ اولے بھی پڑے  
 مگر خدا کی قدرت کہ اولے اور بارش مسجد میں ہی ہوئی۔ مسجد کے باہر ایک قطرہ بھی نہیں گرا۔ کیونکہ  
 سید جلال الدین سرخ وہاں پر ہی تشریف فرما تھے۔ جب ظہر کی نماز کے وقت جناب زکریا ملتانی مسجد  
 میں تشریف لائے تو سید جلال الدین سے مسکرا کر فرمایا "کیسے سید! ملتان کے اولے بہتر ہیں  
 یا بخارا کی برف۔"

انہوں نے عرض کی "ایسی حالت میں تو ملتان کے اولے ہزار درجہ بہتر ہیں۔ بعض  
 ادقات حتیٰ تعالیٰ اپنے مقربین کی دلجوئی اور تالیف اس طرح بھی فرما دیتا ہے جس طرح  
 سید جلال الدین کی فرمائی۔"

مزاج میں علم و بردباری بہت تھی۔ آپ ایک روز خانقاہ  
**قلندروں کی جماعت** میں تشریف فرما تھے کہ دلق پوش قلندروں کی ایک جماعت  
 پہنچی اور ان سے مالی مدد کی خواستگار ہوئی۔ انہوں نے اس جماعت سے بیزاری کا اظہار  
 فرمایا۔ اس پر قلندروں نے گستاخی شروع کر دی اور اینٹ پتھر سے ان کو مارنے لگے  
 حضرت شیخ نے خادم سے فرمایا کہ خانقاہ کا دروازہ بند کر دو۔ جب دروازہ بند ہو گیا تو  
 قلندروں نے دروازہ پر پتھر مارنے شروع کیے۔ حضرت شیخ نے کچھ تامل کے بعد خادم سے فرمایا  
 دروازہ کھول دو۔ میں اس جگہ شیخ شہاب الدین عمر سہروردی قدس سرہ کا بیٹھا ہوا ہوں۔ خود  
 سے نہیں بیٹھا ہوں۔ خادم نے دروازہ کھول دیا۔ اس وقت قلندر نادام ہوئے اور اپنے قصور



کی معافی چاہی۔

خلق اللہ کی خاطر شاہی حرم کے ساتھ اشتراک عمل کرنے میں بھی  
**مہمان نواز کی** دریغ نہ فرماتے۔ ملتان میں ایک بار سخت تھلا پڑا۔ والی ملتان کو غلہ  
 کی ضرورت ہوئی۔ شیخ بہاد الدین زکریا نے غلہ کی ایک بڑی مقدار اپنے ہاں سے اس کے پاس  
 بھیجی۔ جب غلہ اس کے پاس پہنچا تو اس کے انبار سے تقریباً سیکے کے سات کوزے  
 بھی نکلے۔ والی ملتان نے شیخ کو اس کی اطلاع دی انہوں نے فرمایا کہ ہم کو یہ پیدے معلوم تھا  
 لیکن غلہ کے ساتھ اسے بھی ہم نے بھٹایا۔

شیخ بہاد الدین زکریا کے مطبخ میں طرح طرح کے کھانے پکتے تھے۔ مگر شیخ کو ان نعمتوں  
 سے کھانے میں اسی وقت لذت ملتی۔ جب وہ مہمانوں، مسافروں اور درویشوں کے ساتھ مل کر  
 کھاتے، جو شخص کھانا رغبت سے کھاتا تھا، اس کو بہت دست رکھتے تھے۔ ایک مرتبہ فقراء  
 کی ایک بڑی جماعت دسترخوان پر شریک تھی، حضرت شیخ بہاد الدین زکریا نے ہر فقیر کے ساتھ  
 ایک ایک لقمہ کھایا۔ ایک فقیر کو دیکھا تو روٹی شروبے میں بھگو کر کھا رہا ہے۔ فرمایا سبحان اللہ  
 ان سب فقیروں میں یہ فقیر خوب کھانا جانتا ہے۔ کیوں کہ رسول اللہ صلی اللہ علیہ وسلم نے فرمایا  
 ہے کہ نان ترکو اور کھانوں پر وہی فضیلت ہے جو فضیلت محمد کو تمام انبیاء پر ہے۔ اور عائشہ  
 کو تمام دنیا کی عورتوں پر ہے۔

**اللہ کی خاطر سب کچھ دے دیا:** ایک مرتبہ دریا میں زبردست طغیانی آگئی اور پانی  
 کہساروں اور میدانوں کو چیرتا ہوا جا رہا تھا۔ کئی  
 گاؤں سیلاب کی نذر ہو گئے۔ ایک قیامت برپا تھی۔ لوگوں کے گھر اسباب و اثاثہ بیوی بچے  
 دریا کی لہریں اپنے ساتھ بہاتی جا رہی تھیں۔ حضرت بہاد الدین زکریا کی خدمت میں لوگوں نے  
 عرض کی یا حضرت "خدا تعالیٰ سے دعا فرمائیے اور ہمیں اس قیامت خیز سیلاب سے نجات دلایے"  
 جناب زکریا ملتان نے خدا کے حضور دعا فرمائی۔ سجدہ ریزی کرتے ہوئے آپ کا چہرہ اشکبار ہو  
 گیا۔ طویل دعا کے بعد آپ نے اپنا لوثا لوگوں کو دیا اور فرمایا "یہ لوثا لے جاؤ اور اس کو دیا میں  
 ڈال دو۔ دریا کا سارا پانی یہ کوزہ اپنے اندر سمیٹ لے گا۔ چنانچہ لوگوں نے آپ کی حکمتِ نبوی



اور دریا میں کوزہ ڈال دیا۔ اللہ تعالیٰ نے اپنی رحمت اور نفلِ دکریم سے واقعی کوزے میں دیا  
 بند کر دیا اور سیلاب آن واحد میں اس طرح ختم ہو گیا جیسے کبھی پانی آیا ہی نہ تھا۔ پھر سیلاب زدگان  
 اور بے گھر لوگوں کی آباد کاری کے لیے آپ نے اپنے خزانوں کے منہ کھول دیے۔ لاکھوں  
 روپے اور منوں اناج متاثرہ خاندانوں میں تقسیم کیا گیا۔ آپ اپنے خدام سے فرمایا کرتے تھے  
 گھر میں جتنا روپیہ اور گندم چادل ہوں ان کو شام سے پہلے پہلے ختم کر دیا کرو۔ ایسا نہ ہو کہ مال و  
 اسباب ہمارے گھر میں پڑا رہے اور غریب بھوکے مرتے رہیں، اگر ایک شخص بھی میرے  
 علتے یا اس کے مستوفات میں بھوکا رہا تو خدا کے آگے میں جواب دہ ہوں گا۔ اور ہوتا بھی یہ  
 تھا کہ آپ اپنا خزانہ شام کو خالی کر داتے اور اللہ کی رحمت سے صبح تک پھر دولت کی ویسی ریل پیل  
 ہوتی۔ لنگر اسی انداز سے پکتا، پیسہ کپڑا لہذا اسی سرعت رفتار سے تقسیم ہوتا۔ لوگ دور دور سے  
 بہاؤ الدین زکریا کے لنگر سے کھانا کھانے آیا کرتے تھے۔ آپ کا یہ معمول تھا کہ آپ لوگوں کو  
 پیٹ بھر کر اور مختلف اوتخ کے کھانے کھلاتے مگر خود چوبیس گھنٹوں میں صرف ایک مرتبہ  
 کھاتے تھے۔

حضرت شیخ بہاؤ الدین زکریا کے صحیفہ کمال میں جو دوسنخا کی بھی اعلیٰ مثالیں ملتی ہیں  
**جو دوسنخا:** ایک بار ان کے معتقدوں اور مریدوں کا جہاز غرق ہو رہا تھا بغایت اضطراب  
 میں انہوں نے حضرت شیخ الاسلام بہاؤ الدین سے روحانی استمداد چاہی، اللہ جل شانہ کی قدرت  
 سے وہ جہاز محفوظ رہ گیا، جہاز پر مونی اور جواہرات کے بڑے بڑے تاجر تھے۔ جب جہاز ساحل  
 پر پہنچا تو ان تاجروں نے اپنے مال کا ایک ثلث حضرت شیخ بہاؤ الدین زکریا کی خدمت میں نذر  
 کرنے کا عہد کیا۔ اور ان کی جانب سے خواجہ فخر الدین گیلانی نقد و جواہرات لے کر ان کی خدمت  
 میں حاضر ہوئے۔ جواہرات کی قیمت اور نقد رقم ملا کر ستر لاکھ چاندی کے ٹنکے ہوئے تھے۔  
 شیخ نے اس کو قبول تو لے لیا، لیکن تین دن کے اندر یہ کل رقم حقداروں، محتاجوں اور مسکینوں  
 میں تقسیم کرادی۔ خواجہ فخر الدین گیلانی اس سے اتنے متاثر ہوئے کہ انہوں نے اس وقت  
 اپنا تمام مال اسباب فقر میں بانٹ دیا اور فقیری اختیار کر لی۔ پانچ برس شیخ کی خدمت میں  
 گزار کر بیت اللہ کے حج کو روانہ ہوئے۔ مگر جدہ پہنچ کر صنت کی راہ لی۔



شیخ کو کبھی دولت کی کمی محسوس نہ ہوئی۔ مگر وہ خود اس سے ہمیشہ مستغنی  
**بے نیازی** دے نیاز رہے۔ ایک روز خادم سے فرمایا کہ جاؤ جس صندوقچہ میں پانچ  
 ہزار دینار سرخ رکھے ہیں، اس کو اٹھا لاؤ۔ خادم نے ہر چند تلاش کیا۔ مگر صندوقچہ کیس نہ ملا۔ وہ  
 مایوس ہو کر واپس آیا اور شیخ کو اطلاع دی۔ کچھ تامل کے بعد فرمایا الحمد للہ! تھوڑی دیر بعد خادم  
 پھر آیا اور صندوقچہ کے مل جانے کی اطلاع دی، پھر الحمد للہ کہہ کر خاموش ہو گئے۔ حاضرین نے  
 عرض کی کہ حضرت نے صندوقچہ گم ہونے پر بھی الحمد للہ فرمایا۔ اور مل جانے پر بھی۔ اس میں کیا  
 حکمت تھی۔ ارشاد فرمایا کہ فقیروں کے لیے دنیا کا وجود اور عدم دونوں برابر ہیں۔ ان کو کسی چیز کے  
 آنے پر نہ خوشی ہوتی ہے اور نہ اس کے جانے کا غم ہوتا ہے۔ اور تمام دینار حاجت مندوں میں  
 تقسیم کر دیے۔

سماح سے بھی کبھی کبھی شغل فرماتے تھے۔ ایک مرتبہ عبد اللہ رومی قوال ملتان  
**ذوق سماح** میں وارد ہوا، اور خدمتِ عالی میں حاضر ہو کر عرض کی کہ اس کا گانا حضرت شیخ  
 الشیوخ شہاب الدین سہروردی نے شوق کے ساتھ سنا ہے اور وہ ان کی خدمت میں اکثر  
 حاضر رہا ہے۔ شیخ نے فرمایا کہ جب شیخ الشیوخ نے سنا ہے تو ذکر یا بھی سنے گا۔ چنانچہ  
 قوال کو ایک خاص حجرہ میں بلایا گیا۔ عشا کی نماز کے بعد ایک پہر رات گزری ہوگی کہ خود حجرہ میں  
 تشریف لائے۔ دو پارے کلام پاک تلاوت کر کے قوال کو سنانے کا حکم دیا اور حجرے  
 کے دروازہ میں زنجیر لگا دی۔ قوال نے گانا شروع کیا۔

مستان کہ شراب ناب خوردند از پہلوئے خود کباب خوردند  
 حیب اس بیت کی تکرار کی تو حضرت شیخ بہاء الدین زکریا دجد میں کھڑے ہو گئے اور  
 حجرہ کا چراغ گل کر دیا۔ قوال کا بیان ہے کہ اس کو کچھ معلوم نہ ہوتا تھا۔ اور کچھ نظر نہ آتا تھا کہ شیخ  
 کی کیا کیفیت ہو رہی ہے صرف وہی معلوم ہوتا تھا اور کچھ نظر نہ آتا تھا۔ تھوڑے وقفے کے بعد  
 شیخ حجرہ سے باہر تشریف لے گئے اور وہ یعنی قوال اپنے رفقوں کے ساتھ حجرہ ہی میں رہا۔  
 جب صبح ہوئی تو شیخ نے خادم کے ہاتھ خلعت اور بیس نقرنی ٹنکے سمجھو ادے۔



تلاوت کا شفاف کلام پاک کی تلاوت سے بڑا شفاف رکھتے تھے۔ ایک بار اپنے  
 خلفا کے ساتھ مجلس میں بیٹھے تھے کہ ان سے مخاطب ہو کر فرمایا  
 تم میں سے کوئی ایسا شخص ہے کہ دو رکعت نماز کی نیت باندھے اور ایک رکعت میں نماز کے  
 درمیان کلام پاک ختم کرے، حاضرین میں سے کسی کو ہمت نہ ہوئی۔ پھر خود ہی نماز کے لیے  
 کھڑے ہو گئے، اور دو رکعت نماز کی نیت کر کے پہلی ہی رکعت میں پورا کلام مجید ختم کر دیا۔  
 اور چار پارے زائد پڑھے، دوسری رکعت میں سورہ اخلاص پڑھی بارہا فرماتے تھے کہ اہل  
 دل سے مجھ کو کچھ فیض پہنچا ہے۔ اللہ تعالیٰ نے اس کو عمل میں لانے کی بھی توفیق عطا فرمائی  
 ہے اور جس کام کے لیے حوصلہ کیا وہ پورا ہوا۔ لیکن ایک کام اب تک نہیں ہو سکا۔ ایک بزرگ  
 آغاز صبح سے طلوع آفتاب قرآن شریف ختم کر لیتے ہیں۔ میں نے بھی ہر چند اس کی کوشش  
 کی، مگر یہ حوصلہ پورا نہیں ہو سکا۔ تین چار پارے باقی رہ جاتے ہیں۔ مگر سیر العارفین کے مولف  
 کا بیان ہے کہ میں نے اپنے پیر دستگیر شیخ سما الحق والدین سے سنا تھا کہ حضرت شیخ بہار الدین  
 زکریا کا معمول تھا کہ تہجد کی نماز کے بعد کلام پاک کا آغاز کرتے اور فجر کی نماز کی سنتوں تک  
 پورا ختم کر لیتے تھے۔

قطب الدین بختیار کاکی کی تعظیم : وہ خود دسروں کی بڑی تعظیم کرتے تھے۔  
 حضرت خواجہ قطب الدین بختیار کاکی؟ جب  
 داروہندوستان ہوئے اور ملتان آکر ٹھہرے، حضرت شیخ بہا الدین زکریا ان سے تعظیم و محبت  
 اور شفقت سے ملے اور امرار کر کے کچھ دنوں ان کو اپنے ہاں روکا۔ حضرت خواجہ بختیار کاکی؟  
 بھی حضرت شیخ بہا الدین زکریا کی بڑی قدر کرتے تھے۔ چنانچہ جب معتقدین نے ان کو ملتان  
 میں قیام کرنے کی دعوت دی تو فرمایا کہ ملتان کی سرزمین پر شیخ بہا الدین کا قبضہ اور سایہ کافی ہے  
 یہاں ان ہی کی حمایت تم لوگوں کے ساتھ رہے گی۔

حضرت خواجہ فرید کے ساتھ آپ کو بڑی عقیدت  
 حضرت بابا فرید کے ساتھ تعلقات : تھی۔ آپ ہمیشہ ان کو خلوص و محبت سے  
 ملتے تھے اور ان کے ساتھ بڑی محبت کا سلوک کیا کرتے تھے۔



وفات: شیخ بہار الدین زکریا ملتانی نے ۷ صفر ۱۲۶۱ھ کو وصال فرمایا۔ فوائد الفوائد میں ہے کہ حضرت محبوب الہی خواجہ نظام الدین دہلوی کی محفل میں ایک دفعہ حضرت شیخ بہار الدین ملتانی کی وفات کا تذکرہ چلا۔ حضرت محبوب الہی نے فرمایا کہ ایک روز ایک بزرگ صورت شخص ظاہر ہوئے اور ایک لفاظ آپ کے صاحبزادے شیخ صدر الدین کو دیا۔ اور کہا کہ یہ خط ایک صاحب نے دیا ہے اور کہا ہے کہ یہ شیخ بہار الدین کو پہنچا دو۔ شیخ صدر الدین اس کا عنوان پڑھ کر بے حد متحیر ہوئے اور اپنے والد کی خدمت میں وہ خط پیش کر کے باہر آئے، باہر آکر دیکھا کہ قاصد جا چکا تھا، خط کے پڑھنے کے ساتھ ہی شیخ بہار الدین زکریا کی روح قفس عنصری سے پرواز کر گئی، اور آواز بلند ہوئی کہ "دوست بدوست رسید" یہ آواز سنتے ہی شیخ صدر الدین حجرے میں گئے دیکھا کہ آپ وصال فرما چکے تھے۔

اس واقعہ کو بیان فرمانے کے بعد محبوب الہی نے فرمایا، وہ بھی کتنا اچھا زمانہ تھا جس میں یہ پانچ بزرگ زندہ تھے۔ شیخ ابوالغیث یعنی شیخ سیف الدین باخزری شیخ سعد الدین حموی، شیخ الاسلام شیخ فرید الدین قدس اللہ سرہم۔

حضرت بابا گنج شکر کے ملفوظات "راحت القلوب" میں مذکور ہے کہ جب حضرت شیخ بہار الدین زکریا ملتانی نے وفات پائی، اسی وقت اُجو دھن (پاک پٹن) میں حضرت بابا گنج شکر بے ہوش ہو گئے۔ جب ہوش آیا تو فرمایا۔

برادر م بہار الدین زکریا رازیں بیابان ننا بشہرستان بقابرونہ پھ آپ نے اٹھ کر اپنے مریدوں کے ساتھ غائبانہ نماز جنازہ پڑھی۔ آپ کا مزار مبارک

ملتان میں سب سے بڑی زیارت گاہ ہے۔

اولاد: آپ کے صاحبزادے شیخ صدر الدین آپ کی وفات کے بعد مسند

اولاد: آئے رشد و ہدایت ہوئے۔

آپ کے خلفاء کی تعداد کثیر ہے، مشہور خلفاء کے نام یہ ہیں: ۱) شیخ حسن افغان

خلفاء: ۲) شیخ فخر الدین عراقی (۳) سید صدر الدین احمد بن سید نجم الدین ہروی سلسلہ

۴) شیخ جمال خندان (۵) شیخ نجیب الدین علی برعش۔



آپ کا مقبرہ پرانے قلعہ ملتان کے روبرو واقع ہے۔ عمارت کے بڑے عظیم الشان مقبرہ: دروازے پر لکھا ہے «خانقاہ غوث العلیین حضرت غوث بہار الحق والدین زکریا ملتانی رحمۃ اللہ علیہ تاریخ وفات ۷ صفر ۶۶۱ھ مقدس» پاکستان میں اس قدر بلند اور عاقل و رفیع الشان کوئی اور مقبرہ نہیں ہے۔ دراصل یہ مقبرہ سلاطین دہلی میں سے ایک بادشاہ نے اپنے لیے بنوایا تھا مگر اس کی قسمت میں یہ جگہ نہ ہو سکی اور آنحضرتؐ کا مرقد منور یہاں بن گیا۔ آپ کے ساتھ مقبرہ کے نیچے اور بے شمار مزارات ہیں جو کہ آپ کے خاندان کے ہی افراد تھے۔ اور بعد از وفات یہاں دفن ہوئے۔



## حضرت صدرالدین عارف سہروردیؒ

حضرت صدرالدین عارف شیخ بہارالدین زکریا ملتانی کے سب سے بڑے بیٹے تھے آپ انہی کے تربیت یافتہ ہیں۔ والد ماجد کے بعد سند ارشاد آپ نے سنبھالی اور تبلیغ اسلام اور تزکیہ نفس کے جو اصول حضرت بہارالدین زکریا ملتانی نے قائم کیے تھے انہیں بڑے احسن طریقے سے قائم رکھا۔

حضرت صدرالدین عارف ۶۲۱ھ میں ملتان میں پیدا ہوئے آپ کی ولادت: والدہ ماجدہ کا نام بی بی رشیدہ بانو تھا جو شیخ احمد غوث کی صاحبزادی تھیں۔ آپ کی پیدائش پر بڑی خوشی کا اظہار کیا گیا۔

آپ کی پرورش اور تعلیم و تربیت اپنے والد گرامی کی نگرانی پرورش اور تربیت: میں ہوئی آپ نے ظاہری اور باطنی علم انہی سے حاصل کیا آپ تھوڑے ہی عرصہ میں علم و فضل میں لیگانہ رند گار ہو گئے۔ سب سے پہلے آپ نے قرآن مجید حفظ کیا۔ کہا جاتا ہے کہ دینی علوم میں بیشتر علماء آپ کے ہم پلہ بھی نہ تھے۔

علوم ظاہری کی تکمیل سے فارغ ہوئے تو آپ کے والد ماجد علوم باطنی کا حصول: نے آپ کو علوم باطنی اور اسرار معرفت کی تعلیم دینا شروع کی تھوڑے عرصہ میں والد بزرگوار کی نگاہ فیض سے وہ مقام حاصل کر لیا جو دوسروں نے سالہا سال کے مجاہدات اور ریاضتوں کے بعد پایا تھا۔

آپ شیخ صدرالدین عارف کے نام سے مشہور تھے۔ اس لقب سے لقب عارف: مشہور ہونے کی یہ وجہ تھی کہ جب آپ تلاوت قرآن مجید کرتے یا کلام مجید ختم فرماتے تو معرفت و حکمت کے نئے نئے اسرار درموز آپ پر آشکارا ہوتے۔



حضرت بہاء الدین زکریا ملتانی نے ۶۶۱ھ میں وصال فرمایا  
**والد گرامی کا وصال** : حضرت شیخ صدر الدین عارف کی عمر اس وقت چالیس برس  
 تھی۔ مگر آپ کو بڑا صدمہ ہوا اور چند روز ناقابل برداشت حالت میں رہے لیکن توفیق باری  
 تعالیٰ سے آپ نے اس صدمہ کو بڑے صبر و تحمل سے برداشت کیا۔ اپنے والد ماجد کی نماز  
 جنازہ آپ نے خود پڑھائی۔

والد محترم اور مرشد گرامی کے وصال کے بعد خاندان سہروردیہ  
**مسند رشد و ہدایت** : کے جلیل القدر بزرگوں نے اور اپنے خا نوادہ کے اکابرین  
 نے دستارِ غوثیت آپ کو باندھی اور رشد و ہدایت کی مسند پر فائز کیا تو اس روز سے آپ  
 عملی طور پر اسلام کی تبلیغ اور خلق خدا کی خدمت میں مصروف ہو گئے۔

فرغانہ کی شہزادی بی بی راستی اپنے حسن و جمال میں یکتا دور دور تک مشہور تھیں۔ ان  
 کے حسن کا شہرہ سن کر آس پاس کی ریاستوں کے شہزادے اور امرا شہزادی سے شادی کے  
 زبردست خواہشمند تھے لیکن شہزادی کو کسی سے دلچسپی نہ تھی۔ وہ عام شہزادیوں سے بہت  
 مختلف تھیں۔ انتہائی پرہیزگار اور عبادت گزار اپنی عبادت و ریاضت کے باعث وہ سلوک  
 کے راستے سے مقامِ ناسوت کو عبور کر کے عالم ملکوت میں داخل ہو چکی تھیں۔ اس لیے ان  
 کی نظر میں دنیاوی امور میں اُلجھے یہ شہزادے کسی طور پر بھی نہ پائے۔ شہزادی کے والد  
 سلطان جمال الدین بھی ایک درویش صفت باکمال بزرگ تھے۔ وہ بیٹی کی منشا اور ضابطہ  
 جانتے تھے لیکن ایک باپ ہونے کے ناطے ان کی بھی یہ دلی خواہش تھی کہ کسی طرح جلد از  
 جلد اس فرض سے سبکدوش ہو جائیں۔ آخر ایک دن سلطان جمال الدین نے کھل کر بیٹی سے  
 بات کرنا چاہی تو شہزادی نے سر جھکا کر آہستہ سے کہنا شروع کیا کہ بابا حضور! جب خدا کی  
 مرضی ہوگی تب یہ کام بھی انجام پا جائے گا۔ آپ کیوں فکر مند ہوتے ہیں۔ میں خدا کے حکم  
 کا انتظار کرتا چاہیے۔ اور سلطان شہزادی کی اس منطق کے آگے خاموش ہو کر رہ گیا۔  
 شہزادی بی بی راستی اکثر مکہ عبادت کی غرض سے جاتی رہتی تھیں۔ اور وہاں خانہ کعبہ  
 میں روزانہ حاضری دیتیں اور عبادت کرتیں ایک مرتبہ شہزادی حسب معمول مکہ آ کر خانہ کعبہ میں



طواف کر رہی تھیں کہ انہوں نے ایک انتہائی خوبصورت اور مردانہ وجاہت کے اعلیٰ ترین نمونے کو دیکھا جو انہی کی طرح خانہ کعبہ کا طواف کر رہا تھا۔ لیکن اس نوجوان کی پشت سے شعاعیں منعکس ہو رہی تھیں۔ یوں لگتا تھا گویا نور کا سیلاب اٹھ رہا ہو۔ اور یہ اس امر کی علامت تھی کہ اس نوجوان کے صلب میں کوئی ایسا وجود پوشیدہ ہے جو اپنے دور کا قطب الاقطاب ہوگا۔ شہزادی جو خور سے انہیں دیکھ رہی تھیں۔ انہیں طواف ختم کرتے دیکھ کر فوراً اس نوجوان کی طرف پلکیں اور شرما کر بولیں "کیا میں معلوم کر سکتی ہوں کہ جناب کا اسم شریف کیا ہے اور کہاں سے تشریف لائے ہیں۔"

اس نوجوان نے حیرت سے اس حسین شہزادی کو دیکھا اور بولے میرا نام صدر الدین ہے اور ہندوستان کے شہر ملتان کا رہنے والا ہوں۔

شہزادی نے یہ سنا اور کہا "اوہ... تو گویا آپ بہار الدین زکریا کے ملتان سے تشریف

لائے ہیں

جی ہاں، اور مجھے ان کی فرزندگی کا شرف بھی حاصل ہے۔

یہ سن کر شہزادی نے دوبارہ دریافت کیا کیا آپ شادی شدہ ہیں؟ اس نوجوان نے جس نے اپنا نام صدر الدین بتایا تھا نفی میں جواب دیا۔ یہ سن کر شہزادی نے کسی قدر جھکتے ہوئے کہا۔ "اگر آپ شادی کے خواہش مند ہوں تو میں ایک ایسے رشتے تک آپ کی راہنمائی کر سکتی ہوں جو آپ کے لیے بہت مناسب رہے گا۔" کعبہ گولہ ہے کہ میں نے جو مناسب اور موزوں رشتے کے الفاظ کہے ہیں وہ غلط نہیں کہے۔

صدر الدین نے کہا "شادی کا جہاں تک تعلق ہے تو یہ بات میرے والد کے متعلق ہے

جو بھی وہ فیصلہ کریں گے مجھے قبول ہوگا۔"

شہزادی نے فوراً فرغانہ کی طرف سفر شروع کیا۔ اور فرغانہ پہنچ کر اپنے والد سلطان جمال الدین سے یہ تمام ماجرا کہہ سنایا۔ سلطان جمال الدین نے یہ سنا تو خوش ہو گئے کہ چلو شہزادی کو کوئی تو پسند آیا۔ چنانچہ انہوں نے اس موقع کو عنایت جانتے ہوئے فوراً ملتان کے سفر کی تیاری شروع کر دی اور ملتان پہنچ کر ہی دم لیا۔ جیسے ہی سلطان جمال الدین اور ان کا شاہی تافلہ ملتان



کی حدود میں داخل ہوا تو بہاء الدین زکریا اپنے خلقا کے ساتھ شاہی مہمانوں کے استقبال کے لیے راستے میں کھڑے ہو گئے اور مہمانوں کو اپنی رہائش گاہ میں لے گئے۔ ملتان میں جہاں آج کل بی بی پاک دامن کا مزار ہے وہاں اُس زمانے میں حضرت شیخ بہاء الدین زکریا کا عالی شان محل اور باغ تھا۔

ملتان پہنچنے کے دوسرے دن دوران ملاقات سلطان جمال الدین نے حضرت بہاء الدین زکریا اس بات کی خواہش بیان کی کہ وہ اپنی صاحبزادی کی شادی کسی مخدوم زادے سے کرنا چاہتے ہیں۔ حضرت بہاء الدین نے سلطان جمال سے فرمایا "میرے بھی بیٹے آپ کے سامنے بیٹھے ہیں۔ آپ جسے اپنی فرزندگی میں لینا چاہتے ہیں، اُسے اپنا بیٹا بنا لیں۔ سلطان نے یہ سن کر فوراً صدر الدین کی طرف نگاہ اٹھا کر دیکھا اور اسے محفل میں موجود پاکر بہاء الدین زکریا سے مخاطب ہوئے۔ حضرت میں صدر الدین کے لیے ہی اتنی مسافت طے کر کے ملتان آیا ہوں حضرت بہاء الدین زکریا نے اپنے بیٹے صدر الدین کی طرف اشارہ کیا وہ فوراً اٹھے اور سلطان جمال الدین کے پاس ادب سے ان کو بیٹھ گئے۔

گویا یہ حضرت بہاء الدین زکریا کی طرف سے ایک قسم کی اظہارِ رضا مندی کا ثبوت تھا چنانچہ پوری محفل میں مسرت و انبساط کی لہر دوڑ گئی اور سبھی نے بیک آواز مبارک باد دینا شروع کر دیا۔ شیخ بہاء الدین زکریا نے شفقت سے شہزادی کے سر پر ہاتھ پھیرا اور یوں شہزادی بی بی راستی اور صدر الدین کا ملاپ ہو گیا۔ جن کے وجود سے ایک ایسے آفتاب نے جنم لینا تھا جس سے ہند کا یہ خطہ منور ہونے والا تھا۔

بہر قمری مہینے کی پہلی تاریخ کو بہاء الدین زکریا اپنی بہو بیٹیوں سے ملتے۔ ایک مرتبہ حسب معمول جب شیخ بہاء الدین کی بیٹیاں اور بہوئیں ان سے ملنے اور زیارت کرنے ان کے حجرے میں داخل ہوئیں جب تمام بہو بیٹیاں آپ کو سلام کر کے ایک جگہ ہو کر بیٹھتی گئیں اور آخر میں شہزادی راستی کی باری آئی۔ تو آپ جواب تک بیٹھے ہوئے تھے ایک دم کھڑے ہو گئے اور تعظیماً ذرا سا جھک گئے۔ یہ دیکھ کر جہاں دوسروں کو حیرت ہوئی وہاں بی بی راستی بھی شرمندہ ہو گئیں اور وہ انتہائی ندامت بھرے لہجے میں مخاطب ہوئیں یا حضرت یہ آپ کیا



کر رہے ہیں۔ آپ کیوں مجھے شرمندہ کیئے جا رہے ہیں۔ میں بھلا اس تعظیم کے کہاں قابل ہوں۔

یہ سن کر آپ نے فرمایا "بیٹی یہ تعظیم تو ہم نے اُس وجود کے لیے دی ہے جو تمہارے بطن میں پروان چڑھ رہا ہے۔ اور ہمارے خاندان کا یہ چشم و چراغ ایک دن اس خطہ کی جس طرح تقدیر بدل ڈالے گا وہ ہماری نظریں دیکھ رہی ہیں۔ ہم اپنے دور کے اس قطب الاقطاب کی تعظیم کے لیے کھڑے ہوئے تھے۔ یہ سن کر بی بی راستی نے خوشی سے اپنا سارا اثاثہ غریبہ حاجت مندوں میں خیرات کر دیا آخر ۹ رمضان ۱۳۲۹ھ بروز جمعہ حضرت رکن الدین پیدا ہوئے۔ جس کے لیے بی بی راستی نے برسوں سے امید لگا رکھی تھی۔ جس کے لیے انہوں نے تخت دتاج ٹھکرا دیا تھا۔

صاحب خزینۃ الاصفیاء لکھتے ہیں کہ شیخ احمد نام ایک سوداگر قندھار میں کرامات رہتا تھا بہت خوب صورت نوجوان تھا۔ اسے شراب کی اتنی لت پڑ چکی تھی۔ کہ بے پئے ایک لمحہ زندگی بسر کرنا اس کے بس کی بات نہ تھی۔

اتفاق سے شیخ احمد اپنا اسباب تجارت ملتان سے آیا۔ اور بازار میں ایک شاندار دکان کرایہ پر لے کر کاروبار شروع کر دیا۔ کام خوب چل نکلا۔ شہر بھر میں اس کی شہرت ہو گئی خوب کمایا اور خوب کھایا اس کی مے خوارگی کا کسی نے حضرت شیخ العارفؒ سے بھی ذکر کر دیا اور عرض کی۔ حضور! شہر کے تمام بے فکرے اس کے ہاں جمع رہتے ہیں۔ اور دن بھر شراب کا دور چلتا رہتا ہے۔

آپ نے کچھ دیر تامل کے بعد فرمایا۔ "جب میں بازار سے گذروں مجھے وہ نوجوان دکھانا۔ بہر حال میرے شہر میں وہ پر دیسی ہے۔ اس سے الجھتا اور بگڑنا بھی تو مناسب نہیں۔"

بات رفت گذشت ہو گئی۔ ایک دن اتفاق سے حضور حضرت غوث العظیمین۔

قدس سرہ العزیز کے مقبرہ کی زیارت کو تشریف لے جاتے تھے۔ جب اس کی دکان سے گذرے۔ تو غلام نے عرض کی۔ حضور یہی وہ سوداگر ہے جس کی مے خورگی کا چہرہ حضرت



تک پہنچا تھا۔ شیخ نے مڑ کر دیکھا۔ تو ایک بانکا، رنگیلا، سبھیلا، نوجوان مسند پر بیٹھا پایا۔ اس کی جبین سے سعادت کے آثار ظاہر تھے۔ آپ نے خادم سے فرمایا۔ جس طرح بھی ممکن ہو اس نوجوان کو میرے پاس لے آ۔ حضرت زیارت سے فارغ ہی ہوئے تھے کہ خادم نے شیخ احمد کو لا کر پیش کر دیا۔ حضرت اسے اپنے ہمراہ حجرہ شریفہ میں لے آئے گرنی کا موسم تھا خادم نے شربت کا پیالہ پیش کیا۔ آپ نے اس میں سے ایک دو گھونٹ نوش فرمائے اور پھر وہ پیالہ شیخ احمد کی طرف بڑھایا اور فرمایا۔ ”بنوش“ اس کے پتے ہی نوجوان کا باطن انوار الہی سے جگمگا اٹھا، غفلت و بدستی سے آنکھیں کھل گئیں۔ شیخ کے سراپا پر نظر ڈالی۔ تو کچھ اور ہی کیفیت نظر آئی وہاں شیخ عارف کہاں تھے۔ معرفت الہی کا ایک نور تھا۔ جو زمین سے اٹھ اٹھ کر آسمان سے باتیں کر رہا تھا۔ شیخ احمد وحدت کے نشہ سے مخمور ہو کر شیخ کے قدموں میں گرے اور بیعت کی التماس کی حضرت نے اسے اٹھا کر گلے سے لگایا۔ اور سہروردیہ طریقہ کے مطابق اپنے حلقہ بیعت میں شامل کر لیا۔ شیخ احمد خانقاہ غوثیہ سے واپس روانہ ہوا مگر اس حال میں کہ آنکھیں پر آب تھیں اور نظر قدموں سے اٹھنے کا نام نہ لیتی تھی بازار سے گزرے دکان پر پہنچے۔ تو یاروں کا جگمگا لگا رہا تھا۔ انہوں نے ہاتھوں ہاتھ لیا۔ قسم قسم کے چٹکے پھینکے۔ گدگدیاں نکالیں شراب کا پیالہ پیش کیا۔ لیکن یہاں تو کایا ہی پلٹ چکی تھی۔ شیخ احمد نے تھمر انگیز نظر سے اس مجمع کو دیکھا۔ اور فرمایا ”دوستو! معاف کیجئے۔ میں اب ایسی شراب پی کر رہا ہوں۔ جس کا ایک گھونٹ ہمیشہ کے لیے مست بنا دیتا ہے۔ اگر تم بھی ایسے کیف و سرور سے لطف اندوز ہونا چاہتے ہو۔ تو حضرت شیخ العارف کے قدموں کی خاک پاک کو سرمہ بصیرت بناؤ۔ اس میخانہ سے کوئی رند بادہ الست شاکی نہیں۔ جب مجھ سے غریب الوطن پر یہ عنایت ہوئی ہے۔ تو تم جو اس ذات مقدس کے ہم وطن ہو۔ محروم کیسے رہ سکتے ہو۔“

مفتی غلام سرور لاہوری مولف خزینۃ الاصفیاء فرماتے ہیں کہ شیخ احمد خانقاہ وقت دکان کا تمام سامان و اسباب گاڑیوں پر لدا کر خانقاہ معلیٰ پر لے آیا۔ اور



فقر و مساکین میں بانٹ اس طریق سے تجرید اور تفرید کی زندگی شروع کی۔ کہ سات سال صرف ایک تہنہ میں گزار دیے۔ جس مست شباب کی پہر پہر کے بعد پوشاک بدلتی تھی۔ اب اس تن نازنین پر سوائے ایک کہنہ چادر کے اور کوئی پارچہ نظر نہیں آتا تھا۔ سات سردیاں اور گرمیاں اسی ایک تہنہ میں گذر گئیں۔

محمد قاسم مؤلف تاریخ فرشتہ لکھتا ہے کہ شیخ احمد کا جذبہ عشق یہاں تک پہنچا، کہ انہیں جہاں اور اہل جہاں کی خبر تک نہ رہی مدہوشی کے عالم میں انہیں ادائیگی فرائض کا احساس تک بھی نہ ہوتا۔ ملتان کے علمائے ظاہر نے انہیں مجبور کیا کہ نماز ادا کریں کیونکہ اگر وہ نماز نہیں پڑھیں گے۔ ان پر لفظ مسلمان کا اطلاق نہیں ہو سکے گا۔ آپ نے فرمایا صاحبو! میں معذور ہوں۔ نماز ادا کرنے کی قدرت مجھ میں نہیں ہے۔ لیکن جب ان کا اصرار بڑھ گیا۔ تو فرمایا۔

» اچھا اگر مجبور کرتے ہو۔ تو تمہاری خاطر نماز پڑھ لیتا ہوں۔ لیکن سورۃ فاتحہ نہیں پڑھوں گا۔

حضرات علمائے کہا کہ بغیر فاتحہ نماز کیوں درست ہو سکتی ہے۔ آپ نے فکر مند ہو کر فرمایا اچھا سورۃ فاتحہ بھی پڑھ لیتا ہوں۔ لیکن اِيَّاكَ لَعْبُدُ وَاِيَّاكَ نَسْتَعِيْنُ پڑھنے پر اصرار نہ کیجئے علمائے برہم ہو کر کہا۔

» آپ کیسی باتیں کرتے ہیں۔ کیا اس آئیہ کریمہ کے بغیر فاتحہ درست ہو سکتی ہے آپ کو فاتحہ بھی پڑھنی ہوگی اور یہ آیت بھی انجام کار علمائے اصرار پر آپ مصلیٰ پر نماز پڑھنے کے لیے اکھڑے ہوئے، اور نماز شروع کی۔ لیکن جب اِيَّاكَ لَعْبُدُ پر پہنچے۔ ان کے ہر زبوں سے خون جاری ہو گیا۔ یہاں تک کہ آپ کی تمام پوشاک خون سے تر ہو گئی۔ آپ نے نماز توڑ ڈالی۔ اور فرمایا۔ بزرگو! اب میں زین خائفہ کے حکم میں ہوں مجھ پر نماز فرض ہی نہیں رہی۔

حضرت مولانا حسام الدین شیخ الاسلام عارف باللہ کے جلیل القدر خلیفہ تھے۔ اندر سالہا سال حضرت کی صحبت میں بسر کر چکے تھے۔ فرماتے ہیں۔ ایک دفعہ میں حضرت



خلاصتہ المشائخ صدر الملة والدين کے ہمراہ شیخ الاسلام بہار اللقمة والدين قدس سرہ کے روضہ اطہر کی زیارت کو گیا۔ حضرت عارف باللہ جب زیارت سے فارغ ہو کر باہر تشریف لائے میرے دل میں خیال گذرا کہ اگر ایک ٹکڑا زمین کا اپنی قبر کے لیے مانگ لوں تو کیا عجب ہے کہ شیخ کبیر کی ہمسائیگی کے طفیل مجھے عذاب و دوزخ سے نجات مل جائے۔ بجز اس خیال کے گزرنے کے شیخ المشائخ صدر الملة والدين نے میری طرف دیکھا اور مسکرا کر فرمایا۔

«مولانا حسام الدین! زمین از برائے مزار سما در یغ نیست اما حضرت رسالت مآب صلی اللہ علیہ وسلم نہ مینے پاک برائے مزار شما در خطہ بدایوں اشارت فرمودہ است، البتہ خاک شما در انجا آسودہ، خواهد شد»۔

شیخ المشائخ حضرت محبوب الہی دہلوی کا بیان ہے کہ جب قضا و قدر مولانا حسام الدین کو بدایوں لے گئی۔ تو ایک رات انہوں نے جواب میں جناب رسالت مآب صلی اللہ علیہ وسلم کو دیکھا کہ ایک جگہ بیٹھے وضو فرما رہے ہیں۔ صبح کو اس مقام پر گئے تو یہ دیکھ کر ان کی حیرت کی انتہا نہ رہی کہ زمین وضو کے پانی سے بھگی ہوئی ہے۔ اور وضو کا نشان ظاہر ہے۔ حضرت مولانا نے وصیت کی کہ مجھے اسی مقام پر دفن کیا جائے۔ چنانچہ بعد وفات دفن کیے گئے۔

شیخ صدر الدین کے ملفوظات، ان کے ایک مرید خواجہ ضیاء الدین نے، ملفوظات: «کنز الرموز» کے نام سے جمع کئے تھے۔ یہ ملفوظات پند و موعظت، اسرار و معارف، اثر و اثر کے لحاظ سے ایک بیش بہا خزینہ ہیں، ہم اخبار الاخیار سے ان ملفوظات میں سے چند ارشادات یہاں تراکماً نقل کرتے ہیں۔ اپنے مریدوں کو وصیت کرتے ہوئے ارشاد فرمایا۔

حدیث قدسی میں ہے کہ اللہ تعالیٰ فرماتا ہے لا الہ الا اللہ میرا قلعہ ہے جو اس قلعے میں داخل ہو گیا وہ میرے عذاب سے محفوظ ہو گیا، اور



اس قلعے میں آنے کے تین طریقے ہیں، ظاہر، باطن، اور حقیقت، ظاہر یہ ہے کہ بندہ خوف اور امید سوائے خدا کے کسی سے نہ رکھے، اگر تمام لوگ اس کے دشمن ہو جائیں تو اس سے فکر مند نہ ہو، اور اگر تمام لوگ اس کے دوست ہو جائیں تو اس سے خوش نہ ہو۔ کیونکہ خدا کے حکم کے بغیر کوئی نفع نقصان اور خیر و شر اس کو نہیں پہنچا سکتا۔ کیونکہ قرآن مجید میں ہے۔ **وَإِنْ يَمْسَسْكَ اللَّهُ بِضُرٍّ فَلَا كَاشِفَ لَهُ، وَإِنْ يردْكَ بِخَيْرٍ فَلَا رَادَّ لِفَضْلِهِ۔**

باطن یہ ہے کہ آدمی کو اس کا یقین ہو کہ موت سے پہلے اس دنیا سے فانی ہو جائے گا، جو کچھ اس کو پیش آتا ہے وہ آئی و نانی ہے اور خدا کے تعالیٰ کا قلم اس کے فانی ہونے پر چل چکا ہے۔ کل من علیہا فان، اس کو ہستی و نیستی قابل التفات نہیں۔

حقیقت یہ ہے کہ آدمی کے قلب میں نہ جنت کی آرزو ہو نہ دوزخ کا خوف ہو، صرف اللہ ہی اللہ ہو جب انسان کے دل میں یہ سچائی جاگ رہی ہو جاتی ہے تو بہشت اس کے پیچھے پیچھے آتی ہے اور دوزخ اس سے بھاگتی ہے۔

ایک اور موقع پر اپنے مریدوں کو وصیت فرمائی کہ۔ کوئی سانس بغیر ذکر کے باہر نہ نکلنا چاہیے کہ بزرگوں نے کہا ہے کہ جو کوئی بغیر ذکر کے سانس لیتا ہے، وہ اپنا حال ضائع کرتا ہے، اور ذکر کے وقت دوسو سوہ اور حدیثِ نفس سے گریز کرنا چاہیے۔ جب یہ صفت پیدا ہو جائے گی تو دوسو سوہ اور حدیثِ نفس ذکر کے نور سے جل جائیں گے اور دل میں نور ذکر اترتا جائے گا۔ اور قلب میں ذکر کی حقیقت منمکن ہو جائے گی۔ پھر ذکر مذکور کے مشاہدے کے ساتھ ہوگا، اور دل نور یقین سے منور ہو جائے گا، اور یہی طالبوں اور سالکوں کا مقصود ہے۔



ایک اور موقع پر مریدوں سے ارشاد فرمایا کہ پہلا قدم اتباع رسول اللہ صلی اللہ علیہ وآلہ وسلم میں ایمان لانا ہے۔ اور پھر اس ایمان پر ثابت قدم ہونا ہے اور یہ اُس وقت تک ممکن نہیں کہ جب تک کہ بغیر کسی شک و شبہ کے رغبت محبت اور معرفت کے ساتھ دل میں یہ اعتقاد رکھے کہ خدائے تعالیٰ اپنی ذات میں اکیلا اور اپنی صفات میں یگانہ اور تمام صفات کمالیہ سے متصف ہے۔ اسماء صفات اور افعال کے لحاظ سے قدیم ہے، اوہام و افہام کے اور اک سے بالاتر ہے، حدوث، عوارض اور اجسام کی علامتوں سے منزہ ہے۔ تمام عالم اُسی کا پیدا کیا ہوا ہے۔ اُس کی ذات و صفات میں چون و چرا کرنا جائز نہیں۔ نہ وہ خود کسی چیز سے مشابہ ہے۔ تمام پیغمبر اُسی کے بھیجے ہوئے ہیں، اور محمد رسول اللہ صلی اللہ علیہ وآلہ وسلم تمام پیغمبروں سے افضل ہیں اور جو کچھ آپ نے فرمایا وہ صحیح ہے اور اُس میں کوئی تفاوت نہیں، خواہ یہ باتیں عقل میں آئیں یا نہ آئیں، اگر نہ آئیں تب بھی انہیں ماننا چاہیے تاکہ اعتقاد کی درستی حاصل ہو۔ کیونکہ رسول اللہ صلی اللہ علیہ وآلہ وسلم نے خدا کے حکم کو جانا۔ اُس کی کہنہ اور کیفیت معلوم کرنے کی کوشش نہیں کی، اگر خدائے تعالیٰ کے حکم کی تاویل آیات اور احادیث کے مطابق ہو تو تاویل کرنا جائز ہے۔ اور صحبت ایمان کی علامت یہ ہے کہ اگر بندہ نیک کام کیسے تو اس کی خوشی محسوس ہو۔ اگر اُس سے بُرائی سرزد ہو تو اُس کو وہ بُرائی برسی معلوم ہو، اور ایمان کے استقامت کی علامت یہ ہے کہ بندے کو ازوائے ذوق و حال کے اللہ اور اس کا رسول اُس کو محبوب ہوں بجائے علم کے۔

ایک موقع پر مریدوں سے یا ایہا الذین آمنوا اذکروا اللہ ذکراً کثیراً کے ضمن میں فرمایا۔

خدائے تعالیٰ جب کسی بندے کے ساتھ بھلائی کا ارادہ کرتا ہے



تو اس کو سعید بندہ لکھ دیتا ہے، اور اس کو زبان کے ذکر کے ساتھ قلب کے موافقت کی توفیق عطا کرتا ہے۔ اور زبان کے ذکر سے قلب کے ذکر کی طرف ترقی دیتا ہے۔ یہاں تک کہ اگر زبان ذکر سے خاموش ہو جاتی ہے۔ لیکن دل خاموش نہیں ہوتا، یہی ذکر کثیر ہے، اور بندہ اس ذکر تک اس وقت تک نہیں پہنچتا جب تک کہ وہ نفاق خفی سے بری نہ ہو۔ جس کے متعلق حضور اکرم صلی اللہ علیہ وآلہ وسلم نے ارشاد فرمایا: میری امت کے اکثر منافق اس کے قاری ہیں، اس نفاق سے مراد غیر خدا کے ساتھ وقوف اور تعلق باطن ہے، اس سے پرہیز ضروری ہے۔ باطن کا تعلق صرف خدا سے ہونا چاہیے۔ پس جب بندے کو تجرید ظاہری یعنی ناپسندیدہ چیزوں سے علیحدگی کی توفیق ہوتی ہے، اور وہ بڑے وسوس اور اخلاق سے پاک و صاف ہو کر تفرید باطن سے آراستہ ہوتا ہے تو توقع کی جاتی ہے کہ اس کے باطن میں نور کا ذکر متجلی ہو جائے اور شیطانی وسوس اور نفسانی خواہشات اس سے دور ہو جائیں اور اس کے باطن میں نور کے ذکر کا جوہر نمایاں ہو جائے۔ یہاں تک کہ اس کا ذکر مشاہدہ مذکور متجلی کر دے۔ اور یہ بلند مرتبہ اور عطیہ عظمیٰ ہے کہ جس کے حصول کے لیے امت کے اصحاب کی ہمت اور ارباب بصیرت کی گمراہی بڑھتی ہیں۔ اور اللہ ہی توفیق دینے والا اور مددگار ہے۔

سفینۃ الاولیاء میں ہے کہ شیخ صدر الدین اٹھارہ سال تک ملتان

رشد و ہدایات میں اپنے والد کی خانقاہ میں رشد ہدایت اور سریدوں کی اصلاح و تربیت میں معروف رہے اور اس عرصہ کے دوران آپ نے بے پناہ خدمات بھی سرانجام دیں۔



شیخ صدرالدین کاسنہ وفات سفینۃ الاولیاء میں ۲۳ ذی الحجہ ۶۸۳ھ مذکور  
 وصال ہے، صاحب مرآة الاسرار کا بیان ہے کہ وفات کے وقت آپ کی عمر  
 انتہر سال کی تھی، صاحب خزینۃ الاصفیاء نے آپ کا سنہ وفات ۶۶۲ھ بتایا ہے،  
 حضرت شیخ صدرالدین کے جلیل القدر خلفاء میں شیخ جمال خنداں، شیخ صام  
 خلفاء: الدین ملتانی، مولانا علاء الدین نجمذی۔ شیخ احمد بن محمد قندھاری معروف  
 بہ شیخ احمد معشوق اور شیخ صلاح الدین درویش مشہور ہیں۔  
 آپ کا مزار اقدس آپ کے والد گرامی حضرات بہار الدین زکریا ملتانی  
 مزار اقدس کے پہلو میں ہے مزار مبارک پر ایک عالی شان گنبد بنا ہوا ہے۔



# حضرت شاہ رکن عالم ملتانی سہروردیؒ

حضرت شیخ ابوالفتح رکن الدین خطہ ملتان کے اولیائے مشائخ میں سے ہیں۔  
 شیخ صدرالدین کے فرزند، شیخ بہار الدین زکریا ملتانی کے پوتے اور حضرت جہانیاں جہاں گشت  
 کے پیر و مرشد ہیں۔ آپ کی والدہ کا نام بی بی راستی تھا، جو زہد و تقویٰ میں اونچا مقام رکھتی تھیں۔  
 حضرت قطب الاقطاب رکن الدین ۹ رمضان المبارک ۶۴۹ھ بروز جمعہ

**پیدائش:** عالم کون و مکان میں تشریف لائے۔ خاندان کا فانوس اس سراج منیر  
 کی روشنی سے جگمگا اٹھا حضرت شیخ الاسلام بہار الدین زکریا نے ملتان کے غربا اور مساکین  
 کے دامن زرد و جوہر سے بھر دیئے۔ حقیقہ کے موقع پر آپ کے سر کے بال تراشے گئے۔  
 جو اب تک تبرکات میں محفوظ ہیں اس سے اندازہ ہوتا ہے کہ حضرت قطب الاقطاب کی ولادت  
 کی تقریب خاندان غوثیہ کی تاریخ میں خاص اہمیت رکھتی ہے حضرت بہار الدین زکریا نے  
 مولود مسعود کا نام "رکن الدین" رکھا تھا۔ جو بعد میں آپ شاہ رکن عالم کے نام سے  
 مشہور ہوئے۔

حضرت کی والدہ حضرت بی بی راستی جنہوں نے اپنے خسر حضرت غوث بہار الدین  
**بچپن:** زکریا کے زیر سایہ باطنی اور روحانی تعلیم و تربیت حاصل کی ان کو کلام مجید  
 کی تلاوت سے خاص شغف تھا۔ روزانہ ایک بار قرآن مجید صتم کرتی تھیں۔ حضرت رکن الدین  
 کی ولادت سے پہلے حضرت زکریا ملتانی نے یہ بشارت دی تھی کہ ان کی وجہ سے خاندان  
 کا چراغ روشن ہوگا صاحب مرآة المناقب لکھتے ہیں کہ بی بی راستی حضرت کو دودھ پلانے  
 سے پہلے وضو کر لیتی تھیں۔ آپ حافظہ قرآن تھیں اس لیے لوری کی بجائے قرآن  
 تلاوت فرمایا کرتیں اسی حالت میں اگر اذان کی آواز سنائی دیتی تو حضرت رکن الدین  
 و العالم دودھ پینا چھوڑ دیتے اور غور سے اذان سننے لگتے۔ رات کو بی بی صاحبہ جب



تہجد کے لیے بیدار ہوتی ہیں حضرت رکن الدین بھی جاگ پڑتے ام المریدین بی بی راستی نے گھر کی نوکرائیوں کو حکم دے رکھا تھا کہ بچے کو سوائے اسم ذات کے اور کسی لفظ کی تلفیق نہ کریں اور نہ کوئی دوسرا لفظ اس کی موجودگی میں بولیں اس احتیاط کا نتیجہ یہ نکلا کہ جب قطب الاقطاب بولنے کی قابل ہوئے تو سب سے پہلے جو لفظ زبان مبارک سے نکلا وہ اللہ جل جلالہ کا اسم گرامی تھا ایک دن جب کہ حضرت رکن الدین ۴۴ سال کے تھے حضرت بہاء الدین زکریا چارپائی پر بیٹھے تھے اور دستار مبارک سر سے اتار کر چارپائی پر رکھ دی تھی حضرت صدر الدین بھی پاس ہی مودب بیٹھے تھے کہ شیخ رکن الدین کھیلنے کھیلنے دستار مبارک کے قریب آئے اور اٹھا کر اپنے سر پر رکھ لی والد ماجد نے ڈانٹا کہ یہ بے ادبی ہے مگر دادا نے فرمایا کہ صدر الدین پگڑی پہننے سے اس کو نہ رکھو وہ اس کا مستحق ہے اور یہ پگڑی میں اس کو عطا کرتا ہوں۔ چنانچہ وہ پگڑی محفوظ کر دی گئی اور جب حضرت شیخ رکن الدین اپنے والد بزرگوار کے بعد مسند خلافت پر متمکن ہوئے تو وہ پگڑی ان کے سر پر رکھی گئی۔

**تعلیم:** ظاہری تعلیم اپنے والد بزرگوار سے حاصل کی اور جدا مجد نے باطنی علوم سے آراستہ کیا۔ باپ اور دادا دونوں کو بہت پیارے تھے۔ انہیں دونوں بزرگوں کی صحبت میں انہوں نے صوری اور معنوی کمالات حاصل کیے، علم، توفیق، شفقت، حلم، عفو، جفا، وقار، جملہ صفات ان میں بدرجہ اتم پائی جاتی تھیں۔ اور انہوں نے مکاشفہ و مجاہدہ سے اتنے مدارج طے کر لیے تھے کہ ان کو "مخزن مشہود الہی" منع جو نامتناہی ادیس خلوت و وحدت، برجس برج معرفت، گہر معدن، صفات لاریب، لولوئے دریائے غیب، زبدۃ المشائخ، مفتاح قفل حق الیقین کے القاب سے یاد کیا جاتا ہے۔

آپ اپنے والد محترم صدر الدین عارف مسند ارشاد پر جلوہ افروزی! کے مرید و خلیفہ تھے حضرت شیخ رکن الدین کے خلیفہ حضرت جہانیاں جہاں گشت اپنے ملفوظات میں فرماتے ہیں کہ جب شیخ



شیخ رکن الدین قدس سرہ کا کام کمال کو پہنچا تھا تو تہجد کے وقت سے دوپہر تک ریاضت و عبادت میں مشغول رہتے ۲۲ سال کی عمر میں جب اپنے والد بزرگوار کی مسند پر بیٹھے تو ہر گوشہ سے لوگ خدمت میں حاضر ہو کر فیض یاب ہوئے۔ جو بھی سائل آتا حاجت روائی ضرور فرماتے۔ مجلس میں جس کے دل میں کوئی بات آتی تو اس کا ان کو کشف حاصل ہو جاتا۔ اور اس کی دلجوئی فرماتے۔

عوام کے علاوہ بادشاہوں سے بھی آپ کے علاؤ الدین خلجی سے تعلقات : تعلقات تھے اور امرای بھی آپ کے معتقد اور غلام تھے آپ کے زمانے میں علاؤ الدین خلجی دہلی کے تخت پر متمکن تھا۔ آپ ایک مرتبہ ملتان سے دہلی تشریف لے گئے تو سلطان نے شاہان شان و شوکت سے آپ کا استقبال کیا اور بڑے اعزاز و اکرام کے ساتھ اپنے محل میں لے گیا، بہت سارے روپیہ نذر کیا۔ رحمت کے وقت مزید رقم پیش کی۔ شیخ نے رقم قبول فرمائی مگر ساری کی ساری وہی فقرا میں تقسیم کر دی، ساتھ کچھ نہ لے گئے۔

حضرت نظام الدین اولیاء سے آپ خواجہ نظام الدین اولیاء سے تعلقات : کو بہت محبت تھی خواجہ نظام الدین بھی آپ کی بہت عزت کیا کرتے تھے، چنانچہ فرماتے ہیں میں ملتان سے دہلی صرف خواجہ کی زیارت کے لیے گیا تھا، چنانچہ جب سلطان علاؤ الدین استقبال کو آیا تو خواجہ نظام الدین اولیاء بھی آپ کی عزت افزائی کے لیے وہاں تشریف لائے تھے۔ اگرچہ آپ سلطان کے ہاں مہمان ٹھہرے مگر زیادہ وقت خواجہ نظام الدین اولیاء کے ساتھ بسر کیا کرتے تھے۔ ایک اور موقع پر جب آپ دہلی تشریف لائے تو نماز جمعہ ادا کرنے کے لیے مسجد میں تشریف لے گئے۔ خواجہ نظام الدین اولیاء وہاں پہلے سے موجود تھے۔ نماز ختم ہو گئی تو خواجہ نظام الدین اپنی جگہ سے اٹھے اور شیخ رکن الدین کے پاس آئے جب نماز سے فارغ ہوئے تو دونوں نے بڑی گرم جوشی سے معانقہ کیا، باتیں ہوتی رہیں، پھر دونوں بزرگ اپنے اپنے ڈولے میں سوار ہو کر چلے گئے



ایک مرتبہ شیخ رکن الدین خواجہ صاحب سے ملاقات کے لیے ان کی خانقاہ میں تشریف لے گئے۔ شیخ کے پاؤں میں تکلیف تھی اس لیے جب ڈولے سے باہر آنے لگے تو خواجہ صاحب نے انہیں باہر آنے سے روک دیا اور خود اپنے مریدوں کے ساتھ ڈولے کے پاس ہی بیٹھے رہے اور باتیں ہوتی رہیں۔ اس گفتگو کا حال بیان کرتے ہوئے "بزم صوفیہ" کے مصنف لکھتے ہیں: "شیخ رکن الدین کے بھائی شیخ نما الدین اسمعیل کے دل میں بعض عملی نکات حل کرنے کا سوال پیدا ہوا۔ اور دونوں بزرگوں سے اجازت لے کر عرض کیا کہ ہجرت نبوی صلی اللہ علیہ وسلم میں کیا مصلحت تھی۔ حضرت شیخ رکن الدین نے فرمایا کہ جناب رسول مقبول صلی اللہ علیہ وسلم کے بعض کمالات کی تکمیل مدینہ منورہ کی ہجرت ہی پر موقوف و منحصر تھی، اس لیے مکہ معظمہ سے مدینہ منورہ کی جانب جلوہ فرمایا ہوئے۔ حضرت محبوب الہی نے ارشاد فرمایا کہ اس مسئلہ میں میری سمجھ میں یہ بات آتی ہے کہ اللہ جل شانہ نے اپنے محبوب کو مدینہ طیبہ اس لیے بھیجا کہ وہ اصحاب مدینہ جو اپنی بے بضاعتی کی وجہ سے مکہ معظمہ حاضر ہونے کی استطاعت نہیں رکھتے تھے۔ وہ بھی رسول کریم صلی اللہ علیہ وسلم کی ذات بابرکات سے مستفیض و مستفید ہو کر ظاہری و باطنی کمالات میں مکمل ہو جائیں۔

شیخ رکن الدین کے قیام دہلی کے زمانہ میں بابا گنج شکر کے عرس کے دن آگے چنانچہ پاک پٹن کی طرح دہلی میں بھی عرس منایا گیا۔ عرس میں شیخ رکن الدین اور خواجہ نظام الدین دونوں شریک تھے۔ مجلس سماع میں خواجہ صاحب پر دجہ طاری ہو گیا اور اضطراب کی حالت میں کھڑا ہونے لگے۔ لیکن شیخ رکن الدین نے انہیں پکڑ کر بٹھا دیا۔ تھوڑی دیر بعد خواجہ صاحب پر وہی کیفیت طاری ہو گئی اور کھڑے ہو گئے۔ اس مرتبہ شیخ رکن الدین نے انہیں بٹھایا نہیں۔ بلکہ دوسرے بزرگوں کی طرح خود بھی دست بستہ مؤدب کھڑے ہو گئے۔ جب محفل سماع ختم ہوئی تو کسی نے شیخ رکن الدین سے دریافت کیا کہ کیا وجہ تھی۔ پہلی مرتبہ جب خواجہ صاحب کھڑے ہونے لگے تو آپ نے انہیں بٹھا دیا، مگر دوسری مرتبہ آپ نے ایسا نہ کیا۔ شیخ نے فرمایا پہلی مرتبہ خواجہ کی رسائی عالم ملکوت تک ہوئی تھی جہاں تک میرا بھی گزر ممکن تھا، اس لیے میرا ہاتھ وہاں تک پہنچ گیا اور انہیں بٹھا دیا۔ دوسری مرتبہ ان کی رسائی



عالم جبروت میں ہوئی اور وہاں تک میں نہیں پہنچ سکا۔ اس لیے خاموش رہا۔  
 ایک اور موقع پر شیخ رکن الدین ملتان سے دہلی آئے تو خواجہ نظام الدین سے بھی  
 ملنے گئے۔ عشرہ ذی الحجہ کا دن تھا۔ جب ملاقات ہوئی تو شیخ نے خواجہ صاحب سے مخاطب  
 ہو کر فرمایا کہ حج کا زمانہ ہے میں حج سے بہرہ ور تو نہیں ہو سکا مگر آپ کی زیارت سے مجھے حج  
 کا ثواب ضرور پہنچ سکتا ہے۔ خواجہ نظام الدین یہ سن کر آبدیدہ ہو گئے۔ اور شرمندگی کا  
 اظہار کیا۔

علاء الدین خلجی کی وفات کے بعد اس کا بیٹا ہندوستان کے تخت و تاج کا مالک بنا اور  
 قطب الدین خلجی کے نام سے مشہور ہوا۔ قطب الدین خلجی کے تخت نشین ہوتے ہی درباری  
 خوشامدیوں نے اسے یوں گھیرے میں لے لیا کہ وہ سوچنے سمجھنے کی صلاحیت سے عاری ہو  
 گیا۔ جو درباریوں نے کان میں ڈالا آنکھ بند کر کے اس کی حقیقت یہ ایمان لے آیا شاہی درباریوں  
 نے دلی میں خواجہ نظام الدین کی شہرت و دبہہ دیکھا تو آگ پر لوٹنے لگے۔ وہ خیال کرتے تھے  
 کہ ہم شاہی دربار سے وابستہ ہیں۔ لہذا عوام ہماری زیادہ عزت کرے گی۔ اور اپنی مشکلات و مصائب  
 ہمارے آگے آ کر بیان کرے گی تاکہ ہم اسے شہنشاہ ہند تک پہنچا سکیں۔ یا اپنے اختیارات  
 سے کام لے کر انہیں دور کریں۔ لیکن یہ لوگ تو بھولے سے بھی ہمارے پاس نہیں آتے اور  
 خواجہ صاحب کے گرد گھیرا ڈالے بیٹھے رہتے ہیں تو انہوں نے بادشاہ کو خواجہ کے خلاف بھڑکانے  
 شروع کر دیا۔ قطب الدین بھی اب خواجہ سے عناد رکھنے لگا۔ اور ان کا وجود اپنی اور اپنی سلطنت  
 کی سالمیت کے لیے حد درجہ خطرناک سمجھنے لگا۔ چاہتا تھا کہ کسی طرح خواجہ نظام الدین کو زرک  
 پہنچا کر دلی سے نکلوا دے لیکن پھر ان کی درویشی و عظمت کے آگے بے بس ہو جاتا۔ اور  
 سوچتا کہیں یہ میرے حق میں ایسی بددعا نہ کر دیں کہ مجھ ہی کو دلی کی مسند چھوڑنی پڑ جائے۔

چالاک اور مفید درباریوں نے جب بادشاہ کو اس کش مکش میں دیکھا تو اسے کہنے لگے کہ اگر آپ  
 ملتان سے شاہ رکن عالم کو دلی بلائیں تو وہی مقاصد حاصل کر سکتے ہیں۔ جو آپ کے ذہن میں ہیں  
 بادشاہ نے سوالیہ انداز میں درباریوں کی طرف دیکھ کر پوچھا کہ کیسے؟ ان مفید درباریوں نے  
 عیاری سے کہا۔ شاہ رکن عالم اور خواجہ نظام الدین اولیا کی آپس میں بہت کم بنتی ہے۔ اس طرح



جب ایک شہر میں دونوں یکجا ہو جائیں گے۔ تو دونوں میں رنجش بڑھے گی اور پھر ہم اسی رنجش سے بھرپور فائدہ اٹھالیں گے۔ بادشاہ کو یہ تجویز بڑی بھائی۔ اس نے فوراً شاہ رکن عالم کی طرف ایک دعوت نامہ بھیجا اور دلی آنے کے لیے پُر زور اصرار کیا۔ شیخ رکن عالم کو اچھی طرح علم تھا کہ اس دعوت نامہ کے پس پردہ کیا عوامل ہیں۔ وہ بادشاہ کی عیاری خوب سمجھتے تھے لیکن انہوں نے دلی جانا بھی ضروری خیال کیا۔ چنانچہ آپ نے فوراً اپنے عقیدت مندوں اور ارادت مندوں کو ساتھ لیا اور دلی کے سفر پر نکل کھڑے ہوئے۔ ادھر خواجہ نظام الدین ادلیا کو بھی معلوم ہو چکا تھا کہ بادشاہ اور اس کے خوشامد پسند کھلاڑی کیا کھیل کھیل رہے ہیں تو انہوں نے اس کے توڑ کا حل یہی نکالا کہ پہلے خود شاہ رکن عالم کے استقبال کے لیے جائیں۔ اس لیے انہیں جیسے ہی اطلاع ملی کہ شاہ رکن عالم دہلی کے نزدیک پہنچ چکے ہیں تو آپ بھی اپنے ارادت مندوں، عقیدت مندوں اور مریدوں کے ساتھ دلی شہر سے نکل کر ذرا آگے جا کر رکن عالم کے استقبال کے لیے کھڑے ہو گئے اور جیسے ہی شاہ رکن عالم دلی کے نزدیک پہنچے آپ کا انہوں نے پُر جوش خیر مقدم کیا۔ رات بھر دونوں بزرگ ایک جیسے ہی بیٹھے شرعی مسائل پر گفتگو کرتے رہے۔ صبح ہوئی تو نظام الدین ادلیا نے شاہ رکن عالم سے الوداعی مصافحہ کیا اور پھر اپنے عقیدت مندوں کے ساتھ دلی واپس کوچ کر گئے۔ شاہ رکن عالم نے بھی نظام الدین ادلیا کے جاتے ہی دلی شہر کی طرف کوچ کا حکم صادر کیا۔ بادشاہ شہر کی فیصل کے پاس شاہی افراد کے ساتھ کھڑا آپ کے استقبال کے لیے تیار تھا۔ چنانچہ جیسے ہی اسے شاہ رکن عالم کی آمد کی اطلاع ملی وہ آگے بڑھ کر آپ کا استقبال کرنے والوں میں شامل ہو گیا اور آپ کے گھوڑے کی لگام تھام کر کچھ فاصلہ آگے بڑھنے کے بعد آپ کو گھوڑے سے اتار کر ایک دوسری آرام دہ سواری پر بٹھایا گیا۔ پھر یہ قافلہ شاہی محل کی طرف روانہ ہوا۔ شاہی محل کے پھاٹک پر پہنچ کر بادشاہ نے جو پیچھے نظر دوڑائی تو اسے انسانوں کے سردوں کا اثر دھم نظر آیا جو شاہ رکن عالم کے استقبال کی خاطر ان کے پیچھے چلا آیا تھا۔ بادشاہ نے یہ موقع مناسب گردانا اور شیخ رکن عالم کو وہیں ٹھہرا کر آپ سے عوام کے سامنے مخاطب ہوا، حضرت آپ کا دلی شہر میں سب سے پہلے کس نے استقبال کیا۔



شیخ رکن الدین ملتانی بھی دلی کے تاجدار کی بات خوب سمجھ رہے تھے۔ لہذا انہوں نے بلند آواز سے مجمع کی طرف دیکھ کر کہا "لوگو تمہارے اس شہر میں مجھ ملتانی درویش کا سب سے پہلے سواگت اس نے کیا جو تمہارے شہر کا سب سے زیادہ متقی اور پرہیزگار انسان ہے اور جو خدا کا محبوب بندہ ہے" بادشاہ جو اپنی دانست میں آپ کا استقبال کرنے والوں میں سب سے آگے تھا یہ سن کر خوشی سے پھولانہ سمارہا تھا۔ اس نے پھر بھی مزید تصدیق کے لیے آپ سے کہا، حضرت وہ خوش نصیب کون تھا اس کے نام سے بھی تو مطلع فرمائیں تاکہ دلی کے لوگ جان لیں کہ ان کے شہر کا سب سے پرہیزگار اور عبادت گزار انسان کون ہے۔

یہ سن کر شیخ رکن عالم ملتانی نے مجمع کی طرف مسکراتے دیکھ کر کہا "لوگو تمہارے شہر میں داخل ہونے سے پہلے میرا جس شخص نے سب سے پہلے استقبال کیا وہ محبوب الہی خواجہ نظام الدین بدایونی تھے۔ اور تم لوگ اچھی طرح سے جان لو کہ وہ دلی کے سب سے اچھے بندے اور خدا کے نزدیک محبوب ترین بشر ہیں۔"

شیخ رکن الدین کا یہ معمول تھا کہ جب کبھی بادشاہ کے ہاں جاتے راستے میں اپنی سواری ٹھہراتے جاتے تاکہ جو لوگ بادشاہ کی خدمت میں عرضیاں دینا چاہتے وہ ان کے حوالے کر دیتے۔ بعض کی معروضات زبانی بھی سنتے اور بادشاہ سے بیان کرتے شاہی محل کے پاس پہنچ کر دو دروازوں تک سواری چلے جاتے، تیسرے دروازے پر سلطان بڑی عزت کے ساتھ انہیں دربار میں لے جاتا اور مودب دوزانو ہو کر بیٹھ جاتا۔ پھر شیخ ان کے سامنے لوگوں کی درخواستیں پیش کرتے، بادشاہ ہر درخواست کو غور سے پڑھتا اور اس کے اوپر ہی اسی وقت حکم لکھ دیتا۔ واپسی پر شیخ ان تمام درخواستوں کو ساتھ لے جاتے اور راستہ میں درخواست دینے والوں کو دیتے جاتے۔

دلی میں اگرچہ شاہ رکن عالم جیب بھی تشریف لاتے تو شاہی دربار کے مہمان کی حیثیت رکھتے۔ اور انہیں محل میں ہی قیام کے لیے مجبور کیا جاتا لیکن آپ اپنا زیادہ وقت نظام الدین اولیاء کی صحبت میں گزارنا پسند فرماتے۔ اکثر گھنٹوں دونوں بزرگ سر جوڑے



سیر حاصل گفتگو میں محو پائے جاتے ہیں اور لوگ دونوں بزرگان دین کی یہ مثالی سنگت اور دوستی رشک سے دیکھتے جو ایک دوسرے کے ہمدے سے بے نیاز آپس میں دو دوستوں کی طرح باتیں کرتے رہتے۔ اکثر یوں بھی ہوتا کہ نظام الدین اولیا اور شیخ رکن عالم دلی کی کسی مسجد میں نماز کے لیے جاتے اور جب نظام الدین اولیا نماز ختم کر پاتے تو اس جگہ آن کھڑے ہوتے جہاں شاہ رکن عالم عبادت الہی میں مشغول ہوتے۔ انہیں عبادت میں مصروف دیکھ کر خواجہ نظام الدین چپ چاپ خاموشی سے ان کے پیچھے بیٹھ جاتے اور ان کی نماز ختم کرنے تک وہیں بیٹھے رہتے۔

غیاث الدین تغلق کے بعد سلطان محمد تغلق سریر آرائے سلطنت ہوا اس سے بھی حضرت رکن الدین کے تعلقات قائم تھے اور اس کے یہاں آ کر مہمان ہوئے یہ زمانہ محبوب الہی کے مرض الموت کا تھا۔ حضرت شیخ رکن الدین ان کی عبادت کے لیے آئے تو وہ عالم تحیر میں تھے۔ مریدین پریشان ہوئے کہ اس عالم تحیر میں دونوں کی ملاقات کیسے ہوگی۔ لیکن حضرت محبوب الہی کا تحیر جاتا رہا۔ حضرت شیخ رکن الدین کو دیکھ کر چارپائی سے نیچے اترنا چاہتے تھے مگر غایت جوش کی وجہ سے نیچے نہ اتر سکے۔ اس لیے حضرت شیخ رکن الدین کو چارپائی پر بیٹھنے کا کہا۔ لیکن شیخ رکن الدین نے چارپائی پر بیٹھنا پسند نہ فرمایا۔ ایک کرسی لائی گئی تو وہ اس پر بیٹھے حضرت شیخ رکن الدین نے سلسلہ کلام شروع کرتے ہوئے فرمایا کہ آپ کی جیات کچھ دنوں اور ہوتی کہ ناقص کو آپ کمال تک پہنچا سکتے محبوب الہی نے یہ سنا تو ان کی آنکھیں اشکبار ہوئیں اور فرمایا کہ میں نے خواب میں دیکھا ہے کہ حضرت رسول اللہ صلی اللہ علیہ وسلم مجھ سے فرما رہے تھے کہ نظام تم سے ملنے کا بڑا اشتیاق ہے۔ حضرت شیخ رکن الدین نے یہ سنا تو ان پر گریہ طاری ہو گیا ان کے ساتھ اور حاضرین بھی رونے لگے۔ اس ملاقات کے بعد حضرت محبوب الہی نے رحلت فرمائی ان کے جنازہ کی نماز حضرت شیخ رکن الدین نے پڑھائی اور اس سعادت پر وہ ہمیشہ فخر کرتے تھے۔



۱۱ غیاث الدین تغلق سے بھی شیخ رکن الدین کے تعلقات خوشگوار رہے  
**کرامات:** ایک مرتبہ جب بادشاہ بنگالہ کی ہم سے کامیاب دکان مران واپس آ رہا تھا  
تو شیخ خاصی دوزنک اس کے استقبال کے لیے گئے تھے۔ رات کو سلطان کے ساتھ  
جس جگہ کھانا کھا رہے تھے اس جگہ کے متعلق کشف باطن سے شیخ کو معلوم ہوا کہ اس  
کی دیوار اچانک گر جائے گی، چنانچہ شیخ کھانا چھوڑ کر باہر چلے آئے۔ سلطان سے بھی  
فرمایا کہ باہر آجائے مگر اس نے باہر آنے میں دیر کر دی، دیوار گر گئی سلطان اس کے نیچے  
دب کر ہلاک ہو گیا۔

(۲) کہا جاتا ہے کہ آپ کو لوگوں کے دل کی باتوں کا از خود علم ہو جایا کرتا تھا، گویا  
کشف سے دلوں کا حال جان لیا کرتے تھے۔ اسی لیے ابو الفتح کا لقب پایا۔ شیخ کے  
ایک مرید نے مجمع الاخبار کے نام سے ایک کتاب لکھی تھی اس کتاب کا ذکر مولانا عبدالحق  
دہلوی نے اپنی کتاب اخبار الاخبار میں بھی کیا ہے، جس میں وہ بیان کرتے ہیں کہ سلطان  
غیاث الدین تغلق نے ایک مرتبہ مولانا ظہیر الدین بیگ سے پوچھا کہ کیا تم نے شیخ رکن الدین  
کی کوئی کرامت بھی دیکھی ہے۔ مولانا نے کہا ہاں ایک دفعہ جمعہ کے دن ہم ان سے ملاقات  
کے لیے گئے۔ میں نے دل میں خیال کیا کہ میں بھی عالم ہوں، مگر میری طرف کوئی رجوع نہیں  
کرتا۔ شاید شیخ رکن الدین کے پاس کوئی عمل ہے۔ میں نے سوچا کہ دوسرے دن صبح شیخ  
سے پوچھوں گا کہ وضو میں کلی کرنے اور ناک میں پانی ڈالنے میں کیا حکمت ہے۔ چنانچہ جب  
میں رات کو سو گیا تو خواب میں دیکھا کہ شیخ رکن الدین مجھے حلوہ کھلا رہے ہیں اور اس کی  
شیرینی صبح تک میری زبان پر قائم رہی۔ میں نے دل میں خیال کیا کہ اگر یہی کرامت ہے تو  
اس طرح تو شیطان بھی لوگوں کو گمراہ کر سکتا ہے۔ پھر جب میں شیخ کی خدمت میں پہنچا تو دیکھتے  
ہی فرمایا میں تمہارا ہی انتظار کر رہا تھا۔ گفتگو شروع ہوئی تو فرمایا، جنابت در طرح کی ہے  
جسم کی جنابت اور دل کی جنابت۔ جسم کی جنابت کا سبب تو صاف ظاہر ہی ہے۔ مگر دل کی  
جنابت ناہموار لوگوں کی صحبت سے پیدا ہوتی ہے۔ جسم تو پانی سے پاک ہو جاتا ہے مگر دل  
کی جنابت آنکھوں کے پانی سے دور ہوتی ہے۔ پھر فرمایا جس طرح شیطان کسی نبی کی شکل



اختیار نہیں کر سکتا۔ اسی طرح وہ شیخ حقیقی کی صورت بھی اختیار نہیں کر سکتا۔ کیونکہ شیخ حقیقی کو نبی کی کامل مطابقت حاصل ہوتی ہے۔

(۳) ملتان میں ایک ہندو عورت رہا کرتی تھی۔ بیوہ تھی اور سوائے ایک اکلوتے بیٹے کے اس کا اس دنیا میں کوئی سہارا نہ تھا مگر وہ نصیبوں جلی اس بیٹے کی رفاقت سے بھی محروم تھی دنیا جہاں کی محنت مشقت اٹھا کر اس نے بیٹے کی پرورش کی اور وہ بیٹا جس کے لیے اس نے سب کچھ کیا۔ ایک دن تجارت کی غرض سے خراساں کے سفر پر ایسا روانہ ہوا کہ دوبارہ ملتان کی راہ ہی بھول گیا نہ تو خود آیا اور نہ کوئی خیریت کا پتہ ماں کو بھیجا۔ وہ بیچاری ممتا کی ماری اس کی یاد میں رات بھر روتی رہی اور دن بھر لوگوں کی منتیں کرتی کہ کسی طرح وہ اس کے بیٹے کو واپس لادیں۔ لوگ بھی اسے رحم کے جذبے سے دیکھتے اور بے بسی کا اظہار کر کے اپنی راہ لیتے آخر جب کچھ ہمدردوں نے دیکھا کہ یہ تو ممتا کی ماری اب پاگل ہونے کو آئی ہے تو کسی نے اسے مشورہ دیا کہ دیکھ تو ملتان کے مسلمان درویش کے پاس جا۔ ان پر ایثار کی بڑی کرپا ہے۔ اور وہ تجھے تیرے بیٹے سے ملوا سکتے ہیں۔ ڈوبتے کو تو تنکے کا سہارا بھی کافی ہوتا ہے۔ چنانچہ اس عورت نے جب یہ سنا کہ ایک ایسا درویش بھی ہے جہاں سے وہ کامیاب لوٹ سکتی ہے تو اس نے فوراً شاہ رکن عالم کی خانقاہ کی طرف دوڑ لگائی اور سیدھی آپ کے حجرے میں پہنچ کر فریاد کرنے لگی کہ ”شریمان جی مجھ ابھاگن پہ دیا کریں۔ میرا اکلوتا بیٹا بڑے سمے سے مجھ سے الگ ہے سجانے کدھر ہوگا“ جذبات کی شدت سے وہ عورت روتی بھی جاتی تھی اور زبان سے فریاد بھی کرتی جاتی۔ آپ نے رحم دلی سے اسے دیکھتے ہوئے چند لمحوں کے لیے آنکھیں بند کر کے سراتبے میں چلے گئے۔ پھر کچھ دیر بعد آنکھیں کھولے ہوئے اس ہندو عورت سے بولے ”گھر جاؤ تمہارا بیٹا اللہ کی رضا سے گھر پہنچ چکا ہوگا۔“

(۴) سندھ کا ایک عابد بھی آپ کی خانقاہ میں دین حق کی تعلیم کے لیے ٹھہرا ہوا تھا اور آپ سے فیض یاب ہو رہا تھا۔ وہ دن رات آپ کی خانقاہ میں عبادت اور ریاضت میں دقت گزار تھا۔ خانقاہ کا ننگر عظیم الشان تھا اور وہاں کسی قسم کی چیز کی کوئی کمی نہ تھی۔ لہذا



خانقاہ میں ٹھہرے ہوئے درویش ہر قسم کی فکر سے آزاد پوری تندہی سے خدا کی عبادت میں مشغول رہتے۔

سندھ کا وہ درویش جب ایک مرتبہ حج کی نیت سے آپ کی خانقاہ سے نکل کر مکہ کے سفر پر روانہ ہوا اور وہاں نئے لوگراں دیکھ کر سخت پریشان ہوا۔ غلہ کی گرانی کے سبب اسے مکہ میں صرف ایک روٹی کھانے کو ملتی۔ جبکہ اسے شاہ رکن عالم کی خانقاہ میں چار چار روٹیاں کھانے کو مل جاتی تھیں۔ یہ صورت حال دیکھ کر وہ شخص سخت دل برداشتہ ہو گیا۔ اس کی پریشانی وہاں ٹھہرے ایک بزرگ سے چھپی نہ رہ سکی۔ انہوں نے سندھی سے کہا "جناب آپ جس خانقاہ سے آتے ہیں وہاں کانگریان دمالک بہت سخی اور فیاض ہے۔ جس کی بدولت خانقاہ کا لنگر دن رات جاری رہتا ہے۔ لیکن یہاں یہ صورت نہیں۔ میں آپ کی پریشانی بہت دنوں سے محسوس کر رہا ہوں۔ اور آپ کو اس بات کی خوشخبری دوں کہ آپ کے فیاض اور سخی مرشد ہر جمعہ کو یہاں آتے ہیں۔ چنانچہ جب جمعہ کی شب شاہ رکن عالم مکہ تشریف لائے تو ان سے سب سے پہلے ملنے والوں میں وہ سندھی عابد تھا۔ اس نے آپ کے حضور اپنی مشکل بیان کی تو آپ مسکرا پڑے اور کہا "چار روٹیوں کے لئے اس قدر پریشانی بخیر جاؤ اطمینان رکھو تمہیں تمہاری خواہش کے مطابق کھانا ملتا رہے گا۔"

اور پھر کچھ دیر بعد ہی اس سندھی عابد کے حجرے میں ایک شخص خوان لے کر آیا جو انواع اقسام کے کھانوں سے لبالب بھرا تھا۔ کھانا لانے والے نے اس سندھی عابد سے کہا: "شیخ رکن عالم کے حکم سے آج سے تہیں دن رات تمہاری قیام گاہ پر کھانا پہنچتا رہے گا۔ تم اطمینان رکھنا۔"

۵۔ تواضع کے بارے میں آپ کا ایک واقعہ بیان کیا جاتا ہے کہ ایک عرب درویش آپ کی خانقاہ میں ٹھہرا۔ آپ نے اپنے خادم خاص کے ذریعے سے اسے کھانا بھجوا یا۔ خادم نے درویش سے پوچھا کیا تم حضرت شیخ کو دیکھنا چاہتے ہو۔ اس نے کہا میری کیا مجال کہ میں انہیں بکھوں۔ خادم واپس آیا تو شیخ رکن الدین سے یہ ماجرا بیان کر دیا۔ شیخ نے فرمایا میں خود اس کے پاس جاؤں گا چنانچہ جب دیکھا کہ درویش فارغ بیٹھا ہے تو اس کے پاس تشریف لے گئے اور سے منزل مقصود تک پہنچا کر سرفراز فرمایا۔

ایک شخص شیخ کی خدمت میں آیا اور کہا میں آپ کے دوست کے لڑکوں میں سے ایک



لڑکا ہوں۔ دریافت کرنے پر معلوم ہوا کہ اس کے باپ سے آپ نے سورہ اخلاص پڑھی تھی۔ آپ نے فرمایا کہ تم میرے آقا زادے ہو تم مجھے اس طرح حکم دو جس طرح ایک آقا اپنے غلام کو حکم دیتا ہے۔ اس نے کہا مجھے دنیا کا مال چاہیے۔ آپ نے اسی وقت اُسے بہت سا مال دے کر حضرت کیا۔

آپ کی غذا بہت کم ہوتی تھی۔ دودھ میں کچھ میوے ڈال کر کھا لیا کرتے تھے۔ ایک مرتبہ گھر والوں نے ایک طبیب سے کہا کہ شیخ بہت کم غذا کھاتے ہیں۔ طبیب نے آپ کی غذا منگائی اور اس میں سے چند لقمے کھائے مگر گرانی محسوس کی۔ کہنے لگا اب سات دن تک کھانے کی ضرورت محسوس نہ ہوگی۔ کیوں کہ بزرگوں کے کھانے میں کمیت سے زیادہ کیفیت ہوتی ہے۔

حضرت شیخ رکن الدین کی کسی تصنیف کا کہیں کوئی ذکر نہیں، مگر مجمع ارشادات عالیہ؛ الاخبار میں ان کے وصایا و ملفوظات درج ہیں، جن کے کچھ اقتباسات اخبار الاخبار میں نقل کئے گئے ہیں۔ موزوالذکر کتاب کی مدد سے حضرت شیخ رکن الدین کی صوفیانہ تعلیمات ہدیہ ناظرین کی جاتی ہیں اپنے ایک مرید کو لکھتے ہیں۔

(۱) آدمی دو چیزوں سے عبارت ہے، صورت اور صفت ان میں سے قابل اعتنا آدمی اوصاف ذمیرہ سے پڑ ہے تو اس کا شمار بہائم میں ہے، اوصاف ذمیرہ کو دور کرنے کے لیے تزکیہ نفس کی ضرورت ہے اور تزکیہ نفس اس وقت تک حاصل نہیں ہو سکتا جب تک بندہ خدائے عزوجل سے التجا و استعانت نہ کرے یعنی اس کی بارگاہ میں گڑ گڑائے اور اس سے مدد طلب کرے۔ التجا و استعانت سے اللہ تبارک تعالیٰ کی طرف سے اور رحمت حاصل ہوتی ہے فضل و رحمت کے ظہور کی علامت یہ ہے کہ بندہ کی چشم بینا میں اس کے غیوب ظاہر ہو جاتے ہیں اور عظمت الہی کے انوار کے پر تو سے ساری کائنات اس کی نظر میں پیچ ہو جاتی ہے دنیا کے بھیدوں میں پھنسے رہنے والوں کی وقعت اس کے دل سے بالکل جاتی رہتی ہے اور جب اس کے قلب پر یہ کیفیت مستولی ہو جاتی ہے تو اس کے اوصاف فرشتوں کے اوصاف میں تبدیل ہو جاتے ہیں



اور اس میں ظلم کے بجائے عفو، غضب کے بجائے حلم، کبر کے بجائے تواضع، بخل کے بجائے سخاوت، حرص کے بجائے ایثار کی خوبیاں پیدا ہو جاتی ہیں۔ مگر یہ خوبیاں عقبے کے طلب کرنے والوں کے لیے ہیں۔ طالبانِ حق کے اوصاف اور بھی بلند تر ہیں وہاں تک پہنچنے کے لیے عقل کام نہیں دیتی۔

(۲) ایک دوسرے موقع پر اپنے ایک مرید کو تحریر فرماتے ہیں کہ ایک مرتبہ حضرت علی کرم اللہ وجہہ نے ارشاد فرمایا کہ میں نے آج تک کسی کے ساتھ نہ نیکی کی اور نہ بدی، حاضرین نے استعجاب سے پوچھا کہ امیر المومنین بدی تو خیر آپ سے نہیں ہو سکتی مگر نیکی کے متعلق آپ کیا فرماتے ہیں ارشاد فرمایا کہ حق جل و علا کا قول ہے کہ جس نے اپنے نفس کے لیے کئے اور بزرے کام کئے وہ بھی اپنے نفس کے لیے کئے۔ پس جو کچھ نیکی یا بدی مجھ سے صادر ہوئی وہ درحقیقت میرے لیے تھی نہ کہ دوسروں کے لیے (۳) فرماتے ہیں کہ اعضاء و جوارح کو شرعی ممنوعات سے تو لاء و عملاً باز رکھنا چاہیے لایعنی مجلس سے بھی پرہیز لازم ہے اس سے مراد ایسی مجلس ہے جو حق تعالیٰ سے برگشتہ کر کے دنیا کی طرف مائل کرتی ہے۔ بھالوں سے بھی احتراز ضروری ہے بطلال وہ لوگ ہیں جو طالبِ حق نہیں۔

حضرت محبوب الہی کی وفات کے دس سال بعد حضرت شیخ رکن الدین اپنے **وفات** محبوب حقیقی سے جا ملے وفات سے تین ماہ پہلے لوگوں سے ملنا جلنا اور بولنا بالکل ترک کر دیا۔ صرف نماز کے لیے حجرہ سے باہر آتے تھے اور پھر واپس لوٹ جاتے ۷۳۵ھ کے رجب کی ۱۲ تلمیذ پنج جمعرات کے دن نماز مغرب کے بعد ادا میں پڑھ رہے تھے کہ سجدہ کی حالت میں جان جانِ آفرین کے سپرد کر دی۔ مرقد مبارک آپ کا ملتان میں ان کے جدا مجد اور والد ماجد کے مزار کے قریب ہے۔

آپ کا مقبرہ تاریخی اور تعمیری خصوصیات کے باعث بجا طور پر ملتان کی **تعمیر مقبرہ** قدیم عظمت کا نشان کہا جاتا ہے۔ یہ گنبد کے اعتبار سے ایشیا کا دوسرا سب سے بڑا گنبد ہے یہ عظیم الشان عمارت اسلامی تعمیر کا حسین امتزاج ہے اور اپنی خوبصورتی



کے باعث زائرین کی نگاہیں خیرہ کر دیتی ہے یہ مقبرہ سلطان غیاث الدین تغلق نے حضرت  
 غوث العالمین کے قرب میں دفن ہونے کی خاطر اپنے ذاتی خرچ سے تعمیر کرایا تھا۔ مگر اتفاق  
 سے سلطان کی موت دہلی میں واقع ہوئی۔ جس کا ذکر پہلے آچکا ہے سلطان کو دہلی میں  
 دفن کیا گیا۔ سلطان کے جانشین محمد شاہ تغلق نے جو حضرت رکن الدین کا معتقد تھا۔ مقبرہ  
 حضرت کو دے دیا۔ آپ اسے عبادت گاہ کے طور پر استعمال فرماتے رہے مگر محض اس  
 خیال سے کہ ممکن ہے اس کی تعمیر بیت المال کے روپے سے کی گئی ہو دفن ہونا پسند  
 نہ فرمایا۔ زندگی کے آخری لمحات میں آپ نے وصیت فرمائی کہ مجھے جدا مجد حضرت غوث  
 العالمین کے قدموں میں دفن کیا جائے۔ وصیت کے مطابق آپ کو حضرت بہاء الدین زکریا  
 جد بزرگوار کو پانٹتی دفن کیا گیا۔ مگر بعد میں حضرت سلطان نیروز شاہ تغلق دہلی سے ملتان  
 آیا تو اس نے تمام حال معلوم کر کے صاحب سجادہ حضرت کے حقیقی یار اور کو اس بات کا  
 یقین دلایا کہ اس مقبرہ کی تعمیر بیت المال سے نہیں ہوئی بلکہ سلطان غیاث الدین تغلق نے  
 اپنی ذاتی آمدنی سے جب کہ وہ دیپال پور کے گورنر تھے تعمیر کرایا تھا لہذا نیروز شاہ تغلق  
 نے حضرت کے تابوت کو خود کندھا دے کر اس مقبرہ میں منتقل کیا اس وقت ہزاروں کی  
 تعداد میں مریدین و عوام موجود تھے۔

آپ کے خلفاء کی تعداد یوں تو کافی ہے مگر خاص خاص خلفاء کے اسم گرامی  
**خلفاء** یہ ہیں۔ سلطان التارکین حمید الدین حاکم۔ مخدوم جہانیاں، جہاں گشت بخاری،  
 حاجی صدر الدین چراغ۔ شیخ و جہیہ الدین سیاح سنائی، مولانا ظہیر الدین۔ مولانا  
 علی بن احمد غوری، شیخ عمر غوری۔



## حضرت مخدوم جہانیاں جہاں گشت بہروردی

حضرت مخدوم جہانیاں جہاں گشت ان با عظمت اریا سے ہیں جن کی زندگی کا بیشتر حصہ دنیا کی سیاحت میں گزرا اور اللہ تعالیٰ نے آپ کو ایسے باطنی اسراروں سے نواز جو بہت کم اریا کو حاصل ہوئے ہیں آپ شاہ رکن عالم کے جلیل القدر خلفائے سے تھے آپ کا شمار سلسلہ بہروردیہ کے اکابر اریا میں ہوتا ہے جنہیں بہت مقبولیت اور شہرت حاصل ہے۔

آپ کا نام سید جلال الدین بخاری تھا اور کنیت ابو عبدالحسین تھی مگر **نام و لقب** : مخدوم جہانیاں جہاں گشت، کے لقب سے مشہور تھے، آپ کے تذکرہ نگاروں نے اس لقب کی وجہ یہ بتائی ہے کہ آپ نے عید کے روز حضرت بہاء الدین زکریا ملتانی، حضرت شیخ صدر الدین عارف اور شیخ ابو الفتح رکن الدین کے مزاروں پر جا کر مراقبہ کیا، اور مراقبے میں عیدی طلب کی تو آپ کو ان بزرگوں کی طرف سے مخدوم جہانیاں کا لقب ملا۔ جب وہاں سے واپس ہوئے تو راستے میں جو کوئی ملتا بے اختیار آپ کو مخدوم جہانیاں کہتا۔

صاحب خزانہ جلالی نے اس خطاب کی وجہ یہ بیان کی ہے کہ ایک روز شیخ رکن الدین ابو الفتح ملتانی اپنے گھر سے نکل رہے تھے، جب انہوں نے گھر کے دروازے کی پہلی سیڑھی پر قدم رکھا، فوراً ہی سید جلال بخاری دہلیز کی دوسری سیڑھی پر لیٹ گئے تاکہ شیخ رکن الدین کا قدم ان کے سینے پر رکھا جائے، شیخ رکن الدین نے ان سے فرمایا کہ اے سید نبوت کا دروازہ بالکل بند ہو چکا، رہا تیرا ولایت تو تم اس مرتبہ پر نازل ہو کہ ”مخدوم جہانیاں“ ہو، یہ کہہ کر انہوں نے ہاتھ پکڑ کر سید جلال بخاری کو اٹھایا اور اپنے سینے سے لگایا، اور نعمت وافر سے سرفراز فرمایا۔ اس وقت سے آپ



مخدوم جہاں کھلائے ۔

چونکہ آپ کا بہت سادقت سیاحت میں گزرا اس لیے «جہاں گشت» کے لقب سے مشہور ہوئے ۔

۲۔ ولادت : مخدوم جہانیاں جہاں گشت کی ولادت باسعادت ۱۴ شعبان المعظم ۱۰۸۰ھ بمطابق ۱۹ جنوری ۱۶۶۸ء بروز جمعرات بمقام ادرج میں ہوئی ۔

۳ شجرہ نسب : سید جلال بخاری کا نسب نامہ یہ ہے !

مخدوم سید جہانیاں جلال الحق والدین ابو عبدالحسین بن سید احمد کبیر بن سید جلال الملت والدین سرخ بخاری بن ابی المودید علی بن جعفر بن محمد بن محمود بن احمد عبد اللہ بن علی اصغر بن عبد اللہ جعفر بن امام علی نقی بن امام محمد تقی بن امام علی رضا بن امام موسیٰ کاظم بن جعفر الصادق بن امام محمد باقر بن زین العابدین بن امام حسین شہید کربلا بن سید علی مرتضیٰ کرم اللہ وجہہ ۔

بچپن کا ایک واقعہ : شیخ جمال خنداں کی خدمت میں لے کر گئے ۔ اس وقت شیخ صاحب کے سامنے کھجوروں کا ایک طباق رکھا ہوا تھا۔ انہوں نے حکم دیا کہ یہ کھجوریں حاضرین میں تقسیم کر دی جائیں۔ جب مخدوم جہانیاں کو اپنا حصہ ملا تو وہ اپنے حصے کی کھجوریں گٹھلیوں سمیت کھا گئے۔ شیخ جمال خنداں نے یہ دیکھا تو مسکرا کر فرمایا، میاں صاحبزادے تم نے گٹھلیوں سمیت یہ کھجوریں کیوں کھالیں۔ مخدوم جہانیاں نے جواب دیا کہ جو کھجوریں آپ کے دست مبارک سے عطا ہوئی ہیں، مجھے اچھا نہیں معلوم ہوا کہ میں وہ گٹھلیاں پھینک دوں یہ سن کر شیخ جمال خنداں نے فرمایا تم بقر اور اپنے فاندان دونوں کے نام روشن کرو گے۔



حضرت جہانیاں جہاں گشت کا خاندان اپنے دور میں علم و فضل میں  
**تعلیم و تربیت** : یکتا تھا ان کے والد اور دادا سہروردی سلسلے کے بزرگوں سے  
تھے اور ان کی خانقاہ ادرچ میں خاص طور پر مشہور تھی۔ مخدوم جہانیاں نے ابتدائی تعلیم ادرچ  
ہی میں پائی۔ لطائف اشرفی میں ہے کہ ابتداءً آپ سید محمد بخاری کے زیر تربیت رہے، پھر  
ادرچ کے قاضی علامہ بہاء الدین سے ابتدا سے ہدایہ تک کتابیں پڑھیں۔ علامہ قاضی بہاء الدین  
کی وفات کے بعد آپ تعلیم کے لیے ملتان آئے اور اپنے والد ماجد کے مرشد شیخ  
ابوالفتح رکن الدین کی خانقاہ میں ٹھہرے، شیخ رکن الدین آپ کے ساتھ نہایت شفقت  
دہربانی سے پیش آئے، اور آپ کی تعلیم اپنی بہن کے صاحبزادے مولانا موسیٰ اور ایک  
عالم مولانا محمد الدین کے سپرد کی، اور ان بزرگوں سے آپ نے ہدایہ اور بزوی ختم کی،  
جب یہ کتابیں ختم کر چکے تو شیخ رکن الدین نے آپ کو کشتی پر سوار کر کے واپس ادرچ  
بھیج دیا۔

در منظوم میں ہے کہ آپ نے کلام مجید کی ساتوں قرأتیں سیکھیں، پھر مکہ معظمہ میں ادر  
مدینہ منورہ میں بھی شیخ مکہ عبد اللہ یافعی سے اور شیخ مدینہ عبد اللہ مطری سے مختلف کتابیں  
پڑھیں۔ اس کے علاوہ دونوں شیوخ سے آپ نے صحاح ستہ پڑھی۔ شیخ عبد اللہ  
مطری کی خدمت میں دو سال رہے اور تہجد کے وقت ان سے عوارف اور حدیث نبوی  
پڑھتے۔ شیخ عبد اللہ مطری آپ پر اس قدر شفقت فرماتے کہ مخدوم جہانیاں نے ان  
شفقتوں کو بیان کرتے ہوئے ایک مرتبہ فرمایا کہ شیخ عبد اللہ مطری تہجد کے وقت میرے  
حجرے میں آتے، ان کے ایک ہاتھ پر چراغ اور ایک ہاتھ میں کھانا ہوتا، میں نے ایک  
روز ان سے عرض کیا اے شیخ! آپ کیوں زحمت فرماتے ہیں، میں خود آپ کی خدمت  
میں حاضر ہو جایا کر دوں گا، آپ میرے مخدوم اور استاد ہیں۔ لیکن انہوں نے فرمایا نہیں  
تمہیں اس کی ضرورت نہیں تم میرے پاس نہ آؤ میں ہی تمہارے پاس آؤں گا تم رسول اللہ صلی  
اللہ علیہ وآلہ وسلم کی اولاد ہو۔

شیخ عبد اللہ مطری کی شفقتوں کی بنا پر ایک مرتبہ حضرت مخدوم جہانیاں کو مسجد نبوی



میں امامت کی بھی سعادت حاصل ہوئی۔

حضرت مخدوم جہانیاں نے عوارف کا درس جس نسخے میں لیا تھا، وہ نسخہ شیخ شہاب الدین سہروردی کے مطالعے میں رہ چکا تھا۔ جب شیخ عبد اللہ مطری کی وفات کا وقت قریب آیا تو انہوں نے وہ نسخہ شیخ مکہ عبد اللہ یافعی کے پاس اس غرض سے بھیجا کہ اس کو سید جلال الدین بخاری کے پاس بھیجا دیا جائے۔ چنانچہ انہوں نے وہ نسخہ آپ کو بھجوا دیا، جس کو مخدوم جہانیاں بے حد عزیز رکھتے تھے۔ آپ نے عوارف کو شیخ شرف الدین محمود شاہ تستری سے بھی اُن کے وطن شومارہ (عراق) جا کر پڑھا۔ شیخ شرف الدین شیخ شہاب الدین سہروردی کے خلیفہ تھے۔

حضرت مخدوم جہانیاں کے ملفوظات کے جامع سید علاء الدین علی بن سعد حسینی کا بیان ہے کہ مخدوم جہانیاں ایک سواٹھاسی علوم میں مہارت کاملہ رکھتے تھے۔

مخدوم جہانیاں کا اگرچہ  
**درس قرآن و حدیث فقہ و تصوف و اذکار :** زیادہ وقت رشد و ہدایت

میں صرف ہر تاتھا۔ لیکن علوم فنون کے درس سے بھی آپ کو غیر معمولی دلچسپی تھی۔ رشد و ہدایت کے زمانے میں بھی آپ قرآن مجید، کبھی تفسیر (مثلاً تفسیر مدارک)، کبھی حدیث میں صحاح ستہ، مشارق الانوار اور مشکوٰۃ المصابیح کبھی فقہ میں ہدایہ، کبھی تصوف میں عوارف المعارف، اور رسالہ بکیہ، کبھی قصیدہ لامیہ کبھی مختلف اذکار اور کبھی شرح نوادونو اسماء کا درس دیتے تھے۔

مخدوم جہانیاں جہاں گشت نے شروع میں اپنے والد  
**بیعت و خلافت :** سید احمد کبیر سے مرید ہو کر تصوف کی تعلیم حاصل کی، پھر اپنے چچا صدر الدین بخاری سے خلافت حاصل کی، پھر ملتان حاضر ہو کر شیخ ابوالفتح رکن الدین سے بیعت ہو کر علوم ظاہری اور باطنی کی تکمیل کی اور ان سے خرقہ خلافت حاصل کیا۔



شیخ عقیف الدین جب آپ کو نعمت باطنی سے سرفراز فرما چکے تو فرمایا کہ تمہارے چلانے کی تینچی گارزدن میں ہے۔ جب آپ گارزدن پہنچے تو آپ شیخ امام الدین برادر شیخ الاسلام ابن الحق والدین سے ملے، انہوں نے فرمایا کہ میرے بھائی شیخ ابن الدین نے اپنی رحلت کے وقت مجھے وصیت کی تھی کہ سید جلال بخاری ہماری ملاقات کے لیے اُچ اور ملتان سے آ رہے تھے، لیکن شیطان نے اتنا راہ میں ان کو یہ دھوکا دیا کہ شیخ ابن الدین دنات پاچکے ہیں۔ اس لیے وہ مکہ معظمہ چلے گئے۔ وہ وہاں سے واپسی میں گارزدن آئیں گے۔ جب وہ یہاں پہنچے تو ان کو میرا سلام پہنچانا اور میری تینچی اور سجادہ ان کو دنیا اور ان کو میری طرف سے مجاز اور خلیفہ بنانا، چنانچہ شیخ امام الدین نے ایسا ہی کیا اور آپ نے شیخ الاسلام رکن الحق والدین سے خرقہ تبرک پہنا۔

شیخ عبدالحق محدث دہلوی نے لکھا ہے کہ مخدوم جہانیاں کو چودہ خانوادوں میں خلافت حاصل تھی۔

جن بزرگوں سے آپ نے خرقہ خلافت حاصل کیے ان کے اسمائے گرامی یہ ہیں

- (۱)۔ سید کبیر والد بزرگوار حضرت مخدوم جہانیاں۔ (۲)۔ شیخ رکن الدین (۳)۔ حضرت شیخ نظام الدین ادلیا (خواب میں)۔ (۴)۔ حضرت شیخ قوام الدین خلیفہ شیخ رکن الدین (خط کے ذریعہ) (۵)۔ شیخ قطب الدین منور (خط کے ذریعہ) (۶)۔ حضرت شیخ نصیر الدین چراغ دہلی۔ (۷)۔ شیخ مکہ عبد اللہ یانغی (۸)۔ شیخ مدینہ عبد اللہ مطری (۹)۔ حضرت شیخ قطب عدن فقیہ بصال (۱۰)۔ شیخ ابوالسحاق گارزدنی (۱۱)۔ شیخ امام الدین برادر شیخ ابن الدین (۱۲)۔ حضرت سید جہدہ حمید حسینی (۱۳)۔ حضرت شیخ معمر شرف الدین محمود شاہ تستری خلیفہ شیخ شہاب الدین سہروردی (۱۴)۔ سید احمد کبیر ناعلی کبیر (۱۵)۔ شیخ نجم الدین صنعانی (۱۶)۔ شیخ نجم الدین کبری (خواب میں) (۱۷)۔ حضرت خضر علیہ السلام (۱۸)۔ حضرت ادعہ الدین حسینی (۱۹)۔ حضرت شیخ نور الدین غلام الرحمۃ۔

حضرت مخدوم نے بہت دقت سیر و سیاحت میں گزارا اور تمام

سیر و سیاحت : ممالک اسلامی میں گسوم پھر کر علمائے عظام اور صوفیائے کرام



سے فیوض و برکات حاصل کیں۔ اسی دوران چھتیس حج کیے۔  
**سیر و فی الامراض** پر عمل کرتے ہوئے "جہاں گشت" کے لقب سے مشہور  
 ہوئے جن جن ممالک اور مقامات پر آپ تشریف لے گئے۔ ان کا اجمالی تذکرہ  
 یوں ہے۔

مکہ معظمہ: حضرت مخدوم کا قیام مکہ معظمہ میں سات سال رہا۔

مدینہ منورہ: مدینہ منورہ میں مخدوم کا قیام دو سال رہا۔

اس کے علاوہ یمن، عدن، دمشق، لبنان، مدائن، فارس، بصرہ، کوفہ۔

شیراز، تبریز، بلخ، نیشاپور، خراسان، سمرقند، گارزون، ہمس، بحرین، قطیف،  
 غزنین کی سیاحت کی۔

برصغیر پاک و ہند میں انہوں نے مختلف ادتات میں دہلی، جوینور۔

**پاک و ہند:** ملتان، بکھر، الور، روہڑی، رتن پور، لاہرہ، ٹٹھہ کا سفر کیا۔

ہندوستان واپس آنے کے بعد حضرت مخدوم جہانیاں نے اپنے

**رشد و ہدایت:** دہلی اُچ میں قیام فرمایا، اور رشد و ہدایت میں مصروف ہو گئے۔ آپ

لوگوں کو سلوک و معرفت کی تعلیم شریعت کے مطابق دیتے۔ امر بالمعروف اور نہی عن المنکر  
 کے بڑی شدت سے پابند تھے۔ غیر شرعی امور پر نہایت سختی سے تنہیہ کرتے۔

ایک دن اُچ میں ایک شخص آیا جو اپنے آپ کو دلی اللہ کہتا تھا۔ لوگ اس کے

بے حد معتقد ہو گئے۔ حضرت مخدوم جہانیاں بھی اُس سے ملنے کے لیے گئے، جب آپ

اُس کے پاس جا کر بیٹھے تو اس نے نہایت فخر سے کہا، اے سید! ابھی حق تعالیٰ میرے

پاس سے اُٹھ کر گیا ہے، آپ نے یہ سنا تو نہایت غصے سے اُسے ڈانٹا، اور فرمایا

اے بد بخت کیا بک رہا ہے تو کانر ہو گیا، پھر سے کلمہ شہادت پڑھ اور مسلمان ہو، اور

پھر شہر کے قاضی کے پاس جا کر اُس سے کہا کہ اس شخص کو اپنے پاس بلاؤ۔ اگر وہ توبہ کرے

تو اسے معاف کر دو، ورنہ اُس پر حد شرعی جاری کر کے اُس کو قتل کر دو۔ شہر میں چونکہ

اس شخص کے بہت سے معتقد تھے۔ قاضی کو اس معاملے میں کچھ تامل ہوا۔ آپ نے قاضی



کے تذبذب کو محسوس کر لیا۔ پھر آپ نے حاکم شہر سے کہلا بھیجا کہ ایک شخص شہر میں کفر پھیلا رہا ہے، اگر تم نے اُسے سزا نہ دی تو پھر میں مجبوراً بادشاہ سے شکایت کروں گا، چنانچہ وہ شخص شہر بدر کر دیا گیا۔

ایک دفعہ کچھ درویش عرب سے آئے۔ حضرت مخدوم جہانیاں نے اُن سے پوچھا کہ آپ لوگ کس خاندان سے ہیں۔ انہوں نے جواب دیا سیدی احمد کبیر کے خاندان سے، فرمایا میں نے سیدی احمد کبیر سے خرتم پہنا ہے۔ اور انہوں نے مجھے خرتم پہنانے کی اجازت دی ہے۔ وہ صوفی تھے، اور سنت کے مطابق کپڑے پہنتے تھے۔ پھر اُن درویشوں کو نصیحت فرمائی کہ تم علم شریعت حاصل کرو، سنت کا اتباع کرو، پھر اُن کو توبہ کی تلقین کی اور خرتم پہنایا۔

ایک مرتبہ مخدوم جہانیاں نے ارشاد فرمایا کہ میں مکہ معظمہ سے بھکر واپس آیا، وہاں لوگوں نے مجھ سے کہا کہ الود کے پاس ایک پہاڑ کے غار میں ایک درویش رہتا ہے، جو یہ دعویٰ کرتا ہے کہ اللہ نے اُسے نماز معاف کر دی، یہ سن کر میں اس کے پاس گیا، امر اور دوسرے بڑے لوگوں کا ہجوم تھا، میں اس کے قریب پہنچا، میں نے اسے سلام نہیں کیا، بلکہ اُس کے نزدیک جا کر بیٹھ گیا۔ پھر میں نے اُس سے پوچھا کہ تم نماز کیوں نہیں پڑھتے۔ حالانکہ حضور اکرم صلی اللہ علیہ وآلہ وسلم کا ارشاد ہے کہ مومن اور کافر کے درمیان نماز سے فرق ہوتا ہے، اُس درویش نے جواب دیا میرے پاس جبریل آتے ہیں، اور جنت سے کھانے لاتے ہیں، خدا کا سلام مجھے پہنچاتے ہیں، اور کہتے ہیں کہ تمہارے لئے نماز معاف کر دی گئی۔ اور تم خدا کے خاص مقرب ہو، میں نے اُس درویش سے کہا کہ کیا یہودہ بکو اس کرتے ہو، محمد رسول اللہ صلی اللہ علیہ وآلہ وسلم کے لئے تو نماز معاف نہیں ہوئی۔ تجھ جیسے جاہل کے لئے کیسے معاف ہو سکتی ہے۔ وہ جبریل نہیں شیطان ہے جو تیرے پاس آتا ہے اور تجھے دھوکا دیتا ہے جبریل تو وحی لانے والے فرشتے ہیں۔ جو سوائے پیغمبروں کے کسی کے پاس نہیں آتے، رہا وہ کھانا جو تمہارے پاس آتا ہے وہ بھی سراسر غلیظ ہے۔ اُس درویش نے کہا کہ وہ کھانا تو بہت مزیدار ہوتا ہے، اور میں اُس



میں لذت محسوس کرتا ہوں، میں نے کہا اب اگر وہ فرشتہ تمہارے پاس آئے تو تم  
 لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ پڑھنا۔ میں دوسرے دن پھر اسی درویش  
 کے پاس گیا، وہ مجھے دیکھ کر میرے قدموں میں گر پڑا۔ اور اس نے مجھ سے کہا کہ میں نے آپ  
 کے کہنے پر عمل کیا، جب وہ فرشتہ آیا تو میں نے لا حول پڑھی، وہ فوراً میرے سامنے سے  
 غائب ہو گیا، اور وہ کھانا جو اس نے مجھے دیا وہ غلیظ ہو کر میرے ہاتھ سے گر گیا، یہاں  
 تک کہ میرے سارے کپڑے ناپاک ہو گئے، اس کے بعد میں نے اس بے نمازی  
 درویش کو توبہ کرائی، اور اس کی جس قدر نمازیں فوت ہوئی تھیں، ان کی قضا  
 پڑھوائی۔

آپ کے ملفوظات کے مجموعے سے پتہ چلتا ہے کہ بہت سے  
**تبلیغ اسلام** ہندو حضرت مخدوم جہانیاں کے ہاتھ پر مسلمان ہوئے۔ گجرات کا  
 ایک راجپوت (مولی الاسلام) آپ کے ہاتھ پر مسلمان ہوا، جسے آپ نے تعلیم  
 دے کر گجرات بھیجا تا کہ وہ اپنے گھردالوں کو اپنی قوم میں تبلیغ اسلام کرے۔  
 حضرت قطب عالم اور شاہ عالم جن کے مزار احمد آباد گجرات میں مرجع خاص و  
 عام ہیں۔ اور جو وہاں تبلیغ اسلام کا ذریعہ بنے، حضرت مخدوم جہانیاں کے پوتے اور  
 پڑپوتے تھے۔

مغربی پنجاب میں جو قبیلے حضرت مخدوم جہانیاں کی تبلیغی کوششوں سے مسلمان ہوئے  
 بہادر پور کے سرکاری گزٹیئر میں ان کی فہرست درج ہے۔ ان قبیلوں کی تعداد آٹھ تک پہنچی  
 ہے۔ ان میں راجپوتوں کا مشہور قبیلہ کھل بھی شامل ہے۔

”در منظوم“ میں ہے کہ غیر مسلم خصوصاً ہندو آپ کی خدمت میں حاضر ہو کر اسلام  
 قبول کرتے، ایک ہندو عورت مسلمان ہو کر ولیہ ہو گئی، اس کی یہ کیفیت تھی کہ تمام تمام رات  
 جاگ کر خدا کی عبادت کرتی۔

حضرت مخدوم جہانیاں جب اُچ سے دہلی تشریف لاتے تو راستے میں بہت سے غیر مسلم  
 آپ کی خدمت میں حاضر ہو کر اسلام قبول کرتے۔



ملتان کے گزیٹریں ایڈورڈ میکلیگن نے بعض قبائل کے قبول اسلام کی تاریخ بھی لکھی ہے، انہوں نے لکھا ہے کہ پنجاب کا مشہور قبیلہ "نون" مخدوم جہانیاں کے ہاتھ پر ایمان لایا۔

حضرت مخدوم جہانیاں بے حد پابند شریعت اور تابع سنت  
**اتباع شریعت:** تھے، نہ پایا کرتے تھے کہ حقیقت شریعت ہے اور جب  
 تک کوئی شریعت کو مضبوط نہ پکڑے گا، حقیقت تک نہ پہنچ سکے گا۔  
 ایک اور موقع پر ارشاد فرمایا جو شریعت سے غاری ہے، وہ طریقت و حقیقت  
 سے واقف نہیں ہو سکتا۔

ایک اور موقع پر ارشاد فرمایا جو شیخ طریقت اور حقیقت کو جانتا ہے لیکن شریعت  
 سے واقف نہیں، وہ شیخ نہیں جاہل ہے۔ کوئی صالح آدمی اس وقت تک ولی نہیں ہو  
 سکتا جب تک کہ شریعت، حقیقت اور طریقت کا علم اس کو نہ ہو۔

حضرت مخدوم جہانیاں کی روزمرہ کی زندگی کے عام معمولات یہ تھے  
**عام معمولات:** پانچ وقت کی نماز کے علاوہ تہجد، اشراق، چاشت، صلوة الاوالین،  
 تراویح، اور دوسری نفلیں اس قدر پڑھتے، جتنی کہ رسول اللہ صلی اللہ علیہ وآلہ وسلم روزانہ  
 پڑھتے تھے زیادہ تر وہ اور ادو دظائف پڑھتے جن کا ذکر حدیثوں میں آیا ہے، رات  
 کو عبادت میں ساری رات نہ جاگتے بلکہ کچھ دیر سو رہتے فرماتے کہ جو شخص عبادت میں  
 تمام رات جاگتا رہا اس نے ترک سنت کیا، کیونکہ رسول صلی اللہ علیہ وآلہ وسلم کا فرمان تو  
 یہ ہے کہ انا صلی وانا م یعنی میں نماز پڑھتا بھی ہوں اور سوتا بھی ہوں۔ کھانا تنہا نہ  
 کھاتے، بلکہ تقسیم کر کے کھاتے اور فرماتے کہ حدیث میں ہے وہ ملعون ہے جو تنہا  
 کھانا کھاتا ہے۔

سلطان محمد تغلق حضرت مخدوم جہانیاں سے عقیدت  
**شاہان وقت کی عقیدت:** رکھنا تھا۔ اس نے آپ کو شیخ الاسلام بنا کر  
 چالیس خانقاہیں آپ کے تصرف میں دیں، لیکن آپ ان کو چھوڑ کر حج کے لیے تشریف



لے گئے۔

نیروز تعلق اگر یہ شیخ علاؤ الدین اجمرد صنی "کامرید تھا، لیکن اس کو حضرت سید جلال الدین بخاری سے غیر معمولی عقیدت تھی۔

حضرت سید جلال الدین جب اُچ سے تشریف لاتے اور نیروز آباد کے قریب پہنچتے تو بادشاہ منذنگ ان کے استقبال کے لیے جاتا اور جب دونوں میں ملاقات ہوتی تو سید جلال الدین بخاری کو بے حد اعزاز و اکرام کے ساتھ شہر میں لاتا۔  
سبحان اللہ کیا حسن ادب تھا جو بادشاہ حضرت سید جلال الدین بخاری کے لیے بجالاتا تھا۔

نیروز شاہ بھی دوسرے تیسرے روز حضرت سید جلال الدین بخاری کی قیام گاہ پر ان کی ملاقات کے لیے حاضر ہوتا، اور یہ دونوں بزرگ ایک جا بیٹھ کر محبت آمیز گفتگو فرماتے، اُچ اور دہلی کے باشندے اپنی اپنی حاجت اور غرض سید جلال الدین بخاری کی خدمت میں پیش کرتے، اور حضرت سید جلال الدین بخاری اپنے خدام کو حکم دیتے کہ ان کی حاجات کو قلم بند کر لیں۔

جب بادشاہ ملاقات کے لیے آتا تو وہ حاجت مندوں کے کاغذات کو اس کی خدمت میں پیش کرتے، سلطان نیروز ان کاغذات کو غور سے پڑھ کر ہر حاجت مند کی اس کے معروضے کے مطابق حاجت ردائی کرتا۔

۱۸۷۰ء میں حضرت مخدوم جہانیاں دہلی تشریف لائے  
**دہلی میں رشد و ہدایت:** اس وقت سلطان نیروز سومانہ کی مہم میں دارالسلطنت دہلی سے باہر گیا ہوا تھا، آپ کو اس کی ملاقات کے لیے دہلی میں دس مہینے قیام کرنا پڑا اس زمانے میں دہلی کے باشندے اور دوسرے مقامات کے لوگ آپ کی خدمت میں حاضر ہو کر ہر قسم کے روحانی اور مذہبی فیوض حاصل کرتے۔ آپ کی مجلسوں میں کبھی درس و تدریس ہوتی، کبھی فقہی اور شرعی مسائل بیان فرماتے، کبھی اخلاق و معاشرت کو بہتر بنانے کی تعلیم دیتے، کبھی تصوف کے اسرار و معارف بیان کرتے۔



سلطان فیروز خود بھی حضرت مخدوم جہانیاں کی تیام گاہ پر حاضر ہوتا تھا، ایک دفعہ وہ حضرت مخدوم جہانیاں کے پاس آیا، اُس وقت آپ اشراق کی نماز پڑھ رہے تھے، جب تک آپ نماز پڑھتے رہے، سلطان کھڑا رہا۔ جب آپ نماز ختم کر چکے تو دونوں نے بڑی گرمجوشی سے مصافحہ کیا، فیروز تغلق نے پھولوں سے بھری ہوئی ایک ٹوکری آپ کی خدمت میں پیش کی، حضرت مخدوم جہانیاں نے وہ پھول اُن لوگوں میں تقسیم کر دیے جو وہاں بیٹھے ہوئے تھے، پھر سلطان کے آنے کا شکر یہ ادا کیا، اور دعائیں دیں۔

سلطان فیروز حضرت ہونے لگا، تو اُس نے آپ سے اپنے پوتوں کے لیے دعا کی درخواست کی، آپ نے اُن کے لیے وہی دعائیں کیں جو رسول اکرم صلی اللہ علیہ وآلہ وسلم بچوں کو دیا کرتے تھے، سلطان فیروز رخصت ہونے لگا تو آپ اسے رخصت کرنے کے لیے زینے سے اترنے لگے، لیکن سلطان فیروز نے آپ کو ہاتھ پکڑ کر روکا۔ آپ نے فرمایا، جب تم مجھ سے ملنے کے لیے آئے ہو، تو مجھے کچھ تمہاری تعظیم کرنی چاہیے سلطان فیروز نے عرض کیا کہ واجب التعظیم تو آپ ہی ہیں۔ میں تعظیم کا مستحق نہیں ہوں۔ فیاضی کا یہ عالم تھا کہ بادشاہ اور معتقدین کے پاس سے جو تحائف آتے انہیں قبول کر لیتے اور ان میں سے اپنی ضرورت کے مطابق رکھ کر دوسروں میں تقسیم کر دیتے۔ فرمایا کرتے تھے کہ کہیں سے بھی کوئی فتوح آتی ہے تو میں اسے اس لیے قبول کر لیتا ہوں کہ شیخ مکہ عبد اللہ یافعی اور شیخ مدینہ عبد اللہ مطری اور دوسرے بزرگوں نے فرمایا ہے کہ فتوح کو اس لیے قبول کرو کہ دوسروں تک پہنچاؤ اور کچھ اپنی ضرورت کے لیے بھی رکھو۔

مخدوم جہانیاں جب مکہ معظمہ سے شیراز تشریف لے گئے تو ایران کے فرماں روا نے سونے اور چاندی کے سکے طشت میں پیش کئے۔ لیکن آپ نے یہ تمام سکے اپنے ان ساتھیوں کو دے دیئے جو مقروض تھے۔

شیراز میں حضرت مخدوم جہانیاں کے ایک شاگرد نے جو آپ سے مصابیح پڑھتا تھا کئی ہزار دینار نذر کئے۔ لیکن آپ نے یہ دینار اپنے ان رفیقوں میں تقسیم کر دیئے ہیں



جن کو اپنی لڑکیوں کی شادی کرنی تھی۔

ایک دفعہ ایک عرب آیا، اُس نے کہا کہ میں لکھنؤ جانا چاہتا ہوں مجھے سفر خرچ اور کچھ کپڑا دیدیجئے۔ اسی وقت اتفاق سے ایک مرید طشت میں بھر کر مصری تحفتاً لایا حضرت مخدوم جہانیاں نے عرب سے کہا کہ تم یہ لے لو، اُس نے وہ مصری نے لی اور پھر کپڑا مانگا اسی وقت آپ کے جسم پر جو کپڑے تھے، وہ کسی مرید نے عاریتاً پہنائے تھے، تاکہ دن تبرک ہو جائیں، آپ نے عرب سے فرمایا اگر یہ کپڑے میرے ملکیت ہوتے تو تمہیں دے دیتا، لیکن وہ عرب مانگتا رہا خادموں کو یہ دیکھ کر غصہ آیا۔ عرب نے کہا کیا آپ مجھے مردا ڈالنا چاہتے ہیں۔ فرمایا اگر وہ تمہیں ماریں تو تم مجھے مار ڈالنا، یہ کہہ کر آپ نے اپنی گردن جھکادی، عرب آپ کے اس اخلاق سے بے حد متاثر ہوا اور آپ کے قدموں پر گز پڑا۔ آپ نے اس کو اٹھا کر گلے سے لگایا۔ اور اپنی ٹوپی پہنا کر رخصت کیا۔

طبیعت میں بے حد انکسار اور خاکساری تھی، ایک دفعہ **انکساری و عاجزی** : ایک مرید نے القاب میں قطب عالم، شیخ الشیوخ اور سید السادات لکھا، فرمایا مجھ کو گدائے عالم کہو، مریدین اور معتقدین پاؤں چومنے کی کوشش کرتے، لیکن آپ ان کو رد کرتے، بعض مرید سجدہ تعلیمی کرنا چاہتے۔ فرماتے خدا کے سوا کسی کو سجدہ کرنا جائز نہیں۔

جب کوئی حضرت مخدوم جہانیاں سے ملاقات کے لیے آتا تو **مہمان نوازی** : آپ اسے ضرور کچھ نہ کچھ کھلاتے، فرمایا کرتے تھے کہ جو آدمی کسی زندہ آدمی کی ملاقات کے لیے آئے اور اس کے یہاں کچھ نہ کھکھے تو گویا اُس نے مردے کی زیارت کی۔

جب کوئی مہمان آتا تو جب تک وہ رہتا، اس کے لیے کھانے پینے اور نقد و لطفے کا انتظام فرماتے، اور اس کے قیام کے لیے ایک علیحدہ حجرہ متعین فرما دیتے۔



عفو و درگزر: عفو و درگزر آپ کی صفت خاص تھی، اُس زمانے میں جب کہ آپ کا  
 عفو و درگزر: قیامِ دہلی میں تھا، کسی نے آپ کی چادر چرائی۔ لوگوں نے کہا آپ  
 چور کے لیے بددعا کریں، فرمایا میں کبھی اُس کے لیے بددعا نہ کروں گا، بلکہ اگر وہ میرے سامنے  
 آجائے تو میں اُس کو معاف کر دوں گا۔ پھر فرمایا میری بہت سے چیزیں چوری ہو گئیں، لیکن میں  
 نے کبھی چور کے لیے بددعا نہیں کی۔

اپنے ہم عصر بزرگوں کا بے حد احترام فرماتے تھے۔ ایک دفعہ  
 بمعصروں کا احترام: مخدوم الملک شرف الدین منیری نے آپ کے لیے جوتا بھیجا  
 جس سے اُن کا مقصد یہ تھا کہ میں آپ کا کفش پا ہوں۔ آپ نے اس کے عوض میں  
 اُن کو دستار روانہ کی جس سے مطلب یہ تھا کہ میں تمہیں مستراح سمجھتا ہوں۔

حضرت جہانگیر سمنان سے آپ کی زیارت کے لیے حاضر ہوئے تو آپ اُن سے  
 نہایت شفقت سے ملے اور فرمایا کہ ایک مدت کے بعد طالبِ سادن کی بودماغ میں پہنچی اور  
 ایک زمانے کے بعد گلشنِ سیادت کی نسیم چلی۔

بادوجود اس کے کہ حضرت مخدوم جہانیاں  
 سلسلہ قادریہ سے محبت و عقیدت: سلسلہ سہروردیہ میں بیعت تھے، لیکن  
 سلسلہ عالیہ قادریہ سے بھجائے حد عقیدت و محبت رکھتے تھے۔ اخبارِ الاخیار میں بحوالہ خزانہ  
 جلالی منقول ہے کہ آپ نے فرمایا کہ حضرت شیخ محی الدین عبدالقادر جیلانی نے فرمایا  
 ہے کہ خوش خبری ہو اُن لوگوں کو جنہوں نے مجھے دیکھا اور میرے دیکھنے والے کو دیکھا  
 اور میرے دیکھنے والوں کے دیکھنے والوں کو دیکھا۔ واقعی آپ نطب ہیں اور سب  
 ہیں مجھے آپ کے اس قول سے قوی امید ہے کہ حق تعالیٰ حضرت شیخ کے اس قول کے  
 مطابق مجھ پر بھی رحمت کرے گا، بعد اس کے اپنی رویت کے سلسلے کو ایک واسطہ سے  
 حضرت شیخ شہاب الدین سہروردی تک پہنچایا اور سلسلہ حضرت شیخ بہار الدین زکریا کے علاوہ  
 تھا۔ فرماتے ہیں کہ میں نے نلاں کو دیکھا ہے انہوں نے حضرت شیخ شہاب الدین سہروردی  
 کو دیکھا ہے اور حضرت شیخ شہاب الدین سہروردی نے حضرت شیخ محی الدین عبدالقادر جیلانی



کو دیکھا ہے۔

سید جلال الدین بخاری جہانیاں جہاں گشت کا دسال ۷، سال کی عمر میں عین  
وصال: عید اضحیٰ کے دن صبح ۷ بجے ہیں ہوا۔

آپ کے بعض صاحبزادوں کے نام یہ ہیں، سید شمس، سید ماہ، سید صدر الدین  
اولاد: اور سید سلطان محمود ناصر الدین۔

حضرت سید جلال بخاری مخدوم جہانیاں جہاں گشت کی اولاد کے متعلق بزم صوفیہ  
میں بحوالہ مرآة الاسرار منقول ہے کہ۔

حضرت سید جلال (بخاری) کی بہت سی اولاد تھی اور ان کے اکثر فرزند  
دلایت کے مرتبے کو پہنچے، ان میں سے ایک شاہ جلال بھی تھے، جو  
اپنے بھائیوں کے جھگڑے کی وجہ سے اُچ سے قنوج چلے گئے تھے اور  
اسی شہر میں سکونت اختیار کر لی تھی انہوں نے اپنے کشف و کرامات کی وجہ  
سے بڑی شہرت پائی، ان کے (سید جلال کے) صاحبزادے بھی صوری و معنوی  
کمالات کی وجہ سے مشہور ہوئے، قنوج اور نواح قنوج کے لوگ ان  
ہی کے سلسلہ ارادت سے منسلک رہے۔ اور یہ سلسلہ اب تک جاری ہے  
حضرت کے بعض فرزند دہلی کے نواح شکار پور میں محو خواب ہیں، ان میں  
شاہ عمر، شاہ محمود اور شاہ کبیر بڑے صاحب کشف و کرامات تھے اور بہت  
مشہور ہوئے، حضرت کے ایک فرزند شاہ قطب عالم گجرات میں مدفون  
ہیں۔“

حضرت مخدوم جہانیاں کے خلفاء کی تعداد کثیر ہے ان میں سے مشہور  
خلفاء: خلفاء کے نام یہ ہیں۔ (۱) سید صدر الدین معروف بہ شیخ راجو قتال،  
(۲) شیخ انجی راج گیری، (۳) حضرت سید علم الدین (۴)، حافظ شیخ سراج الدین،  
(۵) سید اشرف الدین مشہدی، (۶) شیخ بابو تاج بکھری (۷)، سید محمود شیرازی،  
(۸) سید سکندر بن مسعود (۹) سید علاؤ الدین بن سعد صینی (مرتب جامع العلوم)،



(۱۰) سید شرف الدین سانی، (۱۱) مولانا عطاء اللہ۔

آپ کا مزار اقدس ادبچ شریف (ضلع بہاول پور)  
۲۴۔ مزار اقدس : میں مرجع خلائق ہے عمارت مزار قدیم اور خوبصورت

بنی ہوئی ہیں۔



## حضرت سلطان سخی سرورؒ

حضرت سخی سرورؒ بلاشبہ ان ادیبائے کبار اور صوفیائے عظام سے تھے جنہوں نے تزکیہ نفس سے اللہ کو راضی کیا اور اللہ تعالیٰ نے انہیں عزت اور بزرگی عطا کی۔ آپ کی عقیدت مندی میں بے شمار لوگوں نے راہ ہدایت پائی۔

آپ کا اصل نام سید احمد سلطان ہے لیکن سخی سرورؒ کے نام سے مشہور ہوئے۔ چونکہ آپ بڑے دریا دل تھے جو کچھ آپ کے پاس آتا راہ خدا میں لٹا دیتے حتیٰ کہ شادی میں جو جہیز ملا وہ بھی آپ نے محتاجوں میں تقسیم کر دیا۔ اس لیے آپ لوگوں میں سخی مشہور ہوئے۔ اس لقب کی ایک وجہ یہ بھی بیان کی جاتی ہے کہ آپ بڑے بلند پایہ بزرگ تھے جو بھی آپ کے پاس آتا خالی نہ لوٹتا اس لیے آپ سخی کے لقب سے مشہور ہوئے۔

حضرت سخی سرورؒ کے آباؤ اجداد غرب کے رہنے والے تھے اور آپ ۱۔ آباؤ اجداد کے والد حضرت زین العابدین بغداد سے برصغیر پاک و ہند میں تشریف لائے اور ملتان کے قریب ایک گاؤں میں سکونت اختیار کر لی۔ جسے اس وقت شہ کوٹ اور کرسی کوٹ کہا جاتا تھا۔ آپ کے والد کی آمد کے بارے میں یہ روایت مشہور ہے کہ آپ کے والد بزرگوار حضرت زین العابدینؒ سرزمین پاک و ہند میں تشریف لانے سے قبل بائیس سال سے روضہ رسول اطہر صلی اللہ علیہ وسلم کی خدمت کرتے چلے آ رہے تھے۔ ایک روز سید الانبیاء و ختم المرسلین صلی اللہ علیہ وسلم نے عالم خواب میں ہندوستان جانے کا حکم دیا۔ آپ نے فوراً رخت سفر باندھا اور ملتان کے قریب ایک گاؤں (سرور کوٹ) شاکھوٹ میں توطن اختیار کیا۔ یہ ۵۲۰ ہجری (۱۱۲۶ء) کا واقعہ ہے۔



آپ کے والد ماجد سید زین العابدین ہر وقت  
**۲۔ والد ماجد کا گزراوقات:** یاد الہی میں مشغول رہتے تھے۔ گزراوقات کے  
 لیے آپ نے زراعت کے علاوہ بھٹیڑ بکریاں بھی پال رکھی تھیں۔ دو سال کے بعد آپ کی اہلیہ  
 محترمہ بی بی ایمنہ جنت الفردوس کو سدھا گئیں۔ ان کے بطن سے تین لڑکے حضرت سلطان  
 قیصر، حضرت سید محمود اور حضرت سید مہر تھے۔ شاہکھوٹ کا نمبردار پیر ارہان آپ کا سرید تھا۔  
 اس نے اپنی کھوکھر برادری سے مشورہ کے بعد اپنی بڑی دختر بی بی عائشہ کو آپ کے عقد  
 میں دے دیا۔

حضرت سید احمد سلطان ۵۲۴ھ بمطابق ۱۱۳۰ء میں پیدا

**۳۔ پیدائش:** ہوئے۔

آپ کا سلسلہ نسب چند واسطوں سے حضرت علی کریم اللہ وجہ

**۴۔ سلسلہ نسب:** سے جاملتا ہے، آپ کا سلسلہ نسب یہ ہے۔

سید احمد بن سید زین العابدین بن سید عمر بن سید عبداللطیف بن  
 سید بہار الدین بن سید غیاث الدین بن بہار الدین بن سید صلاح الدین  
 بن سید زین العابدین بن سید عیسیٰ بن سید صالح بن سید عبدالغنی بن  
 سید جلیل بن خیر الدین بن سید ضیاء الدین بن سید داؤد بن سید عبدالجلیل  
 رومی بن سید اسماعیل بن امام جعفر صادق بن امام محمد باقر بن امام زین العابدین  
 علی بن سید الکوین امام حسین بن حضرت علی رضی

آپ بچپن سے ہی بڑے ذہین و فہمیدہ تھے۔ اکثر اوقات آپ

**۵۔ تعلیم و تربیت:** والد مکرم سے شرعی مسائل سیکھتے رہتے تھے۔ ان دنوں لاہور

میں مولانا سید محمد اسحاق مدظلہ العالی کے علم و فضل کا بڑا شہرہ تھا۔ آپ کو علوم ظاہری کی

زیور سے آراستگی کے لیے لاہور بھیج دیا گیا۔ حضرت مولانا کی محبت و تربیت و تعلیم

کی بدولت آپ ان تمام صلاحیتوں اور صفات سے متصف ہو گئے جو کسی عالم دین کا

خاصہ ہوتی ہیں۔ تحصیل علم کے بعد واپس آکر باپ کا پیشہ اختیار کیا لیکن زیادہ تر وقت



یاد الہی میں ہی بسر ہوتا تھا۔ ظاہری علوم کے ہم آہنگ علوم باطنی حاصل کرنے کا جذبہ داشتیان سینے میں کر دہیں لینے لگا جس میں روز افزوں طغیانی آتی گئی۔ آپ کے والد محترم نے جب اپنے اس ہونہار بیٹے کا رجحان دیکھا تو اس طرح تربیت فرمانے لگے۔ جیسے مرشد سریدر کی کرتا ہے۔ لیکن دل کی خلش برقرار رہی۔ چاہتے تھے کہ سلوک و معرفت کی راہوں پر گامزن ہوں۔ علم لدنی سے مالامال ہوں اور کسی صاحب مال بزرگ کے دست حق پرست پر بیعت ہوں۔

۶۔ والد کی وفات: جب ۵۳۵ ہجری (۱۱۴۱) میں آپ کے والد گرامی نے رحلت بھائی ابی جو دھا۔ ساون۔ لکو اور مکونے آپ کو تنگ کرنا شروع کر دیا۔ روز افزوں ان کی چیرہ دستیوں اور زیادتیوں میں اضافہ ہوتا گیا۔ انہوں نے پیرا ہان کی وفات کے بعد زرخیزین اپنے پاس رکھ لی اور بنجر ویران اراضی آپ کے حوالے کر دی لیکن اللہ کے کرم سے وہ زرخیز و شاداب ہو گئی تو وہ بڑے نالاں و افسردہ ہوئے اور صد کی آگ میں جلنے لگے۔ اس تاک میں رہتے تھے کہ جیسے بہانے آپ کو نقصان پہنچائیں۔

۷۔ شادی: باپ کے دھال کے بعد آپ کی شادی گھنواں حاکم ملتان کی بیٹی بی بی بانی سے ہو گئی۔ امرا و درڑ سائے نے نذرانے پیش کیے۔ جب آپ دلہن کو گھر لائے تو آپ کی والدہ ماجدہ حضرت مائی عائشہ نے گھی کے چراغ جلانے اور خوب خوشیاں منائیں۔ اس پر آپ کے خالہ زاد بھائی سیخ پا ہو گئے اور دل ہی دل میں آپ کو بے عزت کرنے کے منصوبے بنانے لگے انہوں نے لاگیوں اور بھانڈیوں کو بہلا پھسلا اور لالچ دے کر بھیجا کہ وہ حضرت سید احمد سلطان کو بدنام اور شرمسار کریں اور ترکیب یہ بتائی کہ اگر وہ سیر دے تو وہ سوا سیر مانگیں۔ انہوں نے ایسا کیا۔ لیکن اللہ تعالیٰ اپنے نیک بندوں کی خود حفاظت فرماتا ہے۔ آپ نے نہ صرف لاگیوں، بھانڈوں، میراثیوں کو ہی نہیں بلکہ غرباد مساکین اور محتاجوں کو بے شمار دولت، جہیز کا سامان اور دیگر اشیا سے خوب نوازا۔ اس دن سے آپ سخی سرور، لکھ دانا، لکھی خان، لالانوالہ، پیر خانو، شیخ رازکھور وغیرہ



مختلف القابات سے نوازے جانے لگے۔ لیکن سخی سرور کا لقب ان سب پر حاوی ہو گیا آپ کے خالہ زاد بھائی بھلا یہ کب برداشت کر سکتے تھے لہذا ان کے آتش حسد و انتقام مزید بھڑک اٹھی۔ اسی اثنا میں آپ کی والدہ محترمہ اور سوتیلے بھائی سید محمود اور سید سہرا راہی ملک عدم ہوئے اور شاہ کوٹ میں ہی دفن ہوئے تو آپ دل برداشتہ ہو گئے۔ کسی مردِ حق کے ہاتھ میں ہاتھ دینے کا جذبہ بڑی شدت سے بیدار ہو گیا۔

تلاشِ حق کے لیے آپ مختلف مقامات کی سیر و سیاحت کے بعد  
۸۔ اکتسابِ فیض: عراق گئے اور وہاں سلسلہ طریقت کے تین سلسلوں یعنی چشتیہ  
سہروردیہ اور قادریہ سے فیض حاصل کیا آپ نے حضرت مودود چشتی کی صحبت میں رہ کر ان  
سے سلسلہ چشتیہ میں خرقہِ خلافت پایا۔

بغداد میں آپ حضرت سید عبدالقادر جیلانی میں خدمت میں بھی کچھ عرصہ رہے اور اس  
طرح ان سے بھی آپ نے سلسلہ قادریہ میں فیض پایا۔ ان بزرگوں کے علاوہ حضرت سخی سرور  
نے شیخ الشیوخ شیخ شہاب الدین سہروردی سے خصوصی فیض حاصل کیا۔ اور بعض تذکروں کی  
رد سے حضرت شیخ شہاب الدین سہروردی نے آپ کو خرقہِ خلافت بھی عطا فرمایا۔ آپ کا ذاتی  
رجحان بھی سلسلہ سہروردیہ کی طرف زیادہ تھا یہی وجہ ہے کہ آپ کا شمار سلسلہ سہروردیہ کے  
بزرگان میں ہوتا ہے، حضرت سخی سرور کا شجرہ طریقت حسب ذیل ہے۔

۹۔ شجرہ طریقت: حضرت سخی سرور، حضرت شیخ شہاب الدین سہروردی، شیخ  
ابونجیب، شیخ وجہیہ الدین، حضرت ابوبند اللہ، حضرت اسود  
احمد دینوری، ممشاد علی دینوری، حضرت مہیرۃ البصری، حضرت خلیفہ المرعشی، حضرت  
ابراہیم بن ادہم، حضرت فضیل بن عیاض، حضرت عبدالواحد، حضرت خواجہ حسن بھری،  
حضرت علیؑ

بغداد شریف سے واپسی پر آپ نے چند دن لاہور میں قیام  
۱۰۔ سوہدرہ میں قیام: فرمایا اور پھر وزیر آباد کے قریب سوہدرہ میں دریائے چناب  
کے کنارے یاد الہی میں مشغول ہو گئے۔ اسی موضع میں آپ ارشاد و تلقین میں مسرور



ہوئے۔ چند ہی دن میں شہرت اور مقبولیت کا یہ عالم تھا کہ لوگ دور دور سے آکر اس شمع معرفت کے گرد پروانہ دار جمع ہوتے تھے۔ آپ کی بزرگی و ولایت کا چرچا چارواںک عالم میں ہو گیا۔ ہر وقت لوگوں کا ہجوم ہونے لگا۔ جو بھی حاجت مند و راقدس پر پہنچ جاتا تھی دامن بے مراد نہ لوٹتا تھا۔ آپ کو جو کچھ سیر آتا فوراً راہ خدا میں تقسیم فرما دیتے تھے، ہر جگہ آپ کو لوگ سخی سرور اور سخی داتا کے نام نامی اسم گرامی سے یاد کرنے لگے۔ آپ کی خدمت میں حاضر ہونے والے دنیا کے ساتھ دین کی دولت سے بھی مالالال ہونے لگے، دن بدن آپ کے محبتین معتدین اور مریدین میں اضافہ ہوتا چلا گیا۔

۱۱۔ دھونکل میں قیام : آپ نے چند سال قیام فرمایا۔ جہاں دھونکل میں بھی آپ نے چند سال قیام فرمایا۔ جہاں آپ نے ڈیرہ ڈالادہ بڑی اجاڑ و دیران جگہ تھی۔

اللہ تعالیٰ نے اپنے فضل و کرم سے وہاں پانی کا چشمہ جاری فرمادیا۔ مخلوق خدا یہاں بھی جوق در جوق آنے لگی۔ میلوں کی مسافت طے کر کے لوگ آتے اور اپنے دکھوں، غموں اور محرومیوں کے مداوا کے بعد ہنسی خوشی واپس جاتے۔ ایک دن دھونکل کے نمبردار کا لڑکا مفقود الخبر ہو گیا۔ حاضر خدمت ہو کر عرض کیا تو ارشاد فرمایا: ”مطمئن رہو۔ شام تک لوٹ آئے گا۔ چنانچہ ایسا ہی ہوا۔

۱۲۔ خالہ زاد بھائیوں کی دشمنی : دشنی : واپس شاہکوٹ تشریف لے گئے۔ اسی اثنا میں آپ کی شہرت و بزرگی کے چرچے ہندوستان کے گوشے گوشے میں پہنچ چکے تھے۔ سینکڑوں میلوں کا سفر طے کر کے لوگ آپ کی خدمت میں حاضر ہوتے تھے۔ آپ کے خالہ زاد بھائیوں کو آپ کی یہ شہرت و مرتبہ ایک آنکھ نہ بہایا۔ اپنے لیے خطر محسوس کرنے لگے لہذا ان کی دیرینہ دشمنی پھر عود کر آئی۔

جب خالہ زاد بھائیوں کی عداوت انتہا کو پہنچ گئی تو آپ نے نقل مکانی بستی سخی سرور : فرما کر ڈیرہ غازی خان تشریف لے گئے اور کوہ سلیمان کے دامن میں نگاہیہ کے مقام پر قیام فرمایا اور عبادت الہی میں مصروف ہو گئے۔ یہ وہی جگہ تھی جہاں آج کل



آپ کا مزار اقدس ہے اور اب سخی سرور کے نام سے مشہور ہے۔ لوگوں کو یہاں بھی اثر و ہام ہونے لگا۔ ہر مذہب و ملت کے لوگ آپ کے در دولت پر حاضر ہونے لگے۔ کئی ہندو، سکھ اور ان کی عورتیں بھی آپ کے عقیدہ مندوں اور معتقدوں میں شامل تھے جو سلطانی معتقد کہلاتے تھے۔ اور اب بھی پاک و ہند میں موجود ہیں۔

**۱۷۔ شہادت:** آپ کے ارادہ مند، عقیدت مند، معتقد اور مریدین بے شمار تھے لیکن ان میں سے چار اصحاب خاص الخاص تھے۔ یہ چار یاروں کے نام سے مشہور تھے۔ انہیں آپ سب سے حد عشق تھا۔ آپ بھی انہیں جانی جان تصور فرماتے تھے۔ آپ کے خالہ زاد بھائیوں نے آپ کو یہاں بھی سکھ کا سانس نہ لینے دیا۔ انہوں نے اپنی قوم کے لوگوں کو آپ سے بدظن کر دیا۔ اور حم غفیر لے کر آپ کو شہید کرنے کے لیے چل پڑے۔ ان دنوں آپ کے سگے بھائی حضرت سید عبد الغنی المعروف خان ڈھوڈا نگا بہ سے بارہ کوس دور قصبہ و دو در میں عبادت و ریاضت میں مشغول رہتے تھے۔ ان کے خادم نے جب خالہ زاد بھائیوں کے عزائم کے بارے میں اطلاع دی تو تنہا ان کے مقابلے میں اتر آئے اور بہتر اشخاص کو حوالہ موت کرنے کے بعد جام شہادت نوش کیا۔ اس کے بعد وہ سب لوگ نگا پہ پہنچے۔ اس وقت حضرت سید احمد سلطان سخی سرور نماز پڑھنے میں مصروف تھے چند ایک خادم اور چاروں یار موجود تھے۔ نماز سے فراغت کے بعد جب آپ کو اطلاع دی تو آپ گھوڑی پر سوار ہو گئے۔ بھائیوں نے حملہ کیا تو آپ نے بھی جنگ شروع کر دی اور یاروں سمیت مقام شہادت سے سرفراز ہوئے۔ دم واپس آپ نے ارشاد فرمایا کہ میرے یاروں کو مجھ سے بلند مقام پر دفن کیا جائے چنانچہ حسب الارشاد ایسا ہی کیا گیا۔

۲۲ رجب المرجب ۵۷۷ ہجری (۱۱۸۱ء) کو تریپن سال کی عمر میں آپ کی شہادت ہوئی آپ کا مزار اقدس ڈیرہ غازی کی مغرب کی جانب بیس کوس بستی سخی سرور میں مرجع خلافت ہے۔



رحمۃ اللہ علیہ

## حضرت سید کبیر الدین شاہ دولہ دریائی

روایت ہے کہ آپ بغداد میں پیدا ہوئے اس وقت ہندوپاک میں اکبری عہد تھا والدین چھوٹی عمر میں انتقال کر گئے اور بعض ادبائش لوگوں نے آپ کو کسی ہندو کے ہاتھ فروخت کر دیا جو آپ سے سخت کام لینا تھا مگر آخر میں وہ آپ کی خدمت سے متاثر ہوا اور انہیں آزاد کر دیا۔

ایک اور روایت میں ہے کہ حضرت شاہ دولہ لودھی خاندان کے ایک صاحبِ طریقت بزرگ کے فرزند ارجمند تھے۔ آپ کی طفولیت میں ہی آپ کے والد گرامی وصال فرما گئے۔ رشتہ داروں اور عزیزوں نے معصوم شاہ دولہ پر کوئی توجہ نہ دی۔ پڑوسی کبھی کبھی اپنا بچا کھچا کھانا آپ کو دے دیا کرتے تھے۔

ایک دفعہ حضرت شاہ دولہ کئی روز سے بھوکے پیاسے تھے۔ آپ کے **۱۔ پرورش** پاس سونے اور رہنے کے لیے بھی کوئی ٹھکانہ نہ تھا۔ اس بے چارگی کے عالم میں ایک سال خور و شخص نے آپ کی مدد و اعانت کی۔ محبت بھری گفتگو حضرت شاہ دولہ کے لیے تریاق ثابت ہوئی۔ اس ہمدرد پیران سال نے آپ کو کھانا بھی اور سونے کے لیے جگہ بھی دی۔ سونے کی جگہ ملتے ہی شاہ دولہ گہری نیند سو گئے اور گھنٹوں سوتے رہے اور مہربان اجنبی کہیں چلا گیا۔

شام کے وقت وہ مہربان واپس لوٹا اور حضرت شاہ دولہ کو کہا: "میں تمہارے لیے خوشخبری لایا ہوں۔ تمہارے رہنے سہنے اور کھانے پینے کا انتظام ہو گیا ہے۔ میں چاہتا تھا کہ تمہیں اپنے ساتھ رکھوں مگر میں ایسا کرنے سے قاصر ہوں۔ میری بیوی بڑی بد مزاج اور جھگڑا لوروت ہے وہ تمہارا وجود ہرگز برداشت نہ کرے گی۔ اس لیے میں نے تمہارا کہیں اور بہتر انتظام کر دیا ہے وہاں تم اطمینان سے رہو گے وہ لوگ تمہارا بہت خیال رکھیں گے



اور تمہیں اپنی اولاد کی طرح عزیز جانیں گے، اس کے بعد اس بزرگ نے معصوم شاہ دولہ کو اپنے ہاتھ سے کھانا کھلایا۔ شاہ دولہ؟ بہت کم بولتے تھے وہ اس کی گفتگو سنتے رہے کھانا کھا کر آپ کو اس نے گھوڑا گاڑی پر سوار کیا اور لے کر چل پڑا۔ راستے بھر وہ شخص متواتر بولتا گیا اور آپ اس کی باتیں ہمہ تن گوش ہو کر سنتے رہے۔ اس شخص نے آپ سے کہا۔  
 ”برخوردار اگر تمہارے والدین زندہ ہوتے اور تمہیں کوئی کام کہتے تو تم کیا کرتے؟“ ”میں ان کے حکم کی تعمیل کرتا۔ آپ نے جواب دیا۔ ”شاباش“ وہ شخص بولا۔ ”میں تم سے یہی توقع رکھتا تھا۔“

اسی قسم کی باتیں کرتا ہوا وہ شخص شاہ دولہ کو لے کر ایک بڑی سی حویلی میں داخل ہوا اور بولا ”جس حویلی میں ہم جا رہے ہیں یہاں رہنے والے میاں بیوی حد درجہ شریف ہیں۔ تمہیں انہی کے پاس رہنا ہو گا یہ تمہیں اپنی اولاد کی طرح سمجھیں گے اور تم بھی ان کا احترام اپنے والدین کی طرح کرنا۔“ شاہ دولہ بولے، میں پوری کوشش کروں گا آگے اللہ بہتر جانتا ہے۔

حویلی کے صدر دروازے پر رک کر اس بزرگ نے اندر پیغام بھجوایا کہ علی نقی آیا ہے، تھوڑی دیر کے بعد علی نقی کو اندر طلب کر لیا گیا۔ وہ شاہ دولہ کو لے کر حویلی کے اندر چلے گئے۔ حویلی کے اندر جا کر شاہ دولہ نے دیکھا کہ ایک موٹا سا آدمی صرف ایک دھوتی میں ملبوس کان میں مندریں ڈالے ایک پتھر کی مورتی کے سامنے بیٹھا کچھ پڑھ رہا ہے۔ علی نقی اور شاہ دولہ خاموشی سے موندھوں پر بیٹھ گئے۔ اور اس شخص کے تدرغ ہونے کا انتظار کرنے لگے جب وہ فارغ ہوا تو علی نقی سے گویا ہوا۔ ”ستاد علی کیا حال ہے کام دھندا کیسا چل رہا ہے۔“  
 ”لالہ جی! کام بالکل ٹھپ ہے آج کل علی نقی نے جواب دیا۔“

لالہ جی نے شاہ دولہ کی طرف اشارہ کر کے پوچھا ”تو یہ ہے وہ لڑکا جس کا تم نے ذکر کیا تھا“ یہی وہ یتیم بے آسرا لڑکا ہے۔ علی نقی نے جواب دیا۔ لالہ جی نے حضرت شاہ دولہ کو اندر اپنی بیوی کے پاس بھیج دیا اور علی نقی سے پوچھا۔ ”بتاؤ اب تمہیں کیا تمیت دی جائے اس لڑکے کی“ علی نقی نے کہا ”پانچ سو اشرفیاں۔“



”پانچ سو اشرنیاں اتنے سے لڑ کے کی۔“ لالہ جی کا منہ کھلے کا کھلا رہ گیا۔ اور بولے  
 ”میں تو دوسو سے زیادہ ایک پائی بھی نہ ددں گا۔ علی نقی نے دوسو اشرنیوں کو عنایت  
 جانا اور یوں اس نے شاہ ددلہ کو دوسو اشرنیوں کے عوض ایک ہند دلا لے کے ہاتھ  
 فروخت کر دیا۔“

حضرت شاہ ددلہ دن رات اس بندو لالہ اور اس کی بیوی کی مختلف خدمات سرانجام دیتے  
 گھر کی صفائی پانی بھرنے کے علاوہ وہ لالہ اور اس کی بیوی کے کپڑے بھی دھوتے رات  
 کو دیر تک لالہ کے پاؤں بھی دباتے تھے اور جب چھٹی ملتی تو عبادت میں مشغول ہو جاتے اسی  
 طرح کئی سال گذر گئے۔

جب آپ سن شعور کو پہنچے تو آپ میں اللہ نے ایک حیرت انگیز خاصیت پیدا کر دی  
 وہ یہ تھی کہ جو بات کہتے وہ سچ ثابت ہوتی تھی۔ ایک روز آپ نے لالہ کی بیوی سے کہا ”آج  
 آپ کی بہن آرہی ہے“ حالانکہ اس کے آنے کے کوئی امکان نہ تھے۔ مگر وہ شام تک پہنچ  
 گئی۔ اسی طرح ایک دن لالہ نے آپ سے پوچھا ”شاہ ددلہ؟“ تمہیں جو شخص علی نقی میرے  
 پاس فروخت کر گیا تھا اس کا کچھ حال معلوم ہے“ آپ نے جواب دیا۔ ”وہ قتل ہو گیا ہے۔  
 اس کو ایک منغل شہزادے نے برچھی سے ہلاک کیا ہے۔“ اب تو لالہ آپ کے پاؤں پکڑ کر  
 بیٹھ گیا اور عرض کیا ”ہم لوگوں نے اتنے عرصہ آپ کی گستاخی کی اور آپ سے کئی نہ لینے والے  
 بھی کام لیے ہم معافی چاہتے ہیں۔“

حضرت شاہ ددلہ نے جواب دیا ”آپ لوگ اس طرح مجھ سے معافیاں نہ مانگیں۔ میں  
 خدا کی رضا پر صابر و شاکر ہوں۔ اس نے مجھے جس کام پر معمور کیا میں نے وہ سرانجام دیا۔  
 یہ سن کر لالہ نے آپ سے عرض کی ”میرا بھائی ایک عرصہ سے غائب ہے اس کا کوئی پتہ بتا دیں  
 کہ وہ زندہ ہے یا مر گیا ہے“ آپ نے کہا ”وہ زندہ ہے اور خدا نے چاہا تو کل تک تمہارے  
 پاس پہنچ جائے گا۔“ اگلے روز لالہ کا بھائی اس کے پاس پہنچ گیا اس کے بعد لالہ اس کی بیوی  
 اور اس کے بھائی نے آپ سے عرض کی ”اگر آپ ہمارے گھر مزید رہنا چاہیں تو یہ ہماری خوش  
 نصیبی ہوگی۔ درنہ آپ ہماری طرف سے آزاد ہیں۔ آپ ہمیں معاف کر دیں ہم آپ کے مقام سے



آشنا نہ تھے۔ اور لا علمی میں ہم سے بہت سی غلطیاں ہوئی ہیں۔ با آپ نے جواب دیا۔  
آپ نے مجھے آزاد کر دیا ہے تو میں یہاں سے کل ہی چلا جاؤں گا اور جس کی یاد نے مجھے چین  
کر رکھا ہے اس کو تلاش کروں گا۔ رہا آپ کی غلطیوں کا قصہ تو میں آپ لوگوں سے بالکل  
ناراض نہیں ہوں بلکہ میں بہت خوش ہوں اور آپ لوگوں کے لیے دعا گو ہوں۔

آزاد ہونے کے بعد شاہ دولہ سید سرمست سیال کوٹی کی خدمت میں  
۲۔ بیعت: حاضر ہوئے جو اپنے وقت کے جلیل القدر صوفیا میں تھے، اور ایک  
عرصے تک ان کی خدمت میں رہ کر ان کے دستِ حق پرست پر بیعت کی۔

۳۔ سلسلہ طریقت: آپ کا سلسلہ سہروردیہ تھا جو مندرجہ ذیل واسطوں سے حضرت  
شیخ بہار الدین زکریا ملتانی پر منہتی ہوتا ہے سلسلہ طریقت

یہ ہے۔

حضرت شاہ دولہ شاہ سید سرمست۔ شاہ مونگا، شاہ کبیر، شیخ شہر اللہ  
شیخ یوسف، پیر بڑھان، شیخ صدر الدین، شیخ بدر الدین شیخ اسماعیل  
شاہ صدر الدین عارف، شیخ بہار الدین زکریا ملتانی۔ علیہم الرحمۃ۔

سید سرمست کی وفات کا وقت جب قریب آیا تو اتفاق سے ان کے حلقہ ارادت  
میں ایک اور صاحب بھی تھے جو انہیں کے ہم نام تھے۔ سید سرمست نے چاہا کہ ان  
صاحب کو نعمتِ باطنی سے سرفراز کریں۔ اپنے حجرے سے آواز دی دولا یہاں آؤ  
اتفاق سے وہ موجود نہ تھے، شاہ دولہ نے سنا تو فوراً ان کی خدمت میں حاضر ہو گئے، سید  
سرمست نے ان کو دیکھ کر فرمایا کہ میں نے تم کو نہیں بلایا تھا، یہ فوراً لوٹ آئے، اور حجرے  
کے دروازے کے پاس بیٹھ گئے، تھوڑی دیر کے بعد سید سرمست نے پھر آواز دی کہ دولا  
یہاں آؤ۔ اس وقت بھی وہ دولا موجود نہ تھے، یہ پھر حاضر ہو گئے۔ سید سرمست نے ان  
کو روحانی نعمتوں سے سرفراز کر کے فرمایا کہ جس کو خدا نے تعالیٰ سرفراز فرماتا ہے وہی  
شاہ دولا ہوتا ہے۔

اس کے بعد ایک عرصے تک شاہ دولا پر جذب و مستی کی کیفیت طاری رہی



آپ کا وقت زیادہ تردیرانوں اور جنگوں میں گزرتا تھا۔ جب جذب کا غلبہ کم ہو گیا تو آپ نے سالکانہ زندگی اختیار کر کے گجرات کو اپنا مسکن بنا لیا۔ یہاں آپ نے ایک عبادت کے لیے حجرہ بنا لیا اور اس میں رہنے لگے۔

۴۔ سلسلہ چشتیہ سے تعلق! حضرت شاہ دولہ کا سلسلہ طریقت سہروردیہ خاندان سے ہے لیکن انہوں نے مشائخ چشتیہ سے بھی فیوض باطنیہ حاصل کیے ہیں۔ صاحب معارج الولاہیت کا بیان ہے "میں" حسن ابدال" جاتے ہوئے شاہ دولہ کی خدمت میں حاضر ہوا، اس وقت شاہ مراقبے میں تھے۔ اور قوال مشائخ چشت کی تعریف میں کچھ گا رہے تھے۔ جب آپ نے مراقبے سے سر اٹھایا تو میری طرف متوجہ ہوئے اور مجھے مٹھائی دی، میں نے عرض کیا کہ میں اس ظاہری نعمت کا طالب نہیں ہوں مجھے باطنی نعمتوں سے سرفراز فرمائیے، سنتے ہوئے فرمایا تم یہ تو لورہ نعمت بھی تمہیں ملے گی، پھر مجھے اپنی عنایت سے ظاہری اور باطنی نعمتوں سے سرفراز فرمایا۔

۵۔ اولاد کے لیے دعا: ایک مرتبہ کسی علالتی کی ایک مہارانی آپ کی خدمت میں حاضر ہوئی اور عرض کی، "اللہ نے مجھے ہر چیز عطا کر رکھی ہے۔ دنیاوی دولت اور جاہ و حشمت کی کوئی کمی نہیں مگر اولاد کی نعمت سے محروم ہوں اور دعا کی طالب ہوں تاکہ اللہ مجھ پر رحم کرے اور میری حاجت ردائی کرے۔"

شاہ دولہ نے فرمایا، "خاتون! تمہاری دعا تو قبول ہو جائے گی مگر ایک شرط ہے جو تمہیں قبول نہیں ہوگی۔" عرض کی، "حضرت مجھے آپ کی ہر شرط منظور ہے۔" فرمایا، "تو سن تمہارے ہاں اولاد ضرور ہوگی بفضل خدا مگر اولاد اس خانقاہ کے لیے وقف کرنا ہوگی یعنی پہلی اولاد سے اس خانقاہ کے لیے دستبردار ہونا ہوگا۔ عورت نے کچھ سوچا پھر بولی، "مجھے یہ شرط منظور ہے۔" آپ نے فرمایا تو اب تو گھر چلی جا اور خدا کی رحمت کا انتظار کر۔"

عورت حاملہ ہوئی دس ماہ کے بعد اللہ نے اس کو ایک لڑکا دیا۔ لڑکے کا سر عام بچوں کے سروں سے قدرے چھوٹا تھا۔ اس عورت کے دل میں خیال پیدا ہوا



کہ ایک ہی اولاد پیدا ہوئی ہے آئندہ کوئی اولاد ہو کہ نہ ہو تو کس طرح یہ اکلوتا بچہ خاتوا کے حوالے کر دوں۔ اسی کشمکش میں کئی روز گزر گئے۔ عورت نے اپنے نوکروں عزیزوں اور رشتہ داروں سے مشورہ کیا اور متفقہ طور پر بچے کی ولادت کو مخفی رکھنے کا فیصلہ کیا گیا۔

ایک رات خواب میں اس عورت کو حضرت شاہ دولہؒ نظر آئے، انہوں نے فرمایا: «خاتون! تم وعدہ خلافی کی مرتکب ہو رہی ہو، یہ بات خلاف شرع ہے۔» عورت نے حالت خواب میں ہی جواب دیا: «ایک ہی بیٹا اللہ نے مجھے دیا ہے تو میں کس طرح اس کو اپنے آپ سے جدا کروں۔» حضرت شاہ دولہؒ نے فرمایا: «یہ بچہ چھوٹے سر کا ہے اس کا سر عام سروں سے چھوٹا ہے لہذا تمہیں پتہ ہونا چاہیے کہ اس کے سر سے عقل سلب کر لی گئی ہے اور یہ ایک مخبوط الحواس بچہ ہوگا۔» یہ سننا تھا کہ عورت بڑبڑا کر اٹھ بیٹھی اور اس نے بچے کا معائنہ حاذق حکیموں اور لائق طبیبوں سے کر دیا۔ سب نے ایک ہی جواب دیا کہ بچہ دماغی نوازن سے خالی ہے اور اس کی عقل بالکل نہیں ہے۔

اب اس عورت کے ہوش ٹھکانے آگئے فوراً حضرت شاہ دولہؒ کی خدمت میں حاضر ہوئی اور عرض کی: «کہ مجھ سے غلطی اور تاخیر ہو گئی لیجئے بچہ آپ کی خدمت میں پیش ہے۔» حضرت شاہ دولہؒ نے جواب دیا: «اے خاتون تمہیں شیطان نے تمہارے مقصد سے غافل کرنے کی پوری کوشش کی مگر خدا کی مہربانی جان جس نے تم پر اپنا کرم کیا۔ اب بچہ یہاں چھوڑے اور یہاں سے چلی جا۔»

اس عورت نے بچہ آپ کی درگاہ پر چھوڑا اور گھر واپس چلی گئی۔ اس کے بعد اس درد کے گھرتین لڑکے پیدا ہوئے جو کہ بالکل صحیح الدماغ اور جسمانی طور پر بالکل صحت مند اور نارمل تھے۔ اس کے بعد آج تک یہ معمول بن گیا ہے کہ بے اولاد لوگ اپنی اولاد کی للہی کی دعا کرتے ہیں اور پہلی اولاد حضرت شاہ دولہؒ کے در پر چھوڑ جاتے ہیں اور جو لوگ حضرت شاہ دولہؒ سے دعا کرتے اور پہلی اولاد خاتوا کے لیے وقف کرنے کا وعدہ کرتے ہیں ان کا پہلا بچہ چھوٹے سر کا اور مسلوب العقل پیدا ہوتا ہے۔ زبان کنگ ہوتی ہے اور



مجنوب ہوتا ہے یہ بچے موش شاہ دولہ یعنی شاہ دولہ کے چوہے کہلائے جاتے ہیں  
سلسلہ ہنوز جاری و ساری ہے۔

۶۔ آپ کی پیشین گوئی : مغل تاجدار اورنگ زیب عالمگیر کی بیوی "بائی" کے  
بارے میں اس وقت پیدائش پر حضرت شاہ دولہ  
نے پیشین گوئی کی تھی کہ یہ بچی بڑی ہو کر کسی بادشاہ کی بیوی بنے گی اور اس کی اولاد ہندوستان  
پر حکومت کرے گی۔

"بائی" کے خاندان کے لوگ ہندو تھے۔ ان میں یہ روایت تھی کہ ان کے ہاں جب  
لڑکی پیدا ہوتی تو اس کو قتل کر دیا جاتا تھا۔ "ملک راجو"، "بائی" کا ایک مرتبہ حضرت شاہ دولہ  
کی خدمت میں حاضر ہو کر اور دعا کے لیے درخواست کی اس کو اولاد تربیت کی بڑی خواہش  
حضرت شاہ دولہ نے فرمایا۔ "ملک راجو بڑا تم میری ایک بات تو اللہ تمہیں ایک نہیں کئی  
اولاد تربیت دے گا۔" اس نے عرض کی "حضرت آپ جو فرمائیں گے میں اس کی تعمیل  
کروں گا۔"

حضرت شاہ دولہ نے فرمایا۔ "دیکھو اس مرتبہ تمہارے گھر جو لڑکی پیدا ہوگی تم اس  
کو قتل نہ کرنا بلکہ اس کی نہایت بہتر طریقے سے پرورش کرنا اور پھر اللہ کے کمال دیکھنا  
ملک راجو بڑا پریشان ہوا ایک تو لڑکی کی پیدائش کی خبر سن کر اس کا دل آزرہ ہوا  
دوسرے خاندانی روایت تو لڑکی کو زندہ رکھنا اس کے بس سے باہر تھا۔ کیونکہ اگر  
وہ خاندان کی روایات کے خلاف کوئی بھی عمل آتا تو اس کو خاندان سے باہر نکلنا  
پڑتا تھا۔"

حضرت شاہ دولہ نے اس کو سمجھایا۔ "تو میرے کہنے کے مطابق عمل اور تشفی  
تمہیں کسی پریشانی کا سامنا کرنا پڑے گا۔ وہ اپنے گھر چلا گیا اور بیوی کو سارا واقعہ سنا  
اس کی بیوی بڑی خوش ہوئی کہ اگر لڑکی بھی ہوئی تو کم از کم زندہ تو رہے گی۔ اب ولادت  
تک ملک راجو بڑا پریشان رہا کسی پل اس کو چین نہ آ رہا تھا۔ اس کو سمجھ نہیں آ رہی تھی کہ  
کرے اور کیا نہ کرے۔ اس کش مکش میں دن پورے ہو گئے اور اس کے گھر لڑکی پیدا



خاندان کے تمام افراد بچی کو ہلاک کرنے پر روز دیتے رہے۔ لیکن ملک راجوڑ حضرت شاہ دولہ کے حکم سے سرتابی کرنے سے باز رہا۔ اس کی ماں نے اس کو بڑا مجبور کیا اور کہا ”جب مدتوں سے ہمارے ہاں لڑکیاں قتل ہوتی آئیں ہیں تو اب تمہیں کیوں اعتراض ہونے لگا ہے۔“

ملک راجوڑ نے ماں سے کہا ”میں حضرت شاہ دولہ کی ہدایت کے بغیر کوئی قدم نہیں اٹھا سکتا۔ میں بچی ان کی خدمت میں لے جاتا ہوں جیسا وہ حکم کریں گے ویسا عمل کروں گا۔ ملک راجوڑ جب بچی کو لے کر حضرت شاہ دولہ کی خدمت میں حاضر ہوا تو وہ بہت خوش ہوئے اور ملک راجوڑ سے کہا ”جا! یہ بچی ایک بادشاہ کی بیوی اور کئی بادشاہوں کی ماں ہوگی۔ اس سے تیرا تہ بھی بلند ہو جائے گا۔“

اس کے بعد حضرت نے اس نو مولود بچی کا نام ”بانی“ رکھا۔ بانی کا مطلب ہوتا ہے عزت دار خاتون۔ پھر ملک راجوڑ کو حکم دیا ”اس بچی کی اعلیٰ طریقے سے پرورش کی جائے اور اس کو کوئی گزند نہ پہنچایا جائے۔“

”راجا نے بچی کو بڑے ناز و نعم سے پالا اس کی تعلیم و تربیت کا خاص خیال رکھا۔ حتیٰ کہ لڑکی جوان و بالغ ہو گئی۔ انہی دنوں شاہجہان کشمیر کی سیر کرتے ہوئے لاہور پہنچا۔ اس کے ساتھ اس کا بیٹا اورنگ زیب اور برادر نسبتی آصف خاں بھی تھا۔ بادشاہ کو مقامی اور لاہور کے قریب جوہر کے والیوں، ریاست اور امرانے اپنی اپنی حیثیت کے مطابق تحائف پیش کیے۔ ملک راجوڑ نے اپنی طرف سے اپنی بیٹی کو بادشاہ کی خدمت میں پیش کرتے ہوئے کہا کہ یہ میرا حقیر سا تحفہ ہے۔ بادشاہ نے لڑکی کو دیکھا اور بڑا خوش ہوا اور اس کا نکاح اورنگ زیب سے کر دیا۔ اورنگ زیب اپنی بیوی کو لے کر ملتان چلا گیا۔ یوں حضرت شاہ دولہ نے پیش گوئی حرف بہ حرف ہوئی پوری اور ملک راجوڑ کو اللہ تعالیٰ نے کئی اولادیں زینہ عطا فرمائیں۔“

۷۔ اورنگ زیب کی عقیدت: شکوہ کونامزد کیا تو اورنگ زیب کو بڑی فکر

لاحق ہوئی۔



”بائی“ نے جب اپنے خاوند کو آزرده خاطر دیکھا تو اس کو تسلی دیتے ہوئے کہا ”حضرت شاہ دولہ کی بات غلط نہیں ہو سکتی۔ کیونکہ انہوں نے پیشین گوئی کی تھی کہ میں ایک بادشاہ کی بیوی اور کئی بادشاہوں کی ماں بنوں گی تو مجھے امید ہے آپ ضرور بادشاہ بنیں گے۔“

یہ بات سن کر اورنگ زیب حضرت شاہ دولہ کی خدمت میں حاضر ہوا کہ ان سے دعا کروائے۔ اورنگ زیب اپنے ہمراہ ایک زرد مرغ دو ولایتی بلیاں اور ایک لکڑی کی چھڑی لے کر گجرات پہنچا اور یہ چیزیں حضرت شاہ دولہ کی خدمت میں پیش کیں۔ اورنگ زیب نے دل میں سوچ رکھا تھا کہ اگر حضرت نے یہ چھڑی مجھ کو واپس کر دی تو اس کا یہ مطلب ہوگا کہ میں بادشاہ بنوں گا۔ کیوں کہ چھڑی حکمرانی کا نشان ہوتی ہے۔

حضرت نے اس کو بادشاہ بننے کی پیشگی مبارک باد دی اور چھڑی بھی اس کے حوالے کر دی۔ شہزادہ اورنگ زیب خوشی خوشی واپس لوٹا اور اپنی بیوی سے کہا ”میں حضرت شاہ دولہ کو اتنا بڑا دلی نہ سمجھتا تھا لیکن آج میں آپ کی کشف و کرامات کا قائل ہو گیا ہوں۔“

”بائی“ نے جواب دیا شہزادے! ”ہمارے خاندان میں بیٹی کو پیدا ہوتے ہی قتل کرنے کا رواج تھا۔ مگر میرے باپ کو حضرت شاہ دولہ نے ایسا کرنے سے باز رکھا اور جب میں پیدا ہوئی تو میرے متعلق یہ خوشخبری دی کہ میں بادشاہ کی بیوی اور بادشاہوں کی ماں بنوں گی۔ چنانچہ ان کی خوش خبری حرف بہ حرف پوری ہوئی۔ اورنگ زیب بادشاہ بنا اور اس نے ہندوستان پر بڑی شاندار مستحکم اسلامی طرز کی حکومت کی اور اس کے بعد اس کا بیٹا بہادر شاہ اول جو ساسی ”بائی“ کے بطن سے پیدا ہوا تھا۔ وہ بھی ہندوستان کا حکمران بنا تھا۔ اللہ تعالیٰ اپنے ولی کے منہ سے کوئی ایسی بات نہیں نکلو اتنا جو پوری نہ ہوتے والی ہو۔ اور ولی بھی اشارہ غیبی کے بغیر کوئی بات نہیں کرتے۔ حضرت شاہ دولہ کو اللہ نے اس بات کا علم دیا اور انہوں نے اس کی پیشین گوئی کر دی اور اللہ نے اس کو بعینہ پورا کر دیا اور اپنے ولی کی شان بڑھادی۔“



۸۔ بارش کے لیے دعا کی قبولیت: کہ حضرت بارش کے لیے دعا فرمائیے۔ آپ نے دعا فرمائی اور لوگوں سے کہا: ”میری چادر لے جاؤ اور اس کو دھوپ میں ڈال دو۔“ چنانچہ ایسے ہی کیا گیا چند ہی لمحوں میں چمکتی دھوپ سیاہ بادلوں میں تبدیل ہو گئی اور اتنی موسلا دھار بارش ہوئی کہ ہر طرف ندی نالے بہنے لگے۔ پھر لوگ آپ کی خدمت میں حاضر ہوئے اور عرض کی ”حضرت ہماری ضرورت کے مطابق بارش ہو گئی ہے اس لیے آپ خدا سے عرض کیجئے کہ بارش بند ہو جائے۔“ آپ نے فرمایا: ”جاؤ اور میری چادر باہر سے اٹھا لو۔“ تو نہی چادر اٹھائی بارش رک گئی۔ یہ کرامات اللہ تعالیٰ لوگوں کے لیے مثالیں پیدا کرنے کے لیے اپنے ولیوں سے سرزد کرتا ہے اور ان کا مقام بلند کرنے اور لوگوں کو راہ ہدایت دینے کے لیے یہ سب کچھ کیا جاتا ہے۔

آپ فرماتے ہیں ”قریب تر راستہ ذکر ہے اور اس سے بھی قریب تر صوت پیر و مرشد کے ساتھ مشغول ہونا ہے۔ اس کے لیے اس سے بہتر اور کوئی کام نہیں کہ ایک گوشہ میں بیٹھ کر اسی ملاحظہ میں مشغول رہے۔ اگرچہ کوئی اور ریاضت نہ کی ہو۔ نقطہ یہی اس کو ضلالتک پہنچا دے گی اور بتقدی کو پیر کی صورت میں مشغول ہونے کے بغیر کوئی چارہ نہیں ہے۔ کیونکہ عالم الہی عالم معنی ہے اور اس کا دیکھنا ممکن نہیں ہے مگر صاحب کمال کی صورت میں کہ انسان کامل کی ذات، ذات حق ہے اور کمال حق کی مظہر ہے۔“

۹۔ تعمیرات: شاہ دولہ نے اپنی خانقاہ کے مضافات میں کئی مدرسے، مساجد اور لنگر خانے بنوائے ہیں۔ جہاں ہزاروں ضرورت مند دونوں وقت کا کھانا کھاتے تھے۔ حاجت مندوں کا تامل گارہتا تھا اور آپ ہر کسی کی حاجت روائی فرماتے تھے۔

گجرات اور سیال کوٹ وغیرہ میں آپ کے تعمیر کرائے ہوئے بہت سے کنوئیں سرائے اور پل اب تک موجود ہیں، جنہیں دیکھ کر شاہی عمارتوں کا دھوکا ہوتا ہے۔



۱۰۔ سماع : سماع سے غیر معمولی شغف رکھتے تھے۔ آپ کی مجلس کبھی سماع سے خالی نہ ہوتی تھی۔

آپ کے حاسدوں اور مخالفوں نے آپ کی مخالفت میں شاہجہاں کے سامنے ایک محضر پیش کیا۔ لیکن شاہجہاں نے اس پر توجہ نہ دی۔

۱۱۔ فیاضی و سخاوت : شاہ دہلہ کی فیاضی و سخاوت کا یہ عالم تھا کہ جو کچھ خزانہ، غیب سے آپ کو ملتا تھا بے حساب غریبوں اور مسکینوں پر خرچ کرتے ایک بڑے پیمانے پر آپ نے ننگہ جاری کر رکھا تھا۔ غربا اور فقرا اس سے کھانا کھاتے، آپ کے آستانے پر ان اخراجات کو دیکھ کر امرا اور ملوک کی بارگاہ معلوم ہوتی تھی۔

۱۲۔ مجاہدہ کا اصول : آپ فرمایا کرتے تھے ”پختہ کار آدمی کو طمع خام کا آرزو مند ہونا فائدہ نہیں دیتا۔“ آپ کا خیال ہے کہ مشغولی کے لیے جنگلی کو جاؤ تو کچھ کھا کر جاؤ یا کھانا ساتھ لے جاؤ۔ اس میں دو مصلحتیں ہیں ایک یہ کہ سالک کو بھوک سے بڑھ کر اور کوئی خطرہ نہیں، بھوک کے اگرچے فائدے بھی بہت ہیں۔ لیکن اس کی وجہ سے دل کو بہت قلق اور اضطراب لاحق ہوتا ہے۔ یہ بھوک کے فائدے پر غالب آجاتا ہے مگر کچھ کھا لیا جائے تو خطرات رفع ہو جاتے ہیں، اور دل کو قرار اور اطمینان عسر آجاتا ہے۔ کیونکہ آنحضرت صلی اللہ علیہ وسلم بھی اپنا کھانا غار حرا میں لے جاتے تھے اور خیادت میں مشغول رہتے تھے اور جب آپ کا کھانے کا سامان ختم ہو جاتا تو پھر گھر تشریف لے آتے یوں گھر والوں کی خیریت بھی دریافت ہو جاتی اور دوسرے کھانا وغیرہ کا بھی از سر نو بندوبست کر لیتے اور واپس غار حرا میں چلے جاتے۔

۱۳۔ منزل معرفت : آپ بڑے ہی خوش بیان و خوش گفتار بزرگ تھے۔ آپ پر دوران گفتگو پر جلال بھی طاری ہو جاتا کرتا تھا۔ آپ فرماتے تھے ”دولت دیدار نصیب! طلب کی انتہا سلوک ہے اور سلوک کی انتہا معرفت اور معرفت کی کوئی انتہا نہیں۔ معرفت کا دروازہ ہمیشہ کھلا رہتا ہے عارف کے لیے اس سے گزرنا ہمیشہ روا ہے۔ تجلی غیر مکرر ہے اور یہ امر مسلم ہے کہ یہ تجلی بروقت



تازہ بہ تازہ ہے۔ یہ تازگی نیا سس سے بالا ہے۔ حق تعالیٰ اپنی ذات و صفات میں لامحدود اور اس کی سخن عالی کو سمجھنا بڑی بات ہے۔

آپ اللہ تعالیٰ کی عبادت شرعی طریقے سے کرنے کی تعلیم دیا کرتے تھے۔ فرض نماز کی تاکید: نمازوں کے علاوہ آپ نے نوافل پر بھی زور دیا ہے۔ آپ فرماتے تھے: "جب تک تراویح والی نماز ادا نہ ہوگی نوافل کا کوئی فائدہ نہیں پہنچ سکتا۔"

حضرت شاہ دولہ صاحب کرامت بزرگ تھے۔ عبادت دریاضت، مجاہدات اور ۱۴۔ سیرت: ترک و تہجد، صبر و تحمل، فقر و فاقہ، غفودر گذر، قناعت و توکل میں یگانہ روزگار تھے۔ سخاوت، عطا و بخشش کے لیے مشہور تھے۔ کمالات صوری سے آراستہ تھے۔ علم ظاہر و باطن میں دسترس حاصل تھی۔ آپ کی تعلیمات تصوف کا بیش بہا خزانہ ہیں۔ آپ کا لباس سادہ ہوتا تھا گھر میں بھی ایک پرانا بوریہ پتھر ہوتا تھا دنیاوی چیزوں سے کسی قسم کا لگاؤ نہیں تھا۔ آپ نے ۱۰۸۵ھ میں گجرات میں وصال فرمایا۔ مزار مبارک پر تاریخ لکھی ۱۱۔ وصال ہے۔

بہ توحیداً عارف حق گزیدہ

بگو شاہ دولہ بخت رسیدہ

آپ کا مزار گجرات کے مشہور مزارات میں شمار ہوتا ہے مزار اقدس پر خوبصورت نید بنا ہوا ہے اور ساتھ ہی مسجد بھی ہے۔



## حضرت مخدوم لعل شہباز قلندر سیوستانیؒ

حضرت مخدوم لعل شہباز قلندر ان اولیاء سے ہیں جن کی شہرت اور عظمت سے ہر خاص و عام آگاہ ہے۔ آپ کا مشرب قلندرانہ تھا سلسلہ فقر میں یہ مقام بہت بلند تصور کیا جاتا ہے کیوں کہ قلندر کی ولایت کا تعلق اللہ تعالیٰ کے ذاتی نور سے ہوتا ہے اس لیے یہ ولایت کا خصوصی مقام شمار کیا جاتا ہے یہ مرتبہ بہت کم اولیاء کو ملا ہے۔

حضرت لعل شہباز کا وطن مروند تھا مروند کا شہر تبریز سے کچھ فاصلے پر ہے اس کا نام **۱۔ وطن**؛ شہر کو مہند بھی کہا جاتا ہے یہ شہر بہت قدیم ہے۔

یہ شہر اس وقت آئزر بایجان کا دار الخلافہ تھا۔ دریا کے کنارے خوش نما شاداب منظر کے سبب مشہور تھا، یا قوت نے لکھا ہے کہ اس شہر کو کروڑوں نے تخت و تاراج کیا۔ کروڑوں کے حملہ کے بعد قلعہ برباد ہو گیا اور شہر کی بیدت دشان جاتی رہی کرواہل مروند کو اپنا غلام بنا کر لے گئے۔ مدتوں یہاں خاک اڑتی رہی۔ انسانی آبادی سے یہ شہر مدتوں خالی رہا۔ مستونی کو دیکھنے سے معلوم ہوتا ہے کہ یہ شہر نہر رود پر واقع تھا۔ اس نہر کی کافی وسعت تھی۔ نوہا تھ زمین کے اندر بہتی تھی۔ مروند کی خوشحالی اور رونق ختم ہو چکی تھی۔ یہ شہر قمر کے کیرٹوں کی وجہ سے مشہور تھا۔ جن سے لالی رنگ تیار ہوتا ہے تاریخ میں آتا ہے کہ اس شہر کے نواح میں بہت سی بستیاں تھیں۔

ان حقائق سے پتہ چلتا ہے کہ آپ کا وطن آئزر بایجان ہے۔ اور شہر کا صحیح نام مروند ہے۔ مروند سے مروندی ہو جاتا کوئی تعجب کی بات نہیں ہے۔

اس میں کلام نہیں کہ الحافظ سید محمد عثمان المرندی رحمہ اللہ نے سب سے پہلے اس کا نام **۲۔ خاندان**؛ خاندان یگانہ روزگار تھا۔ ان کے والد ماجد سید کبیر اپنے وقت کے مشہور عالم تھے ان کا طریق اتباع سنت نبوی تھا شرعی احکام سے سر مو انحراف نہ کرتے تھے۔ ان کی والدہ بڑی عبادت گزار تھیں۔ حضرت شیخ مروندی اپنے خاندان کے اعتبار



سے اونچی نسبت رکھتے تھے۔ اس لیے صالحیت دشمنی کے بہت سے خصائص ان کے خاندان میں منتقل ہو گئے تھے۔ ان کی والدہ کے متعلق معلوم ہے کہ پردہ شب کی تاریکی میں بیٹھ کر رو دیا کرتی تھیں۔ فرماتیں۔ اللہ کے خوف سے رونے والا دوزخ میں نہ جائے گا۔ ان کی ذات خشیت الہی کا سرچشمہ تھی۔ رات کا اکثر حصہ عبادت میں گزارتیں۔ اس ماں کی گود کا لعل جذب و جلال کا جوہر بن کر جب سیوہن پہنچا تو اس کی تابناکی کئی نگاہوں کو خیرہ کر رہی تھی۔ سلطان شاہ حاکم مرند کی یہ صاحبزادی اپنے شوہر سید کبیر کے جذب و تصرف کی تاثیر سے اپنے وقت کی زاہدہ و عابدہ خاتون کہلائیں۔

حضرت حافظ محمد عثمان مرند ہی <sup>۱۲۵ھ</sup> مطابق <sup>۱۷۷۱ء</sup> میں مرند میں

۳۔ ولادت : پیدا ہوئے۔

آپ کا شجرہ نسب حسب ذیل ہے۔

۴۔ نسب نامہ : حضرت عثمان مرندی بن سید کبیر بن سید شمس الدین بن

سید نور شاہ بن سید محمود شاہ بن سید احمد شاہ بن سید بادی بن سید مہدی

بن سید منتخب بن سید غالب بن سید منصور بن سید اسماعیل بن امام محمد بن

جعفر صادق علیہ السلام

بچپن میں ابتدائی منزلیں باپ کے سائے میں گزاریں، آپ کے والد

۵۔ تعلیم و تربیت : مشائخ تبریز میں بڑا درجہ رکھتے تھے۔ ان کی نگرانی میں آپ کی نشوونما

ہوئی۔ اور تعلیم و تربیت کا اہتمام ہوا۔ اہل علم باپ کی وجہ سے حافظ محمد عثمان کو اہل اللہ کو بچپن

سے صحیحیسی میسر آئیں تھیں۔ اس طرح فیوض و برکات اور علم دین کے گہرے نقش ان کے لوح

دل پر ثبت ہوئے تھے۔ وقت آیا کہ ایمان و یقین کی ایسی دولت ہاتھ آئی کہ فکر و تخیل کا ان پر

دروازہ کھل گیا۔ بچپن میں ایسی مجالس میں شریک ہوتے تھے جن میں موت اور قیامت کے

منظر کو یاد کیا جاتا ہے۔ ان مجالس میں قرآن کی وہ آیات تلاوت کی جاتیں جن کا تعلق حشر

جزا اور سزا سے ہے، لوگوں کا عجیب حال ہوتا آنکھوں سے آنسو بہتے نفس کا محاسبہ

کرتے۔ فقہا استغفار سے گونجتی تھی۔ نیکی راست بازی! بچپن میں ان کا شعار بن گئی تھی



علم حاصل کرنے کا بہت شوق تھا۔ تحقیق و تجسس کی طرف طبیعت بہت زیادہ راغب تھی۔

عمر کا ساتواں سال تھا کہ آپ قرآن پاک کے حافظ ہو گئے تھے۔ کلام اللہ حفظ کرنے کے بعد آپ علوم مروجہ کی طرف متوجہ ہوئے۔ اور جلد ہی عربی اور فارسی میں کامل دسترس حاصل کر لی۔ ان کی فارسی کتب اب بھی ملتی ہے۔

آپ حضرت شیخ بہار الدین زکریا ملتانی علیہ الرحمۃ کے مرید **۶۔ سلسلہ بیعت:** اور خلیفہ تھے اور آپ کئی بار ملتان میں تشریف لائے۔

مختلف اولیاء و صوفیائے کرام کی روح پر **۷۔ دیگر اولیاء سے حصول فیض:** در صحبتوں سے مستفیض ہوئے۔ جن میں حضرت

شیخ فرید گنج شکر، حضرت بہار الدین زکریا ملتانی، حضرت مخدوم جہانیاں جلال الدین بخاری خصوصیت کے ساتھ قابل ذکر ہیں۔ شیخ صدر الدین عارف سے بھی آپ کی ملاقاتیں رہیں۔

روایت ہے کہ ملتان کے بعد یہ ہندوستان کے اہم شہروں میں بھی گئے مثلاً جونا گڑھ گئے اور ایک درویش سے ملاقات کی۔ روایت یہ ہے کہ "آپ جب بعلی قلندر سے ملے تو انہوں نے فرمایا کہ ہندوستان میں تین سو قلندر موجود ہیں، بہتر ہے کہ تم سندھ جاؤ۔ چنانچہ آپ ان کے مشورے پر سندھ آئے۔

**۸۔ سفر حج:** حج بیت اللہ کے لیے آپ کی بے تابیوں کا منظر بہت عجیب تھا، سارے قرض ادا کر دیئے، امانتیں واپس کیں، اتنا مال ساتھ لیا جس سے زاد راہ اور سواری خریدی جاسکے۔ خدا کی قدرت کی نشانیوں کے مشاہدہ کے لیے دل مضرب تھا اور عرفہ کا وہ دن یاد کرتے اور آنکھیں آنسوؤں سے تر ہو جاتیں جب حق تعالیٰ آسمان دنیا پر نزل جلال فرماتے ہیں اور اہل عرفات سے فرشتوں پر فخر کرتے ہیں۔ دیکھو! میرے بندوں کو درد اذراستوں پر اگندہ بال غبار آلود مشور چماتے ہوئے میرے پاس آئے ہیں۔ تم کو گواہ بناتا ہوں کہ میں ان کی مغفرت کر چکا۔



ان کی روانگی کا منظر ایسا تھا جیسے سفرِ آخرت پر جا رہے ہیں۔ اپنے کو مخاطب کر کے فرماتے اے عثمان! آج اس سواری پر سفرِ حج کر رہا ہے۔ کل سفرِ جنازہ کی سواری پر آخرت کا کیا توشہ اور زادِ راہ رکھتا ہے احرام کے دو کپڑے پہنے تو کفن کو یاد کر رہے تھے، عثمان! ایک دن اس میں لپٹا جائے گا۔ **لَبَّيْكَ اللَّهُمَّ** کہتا تو علی بن حسین رضی اللہ عنہما کا داندہ سامنے آگیا، رو دیئے۔

حضرت حافظ محمد عثمان المرندی رحمۃ اللہ علیہ کے حج کی عجیب شان ہے۔ عزت کے منظر کو دیکھ کر حشر کے منظر کو سامنے لاتے ہیں جب لوگ قبروں سے محسوس ہو کر اس طرح قیامت کے میدان میں جمع ہوں گے، ساری مخلوق داخلہ کی امید میں جنت کی طرف دوڑ پڑے گی۔ اس کے بعد دو فریق ہو جائیں گے۔ کسی کو داخلہ کی اجازت ملے گی اور ان کا رخ ادھر سے پھیر دیا جائے گا۔ اسی طرح حجاج کے دو فریق ہوں گے، ایک مقبول و دوسرا وہ جسے رد کر دیا جائے گا۔

آؤ، دیکھیں مرند کے اس دردِ دل کا طواف کیا ہے؟ کمالِ محبت اور تعظیم کو اپنے قلب میں حاضر کر کے طواف میں مصروف ہے۔ اس طرح کہ جیسے کوئی نماز میں مصروف ہو۔ حجرِ اسود کو بوسہ دیا تو یوں کہ اللہ سے اس کی اطاعت کی بیعت کر رہا ہے۔ اس کی ایک ایک ادانزالی تھی ملتزم سے چٹنے اور پردہ بائے کعبہ سے پٹنے کا وقت آیا تو دیکھنے والوں نے دیکھا کہ جیسے خطا کار جس کی اس نے خطا کی ہو اس سے لپٹتا ہے۔ اس کا دامن پکڑتا ہے معافی چاہتا ہے۔ یہ حال حافظ مرندی کا تھا۔ جیسے سوائے اس کے کہیں پناہ و معافی کی جگہ نہیں ہے۔

حضرت مخدوم سید حافظ محمد عثمان المرندی رحمۃ اللہ علیہ واردِ مدینہ ۹۔ مدینہ منورہ: منورہ ہوئے، قلندر ان بیاباں کی وضع تھی، حضور اکرم صلی اللہ علیہ وسلم کے ساتھ ان کی داہانہ محبت کا یہ حال تھا کہ گریہ تھمتا نہ تھا، کبھی اس مقام پر جا کھڑے ہوتے جسے بابِ عبدالمجید کہتے ہیں، کبھی بابِ جبرئیل کے پاس آجاتے کبھی بابِ السلام پر کھڑے ہوتے، روضہ الطہر کو دیکھتے اور ہوش نہ رہتا، عجیب ذوق ہے



اور عجیب سوز ہے قلندر سراپا، صدق و اخلاص کا پیکر اور تعلیم و رضا کی تصویر بنا مودب شریف کے اس وقت سامنے ہے۔

۱۰۔ **بغداد:** حج سے فارغ ہوئے تو بغداد کا سفر اختیار کیا، یہاں بڑے بڑے علماء و فضلا موجود تھے۔ جن سے انہیں استفادہ کا موقع ملا۔ سید علی جن کا مزار سیوہن میں ان کے مقبرہ کے باہر مسجد کے مغرب میں ہے۔ بغداد میں آپ سے بیعت ہوئے تھے۔ حضرت محمد عثمان المرندی سے ان سے خاص شہادت فرماتے تھے۔

۱۱۔ **مشہد:** بغداد سے مشہد مقدس پہنچے، جہاں حضرت امام موسیٰ رضاؑ کی زیارت گاہ سے مشرف ہوئے۔ بابا ابراہیم دلی سے کربلا معلیٰ میں ملاقات ہوئی ان سے روحانی فیض حاصل کیا۔ کئی دوسرے اہل اللہ سے آپ کی ملاقات کا حال معلوم ہوتا ہے۔

اس طرح سفر حج سے واپسی کے بعد آپ ایران کے راستے تبریز تشریف لے گئے اپنے وطن مرند واپس پہنچے۔ تزکیہ نفس اور مراحل سلوک طے کرنے میں مصروف رہے۔ یہ سلسلہ اس وقت تک جاری رہا جب تک یہاں حفظ و امن کی فضا قائم رہی۔ بڑے بڑے علماء جب منگولوں کی شورش سے، جس کا تذکرہ پہلے کیا جا چکا ہے، ہجرت پر آمادہ ہوئے تو انہوں نے بھی رختِ سفر باندھا۔

۱۲۔ **سفر سیوہن:** رفاقتیں چھوٹ رہی تھیں، وطن کی محبتوں کو الوداع کہہ رہے تھے۔ ایک مسافر دیا پرند کو دور مسافرتوں کے لیے چھوڑ رہا تھا۔ مرند سے تبریز کا سفر پیادہ پا لے کیا تھا۔ آذربائیجان کا ساہرا خطہ تاتار کے وحشی لشکروں سے پامال ہو چکا تھا۔ شہروں پر دیرانی چھائی ہوئی تھی۔ کہیں کہیں کوئی انسان نظر آجاتا تھا۔ کیا انقلاب آیا تھا۔ ساری آبادی تاراج تھی، حضرت مرندی نے ان آثار کو دیکھتے اور بے قرار ہو جاتے، وطن کی محبت بھی عجیب محبت ہے۔ پردیس کے اس سفر میں اس کا غم سوا تھا۔



کبھی چھوڑی ہوئی منزل بھی یاد آتی ہے راہی کو

کھٹک سی ہے جو سینے میں غم منزل نہ بن جائے (اقبال)

سندھ میں یہ بات تحقیق طلب رہی ہے کہ حضرت قلندر شہباز رے  
۱۳۔ منزل بہ منزل : کس راستے سندھ کی حدود میں داخل ہوئے، بیشتر مورخین کا  
یہ خیال ہے کہ وہ مکران والے راستے سے اس خطہ میں وارد ہوئے، سمجھنے کے لیے یہ ضروری  
ہے کہ خطہ مکران کی کیفیت پر روشنی ڈالی جائے۔ مکران میں پہاڑوں کے تین متوازی سلسلے  
شترتاً عزبادتہ ہیں۔ ایک سلسلہ ساحل کے ساتھ ساتھ جاتا ہے، کہیں کہیں پہاڑیاں بڑھ کر  
سمندر کے اندر تک چلی گئی ہیں، اور ان کی وجہ سے ساحل کے ساتھ ساتھ سفر کرنا غیر ممکن  
ہے۔ مثلاً مین مالدن پہاڑیوں اور ساحل کے درمیان ایسا علاقہ ہے جس میں سے گزرا جا  
سکتا ہے۔ کس قدر نا۔ صلہ چھوڑ کر دوسرے سلسلہ کوہ کی دیوار کھڑی ہے جسے ہم مکران  
کی وسطی کوہستانی دیوار کہہ سکتے ہیں۔ تیسرا سلسلہ ہائے کوہ وہ ہے جو مکران کی شمالی سرحد  
پر واقع ہے، اور اسے خاران چاغی سے الگ کرتا ہے۔

اس تحقیق کے ذیل میں تین نکات قابل غور ہیں۔

۱۔ مکران کی حدود جہاں ایران سے ملتی ہیں۔ وہاں ایک بہت بڑا دشت پایا جاتا  
ہے۔ جس کا ذکر ہم اوپر کر آئے ہیں۔ دشت شہباز کہلاتا ہے اس بات کا امکان موجود ہے  
کہ یہ دشت ان کی گذرگاہ ہو۔

۲۔ اس راستے میں کئی تکیہ گاہیں موجود ہیں جو ان کے نام سے منسوب ہیں، جس طرح  
سیوہن کے راستے ”لعل کے باغ“ پر تکیہ گاہ موجود ہے۔ لاہوت لامکان جو کراچی سے  
۱۲۰ میل کے فاصلے پر واقع ہے اور قلات کا ایک حصہ ہے۔ یہ مقام قادر مطلق کی قدرت  
کا ایک کرشمہ معلوم ہوتا ہے یہاں بھی حضرت لعل شہباز قلندر کا تکیہ ملتا ہے۔

۳۔ سیوہن شریف میں مکرانی عقیدت مندوں کا کافی ہجوم رہتا ہے اور یہ لوگ  
شہر کی مستقل آبادی ہیں اپنا نمایاں حصہ رکھتے ہیں۔ شہر کے جنوبی حصہ میں مکرانی  
آبادی ہے۔



یہ مرد درویش شہر میں اس طرح وارد ہوا کہ جسم پر قلندرانہ عبا  
 ۱۴۔ سیوہن میں قیام کے سوا کچھ نہ تھا لوگوں کے پہلے پہل ان کو دیکھنے کا منظر  
 عجیب تھا۔ ایک مسافر اجنبی ازبان سے بھی اجنبی اور لباس سے بھی اجنبی سیوہن کے  
 خوش منظر شہر کے ایک گوشے میں پھٹی عبا اوڑھے خاموش بیٹھا تھا۔

سیوہن کفر و عصیاں کا مرکز تھا مسلمان موجود تھے، بدھ اور برہمنوں کی کثرت  
 تھی آج اس شہر کی فضا کا انداز بدلا تھا۔ حضرت لعل شہباز قلندر کے آہ و نالہ سے سیوہن  
 کے در دیوار گونج رہے تھے۔ ان کا اضطراب اہل سیوہن سے دیکھا نہ جاتا بلکہ تفریق  
 مذہب و ملت سب ان کے گردیدہ تھے۔ آنکھیں ہر وقت روتی تھیں اور زبان پر یہ  
 شعر جاری تھا۔

یعنی۔ کیا تجھے خبر نہیں ہے کہ تیرا دن قریب آگیا ہے کیا تجھے معلوم

نہیں کہ تیری عمر ختم ہو گئی، پھر تو کس برتے پر خوش ہوتا ہے

دقت کے اس قطب اور قلندر کے متعلق کس کو خبر تھی کہ اس کی آمد سے بہران کے

سارے خطہ میں تہلکہ مچ جائے گا۔

یہ ایک روشن حقیقت ہے کہ حضرت قلندر شہباز نے سندھ میں

۱۵۔ رشد و ہدایت: آکر یہاں کے عوام کی روحانی اور اخلاقی اصلاح کی، اصلاحی و تبلیغی

مشاغل جاری کئے۔ لیکن تاریخ پر پردے پڑے ہونے کی وجہ سے ہم اس تفصیل سے

آگاہ نہیں۔

ان کا ایک کارنامہ تو یہ بھی تھا کہ ان کی آمد سے فاحشہ عورتوں نے فحاشی سے توبہ کی

اور زمین کو بسانے کی طرف توجہ دی جس سے یہ اندازہ ہوتا ہے کہ آپ کی تعلیمات میں محنت

اور کسب حلال کا عنصر تھا اور آپ نے تارک دنیا ہونے کی بجائے اپنی قوت بازو سے

محنت کرنے اور روزی کمانے کی تعلیم دی۔ اس طرح آپ نے نہ صرف روحانی اصلاح کے

لیے کوشش کی بلکہ عوام کی اقتصادی اصلاح پر بھی توجہ دی۔

ان کا اصلاحی و تبلیغی کام صرف سیوہن تک محدود نہیں تھا بلکہ یہ سندھ میں جگہ جگہ



گھوٹے پھرے۔ تحفۃ الکرام اور لب تاریخ میں ہے کہ حضرت شہباز رحمہ اللہ حضرت غوث  
العالم ملتانی رحمہ اللہ حضرت بابا فرید گنج شکر اور سید جلال اچھ شریف دالے سندھ میں بہت  
گھوٹے پھرے۔

خواجہ فرید گنج شکر کی سہون آمدان کے ملفوظات "راحت القلوب" ص ۱۱ اور  
بزم صوفیہ ص ۱۲۹ سے بھی ظاہر ہوتا ہے۔ جن دنوں حضرت بابا فرید گنج شکر سیوستان کی  
سیر و سیاحت میں مصروف تھے تو ان کی شیخ اوصد الدین کرمانی سے ملاقات ہوئی اور اس ملاقات  
میں سہون کے ایک بزرگ کی صحبت کا ذکر کیا اور کہا۔

"اللہ تعالیٰ جس کو سعادت بخشتا ہے اس پر ذکر کے دروازے  
کھول دیتا ہے اور غلامہ قضاے حاجت کے ہر وقت ذکر ہوتا رہتا

ہے۔

حضرت شہباز قلندر رحمہ اللہ کے سندھ میں گھومنے اور تبلیغ کرنے کے سلسلے میں تحفۃ

الکرام میں لکھا ہے کہ۔

"رکن پور شیخ رکن الدین ملتانی کے نام پر ایک گاؤں ہے۔ یہاں سومرو ذات  
کے ایک شیخ ریحان رہتے تھے۔ شیخ رکن الدین ان کی زیارت کے لیے یہاں تشریف  
لائے تھے اور اسی نسبت سے اسے رکن پور کہا جانے لگا۔ اس سے قبل یہ گاؤں  
اپنے نام (ریحان) پر بھی پکارا جاتا تھا۔ شیخ ریحان کا اصلی نام چینسر تھا۔ کہا جاتا ہے کہ  
اتفاق سے جب شیخ رکن الدین اور مخدوم لعل شہباز یہاں تشریف لائے تو اس بنجر  
علاقے میں ایک قدرتی حسن پیدا ہو گیا۔ جس وجہ سے اسے انسانوں کی زیارت گاہ  
کہنے لگے۔

تحفۃ الکرام ص ۱۷۸ کی روایت کے مطابق حضرت قلندر شہباز اور شیخ ریحان

شیخ دودی کی شہادت کے بعد یہاں فاتحہ خوانی کے لیے آئے تھے۔

تحفۃ الکرام نے رکن پور حمید آباد کے قریب ایک گاؤں دکھایا ہے۔ اس سے

معلوم ہوتا ہے کہ لعل سائیں نے سندھ کے کونے کونے کی سیر کی تھی اور رشد و ہدایت کا



پر چار کیا۔ اس طرح یہ سیاحت یقیناً تبلیغی لحاظ سے ہوتی تھیں۔ تبلیغی سیاحت کی ہوگی حیدرآباد میں بھی ٹکڑے کے علاقہ میں ان کی چلہ کشی کی جگہ مشہور ہے، جس سے پتہ چلتا ہے کہ انہوں نے حیدرآباد کے قریب دجوار میں بھی سیاحت کی۔ اس کے علاوہ یہ بھی کہا جاتا ہے کہ انہوں نے حیدرآباد کے نزدیک ساجن سوائی اور تاج الدین سے بھی طویل ملاقاتیں کی تھیں۔

ایک روایت ہے کہ بیٹھی کے پیر پیر بیٹھی سے بھی آپ ملے اور لعل سائیں سہولت سے لاہوت گئے اور یہاں سے ہنگام اور واپسی پر کراچی کے نزدیک منگھو پیر میں پیر منگھو سے ملے۔

بکھر میں شاہ صدر الدین رضوی کی درگاہ میں بھی آنے کی روایات مشہور ہیں۔

اسی طرح قلندر شہباز کے تبلیغی دوروں اور سیاحت کے سلسلے میں اور بہت سی روایات ملتی ہیں۔ قلندر شہباز رشد و ہدایت کے ساتھ ساتھ خالق حقیقی کی عبادت بھی کرتے تھے اور آپ جب واپس آئے تو سہون میں نساد شرکی بنیاد پڑ چکی تھی۔ آپ ہمیشہ حق کی یاد میں پھر سے مشغول رہنے لگے۔

قلندر نامہ کے مصنف نے لکھا ہے کہ:

”حکم اللہ کے بموجب سہون میں تشریف لا کر نساد کو بند کرایا اور حق کی یاد میں مشغول ہو گئے۔“

مشہور ہے کہ آپ نے سہون کے قریب ایک غار میں چلہ کھینچا۔ یہ غار آج بھی سہون اسٹیشن کے پاس باغ میں ہے اور ”لعل باغ“ کہلاتا ہے۔

حضرت قلندر شہباز کبھی کبھی وجد کی حالت میں شعر کہتے رہتے ۱۶۔ شاعری: تھے۔ آپ کی مندرجہ ذیل غزلیں بطور مثال پیش کی جاتی ہیں۔

(۱۶)

ز عشق دوست ہر ساعت دورن نار می رقصم  
گہی بر خاک می غلطم گہی بردار می رقصم۔



شدم بدنام در عشقتش بیا ای پارسا کنوں  
 نمی ترسم ز سوائی بهر بازاری رقصم  
 بیا ای مطربه ادساقی سماع و شوق را دروه  
 که من از شادی وصلش قلندر وارمی رقصم  
 اگر صوفی شدن خواهی بیاتاً خرقة پوشانم  
 چه خوش ز نار بزمم به این دیدارمی رقصم  
 مرا مخلوق میگوید گدا چندا چه می رقصی  
 بدل داریم اسرار از اسرار می رقصم  
 ضالقی گر کند بر من ملامت زین سبب هر دم  
 مگر نازم برای ذوقیکه پیشش یارمی رقصم  
 منم عثمان مردندی که یار خواجہ منصورم  
 نه لرزم از ملامت آن که من بردارمی رقصم

من آن درم که در بحر جلال اللہ بوداستم  
 بکوه طور با موسی کلیم اللہ بوداستم  
 به آبی زنده ہم بودم به خضری زنده بوداستم  
 به اسکندر در آن لشکر به لشکر گاه بوداستم  
 به اسماعیل پیغمبر به اسما بسم بن آذر  
 در آن سر وقت قربانی به قربان گاه بوداستم  
 گهی بر تخت گریانم گهی بردار خندانم  
 گهی در مذہب ترسایے محنت کشیداستم  
 دد صد جامہ کہن کردم لباس فقر پوشیدم  
 بر آن برجی کہ من بودم ہزاراں یک رسیداستم



ایا عثمان مروندی چرا مستی در این عالم  
بجز مستی و مدہوشی و گر چیز می نہ دانستم

۲

رسیدم من بدریائے کہ موجش آدمی خوارست  
نہ کشتی اندران دریانہ ملائے عجب کارست  
شریعت کشتی دار و طریقت بادباں او!!  
حقیقت لنگرے دار و کہ راہ فقر و شوار است  
چو آتش جملہ خون دیدم بترسیدم از اں دریا  
بدل گفتم چرا ترسی گذر باید کہ ناچارست  
نہ از حق چنین آید مگر از جاں نمی ترسی  
ہزار ان جان مشتاقاں دریں دریا نگوئسا است  
بگفتم من ہی ایم کہ بستم چو خواصاں  
چہ ترسم از نگہبائے کہ گل پیوستہ با خارست  
ایا عثمان مروندی سخن با پردہ داران گو  
نیابی در جہاں یاری جہانے پرزا غیارست

۳

کمند عشق در گردن مرا سرور خوشی آید  
خم و خمار و خمر ہم از اں مخمور خوش آید  
مطلع میشود خورشید جلال من چو بر آید!  
جامل میکندم ہم بدریا نور خوشی آید  
تجلی جلال کرد موسے را بہ بے ہوشی  
بہ بین کار جلالم را کہ چون بر طور خوش آید







کہ دنیا جائے حظ کا ذرا است  
 اگر دنیا تمامی گنج دارد  
 اگر مرد خدائی، دل چہ بندی  
 خدا کن جان و تن در راه جاناں  
 نباشی زمین جہاں بے علم زمانے  
 بیاعثمان بدرکن دل ز عالم  
 ز جائے دوستان معبود آخر  
 بود آں گنج زہر آلود آخر  
 بیاشی زین بدر خوشنود آخر  
 اگر خواهی رہائی زود، آخر  
 نگہ کن جملہ را بر بؤد آخر  
 اگر خواهی زحق بہیود آخر

۷

نمی بینی نمیدانی چہ می درزی چہا داری  
 چہ نادانی نمی دانی چہ می درزی چہا داری  
 تو سرخ لا مکان بودی، فردماندی دین فانی  
 کہ نادان تر ز ناداری چہ می درزی چہا داری  
 چہا بر خود ستم آری گہر گیری خرف چینی  
 مگر کوری نمی دانی چہ می درزی چہا داری  
 بیکدم میتوانی ہر دو عالم را خریدن تو  
 وے قیمت نمی دانی چہ می درزی چہا داری  
 چہ مغروری دین فانی کہ فانی خود نمی ماند  
 درینا در چہ سامانی چہ می درزی چہا داری  
 برین بازی چہ می نازی کہ بازی نیست خود قائم  
 بیا بگذر ازین فانی چہ می درزی چہا داری  
 اگر ترک جہاں گیری شوی سلطان عالم را  
 سرافلاک گزارنی چہ می درزی چہا داری  
 بیاعثمان چہ درماندی فنا شو پیش از مردن  
 نہ میری چون ز خود مانی چہ می درزی چہا داری



آن شاہ ہر دو عالم عربی محمد است  
مقصود بود آدم عربی محمد است

صد شکر آن خدائے کہ پشت و پناہ خلق  
شاہ منشیہ مکرم، عربی محمد است

مار از جسم حال پریشان دے چہ غم  
چوں پیشوائے عالم، عربی محمد است

مارا چہ غم بود کہ چنین سایہ بر سر است

غم خوار حال زارم، عربی محمد است

بختم مدد نمود کہ از آفتش شرم!

مطلوب و جان جانم، عربی محمد است

ختم رسل، چراغ رہ دین و نور حق!

آن رحمت و دو عالم، عربی محمد است

آن سرور خلائق و آن رہنمائے دین

آن صدر و بدر عالم، عربی محمد است

آن کعبہ معارف و آن قبلہ یقین

آن شاہ دین پناہم عربی محمد است

کن پیروی راہ دے اربایدت نجات

شاہ منشیہ معظم، عربی محمد است

عثمان چو شد غلام نبی و چہار یار

امیدش از مکارم، عربی محمد است



۹  
 اے شاہ شاہ شاہ بقا باگدانا  
 اے ماہ ماہ ماہ دفا باگدانا  
 از محنت فراق چگو نیم درد دل  
 از شربت وصال عطا باگدانا  
 دردم ز حد گذشت و ندانم چہا کنم  
 از سر ہم وصال شفا باگدانا  
 ہستم گدائے کوئے تو خواہم لقائے تو  
 شاہا جمال خود ز سخا باگدانا  
 ہم حاضری و ناظری در جملہ کائنات  
 انوار ذات عز و علا باگدانا  
 عثمان مدام از تو ترا خواہد از کرم  
 با خود بخش ز لطف القا باگدانا

آپ سے بے شمار لوگوں نے روحانی فیض حاصل کیا۔  
 ۱۷۔ فیض یافتہ حضرات: کیا مگر چند حضرات کا نام نامی خوب چمکا۔ آپ کے فیض یافتوں میں مندرجہ ذیل شخصیتیں قابل ذکر ہیں۔

(۱) عبداللہ شاہ ابدال۔ (۲) سکندر بودلو۔ (۳) سید علی سرمست  
 (۴) سید عبدالوہاب۔ (۵) سید میر کلاں۔ (۶) سید صلاح الدین۔  
 (۷) شاہ گودڑو۔ (۸) پیر نیو۔ (۹) لعل موسیٰ۔

حضرت شہباز قلندر نے ۲۱ شعبان ۶۷۲ھ بمطابق  
 ۱۸۔ وفات: ۲۷ھ میں وفات پائی اور آپ کو آپ کی جائے قیام پر

دفن کیا گیا۔



آپ کا مزار اقدس سیوہن شریف (سندھ) میں مرجع خاص  
۱۹. مزار اقدس : عام ہے۔

نیروز شاہ کی حکومت کے زمانے میں ملک رکن الدین عرف اختیار الدین والی  
سیوستان نے آپ کا روضہ مبارک تعمیر کروایا اس کے بعد ۹۹۲ھ میں ترخانی خاندان  
کے آخری بادشاہ مرزا جانی بیگ ترخان نے آپ کے روضہ کی توسیع و ترمیم کرائی پھر  
۱۰۰۹ھ میں مرزا جانی بیگ ترخان کے بیٹے مرزا غازی بیگ نے اپنی صوبہ داری کے  
زمانے میں اس میں دوبارہ ترمیم کرائی۔



## حضرت شاہ عبداللطیف بھٹائی

حضرت شاہ عبداللطیف بھٹائی سندھ کے اکابر اولیاء سے ہیں۔ اگرچہ سندھ میں بڑے جلیل القدر اولیاء صوفیاء اور شعرا پیدا ہوئے، لیکن ان سب میں حضرت شاہ عبداللطیف بھٹائی کو خاص شہرت اور مقبولیت حاصل ہوئی۔ ان کی ذات فیوض و برکات کا سرچشمہ تھی۔ اس کے علاوہ ان کی شاعری اثر و تاثیر، سوز و گداز کا ایک خزانہ ہے۔

۱۔ نام و نسب: آپ کا نام عبداللطیف، آپ کے والد ماجد کا نام سید حبیب شاہ تھا۔ آپ کا سلسلہ نسب یہ ہے شاہ عبداللطیف بن سید حبیب شاہ بن سید عبدالقدوس بن سید جمال بن سید عبدالکریم بن سید اللہ۔ آپ کی والدہ درویش مخدوم عربی دیانہ کی صاحبزادی تھیں

۲۔ خاندان: آپ کا نسبی تعلق خاندان حضرت امام موسیٰ کاظم سے ہے۔ اس خاندان کے ایک بزرگ سید حیدر شاہؒ ہیں سندھ تشریف لائے اور قصبہ ہالہ میں سکونت اختیار کی، پھر سید حیدر کے خاندان کے کچھ افراد بلوچی میں آباد ہو گئے جو حیدر آباد سندھ کے جنوب میں واقع ہے۔ اس خاندان کے جو افراد بلوچی میں آباد ہوئے اسی شاخ میں سید عبدالکریم متعلوی بھی ہیں جو شاہ عبداللطیف کے پردادا ہیں۔ شاہ عبداللطیف کے والد سید حبیب شاہ بہت ہی زاہد و عابد بزرگ تھے۔ صاحب حال و قال تھے۔ بعض اوقات ان پر حال کا غلبہ رہتا اور آپ پر استغراق کی کیفیت طاری ہو جاتی۔ ان پر استغراق میں اس درجہ محویت طاری رہتی تھی کہ کبھی آپ کے صاحبزادے شاہ عبداللطیف آپ کی خدمت حاضر ہوتے اور گفتگو کرتے تو آپ پوچھتے "تم کون ہو" تو وہ عرض کرتے کہ آپ کا بیٹا ہوں



توفر ماتے میں نہیں جانتا۔

۳۔ ولادت : چھوٹا سا قصبہ ہے ۱۶۸۹ء میں ہوئی۔ یہ اورنگ زیب عالمگیر کی حکومت کا زمانہ تھا۔

۴۔ تعلیم و تربیت : شاہ صاحب نے اپنی ابتدائی زندگی اپنی والدہ کی شفقت و محبت کے زیر سایہ اپنے گاؤں میں ہی گزاری۔ معزز خاندانوں میں بچپن سے ہی تربیت کے زریں اصول عملاً پیش نظر رکھے جاتے ہیں۔ شاہ صاحب کے اندر بھی اپنے حسب و نسب کا اخلاق نیکی کی دولت، عزت و شرافت کا ورثہ کوٹ کوٹ کر بھرا ہوا تھا۔ آپ کی عادات و اطوار عام سادات سے بالکل مختلف تھے۔

آپ نے اپنی ابتدائی تعلیمات اپنے محترم پدر ہی سے حاصل کیں۔ تعلیم کے ساتھ عمدہ اخلاقیات کے درس بھی آپ کو اپنے والد صاحب سے ہی ملے آپ نے بہت سی علمی کتابوں کا مطالعہ کیا مگر آپ لکھنا نہ جانتے تھے، شاہ صاحب نے منہ دو اساتذہ کرام سے علم حاصل کیا مگر آپ کے پہلے استاد آخوند نور محمد تھے۔ بعض لوگوں کے نزدیک آپ علم سے بالکل نابلد تھے مگر آپ کے دیوان نے لوگوں کو ان خیالات کی نفی کی ہے آپ کے استاد آخوند نور محمد فرماتے ہیں "شاہ عبداللطیف کی روح میں حق پرستی کا ایک چراغ روشن تھا جس کی روشنی نے ایک عالم کو منور کر دیا تھا۔ آپ نے اپنے افکار و علوم کو مختلف زبانوں میں پیش کر کے لوگوں کے اذہان و قلوب کو تباہ کیا۔ آپ کو ہر وقت ایک تجسس سا رہتا تھا۔ اسی وجہ سے آپ کے چہرے پر ہر وقت گہری فکر اور سنجیدگی کے آثار عیاں رہتے تھے۔ آپ کے روئے مبارک سے ہر وقت ایک نور سا برستا ہوا محسوس ہوتا تھا۔"

ان کے کلام کا مطالعہ کرنے کے بعد اندازہ ہوتا ہے کہ وہ اپنے وقت کے بڑے عالم اور فاضل تھے۔ عربی، فارسی اور ہندی پر آپ کو بڑا عبور حاصل تھا، قرآن مجید



حدیث، تصوف اور دیگر شرعی علوم پر آپ کی گہری نظر تھی۔ قرآن و حدیث کے مضامین کو اور تصوف کے معارف اور اصطلاحوں کو جس دلکش انداز میں آپ نے اپنی سندھی شاعری میں سمویا ہے یہ سب چیزیں آپ کے علم و فضل کی گواہی ہیں

۵۔ تلاشِ حق: آپ نے اپنی جوانی کے ایام اپنے والد ماجد کے ہمراہ کوٹری میں گزارے اور جوانی کا عالم بڑی بے نیازی سے گزارا۔ آپ کو شروع سے ہی ایسا ماحول ملا جس نے آپ کی فکر اور شخصیت کو جلا بخشی ابتدا ہی سے علم و عرفان سلوک و معرفت کا نور آپ کے چہرے سے ہو رہا تھا آپ زمانہ شعور ہی سے ذکر و فکر میں مصروف رہتے تھے۔

آپ کو مولانا روم سے بڑی محبت اور والہانہ عقیدت تھی۔ آپ کی مثنوی کے مطالعہ سے ہی آپ کے اندر تصوف کا شوق پیدا ہوا اور اسی شوق میں آپ نے سیاحت کا ارادہ کیا آپ لسبیلہ، بکران، کچھ، کاٹھیا دار اور جلیل مر سے ہوتے ہوئے ملتان پہنچے، اس دور کے بڑے بڑے اولیاء سے مستفیض ہوئے، مختلف مکاتیب ذکر و فکر کے صوفیہ سے آپ نے ہدایات حاصل کیں۔ آپ بڑے ہی صاحب فہم و ادراک تھے۔ آپ علم کی لگن اور عمل کی جستجو کے داعی تھے۔ آپ کا خیال تھا کہ خالق اور مخلوق کی محبت سے عظیم کوئی طاقت نہیں۔ اور اصل مذہب بھی یہی ہے۔

کہتے ہیں کہ کچھ دن آپ پر عشق مجازی کا بھی غلبہ رہا۔ آخر یہی عشق مجازی عشق حقیقی کا راہر بنا اور ایک دم دل انوار الہی سے روشن ہو گیا۔ اور آپ صحرا نوردی چھوڑ کر یادِ الہی میں مصروف ہو گئے۔

۶۔ بھٹ شاہ میں قیام: منتخب کی جو ایک ٹیلے کی شکل میں تھی اور چاروں طرف سے خاردار جھاڑیوں سے گھری ہوئی تھی۔ ٹیلے کے نشیبی علاقہ جس کو "کراڑ" کہا جاتا ہے، وہاں بارش کا پانی جمع ہو جانے کی وجہ سے ایک جھیل بن جاتی تھی۔ سندھی زبان میں ٹیلے کو کیونکہ "بھٹ" کہا جاتا ہے اسی کی مناسبت سے آپ بھٹائی کہلاتے ہیں۔



آپ نے گھاس پھونس کے جھوپڑے بنا کر اپنی رہائش کا انتظام کیا۔ پہلے پہل آپ کے ساتھ کچھ درویش اور فقیر لوگ بھی رہنے لگے اور سب کی مشترکہ کادشوں سے اس ٹیلے پر ایک خانقاہ اور مسجد تعمیر کی گئی۔ بعد میں شاہ صاحب اکثر اوقات خلوت میں رہتے اور اپنا زیادہ تر وقت خدا کی عبادت میں گزارتے تھے۔

۷۔ شادی : ایک مرتبہ کوٹری کے ایک رئیس مرزا مغل بیگ کے محل پر ڈاکہ پڑا۔ ڈاکوؤں نے مال و زر لوٹنے کے ساتھ مرزا مغل کو قتل بھی کر دیا۔ سارا گھر بارتباہ ہو گیا۔ اس کی بیٹی بڑی غم زدہ اور مصیبت آگین تھی۔ جب شاہ صاحب کو مرزا مغل کے گھرانے کی بربادی اور بد حالی کی خبر ہوئی تو آپ اس کی بیٹی کے پاس گئے اور اس کے ساتھ اظہار ہمدردی کے ساتھ اس کو شادی کی بھی پیش کش کی جو اس نے منظور کر لی۔ اس طرح آپ نے ایک ستم رسیدہ اور حزاں زوہ لڑکی سے شادی کر کے ایک خوشگوار فرض ادا کیا۔ آپ خلق خدا پر بذات خود خلیق و شفیق تھے۔ آپ نے کبھی کسی کو کوئی تکلیف نہ پہنچائی تھی۔ شاہانہ شان و شوکت سے ہمیشہ گریزاں رہے اور سادگی کی زندگی کو پسند کیا۔

۸۔ تبلیغ اسلام : شاہ عبد اللطیف نے سترھویں اور اٹھارویں صدی کے بہت سے انقلابات دیکھے۔ اور رنگ زیب نے جب وفات پائی تو اس وقت آپ کی عمر اٹھارہ سال کی تھی۔ یہ وہ زمانہ تھا کہ جب کہ سلطنت مغلیہ کے عروج کا آفتاب زوال پذیر ہو رہا تھا۔ ان کے وطن میں خاندان کلہوڑا کی حکومت کا جبراکندہ سے اُتار کر تیزی سے خود مختاری کی طرز قدم بڑھا رہی تھی۔ انہوں نے وہ وقت بھی دیکھا کہ جب سندھ کو نادر شاہ نے لوٹا اور کلہوڑا فرما نروا ایران کے باج گزار بنے۔ انہیں کے سامنے وہ وقت بھی آیا جب احمد شاہ ابدالی دندنا تا ہوا دہلی آیا اور اس نے سندھ کو کابل کے ماتحت بنا دیا۔

یہی وہ زمانہ تھا جب ایک طرف سیاسی نظام متزلزل ہو رہا تھا تو دوسری طرف اخلاقی قدروں کی گرفت ڈھیلی پڑ رہی تھی۔ فکر و عمل و اخلاق دگر دار کا قوام بگڑ چکا تھا۔ طبقاتی تفاوت نے غریبوں کے لیے زندگی کو ایک عذاب بنا دیا تھا۔ زندگی کی ساری



راحتیں امیر اور دولت مند طبقے کے لیے تھیں، اور غریب بیچارے زمین کا بوجھ بنے ہوئے تھے۔ صوفیائے خام اور علماء رسوا، رشاد و ہدایت کے پردے میں گمراہیوں کو رواج دے رہے تھے۔ یہ تھا وہ ماحول جس نے شاہ عبداللطیف کے حساس دل کو بے حد متاثر کیا انہوں نے وقت کی آواز کو پہچانا اور دکھی انسانیت کو محبت کا پیغام دیا۔ آپ کی ساری زندگی کی جدوجہد کا سب سے بڑا مقصد یہ تھا کہ انسانوں کے رشتے کو خدا سے جوڑا جائے رسول اکرم کی محبت سے قلوب کو گریا جائے۔

تبلیغ کے سلسلوں میں آپ روزانہ کئی کئی میل پیدل سفر کرتے اور راستے میں جتنے گاؤں آتے، قافلے ملتے یا کوئی بھی شخص ملتا اس کو دین کی دعوت دیتے تھے۔ آپ نے سندھ کا سارا علاقہ پیدل گھوما اور لوگوں میں ایمان کے زرد جو اہر لٹائے۔ یوں اسلام کی اسی خدمت نے آپ کی شاعری اور شخصیت میں ایک نکھار پیدا کر دیا۔ آپ نگری نگری، تقریباً تقریباً سفر کر کے اپنا فیض عام پہنچاتے رہے۔ ان کا سفر، سفر وسیلہ ظفر تھا۔ عمر بھر آپ کے تو سہل سے نیکی، اعتماد اور پاکیزگی کی دولت لوگوں میں تقسیم ہوتی رہی۔

شاہ صاحب نے قرآنی تعلیمات کے فروغ کے لیے جو خدمات انجام دیں، وہ سنہری حروف میں لکھنے کے قابل ہیں۔ سندھی زبان میں آپ نے اسلام کی تبلیغ اور قرآنی تعلیمات کے فروغ اشاعت کا کام لے کر اس زبان کو غیر معمولی بنا دیا۔ اس زبان میں آپ نے اپنے افکار جلیلہ کے ذریعے منصب ادنیٰ تک پہنچا دیا۔ اور یہ زبان زندہ جاوید ہو گئی۔ آپ کی جدت، ندرت اور انداز بیان نے لوگوں کو مسح کر دیا آپ نے عملی طور پر یہ بات ثابت کی کہ سندھی اور عربی زبان کا ایک ہی مشن ہے کہ اسلام کی تبلیغ اور قرآنی تعلیمات کی ترویج و اشاعت کی جائے۔ عربی زبان کی طرح سندھی زبان میں بھی مترادفات کی کمی نہیں۔ کیوں کہ عربی کی طرح سندھی زبان بھی دلکش اور اپنی جامعیت کے سبب زندہ زبان کہلانے کی مستحق ہے۔

بھٹ میں قیام فرمانے کے بعد تقریباً چالیس سال تک اس مقصد کے لیے شاہ عبداللطیف نے جو انتھک کوشش کی ہے، ان کی پوری شاعری اس پر گواہ ہے انہوں



نے اپنے پیغام کو عام بنانے کے لیے اپنی شاعری میں سندھ کی ان رومانی داستانوں کو بنیاد بنایا ہے جنہیں سندھ کے لوگ بڑے ذوق شوق سے سنتے تھے۔ انہیں کہانیوں کے پردے میں آپ نے عوام کے دکھوں اور غموں کی ترجمانی کی ہے، اور ان میں زندگی کی ایک نئی امنگ اور ولولہ پیدا کیا ہے۔ خالق اور مخلوق کی محبت ان کی شاعری کا موضوع خاص ہے، ان کی شاعری میں تصوف اور شعریت کا ایک ایسا حسین امتزاج ہے کہ پڑھنے والا ان کے نغموں میں ایک روحانی کیف محسوس کرتا ہے۔

۹۔ حضرت شاہ لطیف کی شاعری : بنیادی ارکان اور ایمانی عقائد کے عین

مطابق ہے۔ آپ نے اپنی شاعری میں پیغمبری کی ترجمانی کی ہے۔ اور ترجمانی بھی سطحی نہیں بلکہ دل کی گہرائیوں سے نکلے ہوئے ایمانی جوش و جذبہ کا نتیجہ ہے۔ جس میں انسانیت کے مرجھائے ہوئے بھول تھے جن میں تازگی پیدا کرنے کے لیے آب حیات کا میق مہران موجزن نظر آتا ہے۔ آپ فرماتے ہیں میرے شعروں کی (بیت)، قرآن مجید کی آیات کا ترجمہ ہے اور یہی آیات خدا اور بندے کے درمیان ایک محبت کا رشتہ ہیں جن کو جتنی گہرائی سے سمجھا جائے اتنی ہی سوچ اور فکر تازہ ہو جاتی ہے۔

شاہ عبداللطیف بھٹائی نے اپنے عقیدے اور شاعری میں جگہ جگہ محبوب حقیقی کی اطاعت کی تلقین کی ہے۔ آپ نے اللہ تعالیٰ سے اپنا سچا عشق ہمیشہ قائم رکھا۔ خدا کی قربت آپ کی منزل تھی۔ آپ نے اس منزل کی رسائی کے لیے حضور صلی اللہ علیہ وسلم کی ذات والا صفات کو ذریعہ بنایا۔ آپ کے نزدیک خدا کی رضا حاصل کرنے کے صرف دو ہی ذریعے ہیں۔ ایک اسلامی لائحہ عمل جس کے تحت کلام حکیم انتہائی خلوص، فہم اور من حیث الوجود پڑھا اور سمجھا جائے اور پھر احکام خداوندی کی تعمیل کی جائے۔ اور دوسرا ذریعہ سرور کائنات فخر موجودات کی حرمت و اطاعت کا ہے۔ ان دونوں ذرائع کا نام ہی وحدت الوجود ہے توجید کو قرآن کی بنیادی تعلیم قرار دیتے ہوئے شاہ صاحب فرماتے ہیں "دنیا میں اضطراب و بے چینی کا صرف ایک علاج صرف توجید کے عقیدے



کی استقامت ہے اور خدا کی ذات پر بھروسہ دلوں کی تسکین کا باعث ہے۔  
 آپ کا تصوف زندگی آموز ہونے کے ساتھ زندگی آمیز بھی ہے۔ آپ خدا کے  
 خود بھی سچے عاشق تھے اور آپ کی ہمیشہ یہی خواہش رہی کہ سب لوگ بھی خدا کو صحیح  
 طور پر اور بخوبی پہچان لیں تاکہ بے راہ روی اور گمراہی اُن کے قریب سے بھی نہ گزرے  
 آپ کا خیال ہے کہ قرآن مجید کی تعلیمات ہی ہمارا اور کشادہ راہ پر سفر کرنے کے لیے  
 حقیقی جذبہ پیدا کرتی ہیں اور یہ جذبہ جب کسی کے اندر پیدا ہو جائے تو پھر وہ اپنی منزل  
 سے کبھی نہیں بھٹکتا۔

شاہ صاحب کا ایمان ہے کہ اگر کوئی شخص عشق کو اپنا راہ نما اور ضابطہ اخلاق  
 بنا لے تو وہ کامیاب و کامران ہو جاتا ہے۔ آپ کا اپنے دور کے مسلمانوں پر بڑا احسان  
 ہے۔ آپ نے خدا رسول اور کتاب کا بیک وقت درس دیا۔ اس درس کی بدولت یہ ساری  
 توہین جو لسانی اعتبار سے جدا جدا ہیں نظریہ اسلامی کی روشنی میں ایک امت کہلاتی ہیں آپ  
 کا کلام پڑھنے کے بعد فکر و تجسس کی راہیں از خود واضح ہو جاتی ہیں۔ آپ عربی زبان  
 کی شاعرانہ لذت سے بھی آشنا تھے۔ فارسی زبان کا فہم و ادراک بھی رکھتے  
 تھے۔

آپ کو دین سے اتنی محبت تھی کہ آپ نے اس کو اخوت کا سرچشمہ سمجھا اور سب کو اتحاد و  
 یگانگت کا درس دیا۔ آپ کا نظریہ فقط ایک تھا اور وہ انسان دوستی سے عبارت نظریہ تھا  
 جس میں پاکیزگی بھی تھی اور سچائی بھی تھی۔ اور دردمندی کے جذبات کوٹ کوٹ کر بھرے  
 ہوئے تھے۔

شاہ صاحب نے لوگوں کو چند روزہ حیات کی وقعت سے آگاہ کرنے کے لیے  
 اور زندگی کے وسیع تر اور جامع تر نظریے کو سمجھانے کے لیے عشق ازلی کا ذکر بڑے ہی  
 پر اثر انداز سے کیا ہے۔ آپ کا انداز تصوف کے رنگ سے رنگا ہوا ہے۔ آپ نے اپنے  
 ہی کلام میں معرفت کے رنگ میں بنی نوع انسان کی پوری تاریخ کو سمو کر رکھ دیا۔ آپ نے  
 انسانوں کے لیے ایک مثالی معاشرہ کا مکمل اور واضح تصور پیش کیا۔ آپ نے تمام لوگوں



کے عقائد اور فرائض کو مد نظر رکھتے ہوئے ایک ایسے مسلک کو پھیلانے کی دالہانہ کوشش کی ہے جو اعلیٰ اخلاقی اقدار کا سرچشمہ اور پوری انسانی ذات کی محبت اور اخوت کا منبع ہو۔

آپ حقیقی محبت کے لیے زندہ رہنے اور مرٹنے والے انسانوں کے قصے سنا کر لوگوں کو محبت کی سچی عظمت اور رفعت سے آگاہ کیا اور اس وصف نے انہیں قصص کے کردار اور اولیاء کے مقامات تک پہنچا کر ان کی محبت کو لافانیت بخش دی۔

شاہ عبدالطیف کو غریب طبقہ سے بے حد محبت تھی۔ وہ ان کے دکھ درد کو محسوس کرتے اور اپنی شاعری میں عوام اور غریبوں کی ترجمانی کرتے تھے۔ ایک مرتبہ شاہ صاحب "شابندر" گئے اور وہاں کے کسی گاؤں میں ٹھہرے۔ اس جگہ شتر بانوں کے خیمے بھی تھے۔ شاہ صاحب کے سامنے کچھ اونٹ بلبلا تے اور چلاتے ہوئے آئے۔ آپ نے اونٹوں کے مالکوں سے اونٹوں کے چلانے کی وجہ پوچھی۔ انہوں نے عرض کی "حضرت! یہاں ڈیرے نامی گاؤں کا حاکم بڑا ظالم ہے۔ اس کے گاؤں کی طرف سے جو بھی اونٹ گزرے وہ ان کی دموں میں کپڑے کے گولے بنا کر ان گولوں میں آگ لگوا دیتا ہے۔ جب وہ جلنے کی تکلیف سے بلبلا تے ہیں تو وہ بہت خوش ہوتا ہے۔ اس وقت بھی یہ اونٹ اسی تکلیف سے بلبلا رہے ہیں۔ شاہ عبدالطیف کو یہ بات سن کر بہت دکھ ہوا اور اونٹ پر رحم کھاتے ہوئے آپ نے سندھی میں ایک شعر پڑھا جس کا مطلب یہ تھا "خیموں والے آباد رہیں جب کہ محلوں والے غارت ہو جائیں۔ میں نے اونٹوں کا دودھ پیایا ہے میں اس کی شیرینی کبھی نہیں بھول سکتا۔ شتر بان ہمیشہ شادمان رہیں اور ان کو ستانے والے ہمیشہ دودھ کو ترستے رہیں۔"

پھر شاہ صاحب نے ان اونٹوں کے مالکان سے کہا "میرے بچو! صبر کرو کچھ دنوں تک یہ محل اُجڑ جائے گا اور سارا گاؤں اونٹوں کے بیٹھے کے لیے رہ جائے گا" شاہ صاحب کی پیشین گوئی بہت جلد پوری ہوئی اور پورا گاؤں ڈیرہ نامی اُجڑ گیا



اور وہاں ہر طرف اونٹ ہی اونٹ نظر آتے تھے۔

شاہ صاحب اپنے محبوب کے استغنا اور شانِ جمال کو بڑے ہی دلکشی انداز میں بیان کرتے ہیں۔ آپ کا اندازِ سخن بڑا منفرد ہے۔ آپ فرماتے ہیں ”میرا محبوب اپنی شانِ جمال کے ساتھ جب خراباں خراباں چلتا ہے تو زمین سے بھی بسم اللہ کی صدا کہیں اٹھتی ہیں اور جس جس جگہ پر میرے پیارے کے قدم پڑتے ہیں وہاں کی مٹی اس کے قدموں کو بوسہ دیتی ہے اور یوں معلوم ہوتا ہے جیسے چاروں طرف حوریں ادب سے کھڑی ہوں شاہ صاحب عاشق کے کردار کی رفتِ محبت کے دیئے گئے دردِ فراق کی لذت اور دردِ مندوں سے الفت اور ایسی دیگر کیفیات کو بڑی نفاست و دلکشی کے ساتھ بیان کرتے ہیں۔ آپ فرماتے ہیں محبوب کی باتیں سننا ضروری نہیں ہوتیں بلکہ محبوب کا سکوت ہی سلام اور پیار بھرا اندازِ گفتگو ہوتا ہے۔ شاہ صاحب کی شاعری کا اصل موضوع وحدت الوجود ہے آپ نے اٹھارویں صدی میں اس نظریہ کو بڑے اعتدال و احتیاط کے ساتھ بیان کیا۔ اور اپنے کلام کو دل آویز طریقے پر پیش کرتے ہوئے احتیاط کا دامن کہیں سے بھی نہیں چھوڑا۔ معرفتِ حقیقی حاصل کرنے کے لیے بہت سے راستے ہیں۔ کوئی بھی راہ اس کا مشاہدہ کرا سکتی ہے۔ ایک قطرے جس کے لاکھوں دروازے اور ہزاروں کھڑکیاں ہیں اور جس طرف نظر اٹھاتا ہوں مجھے اُس طرف سے خدا کے جلوے نظر آتے ہیں۔

اس وقت تک ان کے کلام کا جو حصہ اُردو میں منتقل ہوا ہے اس میں ۱۰ نمونہ کلام سے چند دوہے نمونے کے طور پر نقل کیے جاتے ہیں جن میں ان کی فکر سائنے تصوف کے نہایت باریک نکات کو بے حد حسن اور دلکشی کے ساتھ پیش کیا ہے۔ ایک جگہ خود ہی انہوں نے اپنے کلام کے مقصد اور مطمح نظر کو بیان کرتے ہوئے کہا ہے۔

اس کلام کو معمولی اشعار نہ سمجھو، یہ آیاتِ ربانی ہیں۔

یہ آیات پڑھنے والوں کو محبوبِ حقیقی کی طرف لے جاتی ہیں۔

ایک جگہ وہ اپنے محبوب کے استغنا اور شانِ جمال کو بیان کرتے ہوئے جو



دلکش انداز بیان اختیار کرتے ہیں شاید ہی اس کی مثال ہمیں کسی دوسری زبان کی شاعری میں مل سکے۔ فرماتے ہیں۔

جب میرا محبوب اپنی شان جمال کے ساتھ خراماں ہوتا ہے تو زمین بھی بسم اللہ پر کار اٹھتی ہے۔

دیکھو جہاں جہاں اس کے قدم گزرے وہاں راہ بھی بوسہ زن ہے حوریں ایک طرف ادب سے کھڑی ہیں۔

میں قسم کھا کر کہتا ہوں کہ میرے محبوب کا چہرہ سب سے زیادہ حسین ہے عاشق کے کردار کی بلندی، محبوب کے دیئے ہوئے درد کی لذت، اہل درد سے الفت، ان کیفیات کو شاہ نے جس نفاست و دلکشی کے ساتھ ادا کیا ہے وہ آپ اپنی مثال ہیں۔ فرماتے ہیں۔

کسی نے پوچھا تمہارا محبوب کبھی تم سے بات کرتا ہے۔  
”نہیں“

”پھر وہ محبوب کیسا“

محبوب کا سکوت ہی میرے لیے سلام ہے۔

اُن کا دیا ہوا بیزخم سدا مجھ سے یہ کہتا رہتا ہے کہ طیب کے پاس مت جا ورنہ میں اچھا ہو جاؤں گا۔

اُوچلیں ایک رات اُن کے پاس گزریں، جن کے جسم درد سے چاک ہیں۔ لیکن جب لوگ آتے ہیں تو اُن سے اپنا درد چھپاتے ہیں۔

حسن کی معصومیت، اس کی توصیف کے نغمے شاہ نے جس انداز سے گائے ہیں اس انداز تک دوسروں کی رسائی نہیں۔ فرماتے ہیں۔

میرے محبوب کی پیشانی سے نیکیوں کے انوار ہو پیدا ہیں۔ یہی وجہ تو ہے کہ وہ مجھ جیسے بد احوال کے پاس آنے سے گریز نہیں کرتا۔ اسی لیے تو میں دوستوں سے کہتا ہوں کہ سورج و چاند میرے محبوب کا مقابلہ



نہیں کر سکتے، اُن میں حسن تو ہے، نیکی نہیں۔

میرے دل میں درد اٹھا کر چلے گئے اور مجھے یہ درد اس لیے پیارا ہے کہ وہ محبوب کا دیا ہوا ہے اس لیے مجھے طبیعوں کی آواز بھی بڑی لگتی ہے مجھے طبیعوں کے پاس بیٹھنا بھی گوارا نہیں۔ اس لیے کہ میرا سب سے بڑا دوست تو محبوب کا دیا ہوا درد ہے۔

اے چاند! تو میرے محبوب کا مقابلہ کرتا ہے، میں تجھے لٹکارتا ہوں تو چودھویں رات کا جو سنگھار چاہے کر، ساری کائنات کا حسن اکٹھا کر لے، لیکن میرے محبوب کے ایک جلوے کی بھی برابر ہی نہیں کر سکتا۔

حب الوطنی شاہ کی شاعری کا موضوع خاص ہے، وہ نئے نئے طریقوں پر اپنے اہل وطن کے تلوں میں محبت وطن کے چراغ روشن کرنا چاہتے ہیں، ماروی کے پردے میں وہ اپنے ہم وطنوں کو حب الوطنی کا درس دیتے ہوئے فرماتے ہیں۔

اگر میں پردیس میں مرجاؤں تو میری مٹی بیابانوں میں بستے ہوئے غریب رشتے داروں کے ساتھ ملانا اور میری میت کو آبائی وطن کی باڑوں سے دھواں دینا

آپ نے نتیجہ خیر کہانیاں اور

### ۱۱۔ شاہ صاحب کی بیان کردہ داستانیں؛ قصے ان شعروں میں بیان کیے

ہیں سندھ کی رومانی داستانیں یعنی سسی پنوں، عمر ماروی اور کول رانود وغیرہ کی داستانیں بڑے عمدہ طریقہ سے نظم کیں جنہیں آج بھی سندھ کے عوام بڑے شوق سے گاتے ہیں عمر ماروی، لیلاں اور جینسیر کے بارے میں شاہ صاحب کی نظموں کے خلاصے پیش کیے جاتے ہیں۔

سندھ میں عمر اور ماروی کا قصہ بہت مشہور ہے یہ داستان محبت صرف افسانہ ہی نہیں بلکہ حقیقت۔ رنوار سے ماروی مالہ گاؤں کے ایک غریب گلہ بان کی لڑکی تھی، یہ بہت



حسین تھی، اس کی نسبت اس کے قبیلہ ماروی کے ایک نوجوان سے ہو چکی تھی، عمر کوٹ کا راجہ سمر و کسی کے بہکانے سے اسے حسین دیکھ کر اسے اٹھالے گیا۔ اسے اپنے حرم میں داخل کرنا چاہا۔ لیکن ماروی راضی نہ ہوئی۔ سمر و نے اسے ایک دو منزلہ مکان میں بند کر دیا وہ پیکر و فائز ثابت قدم رہی۔ سمر و نے سختی سے کام لینا چاہا تو ماروی نے اسے دھمکی دی کہ وہ چھلانگ لگا کر نیچے کود جائے گی اور خود کشی کر لے گی۔ آخر یہ طے پایا کہ اگر بارہ مہینے کے اندر اندر اس کے عزیزوں نے آکر اسے چھڑا لیا تو ٹھیک ورنہ ماروی کو اس سے شادی کرنا پڑے گی۔ وہ اس بالا خانے میں بارہ ماہ قید رہی۔ اس کہانی کی نظم میں اس کے انہی جذبات کی آئینہ داری کی گئی ہے قید میں اپنے دیس کی یاد میں گھلتی ہے اور اپنے رشتہ داروں کے انتظار میں چشم براہ ہے جو آکر اسے قید سے چھڑا لیں گے۔

عمر ماروی کی داستان سے شاہ صاحب نے وطن پرستی، عصمت و عفت اور سچی محبت کی تعلیم دینے کی کوشش کی ہے۔ اپنے رشتہ داروں، محبوب اور وطن سے دور ماروی اپنی عصمت و عفت کو ہر ممکن طریقہ سے محفوظ رکھتی ہے وہ دولت و حیثیت ریشم و زربفت، محلات اور چھوٹوں کی طلب گار نہیں، وہ اپنی گودڑی کو ان سے زیادہ قیمتی سمجھتی ہے۔

”اے قوم کے سردار! میں ان چیزوں کی طلب گار نہیں، میں اپنی گودڑی کو اس شہانی شال پر ترجیح دیتی ہوں“

”اس حاکم عمر کے اچھے اچھے کھانے اور خوان گڑھے میں جائیں۔ میرے لئے تو اپنے قبیلہ والوں کی خشک روٹی ان سے بہتر ہے۔“

”ماروی اپنے محبوب سے دور ہے وہ اس قید کی زندگی کو زندگی نہیں سمجھتی۔“

”میرے کپڑوں میں سیکڑوں پیوند ہیں۔ میری کبلی پرانی اور پھٹی ہوئی ہے، میں نے کسی دن بال بھی نہیں سنوارے، میری زلف اپنی قدرتی خوشبو کھو چکی ہے۔ اے



کاش میں اپنے محبوب چرواہے کو دیکھوں۔ یہ بھی کوئی زندگی ہے، جس میں میں ہوں  
 "ماروی نے نہ کبھی بال سنوارے نہ نئے کپڑے پہنے تاکہ جب ماروا سے  
 دیکھیں تو یہ اندازہ کر لیں کہ یہ امید و آرزو کے سہارے زندہ تھی۔

ماروسمرو سے کہتی ہے:

"اے سمرو تو مجھے قید کر کے کیا لے گا۔ میرا من تیری طرف آنا مشکل ہے۔ اے  
 سمرو تو مجھے دفن کر دے تو اچھا ہے کیونکہ تو مجھے حاصل نہیں کر سکتا، کاش کہ میں پیدا  
 نہ ہوتی، اگر پیدا ہوتی تھی تو مر جاتی تاکہ میرے قبیلہ والوں کو یہ بدنامی تو نہ ہوتی۔ کہ ماروی  
 کو سمرو راٹھا کر لے گیا۔ شاہ صاحب سبق دیتے ہیں کہ۔

"اے حسینہ! جہاں سکھ ہے وہاں دکھ بھی ہے، اگر تو دنیا پر قائم ہے تو پھر یہ قید  
 کوئی معنی نہیں رکھتی۔ بس یہ خیال رکھنا کہ ناامید نہ ہونا چاہیے، یہ قید کی مدت تو جلد ہی ختم  
 ہو جائے گی۔

لیلا اور چنسیر کا قصہ بہت دلچسپ اور مشہور ہے۔ اس

۱۲۔ لیلا اور چنسیر: قصہ میں انسانی کمزوریوں، عام جذبات اور ان غلطیوں

کی عکاسی کی گئی ہے جو انسان لالچ میں کمر بیٹھتا ہے چنسیر دیول کوٹ کا نامور اور شجاع

حاکم تھا، اپنی شجاعت کی وجہ سے بہت مشہور تھا، لیکن جس طرح جہانگیر نور جہاں کے آگے

بے بس تھا اسی طرح یہ اپنی حسین و جمیل رانی لیلا کی دلفریب اداؤں کے آگے بالکل

بے بس تھا۔ زندگی بڑی کاسرانی اور مسرت سے گزر رہی تھی۔ اسی زمانے میں ایک راجہ

تھا، جس کی لڑکی کندو بہت خوب صورت اور ضدی تھی۔ ایک دن اس کی سہیلیوں نے

طعنے کے طور پر اسے کہا کہ اگر تو اتنی ہی خوب صورت ہے تو جا کر لیلا کو ہٹا کے چنسیر

سے شادی کر لے۔ لڑکی تھی ضدی۔ اس نے تہیہ کر لیا کہ وہ چنسیر کو ضرور ہی اپنے

دام میں لے آئے گی۔ وہ ایک ملازمہ کے بھیس میں محل میں آئی اور لیلا کی خدمت گزار

مقرر ہو گئی۔ جب لیلا کے دل میں گھر کر لیا تو ایک دن اسے ایک نہایت قیمتی ہار

دکھایا لیلا کے منہ میں پانی بھر آیا۔ کندو نے کہا کہ اس کی قیمت یہ ہے کہ چنسیر کے



ساتھ ایک رات بسر کرنے کی اجازت مل جائے۔ زیور عورت کی سب سے بڑی کمزوری ہے، لیلیاں کا دل اس ہار پر آگیا تھا اس نے کہا کہ اچھا ایک رات کی بات ہی کیا ہے، اتنا اچھا ہار اسے مل جائے گا۔

”میں یہ سمجھتی تھی کہ یہ مرضع ہار جب میرے پاس ہوگا تو اس سے میرا حسن دو بالا ہو جائے گا، مجھے کیا خبر تھی کہ ظالم کندو نے یہ کوئی جال بچھایا ہے۔“

بات یہ تھی کہ اس نے اپنے محبوب پر حد سے زیادہ بھروسہ کر لیا تھا۔ جب چنسیہ کو اس لالچ والے سودے کی خبر ملی تو وہ انتقاماً کندو کے پاس چلا گیا۔ لیلیاں کو چھوڑ دیا اور اسے اس کے گاؤں بھیج کر کندو سے شادی کر لی۔ لیلیاں کہتی ہے:-

”اے میرے محبوب میں کیا کروں تیری تو سوراخیاں ہیں۔ لیکن میرے تو صرف تم ہی محبوب ہو۔“

”اے میرے محبوب اگر میں نے غلطی کی تھی تو تیرا کام تو غلطیاں چھپانا ہے شاہ کی نظموں میں لیلیاں کی نامرادی اور پھتادے کا ذکر ہے۔ آخر میں لیلیاں چنسیہ کے بازوؤں میں اس احساس کے ساتھ کہ وہ اب بھی اس سے محبت کرتا ہے خوشی کی زیادتی سے دم توڑ دیتی ہے۔“

شاہ کے مجموعہ کلام کا نام ”شاہ جو رسالو“ ہے، جو سندھ کے چھپے ۱۳ شاہ جو رسالو؛ چھپے ہیں نہایت عقیدت و اخلاص کے ساتھ پڑھا جاتا ہے۔ یہ کلام ان کے مریدوں اور نقیروں نے جمع کیا تھا۔

حضرت شاہ عبداللطیف رحمۃ اللہ علیہ ۱۱۶۵ھ ۱۷۵۲ء میں بھٹ میں داخل الی اللہ ۱۳۔ دنات؛ ہوئے اور وہیں مدفون ہوئے۔

آپ کا عرس ہر سال صفر کے مہینے میں بڑی دھوم سے منایا جاتا ہے۔ سندھ کے حکمران غلام شاہ نے آپ کی قبر پر خوب صورت ۱۵۔ مزار کی کیفیت؛ روضہ تعمیر کرایا۔ اسی نے سکھر کے ایک مشہور خطاط اور نقاش



سے روضہ پر نقاشی کرائی۔ قیام پاکستان کے بعد بھٹ شاہ میں ایک ثقافتی مرکز کی بنیاد رکھی گئی ہے۔ بھٹ شاہ کے قریب کرار نام ایک جھیل ہے۔ جس کا پانی بہت ٹھنڈا اور میٹھا ہوتا ہے۔ زائرین اسی جھیل کے کنارے خیمہ زن ہوتے اور سفر کی کوفت دور کرتے ہیں تاکہ عرس کے لیے تیار اور تازہ دم ہو جائیں۔ قیام پاکستان سے پہلے ہندو بھی کثیر تعداد میں عرس میں شریک ہونے کے لیے آتے تھے۔ عرس سے کچھ دن پہلے آمدورفت کا ایسا تانتا بندھتا ہے جو عرس کے چند دن بعد ہی ٹوٹتا ہے۔

بھٹ شاہ کی پرسکون اور سادہ بستی عرس کے دنوں میں دور دراز تک پھیل جاتی ہے۔ جاہِ جاخیمے دکھائی دیتے ہیں۔ قصبے کے اطراف میں بڑے شہر کی سی کیفیت نظر آتی ہے۔ منڈیاں لگتی ہیں۔ بازار سجائے جاتے ہیں۔ دن کو منڈیوں اور بازاروں میں خوب چہل پہل ہوتی ہے مگر رات کے وقت یہ ساری رونق مزار کی طرف منتقل ہو جاتی ہے۔

مزار کے صحن میں موسیقی کی محفل منعقد ہوتی ہے جس میں مغربی پاکستان کے قوال خصوصاً سندھ کے قوال حصہ لیتے ہیں شاہ صاحب کی کہی ہوئی کہانیاں، دوہے اور کہانیاں گاکر سنائی جاتی ہیں اور عقیدت مند، ”واہ سائیں“ ”دمٹھا سائیں“ کے نعرے لگاتے ہیں۔



## حضرت سلطان باہو سروری قادری

حضرت سلطان باہو جلیل القدر اولیاء سے ہیں آپ خطہ پنجاب میں بہت مشہور ہیں۔ آپ سلطان العارفین اور شمس السالکین ہیں۔ آپ بارگاہ رب العزت اور نبی اکرم صلی اللہ علیہ وسلم کی بارگاہ کے مقرب اور حضوری تھے آپ زہد و تقویٰ میں یکتائے زمانہ تھے۔

آپ قبیلہ اغوان سے ہیں۔ آپ کے والد ماجد دہلی کے بادشاہ کے اہل خانہ : منصب دار تھے۔ نہایت نیک بتبع سنت حافظ قرآن فقہیہ اور عالم باعمل بزرگ تھے۔ ان کی شادی بی بی راستی سے ہوئی۔ اور ان کو شورکوٹ ضلع جھنگ میں شاہجہان نے ایک سالم گاؤں قہرگان اور پچاس ہزار بیگمے زمین چند آباد کنوؤں کے ساتھ بطور انعام کے عطا فرمائی۔ چنانچہ آپ کے والد نے شورکوٹ قصبہ میں سکونت اختیار کر لی۔

۲۔ پیدائش : آپ کی پیدائش شورکوٹ شہر میں ۱۳۹۱ھ میں ہوئی۔ آپ کا نام سلطان محمد باہو رکھا گیا۔ اس وقت اورنگ زیب عالمگیر بادشاہ کا عہد حکومت تھا۔

۳۔ شجرہ نسب : آپ کا شجرہ نسب یہ ہے۔  
حضرت سلطان باہو بن حضرت بازید محمد بن حضرت فتح محمد بن حضرت اللہ دتہ بن حضرت محمد نعیم بن حضرت محمد منان بن حضرت موغلا بن حضرت محمد پیرا بن حضرت محمد سگھرا بن حضرت محمد نون بن حضرت سلا بن حضرت محمد بہاری بن حضرت محمد جیون بن حضرت محمد ہرگن بن حضرت نور شاہ بن حضرت امیر شاہ بن حضرت قطب شاہ۔



بچپن ہی سے حضرت باہو کی پیشانی سے انوار ولایت تاباں و نمایاں  
 ۴۔ بچپن : نظر آتے تھے۔ اور بعض ایسی باتیں پائی جاتی تھیں کہ جن سے اندازہ  
 ہوتا تھا کہ آپ آئندہ چل کر آسمان ولایت کے روشن آفتاب بنیں گے۔ سلطان باہو نے  
 شور کوٹ ہی میں تعلیم و تربیت حاصل کی، تعلیم ظاہری کے بعد وہ علوم باطنی کی طرف  
 متوجہ ہوئے۔

۵۔ فیض مصطفویؐ : ولایت کسی نہیں وہی چیز ہے۔ اللہ تعالیٰ نے جس پر  
 چاہا اپنی عنایت کر دی۔ جسے چاہا منتخب کر لیا۔ اس  
 انتخابِ خداوندی کے لیے کوئی انسان ضابطہ مقرر نہیں کر سکتا۔ حضرت سلطان العارفين  
 مادرزاد ولی تھے۔

جب آپ سن بلوغت کو پہنچے تو ایک روز کا واقعہ ہے کہ آپ قصبہ شور کوٹ کے  
 قریب کھڑے تھے اچانک ایک صاحبِ حشمت، صاحبِ نور اور بارعب سوار نمودار ہوا  
 اور آپ کا ہاتھ پکڑ کر آپ کو پیچھے بٹھالیا پہلے تو آپ ڈرے لیکن کچھ دیر بعد دل کو ٹھہرایا  
 جرأت کی، اور سوال کیا کہ حضرت آپ کی تعریف کیا ہے اور مجھے کہاں لے جانے کا ارادہ  
 ہے؛ اس پاکیزہ دل سوار نے پہلے توجہ کی اور اس کے بعد اپنی زبان درنشاں سے ارشاد  
 فرمایا : میرا نام علی (رضی اللہ تعالیٰ عنہ) ہے اور میں تجھے حسب الارشاد حضرت محمد مصطفیٰ  
 صلی اللہ علیہ وآلہ وسلم ان کی مجلسِ پاک میں لے جا رہا ہوں یہ سن کر آپ مطمئن ہو گئے  
 تھوڑی دیر بعد آپ کو حاضر مجلس کر دیا اس وقت حضرت صدیق اکبرؓ، حضرت عمر فاروقؓ،  
 حضرت عثمان غنیؓ رضی اللہ عنہم جمعین بھی اہل بیت اطہار کی نورانی مجلس میں حاضر تھے۔ آپ کو  
 دیکھتے ہی سب سے پہلے حضرت صدیق اکبرؓ رضی اللہ تعالیٰ عنہ مجلس سے اٹھے اور حضرت  
 سلطان العارفين قدس سرہ سے ملاقات کی اور توجہ فرما کر رخصت ہو گئے۔ اس کے بعد  
 حضرت عمر فاروقؓ رضی اللہ عنہ، پھر حضرت عثمان رضی اللہ تعالیٰ عنہ، جب تینوں خلفائے رسول  
 اللہ صلی اللہ علیہ وآلہ وسلم باری باری رخصت ہو گئے اور مجلس میں صرف اہل بیت اطہار  
 رضی اللہ تعالیٰ عنہم جمعین ہی رہ گئے۔ تو حضور سلطان العارفين قدس سرہ ارشاد فرماتے



ہیں کہ اس وقت مجھے حضرت علی المرتضیٰ رضی اللہ تعالیٰ عنہ کے چہرہ انور سے اس قسم کے آثار نظر آتے تھے کہ میری بیعت کے لیے نبی کریم رؤف الریم صلی اللہ علیہ وآلہ وسلم کی طرف سے انہیں ارشاد ہو گا مگر بظاہر خاموش تھے۔

کچھ دیر کے حضور نبی کریم صلی اللہ علیہ وآلہ وسلم نے اپنے دونوں دست مبارک میری طرف بڑھائے اور ارشاد فرمایا، میرے ہاتھ پکڑو۔ مجھے دونوں مبارک ہاتھوں سے بیعت اور تلقین فرمایا۔ آپ کے مبارک ہاتھوں کے پکڑنے کی دیر تھی کہ میرے لیے درجات اور مقامات کا کوئی حجاب باقی نہ رہا۔ دور اور نزدیک کی ہر چیز یکساں دکھائی دینے لگی لوح محفوظ کے تمام پردے اٹھ گئے اول آخر، ظاہر باطن ایک جیسا ہو گیا۔ چنانچہ آپ اپنی کتاب "عین الفقر شریف" میں فرماتے ہیں کہ مرشد کامل ایسا ہی ہونا چاہیے جو طالب کو ایک ہی نظر سے مراتب انتہا کو پہنچا دے اور تمام حجابات کو دور کر کے اسے مشاہدات میں غرق کر دے۔ پھر فرماتے ہیں کہ جب نبی پاک علیہ الصلوٰۃ والسلام تلقین فرما چکے تو سیدۃ النساء حضرت فاطمہ الزہراء رضی اللہ تعالیٰ عنہا نے مجھے فرمایا کہ تو میرا فرزند ہے" میں نے حضرت سبطین الشریفین امام السعیدین حضرت امام حسن و حضرت امام حسین رضی اللہ عنہما کے مبارک قدموں کو چومنا اور اپنی کانوں میں غلامی کا حلقہ پہنایا۔ سرورِ دو عالم صلی اللہ علیہ وسلم نے تلقین کے بعد مجھے فرمایا کہ خلق خدا سے محبت کرنا کیونکہ تمہارا مرتبہ دن بدن بلکہ گھڑی بہ گھڑی ترقی پر ہو گا اور ابد آلا بادتک ایسا ہی ہوتا ہے گا۔ کیونکہ یہ حکم سروری اور سرمدی ہے اس کے بعد آقائے نادر، مالک کون و مکان، محبوب رب دو جہاں صلی اللہ علیہ وآلہ وسلم نے مجھے قطب الاقطاب عوث الاعیاش محبوب سبحانی، حضرت شیخ سید عبدالقادر جیلانی رضی اللہ عنہ کے سپرد فرمایا حضرت پیر دستگیر قدس سرہ العزیز نے مجھے سرفراز فرمانے کے بعد خلقت کے لیے ارشاد و تلقین کا حکم دیا۔

حضرت سلطان العارفين قدس سرہ فرماتے ہیں کہ میں نے جو کچھ دیکھا ان ظاہری آنکھوں سے دیکھا جو سر میں موجود ہیں اور کچھ سنا ان ظاہری کانوں سے سنا اور بے



جسم مجلس پاک میں حاضر ہوا۔

اس روز کے بعد آپ پر ذات الہی کے انوار و جذبات اسی طرح متجلی ہونے لگے کہ سینکڑوں آدمیوں کو ایک ہی نگاہ سے ایک ہی قدم پر خدا رسیدہ و اصل باللہ، کر دیتے تھے چنانچہ لاکھوں طالبان حق کی مرادیں آپ کی نظر کرم سے برآئیں سبحان اللہ مالک کائنات جل مجدہ، اپنے بندوں میں سے جسے چاہے بلا محنت و مشقت اپنا قرب (وصال بخش دے) یہ اس کی عنایت اور خاص فضل ہے۔ اس فیض یابی کے بعد حضرت سلطان العارفین سلطان باہو قدس سرہ ہر وقت ادھر گھڑی و حدائیت میں مستغرق حق تعالیٰ کی تجلیات کے مشاہدوں سے مشرف اور ذات مطلق کے جلال و جمال کے دیدار میں مست رہتے تھے۔

۶۔ تلاش مرشد کامل: معرفت کے لیے پیدا کیا ہے۔ اس لیے اب تمہیں کسی مرشد کامل کے ہاتھ پر بیعت کرنی چاہیے۔ آپ نے عرض کیا مجھے خدا کی معرفت حاصل ہے اور میرے مرشد کامل حضرت محمد رسول اللہ صلی اللہ علیہ وآلہ وسلم ہیں۔ والدہ ماجدہ نے فرمایا پھر بھی ظاہری مرشد پکڑنا لازمی ہے۔ کیا تجھے معلوم نہیں کہ حضرت موسیٰ علیہ السلام کو باوجود اللہ تعالیٰ کی ہم کلامی کا شرف حاصل ہونے کے حصول ارشاد اور تلقین کے لیے حضرت خضر علیہ السلام کے ساتھ چلنا پڑا جس کا مفصل ذکر سورہ کہف میں موجود ہے یہ سن کر آپ نے عرض کیا آپ میرے لیے کافی مرشد ہیں۔ آپ کی والدہ ماجدہ نے فرمایا بیٹیا! عورتوں کو بیعت اور تلقین کرنے کا حکم نہیں کیوں کہ امہات المؤمنین اور سیدۃ النساء حضرت فاطمہ الزہراء رضی اللہ تعالیٰ عنہم اور رابعہ بصری رحمۃ اللہ علیہا نے کسی کو بیعت کی تلقین نہیں کی پس مجھے بیعت کا حکم کیسے ہو سکتا ہے آپ نے عرض کی کہ میں مرشد کامل کہاں سے تلاش کروں؟ فرمایا کہ خدا کی زمین میں چل پھر کر تلاش کرو اور بابرکت ہاتھ سے اشارہ مشرق کی طرف کیا۔ آپ فوراً اٹھے والدہ ماجدہ کو سلام کہا اور دریائے رادی کی طرف چل پڑے جب آپ دریا کے کنارے پہنچے تو وہاں آپ نے حضرت شاہ حبیب اللہ رحمۃ اللہ علیہ



کے فیض عام کا شہرہ سنا جو ایک گاؤں میں (جس کا نام بنداد تھا) سکونت رکھتے تھے۔ آپ وہیں ان کے پاس پہنچے تو آپ خاموش ہو کر بیٹھ گئے پھر اپنا مقصود عرض کیا حضرت شاہ حبیب اللہ رحمۃ اللہ علیہ نے فرمایا اے درویش تم چند روز ٹھہرو۔ مجاہدہ کرو اور تمہاری ڈیوٹی مسجد کا پانی بھرنا ہے۔

آپ نے پانی بھرنے کے لیے مشک مانگی اور درویشوں نے مشک لا کر دی آپ نے ایک ہی مشک بھر کر ڈالی تو مسجد کا حمام اور تمام صحن پانی سے بھر پور ہو گیا۔ درویشوں نے یہ واقعہ شاہ صاحب کی خدمت میں عرض کیا۔ آپ نے حضرت سلطان العارفين قدس سرہ کو بلایا اور فرمایا، اے درویش کیا تمہارے پاس دنیا کا مال ہے؟ آپ نے فرمایا ہاں ہے؟ شاہ صاحب نے فرمایا تو پھر یاد رکھو دو کام نہیں ہو سکتے پہلے مال و متاع سے فارغ ہو لو پھر اس مقصد کے لیے یہاں آنا۔ یہ سن کر آپ فوراً گھر واپس آئے چونکہ آپ کی والدہ ماجدہ بھی ولی اللہ تھیں اس لیے انہوں نے پہلے ہی سے آپ کے اس غرض سے لوٹنے کا ذکر آپ کی پاکیزہ ازدواج سے کر دیا تھا اور انہیں اپنا اپنا زیور اور نقدی محفوظ کر لینے کا حکم بھی دے دیا تھا انہوں نے زیور وغیرہ زمین میں دفن کر دیا تاکہ بوقت ضرورت کام آئے۔ اس وقت سلطان العارفين قدس سرہ کے فرزند حضرت نور محمد علیہ الرحمۃ شیر خوارگی کی حالت میں گہوارے میں تھے جب آپ تشریف لائے تو والدہ ماجدہ نے آنے کی وجہ پوچھی۔ حضور نے عرض کیا کہ شیخ نے دنیاوی مال و متاع کو دور کرنے کا حکم دیا ہے آپ نے فرمایا اگر کوئی مال نظر آتا ہے تو لے کر دور کر دو۔ آنحضرت قدس سرہ نے بچے کی انگلی میں انگوٹھی دیکھی جو نظر بد کے بچاؤ کے لیے ڈالی گئی تھی آپ نے اسے اتار کر باہر پھینک دیا۔ پھر آپ نے فرمایا اگر کوئی دنیاوی مال ہے تو دو تاکہ اسے باہر پھینک دوں والدہ ماجدہ نے فرمایا بیٹا تمہارے گھر میں مال کہاں آپ نے عرض کیا ابھی مجھے بدبو آتی ہے والدہ ماجدہ نے فرمایا اگر بدبو آتی ہے تو جہاں ملتا ہے لے کر باہر پھینک دو چنانچہ جس جگہ زیور وغیرہ دبایا ہوا تھا وہاں سے نکال کر آپ نے باہر پھینک دیا اور فارغ ہو کر شاہ حبیب اللہ علیہ الرحمۃ کی خدمت میں حاضر



ہوئے، شاہ صاحب رحمۃ اللہ علیہ نے فرمایا تم دنیاوی مال سے تو فارغ ہو گئے، اب اپنی عورتوں کا کیا کرو گے؟ چنانچہ آپ دیدار ذات کے مست السست اسی وقت واپس گھر لوٹے تاکہ اپنی ازدواج کو آزاد کر دیں۔ اللہ! اللہ! یہ ہے خدا کی سچی طلب! شاہ صاحب نے آپ کا امتحان کتنا سخت لیا، مگر آپ ہیں کہ خدا کی طلب میں کسی چیز کی پرواہ نہیں کر رہے۔

کیست صائب زہرہ کس را سینہ بر سنداں زون

از دو صدے عاشق یکے بے باک مے آید بروں  
 آپ کی والدہ ماجدہ نے آپ کی مستورات کو اطلاع دی کہ میرا بیٹا اب تم سے قطع تعلق کی غرض سے آرہا ہے تم ہوشیار ہو جاؤ اور میرے پیچھے بیٹھ جاؤ کہیں ایسا نہ ہو کہ وہ خدا کی طلب میں مست تمہارے حق میں کوئی شرعی کلمہ کہہ دے چنانچہ انہوں نے ایسے ہی کیا اتنے ہی سلطان العارین قدس سرہ بھی تشریف لے آئے، والدہ ماجدہ نے فرمایا بیٹا تمہاری مستورات تمہیں اپنے حقوق بخش دیتی ہیں، اگر تم خدا کو حاصل کر کے آؤ گے تو بہتر، ورنہ تمہیں ان کے حقوق ادا کرنے کے لیے آنے کی ضرورت نہیں، چونکہ آپ شریعت کے سخت پابند تھے اس لیے اپنی والدہ ماجدہ کی فرمانبرداری میں کوئی کسر نہ اٹھا رکھتے تھے والدہ صاحبہ کی یہ نصیحت بھی آپ پر اثر کر گئی اپنی مستورات کی زبان سے ان کے حقوق کی معافی قبول کر کے پھر شاہ صاحب رحمۃ اللہ علیہ کی خدمت میں حاضر ہوئے حضرت شاہ صاحب رحمۃ اللہ علیہ نے نظر کاملہ سے توجہ فرمائی پھر آپ سے حصول مراد کے متعلق پوچھا آپ نے عرض کیا یا شیخ! جو مقامات آپ کی توجہ سے آج منکشف ہوئے ان سے تو میں اپنے گہوارے میں ہی گزر چکا تھا۔

فرمایا، کہ اسے درویش جس نعمت کے تم مستحق ہو وہ ہمارے امکان سے باہر ہے البتہ ہم تمہاری اتنی رہنمائی کرتے ہیں کہ جس جگہ تمہارا نصیب ہے وہ جگہ بتا دیتے ہیں وہاں جا کر اپنا نصیب لے لو، پھر حضرت شاہ صاحب رحمۃ اللہ علیہ نے آپ کو ارشاد فرمایا کہ تم میرے شیخ سید السادات حضرت پیر عبد الرحمن شاہ صاحب رحمۃ اللہ علیہ دہلوی قادری



کی خدمت میں جاؤ جو ظاہر شاہی منصب دار ہیں چنانچہ حضرت سلطان العارفين قدس سرہ، وہاں سے دہلی رخصت ہوئے راستے میں بہت سے ابدال۔ اذتاد۔ مجذوب کشاں کشاں آپ کے حضور میں حاضر ہو کر ملاقات کا شرف حاصل کرتے۔

حضرت شاہ حبیب اللہ رحمۃ

سید عبدالرحمان کی بیعت و حصول خلافت؛ اللہ علیہ سے دہلی رخصت

ہونے کے بعد اثنائے سفر میں آپ نے ایک ایسا مجذوب دیکھا جس نے آپ کے خلیفہ سلطان حمید بھکر والے کی پشت کی طرف سے ہو کر سلطان حمید پر لکڑی کا ایک ایسا وار کیا کہ وہ بے ہوش ہو کر گر پڑا۔ اس مست نے دوسری طرف لکڑی مارنے کے لیے اٹھائی تو حضرت سلطان العارفين قدس سرہ نے اس کا ہاتھ پکڑ لیا اور فرمایا اے صاحب بس کر ہم درویش اہل صحواہل سنت و جماعت ہیں ہمیں ایسا کرنا روا نہیں وہ مست باز آیا اور چلا گیا۔ پھر آپ نے سلطان حمید کو حالت سکر سے صحو میں لا کر روانہ ہونے سے پہلے فرمایا کہ اے حمید اگر ہمیں خبر نہ ہو جاتی اور وہ مجذوب دوسری دفعہ تمہیں لکڑی مار بیٹھتا تو ہم بھی تمہیں مستی سے ہوش میں نہ لا سکتے۔

پھر آپ وہاں سے آگے رخصت ہو کر تلاش حق میں سفر طے کرتے ہوئے شہر دہلی کے قریب آپہنچے۔ اُدھر حضرت شیخ سید عبدالرحمن رحمۃ اللہ علیہ نے بھی اپنے ایک درویش کو فرمایا کہ فلاں راستے اس شکل و صورت اور حلیہ کا ایک فقیر آرہا ہے جاؤ اور اسے ہمارے پاس لے آؤ۔

غور فرمائیے ایک دلی کامل کی فراست، وسعت علم اور نگاہ کتنا کام کر رہی ہے سید السادات حضرت پیر صاحب رحمۃ اللہ علیہ شاہی منصب دار ہیں۔ آپ بیک وقت حکومت کی طرف سے سپرد کیے ہوئے کام کو بھی سرانجام دے رہے ہیں۔ طالبان حق کی تلقین کا سلسلہ بھی جاری ہے۔ حضور نبی کریم روف الرحیم صلی اللہ علیہ وآلہ وسلم کی مجلس پاک سے بھی غیر حاضر نہیں اور اسی وقت میں سینکڑوں میل دور سے آنے والے طالب صادق کو بھی دیکھ رہے ہیں اس کے آنے کی غرض اور ارادے کا بھی علم رکھتے ہیں



اس کا اٹھا ہوا قدم جس زمین پر پڑنے والا ہوتا ہے اس زمین کو بھی جانتے ہیں۔ آنے والا ابھی دور ہے اور آپ وہیں بیٹھے ایک دردیش کو یہ کہہ کر بھیج رہے ہیں کہ جاؤ اس شکل و صورت کا ایک انسان فلاں فلاں راستہ سے ہوتا ہوا فلاں گلی سے شہر میں داخل ہونے والا ہے اسے ہمارے پاس بلالادرولی اللہ کی یہ ایک ادنیٰ سی کرامت ہے یہاں تو آنے والے اور بلانے والے دونوں کی مرضی ہی ایسے تھی ورنہ اگر وہ چاہتے تو پہلا قدم ہی اٹھا کر منزل مقصود پر رکھ سکتے تھے کیونکہ اولیا اللہ کی صف میں ان مقدس ہستیوں کو وہ مرتبہ اور مقام حاصل تھا جس مرتبہ کے اہل اولیا اللہ کو باذن اللہ تعالیٰ زمان و مکان پر تصرف حاصل ہوتا ہے یہ جب چاہتے ہیں وہی وقت ہوتا ہے (ہو جاتا ہے) اور اسی طرح مکان کو بھی اپنی مرضی کے مطابق قبض کر لیتے ہیں۔

آدم برسر مطلب وہ دردیش حکم سنتے ہی آپ کے بتائے ہوئے راستے کی طرف چل پڑا۔ حضرت سلطان العارین قدس سرہ بھی اسی راستے چلے آ رہے تھے جب وہ دردیش آپ کے پاس پہنچا تو آپ کو سید السادات حضرت پیر صاحب رحمۃ اللہ علیہ کے بتائے ہوئے حلیہ اور شکل و صورت کو پا کر اپنے ہمراہ کر لیا، اور حضرت پیر صاحب رحمۃ اللہ علیہ کی خدمت میں لا حاضر کیا۔ سید السادات حضرت پیر صاحب رحمۃ اللہ علیہ نے آپ کا ہاتھ پکڑا اور خلوت میں لے گئے اور ایک دم میں ایک ہی نگاہ سے نعمت عظمیٰ سے مالا مال کر دیا۔ فیض ازلی سے مستفیض فرمایا، آپ کی امانت آپ کے سپرد کی اور ساتھ ہی گھر جانے کی اجازت بھی فرمادی۔

آپ نعمت سے پورا در فیض رسانی کے جذبات سے لبریز تھے باہر تشریف لائے اور ہر خاص و عام پر توجہ کرنے لگے۔ لوگوں نے بھی جب دیکھا کہ ایک فقیر کامل قیتی گوہر مفت تقسیم کر رہا ہے تو موقع کو غنیمت جانا اور دھڑا دھڑا فیض حاصل کرنا شروع کر دیا۔ پھر کیا تھا ننٹوں کے اندر اندر بے شمار مخلوق خدا جمع ہو گئی بازار اور گلیاں لوگوں سے بھر گئیں، راستے بند ہو گئے اور تمام شہر میں غل سا چل گیا۔ حضرت پیر صاحب رحمۃ اللہ علیہ کے دردیش بھی ادھر آنکے جب مخلوق خدا کو اس طرح سے جمع دیکھا تو وجہ دریافت



کر کے حضرت پیر عبد الرحمن قادری رحمۃ اللہ علیہ (یعنی اپنے شیخ) کی خدمت میں حاضر ہوئے اور عرض کیا حضرت! آج شہر میں ایک ولی اللہ داخل ہوا ہے جو اپنی توجہ سے عام مخلوق خدا کو جذبات الہی میں لاتا ہے۔ آپ نے فرمایا جاؤ اور اچھی طرح معلوم کر کے آؤ کہ وہ درویش کون ہے کہاں کارہنہ والا ہے، اور کس خاندان اور سلسلہ سے تعلق رکھتا ہے؛ درویش وہاں پہنچے تو دیکھتے ہی پہچان لیا۔ دوڑتے ہوئے حضرت پیر صاحب رحمۃ اللہ علیہ کی خدمت میں حاضر ہوئے اور عرض کیا حضرت یہ تو وہی درویش ہے جسے آپ نے تلقین فرمائی ہے اور فیض بخش کر رخصت کیا ہے یہ سن کر آپ کو سخت رنج ہوا اور فرمایا کہ جاؤ اسے میرے پاس لے آؤ۔ درویش واپس گئے اور حضرت سلطان العارنین قدس سرہ، کو حضرت پیر صاحب رحمۃ اللہ علیہ کی خدمت میں حاضر کر دیا۔ حضرت پیر صاحب رحمۃ اللہ علیہ نے جھڑک کر فرمایا کہ اے درویش ہم نے تجھے یہ خاص نعمت عنایت کی اور تو نے عام کر دی آپ نے عرض کیا سیدی جب بڑھیا ثورت روٹی پکانے کا تو بازار سے خریدتی ہے تو اسے بجا کر دیکھتی ہے کہ آیا یہ مجھے کام دیتا ہے گا؟ اس میں کوئی خرابی تو نہیں؛ اور جب ایک لڑکا لکڑی کی کمان خریدتا ہے تو اسے کھینچ کر دیکھتا ہے کہ اس میں کچک کافی ہے یا نہیں؛ سو میں نے جو آپ سے "نعمت عظمیٰ" حاصل کی میں بھی اس کی آزمائش کرتا تھا، کہ مجھے آپ سے کس قدر نعمت عطا ہوئی، اور اس کی ماہیت کیا ہے۔ پس جس طرح حضرت سید المرسلین احمد مصطفیٰ صلی اللہ علیہ وسلم کے حضور سے مجھے حکم ہوا تھا کہ خلق خدا سے ہمت کر، اسی طرح آپ نے بھی حکم دیا تھا کہ اسے آزماؤ اور فیض کو عام کر دو۔ انشاء اللہ العزیز قیامت تک یہ نعمت ترقی پر ہوگی۔

## ۸۔ اتباع شریعت :

خلاف پیمبر کے راہ گزید کہ ہر بمنزل نخواستہ رسید  
سلطان العارنین نے زندگی بھر کوئی خلاف شریعت کام نہیں کیا، فرض تو فرما  
ایک مستحب تک نہیں چھوڑا۔ استغراق مراقبہ میں جب کئی کئی ہفتے گزر جاتے تو فارغ ہوتا۔



ہی آپ قضا نماز ادا کرتے۔ آپ فرماتے ہیں جو لوگ پانچ وقت اللہ کے نام کی پکار پر اس کے دربار میں حاضر ہونے کی تکلیف برداشت نہیں کرتے۔ ان کے زبانی دعویٰ محبت کی کیا حقیقت ہے۔ آپ نے دانشگاہ الفاظ میں فرمایا۔

ہر مراتب از شریعت یافتہ پیشوائے خود شریعت ساختم  
دلی را دلی می شناسد کے مصداق آپ کے مقام کا تعین تو کوئی واقف حال  
ہی کر سکتا ہے۔ آپ تبرا اسم ذات ہو کے منظر عین ہیں۔ رسالہ روحی شریف میں  
لکھتے ہیں۔

”و بمنزل نقر از بارگاہ کبریا حکم شد کہ تو عاشق مائی۔ ایں فقیر عرض نمود کہ عاجز را توفیق  
عشق حضرت کبریا نیست باز فرمود کہ تو معشوق مائی۔ باز ایں عاجز ساکت ماند۔ پر تو شعاع  
حضرت کبریا بندہ را ذرہ اور در ابحار استغراق مستغرق ساخت و فرمود تو عین ما ہستی  
و ما عین تو ہستم۔ در حقیقت حقیقت مائی و در معرفت یار مائی و در ہوسیرت سریا  
ہو ہستی۔“

آپ نے علم تصوف پر ڈیڑھ صد کے قریب کتابیں بزبان فارسی  
۹. تصنیفات : چھوڑی ہیں مجموعہ ابیات پنجابی بھی آپ کی یادگار ہیں۔ آپ کے  
تصوف کا اندازہ اچھوتا۔ جداگانہ اور انمول ہے۔ آپ نے تصوف کی قدیم اصطلاحوں کو  
بہت کم استعمال کیا ہے۔ جو کچھ لکھا باطنی توفیق اور تائید ایزدی سے لکھ ہے صاف اور  
دو ٹوک الفاظ کہتے ہیں۔ بلا شک و شبہ اس قحط الرجال میں یہ کتابیں مرشد کامل کا کام دیتی  
ہیں۔ ان کتابوں کی ایک خوبی جو آپ کو شاید ہی تصوف کی کسی اور کتاب میں ملے یہ ہے  
کہ صاحب تعلق جو کچھ مطالعہ کرتا ہے۔ وہ سب کچھ خواب میں اس پر منکشف اور  
دارد ہو جاتا ہے۔

آپ کی جن کتابوں کا پتہ چل سکا ان کے نام یہ ہیں :-

۱) عین الفقر کبیر۔ (۲) عین الفقر صغیر۔ (۳) عقل بیدار کبیر۔ (۴) عقل بیدار صغیر۔

۵۔ کلید التوحید کبیر۔ (۶) کلید التوحید صغیر۔ (۷) مجالسۃ النبی۔ (۸) محبت الاسرار۔



۹۔ اسرار قادری۔ (۱۰) توفیق الہدایت۔ (۱۱) تیغ برہنہ۔ (۱۲) مجموع الفضل (۱۳) محک الفقر  
 البکیر۔ (۱۴) محک الفقر الصغیر۔ (۱۵) فضل اللقا۔ (۱۶) شمس العارنین۔ (۱۷) رسالہ روحی  
 اورنگ شاہی۔ (۱۸) امیر البکونین۔ (۱۹) مفتاح العاشقین۔ (۲۰) قرب دیدار۔  
 (۲۱) نور الہدیٰ۔ (۲۲) دیوان اردو۔ (۲۳) دیوان فارسی۔ (۲۴) دیوان پنجابی وغیرہ  
 ان کتابوں کے مطالعہ سے جہاں آپ کے غیر معمولی تجربہ علمی، غیر معمولی استعداد  
 اور صلاحیتوں کا پتہ چلتا ہے، وہیں یہ کتابیں ایک سادہ راہ طریقت کے لیے عرفان و ہدایت  
 کی ایک گنج گراں مایہ ہیں۔

حضرت سلطان العارنین نے یکم جمادی الثانی ۱۰۲۰ھ حضرت  
 ۱۰۔ وصال: سرور کائنات صلی اللہ علیہ وسلم کی سنت میں تریٹھ سال کی عمر میں  
 داعی حق کو لبیک کہا۔

۱۱۔ مزار: آپ کو شورکوٹ کے قریب دریائے چناب کے کنارے موضع تہرگان کے  
 قلعہ میں دفن کیا گیا۔ لیکن دریا کے بڑھ آنے کی وجہ سے، اور مزار مبارک کو  
 طغیانی کا خطرہ لاحق ہونے کی وجہ سے آپ کے جسد مبارک کو وہاں سے منتقل کر کے  
 دوسری جگہ دفن کیا گیا، یہ واقعہ ۱۸۰ھ کا ہے لیکن ۳۲۲ھ میں جب کہ حضرت شیخ  
 حاجی سلطان نور احمد کی سجادگی کا زمانہ تھا۔ پھر مزار مبارک کو دریا کی طغیانی کا خطرہ لاحق  
 ہوا۔ چونکہ ماہ محرم ۳۲۶ھ میں جسد مبارک وہاں سے منتقل کر کے اس جگہ دفن کیا گیا۔  
 جہاں اب آپ کا مزار مبارک مرجع خاص و عام ہے اس لیے ماہ محرم ہی میں آپ  
 کا عرس ہوتا ہے۔

حضرت سلطان باہو کے آٹھ صاحبزادے تھے۔ جن کے نام  
 ۱۲۔ اولاد: یہ ہیں۔

(۱) شیخ سلطان نور محمد۔ (۲) سلطان ولی محمد۔ (۳) سلطان لطیف محمد۔ (۴) سلطان  
 صالح محمد۔ (۵) سلطان اسحاق محمد۔ (۶) سلطان فتح محمد۔ (۷) سلطان شریف محمد۔  
 (۸) سلطان حیات محمد۔ سلطان حیات محمد نے بچپن ہی میں وفات پائی۔



حضرت سلطان باہو ایک عظیم المرتبت صوفی اور جلیل القدر عالم ہونے  
 ۱۳ شاعری کے ساتھ ساتھ بلند پایہ شاعر بھی تھے، آپ نے اُردو، فارسی اور  
 پنجابی تینوں زبانوں میں شاعری کی ہے، اور اپنی شاعری میں عرفان و تصوف کو سمو کر  
 شعر کو ایک نیا آب و رنگ بخشا ہے، ہم پہلے آپ کی فارسی پھر پنجابی شاعری کے چند  
 نمونے تیر کا یہاں پیش کرتے ہیں۔

الف اللہ چنبے دی بوٹی مرشد من و پرچ لائی ہو

نقی اثبات داپانی ملیس ہرگ ہر جانی ہو

اندر بوٹی مشک چایا جاں پھلاں تے آئی ہو

جیوے مرشد کامل باہو جس ایہ بوٹی لائی ہو

الف اصد جہ دتی دکھالی از خود ہو یا فانی ہو

قرب وصال مقام نہ منزل نہ اُتھ جسم نہ جانی ہو

نہ اُتھ عشق محبت کائی نہ اُتھ کون مکانی ہو

عینوں عین تھیوے باہو سر و حدت سبحانی ہو

اللہ پڑھیوں حافظ ہو یوں نہ گیا ججا بوں پر دا ہو

پڑھ پڑھ عالم فاضل ہو یوں بھی طالب ہو یوں زردا ہو

لکھ ہزار کتاباں پڑھیوں پر ظالم نفس نہ سردا ہو

با جھ فقیراں کوئی نہ مارے ایو چور اندر دا ہو!

اندر کلمہ قل کردا عشق سکھا دے کساں ہو

چوداں طبقے کلمے اندر چھڈ کتاباں علیاں ہو

کانے کپ کپ قلم بنا دن لکھ نہ سکناں قسماں ہو

کلمہ مینوں پیر پڑھایا زرا نہ رہیاں الماں ہو

اندر ہوتے باہر ہودت باہو کتھہ لبھیندا ہو

ہودا داغ محبت والا ہر دم پیاسٹریندا ہو



جتنے ہو کرے روشنائی چھوڑا ندھیرا دیندا ہو  
 دوئیں جہاں غلام اس باہو جو صبحی کریندا ہو  
 ایمان سلامت ہر کوئی منگے عشق سلامت کوئی ہو  
 منگن ایمان شرماون عشقوں دل نون غیرت ہوئی ہو  
 جس منزل نون عشق پہچا دے ایمان خبر نہ کوئی ہو  
 عشق سلامت رکھیں باہو دیاں ایمان دھروئی ہو  
 ایتن میرا چشمہاں ہووے مرشد دیکھ نہ رجاں ہو  
 نوں لوں دے مڈھ لکھ لکھ چشمہاں ہک کھولاں ہک کجاں ہو  
 ایناں ڈٹھیاں صبر نہ آدے ہو رجبے دل بھجاں ہو  
 مرشد ادا دیدار ہے مینوں لکھ کر دڑاں ججاں ہو  
 یے بسم اللہ اسم اللہ دا ایہ بھی کہنا بھارا ہو۔!  
 نال شفاعت سرور عالم ۲ چھٹسی عالم سارا ہو۔!  
 حردوں دودھ درد دہنی نون جنید ایڈیپارا ہو  
 میں قربان تنہاں تھیں باہو جس میںیا بنی سہارا ہو  
 لیراں دی گل کفنی پاساں راساں سنگ فقیراں ہو  
 شہر بغداد دے کنگڑے منگساں کرساں میراں میراں ہو  
 پڑھ پڑھ حافظ کرن تکبر ملاں کرن دڈائی ہو  
 گلیاں دے وچہ پھرن نما نے بغل کتاباں چائی ہو  
 جتنے دیکھن چنگا چوکھا پڑھسن کلام سوائی ہو۔!  
 درہیں جہانیں مٹھے جہناں کھا ہدی و سچ کمائی ہو  
 پیرلے تے پڑنہ چا دے نال اس پیر کیہ دھرنا ہو  
 مرشد ملیاں رشد نہ من نون ادہ مرشد کیہ کرنا ہو



جس ہادی تھیں نہیں ہدایت ادہ ہادی کیہ پھڑنا ہو  
سردیتاں حق حاصل ہوئے موتوں مول نہ ڈرنا ہو

جنہاں عشق حقیقی پایا مونہوں نہ الاون ہو!

ذکر نکر دچ رہن ہمیشاں دم نون قیڈ لگاؤن ہو

نفسی قلبی روحی سری اخفی خفی کساون ہو!

ہیں قربان تنہاتوں جھیرے ہکس نگہ جوادن ہو

جو دم غافل سو دم کافر مرشد ایہ پڑ پایا ہو!

سنیا سخن گیاں کھل اکھیں چت مولاول لایا ہو!

کیتی جان حوالے رب دے ایسا عشق کما یا ہو

سرن تھیں اگے مر گئے باہوتوں مطلب نون پایا ہو

چڑھ چناں تون کر شنائی ذکر کریندے تارے ہو

گلیاں دے دچ پھرن نما نے لالاں دے دبحارے ہو

شالا کوئی نہ تھے مسافر ککھ جہناں تو بھارے ہو

تاڑی مارا ڈانڈا نون اسیں آپے اڈنہارے ہو

دل دریا سمندروں ڈونگھے کون دلاں دیاں جانے ہو

دپے بیڑے دپے جھیرے دپے ونجھ مہانے ہو

چوداں طبق دے دے اندر تبتو وانگن تانے ہو

جوئی دل دا محرم ہو دے سوئی رب پچھانے ہو

دینا ڈھونڈن والے کتے درد پھرن حیرانی ہو

ہدی اتے ہوڑ تنہاں دی لڑ دیاں عمر وہانی ہو

عقل دے کوتاہ سمجھ نہ جانن پیون لوٹن پانی ہو

با جھوں ذکر رے دے باہو کوڑی رام کہانی ہو۔



زے زبانی ہر کوئی پڑھدا دل دا کلمہ کوئی ہو!  
 جتھے کلمہ دل دا پڑھیے ملے زبان نہ ڈھوئی ہو!  
 دل دا کلمہ عارف پڑھدے جانے کیا گلوئی ہو  
 کلمہ مینوں پیر پڑھایا سد اسہا گن ہوئی ہو  
 علموں با جھ جو کرے فقیری کا نر سرے دیوانہ ہو  
 نتو درھیاں دی کرے عبادت اللہ کیوں بیگانہ ہو

---



## حضرت امام بریؒ

حضرت امام بری اپنے عہد کے عظیم اور مشہور اولیاء سے ہیں۔ آپ کا تعلق سلسلہ قادریہ سے تھا آپ کی زندگی میں زہد اور جذب بہت نمایاں ہے آپ کی بزرگی اور عظمت کا چرچا گلی گلی ہے۔

آپ کا اصل نام شاہ عبد اللطیف ہے۔ والد ماجد کا اسم گرامی سید سخی محمود تھا۔ آپ کے والدین موضع کرسال تحصیل چکوال ضلع جہلم میں رہائش پذیر تھے۔ اور آپ اسی گاؤں میں ۱۲۶ھ میں پیدا ہوئے۔ یہ بادشاہ جہانگیر کا عہد حکومت تھا۔ آپ کا سلسلہ نسب حضرت امام موسیٰ کاظم سے ملتا ہے جو

۱۔ سلسلہ نسب : مندرجہ ذیل ہے۔

(۱) شاہ لطیف بری - (۲) محمود شاہ - (۳) سید احمد یا حامد - (۴) یو دلا شاہ - (۵) اسکندر - (۶) عباس - (۷) عبد الغنی - (۸) سید حسین - (۹) سید آدم - (۱۰) علی شیر - (۱۱) عبد الکریم - (۱۲) دجیبہ الدین - (۱۳) محمد ولی - (۱۴) محمد ثانی الغازی - (۱۵) رضا دین - (۱۶) صدر الدین - (۱۷) محمد احمد سابق - (۱۸) ابوالقاسم - (۱۹) پیر بربریاں - (۲۰) سلطان عبدالرحمن - (۲۱) اسحاق ثانی - (۲۲) موسیٰ اول - (۲۳) محمد عالم - (۲۴) قاسم عبد اللہ - (۲۵) محمد اول - (۲۶) اسحاق - (۲۷) امام موسیٰ کاظم۔

آپ کا بچپن عام بچوں سے قطعاً مختلف تھا۔ بچپن ہی میں آپ کا رجحان بچپن زہد و تقویٰ ترک دنیا اور مذہب کی طرف مائل تھا۔ وہ گاؤں کے دیگر بچوں سے مل کر نہ کھیلتے بلکہ اپنے مویشیوں کو لے کر گاؤں سے دور نکل جاتے تھے اور علیحدگی میں بیٹھ کر عبادت الہی میں مشغول ہو جاتے اور مویشی ادھر ادھر چرتے رہتے اور شام کو انہیں جمع کر کے واپس گھر لے جاتے، اپنے والد سے مذہبی تعلیم حاصل کرتے



کبھی جھوٹ نہ بولتے۔ اور کسی کو گالی نہ دیتے تھے کسی کی غیبت نہ کرتے اور شرارت سے ہمیشہ دور رہتے تھے۔ آپ کے اس رجحان اور مالک حقیقی سے عشق صادق کا نتیجہ یہ ہوا کہ آپ چھوٹی سی عمر میں اللہ کے محبوب بن گئے اور آپ کی زبان میں تاثیر پیدا ہو گئی جو بات منہ سے نکالتے پوری ہو جاتی۔

حضرت سید عبداللطیف بالکل بچے ہی تھے کہ آپ کے

### ۳۔ باغ کلاں میں قیام :

والد اپنے آبائی گاؤں موضع کرسال سے نقل مکانی

کر کے موضع باغ کلاں یعنی آبپارہ اسلام آباد کے مقام پر آکر رہائش پذیر ہوئے اور حسب معمول مویشی چرانے کا کام شروع کر لیا۔ بچپن حضرت امام برسی بھی مویشی چرانے چلے جاتے۔ ایک دن کا واقعہ ہے کہ آپ تقریباً ایک صد بھینسوں کا گلہ لے کر پہاڑ کے دامن میں چرانے گئے اور حسب معمول انہیں چھوڑ کر یاد الہی میں مشغول ہو گئے اور عبادت میں اس قدر محو ہو گئے کہ بھینس قریب ہی کھیت میں جا گھسیں اور فصل تباہ کر دی۔ لیکن آپ کو خبر نہ ہوئی۔ کھیت کا مالک یہ کیفیت دیکھ رہا تھا۔ وہ اپنے نقصان پر بڑا جھنجھلا یا اور فوراً گاؤں پہنچ کر حضرت شاہ محمود سے شکایت کی۔ حضرت شاہ محمود اٹھے۔ اور شاہ لطیف کو ان کی غفلت پر سرزنش کرنے کے لیے دامن کوہ میں جا پہنچے۔ چاروں طرف نگاہ دوڑائی دیکھا کہ شاہ لطیف شیشم کے ایک درخت کے نیچے محو خواب ہیں۔ شاہ محمود نے آپ کو ایک ضرب لگائی آپ فوراً اٹھ کر بیٹھ گئے اور فرمایا۔ اباجان میں جنت الفردوس کی سیر کر رہا تھا۔ آپ نے کیوں مجھے واپس بلا لیا۔ شاہ محمود نے فرمایا۔ اے جان پدر تمہاری غفلت سے اس کاشتکار کی فصل بھینسیں کھا گئی ہیں اور اس نے تمہاری شکایت کی ہے شاہ عبداللطیف نے جواب دیا۔ اباجان اس کے کھیت میں کوئی نقصان نہیں ہوا ہے۔ آپ خود معائنہ کر لیں۔ اس پر شاہ محمود اور شاہ لطیف کاشت کار کو لے کر کھیت میں جا پہنچے۔

شاہ محمود اور کاشت کار یہ دیکھ کر حیران و ششدر رہ گئے۔ کہ اس کے کھیت میں پوری فصل کھڑی ہے اور اس میں ایک پتے کا بھی نقصان نہیں ہوا۔ اس پر حضرت شاہ محمود نے دہقان سے مخاطب ہو کر فرمایا۔ اے دہقان : تمہاری فصل تو



ٹھیک ہے پھر تم نے غلط الزام کیوں لگایا دہقان اس کا کوئی جواب نہ دے سکا۔

۴. تحصیل علم: آپ کو ظاہری علم حاصل کرنے کے لیے غور غشتی ضلع کیمپل پور میں بھیجا گیا جو اس زمانے میں دین کا مرکز تھا وہاں آپ نے قرآن تفسیر، حدیث، فقہ، منطق اور ریاضی پڑھی۔ اس کے علاوہ علم طب بھی حاصل کیا ظاہری علوم حاصل کرنے کے بعد آپ کشمیر بدخشاں، مشہد نجف اشرف کربلا معلیٰ، بغداد بخارا، مصر، دمشق کی سیر و سیاحت کرتے رہے پھر وہاں سے مکہ معظمہ اور مدینہ منورہ تشریف لے گئے اور حج بیت اللہ کی سعادت حاصل کی۔ تقریباً ۲۵ برس کی عمر میں واپس اپنے گھر تشریف لائے۔

۵. بیعت: آپ نے حضرت حیات المیر کے ہاتھ پر بیعت کی جن کے سلسلہ طریقت کا تعلق حضرت سید عبدالقادر جیلانیؒ سے تھا اس طرح آپ نے سلسلہ قادریہ میں رہ کر کتاب فیض کیا۔

۶. دعوتِ حق: شاہاں کے نام سے مشہور ہوا اور وہاں آپ نے رشد و ہدایت کا سلسلہ احسن طریقہ سے شروع کیا۔ دینِ حسین کو منظم انداز میں جاری کرنے کے لیے درس گاہیں قائم کیں۔ آپ خود درس قرآن مجید بھی دیتے اور وعظ بھی کیا کرتے تھے۔ آپ کی روحانیت اور علمیت کی شہرت سن کر دور دور سے لوگ آپ کے درس میں شرکت کے لیے آیا کرتے تھے۔ آپ نے اپنی درس گاہ میں طلباء کے لیے ان کی خورد و نوش کا بھی انتظام کر رکھا تھا جس کا سارا بار اللہ تعالیٰ اپنے خزانوں سے پورا کرتا ہے۔ آپ ایک عالم باعمل تھے۔ حقیقت و طریقت آپ پر روز روشن کی طرح عیاں تھی۔ نوجوانوں کی زندگی اور ان کے تخیل کی رفعت و پابندی آپ کی تربیت پر منحصر تھی۔

جب کسی ملک کے انفرادی اخلاقی نظام کی اصلاح نہیں ہوتی تو قوم کی زندگی کی اصلاح ناممکن ہی نہیں ہوتی بلکہ مشکل ترین ہوتی ہے۔ بڑی سرکار نے دینی علوم کی ترویج



اور اپنے افکار کو پھیلانے کے لیے تین اداروں کا قیام ضروری سمجھا۔ مدرسہ کو آپ نے اولیت دی۔ جہاں عربی علوم شریعت کی تعلیم کے علاوہ درس نظامی کی تعلیم کا فروغ ملا۔ صوفیائے کرام کے لیے تصوف کی تعلیم و تربیت کے لیے خانقاہوں کے قیام کا اہتمام کیا گیا۔ عوام الناس کے لیے وعظ و ہدایت کا انتظام مسجد میں کیا گیا۔ حضرت برسی سرکار نے اپنے ان اداروں سے دین حق کی تبلیغ پورے زور شور سے کی۔ یہی نہیں آپ نے ایک جگہ بیٹھ کر تبلیغ کا کام کیا بلکہ علاقہ میں پھر کر بھی اسلام کی روشنی کو پھیلا یا آپ دین کی تبلیغ کے لیے دھیر کوٹ تشریف لے گئے۔ وہاں اسلام کی تبلیغ کی اور لوگوں کو خدا کی وحدانیت کا درس دیا جس سے سینکڑوں لوگ حلقہ بگوش اسلام ہو گئے۔ دھیر کوٹ میں ایک قوم سستی آباد تھی اس کو اسلام کی ہدایات اور پند و نصائح سے مشرف بہ اسلام کیا۔

ایک قوم تھوڑے آپ کے خلاف ہو گئی اس قوم کا سردار کئی ہزار افراد کو لے کر آپ کے خلاف جنگ کے لیے نکل آیا۔ آپ نے اس کو سمجھایا اور جنگ سے باز رہنے کی تلقین کی مگر اس نے آپ کی تمام باتوں کو مسترد کر دیا۔ خدا کا کرنا ایسا ہوا کہ اسی خاندان کا ایک اور سرکردہ شخص اسلام لے آیا اور اس کی تقلید کرتے ہوئے اور بھی کئی لوگ مسلمان ہو گئے۔ اس طرح آپ کے پاس بھی کافی طاقت جمع ہو گئی۔ سستی قوم نے تھوڑے قوم کے ساتھ مقابلہ کیا۔ تھوڑوں کو شکست فاش ہوئی۔

آپ فرمایا کرتے تھے کہ قرآن مجید اور سنت رسول کی اہمیت و انا دیت کو سمجھنے کے لیے علوم ظاہری و باطنی کا حصول بڑا ضروری ہے۔ آپ نے اپنے درس میں۔ مومن کے عقیدہ توحید رسالت کی اہمیت پر بہت زور دیا۔ آپ کے اقوال عالم تصوف میں وہ حیثیت رکھتے ہیں جیسے چاند ستاروں میں۔ علم حقائق پر روشنی ڈالتے ہوئے آپ نے فرمایا یہ اللہ تعالیٰ کا علم ہے جس کا مطلب یہ ہے کہ اللہ تعالیٰ ہمیشہ سے ہے اور ہمیشہ رہے گا۔ اس کا کوئی شریک نہیں۔ خدا ہر چیز پر قادر ہے وہ جانتا ہے اور دیکھتا ہے یہ علم صفات کی تعریف ہے۔ خدا کے افعال کے علم کے بارے میں آپ کا فرمان ہے کہ اللہ ہی کل کائنات کا پیدا کرنے والا ہے اور اس نے ہی اپنے محبوب حضرت محمد صلی اللہ علیہ وسلم



کو علم شریعت عطا فرمایا ہے۔ علم شریعت میں کتاب اللہ سنت رسول اللہ اور اجماع امت شامل ہیں۔ آپ اپنے مریدوں کو ہمیشہ صراط مستقیم پر چلنے کی تلقین کرتے جسد غیبت اور کینہ پروری سے آپ نے ہمیشہ باز رہنے کی ہدایت کی۔ حضرت امام بڑی چشمہ ہدایت و فلاح تھے۔ آپ نے مسلمان قوم کو اسلام کی تعلیم دے کر — امت محمدیہ کی بھلائی کے لیے محنت شاقہ کی اور وہ خطوط وضع کر دیئے۔ جن پر چل کر انسان کی بھلائی اور رضائے الہی حاصل ہوتی ہے۔

روایت ہے کہ ایک روز شاہ عبداللطیف چورپور کے جنگل میں ایک خشک اور کہنہ سال شیشم

کے درخت کے نیچے بیٹھے تھے۔ کہ ہندو یا تریوں کا ایک قافلہ وہاں پہنچا۔ آپ نے یا تریوں سے دریافت کیا تم لوگ اتنا ساز و سامان اٹھائے کہاں جا رہے ہو۔ ان میں سے ایک نے جواب دیا۔ پریاگ، آپ نے پوچھا وہاں کیا کرو گے۔ جواب ملا۔ گنگا اور جمنہ کے سنگم پر اشٹان کر کے اپنا پاپ صاف کریں گے۔

آپ نے فرمایا گناہ نہانے سے صاف نہیں ہوتے۔ نیکو کاری اور عبادت الہی سے ہی گناہ صاف ہوتے ہیں۔ ہندو یا تریوں نے آپ کی باتوں کا مذاق اڑایا اور ایک ہندو پر دہت بولا۔ اگر مخفی عبادت ہی سے انسان خدا کے قریب ہو سکتا ہے تو آپ کئی برسوں سے اس خشک اور پرانے شیشم کے درخت کے نیچے عبادت کر رہے ہو، مگر خدا نے آپ پر رحم نہیں فرمایا اور نہ وہ اسی درخت کو ہرا بھرا کر کے آپ کے سر پر چھاؤں کا انتظام کر دیتا۔ ہندو پر دہت کی اس تقریر پر آپ مسکرائے اور فرمایا۔ میرے خدا کے لیے یہ کوئی بڑی بات نہیں ہے۔ ہم مسلمان اس کی ذات پر توکل رکھتے ہیں۔ وہ بڑا غفور الرحیم ہے۔ اگر وہ چاہے تو اس درخت کو فوراً ہرا بھرا کر دے۔ کیونکہ وہ ہر شے پر قادر ہے یہ کہہ کر آپ نے آیت کریمہ پڑھی اور دُعا کے لیے ہاتھ اٹھائے۔ عجیب الدعوات نے آپ کی دعا قبول کی اور شیشم کا خشک اور کہنہ سال درخت فوراً ہرا بھرا ہو گیا۔ اس کی شاخیں بڑھ گئیں۔ ہندو یا تریوں کا پورا قافلہ یہ دیکھ کر انگشت بدندان رہ گیا۔ اور آپ کے دست مبارک



پر حلقہ بگوش اسلام ہوا۔  
اس قافلے کے کچھ لوگ اپنے گھروں کو واپس جاتے ہوئے موضع باغاں سے  
گزرے اور چور پور کے جنگل میں ایک صاحب کرامت بزرگ کی موجودگی کا ذکر کیا جب  
حضرت شاہ محمود نے یہ چہر چا سنا تو فوراً سمجھ گئے۔ کہ حضرت شاہ عبداللطیف گھر کے  
قریب ہی چھپے ہوئے ہیں۔ آپ چند آدمیوں کو لے کر چور پور پہنچے اور آپ سے لپٹ کر  
خوب روئے۔ آپ کی بے قراری دیکھ کر آپ نے فرمایا۔ آبا جان۔ آپ بے قرار کیوں ہیں میں یہاں  
بڑے مزے میں ہوں۔

شاہ محمود نے فرمایا۔ نور چشم۔ اب تم گھر واپس چلو۔ تمہاری والدہ تمہارے لیے بیقرار  
رہتی ہے۔ اور اس کی صحت بالکل خراب ہو چکی ہے۔ حضرت شاہ لطیف نے جواب دیا۔  
آبا جان۔ اب میں گھر میں نہیں رہ سکتا۔ میں یاد سمدنی میں اتنا دہوش ہو چکا ہوں کہ اب مجھے  
اپنا دہوش نہیں۔ بہر حال اماں جان کی قدم بوسی کی خاطر ضرور حاضر ہوں گا۔ شاہ محمود  
واپس چلے گئے اور اس کے قریباً ایک ہفتہ بعد حضرت شاہ عبداللطیف بھی موضع باغاں پہنچ  
گئے۔ مگر آپ نے وہاں زیادہ دیر قیام نہ کیا اور والدہ صاحبہ سے یہ کہہ کر واپس جانے کی  
اجازت طلب کر لی کہ میں نے جس جگہ نور پور پایا ہے میرا مکان و مقام اب وہی ہے  
حضرت شاہ عبداللطیف کے ان الفاظ ہی کی بنا پر چمپور کا نام نور پور ہو گیا۔ جو کہ بعد میں  
نور پور شاہاں کہلایا۔

۸۔ بڑی امام لقب کا ملنا: چلہ کشی کے لیے داخل ہوئے۔ اور کئی سال تک باہر  
نہیں نکلے آخر آپ کے مرشد سخی حیات المیر جو غوث الاعظم شیخ عبدالقادر جیلانی رحمۃ  
اللہ علیہ کے پوتے تھے۔ تشریف لائے اور غار کے دروازے پر کھڑے ہو کر آواز دی۔  
اے لطیف۔ اب چلہ سے باہر آؤ۔ آج کا دن بڑا مبارک ہے شاہ عبداللطیف رحمۃ اللہ  
علیہ نے غار کے اندر سے جواب دیا۔ خیر مبارک یا حضرت۔ اب آپ باہر نکلے۔ حضرت سخی  
حیات المیر سے بعل گیر ہوئے اور آپ کے علم سلوک پر مسرت و انبساط کا اظہار کیا اور



فرمایا۔ لطیف اب تم ظاہری و باطنی رموز و اسرار سے معمور ہو چکے ہو۔ آج سے تم امام بڑ ہو۔ اسی وجہ سے حضرت شاہ لطیف کو بری امام کا لقب حاصل ہوا۔

روایت ہے کہ ایک بوڑھی عورت نے پہلے ۹۔ آپ کی دعا سے اولاد مل گئی : حضرت شاہ چن چراغ کے پاس حاضر ہو کر عرض کی کہ آپ دعا فرمادیں۔ کہ رب کریم مجھے بیٹا عنایت فرمائے۔ حضرت شاہ چن چراغ نے فرمایا کہ بیٹا نہیں بیٹی ملے گی۔ وہ عورت پھر بری امام کی خدمت میں حاضر ہوئی اور ان سے بھی بیٹے کی التجا کی۔ آپ نے مراقبہ کرنے کے بعد فرمایا کہ تمہاری قسمت میں بیٹا آیا ہے۔ اس عورت نے عرض کی کہ میں تبھی حاضر ہوئی ہوں۔ کہ اگر میری قسمت میں بیٹا نہیں تو بھی آپ کی دعا سے میرا کام ہو جائے گا۔ جب اس عورت نے بہت عجز و نیاز کا اظہار کیا۔ تو حضرت بری امام نے فرمایا کہ جاؤ اللہ کریم تمہیں حسب خاطر بیٹا عنایت فرمائے گا۔ چنانچہ اللہ کریم نے اس عورت کو جب لڑکا عنایت فرمایا تو بری امام کی حاضری کی نیت سے چل پڑی۔ جب راولپنڈی پہنچی تو خیال آیا کہ شاہ چن چراغ صاحب کی بھی حاضری دینی چاہیے۔ چنانچہ شاہ چن چراغ کی خدمت میں حاضر ہوئی اور عرض کی کہ خداوند کریم نے بری امام کی دعا سے مجھے بیٹا عطا کیا ہے۔ شاہ چن چراغ رحمۃ اللہ علیہ نے فرمایا بیٹا نہیں بیٹی ہے۔ جب دیکھا تو فی الحقیقت بیٹی ہی تھی۔ آخر حیران و پریشان ہو کر حضرت بری امام کی خدمت میں حاضر ہوئی اور سارا واقعہ عرض کیا۔ تو بری امام نے فرمایا کہ پریشانی کی کوئی ضرورت نہیں تمہاری گود میں لڑکا ہے۔ جب دیکھا تو لڑکا ہی تھا۔ پھر واپسی پر شاہ چن چراغ کی حاضری دی اور کہا کہ بری امام کی دعا سے لڑکا ہے۔ آپ نے فرمایا لڑکا نہیں لڑکی ہے۔ جب دیکھا تو فی الواقع لڑکی تھی۔ وہ عورت بہت غم زدہ ہوئی اور پھر خیال آیا کہ بری امام کی خدمت میں حاضر ہو کر دعا کرائی جائے۔ چنانچہ دوبارہ جب بری امام کی خدمت میں حاضر ہو کر سارا ماجرا بیان کیا آپ کی دعا سے وہ لڑکی لڑکا بن گیا۔ بعد ازاں بری امام نے اس عورت کو فرمایا کہ جلتے ہوئے شاہ چن چراغ کے پاس مت جانا اور سیدھی گھر کی طرف چلے جانا۔ چنانچہ اس بڑھیانے حسب الحکم ایسا ہی کیا اور بامراد ہو کر گھر چلی گئی



موضع للاں میں اہل یقین بڑی تعداد میں موجود تھے۔ جب  
 ۱۰۔ طویل چلہ کشی : حضرت شاہ عبداللطیف کی طبیعت موضع گنگڑ سے اکتا گئی۔ تو  
 آپ موضع للاں بھوتو میں چلے گئے۔ کچھ عرصہ یہاں قیام کیا اور اس ندی میں چلہ کشی کے لیے  
 داخل ہو گئے جس کے کنارے موضع للاں بھوتو واقع ہے۔

روایت کی جاتی ہے کہ آپ بارہ برس تک پانی میں ذکر الہی میں مشغول رہے یہاں  
 تک کہ مچھلیاں آپ کے جسم کا گوشت زورچ کر کھا گئیں اور آپ کو اس کا احساس تک نہ  
 ہوا۔ نقاہت انتہا کو پہنچی اور ایک دن بے ہوش ہو کر گر پڑے آپ کے مرشد حضرت  
 سخی جیات المیر نے جو اس زمانے میں حسن ابدال میں مقیم تھے۔ حالت کشف میں یہ کیفیت  
 دیکھی تو فوراً للاں بھوتو پہنچے۔ اور آپ کو چلہ سے باہر آنے کا حکم دیا مگر آپ چلنے پھرنے  
 سے قاصر تھے۔ لہذا آپ کے ایک مرید نے آپ کو پانی سے باہر نکالا اور اپنے گھر لے گیا  
 اس مرید کے پاس۔ بھینسیں تھیں۔

روایت ہے کہ وہ روزانہ ایک بھینس کا دودھ دوہتا اور شاہ عبداللطیف کو پلاتا  
 قدرت خدا دیکھے کہ وہ جس بھینس کا دودھ آپ کو پلاتا وہ بیمار ہو کر مر جاتی یہاں تک کہ  
 بھینسیں مر گئیں۔ مگر اس مرید باصفانے اپنے مرشد سے اس کا ذکر نہیں کیا۔ لیکن جب  
 آخری بھینس بھی مر گئی۔ تو اسے تردد ہوا۔ کہ اب دودھ کہاں سے لاؤں جب اگلے دن  
 شاہ عبداللطیف کو دودھ نہ ملا۔ تو آپ نے استفسار کیا۔ اس نے بھینسوں کے مرنے کا تمام  
 ماجرا بیان کیا۔ آپ زیر لب مسکرائے۔ پوچھا کیا کوئی اور بھینس باقی نہیں ہے مرید نے دست  
 بستہ عرض کی۔ حضور اب کوئی بھینس نہیں ہے۔ البتہ ایک بھینسا موجود ہے۔ آپ نے حکم دیا  
 کہ بھینسا کو دوہو۔ قدرت خداوندی سے وہ بھینسا بھینس بن گئی۔ مرید نے حسب الحکم  
 بھینسا کو دوہا تو اس نے دودھ دے دیا۔ مگر وہ بھی بیمار ہوا اور مر گیا۔ مرید پریشان ہو کر  
 پھر خدمت میں حاضر ہوا۔ اور صورت حال عرض کی۔ آپ پھر مسکرائے اور اسے ہدایت  
 فرمائی کہ جس ندی میں آپ نے چلہ کشی کی تھی۔ اس کے کنارے پہنچ کر ندی کی طرف پشت  
 کر کے اپنی بھینسوں کے نام سے پکارتے۔ مگر پلٹ کر نہ دیکھے۔ مرید حسب الارشاد



ندی کے کنارے پہنچا اور بھینسوں کے نام لے کر پکارنا شروع کیا۔ وہ جس بھینس کا نام لیتا وہ نندی سے نکل کر اس کے پاس آجاتی۔ اس طرح سب بھینسیں نکل آئیں۔ تو اس نے بھینسے کا نام لے کر پکارا۔ بھینسا کھیلتا ہوا نکل رہا تھا کہ مرید نے پلٹ کر دیکھ لیا جو تہی اس کی نگاہ بھینسے پر پڑی وہ بھینسا پتھر بن گیا۔ یہ پتھر اب بھی اس نندی میں نصف کنارے پر اور نصف نندی میں موجود تھا۔ امتدادِ زمانہ اور سیلاب کی وجہ سے اب یہ پتھر کا بھینسا غائب ہو چکا ہے۔

روایت ہے کہ اوپر شریف کے ایک بزرگ  
۱۱۔ پھنے شاہ بخاری کا واقعہ : پھنے شاہ بخاری نے جب حضرت بری امام کی  
کرامتوں کی شہرت سنی تو انہوں نے کہا کہ ہماری ولایت میں ایک مشہدی کیسے داخل ہو گیا ہے  
ہم اس کی تمام قوتیں سلب کر لیں گے۔

اس کے بعد وہ ایک لاکھ مریدین کی فوج لے کر پٹنڈی کی طرف بڑھے حضرت بری  
امام نے پھنے شاہ بخاری کے اس کوچ کا منظر حالت کشف میں دیکھا۔ تو آپ نے  
مریدوں سے فرمایا کہ پھنے شاہ بخاری ایک لاکھ مریدوں کا لشکر لے کر آ رہا ہے۔ تم  
ہوشیار رہو۔

جب پھنے شاہ بخاری اپنے مریدوں سمیت جہلم کے نزدیک پہنچے تو حضرت  
بری امام نے جہلم کی طرف انگشت شہادت اٹھائی اور پھنے شاہ بخاری کا آدھا جسم  
بے کار ہو گیا۔ پھنے شاہ بخاری بڑے حیران ہوئے کہ یہ کیا ماجرا ہے۔ انہوں نے فوراً  
حضرت شاہ مہر شاہ خراسانی سکۃ نرالا والا کی طرف رجوع کیا۔ حضرت مہر شاہ خراسانی بھی  
کشف کی حالت میں یہ نظارہ دیکھ رہے تھے۔ انہوں نے فوراً بری امام سے درخواست  
کی کہ پھنے شاہ بخاری کی گستاخی معاف کی جائے اور انہیں عذاب سے نجات دلائی جائے  
حضرت بری امام نے شاہ پھنے شاہ بخاری کو گرفت سے آزاد کر دیا اور اس کے ساتھ  
ہی پیغام بھیجا کہ اگر آپ کو یہاں آنا ہے تو مہمان کی حیثیت سے آور بیان کیا جاتا ہے  
کہ پھنے شاہ بخاری معہ اپنے ایک لاکھ مریدین کے بری امام کے پاس آئے۔ اس پر



حضرت کے مریدین پریشان ہو گئے۔ کہ اتنے آدمیوں کو کہاں سے کھلایا پلایا جائے گا انہوں نے اپنی مشکلات حضرت بری امام کے سامنے رکھیں۔ آپ نے انہیں ایک کونڈا اور تھوڑا سا آٹا لانے کا حکم دیا۔ جب لایا گیا تو آپ نے یہ آٹا اپنے ہاتھ سے گوندھ دیا اور پھر اس پر اپنا رومال ڈال دیا۔ اور فرمایا کہ اس میں سے آٹا لیتے جاؤ اور روٹیاں پکاؤ۔

چنانچہ اس آٹے سے روٹیاں پکا کر ایک لاکھ مریدین کو کھلائی گئیں۔ اور وہ ختم نہ ہوا پھر پھنے شاہ بخاری نے حضرت امام بری سے فرمایا کہ میری سواری کے شیر اور ہاتھ میں رکھنے کے سانپ کے لیے بھی خوراک کی ضرورت ہے۔ تو بری امام کے حکم سے رات کو ایک گائے شیر کے سامنے چھوڑ دی۔ اور مرغ سانپ کے سامنے تاکہ ان کی خوراک ہو جائے۔ لیکن علی الصبح جب دیکھا تو گائے اور مرغ تو موجود ہیں۔ لیکن سانپ اور شیر غائب ہیں۔ گائے نے شیر کو اور مرغ نے سانپ کو نگل لیا ہے۔ جب یہ ماجرا دیکھا تو پھنے شاہ بخاری پریشان ہوئے۔ تو حضرت بری امام نے گلے کے پاس جا کر فرمایا۔ کہ یہ ہمارے مہمان ہیں۔ ان کی امانت واپس کر دو۔ تو گائے نے شیر منہ سے نکال کر باہر پھینک دیا اور مرغ کو حکم دیا تو اس نے بھی سانپ باہر پھینک دیا اور وہ دونوں از سر نو زندہ ہو گئے۔

نورپور شاہان کی شمالی پہاڑیوں کے ساتھ ایک جگہ کوئی دندی کے نام سے مشہور ہے جہاں ایک لمبا سا پتھر پہاڑی کے ساتھ معلق ہے جس کے بارے میں بیان کیا جاتا ہے۔ کہ وہ ایک دیوتا تھا۔ حضرت بری امام کی عبادت میں مغل ہوتا تھا۔ آپ نے اسے کئی مرتبہ منع فرمایا مگر باز نہ آیا۔ ایک روز آپ کو غصہ آیا۔ آپ مصلے سے اٹھے اور دیوتا کو گردن سے دبوچ کر ہوا میں اچھال دیا۔ وہ دیوتا دھمکے منہ گرا اور پتھر بن گیا۔ جواب بھی موجود ہے۔

روایت ہے کہ آپ نے موضع

۱۲۔ آپ کے سامنے جھوٹ بولنے کا انجام؛ باغ میں ایک کھیت کسی مزارعہ



کو بٹائی پر دے رکھا تھا۔ اس میں ایک مرتبہ اس نے ماش کی فصل بونئی۔ جب فصل پختہ ہوئی تو مزارعہ کی نیت میں فنتور پیدا ہو گیا۔ اور وہ ساری فصل اٹھا کر اپنے گھر لے گیا اور آپ کی خدمت میں حاضر ہو کر کہہ دیا کہ فصل میں کچھ نہیں ہوا۔ آپ خاموش رہے کچھ دنوں کے بعد آپ مزارعہ کے گھر تشریف لے گئے۔ اور فرمایا کھانا بلاؤ۔ جب مزارعہ کھانا لایا۔ تو اس میں ماش بھی موجود تھے۔ آپ نے دریافت فرمایا۔

یہ اس قدر اچھے ماش کہاں سے لئے ہو۔ مزارعہ نے جواب دیا۔ دس ادھی ہیں آپ نے پھر پوچھا سامنے والی کوٹھری میں جو بوریاں پڑی ہیں۔ ان میں کیا بھرا ہے مزارعہ نے جواب دیا۔ بس کنکریاں بھری ہیں۔ آپ خاموش ہو گئے۔ اور کھانا کھانے کے بعد آپ واپس تشریف لے گئے مزارعہ آپ کے کشف و کرامات سے واقف تھا۔ جب آپ تشریف لے گئے۔ تو وہ کچھ گھبرا یا اور اس نے بوری کو کھول کر دیکھا تو اس میں سوائے کنکروں اور پتھروں کے کچھ نہ تھا۔ اب اس نے دوسری بوری کھولی اس میں بھی کنکر اور پتھر نکلے یہاں تک کہ اس نے اناج کی کوٹھری خالی کر دی اور سب بوریوں سے کنکر اور پتھر برآمد ہوئے۔ مزارعہ جھوٹ بولنے اور آپ کو دھوکہ دینے پر سخت نادم و پریشان ہوا۔ اور فوراً آپ کی خدمت میں حاضر ہو کر معافی مانگی آپ نے اُسے جھوٹ اور فریب سے ہمیشہ پرہیز کرنے کی تلقین کی اور معاف کر دیا۔ جو ماش کنکریاں اور پتھر بنے تھے۔ وہ آج تک موضع باغاں کلاں میں بری امام کے والد شاہ محمود کے مزار کے قریب پڑے ہوئے ہیں۔

۱۳۔ بہادر شاہ اول کی ملاقات : ایک روایت بیان کی جاتی ہے کہ ایک مرتبہ شہنشاہ دہلی بہادر شاہ اول آپ کی خدمت میں حاضر ہوا اور آپ کی خدمت میں زرد جوہر پیش کیئے۔ آپ نے فرمایا مجھے زرد جوہر کی ضرورت نہیں۔ یہ چیزیں دنیا کے کتوں کے لیے ہیں۔

بہادر شاہ اول دل میں خفا ہوا اور پھر اصرار کیا اس پر آپ نے فرمایا تو دل میں ناسد خیال رکھتا ہے۔ میں تیرے زرد جوہر کو ریت کے ذروں کے برابر بھی نہیں سمجھتا۔ بہادر شاہ



نے اپنی زندگی میں کبھی ایسی گفتگو نہیں سنی تھی۔ مرانا شاہ بازرگ تھا وہ کچھ رنجیدہ ہو گیا۔ اس پر آپ نے فرمایا۔ اے شاہ اپنی آنکھیں بند کرو اور مراقبے میں جاؤ بہادر شاہ مراقبے میں گیا۔ تو یہ دیکھ کر حیران رہ گیا کہ شاہ عبداللطیف کے مصلے کے نیچے بے انداز دولت اور زور جو اہر کے انبار لگے ہوئے ہیں۔ یہ دیکھ کر بادشاہ بڑا پشیمان ہوا۔ اور معافی کا خواستگار ہوا۔ اس موقع پر آپ نے فرمایا جس میں آپ نے بتایا کہ دینا کے زور جو اہر سے زیادہ قیمتی وہ جو اہر ہیں جو عبادت خداوندی سے حاصل ہوتے ہیں۔ آپ نے بہادر شاہ کو تلقین فرمائی کہ وہ ارکان اسلام کو قائم رکھے اور دین کے اصولوں کو فروغ دے۔

آپ نے نصیحت فرمائی کہ ناپاچ رنگ سے بچے۔ شراب کو حرام سمجھے۔ جوئے اور زنا کے گناہ عظیم سمجھ کر اس سے دور رہے۔ اور اپنی رعایا کو بھی براہیوں سے بچائے۔

۱۲۔ شہزادہ عالمگیر اور حضرت امام بری کے دورے پر آیا ہوا تھا۔ یہاں حاسدین نے امام بری سرکار کی بڑھتی ہوئی مقبولیت کو بادشاہ کے لیے خطرہ ثابت کرنے کی کوشش کی۔ بادشاہ بھی لوگوں کی باتوں میں آگیا اور اس نے ایک فوج تیار کی جو حضرت امام بری کی خانقاہ پر جا کر ان کو اور ان کے معتقدین کو گرفتار کرنے پر متعین کی گئی۔ اس کام کے لیے بادشاہ نے شہزادہ اورنگ زیب کی ڈیوٹی لگائی۔ اورنگ زیب آپ کی درس گاہ پر فوج لے کر پہنچ گیا۔ مگر آپ نے اس کی آمد کی بالکل پروا نہ کی اور نہ ہی فوج سے گھبرائے بلکہ قرآن مجید کی درس و تدریس میں مشغول رہے۔ شہزادہ بڑا متاثر ہوا۔ کہ یہ واقعی کوئی درویش انسان ہے جس نے نہ صرف میری آمد کی پروا نہ کی بلکہ فوج سے مرعوب نہیں ہوا۔ آپ نے شہزادے کی دلی کیفیت کو فوراً بھانپ لیا۔ قرآن مجید کی ایک آیت تلاوت فرمائی جس کا ترجمہ یہ تھا۔ ”بے شک اللہ کے ولی کسی خوف اور خزن و ملال سے نہیں ڈرتے۔ اس آیت کے بیان کے بعد آپ دوبارہ درس و تدریس میں مشغول ہو گئے۔ شہزادہ کھڑا آپ کو



دیکھتا رہا۔ اب شہزادے نے بھی ایک آیت تلاوت کی جس میں اللہ اور رسول کی اطاعت کے علاوہ حاکم وقت کی اطاعت کا بھی حکم دیا گیا تھا۔

آپ نے جواباً فرمایا۔ ”میں اللہ اور رسول کی اطاعت میں غرق ہوں امیر کی پرواہ کسی طرح کروں۔“ پھر آپ نے درس دیتے ہوئے فرمایا۔ ”اللہ تعالیٰ کے لیے تمام تعزیریں ہیں جو لائق حمد و ثناء ہے۔ وہ ہر چیز پر قادر و قابض ہے۔ اس کا نور چہا رسو ہے۔ اس کا کوئی شریک و ثانی نہیں، وہ ہر بڑائی اور عیب سے مبرا اور پاک ہے۔“

اس کے بعد شہزادے نے آپ سے دعا کروائی۔ آپ نے اس کے حق میں تفصیلی دعا کی۔ اس کو دعا کی اہمیت کے متعلق بتایا اس ضمن میں آنحضرت صلی اللہ علیہ وسلم کے ارشادات بیان کیے کہ اللہ تعالیٰ کو دعا سے زیادہ کوئی چیز پسند نہیں۔ جو شخص اللہ سے دعا نہیں مانگتا اللہ اس پر غضب ناک ہوتا ہے۔ دعا مومن کا ہتھیار ہے اور دعا قبولیت کا یقین رکھ کر مانگنی چاہیے۔ شہزادے نے دعا کے قبول نہ ہونے کے بارے میں بھی آپ سے بات کی اس کا جواب دیتے ہوئے آپ نے فرمایا۔ ”اکل حلال دعا کی قبولیت کے لیے سب سے بڑی چیز ہے۔ حدیث شریف میں آیا ہے کہ ایک مرتبہ ایک صحابی نے حضورؐ سے عرض کی۔ ”آپ میرے لیے دعا فرمادیجئے میری دعائیں قبول نہیں ہوتیں۔ آپ نے اس سے فرمایا۔“

”اکل حلال کا بندوبست کر دو کیونکہ دعا کی استجابت رزق حلال سے ہوتی ہے لقمہ حرام سے چالیس روز تک دعا قبول نہیں ہوتی۔ دوسری بات استغفار کی ہے۔ انسان عیوب کا اعتراف اور کمزوریوں کا اقرار کر کے استغفار کرے اور آئندہ کے لیے محتاط روی سے کام لے تو بھی دعا قبول ہو جاتی ہے۔ اور اگر انسان اپنی مذموم حرکات پر بھی قائم رہے اور دعا بھی کرتا رہے تو پھر دعا قبول نہیں ہو سکتی وقت ضائع ہو سکتا ہے۔“ پھر آپ نے اس کے بعد شہزادے اورنگ زیب کو خوشخبری دی کہ تم ہندوستان کے بادشاہ بنو گے مگر یاد رکھو جب تک تم رزق حلال نہیں کھاؤ گے اپنی اولاد کو پاک اور اچھی روزی نہیں کھاؤ گے۔ تمہاری دعا ہرگز قبول نہیں ہوگی۔ اورنگ زیب پر آپ کی حکیمانہ باتوں



کا بہت اثر ہوا۔ اس نے بادشاہت سے پہلے اور بادشاہت کے بعد ہمیشہ قرآن حکیم کی کتابت کر کے روزی کمائی اور رزق حلال کھایا۔ آپ نے اورنگ زیب کو یہ بھی تلقین کی کہ رعایا کے ساتھ انتہائی محبت اور شفقت کا سلوک کرنا بادشاہ کو بڑی تقویت پہنچاتا ہے اور ایسے بادشاہ سے ہی حکومت کو دوام ملتا ہے جو اپنی رعایا میں مقبول ہو۔ ایک اور روایت میں ہے کہ اورنگ زیب خود کچھ خدام کے ہمراہ بطور ہدیہ نذرانہ کچھ جواہرات ایک عصا اور ایک تسبیح لے کر حضرت بری امام کے پاس حاضر ہوا۔ اس وقت آپ طلباء کو سبق پڑھا رہے تھے۔ شہزادہ اورنگ زیب مع خدام کھڑا ہوا آپ نے کچھ توجہ نہ کی اور بدستور درس دیتے رہے خدام تو ان کی یہ بے پروائی دیکھ کر سیخ پا ہو گئے۔ لیکن اورنگ زیب کا عقیدہ پختہ ہو رہا تھا۔ پھر جب آپ پڑھائی سے فارغ ہوئے تو ملاقات کا شرف بخشا اورنگ زیب نے نذرانہ پیش کیا۔ تو آپ نے فرمایا۔ آپ کی سلطنت میں کئی محتاج یتیم اور بیوگان ہیں۔ یہ جواہرات ان کو دیکھے۔ ہمارا وقت خدا کے فضل و کرم سے گزر رہا ہے اور عصا بھی واپس دے دیا۔ ساتھ ہی فرمایا کہ یہ عصا نے حکومت سمجھو جب اللہ تعالیٰ تمہیں حکومت دے تو عدل و انصاف سے حکومت کرنا ظلم نہ کرنا۔ تسبیح کے متعلق آپ نے فرمایا کہ دیکھو اس کے دانے رعیت کی مثال ہیں۔ اور امام بادشاہ کی مثال ہے۔ دانوں کا تعلق دونوں طرف سے امام کے ساتھ ہے اور اس نے سب کا بوجھ برداشت کیا ہوا ہے۔ بادشاہ کو بھی ایسا ہی ہونا چاہیے۔ الغرض اورنگ زیب جب یہ تمام منظر دیکھ کر واپس شاہ جہاں کے پاس پہنچا تو اس نے بادشاہ سے عرض کی کہ آپ کی تمام بلا شاہی ہیں ان جیسا کوئی آدمی نہیں ہے جسے لوگ واجب القتل سمجھتے ہیں وہ اللہ تعالیٰ کا ولی ہے اور دنیا سے بے نیاز ہے۔ تب شاہ جہاں کا غضب فرد ہوا۔ نیز روایت ہے کہ حضرت موصوف کو لنگر کسے لیے جاگیر دینے کی پیش کش کی گئی تو آپ نے مسترد کر دی۔

آپ نے ضلع ہزارہ کے ایک معزز خاندان کے سردار سید نور محمد کی صاحبزادی شادی کی۔ بی بی دامن خاتون سے شادی کی۔ اللہ نے آپ کو ایک لڑکی عطا کی جو کچھ ہی عرصہ کے بعد رضائے الہی سے وفات پا گئی اس سانحہ کے کچھ مدت بعد آپ کی اہلیہ بھی



اس دارغالی سے کوچ کر گئیں۔ آپ نے دوسری شادی نہ کی اور عائلی پابندیوں اور ذمہ داریوں سے آزاد ہو کر اپنا سارا وقت خدا کی راہ میں گزارنا شروع کر دیا۔ آپ نے اپنی زندگی کا ایک باب بطور سالک گزارا جب کہ دوسرا دور آپ نے مجذوب کے طور پر گزارا۔ آپ کی زندگی اتباع رسول کا ایک انمول نمونہ تھی۔ آپ نے پٹھوہار کے خطہ میں رشد و ہدایت کے وہ چراغ روشن کیے کہ تمام علاقے کی کایا ہی پلٹ گئی۔ آپ نے بے لوث دینی خدمت سرانجام دی۔ آپ کے دم قدم سے کفر اور ظلمتوں کے بادل چھٹ گئے۔ آپ نے لوگوں کو جہاں اخلاقی، اسلامی اور مذہبی تعلیم دی۔ وہاں تصوف اور روحانیت کے جام بھی لٹھکائے۔ آپ ایک انقلاب آفریں ہستی تھے۔ آپ کی نادر روزگار درسگاہ نے اسلام کو بہت ترقی دی۔ آپ نے اسلام کی حقیقی خدمت کر کے خدا کی رضا حاصل کی۔

حضرت شاہ لطیف بری قادری رحمۃ اللہ علیہ نے ۱۷۱۱ھ میں وفات  
۱۶ وصال پائی۔ آپ کو نورپور شاہاں میں سپرد خاک کیا گیا۔ جہاں بعد میں آپ کا مزار  
اقدس پنختہ تعمیر کیا گیا۔ یہ مزار نورپور شاہاں اسلام آباد میں زیارت گاہ خاص و عام ہے۔



## حضرت سید بلھے شاہ قادریؒ

حضرت بلھے شاہ مشہور صوفی بزرگ تھے جنہوں نے زہد و تقویٰ کشف و کرامات اور صوفیانہ شاعری کی وجہ سے شہرت دوام پائی ہے۔

بلھے شاہ کا آبائی وطن علاقہ بہاول پور کا ایک مشہور گاؤں اُپچ  
آبائی وطن؛ گیلانیاں تھا۔ کتاب تاریخ الاصفیاء جو بلھے شاہ کے مرشد شاہ عنایت  
قادری شطاری لاہوری کی خاندانی تصنیف ہے۔ اس میں ان کا سلسلہ نسب چودھویں پشت  
میں حضرت شیخ عبدالقادر جیلانی سے جا ملتا ہے۔

تاریخ اُپچ میں مولانا حفیظ الرحمان بہاول پوری نے گیلانی سادات کا ذکر  
کرتے ہوئے بلھے شاہ کا سلسلہ نسب حضرت شیخ عبدالوہاب فرزند حضرت شیخ  
عبدالقادر جیلانی کے توسط سے حضرت شیخ عبدالقادر جیلانی تک پہنچایا  
ہے۔

میر بلھے شاہ کے اجداد میں جو بزرگ سب سے پہلے ۸۸۶ھ میں حلب سے آکر اُپچ  
میں آباد ہوئے، وہ حضرت شیخ بندگی محمد عوث تھے۔

حضرت بلھے شاہ کے والد بزرگوار کا اسم گرامی حضرت سید سخی شاہ محمد تھا۔  
۲۔ والد گرامی آپ ایک درویش صفت ممتاز عالم دین تھے اور عبادت الہیہ میں  
مشغول رہتے تھے۔ آپ نے اسلام کی سر بلندی کے لیے خاندانی روایات کو برقرار  
رکھا۔

۳۔ پیدائش؛ حضرت بلھے شاہ کی ولادت ۱۲۸۰ھ بمطابق ۱۰۹۱ھ میں ہوئی۔ خوش  
نصیب والدین نے اپنے نخت جگر کا نام عبداللہ شاہ رکھا۔



موضع اُچ گیلانیاں میں حضرت بلھے شاہ نے بچپن کی پہلی  
 ۴۔ بچپن کا ایک واقعہ : چھ بہاریں گزاریں۔ اسی عمر میں آپ کے انداز طبع  
 سے حبّ الہی کے آثار ہویدا ہونے لگے تھے جو اہل بصیرت کی نگاہوں سے چھپے  
 نہ رہے۔

ایک دن آپ اپنے ہم جو لیوں کے ساتھ گاؤں سے باہر کھیل کود میں مشغول تھے  
 اور چینا کا کھیل کھیلا جا رہا تھا۔ اس زمانہ میں چینا اور سوانک کا اناج عام پیدا ہوتا تھا اور اس کے  
 دانے کوٹنے اور چھڑائی سے الگ کیے جاتے تھے۔ چونکہ یہ غذائی اجناس تھیں۔ اس لیے  
 کھانے میں استعمال ہوتی تھیں۔ دیہاتی تفریح طبع کے مشاغل بھی ان کی جھلک پائی جاتی  
 تھی اور ان کے نام لوک گیت کا روپ دھار چکے تھے۔ آج کل بھی شہری تہذیب سے  
 نا آشنا دور دراز علاقوں میں ان روایات کا نشان ملتا ہے۔ غرض حضرت بلھے شاہ بھی  
 ان تفریحات میں مصروف تھے کہ ان کے والد محترم انہیں تلاش کرتے ہوئے ادھر آنکے  
 انہوں نے دیکھا کہ معصوم بچہ ہاتھ میں تسبیح لیے یہ گیت گارہا تھا۔

لوکاں دیاں جپ مالیاں تے بابے واجب مال

ساری عمر امالا پھیری اک نہ کھتھا وال

چینا اناج چھڑیندا

۵۔ لوگوں کا مال کھاتے رہے اور جو کچھ اللہ نے دیا وہ بھی خود کھالیا یعنی راہ خدا  
 میں خرچ نہ کیا، ایسی حالت میں ساری عمر تسبیح پھرتے رہے اور کچھ بھی حاصل نہ ہوا یعنی  
 اللہ کی خوشنودی سے محروم رہے۔

۶۔ رمز شناس باپ نو عمر گوشہ جگر کے عارفانہ طنز سے بہت متاثر ہوئے اور وجد  
 میں آکر جھومنے لگے۔ معرفت کی یہ پہلی چنگاری تھی جس نے معصوم دل کی کائنات میں  
 روحانیت پیدا کی۔

۷۔ اُچ گیلانیاں میں حضرت سید شاہ محمد کے لیے حالات کچھ سازگار نہ رہے اور بعض  
 مجبوریوں کی بنا پر انہیں ترک وطن کرنا پڑا۔ چنانچہ آپ نے گھر کا آئنا تہ سمیٹا۔ اہل و عیال کو



ساتھ لیا اور کسی نئے مقام کی تلاش میں نکل کھڑے ہوئے۔ ساہی وال کی سرزمین نے خستہ حال کنبہ کا خیر مقدم کیا۔ مہاجرین کو ایک گاؤں ملک دال پسند خاطر ہوا، لوگ اچھے اور متواضع دکھائی دیے۔ پس وہیں بود و باش اختیار کر لی۔ آہستہ آہستہ ان کے علم و فضل کا چرچا ہوا تو وہ ہر دل عزیز ہو گئے۔ وہاں انہیں ہر طرح کی سہولتیں اور آسائشیں حاصل تھیں اور ان کی نیک شہرت نواحی علاقوں میں بھی پھیل گئی تھی۔

ملک دال کے نواح میں ایک گاؤں تلونڈی واقع تھا جس کے قریب ہی ایک اور گاؤں پانڈو کے بھٹی نیا نیا آباد ہوا تھا جسے ایک شخص پانڈو چودھری نے بڑی محنت و کاوش سے بسایا تھا۔ جب اسے سید سخی شاہ محمد کی علمیت اور وریدی شی کا علم ہوا تو چودھری پانڈو فوراً ملک دال آ گیا۔ شاہ صاحب کی خدمت میں حاضر ہوا اور اپنا مدعا عرض کیا۔ شاہ صاحب مان گئے اور اہل دیال سمیت ملک دال کو چھوڑ کر پانڈو کے بھٹی میں آباد ہو گئے۔

پھر حضرت سید شاہ محمد نے نئی مسجد میں قرآنی تعلیمات کا سلسلہ شروع کر دیا اور فرائض امامت ادا کرنے لگے۔ جس سے پانڈو کے بھٹی ایک دینی مرکز بن گیا۔

۵۔ بچپن کی کرامت: حضرت بلھے شاہ کا اس وقت لڑکپن کا عالم تھا مویشیوں سے باہر چراگا ہوں میں لے جاتے اور شام کو واپس لے آتے تھے۔

ایک دن حسب معمول حضرت بلھے شاہ نے مویشیوں کو چراگاہ میں چھوڑ دیا۔ خود ایک درخت کے سایہ میں استراحت کی غرض سے لیٹ گئے اور جلد ہی گہری نیند سو گئے۔

اس اثنا میں مویشی چرتے ہوئے چراگاہ سے باہر نکل کر قریب ہی چینا کے ایک کھیت میں گھس گئے اور فصل کو اجاڑنے لگے۔ کھیت کے مالک جیون خان نے دور سے جو یہ ماجرا دیکھا تو غصے سے آگ بگولا ہو گیا دوڑا دوڑا آیا، ادھر ادھر دیکھا۔ چرواہے کی تلاش میں اس درخت کے قریب پہنچ گیا جہاں حضرت بلھے شاہ محو خواب تھے لیکن وہ



یک دم یہ منظر دیکھ کر خوف زدہ ہو گیا کہ ایک بڑا ناگ اپنے پھن سے حضرت بلھے شاہ پر سایہ کیے ہوئے ہے اور وہ بے حس و حرکت پڑے ہیں۔

جیون خان سمجھا کہ ناگ نے اُن کا خون پی لیا ہے جس سے اُن کی موت واقع ہو گئی ہے۔ وہ پریشان حال تیزی سے گاؤں گیا اور ان کے والد سخی شاہ محمد کو بتایا کہ اُن کا بیٹا جنگل میں درخت کے نیچے مردہ پڑا ہے۔ شاہ صاحب نے کہا اسے کس نے قتل کیا تو جیون خان نے کہا کہ قاتل پاس ہی بیٹھا ہے آپ خود جا کر دیکھ لیں۔

شاہ صاحب اور گاؤں کے دوسرے لوگ جیون خان کے ساتھ جائے وقوعہ پر پہنچے اور یہ منظر دیکھا تو وہیں ٹھہر گئے مگر شاہ صاحب آگے بڑھ آئے ناگ آہٹ پا کر بھاگ گیا اور حضرت بلھے شاہ بیدار ہو کر اٹھ بیٹھے۔

شاہ صاحب پیار بھرے لہجہ میں بیٹے سے مخاطب ہوئے اور کہا "دیکھو بیٹا ہم پر ویسی ہی لوگ تمہاری شکایت کر رہے ہیں کہ تم نے ہری بھری فصلوں کو اجاڑ دیا ہے۔"

بلھے شاہ بولے۔ میں نے کسی کی فصل تباہ نہیں کی۔

اب شاہ صاحب نے جیون خان کی طرف اشارہ کرتے ہوئے کہا، وہ کہتے ہیں کہ ان کی چینا کی فصل بالکل برباد ہو گئی ہے۔ بیٹے نے جواب دیا، کون کہتا ہے، آپ چل کر دیکھ لیں۔ اس پر جیون خان لوگوں کو کھیت کے پاس لے گیا مگر یہ دیکھ کر ان کی حیرانی کی حد نہ رہی کہ فصل پہلے سے بھی زیادہ سرسبز و شاداب کھڑی تھی اور تباہی کی کوئی علامت نظر نہ آتی تھی۔

جیون خان کو حیرت ہوئی کہ اجڑی ہوئی کھیتی پھر کیسے اصلی بلکہ بہتر حالت پر آگئی۔ اسے اس میں حضرت بلھے شاہ کی کرامت نظر آئی۔ اس سے پہلے وہ ناگ کا منظر دیکھ چکا تھا لہذا اس وقت سے وہ حضرت بلھے شاہ کا معتقد ہو گیا۔ بعض تذکروں کے مطالعہ سے ظاہر ہوتا ہے کہ آپ نے مسجد کوٹ قسور میں درسی تعلیم حاصل کی اور آپ کے معلم خواجہ حافظ غلام مرتضیٰ قسوری ایک جید عالم و فاضل تھے۔



بیان کیا جاتا ہے کہ مشہور عالم کتاب ہیر کے مصنف حضرت سید وارث شاہ نے کبھی اسی عظیم استاد کے سامنے زانوئے ادب تر کیا تھا۔ گویا حضرت بلھے شاہ اور حضرت وارث شاہ ایک ہی استاد کے ہونہار شاگرد تھے۔ دونوں سفینہ علم کے مسافر تھے۔ لیکن ان کی منزلیں جدا جدا تھیں۔

بہر حال حضرت بلھے شاہ علوم ظاہری سے فارغ ہوئے تو ان کے ذوق بصیرت کو اور بھی جلا ملی۔ وہ عربی فارسی اور ہندی میں کافی دسترس رکھتے تھے۔ فاضل استاد نے اپنے شاگردوں کو فارغ کرنے کے بعد بھی یاد رکھا جیسا کہ ایک موقع پر وہ خود ارشاد فرماتے ہیں۔

”مجھے دو شاگرد عجیب ملے ہیں ایک بلھے شاہ جس نے علم حاصل کر کے سارنگی پکڑ لی، دوسرا وارث شاہ جو عالم بن کر ہیر انجھا کے گیت گانے لگا۔“

حضرت بلھے شاہ نے بعد میں بھی اپنے استاد سے تعلق قائم رکھا اور جب وہ مستقل طور پر تصور میں آگئے تو کبھی کبھار ان کی خدمت میں آداب بجالاتے تھے۔ درسی تعلیم حضرت بلھے شاہ کو مطمئن نہ کر سکی، آپ کی نگاہ بصیرت حقیقت کی متلاشی تھی اور آپ کسی مرشد کامل کا دامن تھا منا چاہتے تھے، جو توحید کی مے سے انہیں سرشار کر دیتا۔

اس زمانہ میں حضرت شاہ عنایت قادری شطاری لاہور میں مسند ولایت پر جلوہ افروز تھے، آپ پہلے تصور میں اشاعت اسلام میں مصروف رہے اور غوام کو نیک کاموں کی تلقین و ہدایت کرتے رہے پھر لاہور تشریف لے آئے اور بقیہ زندگی یہیں گزار دی۔

حضرت شاہ عنایت قادری کے زہد و تقدس کا شہرہ دور دور تک پھیلا ہوا تھا۔ قلبی اور روحانی سکون کے طالب آپ سے فیض پاتے تھے۔ حضرت بلھے شاہ نے ان کے ہاتھ پر بیعت کی اور فنا فی الشیخ کی منزل تک پہنچ گئے۔



حضرت شاہ عنایت قادری تک حضرت بلھے  
حضرت شاہ عنایت تک رسائی؛ شاہ کی رسائی کا واقعہ بڑا عجیب و غریب

ہے۔ کہا جاتا ہے کہ جب آپ مرشد کامل کی تلاش میں سرگرداں پھر رہے تھے تو ایک  
دن آرام کی خاطر کسی درخت کے ٹھنڈے سایہ میں لیٹ گئے۔ کچھ تھکے ماندے تھے  
نیند آگئی۔ عالم خواب میں آپ کو اپنی پانچویں پشت کے بزرگ حضرت سید عبدالحکیم کی  
زیارت ہوئی۔ انہوں نے پیاس کی حاجت ظاہر کی۔ آپ نے دودھ کا بھرا ہوا ایک  
پیالہ پیش کیا۔ انہوں نے تھوڑا سا خود پیا، باقی آپ کو پلا دیا۔ جس سے آپ کا سینہ  
نور بصیرت سے بھر گیا۔ پھر آپ کے حق میں دعا فرمائی۔ نیز ہدایت کی کہ کسی مرشد کامل کی  
اطاعت اختیار کرو۔

آپ جب بیدار ہوئے تو گھر آکر والد بزرگوار کی خدمت میں سارا ماجرا بیان کیا  
انہوں نے کہا تمہیں انہی کا دامن پکڑ لینا چاہیے تھا۔ رات کو پھر اسی بزرگ کی زیارت  
ہوئی۔ انہوں نے اپنا مدعا عرض کیا تو بزرگ نے حضرت شاہ عنایت قادری کی بیعت کرنے  
کی بشارت دی۔

اب بے چین بیٹے نے شفیق باپ سے لاہور جانے کی اجازت مانگی جو انہیں  
فوراً مل گئی۔ لیکن ساتھ ہی نصیحت ہوئی کہ مرشد کی بارگاہ میں ادب و احترام اور عجز و  
انکسار رکھ کے ساتھ رہنا۔

حضرت بلھے شاہ سفر پر روانہ ہوئے تو دل میں خیال گزرا کہ عالی نسب ہوں  
مرشد کو سایہ عاطفت میں جگہ دینے میں کیا عذر ہوگا۔ غرض کہ لاہور پہنچ گئے۔ اور حضرت  
شاہ عنایت کی بارگاہ میں حاضر ہوئے حضرت شاہ عنایت اونچی مسجد بھاٹی دروازہ  
کے امام تھے اور حرف مدعا زبان پر لائے۔

مولوی صاحب نے شاگردی کے طالب سے کہا۔ آپ تو خاندانی سید ہیں۔ میں  
باغبان کا بیٹا ہوں تمہیں کیا دے سکتا ہوں۔

حضرت بلھے شاہ بہت تادم ہوئے اور تن من سے اپنے تئیں ان کے سپرد کر دیا۔



شاہ عنایت آپ کے خلوص سے بے حد متاثر ہوئے۔ بیعت لی اور انہیں اپنے فیض سے نوازا۔

بیعت کے بعد مرشد نے آپ کو حکم دیا کہ وہ جا کر ریاضت کریں۔ آپ نے بسر و چشم اس ارشاد کی تعمیل کی اور دریائے چناب کے نواح میں یاد الہی اور وظائف میں مستغرق رہنے لگے حتیٰ کہ کھانے پینے کی سدھ بڑھ نہ رہی۔ بعض دفعہ تو نوبت یہاں تک پہنچ جاتی کہ درختوں کے پتے کھا کر گزارا کرتے۔ تزکیہ نفس سے آپ کے قلب و نظر کو جلا ملی جس سے آپ عرفان کی چوٹیوں پر پہنچ گئے۔

حضرت بلھے شاہ نعتیہ کلام بڑے ذوق و احترام سے سنتے تھے۔  
**۸. عشق رسول:** ایک دن آپ نے حضرت داتا گنج بخش کے مزار اقدس پر حاضری دی۔ وہاں تین عاشقان رسول سے ملاقات ہوئی۔ چوتھے آپ شامل ہو گئے۔ ہر ایک نے حضور سرورِ دو عالم کی شان میں اپنی اپنی زبان میں ہدیہ عقیدت پیش کیا ایک قطعہ ملاحظہ ہو۔

بلغ اعلیٰ بکمالہ      کشف الدجی بجمالہ  
 حسنت جمیع خصالہ      صلوا علیہ والہ

دوسرے نے خراج عقیدت پیش کیا۔

وصلی اللہ علی نور کز وشد نور ہا پیدا

زیں از حب اور ساکن، فلک در عشق او شیدا

تیسرا عاشق رسول اس طرح نعت خواں ہوا۔

بطحا کا باشی من موہسن      جاعرشس پہ آئیو آن میں  
 اب کاسے کہوں میں اے ری سکھی      جو دھوم تھی کون در مکان میں  
 جب وہ موہن انمول اٹھا      مکھ پر سے پردہ کھول اٹھا

لولاک لما تب بول اٹھا اس امی لقب کی شان میں

حضرت بلھے شاہ نے بارگاہ رسالت میں نذرانہ پیش کیا۔



ہن میں لکھیا سوہنایار جس دے حسن دا گرم بازار  
 پیارا پہن پوشا کاں آیا آدم اپنا نام دھرایا  
 احدتے بن احمد آیا نبیاں دا سردار  
 ہن میں لکھیا سوہنایار جس دے حسن دا گرم بازار  
 اس محفل پاک سے حضرت بلھے شاہ گھر لوٹے تو بدن کے ہر رگ و پے میں  
 حب رسول سمار ہی تھی اور وہ دیار حبیب کی زیارت کے لیے بے چین ہو رہے  
 تھے۔

حضرت بلھے شاہ کو ایک دفعہ حب رسول اکرم صلعم نے اتنا بے تاب کیا کہ ان کا  
 جی چاہا، ایک دم مدینہ منورہ جا کر روضہ اقدس سے جا لپٹوں۔ آخر مرشد کامل شاہ عنایت  
 کی خدمت میں اپنا مدعا بیان کیا۔ آپ نے پوچھا کیوں جاتے ہو؟ حضرت بلھے شاہ  
 نے جواب دیا کہ نبی کریم صلعم کا فرمان ہے۔ لَعْنُ ذَا قَبْرِي فِكَارًا لِّي حَيًّا  
 یعنی جس نے میری قبر کی زیارت کی گویا اس نے مجھے زندہ دیکھا۔ مرشد نے فرمایا۔ تین دن  
 کے بعد جواب دیں گے۔

حضرت بلھے شاہ مرشد کی خدمت میں ٹھہر گئے۔ تیسرے روز خواب میں سرورد  
 عالم کی زیارت سے مشرف ہوئے۔

جب آنکھ کھل گئی۔ تو مرشد کی خدمت میں حاضر ہوئے۔ وہ نماز تہجد ادا کر کے  
 مراقبہ میں بیٹھے ہوئے تھے۔ ایک لمحہ کے بعد سر اٹھایا اور فرمایا۔ اب تمہارا مقصد حل ہو گیا  
 حضرت بلھے شاہ نیاز مندانہ مرشد کے قدموں پر گر پڑے۔

حضرت بلھے شاہ کو اپنے مرشد شاہ عنایت قادری سے بے انتہا  
 ۹۔ مرشد کی جدائی؛ عقیدت تھی۔ ہر وقت ان کی خدمت میں حاضر رہتے۔ اگر کبھی کچھ  
 عرصہ کے لیے جدائی ہوئی بھی تو عالم رویا میں زیارت ہو جاتی تھی۔

۱۰۔ چشم بنیا؛ حضرت بابا بلھے شاہ نے اعلان کیا کہ وہ اپنے ڈیرے کا



فرش اونچا کرنا چاہتے ہیں جو شخص دن بھر مٹی ڈالے گا اسے دو آنے یومیہ اجرت ملے گی۔ چنانچہ بہت سے لوگ یہ کام کرنے لگے۔

آپ ہر روز شام کو مصلے کے نیچے سے رقم نکال کر تقسیم کر دیتے۔ ایک رات دو آدمی آئے اور مصلے کے نیچے سے نقدی تلاش کرنے لگے۔ لیکن بسیار کوشش کے باوجود کچھ نہ ملا۔ دوسرے دن وہ حسب معمول مزدوروں کے ساتھ مٹی ڈالتے رہے۔ شام کو حضرت بلھے شاہ نے ان دو آدمیوں کو چار چار آنے دیئے جس پر دوسرے آدمیوں نے وجہ دریافت کی، آپ نے فرمایا، یہ بیچارے رات بھی مٹی کھودتے رہے ہیں اس لیے یہ دگنی مزدوری کے مستحق ہیں۔ وہ آدمی دل میں بہت یشیمان ہوئے۔

موضع پانڈو کے ہی میں حضرت بلھے شاہ کے والدین نے سفر آخرت ادا کیا۔ اختیار کیا۔ دو ہمشیرگان نے بھی یہیں داغ مفارقت دیا۔ صرف ایک بڑی ہمشیرہ خاندان کی نشانی رہ گئی۔

یہ وہ زمانہ تھا جب حضرت ادزنگ زیب عالم گیر جنت کو سدھار چکے تھے اور مطیع حکومتیں حکمرانی کے خواب دیکھ رہی تھیں۔ سکھوں نے بھی اس موقع سے فائدہ اٹھایا اور پنجاب میں اپنی طاقت بڑھانے لگے۔

سکھوں کا ایک بڑا جتھہ ملتان پر حملہ کے لیے بڑھ رہا تھا۔ جب اس لشکر نے پانڈو کے قریب پڑاؤ ڈالا تو ایک سکھ سپاہی دو تین یوم کی رخصت لے کر اپنے قریبی گاؤں کو روانہ ہوا۔ پانڈو کے راستہ میں پڑتا تھا۔ وہ گھوڑے پر سوار گاؤں کے پاس سے گزرا تو چند نوجوانوں نے بڑا مانا۔ کیونکہ بالعموم سوار مسافر احتراماً آبادیوں میں سے اتر کر گزرتے ہیں۔ انہوں نے سپاہی کو ٹوکا۔ بات تکرار تک پہنچی اور ہاتھ پائی تک نوبت آگئی۔ سپاہی کی کچھ پٹائی بھی ہوئی۔ حضرت بلھے شاہ وہاں موجود تھے۔ انہوں نے بیچ بچاؤ کر کے سپاہی کو چھڑا لیا۔ اسے گاؤں کی حد سے باہر لے گئے اور گھوڑے پر سوار کر کے وداع کر دیا۔



واپس آئے تو لوگ ان پر سخت ناراضی ہوئے اور اشتعال پر اتر آئے۔ چودھری پانڈو اور اس کے بھائی سدھار کی اولاد نے آپ پر اینٹ روڑے برسائے جس سے آپ زخمی ہو گئے۔ چودھری پانڈو نے بھی ہجوم کی حوصلہ افزائی کی مگر اس کا داماد شیخو جو حضرت بلھے شاہ کا بڑا معتقد تھا، آڑے آیا اور مفسدوں کے ہاتھوں سے انہیں چھڑایا۔

حضرت بلھے شاہ اس واقعہ سے رنجیدہ ہوئے اور گاؤں چھوڑ کر ایک قریبی موضع دفتوہ میں رہنے لگے۔

اب پانڈو کے کے لوگ اپنی حرکت پر پشیمان ہوئے۔ چودھری پانڈو اس کا بھائی سدھار اور داماد شیخو آپ کو مناکرواپس لانے کے لیے پہنچے۔ آپ نے انکار کیا انہوں نے زبردستی لے جاتا چاہا اور بازوؤں سے پکڑ کر کھینچا اس پر آپ جلال میں آ گئے اور فرمایا۔

بلھا جے توں غازی بننا نہیں لک بنھ تلوار  
پہلوں رنگ پانڈو کے مار کے پچھوں کا فر مار  
اَجڑ گئے پانڈو کے نگھر گیا سدھار  
وسدا رہے شیخو پورہ لگی رہے بہار

اللہ کے پیارے کے منہ سے نکلے ہوئے الفاظ تہرا لہی بن گئے۔ سکھ سپاہی رخصت گزار کر جتھ میں واپس پہنچا تو اس نے جتھداروں کو آپ بیٹی سنائی۔ چنانچہ سارا لشکر طیش میں آ گیا اور ملتان جانے کی بجائے پانڈو کے پر آند آیا۔ سپاہیوں نے گاؤں کو لوٹ لیا اور آبادی کو تہ تیغ کر دیا۔

بلھیآ تصور بے دستور او تھے جانا بنیاں ضرور

نہ کوئی پُن نہ دان ہے نہ کوئی لاگ دستور

۱۲۔ بلھے شاہ تصور میں :

لیکن وہاں (مرشد کے حکم سے) مجھے ضرور جانا پڑا ہے وہاں نہ کوئی نیک کام کرتا ہے

نہ کوئی سخاوت کرتا ہے اور نہ ہی کوئی آئین نافذ ہے۔



آپ مرشد کی خدمت میں حاضر ہوئے اور حکم ہوا کہ اب تصور میں قیام کرو  
۲۔ آخر حضرت بلھے شاہ ہمیشہ کو ساتھ لے کر تصور آگئے اور شہر سے باہر ایک  
تالاب کے کنارے ڈیرا جمادیا یہ تالاب آج کل ریلوے سٹیشن کے قریب ہے آپ  
کے دو شاگرد حافظ جمال اور سلطان احمدستانہ بھی ساتھ تھے۔

حضرت بلھے شاہ کے محاسن کا بھی چرچا ہونے لگا۔ آپ بیشتر وقت عبادت  
الہی میں گزارتے، گریہ زاری کرتے رہتے اور اکثر خاموش رہتے۔ پھر لنگر کا انتظام ہو گیا  
اور محفل سماع بھی گرم رہنے لگی جس سے عقیدت مندوں کا ہجوم لگا رہتا تھا۔

آہستہ آہستہ حضرت بلھے شاہ کی شہرت تصور کے حکمران پٹھانوں  
۱۳۔ منہ بولی ماں: کے ایوانوں تک جا پہنچی۔ محلات میں ایک ادھیڑ عمر بیوہ تھیں،  
وہ بڑے اہتمام کے ساتھ قیمتی تحائف لے کر آپ کی خدمت میں حاضر ہوئی۔ حضرت  
بلھے شاہ عالم شباب میں تھے، مردانہ جمال سے چہرہ دک رہا تھا۔ خاتون دل ہی دل  
میں فریفتہ ہو گئیں۔

آپ اُن کی قلبی کیفیت کو پا گئے۔ جب وہ سامنے آئیں تو آپ نے منہ پھیر لیا  
وہ اس طرف ہوئیں تو آپ نے رخ دوسری طرف کر لیا۔ اس پر خاتون نے بے اعتنائی  
کی وجہ پوچھی اور ساتھ ہی اپنا حسب و نسب فخر کے ساتھ بیان کیا۔ آپ نے فرمایا  
آپ کا نذرانہ اس وقت قبول ہو گا جب آپ مجھے اپنا بیٹا سمجھیں اور میں آپ کو والدہ  
کہوں۔ خاتون کا دل صاف ہو گیا اور اس نے برملا کہا کہ میں تمہاری ماں ہوں اور تم  
میرے بیٹے۔

منہ بولی ماں نے بیٹے کا باہر رہنا گوارا نہ کیا۔ اندرون شہر آپ کے لیے شاندار  
دو پختہ مکانات تعمیر کروائے اور آپ نے وہاں رہائش اختیار کر لی مگر آپ صرف  
ایک حجرہ میں قیام کرتے تھے۔ باقی جگہ مریدوں کے تصرف میں تھی۔ باہر ڈیرے کے  
لیے بھی ایک مربع زمین مل گئی جہاں آپ حاضرین کو نصیحتیں فرماتے، حاجت مندوں کے  
لیے دعائیں مانگتے اور سماع سے محفوظ ہوتے۔



۱۴۔ تیرے عشق نچایا کر تھیاتھیسا؛ حافظ غلام مرتضیٰ سے بھی خاصا لگاؤ تھا۔  
اور ان کی خدمت عین سعادت سمجھتے تھے۔

ایک بار حافظ صاحب کی ایک دختر نیک اختر کی تقریب عروسی تھی۔ حضرت بلھے شاہ بھی مدعو تھے۔ آپ کو مہمانوں کی خدمت پر مامور کیا گیا۔ شاگرد کی حیثیت سے آپ نے جملہ انتظامات میں نہایت خلوص اور تندرستی سے حصہ لیا۔ مہمانوں کی اتنی کثرت تھی کہ ایک لمحہ کی بھی فرصت نصیب نہ ہوئی۔

اتفاق سے اُس دن آپ کے روحانی مرشد حضرت شاہ عنایت لاہوری کے حقیقی بھتیجے اور داماد مولوی ظہور محمد صاحب خاص طور پر لاہور سے ملنے آئے۔ مولوی ظہور محمد صاحب اپنے خسر سے روحانی سلسلہ تلمذ بھی رکھتے تھے اور اس لحاظ سے حضرت بلھے شاہ کے پیر بھائی بھی تھے۔

حضرت بلھے شاہ کو مہمان خصوصی کی اطلاع ہوئی تو آپ نے اپنے ایک درویش کو ہدایت کی کہ اُن کی خاطر مدارات میں کوئی کسر نہ اٹھا رکھی جائے۔ اور فرمایا کہ مہمانوں سے نارغ ہو کر میں ان کی خدمت میں حاضر ہوں گا۔

اتفاق سے حضرت بلھے شاہ تمام رات شادی کے کام سے فرصت نہ پاسکے۔ اور مولوی ظہور محمد صاحب اپنی جگہ ہمہ تن منتظر رہے۔ باہمی التفات کی بنا پر انہیں پوری توقع تھی کہ حضرت بلھے شاہ ضرور ملنے آئیں گے مگر وہ نہ آئے تو قدرتی طور پر وہ مایوس ہو گئے۔

صبح ہوئی تو مولوی ظہور محمد صاحب بلا اطلاع لاہور واپس چلے گئے اور اپنے خسر سے حضرت بلھے شاہ کی بے اعتنائی کی شکایت کی اور یہ تاثر دیا کہ انہوں نے غرور و تکبر کی وجہ سے مجھ سے ملنا کسر شان سمجھا۔ حضرت شاہ عنایت نے بھی اپنے چہیتے شاگرد کی غیر متوقع بے رنجی کو سخت ناپسند کیا اور جلالت میں آکر حضرت بلھے شاہ کو اپنے روحانی فیض سے محروم کر دیا۔



دل کو دل سے راہ ہوتی ہے۔ حضرت بلھے شاہ نے فوراً محسوس کر لیا کہ ان کا دامن مرشد کے فیض سے خالی ہو چکا ہے۔ چنانچہ آپ نے شادی کے کام دھندوں کو چھوڑا، اپنے ڈیرے پر آئے، درویشوں کو جمع کیا اور مستانہ سے خفا ہوئے، کہ مہمان کو جانے سے کیوں نبرد کار، انہوں نے بتایا کہ وہ نور کے تڑکے ہی کسی کو خبر دیے بغیر چلے گئے۔ حضرت بلھے شاہ نے اپنے ڈیرے کا انتظام مستانہ کے سپرد کیا اور تصور کو کچھ عرصہ کے لیے خیر باد کہہ دیا۔

بڑی دقتوں کے بعد آپ اپنے مرشد شاہ عنایت کے شطاری سلسلہ کے بزرگ شیخ محمد غوث گوالیاری کے مقبرہ پر حاضر ہوئے جو قلعہ گوالیار میں واقع ہے اور قریب ہی ہند کے نامور راگی تان سین کا مرتد بھی ہے۔ خواب میں آپ کو شیخ محمد غوث گوالیاری کی زیارت ہوئی جنہوں نے آپ کو عرفان کی دولت بخشنی اور تان سین کی قبر پر بیری کے ڈھائی پتے کھانے کی ہدایت فرمائی۔

صبح آپ نے حسب فرمان تان سین کی قبر پر درخت سے پتے کھائے جس سے آپ میں موسیقی کا کمال پیدا ہو گیا، اور آپ کی طبیعت کو سکون حاصل ہوا۔ گوالیار سے آپ تصور آئے اور ایک دن ٹھہر کر لاہور چلے گئے، وہاں ان قوالوں سے ملے جو حضرت شاہ عنایت کی محفل میں عارفانہ کلام گایا کرتے تھے۔ آپ نے انہیں بتایا کہ آپ مغنیہ کے بھیس میں اپنے پیر کی بارگاہ میں رسائی حاصل کرنا چاہتے ہیں قوالوں نے حضرت شاہ عنایت کے فرخی ہندوستانی مغنیہ کے فن موسیقی کی بہت تعریف کی اور پیش کرنے کی اجازت چاہی، حضرت شاہ عنایت بولے، ہم اس مغنیہ کو خوب جانتے ہیں اور جمعہ کے دن سماع کی اجازت دے دی۔

حضرت بلھے شاہ بہت خوش ہوئے۔ جمعہ کے روز آپ نے مغنیہ کا بھیس بدلا اور قوالوں کے ساتھ مرشد کی محفل میں جا پہنچے۔ مرشد کے فراق میں آپ بڑھال ہو چکے تھے، قدم بوسی کی تمنا نے بے کل کر دیا تھا۔ جن مصائب کے ساتھ روٹھے پیر کو منانے کے لیے ہندوستان کا سفر کیا تھا اس سے آتش شوق اور بھی بھڑک اٹھی تھی۔



اس پر موسیقی کے فیض نے کلام میں سوز و درد کوٹ کوٹ کر بھر دیا اور بولوں کو  
جاد و اثر بنا دیا تھا۔ پھر مرشد کو جلد از جلد منانے کا خیال بھی دل میں چٹکیاں لے رہا  
تھا لہذا آپ نے ایسے درد بھرے لہجے میں گانا شروع کیا کہ ساری محفل تحسین و آفرین کی  
صداؤں سے گونج اٹھی۔ خود سازندوں نے بھی دل کی اس قدر گہرائیوں سے نکلے ہوئے بول  
کبھی نہیں سنے تھے۔

آپ نے محفل کا یہ رنگ دیکھا تو آپ اصل مقصد کی طرف آئے اور اپنی مشہور کافی  
گانا شروع کر دی۔

تیرے عشق نچایا کر تھیا تھیا  
جب دے بوہڑیں آ طیبیا  
عشق ڈیرہ میرے اندر کتیا بھر کے زہر پیا لہ پیتا  
دچ انتظاری تیری رہیا  
تیرے عشق نچایا کر تھیا تھیا  
جب دے بوہڑیں آ طیبیا نہیں تاں میں مر گیاں  
تیرے عشق نچایا کر تھیا تھیا  
تیرے عشق نچایا کر تھیا تھیا  
بلھا شاہ عنایت آئے میرے بوہے شکر کیتا اج اوہ میرے ہوئے  
میں بھل گیاں تیرے نال نہ گیا  
تیرے عشق نچایا کر تھیا تھیا

جب آپ کا نیاں گائے تو حضرت شاہ عنایت نے مغنیہ سے پوچھا، تو بلھا ہے  
آپ نے کہا میں بلھا نہیں بھلا ہوں یعنی بھولا بھٹکا ہوا ہوں۔  
پیر نے آپ کو گلے سے لگایا۔ معرفت کا چھینا ہوا خزانہ واپس کر دیا اور کہا کہ  
اب یہ تمہاری مستقل دولت ہے۔ اسے کوئی نہیں چھینے گا۔



پیر بلھے شاہ پنجابی زبان کے عظیم المرتبت شاعر تھے، ایک طرف ان کی شاعری کی ذات فیوض و برکات کا سرچشمہ تھی تو دوسری طرف ان کی شاعری اپنے اندر اثر و تاثیر اور سوز و گداز کا ایک خزانہ لئے ہوئے تھی، انہوں نے جو کچھ کہا ہے اس میں اپنا دل نکال کر رکھ دیا ہے، ان کا ہر شعر روح کی گہرائیوں سے نکلتا ہے اور دل کی پہنائیوں میں اتر جاتا ہے۔ یہی وجہ ہے کہ ان کے پاکیزہ نغموں سے ماہ کے گاؤں، قصبے اور شہر گونج اٹھے، ان کی شاعری کی شہرت اپنے وطن سے نکل کر دور دور پھیلی، بلھے شاہ کے کلام کی سب سے بڑی خصوصیت یہ ہے کہ اس سے سلیم یافتہ طبقہ بھی لطف اندوز ہوتا ہے، اور ناخواندہ طبقہ بھی، ان کے اشعار میں لذت سوس کرتا ہے۔

حضرت بلھے شاہ اپنے پیر کونانی اللہ کا مقام دیتے ہیں۔  
 بلکھا شوہ دی ذات نہ کائی میں شوہ عنایت پایا ہے  
 اے بلکھیا اللہ کی کوئی ذات نہیں ہے اور مجھے اپنے پیر عنایت شاہ میں  
 مذکا جلوہ نظر آتا ہے۔

نہ تیرا اے نہ میرا اے جگ فانی جھگڑا جھیرا اے  
 بناں مرشدرا بہر کیہڑا اے پڑھ فا ذکر و فی اذکر کہ  
 لب پر ہر وقت پیر کا نام جاری ہے۔  
 عنایت دم دم نال چتاریا سانوں آمل یار پیاریا  
 وحدت کے دریا میں پیر نے ناخدا کی کی۔  
 جد میں سبتی عشق دا پڑھیا دریا دیکھ وحدت دا ڈیا  
 گھن گھیراں دے وچ اڑیا شاہ عنایت لایا پار  
 حضرت بلھے شاہ کا کلام توحید باری تعالیٰ، فنانی اللہ، وحدت الوجود اور  
 ہمہ دوست کی تفسیر ہے۔

حضرت بلھے شاہ عشق الہی کو دشوار گزار منزل سمجھتے تھے، کیوں کہ



شان کبریائی بڑی بے نیاز ہے۔ وہاں بڑی سے بڑی قربانی اور نیک کمائی کا دعویٰ نہیں کیا جاسکتا۔

بھروسا کی آشنائی دا      ڈر لگدا بے پروا ہی دا  
ابراہیم چخا وچ پائیو      سلیمان نون بھٹھو جھکا نیو  
یونس مچھلی توں نگلا نیو      پھر یوسف مصر وکائی دا  
اللہ سے محبت کا بھروسہ نہیں، اس کی شان بے نیازی سے ڈر لگتا ہے  
اس نے ابراہیم کو آگ میں ڈالا، حضرت سلیمان نے بھٹی میں ایندھن ڈالا، حضرت  
یونس کو مچھلی نے نگل لیا اور حضرت یوسف جیسے صاحب جمال مصر کے بازار میں  
فروخت ہوئے۔

توحید کا نکتہ وحدت خیال میں مضمحل ہے۔ کثرت علوم میں نہیں۔

الف اللہ نال رتا دل میرا

میںوں "ب" دی خبر نہ کائی

میرا دل یعنی وحدت سے بھرا ہے۔ مجھے "ب" یعنی دوسرے حرف  
کی ضرورت نہیں۔

وحدانیت اور یکتائی کا سبق صرف الف، (احد) سے ہی مل سکتا

ہے۔

علموں بس کریں ادیار۔

علم نہ آوے وچ شمار

اگوالف تیرے درکار

آپ کا وصال ۱۱۸۱ھ کے بعد ہوا اور آپ کو تصور  
۱۶۔ وصال : میں دفن کیا گیا آپ کا مزار اقدس تصور میں مرجع  
خلائقی ہے۔



## حضرت مادھو لال حسین قادریؒ

حضرت حسین لاہوری کے آباؤ اجداد کا تعلق ہندوؤں سے تھا آپ کی والدہ ذات  
 سے تعلق رکھتی تھیں اور والد کلس رائے ذات سے تھے یہ دونوں ہندوؤں کے  
 ہیں آپ کے آباؤ اجداد میں سے کلس نامی نیر در شاہ کے عہد حکومت میں سب سے  
 بڑے مشرف باسلام ہوئے ان کی اولاد کلسرائی مشہور ہو گئی۔ کلس رائے کے  
 جو مسلمان لڑکا پیدا ہوا اس نے اس کا نام عثمان رکھا، شیخ عثمان کپڑا بننے  
 کام کرتے تھے۔ اس لیے ڈبڈا مشہور ہو گئے۔ ڈبڈا جو لاہوں کی ایک ذات

پیدائش : شیخ عثمان کے گھر لاہور میں ایک لڑکا ۱۸۵۵ء میں پیدا  
 ہوا اس کا نام حسین رکھا۔ اور آپ واقعی جمال معرفت ہیں  
 ننگے گئے۔ آپ کے والد اس زمانے میں نکلسالی دروازے کے باہر محلہ تل بگھہ  
 رہتے تھے۔

تعلیم و تربیت : آپ کے والد ماجد شیخ عثمان نے آپ کو قرآن پاک کی تعلیم  
 کے لیے شیخ ابوبکر کے درس میں بیٹھایا شیخ ابوبکر ایک مسجد  
 قرآن مجید پڑھا کرتے تھے اور اپنے زمانے کے حافظ اور عالم دین تھے۔ آپ  
 قرآن مجید کو حفظ کرنا شروع کیا اور ابھی چھ سپارے حفظ کیے تھے کہ اسی زمانے  
 جب آپ مکتب میں پڑھا کرتے تھے کہ ایک دن حضرت بہلول تشریف لائے۔ اس  
 سے قبل حضرت بہلول حضرت امام علی رضا کے مزار پر تھے۔ اور وہاں سے لاہور تشریف لائے  
 کہ انہیں حکم ہوا تھا کہ لاہور جا کر حضرت حسین کو راہ حق پر گامزن کریں۔



۳۔ حضرت بہلول کی بیعت: مکتب میں حضرت بہلول دریا ئی نے آپ کے استاد حضرت حافظ ابو بکر سے پوچھا کہ اس لڑکے کا نام کیا ہے اور کیا پڑھتا ہے۔ آپ کے استاد نے جواب دیا کہ یہ حضرت اس کا نام حسین ہے اور چھٹا سپارہ حفظ کر چکا ہے، اب ساتواں شروع کر دے گا۔ بعد ازاں حضرت بہلول نے کہا کہ اس لڑکے کو کہو کہ ہمارے وضو کے لیے دریا سے پانی لائے۔ کہتے ہیں کہ حضرت حسین کا وہ مکتب انہیں کے محلہ میں تھا اور وہ محلہ بیرون دروازہ ٹکسالی لاہور متصل کنارہ دریا ئے راوی تھا۔ حافظ ابو بکر نے حضرت حسین کو کہا کہ جاؤ اس بزرگ کے لیے جلد دریا سے پانی لاؤ۔ حضرت حسین دریا پر گئے۔ اور کوزہ میں پانی بھر لائے حضرت شیخ بہلول نے اس پانی سے وضو فرمایا کہ اس کے حق میں دعائے خیر کی کہ یا الہی اس کو فقیر عارف باللہ کر دے اور اپنا سچا عاشق بنا دے اس کے بعد حضرت چند روز لاہور میں رہ کر مشغول حال حضرت حسین رہے اور پھر حضرت حسین کو مرید بنا کر ان کی روحانی تربیت کرنے لگے۔ حضرت بہلول کچھ عرصہ آپ کے پاس رہے۔

۴۔ قرآن پاک کا سنانا: اس اثناء میں ماہ رمضان المبارک بھی نزدیک آیا اور حضرت بہلول نے حافظ ابو بکر سے فرمایا کہ نماز تراویح میں امام حسین ہو اور قرآن شریف سنائے۔ الغرض اول رمضان سے ششم حضرت حسین نے چھ سپارے خواندہ نماز تراویح میں سنائے اور ساتویں زور حضرت نے مرشد کی خدمت میں موڈ بانہ عرض کی کہ یا مولیٰ جو قرآن مجھ کو یاد تھا میں سنا چکا ہوں۔ اب آگے کے لیے کیا حکم ہے، آپ نے فرمایا کہ تو نے اب تک پڑھا ہوا سنایا ہے کچھ عجیب نہیں دکھلایا، اب تجھے لازم ہے کہ بعد وضو نماز ادا کر اور پھر قرآن شریف پڑھتا ہوا بلب دریا جا اور ہمارے لیے دریا سے پانی لے آ، لیکن جب کوزہ بھر چکے گا تو وہاں تجھے ایک شخص سبز پوش ملے گا۔ جو کچھ کہ وہ تم کو کہے، اس کو سجا لاؤ۔ انہوں نے ویسا ہی کیا۔



۵۔ حضرت خضر سے ملاقات : سبز پوش نورانی صورت شخص وہاں

ظاہر ہوا۔

گفت کامی کو دک السلام علیک  
خضر پیغمبرم مرا بشناس  
خاطر خویش جمعہ از من  
حق نرستاده ست بر تو مرا  
چوں تو ای علم حق ز من خوانی  
آبے از شکر علم بے شکوہ  
با بریزم بکام تو آں آب  
ای سخن چوں از شنود حسین  
گفت جان و دلم ازین احسان  
آب ز کوزه چہ بل از دل و جان  
گفت خضرش کہ اے پسز نہار

ارسل اللہ الی وحیت الیک  
تا نباشد بخاطرت و سواک  
بیقین دان و شک نیار از من  
کہ ترا علم بخوانا نام  
ہرچہ ناخواندہ ہمہ دانی  
ریزد در دست من ازین کوزه  
کشف گردوز علم بر تو حجاب  
سر پائش نہا و زود حسین  
باد در زیر پائے تو قربان  
ریزم اکنون اگر وہی نہاں  
تو سر خود ز پائے من بردار

اور پھر فرمایا کہ میرے ہاتھ پر اس کوزہ سے پانی ڈال۔ حضرت حسین نے کوزہ  
سے ان کے ہاتھ پر قدرے پانی ڈالا اور انہوں نے اس میں سے قدرے پانی حضرت  
حسین کے منہ میں ڈالا۔

آب کز فیض دست خضر چشید ہرچہ بودش نہاں عیاں ہمہ دید  
پھر حضرت خضر نے ان کو حوالہ بخدا کر کے رخصت کیا اور فرمایا کہ اپنے شیخ کو  
ہمارا سلام کہنا۔ جب حسین اپنے شیخ کے پاس آئے تو انہوں نے فرمایا کہ اس راز  
کو مخفی رکھنا۔ اس کے بعد کہا کہ اب رات کو امامت کرنا اور قرآن مجید پڑھنا۔ الغرض بتاریخ  
۲۷ رمضان المبارک انہوں نے ختم قرآن کر لیا اور ناخواندہ کو بہتر از خواندہ پڑھو سنایا۔  
القصہ حضرت حسین کو جناب الہی میں قرب کلی حاصل ہو گیا۔



جب حضرت بہلول حسب الحکم پیران عظام دامان بہام حضرت  
 ۶۔ رخصت مرشد: حسین کی تربیت کے لیے آئے اور ان کو کامل بنایا تو اس  
 وقت بقول حضرت پیر محمد صاحب حقیقت الفقرا سال ۹۵۵ھ تھا۔ جب حضرت بہلول  
 کو ان کی طرف سے کلی خاطر جمعی ہو گئی تو آپ نے حضرت حسین سے رخصت ہونا چاہا اور  
 بوقت رخصت فرمایا کہ اے حسین یہاں لاہور میں جناب حضرت پیر مخدوم علی گنج بخش  
 بجویری کا مزار پڑا نور ہے جب ہم چلے جائیں تو ہماری مہاجرت صوری سے غم نہ کرنا  
 ہم نے تم کو پیر علی گنج بخش بجویری کی خدمت میں سپرد کیا ہے آپ کو لازم ہے کہ ان  
 کے دروازہ فیض بے اندازہ پر حاضر رہنا۔ تمہاری کشود کار بدرجہ کمال وہاں سے ہوگی، اور وہ  
 راہ حق میں تمہارے مرتب ہوں گے۔ اور تم کو جلد تر واصل اللہ کر دیں گے۔ یہ نصیحت فرما کر  
 آپ روانہ وطن مبارک ہوئے۔

حضرت حسین نے راہ حق میں عبادت کرنی شروع کی اور دریائے راوی  
 ۷۔ زہد و مجاہدہ: کے کنارے یاد الہی میں مصروف ہو گئے حتیٰ کہ اسی طرح ان کے  
 چھبیس سال زہد و ریاضت میں گزر گئے۔ اور اسی عرصہ کے دوران آپ نے موسموں کی  
 بے حد سختیاں برداشت کیں۔ آپ رات کو قرآن پاک پڑھنا شروع کر دیتے اور صبح ہونے  
 تک پورا قرآن پڑھ لیتے ختم قرآن کے بعد نماز صبح اور پھر اشراق پڑھ کر حضرت پیر علی گنج  
 بجویری المعروف داتا گنج بخش کے مزار اقدس پر حاضری دیتے آپ نے کبھی اس عرصہ میں  
 نماز بے جماعت ادا نہ کی تھی، ہمیشہ نماز باجماعت ادا کیا کرتے تھے۔ اور بارہ برس  
 تک حضرت کا یہ معمول رہا کہ آپ کے مزار پر قرآن پاک کی تلاوت میں مشغول رہے۔  
 رمضان المبارک میں ایک دن کا ذکر ہے کہ علی بجویری کے مزار اقدس پر ایک نورانی  
 پیکر نظر آیا آپ نے اس صورت نورانی دیکھ کر ان کی خدمت میں عرض کی کہ آپ کون ہیں اور  
 آپ کا نام کیا ہے۔ انہوں نے کہا کہ میرا نام علی بجویری ہے۔ تو نے بارہ سال ہماری خدمت  
 کی، اللہ نے تجھے دلی کامل کر دیا ہے جو تو کہے گا۔ وہی ہوگا۔ اب تو توحید کے دریائے  
 وحدت میں غرق ہو جائے گا۔ اس کے بعد بھی آپ آستانہ پیر بجویری پر تلاوت قرآن کرتے



رہے ظہر کے بعد مدرسوں میں جا کر ناخبر تفاسیر قرآنی کی سماعت میں مشغول رہا کرتے اگرچہ تمام علم حضرت پیران پیر کی نوازش سے مکشوف ہو گیا تھا۔ بعد ازاں نماز عصر ادا کر کے مشغول اور ادہرتے اور تمام رات دریا میں کھڑے ہو کر ختم قرآن فرمایا کرتے تھے کافی عرصہ آپ نے اسی کیفیت میں گزارا۔ آخر عبودیت کو چھوڑ کر ربوبیت کے درجہ میں جا ملے اور فنا فی اللہ ہو کر مستحق بقا ہو گئے۔

۸۔ **حالت جذب و مستی**؛ چومست حسین بے خود از جائے خویش جست حسین۔ شیخ حسین چھتیس برس کی عمر میں شیخ سعد اللہ لاہوری سے تفسیر مدارک پڑھ رہے تھے کہ جب آیت **وَمَا الْحَيٰوةُ اِلَّا دُنْيَا اِلَّا لَهٗمُو لَعِبٌ** پر پہنچے تو استاد صاحب سے اسی کے معنی دریافت کیا۔ انہوں نے ظاہری معنی بیان فرمائے۔ آپ نے کہا مجھے قال مطلوب نہیں حال درکار ہے۔ یہ کہا اور بر مست حال ہو کر رقص و سرود کرنے لگے۔ اور کتاب تفسیر اٹھا کر کنویں میں ڈال دی۔ دوسرے طلباء نے اس پر اعتراض کیا ان کے مطالبہ پر آپ نے بزور کرامت کتاب نکال کر ان کے حوالے کر دی جو ویسی ہی خشک تھی حتیٰ کہ رقص و سرود کرتے ہوئے مسجد سے باہر آ گئے۔

آپ کے ساتھی آپ کی یہ کرامت دیکھ کر حیران ہوئے اور اکثر لوگوں میں اس کرامت کا چرچا پھیلا اور اس روز سے آپ نے طریقہ ملائمت اختیار کر لیا تاکہ لوگ ان سے نفرت کریں اور وہ بفراغت تمام یاد الہی میں مشغول رہیں۔

۹۔ **وفات مرشد**؛ اس کے بعد آپ نے ریش مبارک منڈوا ڈالی اور جامے بکف رکھ لیا۔ آپ کے مرشد حضرت شیخ بہلول کو چینیوٹ میں معلوم ہوا کہ حسین اتباع شریعت سے آزاد ہو گیا ہے چنانچہ یہ سنتے ہی لاہور میں تشریف لائے اور حضرت حسین کو دیکھ کر ان کی جانب متوجہ و مراقب ہوئے، اور کیا دیکھتے ہیں کہ حضرت حسین واصل بالحق ہیں، پھر تو ان کی تسلی ہو گئی۔ اور ان کو اسی حالت میں چھوڑ کر رخصت ہوئے۔ کچھ عرصے کے بعد آپ کے پیر و مرشد



حضرت بہلول کا وصال ہو گیا۔

لیکن حضرت حسین بدستور لاہور میں مست مے و نغمہ رہے، اور ان کا معمول تھا کہ مست شراب ہو کر اکثر جنگ و رباب کی صدا پر ناچتے آخر آپ ایسا کیوں کرتے تو یہ خیال آتا ہے کہ شاید وہ محض اپنے اخفائے حال کے لیے ایسا کیا کرتے تھے مگر آپ کا یہ معمول تھا کہ پچھلے پہرات کو ہر شب ختم قرآن کیا کرتے تھے۔

ایک دفعہ کا ذکر ہے کہ شاہدرہ سے گزرے وہاں ۱۰۔ مادھو پرنگاہ شفقّت : آپ نے ایک خوبصورت لڑکا دیکھا تو اس پر آپ مہربان ہو گئے۔ اس کا نام مادھو تھا مادھو مذہباً ہندو رہا، مگر تھا حتیٰ کہ آپ نے شاہدرہ میں سکونت اختیار کر لی لیکن مادھو کے ورثانہ کی مہربانی کو غلط سمجھے اور آپ پر شدید ناراضگی کا اظہار کرنے لگے آخر کار ایک روز مادھو کی توجہ آپ کی طرف مبذول ہو گئی اور وہ مسلمان ہو گیا۔ اور آپ کا خادم بن گیا اور ساری عمر آپ کا خادم رہا۔

حقیقت الفقرا میں لکھا ہے کہ ایک دفعہ آپ دوستوں کی خواہش ۱۱۔ آرزوئے بارش : پر دریائے راوی کی سیر کو نکلے اور موضع منڈیا نوالہ میں (جو لاہور سے شرق پور کو جاتے ہوئے سڑک پر واقع ہے) پہنچے۔ وہاں موضع کے زمیندار سردار بہادر خان نے پکڑ کر ان سب دوستوں کو پابہ زنجیر کر دیا اور شیخ حسین سے عرض کیا کہ جیب تک آپ کی دعا سے بارش نہ برے گی۔ میں انہیں نہیں چھوڑوں گا۔ آپ نے دوستوں سے روغنی روٹی کھلانے کا وعدہ کیا ہوا تھا۔ لہذا بہادر خان کو فرمایا کہ نان سرغن اور شیردشکر لاکر پیش کرو تو اللہ تعالیٰ مینہ برسادے گا۔ چنانچہ بہادر خان نے آپ کے یاروں کو آزاد کر دیا اور مطلوبہ اشیا لاکر حاضر کر دیں۔ آپ خوش ہوئے اور آسمان کی طرف منہ کر کے کہا۔ الہی حسین اپنے دوستوں کے ساتھ خوش بیٹھا ہے۔ بارش کا برسنا ضروری ہے۔ گاؤں آباد اور دل شاد ہوں۔ چنانچہ اسی وقت بادل نمودار ہوا بارش ہونے لگی اور زمینیں سیراب ہو گئیں۔



تحقیقات چشتی میں لکھا

۱۲۔ حضرت حسین اکبر بادشاہ کے دربار میں : ہے کہ ایک دفعہ لوگوں نے آپ کے بارے میں اکبر بادشاہ سے کہا کہ لاہور میں ایک فقیر حسین نامی ہے کہ ڈاڑھی منڈا کر لباس ہائے سرخ پہنتا ہے اور مادھو نامی ایک لڑکے کے ساتھ صحبت رکھتا ہے اور شراب پی کر رقص کرتے ہوئے پھرتا ہے، اس کے باوجود دعویٰ دلالت کرتا ہے۔ اکبر نے یہ سن کر ملک علی کو توال تہر لاہور کو فرمان تاکید بھیجا کہ فرمان ہذا کے حضرت حسین کو باطوۃ زنجیر تید کر کے ہمارے پاس لائے۔ وہ چند مدت آپ کی تلاش میں رہا مگر آپ اس کو نہ مل سکے تھے۔ ایک دن کا ذکر ہے کہ دُلا بھٹی جو بڑا مغرور باغی راہزن تھا حسب الحکم بادشاہ گرفتار ہو کر لاہور میں آیا اور حکم شاہی تھا کہ اس کو بازار سخاس میں پھانسی دے دو۔ ملک علی کو توال اس کو پھانسی دینے کے لیے وہاں گیا ہوا تھا اور اس وقت اس کے پاس اس کا حسین و جمیل بیٹا بیٹھا ہوا تھا۔ اتفاقاً وہاں حضرت حسین آ پہنچے اور اس حسین لڑکے کو دیکھ لگے۔ لوگوں نے دیکھ کر کو توال کو خبر دی کہ حضرت حسین وہ کھڑے ہیں۔ اس نے اسی وقت آپ کو گرفتار کیا۔ آپ نے کہا تو مجھ کو کیوں گرفتار کرتا ہے، اس نے کہا کہ مے نوشی وغیر شرعی حرکات کے باوجود باعث پوچھتا ہے بعد ازاں حکم ملک علی آپ کے پاؤں میں زنجیر ڈالی گئی۔ قدرت الہی سے وہ زنجیر اسی وقت ٹوٹ گئی پھر پہنائی پھر ٹوٹ گئی۔ وہ حیران ہوا، حضرت نے اس سے کہا کہ مجھ کو چھوڑ دے۔ اس نے کہا کہ تو جادوگر ہے میں تجھے اب ایسی میخ ماروں گا کہ جانبر نہ ہوگا۔ اس اثنائے فرمان اکبر اس کے نام پہنچا کہ دُلا بھٹی کو جلد تر پھانسی دو۔ اور وار پر کھینچے جانے کے وقت وہ جو گفتگو کرے ہم کو اس کی رپورٹ کرو اس نے اسی وقت اس کو وار پر چڑھایا اور دُلا بھٹی نے بوقت وار اکبر کو ہزار ہا گالیاں دیں پھانسی دینے کے بعد ملک علی کو توال نے اکبر کے حضور میں بدیں مضمون عرضی لکھی کہ بوقت وار دُلا بھٹی نے آپ کو فلاں فلاں گالیاں دی ہیں اور حضرت حسین کا بھی تمام حال لکھا کہ اس طرح اس کے پاؤں سے اتنی دفعہ زنجیر ٹوٹ گئی تھی۔ جب وہ عرضی اکبر نے سنی تو کہنے لگا کہ اس پاجبی ملک علی نے کچھ خیال ادب نہ کیا اور تفصیل وار گالیاں درج عریفہ کیں۔ الغرض اسی



دقت حکم دیا کہ ملک علی کے سفرہ میں میخ ٹھونکیں اور اس وقت سے اس کو ماریں۔ الغرض وہ اسی طرح سے مارا گیا اور حضرت حسین کی یہ کرامت تمام شہر میں مشہور ہوئی اور اکبر تک خستہ پہنچی، وہ سن کر حیران ہوا۔

۱۳۔ دربار شاہی میں کرامت؛ طلب کیا اور آپ جام و صراحی لے کر پہنچے۔ بادشاہ نے کہا کہ سلسلہ قادری کے پیرو ہو کر یہ مے نوشی! آپ نے اسی صراحی سے ایک پیالہ بھر کر بادشاہ کو پلایا جو سرد پانی سے پڑ تھا۔ دوسرا پیالہ جو پیش کیا۔ اس میں شربت تھا۔ اور تیسرے میں دودھ۔ اکبر یہ دیکھ کر متعجب ہوا اور حکم دیا کہ اپنی شراب کی صراحی انہیں دیں اور پھر دیکھیں کہ اس سے شراب کے سوا کچھ اور نکلتا ہے یا نہیں۔ چنانچہ اس سے آپ نے پانی، شربت اور دودھ نکال کر بادشاہ کے پیش کیا پھر بادشاہ نے امتحان کی غرض سے شیخ حسین کو زندان میں بھجوا دیا کہ اگر یہ فقیر صاحب کرامت ہے تو جیل میں قید نہیں رہ سکتا چنانچہ جب بادشاہ زنان خانہ میں گیا تو آپ کو بادشاہ بیگم کے پاس کھڑا ہوا دیکھا پھر قید خانہ میں جا کر دیکھا تو آپ وہیں موجود تھے۔ یہ دیکھ کر وہ اپنے فعل سے تائب ہوا اور شیخ کو با اعزاز رخصت کیا۔ (بزرگان لاہور)

۱۴۔ امراء کی عقیدت مندی؛ شہنشاہ جہانگیر اور مغلیہ خاندان کے کئی افراد آپ کے ولی غلام تھے اور امراء خواجہ دولت خان اور خان خاناں اور مفتی اور میر عدل اور ابراہیم افضل ان کے ولی معتقد ہوئے اور شیخ عبدالرحمن کے بیٹے نے ان کی مہربانی سے افضل خان کا خطاب پایا، اور جعفر خان و بہادر خان و صادق خان و شہباز خان اور اکثر امراء ان کے مطیع فرمان اور امیدوار فرمائش تھے۔ مگر آپ کسی کی طرف کوئی التجا نہ کیا کرتے تھے بس ہر دم اللہ پر بھروسہ تھا۔

۱۵۔ کرامت تسخیر ٹھٹھہ؛ جب بادشاہ نے عبدالرحیم خان خاناں کو ملک ٹھٹھہ کی تسخیر پر مامور کیا تو وہ شیخ حسین کی خدمت میں



استمداد کے لیے حاضر ہوا۔ آپ نے فرمایا میں نے پانچ سو روپیہ کے عوض یہ ملک تیرے ہاتھ فروخت کر دیا۔ اب کسی اور سے مدد نہ مانگنا۔ چنانچہ وہ آپ سے رخصت ہو کر ملتان آیا اور شیخ کبیر بالاپیر سجادہ نشین مزار شیخ بہار الدین زکریا ملتانی کی خدمت میں حاضر ہوا اور ایک روپیہ بطور نذر کیا لیکن شیخ موصوف نے اسے قبول نہ کیا اور فرمایا کہ ملک ٹھٹھہ تجھے شیخ حسین لاہوری کی دعا سے عطا ہو چکا ہے۔ مجھے نذر لینے کی حاجت نہیں۔

ایک دفعہ ایک شخص حاجی یعقوب نامی

۱۶۔ بیک وقت لاہور اور مدینے میں : مدنی تھا، وہ ہمیشہ حضرت حسین

کو مدینہ منورہ میں روضہ مطہرہ جناب رسالت مآب صلی اللہ علیہ وسلم روضہ شب متکف دیکھا کرتا تھا اور اکثر حجوں میں وہاں سے یکجا ہو کر بیت اللہ شریف کو جایا کرتے تھے اس باعث سے وہ آپ کا بخوبی شناسا تھا۔ اتفاقاً وہ سیر کرتا ہوا لاہور میں آپہنچا۔ ایک دن اس نے یہاں حضرت حسین کو اس حال میں دیکھا کہ شراب کی بوتل ہاتھ میں ہے اور ناپتے ہوئے پھر رہے ہیں وہ یہ دیکھ کر حیران ہوا کہ آیا یہ کیا معاملہ ہے، یہ شخص تو مدینہ میں بڑا زاہد و متشرع تھا یہاں لاہور میں اس کی کیا حالت ہے۔ لاچار ہو کر لوگوں سے پوچھا کہ یہ شخص جو شراب پینے والا معلوم ہوتا ہے کون ہے۔ لوگوں نے کہا کہ چپ رہو ایسی بات زبان پر نہ لانا، یہ حضرت حسین ہے جو ایک اللہ کا ولی ہے۔ حاجی صاحب نہ رصکے اور حضرت کے پاس جا کر کہنے لگے کہ اے مرد خدا تم لاہور میں کب سے آرہے ہو، میں نے تم کو مدینہ منورہ میں چھوڑا تھا۔ اور میں ہمیشہ آپ کو وہاں دیکھا کرتا تھا اور ہمیشہ مکہ مدینہ میں میں اور آپ اکٹھے پھر کرتے تھے۔ سچ بات فرمائیے کہ یہ کیا معاملہ ہے۔ حضرت نے کہا کہ آنکھ بند کر اور دیکھ کہ یہ کیا معاملہ ہے۔ جب اس نے آنکھ بند کی تو حضرت کو بلباس عارفانہ دیکھا اور نیز دیکھا کہ حضرت اسی طرح روضہ مطہرہ بنویہ معتکف ہیں۔ جب وہ حاجی حضرت کی یہ کرامت دیکھ چکا تو آپ نے فرمایا کہ اے شخص اب یہاں سے چلا جا اور میرا راز کسی سے ناش نہ کرنا، میں تو ہمیشہ لاہور میں رہتا ہوں کبھی مکہ و مدینہ میں نہیں گیا۔ مگر اس نے نہ مانا اور با آواز بلند کہا کہ اے ساکنان لاہور یہ ولی کامل ہے، میں اس کو طواف کعبہ میں چھوڑ کر روانہ ہوا ہوں



اور مدینہ شریف میں یہ میرا بڑا دوست تھا۔ جب حضرت نے دیکھا کہ اس نے ان کا راز  
ناش کر دیا ہے تو آپ اس کی آنکھوں سے گم ہو گئے۔ بعد ازاں اس نے ہر چند تلاش  
کی مگر نہ پایا۔ جب وہ تلاش سے مایوس ہوا تو اس نے ارادہ کیا کہ اب مکہ میں جا کر  
دیکھوں شاید اب بدستور وہاں ہی موجود ہوں۔ جب وہاں گیا تو بدستور آپ کو طواف کعبہ  
میں سر بسجود پایا۔ وہاں جاتے ہی حضرت کے قدموں پر گر پڑا اور خادم ہوا۔ پھر اس کی خبر  
نہیں کہاں گیا اور کیا ہوا۔

۱۷۔ کیا گری اور فقر: نیز کہتے ہیں کہ حضرت کے وقت میں ایک شخص کیا گری تھا۔ وہ  
کیا گری اور فقر: ایک تولہ اکسیر بنا کر آپ کے پاس لے گیا۔ آپ نے اس  
کو دیکھ کر فرمایا کہ اسے بیوقوف تو نے ناحق اتنی محنت اٹھائی یعنی پہلے سیلاب لایا اور جنگل  
میں بوٹیوں کی تلاش میں پھر ادبوں کا دھواں کھایا اور پھر ہزار محنت اکسیر بنائی  
وہ تو بڑے فخر سے آپ کے پاس گیا تھا لیکن یہ سن کر نادوم ہوا۔ بعد ازاں آپ نے اس  
کا ہاتھ پکڑ کر اٹھایا اور گوشہ محفل میں لے جا کر اس کے روبرو بول کیا۔ قدرت الہی سے  
جہاں آپ کا بول گرا وہ جگہ تمام طلا ہو گئی۔ وہ دیکھ کر نادوم و خادم ہوا۔

۱۸۔ داراشکوہ کی روایت: کہ لوگوں نے حضرت حسین سے پوچھا کہ آپ کون ہیں  
تو حضرت نے فرمایا کہ میں نہ مقیم ہوں نہ مسافر، نہ مسلمان نہ کافر، آلمان کماکان یہ حضرت  
استاد اہل بیت اور ہمیشہ ریش و بردت تراشیدہ رکھتے اور آپ تمام مسکرات تناول  
فرمایا کرتے تھے اور ہمیشہ با ساز و نواز قوالان رنگین ادا شہر لاہور میں پھر کرتے تھے۔ کہتے  
ہیں کہ حضرت حسین کے وقت میں لاہور میں مخدوم الملک قاضی القضاہ تھا۔ اس نے ارادہ  
کیا کہ حضرت کو تعزیر کرے۔ ایک دن جناب حسین نے اس کے گھوڑے کو پکڑ کر کھڑا کر لیا  
اور فرمایا کہ قاضی صاحب ارکان اسلام کتنے ہیں۔ اس نے کہا کہ پانچ یعنی توحید، حج،  
زکوٰۃ، نماز، روزہ آپ نے فرمایا کہ توحید خدا تعالیٰ عز اسمہ جو ہے اس میں تو اور ہم دونوں  
شریک ہیں بلکہ خدا کی وحدانیت پر تمام مخلوق قائل ہے، اور دوسرے حج و زکوٰۃ، نماز و روزہ



کو تم نے ترک کیا اور بعینہ جو دو یعنی روزہ نماز تھے ان کو میں نے ترک کیا۔ پس اس کا کیا باعث ہے کہ دو ارکان اسلام کے ترک میں حسین لائق تفسیر ہو اور آپ محفوظ رہیں۔ یہ سن کر حضرت قاضی خاموش ہوئے اور ان کے دل پر کچھ ایسی تاثیر ہوئی کہ من بعد کبھی حضرت کو تکلیف نہ پہنچائی۔

آپ پنجابی کے شاعر بھی تھے اور آپ کی پنجابی کانیاں مشہور ہیں۔ ۱۹۔ پنجابی اشعار: ہیں ڈاکٹر موہن سنگھ دیوا نے آپ کے کلام کو مرتب کیا اور کانیاں مادھولال حسین کے نام سے شائع کیا آپ کے اشعار میں عشق حقیقی جھلکتا ہے اور آپ کے اشعار محبت سے بھرے ہوئے ہیں ملاحظہ فرمائیے۔

من اٹکیا بے پروا نال اوہ دین دنی دے شاہ نال  
قاضی ملاں متاں دیں دے کھرے سیانے راہ د سیندے

۲۰۔ داڑھی لمبی ہو گئی: کو لاہور میں آپ کے پاس بھیجا اور حکم دیا کہ حضرت حسین غیر شرع ریش معترض رکھتے ہیں، اس پر ان کو تعزیر کر، جب وہ وزیر حضرت کے روبرو آیا تو آپ نے معترض ریش مبارک کو ہاتھ میں پکڑ کر اسی وقت دراز کر دکھایا اور جو جو چیزیں وہاں از قسم شراب وغیرہ مسکرات موجود تھیں وہ سب دودھ بن گئیں، یہ دیکھ کر وزیر جو تعزیر کے لیے آیا تھا حضرت کا مرید باخلاص بن گیا۔

۲۱۔ قبر کے بارے میں پیشین گوئی: تشریف لے گئے اور وہاں ایک جگہ مصفا دیکھ

نقل ہے کہ ایک دن حضرت متصل شاہدہ رہ کر فرمانے لگے کہ یہاں ایک چاہ کندہ کرو اور سبزہ لگاؤ کہ یہاں ہماری قبر ہوگی اور جب ہم یہاں دفن ہو جائیں گے تو تیرہ سال کی مدت کے بعد یہاں سیلاب آئے گا اور ہمارے دوست قبر سے ہماری لاش نکالیں گے اور پھر بابو پورہ میں لے جا کر دفن کریں گے، اور میری وفات کے ایک برس بعد مادھو سفر کو جائے گا اور پھر بارہ برس کے بعد لوٹ کر آئے گا اور میری سنت پر قائم ہوگا اور میرے بعد میرا سجادہ نشین مادھو ہے اور بقدر



پینتس برس میری قبر پر سجادہ نشین رہے گا، بعد ازاں داخل بحق ہوگا، اس کی بھی قبر میری قبر کے برابر کرنا، الغرض جو کچھ آپ نے فرمایا تھا وفات کے بعد وہی ظہور میں آیا۔

۲۲. تعدادِ خلفاء؛ کتاب حقیقۃ الفقرا کے مولف رقم طراز ہیں کہ شیخ حسین کے مرید نو ہزار کے قریب تھے جو ان کے دیلے سے دونوں جہاں کی نعمتوں سے سرفراز ہوئے اور بعضوں نے تعداد سوا لاکھ لکھی ہے مگر مشہور سولہ خلیفے ہیں۔ ان میں سے چار کا خطاب غریب ہے۔

چار کا دیوان۔ چار کا خاکا اور چار کا بلاول۔ ان کی تفصیل یہ ہے۔

- (۱) پہلا شاہ غریب۔ موضع رتی ٹھٹھہ میں وزیر آباد سے تین کوس کے فاصلہ پر
- (۲) دوسرا شاہ غریب۔ موضع ننگوٹی والی تحصیل وزیر آباد میں۔
- (۳) تیسرا شاہ غریب۔ بمقام اچپلا پورا قلم دکن میں۔
- (۴) چوتھا شاہ غریب۔ ہزاروی آپ کے مزار کے متصل ہے۔

چار دیوانوں میں سے پہلا دیوان مادھو۔ دوسرا دیوان گورکھ لاہور  
چار دیوان؛ میں آپ کے مزار کی چوکھنڈی میں۔ تیسرا دیوان بخشا بمقام بیجا پور،  
چوتھا اللہ دیوان لاہور میں مقبور۔

دیوان مادھو آپ کا محبوب۔ مطلوب اور معشوق تھا۔

چار خاکا؛ خلفائے خاکی میں پہلا مولا بخش خاکی۔ دوم خاکی شاہ لاہور میں آپ کے  
مزار کے جوار میں۔ سوم خاکی شاہ وزیر آباد میں۔ چہارم حیدر بخشا خاکی اقلیم  
دکن میں آرام فرما ہے۔

چار بلاول؛ اور چار بلاولوں میں۔ اول شاہ رنگ بلاول۔ دوسرا بدھو بلاول۔ سوم شاہ  
بلاول۔ یہ تینوں بلاول شیخ حسین کے مزار کے جوار میں آسودہ ہیں  
چوتھے شاہ بلاول کی قبر دکن میں ہے۔



آپ کا وصال بروز جمعہ جمادی الثانی ۱۰۸۰ھ بمطابق ۱۵۹۹ء میں  
 ۲۳۔ وفات: ہوا۔ اس وقت آپ کی عمر ۲۳ سال تھی۔ اور آپ کو حسب وصیت  
 اس جگہ دفن کیا گیا جہاں آپ نے کہا تھا یہ جگہ شاہدرہ کے شرق میں تھی چونکہ آپ  
 براہ پیشین گوئی فرمایا ہوا تھا کہ دریا نئے رادی ۱۲ سال کے بعد ہماری قبر کو گرا دے  
 گا اس خیال سے کسی نے وہاں قبر پختہ دروضہ نہ بنوایا۔ جب وہاں سے ان کے حسب  
 وصیت حضرت کا جنازہ بابو پورہ (موجودہ نام باغبانپورہ) میں لے کر آئے تو یہ معاملہ  
 پیش ہوا کہ اس وقت یہاں بمقام مدفن جوگیاں گورکھ ناتھ کا مکان تھا اور وہاں ایک جوگی  
 سلی پیر گورکھ ناتھ مع چیلوں کے رہا کرتا تھا مگر کچھ عمارت موجود نہ تھی جب جنازہ  
 فیض اندازہ آیا تو وہ جوگی دفن سے مانع ہوا اور بولا کہ مکان ہمنو د ہے یہاں مسلمان  
 کی قبر ہونی کمال ہے، اس وقت حضرت کی لاش سے آواز آئی کہ اے جوگی فلاں  
 گم کو جہاں اب حضرت کی قبر سے کھودا گم وہاں سے تسبیح اور مصلا اور قرآن شریف  
 و دستار سرخ نکلے تو مکان ہمارا اور نہ تیرا، غرض جب اس جگہ کو کھودا تو وہ  
 سباب بخسہ وہاں سے نکلا۔ جب وہ نادام ہوا تو اس نے عرض کی کہ اب میں  
 ہاں جاؤں ارشاد ہوا کہ بمقام ٹلہ گورو گورکھ ناتھ جا کر رہ۔ وہ تو ادھر روانہ ہوا  
 و حضرت کی یہ کرامت دیکھ کر اس کا ایک لائق مند چیلہ حضرت کا خادم ہو کر مشرف  
 اسلام ہوا جس کا نام خاک کی دیوان رکھا گیا۔ اور اس کی قبر حضرت کی چار دیواری میں  
 موجود ہے، اور حضرت وہاں ہی یعنی اسی کندیلہ جگہ میں دفن ہوئے۔ اور اس خاک کی  
 دیوان کو حضرت کی طرف سے حکم ہوا کہ یہ دستار سرخ ہمارے محبوب مادھو کی امانت  
 ہے، جب وہ یہاں آئیں تو ہماری یہ امانت ان کو دے دینا۔ اس کے بعد جب  
 حضرت مادھو آئے تو اس نے وہ امانت ان کے سپرد کر دی۔ اور آپ زندہ زمین میں  
 لایا گیا چنانچہ اب تک مثل مشہور ہے کہ مادھو آیا اور خاک سمایا اس وقت حضرت کی قبر خام  
 بنا۔ بعد ازاں پختہ بنایا گیا۔



۲۴۔ سوانح حیات کی کتب: آپ کی زندگی کے بارے میں دو کتب لکھی گئیں ایک  
 کا نام کتاب بہاریہ ہے اور دوسری کا نام  
 حقیقت الفقرا تھا۔ اس مضمون کی زیادہ تفصیلات تحقیقات چشتی سے لی گئی ہیں لیکن اس  
 کے علاوہ مندرجہ ذیل کتب سے بھی استفادہ کیا گیا ہے۔

- ۱۔ تذکرہ اولیائے ہندوپاک۔ ۲۔ تحقیقات چشتی۔ ۳۔ اولیائے لاہور۔
- ۴۔ خزینۃ الاصفیاء۔ ۵۔ بزرگان لاہور۔ ۶۔ خم خانہ تصوف۔



## حضرت شیخ خضر سیوستانی قادریؒ

حضرت شیخ خضر سیوستانی سندھ کے عظیم المرتبت صوفیاء سے تھے، سندھ میں سلسلہ قادریہ کے فیوض و برکات پھیلانے میں آپ نے بڑا اہم کردار ادا کیا ہے۔ حضرت میاں میر لاہوری انہیں کے مرید و خلیفہ تھے۔ جنہوں نے نہ صرف سندھ میں بلکہ پنجاب میں بھی سلسلہ قادریہ کی تعلیمات کو پھیلایا۔ حضرت شیخ خضر سیوستانی کے رہنے والے تھے۔

حضرت خضر سیوستانی قطب اولیاء عارف کامل متوکلوں کے امام اور اہل سعادت کے تاج تھے۔ توکل کی انتہا یہ تھی کہ انہوں نے اپنی ساری زندگی میں کچھ بھی اپنے پاس نہ رکھا، وہ ابتداً اپنے وقت کا بڑا حصہ ایک قبرستان میں گزارتے تھے، پھر وہ سیوستان کے متصل ایک پہاڑ میں مقیم ہو گئے، جہاں ان کا سارا وقت عبادتوں، مجاہدوں اور یاد الہی میں گزرا، اس پہاڑ میں انہوں نے ایک تنور بھی بنوایا تھا، جس میں روٹی پکنے کی نوبت کبھی نہیں آئی۔ گرمی و سردی میں ہمیشہ ان کا لباس ایک تہبند تھا، سردی میں ہمیشہ اس تنور میں بیٹھ کر یاد الہی کرتے، مشہور ہے کہ جس پتھر پر وہ بیٹھتے تھے وہ گرمیوں میں کبھی گرم نہیں ہوا۔ پہاڑ میں سکونت اختیار کرنے کے بعد وہ شہر سیوستان میں بہت کم آتے تھے، تعلقات دنیوی سے یہاں تک اجتناب کرتے تھے کہ سوائے خدا کے ان کا کوئی دوست نہ تھا، درختوں کے پتے کھا کر زندگی بسر کرتے۔

داراشکوہ نے سفینۃ اولیاء میں لکھا ہے کہ ایک دفعہ سیوستان کا حاکم اس پہاڑ پر آپ کی زیارت کے لیے آیا۔ شدید گرمی کا موسم تھا۔ اور آپ پتھر پر بیٹھے ہوئے عبادت و مراقبہ میں مصروف تھے، وہ اس خیال سے کہ آپ کو راحت پہنچے۔ اس طور پر کھڑا ہوا کہ اس کا سایہ آپ پر پڑے، جب آپ مراقبہ سے فارغ ہوئے تو آپ نے اس سے



پوچھا کہ تم کون ہو؟ کیوں اس دیرانے میں آئے ہو، اور تمہارا کیا مقصد ہے، اس نے جواب دیا کہ اس وقت حاضری سے میرا مقصد یہ تھا کہ آپ کی زیارت کی خوش نصیبی حاصل کروں، اور آپ سے عرض کروں کہ اگر آپ کوئی خدمت میرے لائق فرمائیں تو اس کی بجا آوری میری انتہائی سعادت ہوگی، آپ نے فرمایا کہ میرا کوئی کام بھی ایسا نہیں جو تم پورا کر سکو، حاکم نے نہایت ہی ادب سے دوبارہ عرض کیا کہ اگر کوئی خدمت مجھ سے متعلق فرمائی جائے تو میرے لیے باعث فخر ہوگی، آپ نے فرمایا اچھا جو میں کہتا ہوں تم اسے منظور کرو گے، اس نے عرض کیا ضرور، آپ نے فرمایا تو یہ اپنا سایہ جو تم نے مجھ پر ڈال رکھا ہے اسے ہٹالو، اس لیے کہ جو لوگ اللہ کے سائے میں زندگی گزارتے ہیں، انہیں اس سائے کی ضرورت نہیں، دوسری بات جو میں تم سے کہنی چاہتا ہوں وہ یہ ہے کہ تم جہاں سے آئے ہو واپس چلے جاؤ۔ حاکم یہ سن کر فوراً ہی وہاں سے ہٹ کر دوڑ کھڑا ہو گیا۔ پھر اس نے عرض کیا کہ میں حضور کے ارشاد کی تعمیل کرتا ہوں اور واپس جاتا ہوں، لیکن میری تمنا یہ ہے کہ آپ اپنے خاص وقت میں جب آپ عبادت الہی میں مصروف ہوں میرے لیے دعائے خیر فرمائیں، آپ نے فرمایا خدا نے تعالیٰ مجھے اس وقت کے لیے زندہ نہ رکھے کہ جب کہ اللہ کی ذات کے سوا میرے دل میں کوئی دوسرا خیال آئے، اور میں اس وقت میں تمہیں یاد کروں۔ یہ سن کر حاکم شرمندہ ہوا اور واپس چلا گیا۔

حضرت میاں میر نے شیخ خضر سے اپنی ملاقات کا اس طرح ذکر کیا ہے کہ جب میں والدہ سے رخصت ہو کر غلبہ شوق میں گھر سے نکلا تو جنگل کا رخ کیلے اختیار چلا جا رہا تھا، یہاں تک کہ کوہ سیوستان جا پہنچا وہاں دیکھا کہ ایک طرف تنور ہے جو اوپر سے ڈھکا ہوا ہے، تنور کھولا تو اس میں ایک بڑا سا پتھر نظر آیا تنور گرم تھا مجھے اندازہ ہوا کہ کسی بزرگ نے اپنے لیے یہ جگہ بنا رکھی ہے تاکہ سردی سے بچا جاسکے تنور دیکھ کر مجھے اس بزرگ سے ملنے کی خواہش ہوئی اور فیصلہ کر لیا کہ جب تک انہیں دیکھ نہ لوں واپس نہ جاؤں گا۔ تین دن وہاں بھوکے پیاسے اور حیرانی کے عالم میں گزرے ہو ابڑی سرد تھی جی چاہتا تھا کہ تنور میں بیٹھ جاؤں لیکن یہ بھی اپنے آپ سے کہتا کہ یہ کسی بزرگ کی جگہ ہے اس لیے یہاں



بیٹھنا خلاف ادب ہوگا تین دن رات کے بعد حضرت شیخ کا وہاں آنا ہوا میں نے آگے بڑھ کر سلام کیا آپ نے فرمایا وعلیکم السلام یا میر محمد ان کی زبان سے اپنا نام سنا تو ان کے بارے میں میرا اعتقاد اور زیادہ پختہ ہو گیا۔ انہوں نے فرمایا کہ کب آئے ہیں نے عرض کی تین دن رات سے آپ کی تشریف آوری کا منتظر ہوں۔ فرمایا میں تو یہاں سے آج ہی گیا تھا لیکن تمہیں کہیں نہیں دیکھا حضرت میاں میر نے کہا حضور میں نے سچ کہا ہے اس پر انہوں نے فرمایا ایسا ہی ہوگا یہ بات جو انہوں نے کہی محویت کی وجہ سے کہہ دی۔ اس کے بعد انہوں نے حضرت میاں میر کو اپنا سرید بنایا اور ذکر الہی میں مشغول کر دیا۔ حضرت شیخ خضر ترک و تجرید میں یکتا تھے ان کا وصال ۹۹۴ھ میں ہوا۔



# حضرت میان میر قادریؒ

۱۔ اسم مبارک: آپ کا اسم مبارک میر محمدؒ اور لقب حضرت میاں میر ہے آپ کو شاہ میر بھی کہتے ہیں اور جو کلمہ تعظیم ہے حضرت کو چونکہ سب اپنا صاحب سمجھتے تھے اور ان کی تعظیم کو لازم قرار دیتے تھے اس لیے آپ کو میاں جو کہتے تھے۔

۲۔ والد اور والدہ: آپ کے والد کا نام سائیں و تائبن قاضی قلندر فاروقی تھا آپ کا سلسلہ نسب ۲۸ واسطوں سے حضرت عمر فاروق رضی اللہ تعالیٰ عنہ تک پہنچتا ہے۔ آپ کے والد بھی صاحب کرامت بزرگ تھے۔ جب حضرت میاں جیوسات سال کے ہوئے تو ان کے بزرگوار رحلت فرما گئے۔ حضرت کی والدہ ماجدہ کا اسم مبارک بی بی فاطمہ تھا۔ آپ قاضی قادن کی دختر نیک اختر تھیں جن کا شمار زمانے کے علماء و فضلاء میں ہوتا تھا۔ انہوں نے ترک و تہجد اختیار کر کے گوشہ نشینی اختیار کی، اور ریاضت و مجاہدہ کے بعد دلایت کے مرتبے پر پہنچے حضرت کی والدہ ماجدہ نے طریقہ شغل اپنے والد بزرگوار سے سیکھا تھا وہ اپنے وقت کی راہ تھیں۔ حضرت میاں جیو کی ولادت باسعادت سندھ کے

۳۔ ولادت باسعادت: شہر سیوستان میں ۹۵۷ھ مطابق ۱۵۵۰ء میں ہوئی یہ شہر ٹھٹھہ اور بھکر کے مابین واقع ہے۔ جو آپ کے آباؤ اجداد کا وطن ہے۔

۴۔ حضرت کے بہن بھائی: میاں جیو کے چار بھائی اور دو بہنیں تھیں۔ حضرت کے بہن بھائی: بھائیوں کے نام قاضی بولن۔ قاضی عثمان، قاضی طاہر اور قاضی محمد تھے۔ آپ کے سب بھائیوں نے حضرت میاں جیو کے ہاتھ پر بیعت



کہ ان میں سے قاضی محمد، تصوف اور ولایت میں مرتبہ کمال کو پہنچے لیکن وہ حضرت میاں جیو کی زندگی میں فوت ہو گئے۔ آپ کی ہمشیرہ کا نام بی بی جمال تھا۔ آپ اور آپ کے بھائی لطف اللہ جو پیدائش کے چند ہی روز بعد فوت ہو گئے تو ام پیدا ہوئے تھے۔

۵. **تعلیم و تربیت:** آپ کے والد ماجد چونکہ بچپن ہی میں جب کہ آپ کی عمر صرف سات سال کی تھی وصال پا گئے اس لیے آپ کی تعلیم و تربیت کی تمام ذمہ داری آپ کی والدہ ماجدہ پر آگئی آپ کی والدہ محترمہ نے مختلف اساتذہ کے ذریعہ سے آپ کو دینی تعلیم دلوائی۔ پھر آپ کی والدہ نے آپ کو سلسلہ قادریہ میں سلوک کی تعلیم دینا شروع کی اور تھوڑے ہی عرصہ میں آپ میں تلاش حق کا جذبہ پیدا ہو گیا۔ اور آپ پر علم باطن پر منکشف ہونے لگا۔

۶. **شیخ خضر سیستانی سے بیعت:** ابتدائی علوم کے حصول کے بعد آپ والدہ سے رخصت حاصل کر کے سیاحت اور ریاضت و مجاہدہ کی غرض سے نکلے، پہلے آپ سیستان کے پہاڑ میں قطب اولیا اور عارف کامل حضرت شیخ خضر قدس اللہ تعالیٰ سرہ جو سلسلہ قادریہ میں یگانہ آفاق اور ترک و تجرید میں یکتا تھے، کی خدمت میں حاضر ہوئے، حضرت میاں جیو انھیں "غوثِ دقت" کہا کرتے تھے۔ حضرت شیخ خضر کا طریقہ تھا کہ مال دنیا کی ہر چیز خواہ زکوٰۃ ہو، جس میں علائق کا شائبہ بھی ہو، قبول نہ کرتے، موسم سرما لوگوں سے الگ اور پرشیدہ رہ کر کوہستان میں بسر کرتے تھے۔ جنگلی پھل ان کی خوراک تھی۔ لباس ایسا ہوتا تھا جو آپ کے جسم کو زانو سے ناف تک ڈھانپتا تھا۔ سردیوں کے موسم کے لیے انہوں نے تنور بنا رکھا تھا۔ جنگل سے لکڑیاں کاٹ کر لاتے اور انہیں جلا کر تنور گرم کر لیتے۔ راتیں تنور ہی میں بسر کرتے۔ شہر کا رخ نہیں کرتے تھے۔ ہاں مگر سال میں ایک دو بار اور وہ بھی گھومنے پھرنے کے



یہ شہر میں آتے مگر اللہ کے سوائے کسی سے آشنائی نہ رکھتے تھے۔

۷۔ پیر و مرشد سے رخصت: کچھ عرصہ پیر و مرشد کی خدمت میں گزارنے کے بعد آپ کے پیر نے آپ کو خرقہ خلافت عطا فرمایا اور رخصت فرمایا اور ہدایت فرمائی کہ اب انہیں اجازت ہے کہ جہاں جی چاہے رہیں اور جہاں دل چاہے جائیں۔ تب آپ نے وہاں سے لاہور کا رخ کیا۔

۸۔ ورودِ لاہور: لاہور تشریف لاتے وقت آپ کی عمر پچیس برس کے لگ بھگ تھی۔ دورانِ سفر جس منزل پر پہنچنے اور جس گھر میں آتے، پھر وہاں سے چل پڑتے، لاہور پہنچ کر مساجد میں وقت گزارنے لگے۔

۹۔ تحصیلِ علم: کچھ عرصہ مولانا سعد اللہ کے حلقہ درس میں شامل ہوئے جو اکبر اعظم کے زمانے کے مشہور علماء و فضلاء میں سے تھے اور ظاہری و باطنی علم سے آراستہ تھے۔ تھوڑے ہی عرصے میں حضرت میاں جیو مرحمت اللہ علیہ علوم معقول و منقول میں درجہ کمال کر پہنچے۔ اور آپ کو دوسرے ہمدردوں میں امتیاز حاصل ہوا۔

حضرت میاں جیو نے اخوند مولانا سعد اللہ کے شاگرد مولانا نعمت اللہ سے بھی تحصیلِ علم کی جو ظاہری و باطنی فضائل سے آراستہ تھے۔ نعمت اللہ کہا کرتے تھے کہ حضرت میاں میر میرے درس میں رہے۔ کئی سال میں نے انہیں پڑھایا اور ان کی رہنمائی کی۔ انہوں نے میرے تمام علوم حاصل کیے۔

۱۰۔ ریاضت و عبادت: لاہور میں قیام کے دوران آپ نے بے حد ریاضت و عبادت کی۔ عبادت کی دن کے وقت آپ کا معمول تھا کہ ہمیشہ علی الصبح کسی باغ یا جنگل میں تشریف لے جاتے اور سارا دن وہاں مغشول عبادت رہتے بعض اوقات مریدین اور معتقدین بھی آپ کے ساتھ ہوتے تروہ بھی الگ الگ



مقامات پر بیٹھ کر یاد الہی میں محو ہو جاتے اور جب نماز کا وقت آتا تو سب اکٹھے ہو کر نماز باجماعت ادا کر لیتے عام لوگوں سے تعلقات اور ان کی صحبت سے ہمیشہ متنفر رہتے، رات کو حجرے کا دروازہ بند کر کے بیدار رہتے، اور تنہا قبلے کی طرف منہ کیے بیٹھے رہتے اور ساری رات عبادت میں مشغول رہتے آپ نے جس نفس یہاں تک حاصل کیا تھا کہ دو چار دم میں رات گزار دیتے۔

لاہور کچھ عرصہ ریاضت و عبادت میں گزارنے اور سرہند میں تشریف آوری کے بعد آپ سرہند میں تشریف لے گئے اور وہاں یاد الہی میں مصروف رہنے لگے لیکن وہاں آپ بیمار ہو گئے اس بیماری کے دوران آپ کے پاس کوئی تیمارداری کرنے والا نہ تھا مگر حاجی نعمت اللہ کو جب آپ کی بیماری کا علم ہوا تو فوراً آپ کی خدمت پر مامور ہو گئے یہاں تک کہ پیشاب پاخانہ بھی اپنے ہاتھ سے اٹھاتے تھے، جب آپ صحت یاب ہوئے تو آپ نے ان سے خوش ہو کر فرمایا کہ ہمارے پاس دنیاوی مال و متاع نہیں جو ہم تم کو دیں، لیکن اگر تم چاہو تو ہم تمہیں روحانی نعمتوں سے مالا مال کر سکتے ہیں، حاجی نعمت اللہ سرہندی نے کہا کہ اس سے بڑھ کر اور کون سی نعمت ہو سکتی ہے، چنانچہ آپ نے ان کو ایک ہی ہفتے میں سلوک کے درجہ کمال پر پہنچا دیا، حاجی نعمت اللہ پہلے طالب تھے جو آپ کی روحانی تعلیمات سے مستفیض ہوئے۔

آپ نے سرہند میں ایک سال گزارا اس کے بعد ۱۲۔ لاہور میں دوبارہ آمد؛ آپ دوبارہ لاہور میں تشریف لے آئے اور یہاں مستقل قیام کر لیا اور آخری دم تک یہیں رہے آپ باغبانوں کے محلے میں رہتے تھے آپ نے لاہور میں رشد و ہدایت کا سلسلہ جاری کیا اور ساری عمر مخلوق خدا کی خدمت اور ہدایت میں گزار دی بے شمار لوگ آپ سے فیض یاب ہوئے۔ آپ کی خدمت اقدس میں جو بھی آثار روحانی نعمتوں سے مالا مال ہو جاتا ہے۔



حضرت میاں میر بہت کم لوگوں کو بیعت کرتے تھے  
**۱۳۔ اصلاح و تربیت:** لیکن جو حضرات بھی آپ کی زیر تربیت آئے آپ نے  
ان کو روحانیت کے اعلیٰ مقام پر پہنچایا۔ جب کوئی شخص آپ کی خدمت میں آتا تو اس  
سے پوچھتے کہ کس لیے آئے ہو اور کیا کام ہے اگر وہ کہتا کہ آپ کی ملاقات کے لیے آیا  
ہوں تو اس سے نہایت مہربانی سے پیش آتے اور فرماتے آؤ بیٹھو، پھر کچھ دیر کے بعد  
اس کے لیے ہاتھ اٹھا کر دعا فرماتے اور اس سے رخصت کر دیتے، اگر وہ کہتا کہ میں  
طلب حق کے لیے آیا ہوں، فرماتے جاؤ اپنا کام کرو، بابا! حق کی طلب آسان کام نہیں  
بہت مشکل ہے۔ جب تک کہ تم اس کی طلب میں یگانہ نہ ہو جاؤ گے اسے نہیں پا  
سکو گے، اور چونکہ دل ایک ہے، اور ایک چیز میں صرف ایک ہی چیز سما سکتی ہے اس لیے  
بجرد ہونا چاہیے۔

آپ کا طریقہ کار تھا کہ آپ کے مریدوں کی تعلیم و تربیت پر خصوصی توجہ فرماتے  
تھے۔ مریدوں سے ارشاد فرمایا کرتے تھے کہ سالک کے لیے سلوک میں پہلا مرتبہ  
شریعت ہے، طالب کے لیے ضروری ہے کہ اس کے حفظ مراتب کی کوشش کرے، جب  
وہ شریعت کے حقوق مکمل طور پر ادا کرنے لگے گا تو شریعت کے ادائے حقوق کی برکت  
سے اس کے دل میں طریقت کی خواہش خود بخود پیدا ہوگی۔ اور جب طریقت کے حقوق  
کو بھی اچھی طرح ادا کرے گا تو اللہ تعالیٰ بشریت کا حجاب اس کے دل کی آنکھوں سے دور  
کر دے گا، اور حقیقت کا مفہوم اس پر منکشف ہو جائے گا جو روح کے متعلق ہے  
اور طریقت، باطن کی طہارت اور مرتبہ حقیقت کا ادراک ہے، اور حقیقت کا مفہوم وجود  
کو فانی بنانا اور دل کو ماسویٰ اللہ سے خالی کرنا ہے جو درجہ قرب تک واصل ہوتی ہے  
انسان، نفس، دل اور روح کا مجموعہ ہے، ان میں سے ہر ایک کی اصلاح مقصود ہے  
نفس کی اصلاح شریعت سے، دل کی طریقت سے اور روح کی حقیقت سے  
ہوتی ہے۔



حضرت میاں میر بے حد متبع سنت تھے عبادت میں آپ  
 ۱۲۔ سیرت و کردار : فرائض، سنن موکدہ، تہجد اور ان نمازوں کا پابندی سے خیال  
 رکھتے تھے جو سرور کائنات صلی اللہ علیہ وآلہ وسلم نے ادا فرمائی ہیں۔ اسی طرح روزوں  
 میں بھی پابندی فرمایا کرتے تھے۔

زمانے بھر کے سلاطین، امراء، خواص اور عوام آپ سے عقیدت رکھتے تھے۔  
 لوگ ہمیشہ نذر و نیاز لے کر حضرت کی بابرکت خدمت میں چلے آتے تھے۔ سلاطین اور  
 امرا کی کوئی نذر قبول نہ فرماتے۔ اگر ان میں سے کوئی نقدی لاتا تو فرماتے۔  
 مجھے فقیر سمجھا ہے کہ یہ نقدی لائے ہو۔ میں فقیر اور مستحق نہیں، غنی ہوں جس  
 کا خدا ہو، وہ فقیر نہیں۔ یہ لے جاؤ اور کسی مستحق کو دے دو۔

دنیا کو جس قدر حضرت میاں جیو رحمۃ اللہ علیہ حقیر سمجھتے تھے اتنا حقیر اور کوئی  
 نہیں سمجھتا آپ کا طریقہ یہ تھا کہ عام لوگوں کے لیے ان کا دروازہ بند تھا اور دنیا داروں  
 سے پرہیز کرتے تھے۔ جوانی کے ایام میں تمام دن باغوں اور جنگلوں میں گزارتے نماز  
 مغرب کے بعد جب حجرے میں تشریف لاتے آپ کا لباس نقر اور درویشوں کا سا  
 نہ تھا۔ خرقہ مرقع نہیں پہنتے تھے۔ کم قیمت کی سفید دستار سر پر اور خرقہ کے بجائے  
 کھدر کا کرتا زیب تن ہوتا تھا۔ جب یہ قدر سے میلا ہر جاتا تو دریا کے کنارے جا کر  
 دست مبارک سے دھویلتے۔ آپ اپنے اصحاب کو کپڑوں کو پاک صاف رکھنے  
 کی بہت تاکید فرماتے تھے۔ خادموں اور طالبوں کا لباس بھی آپ کی طرح کرتا اور  
 دستار تھا۔

۱۵۔ سماع سے شغف : حضرت میاں جیو رحمۃ اللہ علیہ سماع بھی فرماتے تھے  
 ہندی راگ کو خوب سمجھتے تھے اور اسے بہت  
 پسند کرتے تھے۔ قوال آتے اور ان سے سماع فرماتے لیکن ایسا نہیں کہ قوال  
 ہمیشہ ان کے پاس رہیں یا انہیں خود طلب فرمائیں۔ شریعت کی پیروی اور اپنے آپ  
 پر ضبط ہونے کی وجہ سے وجد و رقص ہرگز نہیں کرتے تھے۔ سماع فرما کر جب کبھی



خوش ہوتے تو خوشی ان کے رونے مبارک اور چہرہ پُر نور سے ظاہر ہوتی، ریش مبارک کے بال ایک ایک کر کے کھڑے ہو جاتے اور چہرہ تمنا اٹھتا لیکن تمکین و دقار کا یہ عالم تھا کہ نہ کوئی حرکت صادر ہوتی نہ ہاتھ اٹھاتے۔

اللہ کا دلی جب روحانیت میں کامل ہو جاتا تو لوگوں میں اظہار ۱۶۔ کرامات؛ بزرگی کے لیے کرامت سرزد ہوتی ہے اولیا کا ملین ہمیشہ انہیں پوشیدہ رکھنے کی کوشش کرتے ہیں۔ ایسے ہی حضرت میاں میر کرامت کو پوشیدہ رکھنے کے قائل تھے لیکن اس کے باوجود آپ سے بے شمار کرامات سرزد ہوئیں۔ ان میں سے چند ایک کرامات درج ذیل ہیں۔

داراشکوہ نے سکینتہ الاولیا میں لکھا ہے کہ اسانپ کی عقیدت مندی؛ میں نے شیخ عبدالواحد بنیانی کو جو حضرت کے مرید تھے اور ایک سال انہوں نے حضرت کی باسعادت خدمت میں گزارا تھا۔ کہا کہ آپ اتنی مدت خدمت میں رہے، ہمیں حضرت کی کچھ کرامتیں بتائیے۔ وہ بولے۔ ”آپ کی کرامتیں حد سے زیادہ ہیں۔ بس یہ سمجھیے کہ جیسا آپ فرماتے تھے، ویسا ہر جاتا تھا بہر حال ان میں ایک یہ ہے کہ ایک دن حضرت میاں جیو مزار کا سران کے باغ کے سامنے دریا کے کنارے لیٹے ہوئے تھے۔ ان کے پاؤں میں تکلیف تھی۔ میں پاؤں دیا رہا تھا۔ اچانک کیا دیکھتا ہوں کہ ایک بہت بڑا سانپ چلا آ رہا ہے۔ آپ نے فرمایا: ”اسے آنے دو“ جو نہی وہ قریب آیا، حضرت اٹھ کر بیٹھ گئے، سانپ آپ کے حضور میں بلند ہو کر بیٹھ گیا اور کچھ کہا، جسے میں نہ سمجھ سکا۔ حضرت میاں جیو رحمۃ اللہ علیہ نے جواب میں فرمایا: ”خوب! ایسا ہی سہی“۔ سانپ اٹھا، تین مرتبہ حضرت کے گرد پھرا اور چلا گیا، میں نے حضرت سے دریافت کیا کہ سانپ نے کیا کہا تھا؟ آپ نے فرمایا: ”سانپ نے یہ کہا تھا کہ میں نے تہیہ کیا تھا جب آپ کو دیکھوں گا تو آپ کے گرد طواف کروں گا۔“ جواب میں میں نے کہا، ”بہتر ایسا ہی سہی۔“



۲۔ فاختہ زندہ ہو گئی : شیخ عبدالواحد نے کہا کہ ایک دن حضرت میاں جیورحمۃ ان کی خدمت میں حاضر تھا۔ ایک فاختہ درخت کی شاخ پر بیٹھی چہک رہی تھی۔ حضرت نے فرمایا: ”سنو! کس خوش بیانی سے خالق کے نام کا ورد کر رہی ہے۔“ اس کی آواز آپ سے بہت محظوظ تھی۔ دفعۃً ایک شخص آیا اس کے ہاتھ میں غلیل تھی، فاختہ کا شکار کرنے کے لیے اس نے غلہ پھینکا، جو فاختہ کے جا لگا۔ وہ درخت کے نیچے آگری اور سر گئی۔ اس شخص کو مہلت ہی نہ دی کہ اسے ذبح کرتا۔ فاختہ وہیں چھوڑ کر وہاں سے روانہ ہوا۔ حضرت میاں جیورحمۃ اللہ علیہ بہت آزرده ہوئے اور فرمایا ”جا اور فاختہ کو اٹھا لا۔“ میں فاختہ کو آپ کی خدمت میں لے گیا۔ آپ نے اپنا دست مبارک اس پر پھیرا تو وہ فوراً ہاتھ سے نکل کر اڑ گئی اور اسی شاخ پر جا بیٹھی اور اسی طرح ذکر باری تعالیٰ میں مصروف ہو گئی۔ اتنے میں وہ شکاری واپس آیا اور پھر اسی فاختہ کے شکار کرنے کا ارادہ کیا۔ حضرت نے مجھے فرمایا کہ جا اور اسے منع کر میں نے ہر چند اسے منع کیا لیکن وہ نہ مانا، بلکہ میرے ساتھ سختی سے پیش آیا۔ اُس نے فاختہ کا نشانہ کرنے کے لیے غلہ پھینکا چاہا، غلہ فاختہ پر لگنے کے بجائے پوری شدت کے ساتھ اس کی انگلی پر لگا جس سے وہ بیتاب ہوا اور چکرا کر گر پڑا۔

حضرت نے فرمایا: ”جا اور اس سے کہہ کہ فقیر کی بات تو نے نہ مانی اور اپنا حشر دیکھ لیا، وہی ہوا جو ہونا تھا۔“ اب اگر فاختہ کو پھر نہ مارے تو تمہاری انگلی کا درد جاتا رہے گا۔ میں نے جا کر اسے یہ کہا۔ وہ بولا، میں وعدہ کرتا ہوں کہ آئندہ کسی جانور کو نہیں ماروں گا۔ فوراً ہی اس کا درد جاتا رہا اور وہاں سے رخصت ہوا۔

۳۔ رزق غیبی کا واقعہ : حضرت میاں جیورحمۃ اللہ علیہ کی زبان مبارک سے سنا کہ چار فقیر مل کر سیوستان کے پہاڑوں میں سفر کر رہے تھے۔ کچھ ایسا اتفاق پیش آیا کہ تین دن انہیں کھانے پینے کو کچھ میسر نہ آسکا۔ اسی سوچ میں تھے کہ



کوشش کریں کہ کھانے کو کچھ مل سکے۔ ان میں سے ایک نے کہا، میں آگے چل کر کوئی چیز مہیا کرتا ہوں، تم آہستہ آہستہ چلے آؤ۔ وہ فقیر تھوڑی دور گیا تھا کہ اس کے ساتھیوں نے راستے میں پھلوں سے لدا ہوا ایک درخت دیکھا، اس کی شاخیں پھل کے بوجھ سے جھک کر زمین تک آ رہی تھیں۔ درخت کے نیچے ٹھنڈے پانی کا چشمہ بہ رہا تھا۔ فقیر درخت کے نیچے آیا۔ حسب خواہش پھل کھایا، پانی پیا اور کہنے لگے کہ اس جیسا پھل دنیا میں اور کوئی نہیں شاید یہ بہشت کا میوہ ہے۔ انہوں نے ساتھی کا حصہ لے لیا اور چل پڑے۔ تھوڑی ہی دور گئے تھے کہ وہ ساتھی ان سے آملہ جو خوراک کا بندوبست کرنے کے لیے گیا تھا۔ وہ بولے افسوس تم موجود نہ تھے، ہمیں میوے سے بھرا ہوا درخت اور بہتا پانی میسر آیا۔ تمہارا حصہ ہم ساتھ لے آئے ہیں لو اور کھاؤ۔ اس نے جواب دیا مجھے اس کی ضرورت نہیں، یہ سن کر حضرت میاں جیو رحمتہ اللہ علیہ نے فرمایا: ”بابا! وہ درخت، وہ میوہ، وہ چشمہ وہی فقیر تو تھا جو خوراک کی تلاش میں نکلا تھا۔“ حاجی محمد کہتے ہیں کہ وہ فقیر دراصل حضرت میاں جیو رحمتہ اللہ علیہ تھے۔

۴۔ روحانی تصرف کا واقعہ: میر محمد خانی، حاجی علی کوسوی کے بارے میں تھا۔ حضرت میاں جیو رحمتہ اللہ علیہ سے اسے سچی ازادت اور پر خلوص عقیدت تھی۔ اکثر ان کی خدمت میں حاضر ہوتا اور ان سے مستفید ہوتا، ہر پانچ سال میں ایک مرتبہ لاہور سے اپنے وطن واپس جاتا، اس عرصے میں وہ تجارت بھی کرتا تھا۔ ایک مرتبہ اپنے وطن سے لاہور واپس آیا۔ میر محمد کور کے والد کے گھر ٹھہرا اور بیان کیا کہ میں نے اس سفر میں حضرت میاں جیو رحمتہ اللہ علیہ کی ایک عجیب کیفیت دیکھی ہے۔ ایک دن اصفہان اور یزد کے ماہین ہمارا قافلہ دریا کے کنارے اتر رہا تھا۔ میں اپنے چند رفیقوں کے ساتھ کھانا پکانے میں مشغول تھا۔ اچانک دور سے ایک شخص لباس فاخرہ پہنے نظر آیا اسے دیکھنے سے مجھے



بہت فرحت اور راحت محسوس ہوئی۔ یہاں تک کہ وہ بزرگ میرے قریب آگیا۔ غور سے دیکھا تو یہ حضرت میاں جیوہ حمتہ اللہ علیہ تھے جو مجھے بلا رہے تھے۔ میں بڑے شوق سے دوڑتا ہوا خدمت میں حاضر ہوا۔ اور ان کے پائے مبارک پر سر رکھ دیا۔ حضرت مجھ سے بغل گیر ہوئے اور فرمایا "آپ کا کارواں نشیبی جگہ پر ٹھہرا ہوا ہے، بہت بڑا طوفان آنے والا ہے۔ جلدی کرو اپنے ساز و سامان اور خیمے کو کہیں اونچی جگہ منتقل کرو اور اہل قافلہ کو بھی مطلع کر دو۔ اس اثنا میں میں نے چاہا کہ حضرت سے دریافت کروں کہ اس سرزمین میں تشریف آوری کیوں کر ہوئی؟ نیز کھانا کھانے کے لیے بھی التماس کروں کہ اچانک ناگوار سی آوازیں سنائی دیں۔ حضرت کی طرف متوجہ ہوا تو انہیں کہیں نہ پایا۔ وہ نظروں سے غائب ہو چکے تھے۔ اس واقعے سے میرے دل پر بہت خوف طاری ہوا اور وہاں سے لوٹ کر اپنا خیمہ اور ساز و سامان اونچی جگہ پر لے گیا۔ اہل قافلہ کو بھی اوپر آنے کو کہا۔ لوگوں نے کہا، اس قسم کی تیز دھوپ میں خیمے کہاں اکھاڑیں اور کیا تکلیف اٹھائیں۔ بعض لوگوں نے میری بات پر اعتماد کر کے اس پر عمل کیا اور اونچی جگہ پہنچ گئے۔ تھوڑا ہی وقت گزرا تھا کہ شدید طوفان آیا اور جن لوگوں نے میری بات سنی ان سنی کر دی اور وہیں نشیب میں رہ گئے، وہ مع و اسباب طوفان کی نذر ہو گئے۔

شعر

انکار ممکن، کہ ان کا شوم است ہر کہ انکار کند ازین کار محروم است  
(انکار نہ کر، انکار بری بات ہے، جو انکار کرتا ہے، وہ اس کام سے محروم

رہ جاتا ہے)۔

راوی کا کہنا کہ جن لوگوں نے میری بات کا یقین کر لیا اور بلند مقام پر آگئے وہ سچ گئے لیکن یہ بھی حقیقت ہے کہ اس وقت حضرت میاں جیوہ حمتہ اللہ علیہ لاہور میں تشریف فرما تھے۔



۵۔ گونگے کی زبان کھل گئی : ایک مرتبہ ایک شخص حضرت میاں جیور حمتہ اللہ علیہ کی خدمت میں آیا اور عرض کی کہ میرا بیٹا نزع کی حالت میں سے۔ یہ امید لے کر آیا ہوں کہ آپ توجہ فرمائیں گے۔ حضرت نے جب اس کی گھبراہٹ اور پریشانی دیکھی تو ان پر استغراق کی کیفیت طاری ہوئی۔ تھوڑی دیر بعد اس کیفیت میں کچھ کمی واقع ہوئی تو آپ نے پانی کا پیالہ طلب کیا۔ اس پر دعا پڑھی اور اس شخص کو دیا کہ اسے لے جائے اور اپنے بیٹے کو پلا دے۔ جب وہ پانی اسے پلایا تو اسے شفا ہو گئی۔ پھر وہی شخص اپنے بیٹے کے ہمراہ حضرت کی خدمت میں حاضر ہوا اور عرض کی کہ یہ سات سال کا ہو گیا ہے لیکن گونگا ہے۔ بول نہیں سکتا۔ حضرت میاں جیور حمتہ اللہ علیہ نے اس لڑکے کو فرمایا، کہو!

بِسْمِ اللّٰهِ الرَّحْمٰنِ الرَّحِیْمِ " آپ کا یہ فرمانا تھا کہ لڑکے کی زبان کھل گئی اور اس کا گونگانا چلتا رہا اور پھر یہ بھی ہوا کہ تھوڑی ہی مدت میں اس نے قرآن شریف حفظ کر لیا۔ حضرت نے اس پر یہ عنایت بھی کی کہ وضو کرتے ہوئے جس رومال سے ہاتھ اور منہ پونچھتے تھے، وہ اسی کو دے دیا اور فرمایا: "جس وقت کوئی بیماری تمہارے بیٹے کو لاحق ہو یہ رومال اس کے سر پر لپیٹ دینا، خدا شفا دے گا۔ اس شخص نے اس عطیہ کو عطیہ مقدس سمجھا اور رومال کو سر آنکھوں پر لگا کر لے لیا۔ کہتے ہیں یہ رومال آج تک اس کے پاس ہے، جب کبھی اس کو یا اس کے بیٹے کو کسی قسم کی بیماری یا تکلیف ہوتی ہے تو وہ اسی طرح کرتا ہے، جیسے حضرت نے ہدایت فرمائی تھی۔ چنانچہ اسی دن اسے شفا ہو جاتی ہے۔

۱۷۔ شاہان مغلیہ کی عقیدت مندی : آپ کی ولایت کا شہرہ جب دور و نزدیک ہوا تو بادشاہاں وقت بھی آپ کے عقیدت مند ہوئے مغل بادشاہ جہانگیر شاہ جہان آپ کے بے حد عقیدت مند تھے داراشکوہ تو آپ سے والہانہ عقیدت رکھتا تھا۔ اور اسی عقیدت مندی کا نتیجہ ہے کہ اس نے آپ کے حالات کے بارے میں ایک کتاب سیکنتہ الاولیاء لکھی۔ اس کے برعکس آپ کی عادت



تھی کہ آپ نے کسی بادشاہ سے کبھی سوال نہ کیا بلکہ نذرانہ قبول کرنے سے بھی ہر ممکن گریز کیا۔

۱۔ جہانگیر کی عقیدت مندری؛ ایک مرتبہ جہانگیر نے آپ کو بلایا آپ چلے گئے جہانگیر کیا ہے کہ ”جب مجھے علم ہوا کہ لاہور میں ایک درویش میاں میزنامی سندھ کے رہنے والے نہایت فاضل، بابرکت اور صاحب حال بزرگ ہیں، اور توکل اور گوشہ عزلت کو اپنا شعار بنائے ہوئے ہیں، فقر کی دولت کی بدولت غنی اور دینا سے مستغنی ہیں، ان اوصاف کی بنا پر میرا دل ان کی ملاقات کے لیے بے چین ہوا، اور ان کی زیارت کے لیے میں نے اپنے دل میں غیر معمولی رغبت پائی، لیکن میرے لیے لاہور جانا مشکل تھا، میں نے ایک خط کے ذریعہ ان کی خدمت میں اشتیاق ملاقات ظاہر کیا، حضرت باوجود ضعف پیری کے زحمت فرما کر تشریف لائے اور ایک طویل عرصے تک خلوت میں آپ کے ساتھ بیٹھا، اور آپ کی صحبت سے مستفید ہوا، بلاشبہ آپ کی ذات غیر معمولی شرف کی حامل ہے، اور اس زمانے میں آپ کا وجود معنات میں ہے، ان ملاقاتوں میں مجھے آپ سے بہت سے معارف و حقائق سننے کا اتفاق ہوا، میں نے ہر چند چاہا کہ آپ کی خدمت میں نذر پیش کروں لیکن آپ کے پایہ عالی کو دیکھتے ہوئے مجھے اپنی اس تمنا کے اظہار کی جرات نہ ہوئی، آخر میں نے ایک سفید ہرن کی کھال جا نماز کے طور پر آپ کی خدمت میں پیش کی۔

۲۔ شاہجہاں کی عقیدت؛ شاہجہاں بھی آپ سے بے حد عقیدت رکھتا تھا وہ بحیثیت ایک مخلص معتقد کے دو مرتبہ آپ کی خدمت

میں حاضر ہوا۔ ایک دفعہ جب شاہجہاں میاں میر کے حجرے میں داخل ہوئے تو ان کے ہمراہ چار آدمی تھے۔ پہلی بات جو آپ نے شاہجہاں سے فرمائی وہ یہ تھی کہ عادل بادشاہ کو اپنی رعیت اور سلطنت کی خبر گیری کرنی چاہیے اور اپنی تمام قوتیں اپنی مملکت کے آباد کرنے میں صرف کرنی چاہیں، کیونکہ اگر رعیت آسودہ حال اور ملک آباد



ہے تو فوج مطمئن اور خزانہ معمور ہوگا۔

شاہ جہاں آپ کے ارشادات اور شخصیت سے اس قدر متاثر ہوئے کہ ہمیشہ کہا کرتے تھے کہ ترک و تجرید میں میں نے میاں میر جیسا کوئی درویش نہیں دیکھا۔

داراشکوہ بھی میاں میر کا عاشق تھا، اور اس میں  
۳۔ داراشکوہ کی عقیدت: کوئی شبہ نہیں کہ آپ نے بھی اس کی روحانی تربیت  
اور ذوق شوق کو آب و رنگ بخشا تھا۔

داراشکوہ کی روایت ہے کہ جب میری عمر بیس سال کی تھی، میں ایسا سخت بیمار ہوا کہ طبیبوں نے جواب دیا، میرے والد مجھے لے کر میاں میر کی خدمت میں حاضر ہوئے، اور کمال عقیدت و نیاز مندی سے عرض کیا کہ یہ میرا لڑکا بیمار ہے، اور طبیب اس کے علاج سے عاجز آچکے ہیں، آپ اس کے لیے دعا فرمائیے آپ نے میرا ہاتھ پکڑ کر وہ پیالہ جس سے خود پانی پیا کرتے تھے پانی سے بھر کر اور اس پر دم کر کے مجھے دیا، میں اس کے پینے سے ایک ہفتے بعد بالکل اچھا ہو گیا۔

یہ واقعہ پہلا نقش تھا جو میاں میر کی محبت و عقیدت کا داراشکوہ کے قلب میں قائم ہوا۔ اس کے بعد اس کی عقیدت میاں میر سے بڑھتی جا گئی۔

حضرت میاں میر کے خلفاء بہت سے تھے لیکن جن کو شہرت حاصل  
۱۸۔ خلفاء: ہوئی۔ ان کے نام یہ ہیں۔

- ۱۔ حاجی نعمت اللہ سرہندی۔ ۲۔ حضرت ملا بدخشی۔ ۳۔ میاں نتھنا۔
- ۴۔ ملا حامد گجر۔ ۵۔ ملا روحی۔ ۶۔ ملا خواجہ کلاں۔ ۷۔ حاجی صالح کشمیری
- ۸۔ ملا عبد الغفور۔



حضرت میاں جیور حمتہ اللہ علیہ کو لاہور میں ساٹھ سال گزارنے کے بعد  
**۱۹۔ وصال :** اسہال کی بیماری جس کے بارے میں حدیث صحیح **الْمُبْطُونِ شَهِيدٌ**  
 وارد ہے، آپ کو لاحق ہو گئی۔ اور پانچ دن تک جاری رہی۔ آخر ۱۰۲۵ھ بتاریخ ۷ ماہ  
 ربیع الاول کو بروز جمعہ شنبہ پہر دن گزارا تھا کہ محلہ خانی پورہ کے اس حجرے میں جہاں  
 آپ کا قیام تھا، آپ کی روح پاک ناسوتی وجود کے نفس عنصری سے آزاد ہو گئی اور  
 عالم لاہوت میں، جو اس کا وطن تھا، پہنچی گویا قطرہ سمندر سے جا ملا۔ وصال کے وقت  
 آپ کی عمر اٹھاسی سال تھی۔

وفات سے ایک روز پہلے نواب وزیر خان حاکم صوبہ پنجاب آپ کی عبادت  
**۲۰۔ تدفین :** کے لیے آیا اور بڑی مشکل سے حضرت کے حجرے میں جگہ ملی لیکن  
 دوسرے روز حضرت کا انتقال ہو گیا تمام رؤسا اور علمائے آپ کے جنازے میں  
 شرکت کی، آپ کی وصیت تھی کہ جہاں ہمارے دوست میاں تھھا دفن ہیں وہاں ہمیں  
 دفن کرنا چنانچہ آپ کو اس مقام پر دفن کیا گیا جہاں آپ کا مزار اقدس ہے۔

آپ کا مزار علاقہ حضرت میاں میر میں ہے آپ کے مزار پر ایک  
**۲۱۔ مزار مبارک :** خوبصورت گنبد ہے مغرب کی جانب مسجد ہے احاطہ مزار  
 کا تانی کھلا ہے اور احاطہ کے ارد گرد چار دیواری ہے۔ آپ کے مزار اقدس کو دارا شکوہ  
 نے بڑا نثر و ع کیا تھا کہ وہ اپنے اس دار فانی سے کوچ کر گیا کچھ عرصہ تک مزار کی  
 عمارت نامکمل رہی۔ لیکن بعد میں عالمگیر ایک مرتبہ آپ کے مزار پر حاضر ہوا اور اس نے  
 عمارت کو مکمل کروا دیا۔ آپ کے گنبد کے دروازے پر یہ قطعہ تاریخ وفات لکھا  
 ہوا ہے۔

سفر جانب شہر جاوید کرو      خرد بہر سال دفاتش نوشت  
 چوزی لخت آباد و لگیر شد      بفر دوس والامیساں میر شد

۱۰۲۵ھ



## حضرت نوشہ گنج قادریؒ

حضرت نوشہ گنج قادری پنجاب میں سلسلہ قادریہ کے آفتاب ہیں۔ آپ علوم ظاہری و باطنی کے جامع تھے۔ طریقت قادریہ کی شاخ نوشاہیہ کے بانی تھے۔ آپ ذات بابرکات اور آپ کے تربیت یافتگان کے سبب سلسلہ قادریہ کو پنجاب میں استحکام اور عروج حاصل ہوا کیوں کہ آپ کا شرف اسرار معرفت تھے۔

آپ کا اصل نام حاجی محمد تھا لیکن نوشہ گنج کے نام سے مشہور ہوئے۔ آپ کے والد سید غلام الدین حسین غازی تھے۔

آپ کی ولادت باسعادت شب دوشنبہ بتاریخ یکم رمضان المبارک ۱۱۹۹ھ نو سو اٹھ بھری مطابق ۱۵۵۲ء ایک ہزار پانچ سو باون عیسوی میں بعہد اسلام شاہ ولد شیر شاہ سوری بمقام گھوگا نوالی۔ تحصیل پھالیہ ضلع گجرات ہوئی۔

آپ کے والد بزرگوار تو اکثر سفر حج میں رہتے تھے، انہوں نے آپ کو تربیت کے ساتھ حج پا پیدا کئے ہیں، اس لیے زیادہ تر آپ کی تربیت اپنی والدہ ماجدہ اور چچا صاحب شاہ رحیم الدین علوی رہے کی آغوش میں ہوئی۔

پاک نہاد مرد عورتیں جو با طہارت ہوں آپ کو اٹھاتی اور بہلاتی تھیں، اگر کوئی ناپاک جسم والی عورت آپ کو ہاتھ لگانا چاہتی تو گزند اٹھاتی۔

۲۔ جوانی کے زمانے میں آپ میں قدر طاقت ظاہر ہوئی کہ بیس بیس جوانی کے دوران کو مقابلہ کی جرأت نہ ہو سکتی تھی۔ آپ کو تیر اندازی کا شوق پیدا ہوا۔ چنانچہ اس فن میں ایسا کمال حاصل کیا کہ کبھی آپ کا نشانہ خطا نہ جاتا تھا۔



عالم شباب میں آپ یاد الہی کی ایسی رعیت پیدا ہوئی کہ آپ گھر  
۴. ذکر الہی کا جذبہ : سے تنہا نکل کر جنگل میں چلے گئے اور ایسے دیرانہ میں مقام کیا  
جہاں پانچ پانچ کوس تک گردنواح میں آبادی کا نشان نہ تھا۔ دن کو روزہ رکھتے، اور رات  
کو قیام کرتے، وجہ قوت عناب صحرائی جن کو جھڑبیر (پہنچو) کہتے ہیں، یاد رختوں کے پتے  
یا سبز گھاس تھی، جس سے روزہ انظار کرتے، اور دن رات کسی درخت کے سایہ میں یاد الہی  
میں مصروف رہتے، کچھ عرصہ کے بعد کسی زمیندار کو حضور کا پتہ چلا تو وہ ایک پیالہ دودھ روزانہ  
آپ کی خدمت میں لے جاتا، اور آپ اس سے روزہ انظار کر لیتے۔

۵. سنت نکاح : جب جنگل میں آپ کا پتہ چل گیا تو آپ کی والدہ ماجدہ، اپنے  
قبیلہ کے بعض لوگوں کو ساتھ لے کر جنگل میں گئیں۔ اور آپ  
کو گھر واپس لائیں، اور خیال کیا کہ اگر ان کا نکاح کیا جائے تو شاید اپنے گھر میں دل جمعی  
سے بیٹھ جائیں، اس لیے موضع نوشہرہ تارڑاں میں جو دریا کے چناب کے شمالی کنارہ پر  
ایک مشہور گاؤں تھا، اپنی قوم کے ایک محترم بزرگ حضرت شیخ نفع محمد کی صاحبزادی سے آپ  
کا نکاح کر دیا گیا۔

۶. سکونت نوشہرہ : آپ نے جب نوشہرہ تارڑاں کو دیکھا کہ دریا کے کنارہ پر سے  
اور یاد الہی کے لیے اچھی جگہ ہے۔ اور اس جگہ کے باشندے  
بھی نیک ہیں، اور یہاں عبادت کا بھی اچھا موقع ملے گا، تو آپ نے گھگانوالی سے  
ترک کر کے یہاں اپنے سسرال کے گھر قیام کیا، والدین کبھی کبھی یہاں آکر آپ کو  
مل جایا کرتے۔

۷. حصول علم : آپ کو علم کا شوق جوانی میں پیدا ہوا، چند سبق تو اپنے والد بزرگوار  
سے پڑھے، اور پھر حضرت شاہ علاء الدینؒ آپ کو موضع جاگو تارڑ  
میں حضرت مولوی حافظ قائم الدین اور بقول صاحب تحقیقات چشتی حافظ بڈھا صاحب  
تاری کے پاس لے گئے جو قرأت سبعہ کے ماہر تھے، اور کمالیت باطنی بھی اس قدر  
تھی کہ جب وہ سوتے تو صدائے اسم ذات ان کے قلب سے ظاہر ہوتی تھی، ان کا درس



عام تھا۔ آپ وہیں داخل ہوئے۔

اگرچہ آپ سبتی میں بہت کوشش کرتے لیکن قرأت کے قواعد و مخارج اچھی طرح ادا نہ ہوتے تھے۔ اتفاقاً ایک شب آپ نے خواب میں دیکھا کہ دو فرشتے آئے اور فرمایا کہ میاں حاجی محمد! ہم فرشتے ہیں، اور خدا کے امر سے تجھے تعلیم قرآن دینے آئے ہیں۔ اپنا منہ کھولو، آپ نے منہ کھولا تو فرشتہ نے منہ میں انگلی رکھی، اور فرمایا کہ فلان حرف کا یہ مخرج ہے، سارے حروف کے مخارج انگلیاں رکھ کر بتائے، صبح کو بیدار ہوئے تو قرأت ازبر تھی، استاد سے سبتی لینے لگے تو اس طرح الفاظ ادا ہوتے تھے کہ حافظ صاحب سے بھی ایسے ادا نہ ہو سکتے تھے۔

قرآن مجید حفظ ہو گیا، اصول و فروع میں پوری دسترس ہو گئی، علوم منقول و منقول کی تکمیل کی آخر، حافظ صاحب نے سند علمیہ دے کر آپ کو رخصت کیا، اور آپ کے کمالات روحانی کے اس قدر گرویدہ ہوئے کہ بطور شکر یہ فرمایا کہ الحمد للہ آپ جیسا کامل انسان ہماری شاگردی میں رہا، امید ہے کہ قیامت کے دن آپ کی طفیل ہماری بھی نجات ہو جائے گی اور ہم کو فراموش نہ کر دینا، چنانچہ آپ فضائل علمیہ سے معمور ہو کر واپس نوشہرہ میں تشریف لائے۔

۸۔ کچھ عرصہ بعد آپ کو سیر کا شوق پیدا ہوا تو چند مخلص ہمراہیوں کے ساتھ سفر کرتے ہوئے لاہور وارد ہوئے، اور زیارات مزارات بزرگان سے مشرف ہوئے، خصوصاً حضرت مخدوم علی، بھویری المعروف داتا گنج بخش لاہوری کے مزار شریف سے بہت کچھ استفادہ کیا، نیز مشایخ زندگان کی صحبت سے بھی مستفیض ہوئے۔

خصوصاً حضرت شیخ عبدالوہاب متقی قادری شاذلی رح جو قطب مکہ تھے، اور ان دونوں لاہور میں شیخ فرید بخاری رح کی مسجد میں تشریف فرما تھے، ان سے بھی استفادہ کیا۔



اگرچہ عبادت و ریاضت میں آپ ہر دم مشغول رہتے تھے لیکن علم  
**۹۔ واقعہ بیعت:** معرفت جو اسرار و حقائق صدریہ سے بے سوائے و سیدہ شیخ  
 کمال کے حاصل ہونا غیر ممکن ہے، اسی لیے لاہور سے واپس آتے ہی آپ کا ارادہ ہوا  
 کہ کسی بزرگ صاحب نسبت کی ملازمت اختیار کریں، تلاش فقر میں چل پڑے، اتفاقاً کسی  
 آدمی سے حضرت ملا کریم الدین جو کالوی کی تعریف سنی جو کہ حضرت سخی شاہ سلیمان نوری  
 کے خلفائے بزرگ میں سے تھے، ان کی ملاقات کی، اور حضرت سخی بادشاہ کے  
 اوصاف وہاں سے سن کر دل میں عشق موجزن ہوا، اور برنافت ملا صاحب بھلووال  
 شریف پہنچ کر حضرت شیخ کے مشرف دیدار سے مشرف ہوئے۔ ملا صاحب نے آگے ہو کر  
 آپ کی ساری حقیقت بیان کی، حضرت سخی بادشاہ نے فرمایا، مولوی صاحب! ہم اس  
 جوان کے حال سے خوب واقف ہیں، اس نے ہم کو بہت انتظار کروائی ہے، اور  
 خوشی سے ان کا چہرہ گل گلاب کی طرح شگفتہ ہوا۔ پہلی ہی نظر سے آپ کی حالت  
 دگرگوں ہو گئی، لیکن چونکہ استعداد عالی رکھتے تھے۔ اس لیے حتی الوسع اپنے آپ کو  
 سنبھالا اور بجال رہے۔

**۱۰۔ سپرد امانت:** حضرت سخی پیر نے فرمایا میاں حاجی محمد! سامنے آؤ، آپ  
 سامنے آئے اور قدمبوسی کی، حضرت شیخ نے آپ کا ہاتھ پکڑ  
 کر بطریق مسنون بیعت کیا، اور کمال مہربانی سے گلے لگا کر معانقہ کیا۔ اور زبان مبارک  
 سے فرمایا۔ الحمد للہ کہ حقدار کو حق پہنچ گیا۔ اور امانت اپنے اہل کو  
 موصول ہوئی۔

**۱۱۔ دور جذب:** قاضی رضی الدین کنجاہی سے منقول ہے کہ آپ حضرت سخی بادشاہ  
 کی ایک ہی نظر فیض اثر سے مجذوب ہو گئے، حالت سکر نے ایسا  
 غلبہ کیا کہ دنیا اور مافیہا کی کچھ ہوش نہ رہی۔ ایسی بے خودی طاری ہوئی کہ تین ماہ تک  
 ایک ہی پہلو میں پڑے رہے، کھانے، پینے، بولنے کی کچھ خبر نہ تھی، اس کے  
 بعد پیر و شفیق نے آپ پر نظر رحمت ڈالی تو آپ ہوش میں آ گئے اور شکر



صحو سے مبتدل ہو گیا، اور آپ فضائل باطنی سے معمور ہو کر واپس نوشہرہ تشریف لائے۔

مرزا احمد بیگ لاہوری رہ لکھتے ہیں کہ اسی عرصہ تین ماہ میں آپ کو تمام مراتب نادبعا اور مقامات سلوک طے ہو گئے۔ اور یہ محض جذبہ ربانی اور توجہ شیخ کامل کا نتیجہ تھا۔ آخر آپ جذب سے نکل کر سالکانہ زندگی میں آ گئے

۱۲. سیر و سیاحت : آپ نے بحکم **سَبِّحْ وَفِي ۲۰ لَمَسْ** کچھ عرصہ سیر و سیاحت میں بھی گزارا۔ ہندوستان، سندھ، افریقہ، عرب و عجم

کی سیر کے واقعات تذکرہ میں پائے جاتے ہیں۔ مصر کی ایک مسجد میں حضرت خضر علیہ السلام آپ کی ملاقات کے واسطے آئے۔ کوہ علقا میں ایک درویش سے ملاقات ہوئی۔

۱۳. خلافت : کتاب **مترکتوم** میں ہے کہ حضرت شاہ سلیمان قادری نے جب آپ وقت حضور علیہ الصلوٰۃ والسلام کی مجلس اعلیٰ منعقد تھی۔ چہار یار ظاہری۔ اور چہار یار باطنی وجود تھے۔ انہوں نے حضور نبوی میں عرض کیا کہ یہ میرا بچہ ہے اس کو قبول فرمادیں اور اپنی نعمتوں سے بہرہ ور فرمادیں، تو اس وقت آنحضرت صلی اللہ علیہ وسلم نے بمعہ صحابہ کرام کے آپ کو اپنے اپنے فیوض و برکات سے نوازا۔ اس لیے آپ کمالات فیضان نبوت و دلالت سے مشرف ہوئے۔

۱۴. **سند ارشاد پر جلوہ افروزی** : نوشہرہ تارڑاں میں جو بعد میں ساہن پال شریف کے نام سے موسوم ہوا سکونت اختیار کی تھی۔ اور اسی گاؤں کو دارالارشاد ہونے کا شرف حاصل ہوا۔ دور دراز علاقوں سے مخلوق خدا آکر فیض یاب ہونے لگی۔ پنجاب، سندھ، ہندوستان، کشمیر، تندھار اور افغانستان وغیرہ ممالک کے ہزاروں لوگ آپ کی خدمت سے مستفیض ہوئے اور غوثیت و قطبیت کے مناصب جلیلہ پر فائز ہو کر واپس گئے



آپ نے اپنی زندگی محض خدا کے لیے وقف کی ہوئی تھی۔ دین حقہ  
**۱۵۔ تبلیغ اسلام:** کی تبلیغ آپ کا نصب العین تھا۔ وہ زمانہ یعنی اکبری دور حکومت،  
 الحاد کا سرچشمہ تھا۔ اُس زمانہ میں آپ کے تبلیغی کارناموں کا یہ اثر ہوا کہ ہزاروں اتباع سنت  
 پر عمل پیرا ہو گئے۔ بے شمار لوگ جو برائیوں میں مبتلا تھے آپ کی توجہ سے گناہوں سے  
 تائب ہو کر مرتبہ ولایت تک پہنچے۔ آپ کی نگاہ میں ایسی تاثیر کہ جس شخص پر نظر کرتے، اُس  
 کا قلب ذاکر ہو جاتا۔ ہزاروں کفار مسلمان ہوئے، بلکہ فرانسیسی مستشرق گارساں و تاسی  
 نے اپنے خطبات میں اور پروفیسر آرنلڈ نے پریچنگز آف اسلام میں اعتراف کیا ہے  
 کہ آپ کی تبلیغ سے دو لاکھ ہندو حلقہ اسلام میں داخل ہوئے۔ آپ کا اردو اور پنجابی کلام  
 پڑھنے سے ثابت ہوتا ہے کہ اس قدر نو مسلموں کی تعداد میں کچھ مبالغہ نہیں۔ آپ  
 نے ہندوؤں کے بنیادی مسائل اور اگر وہ غیرہ کی عقلی طور پر خوب تردید کی ہے اور  
 انہیں کی زبان میں ان کو سمجھانے کی کوشش ہے۔ اور اسلام کی حقانیت ان پر ثابت کر دی  
 ہے آپ نے اپنے ضلیفوں کی ایک جماعت دین کی تبلیغ کے لیے مختلف ممالک میں بھی  
 بھیجی تھی۔

**۱۶۔ روحانی فیض کے واقعات:** آپ سے بے شمار لوگوں کو روحانی فیض  
 حاصل ہوا روحانی تصرفات کے چند واقعات  
 حسب ذیل ہیں۔

۱۔ توجہ کا اثر: منقول ہے کہ آپ کا ایک سریدھند نام مزارعہ تھا جو چوہدری ساہنپال  
 کی زمین پٹہ پر لے کر کاشت کیا کرتا تھا۔ ایک مرتبہ اُس کا فصل بہت اچھا تھا اُس کا خیال  
 تھا کہ پٹہ ادا کر کے جو کچھ منافع حاصل ہوگا اُس سے اپنی لڑکی کی شادی کروں گا کسی نے  
 جا کر حاکم پرگنہ کے آگے چغلی کھائی کہ موضع ساہنپال میں فصل بہت اچھے ہیں، ان کو  
 معاملہ زیادہ لگانا چاہیے، حاکم پرگنہ چوہدری ساہنپال کے مخالف تھا، اُس نے مولراج  
 تانور کو ما مور کیا، کہ تم جا کر وہاں سارے رقبہ کی پیمائش کر کے ان پر معاملہ لگا دو۔



مولراج کی بھی چوہدری کے ساتھ عداوت تھی، وہ بڑی خوشی سے اس خدمت کو انجام دینے آیا۔ اتفاقاً سب سے پہلے جھنڈا کا کھیت سامنے آیا۔ اس کی پیمائش ہونے لگی۔ جھنڈا نہایت معموم ہو کر حضور کی خدمت میں آیا۔ اور حقیقت حال عرض کی، آپ نے فرمایا کہ تیری زمین پیمائش میں کس قدر ثابت ہو تو تم راضی ہو۔ اس نے عرض کیا کہ اگر بنیس بیگہ بن جاوے تو میرا کام مرضی کے مطابق ہو جائے گا۔ اور زمین تین بیگہ سے بھی زیادہ تھی، آپ نے فرمایا جس طرح تیری مرضی ہے اسی طرح ہو جائے گا، اور اگر پیمائش میں تکرار کریں گے تو اس سے بھی کم ہو جائے گی، جھنڈا کی تسلی ہو گئی۔ کیونکہ وہ جانتے تھے کہ جو کچھ آپ کی زبان مبارک سے نکلے اس سے تفادیت نہیں ہو سکتی، اگر اپنے کھیت کے پاس کھڑا ہو گیا، ملازموں پٹواریوں نے جریب سے پیمائش کی، امر الہی سے وہ زمین بنیس بیگہ بنی۔ قانونگو۔ نے پٹواریوں کو ڈانٹا کہ تم نے کچھ رشوت لے لی ہے۔ اور زمین کی پیمائش میں بددیانتی کر رہے ہو، پھر پیمائش کرو، چنانچہ دوبارہ پیمائش کرنے پر انیس بیگہ ہوئی۔ قانونگو نے بہت پیچ دتات کھایا، اور خود گھوڑے سے اتر کر ایک طرف سے خود جریب پکڑی، اور دوسری طرف سے کسی اعتبار والے آدمی کو پکڑا۔ پیمائش کرنے پر زمین اٹھارہ بیگہ بنی۔ قانونگو نہایت متحیر ہوا کہ اس میں کیا اسرار ہے؟ جھنڈا کو پوچھنے لگا کہ تمہارا کھیت بہت وسیع ہے پیمائش میں کم آتا ہے کیا باعث ہے! اس نے کہا یہ سب کچھ میرے پیر حضرت نوشہ صاحب کی ذات اقدس کا تصرف ہے، چنانچہ مولراج جھنڈا مذکورہ کے ہمراہ آپ کی خدمت میں حاضر ہو کر قدمبوس ہوا، اور اپنی تقصیر کی معافی لی اور عرض کی کہ جس قدر آپ ارشاد فرمادیں تمام گاؤں کا اتنا معاملہ مقرر کیا جائے۔ آپ نے چوہدری ساہنپال رے کو بلا کر اس کی مرضی کے مطابق معاملہ مشخص کر دیا۔ اس کے بعد مولراج بھی آپ کے معتقدوں سے ہو گیا۔

منقول ہے کہ ایک مرتبہ آپ اپنے شیخ عالی جاہ  
۲۔ قبولیت دعا کا واقعہ: حضرت سخی بادشاہ کے ہمراہ بارگوندلاں کا سیر فرماتے



ہوئے موضع دیودال میں پہنچے، وہاں کانبرداران کی خدمت میں آیا، اور عرض کیا کہ  
یا حضرت میرا ایک ہی فرزند ہے، اور عرصہ سے بیمار ہے، چالیس روز گذر چکے ہیں  
کہ اس نے منہ میں بھی کوئی چیز نہیں ڈالی، صرف چمچ سے پانی اس کے منہ میں ڈالتے ہیں  
اکثر بیہوش رہتا ہے پانچ چھ گھڑی کے بعد آنکھ کھولتا ہے، صرف رتق باقی ہے زندگی  
کی کچھ امید نہیں۔ اگر حضور کچھ دعا فرماویں تو شاید قبول ہو جائے۔ حضرت سخی بادشاہ نے  
فرمایا دلہ لڑکا تندرست ہو جائے گا، ہمارے درویش کو لے جاؤ، یہ علاج کرے گا۔  
اور آپ کی طرف دیکھ کر فرمایا میاں حاجی محمد! جاؤ، بزرگ کام بزرگوں سے ہی ہوتے  
ہیں آپ تسلیات بجا لاکر ان کے گھر چلے گئے، اور بیمار کی چارپائی کے قریب بیٹھ گئے  
اور پوچھا کہ کلام بھی کر سکتا ہے یا نہیں؟ اس کی والدہ نے کہا یا حضرت اس پر بوجہ  
کمزوری آنکھ کھولنا بھی مشکل ہے کلام کیسی؟ آپ نے فرمایا اس کو بلاؤ تو سہی، والدہ  
نے بلایا کہ بیٹا! شاہ حاجی محمد آئے ہیں، آنکھیں کھول کر ان کے چہرہ مبارک کو دیکھو،  
بیمار نے آنکھیں کھولیں، اور بجز دیدار پر انوار کے اس کی رگوں میں کچھ طاقت پیدا  
ہو گئی۔ آپ نے فرمایا کچھ کھاؤ گے؟ اس نے عرض کی اگر کھچڑی ہو تو شاید کھا سکوں، اس  
کے کہنے پر فی الفور کھچڑی تیار کرائی گئی، پھر آپ نے فرمایا اس کو اٹھا کر بٹھاؤ۔ چنانچہ  
اس نے بیٹھ کر چند لقمے کھائے، پھر آپ نے فرمایا بھائی تمہارے گادوں میں حضرت سخی  
بادشاہ آئے ہوئے ہیں ان کی زیارت کے واسطے چلو۔ اس نے کہا اگر کوئی پکڑ کر لے  
چلے تو شاید جاسکوں، آپ نے اس کے والد کو فرمایا کہ اس کو بغلوں سے پکڑ کر اٹھاؤ  
اور آہستہ آہستہ اپنے سہارے چلا کر لے چلو، جب اسی طریق سے حویلی سے باہر  
نکلے تو آپ نے فرمایا کہ اب اس کو چھوڑ دو خود بخود چلے گا۔ والد نے چھوڑ دیا، چنانچہ  
وہ بغیر کسی سہارے کے حضرت سخی بادشاہ کی خدمت میں حاضر ہوا، حضرت صاحب کمال  
خوش ہوئے، اور آپ کی طرف نظر کر کے فرمایا آؤ بابا آگئے ہو، واقعی سرد اسی طرح کہتے  
ہیں، تم میرے پہلو ان ہو۔ اسی روز سے حضور کو پہلو ان سخی کا خطاب ملا۔ اور وہ شخص  
بالکل تندرست ہو گیا۔



۳۔ آپ کی دعا سے بنیائی کا حاصل ہونا: سے منقول ہے کہ ایک روز حضرت شیخ نور محمد سیالکوٹی<sup>طہ</sup> حضور جنگل کی طرف سیر کرنے، میں بھی ہمراہ تھا، راستہ میں بارش شروع ہو گئی، ہم ایک موضع میں ٹھہر گئے، میں آپ کے پاؤں دبانے لگا آپ استراحت فرما گئے۔ مجھے پیاس لگی میں ایک کنوئیں پر پانی پینے چلا گیا۔ وہاں ایک مرد و عورت شتر سوار بھی پانی پینے کے لیے اترے، میں نے ان سے پوچھا کہاں سے آئے ہو اور کہاں جاؤ گے، کہنے لگے کہ ہم خوشاب سے آئے ہیں، اور چک ساہنپال میں حضرت نوشہ صاحب کی خدمت میں جا رہے ہیں، میں نے خیال کیا کہ یہ مکان شریف پر جا کر پریشان ہوں گے۔ اس واسطے ان کو بتا دیا کہ حضور اسی جگہ استراحت فرما رہے ہیں، وہ نہایت خوش ہوئے، اور میں ٹھہر گئے، جب حضور بیدار ہوئے تو وہ مرد دست لبتہ سامنے کھڑا ہو گیا، آپ نے پوچھا یہ کون ہے؟ میں نے عرض کیا کہ قوم بلوچ سے معلوم ہوتا ہے، پھر آپ نے پوچھا کہ کیا مطلب رکھتا ہے؟ اس نے عرض کیا یا حضرت! یہ میری عورت ہے، اور میری اس کے ساتھ کمال محبت ہے۔ اور میرے گھر کی آبادی اسی سے ہے، یہ دونوں آنکھوں سے نابینا ہو گئی ہے، ہر چند فقیروں اور طبیبوں کے پاس لے گیا ہوں مگر کچھ فائدہ نہیں ہوا، اب حضور کا نام مبارک سن کر یہاں حاضر ہوا ہوں، آپ نے فرمایا عورت کہاں ہے اس نے کہا یہاں گوشہ میں بیٹھی ہوئی ہے، آپ نے فرمایا اس کو لا کر ہمارے روبرو بٹھا دو، وہ بلوچ عورت کا ہاتھ پکڑ کر سامنے لے آیا، آپ ہمارے ساتھ گفتگو میں مشغول ہوئے، اور اس عورت کو فرمایا کہ ہماری طرف دیکھتی رہو۔ جب اس نے دیکھا تو آپ نے پوچھا کہ کچھ دکھائی دیتا ہے، اس نے عرض کیا کہ قدرے نظر آتا ہے، پھر ایک ساعت کے بعد پوچھا کہ اب کیا حال ہے اس نے کہا کہ اب حضور کی صورت اچھی طرح نظر آتی ہے، پھر ذرا دیر کے بعد پوچھا تو کہنے لگا کہ اب پہلے کی طرح بالکل تندرست ہوں، اور میری آنکھیں روشن ہو گئی ہیں، چنانچہ وہ بالکل تندرست ہو گئی، اور وہ رخصت ہوئے۔



حضرت مولانا حافظ معموری صاحب سے روایت ہے کہ  
**۱۔ خیر و برکت کی دعا:** ایک روز میاں جیون جھام نے عرض کیا کہ یا حضرت! مدت

ہوئی ہے کہ آپ موضع باہو کی ہمارے غریب خانہ میں رونق افروز نہیں ہوئے۔ آپ  
 اس کی التماس قبول فرما کر وہاں تشریف لے گئے، میں بھی ہمراہ تھا، رات کو میاں جیون  
 کے کارندوں نے عرض کیا کہ یا حضرت! ہماری زراعت میں چوبے بہت ہیں، کیتھی کا  
 نقصان کرتے ہیں۔ آپ سن کر خاموش ہو گئے، چند ساعت گزری تھیں کہ ایک قطعہ ابر  
 ظاہر ہوا جو ان کھتیوں پر خوب برسا، اور کچھ گاؤں پر بھی قطرات پڑے، صبح کارندے  
 گئے تو دیکھا تمام قطعہ زمین پانی سے لبریز ہے، اور چوبے مرے پڑے ہیں، وہ  
 خوش ہو کر آپ کی خدمت میں آئے۔ اور عرض کیا کہ حضور! اللہ تعالیٰ کے حکم اور آپ  
 کی توجہ سے میں خوب برسا ہے، اور آپ کی دعا سے خوب فصل ہوئی۔

منقول ہے کہ ایک مرتبہ آپ لاہور تشریف لے گئے تھے، ان  
**۵۔ زورِ ولایت:** دنوں وہاں ایک شاہی پہلوان شہیر علی نام مغلزادہ بیجا پوری  
 آیا ہوا تھا جو پہلوان پائے تخت کا خطاب رکھتا تھا۔ اس نے انجانستان کے ایک  
 پہلوان جنگی زور کو کشتی میں شکست دی تھی۔ اس لیے اس کا شہرہ عام ہو گیا تھا، آپ  
 کو شوق تھا کہ اس کو دیکھیں، آپ ہمراہیوں سمیت اس کے اٹھاڑے میں تشریف لے گئے  
 دیکھا کہ وہ اپنے شاگردوں کے ساتھ درزش کر رہا تھا، آپ چونکہ بلند قامت جسم اور  
 طاقتور تھے، پائے تخت نے آپ کو دیکھ کر سمجھا کہ یہ کوئی پہلوان ہے، کہنے لگا اے  
 جوان! اگر خواہش ہے تو میرے کسی شاگرد سے کشتی کرو۔ آپ نے فرمایا میں تو استاد  
 سے کشتی لڑوں گا، چنانچہ آپ کی لڑوں کے ساتھ ہی آگے بڑھے، پہلوان نے آپ کے  
 ہاتھ میں ہاتھ دیا، آپ نے ایسا دبا یا کہ اس کے ہاتھ سے خون کے قطرے گرنے  
 لگے، اس نے سمجھ لیا کہ یہ بندے کی طاقت نہیں۔ یہ زورِ ولایت ہے اور آپ کے  
 تدبیریں ہوا۔



## معمولات

۱۰

آپ کے معمولات حسب ذیل ہیں۔ آپ ہمیشہ سفر ہو یا حضر، موسم گریا ہو یا سرما، بعد نصف اور عبادت و ریاضت، شب بیدار ہوتے، اور وضو کر کے دو گانہ تہجد کمال خشوع و خضوع ادا فرماتے اور اس کے بعد ذکر و فکر و مراقبہ میں مشغول ہوتے، سو پھر دن چڑھے تک اذکار و اشغال میں مشغول رہتے، نماز پنجگانہ باجماعت ادا فرماتے نوافل اشراق، ضحیٰ، اوابین، ضروری پڑھتے، چہار رکعت سنت قبل از عصر کبھی ترک نہ فرماتے، رخصت کو چھوڑ کر غریمت پر عمل فرماتے۔

آپ ذکر جہر فرمایا کرتے تھے، لا کو با مد کھینچ کر **۱۲۱۲** اللہ کی ضرب **۱- اذکار**؛ دل پر لگاتے، ذکر نفی اثبات بالترتیب ایک ہزار یا تین ہزار مرتبہ کرتے، جس نفس، ذکر آہ، ذکر سہ پایہ۔ شغل محمود، شغل نصیرا، اکثر آپ کا معمول تھا، اور سلطان الاذکار جاری تھا، پاس انفاس دائمی تھا۔

آپ لسانی و ظائف میں سے تلاوت قرآن مجید بملاحظہ معانی بلا تاغہ **۳- اوراد**؛ اور کلمہ طیبہ، دور د شریف ہزارہ، درود شریف خضریٰ، اسم اعظم، قصیدہ خمریہ محبوبیہ، کا ورد رکھتے تھے، یاد الہی خلوت میں کیا کرتے تاکہ پریشانی خاطر کا موجب نہ ہو، ایسے موقع پر سوائے خواص کے کسی کو حاضر ہونے کی رخصت نہ ہوتی تھی۔

آپ ہر قول و فعل و حال میں سنت نبوی کی پابندی **۴- متابعت نبوی**؛ کو ملحوظ خاطر رکھتے۔ متابعت محمدی کو اپنا فرض اولین سمجھتے، ہر کام میں شریعت کا پاس رکھتے، بجزیکہ اپنے مریدوں کو مرید نہ کہتے، بلکہ یار کہتے، جو لفظ صحابی یا صاحب کا ترجمہ ہے، اپنے یاروں کو پابندی شرع کی خاص تاکید فرماتے۔



آپ نے جب نوشہرہ تارڑاں میں اقامت فرمائی تو وہاں ایک مدرسہ  
۵۔ تدریس کی بنیاد ڈالی اور اس میں سلسلہ تدریس جاری کیا، کئی بزرگان ملت  
نے آپ سے تعلیم پائی، ادائل میں آپ کی شہرت بوجہ علم و درس کے ہی ہوئی تھی،  
گرد و نواح کے لوگ آ کر آپ سے علم حاصل کرتے تھے۔

آپ کریم الاخلاق غنیم الاشفاق تھے، خلق محمدی کا

۱۸۔ اخلاق و عادات: مجسم نمونہ تھے، غریبوں مسکینوں کے ساتھ محبت رکھتے

اور سلام میں سبقت کرتے، اغنیاء و متمولین و امراء سے احتراز رکھتے اور ان کے ساتھ  
سلام میں سبقت نہ کرتے، سائلین کو کبھی خالی نہ پھیرتے، اگر کوئی چیز دقت پر موجود  
نہ ہوتی تو آپ دکان سے دلوا دیتے اور بعد میں خود وہ ترصہ ادا کر دیتے، مسافروں  
کی خدمت کا خاص خیال رکھتے، کسب حلال کرنے میں کوئی عار نہ سمجھتے، کبھی زراعت  
کرتے، کبھی گھوڑوں کی تجارت کرتے، اپنے گھر کا کام کاج اپنے ہاتھوں سے کرتے  
گھوڑی کے لیے خود گھاس کھود کر لے آتے، اور اپنی بھینسوں کو خود بیبلہ  
میں لے جا کر چراتے، وہ چرنے میں لگ جاتیں، تو آپ یا دالہی میں مشغول ہو جاتے۔  
(مشتبہ طعام سے پرہیز فرماتے، انصاف پسند اور عدل دوست تھے، ہر کسی پر  
احسان کرتے، لنگر جاری رکھا تھا، دزدتت روٹی آئیندگان و زراں کو ملتی تھی، روٹی  
میں کسی شخص کی خوشامد یا کمی بیشی نہیں ہوتی تھی، جو کچھ حاضر ہوتا تھا، میر و غریب کو یکساں  
ملتا تھا، جب کوئی مہمان آتا تو آپ نہایت خوش ہوتے، اور فراخ دلی سے اس کی  
خدمت کرتے، مہمانوں کے ہاتھ خود دھلاتے، ان کے آگے روٹی خود رکھتے، ہر ایک  
شخص کو لطف و کرم سے پیش آتے۔)

کلام آہستہ اور پر مغز فرماتے، آپ کا ہر فعل صانع حقیقی کی خوشنودی کے لیے  
ہوتا تھا، خود پسندی سے آپ کو نفرت تھی، ہر کسی سے لٹی محبت کرتے، خود غرضی و  
مطلب پرستی کو بالکل دخل نہ دیتے، محتاجوں، بیکسوں، بے یاروں، یتیموں، بیواؤں  
کی دستگیری فرماتے، اور ان کی دلجوئی میں کوئی کسر نہ اٹھا رکھتے، ہر دم ذات الہی



سے خائف رہتے۔ خوف درجہ میں بلند مقام رکھتے، آپ کی سادہ مزاجی، حلیم الطبعی خوش خلقی، دیانت داری، راست گفتاری، شیریں کلامی ضرب المثل ہو گئی تھی، آپ کی عالی حوصلگی، ادلو الغربی، بیاضی کا عام چہرہ چاہتا تھا۔ طریقہ اسلام کے سچے اور پختہ طور پر پابند تھے، دیکھنے والے آپ کو نقش قدم پر چلنا سعادت سمجھتے، اور آپ کے عملی نمونہ سے اسلام کے مداح ہو جاتے۔

آپ کی محفل فیض منزل میں اکثر سماع ہوتا تھا، میاں ہندال  
۱۹۔ سماع و وجد: قوال خاص تھا جو اپنے موزون آواز سے اشعار توحید گاہا کہ  
آپ کو محفوظ فرماتا تھا۔ آپ کا سماع ضرورت وقت کے مطابق کبھی بغیر مزامیر کے اور  
کبھی سازنگی دہلہ کے ساتھ ہوتا تھا، آپ کی مجلس میں اکثر لوگوں کو وجد بھی ہوتا تھا۔  
آپ کا لباس سادہ درویشانہ ہوتا تھا، کھدر دیسی کے (چونسے پینسے)  
۲۰۔ لباس: کپڑے زیب تن ہوتے تھے، اکثر بھورا یعنی سیاہ کمل بھی اڑھتے  
جس میں سرخ دھاری ہوتی تھی، کبھی بجائے بھوراکے کھیس اور سلارہ اور چادر کا  
استعمال بھی کرتے، کمر میں تہبند، کبھی لنگی چار خانینہ باریک دھاری دار ہوتی تھی  
سر پر ٹوپی طاقتیہ جس کو عرف میں کافوں پر ٹوپی کہتے ہیں۔ اور کبھی دستار بھی  
رکھتے تھے۔

آپ کے دو صاحبزادے اور ایک صاحبزادی تھیں، تینوں حضرت ردیہ  
۲۱۔ اولاد: سے تھے جو نہایت پاک بازنیک نہاد تھیں، اور آباد داجداد سے فضیلت  
علم سے مشرف تھیں، والد بزرگوار کا نام حضرت حافظ بہاوالدین ہیلانی تھا، ابن حاجی  
عزیز اللہ بن شیخ فرید الدین نور مسلم (سابقہ نام روپ چند) بن فرن بن جیون بن چنگا  
بن کالا بن سٹھون منہاس (مورث قوم منہاس راجپوت) ان کے بطن سے اولاد ہوئی  
ردیہ خاتون کے علاوہ آپ نے دوا درخورتوں سے بھی شادی کی لیکن ان  
سے اولاد نہ ہوئی۔

۱۔ حضرت مولانا سید حافظ محمد برخوردار بھرا لعشقی جو آپ کے بعد سجادہ نشین ہوئے



اور اسی سال تک مسند خلافت دارشاد پورہ کرے شمار مخلوق کو فیض یاب کیا ۱۰۹۳ھ میں انتقال کیا۔ آج تک منصب سجادگی ان کی اولاد میں چلا آتا ہے۔

۲۔ حضرت مولانا سید محمد ہاشم دریادل کامل دلی اللہ تھے ۱۰۹۲ھ میں وفات پائی

آپ کے چار اکابر خلفا کے اسما گرامی مندرجہ ذیل ہیں۔

۲۲۔ خلفاء:

۱۔ حضرت سید خواجہ محمد فضیل دہلی متونی ۱۱۱۱ھ مدفن کابل

۲۔ حضرت شیخ عبدالرحمن پاک متونی ۱۱۱۵ھ مدفن بھٹری شاہ رحمان۔ گوجرانوالہ

۳۔ حضرت سید صالح فخر متونی ۱۱۲۵ھ مدفن چک سادہ۔ گجرات۔

۴۔ حضرت شیخ پیر محمد سچیا متونی ۱۱۲۰ھ مدفن نوشہہ شریف۔ گجرات۔

حضرت نوشہہ گنج بخش کی وفات بعمر ایک سو پانچ سال ۸ ربیع الاول

۲۳۔ وفات: ۱۰۶۴ھ میں بعہد شاہ جہاں ہوئی۔ روضہ مبارک رنمل شریف ضلع

گجرات میں ہے عرس مبارک ہر سال ماہ ہاڑ کی دوسری جمعرات کو ہوتا ہے۔



## حضرت سائیں کرم الہی قادری گجراتی

حضرت سائیں کرم الہی قادری عرف کانواں والی سرکار کاشمار گجرات کے مشہور نقرار میں ہوتا ہے۔ آپ کی کیفیت مجذوبانہ تھی۔ مگر آپ نے فقر میں بہت شہرت پائی ہے۔

آپ کا تعلق اراہیں خاندان سے تھا۔ اراہیں ایک قدیم زراعت پیشہ اراخانان : قوم ہے آپ کے والد ماجد کا نام غلام محمد تھا جو مہر کے لقب سے مشہور تھے۔ جو بڑے سیدھے سادھے مسلمان تھے لوگوں میں شرافت اور عبادگی کی وجہ سے مشہور تھے۔ لوگ آپ کو احترام کی نگاہ سے دیکھتے حضرت کرم الہی کی والدہ کا نام بھولاں بی بی تھا جو اپنے خاوند کی بڑی تابع دار اور خدمت گزار تھیں۔

۲۔ پیدائش : حضرت کرم الہی کی پیدائش ۱۳ اپریل ۱۸۳۸ میں گجرات کے محلہ کانیا والی میں ہوئی۔ یہ محلہ گجرات کی قدیم آبادی سے ہے۔ آپ کی پیدائش پر آپ کے والدین کو بے حد خوشی ہوئی اور اسی خوشی کا اظہار انہوں نے شرینی بانٹ کر کیا۔

۳۔ بچپن : آپ بچپن ہی سے عام بچوں سے قدرے مختلف خصائل رکھتے تھے۔ آپ کی طبیعت میں سنجیدگی اور متانت بہت زیادہ تھی۔ آپ بچپن میں کھیل کود اور شرارتوں کی طرف بالکل مائل نہ تھے۔

جب آپ کی عمر بارہ برس ہوئی تو آپ کے والد ماجد مہر غلام محمد نے آپ کو قرآن پاک ناظرہ پڑھنے کے لیے سائیں نتھو کاشاگرد بنا دیا سائیں نتھو اس وقت چشتی دربار میں بچوں کو قرآن پاک کی تعلیم دیا کرتے تھے۔ چشتی بادشاہ کا دربار گجرات میں شیشاں والے دروازے کے قریب ہے۔ آپ تعلیم حاصل کرنے میں نمایاں کامیابی



حاصل نہ سکے۔

۴۔ والد ماجد کی وفات : رطوبتوں سے نکل کر جب آپ نے عالم شباب میں قدم رکھا تو آپ کی طبیعت میں دنیا داری کی طرف رجحان بہت

ہی کم تھا بلکہ آپ کی طبیعت میں اضطراب تھا اور یوں محسوس ہوتا تھا کہ آپ کی روح حق کی متلاشی ہے۔ عین عالم شباب میں آپ کے والد ماجد اس فانی دنیا سے اللہ کو پیارے ہو گئے۔ اور آپ باپ کی شفقت سے محروم ہو گئے والد کے انتقال کے بعد آپ اپنی زمینوں کی طرف متوجہ ہوئے۔ اور اپنی آبائی زمینوں پر کاشت کاری کا کام شروع کر دیا۔ اگرچہ یہ کام آپ کی طبیعت کے موافق نہ تھا لیکن والدہ محترمہ کی خوشنودی اور خدمت کے پیش نظر آپ نے کاشت کاری کے پیشہ کو اپنا لیا آپ کے بڑے بھائی بھی یہی کام کیا کرتے تھے۔ ان کا کہنا ہے کہ ہم شام کو مال مویشی لے کر شہر چلے آتے ہیں لیکن کرم الہی رات بھر ڈیرے پر رہتے اور وظیفہ پڑھتے رہتے۔

۵۔ فقرہ کی صحبت : جوانی کے عالم ہی میں آپ کی طبیعت درویشوں اور فقرا کی طرف مائل ہو گئی ان کی صحبت سے آپ کے انکار پر

فقیر ہی کا غلبہ ہوا تو آپ کو اس امر کی ضرورت پیش ہوئی کہ کیوں نہ کسی اللہ کے نیک بندے کے ہاتھ پہ بیعت کی جائے۔ چنانچہ آپ ایک سید صاحب کی خدمت میں حاضر ہوئے اور اس سے مرید بننے کی خواہش ظاہر کی انہوں نے فرمایا کہ میں آپ کی مریدی کا بوجھ نہیں اٹھا سکتا کیونکہ آپ کی بلند پروازی کو ہمارا دینے کے لیے ایک بلند نگاہ مرد کامل کی ضرورت ہے۔ لیکن انہوں نے ساتھ ہی یہ بھی فرمایا کہ انشاء اللہ مرشد کامل جلد ہی مل جائے گا۔

۶۔ بیعت : اس زمانے میں حضرت پیر امام شاہ اللہ کے برگزیدہ ولی کامل تھے۔ جو چندالہ میں قیام پذیر تھے۔ چندالہ گجرات سے تقریباً ۶۰ کوس ہے گجرات کے لوگوں میں آپ کی روحانیت کا بہت چرچا تھا۔ دور دور سے لوگ مشکل کشائی کے لیے اللہ کے حضور ان سے دعا کروانے کی غرض سے حاضر ہوا کرتے تھے۔

ایک روز آپ کی والدہ ماجدہ نے کرم الہی کو کہا کہ بیٹا تم چندالہ میں حضرت امام شاہ



صاحب کے پاس جاؤ اور جا کر ان سے دعا کرو اذ لہذا آپ پیر امام شاہ کی خدمت میں گئے انہوں نے آپ کی باطنی طلب صادق کو دیکھ کر فرمایا کہ اسے نوجوان تم "کریاں والے" ہو۔ آپ نے پتاشے حضرت کی خدمت میں پیش کئے۔ حضرت امام شاہ ان میں سے ایک پتاشاے کرکھانے لگے تھوڑا سا کھانے کے بعد بقیہ اپنے ہاتھ سے کرم الہی کے منہ میں ڈال دیا اور فرمایا کہ آج سے تم ہمارے ہو گئے۔ یعنی اسی طرح آپ حضرت امام شاہ کی مریدی میں داخل ہو گئے۔

۷۔ سلسلہ طریقت : مندرجہ ذیل ہے۔ آپ کا تعلق سلسلہ قادریہ سے تھا۔ شجرہ طریقت

- |   |                                   |
|---|-----------------------------------|
| ۱۔ سرور کائنات حضرت محمد صلی اللہ علیہ وسلم | ۱۲۔ حضرت ابوالحسن شکاریؒ          |
| ۲۔ حضرت علیؓ                                | ۱۴۔ حضرت ابوسعیدؒ                 |
| ۳۔ حضرت امام حسینؓ                          | ۱۸۔ حضرت سید عبدالقادر جیلانیؒ    |
| ۴۔ حضرت زین العابدینؓ                       | ۱۹۔ حضرت سید عبدالرزاقؒ           |
| ۵۔ حضرت امام باقرؓ                          | ۲۰۔ حضرت سید شمس الدین صالح محمدؒ |
| ۶۔ حضرت امام جعفر صادقؓ                     | ۲۱۔ حضرت شیخ شہاب الدینؒ          |
| ۷۔ حضرت امام موسیٰ کاظمؓ                    | ۲۲۔ حضرت شیخ شرف الدینؒ           |
| ۸۔ حضرت امام علی رضاؓ                       | ۲۳۔ حضرت شیخ علاؤ الدینؒ          |
| ۹۔ حضرت معرف کرخیؒ                          | ۲۴۔ حضرت بدر دین حینؒ             |
| ۱۰۔ حضرت سری سقطیؒ                          | ۲۵۔ حضرت شیخ شہاب الدین ثانیؒ     |
| ۱۱۔ حضرت جنید بغدادیؒ                       | ۲۶۔ حضرت عبد الباسطؒ              |
| ۱۲۔ حضرت ابوبکر شبلیؒ                       | ۲۷۔ حضرت شیخ محمد قاسمؒ           |
| ۱۳۔ حضرت خواجہ عبدالعزیزؒ                   | ۲۸۔ حضرت شیخ شہاب الدینؒ          |
| ۱۴۔ حضرت عبد الواحدؒ                        | ۲۹۔ حضرت شیخ شمس الدینؒ           |
| ۱۵۔ حضرت خواجہ الفرح مظفر طرطوسیؒ           | ۳۰۔ حضرت شیخ عبد اللہؒ            |



- |                             |                                      |
|-----------------------------|--------------------------------------|
| ۳۱ - حضرت سید جلال الدینؒ   | ۳۷ - حضرت عبدالقادر گیلانی پیر کوٹری |
| ۳۲ - حضرت شرف الدین بغدادیؒ | ۳۸ - حضرت سید ابراہیمؒ               |
| ۳۳ - حضرت عبدالعزیزؒ        | ۳۹ - حضرت حسین شاہؒ                  |
| ۳۴ - حضرت شیخ ابراہیمؒ      | ۴۰ - حضرت امام شاہؒ                  |
| ۳۵ - حضرت سید علیؒ          | ۴۱ - حضرت سائیں کرم الہی             |
| ۳۶ - حضرت سید یسین بغدادیؒ  |                                      |

۸۔ خدمت مرشد: وقت آپ اپنا کبیتی باڑی کا کام کرتے یا دوسرے ضروری کام کرتے اور پچھلے پہر چند الا کی طرف چل دیتے ۶ کوس کا پیدل سفر کر کے مرشد پاک کی خدمت میں حاضر ہوتے رات بھر خدمت میں حاضر رہتے اور ان کی ہدایت کے مطابق نئی اثبات کا ذکر کرتے رہتے اور مرشد کے حکم کو بجالاتے۔

رات بسر کرنے کے بعد رات کے پچھلے پہر اللہ کو یاد کرتے ہوئے واپس اپنے شہر کی آہلیتے اور اپنے کنویں پر حاضر ہو جاتے اور پھر اپنا کام کاج شروع کر دیتے۔ والدہ محترمہ کی خدمت میں کبھی اپنے گھر آتے اور کبھی کنویں ہی پہ دینا دی امور سرانجام دینے کے بعد پھر پچھلے پہر مرشد کی خدمت میں چلے جاتے۔

اس طرح آپ نے بارہ سال کا عرصہ گزارا بے پناہ تکالیف برداشت کیں۔ کیوں کہ وزانہ ۶ کوس جانا اور پھر واپس آنا ایک عام انسان کے بس کا روگ نہیں۔ لیکن آپ نے یہ عرصہ بخوبی گزار دیا نہ کبھی گرمی اور سردی کی پروا کی گویا زندگی کا پیشتر حصہ آپ نے سفر اور موہموں کا تکالیف برداشت کرتے ہوئے گزار دیا۔

۹۔ سیر و سیاحت: حضرت کرم الہی کو آپ کے پیر و مرشد حضرت امام شاہ نے حکم دیا کہ سیر و سیاحت کرو اور بتایا کہ فلاں نقیہ کے پاس جاؤ۔ بنا سچہ اکتساب فیض کی غرض سے آپ نے ہندوستان کا سفر اختیار کیا حضرت کرم الہی نے حضرت داتا صاحب کے مزار پر تین دن مسلسل حاضری دی۔



لاہور میں قیام کے بعد آپ سفر کرتے ہوئے امرتسر پہنچ گئے۔ امرتسر سے آپ گروا سپور پٹھانکوٹ اور کٹھوہ کے راستے کشمیر جا پہنچے سری نگر میں حضرت خاکی بادشاہ کے دربار میں حاضر ہوئے۔ وہاں ایک درویش کامل ملا اور اس نے کہا کہ اچھا ہوا کہ آپ تشریف لے آئے۔ میں دو دن سے آپ کا انتظار کر رہا تھا جو کچھ دینا تھا دیا۔ اور واپس وطن گجرات کا حکم دیا اس درویش نے آپ کے لیے ایک سواری کا بھی بندوبست کر دیا۔ چنانچہ آپ نہایت ہی دشوار گزار راستے کو عبور کرتے ہوئے بھمبر کے راستے گجرات واپس آ گئے۔ مرشد پاک نے اپنی باطنی نگاہ سے دیکھا کہ کرم الہی معرفت کی منزل طے کر چکا ہے۔ اور اس پر اسرار کائنات منکشف ہو چکے ہیں اور وقت آپ پہنچا ہے کہ یہ اللہ تعالیٰ کی مخلوق کو روحانی فیوض و برکات سے فیض پہنچائے۔ چنانچہ آپ کے مرشد نے آپ کو خرقہ خلافت سے سرفراز کیا۔

۱۰۔ جھنگلی میں قیام : میں گزارنے کے بعد آپ کے مرشد نے آپ کو قیام کا حکم دیا آپ نے حسب حکم اپنی زمینوں یہ آکر کنویں کے قریب ڈیرہ لگا لیا۔ اس وقت آپ کی عمر چالیس سال سے زیادہ تھی۔

جہاں آپ نے قیام کیا یہ آپ کے ابا و اجداد کا زمینداری کا ڈیرہ تھا۔ حضرت سائیں سرکاریہ جھنگلی میں قیام کے بعد آہستہ آہستہ جذب طاری ہوا اگرچہ مستی کی لہر تو ادا ل عمر ہی سے ان کی طبیعت میں تھی۔ لیکن آخری عمر جذب ہی کی کیفیت میں گزری۔

اکثر اوقات ایسا بھی دیکھنے میں آتا کہ آپ حالت جذب میں ایسی بات کہہ جاتے جسے دنیا دار نہ سمجھ پاتے۔ ایک دفعہ آپ بیٹھے بیٹھے یک دم اٹھ کھڑے ہوئے۔ اور پہلوانوں کی طرح بیٹھکیں لگانے لگے اور ساتھ کہنے لگے کہ میں بھجوری ہوں، میں غوث بھی ہوں۔ میں معین الدین بھی ہوں میں امام شاہ بھی ہوں۔ اور میں اللہ کا نور بھی ہوں۔ حتیٰ کہ خدا جانے کیا کیا کہہ گئے لیکن تھوڑے عرصہ بعد جب وہ شدت کی لہر ختم ہوئی۔



تو اپنی اصلی حالت میں آکر پھر خاموشی سے بیٹھ گئے۔ اصل میں ان تمام باتوں سے مراد یہ تھی کہ میں بھی ایک اللہ کا فقیر ہوں جس طرح وہ تھے۔

آپ کا معمول تھا کہ سارا دن ایک جگہ پر بیٹھے رہتے اور آپ سے فاصلے پر آنے والے لوگ بیٹھتے جلالت کی وجہ سے قریب نہ ہوتے کیوں کہ لوگ آپ سے ڈرتے تھے کہ کہیں ایسے الفاظ نہ کہہ دیں جس سے ہمیں نقصان پہنچے۔ آپ کے ہاتھ میں سرکنڈے کے کانے ہوتے اور ان پر ذکر و فکر کرتے۔

اللہ کی یہ حکمت ہے کہ اللہ کا ولی جس چیز سے لگاؤ ۱۲۔ پرندوں سے پیار رکھتا ہو تو وہ چیز اس کے ماتحت ہو جاتی ہے۔ آخری عمر میں پرندوں سے آپ کو خاصا پیار تھا۔ اور خاص کر کوؤں سے ایسا پیار ہوا کہ ان ہی کی نسبت سے آپ "کانواں والی سرکار" مشہور ہو گئے۔ کوئے ہر وقت آپ کے ارد گرد بیٹھے رہتے بعض اوقات آپ کے بازو سر اور حقے پر بھی بیٹھ جاتے حالانکہ کوآ اتنا ہوشیار پرندہ ہے کہ انسان کے سائے سے بھی گھبرا کر یک دم بیٹھا ہوا اڑ جاتا ہے لیکن سرکار سے جانور اتنے مانوس تھے کہ آپ کے پاس سے اڑنے کا نام ہی نہ لیا کرتے تھے۔ لیکن جب کوئی دوسرا آدمی آپ کے قریب آتا تو خوف سے اڑ کر ادھر ادھر ہو جاتے۔

آپ کو بھی کوؤں سے اتنا پیار تھا کہ جو نذر و نیاز آتی تو آپ سارے کی ساری چیز کوؤں کے آگے ڈال دیتے اور جانور میر ہو کر کھاتے اور کبھی جی میں آتا تو پاس بیٹھنے والوں کو بھی تھوڑا بہت دے دیتے۔

آپ کی خوراک بہت ہی معمولی تھی۔ جو میسر آتا کھالیا کرتے تھے آپ ۱۳۔ خوراک کے پاس لوگ اللہ کی نعمتیں یعنی فردٹ۔ پلاؤ۔ زردہ۔ مٹھائیاں جتنے کہ کئی قسم کا کھانا لے کر آیا کرتے تھے لیکن کبھی جی میں آتا تو تھوڑا لے لیتے زیادہ تر یاد الہی میں لگن رہتے۔



۱۴۔ لباس: حضرت سائیں سرکار کا لباس بہت ہی سادہ تھا، عالم جذب سے قبل آپ چونسی کا کرتا اور تہبند اور سر پہ عمامہ باندھا کرتے تھے سردیوں میں کھیس وغیرہ بھی استعمال کرتے عالم جذب کے بعد آپ صرف لنگوٹ باندھتے تھے، خواہ گرمی یا سردی ہو آپ دن کے وقت اسی لنگوٹ میں رہتے تھے سردیوں میں رات کے وقت گرم کبلی بھی اوڑھ لیا کرتے تھے۔

۱۵۔ شبیہ مبارک: آپ کی شبیہ مبارک کے کیلنڈر گھر گھر لٹکے ہوئے نظر آتے ہیں یہ شبیہ ملکہ برطانیہ کی آرٹ گیلری میں بھی موجود ہے۔ شبیہ مبارک میں آپ درمیان میں بیٹھے ہوئے ہیں، اردگرد کوڑے ہیں، پیزنخش نامی مرید آٹا گوندھ رہا ہے، آپ کی طرح لنگوٹ والا سائیں پھیلا ہے، علاوہ ازیں باقر شاہ مدینے والے اور ایک عائشہ نامی عورت بھی موجود ہے، ان کے علاوہ اور بھی آدمی ہیں۔

۱۶۔ حلیہ مبارک: حاجی انور اختر صاحب بیان کرتے ہیں کہ آپ کا جسم آخری عمر میں دبلا پتلا تھا، قد لمبا لیکن زیادہ لمبا بھی نہ تھا، رنگ گندمی چہرہ مبارک کشادہ داڑھی سفید تھی سر کے بال بھی سفید تھے، ناک ترچھی تھی، آپ چونکہ ننگے رہتے تھے، اس لیے بیان کیا جاتا ہے کہ آپ کے جسم پر بال زیادہ نہ تھے، آپ کی کرامات بے شمار ہیں چند ایک مندرجہ ذیل ہیں۔

۱۔ کنویں کا پانی دودھ بن گیا: ایک روز آپ حسب معمول لنگوٹ باندھے ذکر الہی ہی ایک پانی والا گھڑا پڑا ہوا تھا، جو عموماً آپ کے قریب ہی پڑا رہتا تھا اور یہ پانی کے استعمال کے لیے رکھا ہوتا تھا، اس گھڑے سے آپ پانی پیا کرتے تھے آپ کے خدام بھی اس گھڑے سے پانی لے لیا کرتے تھے، لیکن آپ منع فرمایا کرتے تھے، ایک روز ایک سالک درویش آیا اور یکا یک گھڑے کو پکڑ کر پانی پینے لگا، آپ نے خلاف معمول اسے گھڑے سے پانی پینے سے منع فرمایا، اور کہا کہ کنویں سے جا کر پانی پیو، شخص کہنے لگا



سائیں جی! پانی پینے دیں کنویں پہ آپ نے کوئی دودھ رکھا ہے کہ مجھے کہتے ہیں کہ وہاں سے جا کر پیو۔ آپ جلال میں آگئے اور کہنے لگے۔ جاؤ کنویں سے دودھ ہی پیو وہ شخص کنویں پہ گیا اور کنویں سے پانی نکالا تو وہ دودھ بنا ہوا تھا۔ اور سارا کنواں دودھ بن گیا تھا۔ اس نے سیر ہو کر پیا درویش نے جب دیکھا تو وہ خوشی سے اچھل پڑا اور کہنے لگا، واہ بابا واہ تیری زبان تو سیف ہے منہ سے دودھ کا لفظ نکالا اور کنواں دودھ بن گیا۔

آپ کی اس کرامت کا یکدم گرد و نواح میں چرچا ہو گیا۔ گجرات شہر کے لوگ ٹولیوں کی صورت میں آپ کے ڈیرے پر آنے لگے تھوڑی دیر میں لوگوں کا دودھ کو دیکھنے کے لیے تانتا بندھ گیا۔ جن لوگوں نے وہ دودھ پیا ان لوگوں کا بیان ہے۔ کہ دودھ انتہائی خالص اور تازہ معلوم ہوتا تھا۔ اس وقت کے ڈپٹی کمشنر اور ہیلتھ آفیسر بھی خود اس کنویں پر تشریف لائے۔ اور جب انہوں نے دودھ کا معائنہ کیا اور اسے درست پایا۔

کنویں میں پورے ۲۴ گھنٹے دودھ رہا اور پھر لسی بن گئی اور پھر کچھ عرصہ بعد کنویں کا دودھ اپنے اصل پانی میں تبدیل ہو گیا۔

۲۔ رزق غیبی: ہمیں نوجوان جو سائیں صاحب کے واقف کار تھے، تھوڑے سے فاصلے پہ کھڑے تھے شام کے بعد کا وقت تھا۔ ان میں رحیم بخش بھی تھا ان تینوں نوجوانوں نے مشورہ کیا کہ سرکار سائیں صاحب سے کہتے ہیں کہ ہمیں اس وقت گوشت روٹی کھلاؤ یہ مشورہ کر کے آپ کے پاس اس جگہ پر چلے گئے جہاں آپ تشریف فرما تھے آپ کے پاس اس وقت کھانے کو کچھ بھی نہ تھا۔ انہوں نے جا کر کہا کہ سائیں صاحب ہمیں گوشت روٹی کھلاؤ۔ سائیں صاحب نے توجہ نہ دی آخر وہ بار بار اسرار کرنے لگے کہ ہم نے تو کھا کر ہی جانا ہے۔ سائیں صاحب نے دیکھا کہ یہ تو بھد ہو گئے ہیں۔ تو وہ وہاں سے اٹھے اور منہ دوسری طرف کیا اور چند قدم آگے بڑھے تو یک دم ایک سفید پوش نامعلوم آدمی



ظاہر ہوا۔ اور اس نے حضرت کو گوشت کی ایک پلیٹ اور چار روٹیاں دے دیں اور وہ سفید پوش فوراً غائب ہو گیا۔

سائیں صاحب نے ان کو بلایا اور کہا یہ لوجو مانگتے تھے۔ چنانچہ وہ تینوں اور چوتھے سائیں صاحب بذات خود نیچے بیٹھ گئے اور ایک ایک روٹی ان کو دے دی اور سب کھانے لگے کریم بخش فوراً اپنی روٹی کھا کر سرکار سے کہنے لگا۔ مجھے اور دوسرے کار نے اپنی اس روٹی سے جو خود کھا رہے تھے چوتھائی حصہ روٹی اور دے دی۔ آخر کار وہ تینوں کھانا کھانے کے بعد اپنی مراد پا کر واپس لوٹے اور سائیں صاحب یا دالہی میں مستغرق ہو گئے۔

۳۔ موت کی خبر: چوہدری لال خان سائیں صاحب کے عقیدت مندوں سے جو موضع گیلیاں کے نبردار تھے۔ وہ اپنے بچپن کا واقعہ بیان کرتے ہیں کہ وہ جب سکول پڑھا کرتے تھے۔ اور سائیں صاحب کے ڈیرے سے گزر کر زیندار اسکول جو بارہ درسی کے قریب واقع ہے جایا کرتے تھے اور واپسی پر بھی سائیں صاحب کے ڈیرے سے گزرتے اور سائیں صاحب کو اکثر سلام کرتے رہتے تھے ایک دفعہ کا واقعہ ہے کہ لال خان کو جب سکول سے چھٹی ہوئی اور آپ کے ساتھ بہت سے لڑکے تھے ان میں محمد شاہ سکنا جال پور بھی تھا۔ بچے سائیں صاحب کے پاس آئے اور معمول کے ضلالت اس روز بچے آپ کے ارد گرد ایک دائرے کی شکل میں بیٹھ گئے۔ سائیں صاحب نے محمد شاہ کو فرمایا کہ تمہارے لیے اگلے جہاں میں پختہ مکان بن گیا یہ ایک کنایہ تھا۔ جس سے یہ مراد تھی کہ اب تم اللہ کو پیارے ہونے والے ہو۔ کیوں کہ سائیں صاحب کے بارے میں اکثر مشہور تھا کہ وہ بات رمز اور کنایہ میں کیا کرتے تھے۔ لیکن اس کا اشارہ اور مفہوم کچھ اور ہوتا تھا۔ لال خان بیان کرتے ہیں کہ تین روز کے بعد سائیں صاحب کے منہ سے نکلے ہوئے الفاظ پورے ہوئے۔ اور تین دن کے بعد وہ لڑکا مر گیا۔

۴۔ مرید کو سانپ سے بچانا: چراغ شاہ جو آپ کا بہت ہی قریبی مرید تھا اور رات کے پچھلے پہر اٹھ کر کھیتوں سے ہوتا ہوا



آپ کے ڈیرہ پر حاضر ہوا کرتا تھا۔ جہاں عبادت کیا کرتا تھا اس زمانے میں آپ کی جھنگلی کے ارد گرد کھیت ہی کھیت تھی۔ ایک رات وہ اپنے معمول سے قبل ہی اٹھ کر آپ کے ڈیرہ کی طرف چل دیا۔ جب آبادی سے گزر کر کھیتوں میں پہنچا اور راستے میں ایک پیل کا درخت بھی پڑتا تھا۔ اس کے قریب پہنچا تو آپ کی آواز سنائی دی پچ جاؤ وہ حیرانی میں پڑ گیا کہ یہ آواز کہاں سے آئی ہے۔ اس نے ادھر ادھر دیکھا تو قریب کوئی نہ تھا۔ اور اسے یوں معلوم ہوتا تھا کہ جیسے حضرت سائیں سرکار آپ کو کہتے ہیں کہ پچ جاؤ آخر پھر وہ اسی راستے یہ آگے چل دیا قدم آگے ہی بڑھا تھا۔ کہ اسے پھر حضرت کی آواز آئی کہ پچ جاؤ وہ بیان کرتا ہے کہ میں مزید حیران ہوا اور مجھ پر خوف طاری ہوا کہ اے اللہ یہ کیا ماجرا ہے۔ کچھ دیر کے بعد پھر کچھ قدم آگے بڑھا تو تیسری مرتبہ آواز آئی کہ پچ جاؤ۔ میں آواز سننے کے بعد آگے چل دیا۔ دیکھتا کیا ہوں کہ ایک بہت بڑا کالا ناگ راستے میں پھن لہرائے بیٹھا تھا۔ اسے دیکھتے ہی مجھ پر خوف اور وحشت طاری ہو گئی۔ کہ اب کیسے بچوں اور کہاں بھاگ کر جاؤں چنانچہ میں نے وہ راستہ چھوڑ کر کھیتوں میں سے بھاگنا شروع کر دیا وہ شخص بیان کرتا ہے کہ خدا جانے میرے بھاگنے میں اتنی تیزی کہاں سے آگئی اور میری رفتار اتنی تیز ہو گئی، جو بیان سے باہر ہے۔ اور سانپ پھپھا کر رہا تھا۔ لیکن تیز بھاگنے کی وجہ سے وہ شخص چند لمحوں میں سانپ کی گرفت سے بچ گیا اور حضرت کے ڈیرے پہ پہنچ گیا۔ سرکار نے فرمایا کہ تم نے دو جانداروں کو بڑی تکلیف دی ہے ایک سانپ کو اور دوسری مجھے کہ تم اپنے وقت پہ آیا کرو اللہ بہتر جانتا ہے۔

اسے بچانے کے لیے فقیر کو کشف کرامات کے سلسلے میں اللہ سے خاص مدد

طلب کرنا پڑی۔

آپ کی عمر ۹۰ سال سے زیادہ ہو چکی تھی۔ بڑھاپے سے جسم مبارک کمزور ہو چکا  
**۱۸ وصال:** تھا۔ اور جب اللہ کا وعدہ قریب آ گیا تو آپ کو پیش کشی کا مرض لاحق ہوا۔  
ابتدا میں مرض بکارا لیکن جلد ہی مرض نے شدت اختیار کر لی۔ آپ ایک چھوٹی سی صف پہ اپنے  
کمرے میں زمین پہ لیٹے رہے۔ آپ نے اس وقت اپنے پاس کسی کو نہ آنے دیا۔ بلکہ ایک دو خاص



رشتہ دار اور خادم تھے جو آپ کے کمرہ میں داخل ہو سکتے تھے آخر کار مرض نے زیادہ شدت اختیار کر لی۔ آخر بروز اتوار شام ۵ بجے آپ کی روح مبارک قفس عنقریب سے پرواز کر گئی۔

انا لله وانا اليه راجعون

آپ کی وفات بروز اتوار بتاریخ ۲۳ صفر ۱۳۲۹ھ بمطابق ۲۰ جولائی ۱۹۱۰ء موافق ۵ سادون ۱۹۸۷ء بکرمی کو ہوئی۔ منگل کے روز یعنی ۱۲ اپہر کے بعد آپ کو دفن کیا گیا۔

آپ کا مزار اقدس گجرات میں مرجع خلافت ہے۔ آپ کی قبر مبارک ۱۹ روضہ مبارک؛ پر ایک خوب صورت گنبد بنا ہوا ہے۔



# حضرت شیخ عیسیٰ جند اللہ قادریؒ

آپ کا اصل نام عیسیٰ، لقب مسیح الادلیا، اور جند اللہ تھا، آپ کے والد کا اسم گرامی قاسم تھا۔

آپ کے آباؤ اجداد پات کے رہنے والے تھے جو سیون میں ایک اہل خاندان، قصیدہ ہے، یہ قصیدہ عیسیٰ جند اللہ کے آباؤ اجداد نے آباد کیا تھا۔ بیان کیا جاتا ہے کہ ۹۵۰ھ میں جب ہمایوں کے سندھ میں آنے کی وجہ سے شورش و بد امنی پھیلی تو سندھ کے بہت سے علما، اور صوفیا کے گھرانے ترک وطن کر کے مختلف ممالک میں آباد ہوئے انہیں ہجرت کرنے والوں میں شیخ عیسیٰ جند اللہ کے والد ماجد شیخ قاسم بن شیخ یوسف بھی تھے، شیخ قاسم اپنے خاندان کے ساتھ ہجرت کر کے پہلے احمد آباد تشریف لائے۔ جہاں انہوں نے محمد غوث گوالیاری سے بیعت ہو کر چودہ خانوادوں میں خلافت حاصل کی، پھر آپ اپنے مرشد کی اجازت سے اپنے خاندان کے ساتھ برار تشریف لائے، اس زمانے میں برار کا حاکم تغال خان تھا جو ان بزرگوں کے ساتھ نہایت احترام و عزت سے پیش آیا، اور یہ بھی اس کے خلوص و قدر افزائیوں کو دیکھ کر ایلچ پور میں مقیم ہو گئے۔ وہاں تقریباً ۳۲ سال تک مقیم رہ کر علم و عرفان کی دولت لٹاتے رہے۔

۲۔ پیدائش: مسیح الادلیا، شیخ عیسیٰ کی ولادت ۵ ذوالحجہ ۹۶۲ھ بروز اتوار کو ایلچ پور میں ہی ہوئی۔ اس روز آپ کے والد ماجد شیخ قاسم گھر پر موجود نہ تھے، آپ کے چچا شیخ طاہر محمد محدث نے آپ کا نام عیسیٰ رکھا۔

۳۔ شجرہ نسب: میں اس طرح لکھا ہے۔ عیسیٰ بن قاسم بن رکن الدین بن معروف



بن شہاب الدین المعروف الشہابی الجندی السندی البندی۔

۴۔ تحصیل علم؛ کی طرف توجہ فرمائی اور اپنے چچا شیخ طاہر محدث سے فقہ، حدیث، تجوید، اور دوسرے فنون کی تعلیم حاصل کی۔

۵۔ نقل مکانی؛ ۹۸۱ھ میں آپ کے والد شیخ قاسم واصل الی اللہ ہوئے۔ آپ والد کی وفات کے ایک سال بعد ۹۸۲ھ میں تفال خان کی وفات کی وجہ سے برار کا نظم و نسق درہم و برہم ہو گیا، محمد شاہ فاروقی حاکم برہانپور کی قدر افزائیاں اور اس کا بے حد اصرار حضرت شیخ طاہر محدث اور ان کے متعلقین کو کھینچ کر برہانپور لایا، شیخ عیسیٰ بھی آپ کے ساتھ برہانپور آ گئے۔

شیخ طاہر محمد محدث اور شیخ عیسیٰ کے برہان پور میں قیام کے بعد سندھ کے وہ خانوادے جو ہجرت کر کے ہندوستان کے مختلف شہروں میں پھیلے ہوئے تھے برہانپور میں آ کر آباد ہونے لگے، اور برہان پور اہل سندھ کا مرکز بنا، یہاں تک کہ آپ کے مکان متصل سندھیوں کی آبادی نے ایک مستقل محلہ کی صورت اختیار کی، اور یہ محلہ سندھی پورہ کہلانے لگا جو آج بھی اس نام سے موسوم ہے۔

۶۔ سفر؛ شیخ عیسیٰ اگرچہ دینی تعلیم اپنے چچا سے حاصل کر چکے تھے، لیکن ذوق علمی کا تاندرواں دواں تھا، آپ بایں علم و فضل شیخ یوسف کے درس میں شریک ہوئے اور وہاں سے اکتساب کرنے کے بعد، آپ مزید حصول علم کے لیے آگرہ کی جانب روانہ ہوئے، آگرہ میں آپ کی ملاقات حضرت قاضی جلال الدین ملتانی سے ہوئی جو اپنے وقت کے جلیل القدر عالم اور بزرگ تھے۔

۷۔ چچا کا خط؛ ابھی آپ آگرہ سے ہی میں مقیم تھے کہ آپ کو اپنے چچا شیخ طاہر کا خط ملا جس میں تحریر تھا کہ حکیم عثمان بوبکانی جو اپنے علم و فضل کی وجہ سے یگانہ روزگار ہیں برہان پور پر آئے ہوئے ہیں، شاید اس سرچشمہ علوم سے تم زیادہ سکون حاصل کر سکو، یہ خط ملتے ہی آپ برہان پور واپس چلے آئے اور حکیم بوبکانی کے درس میں



شریک ہو گئے۔ لیکن اب معرفت و عزمان کے حصول کی ایک نئی لگن قلب میں پیدا ہو چکی تھی، اور آپ مرشدِ طریقت کی تلاش میں تھے۔

اتفاقاً ایک روز آپ چوک بازار میں ایک دکان پر تشریف فرما تھے، کہ ادھر سے بیعت سے حضرت شیخ لشکر محمد عارف اور ان کے ماموں گڈے، شیخ عیسیٰ کو دکان پر بیٹھا ہوا دیکھ کر شیخ لشکر محمد عارف نے لوگوں سے پوچھا کہ یہ کون ہیں؟ لوگوں نے بتایا کہ یہ شیخ طاہر محدث کے بھتیجے ہیں، اور ان کا نام شیخ عیسیٰ ہے، شیخ لشکر محمد عارف نے شیخ عیسیٰ سے مخاطب ہو کر فرمایا، میاں تم تو ہمارے ہو، ہمارے پاس کیوں نہیں آتے یہ فرما کر آپ روانہ ہو گئے۔

اس ارشاد کے چند دن بعد آپ شیخ لشکر محمد عارف کی خدمت میں پہنچے، اور ایک ہی ملاقات میں آپ نے محسوس کیا کہ جس رہبر طریقت کی آپ کو تلاش تھی، وہ آپ ہی ہیں، دو ایک ملاقاتوں کے بعد آپ شیخ لشکر محمد عارف کے دستِ حق پرست پر بیعت ہوئے، اور مختلف ریاضتوں اور مجاہدوں کے بعد اپنے شیخ سے خرقہ خلافت حاصل کیا۔

۹۔ ریاضت و چلہ کشی : گرامی قدر خلیفہ شیخ برہان الدین رازا الہی کا بیان ہے کہ حضرت لشکر محمد عارف کے ارشاد پر میرے شیخ حضرت عیسیٰ جند اللہ نے دریائے تاپتی کے کنارے ایک چلہ کھینچا چالیس روز تک یہ کیفیت تھی کہ اگر غیب سے کھانے کا کوئی سامان ہو جاتا تو اس سے در نہ نیم کے پتوں سے انظار کرتے اور فرمایا کرتے تھے کہ نیم کے پتے اس وقت کڑوے نہیں بلکہ میٹھے معلوم ہوتے تھے۔

۱۰۔ اطاعت شیخ : ایک دفعہ حضرت شیخ لشکر محمد عارف کے مکان کی تعمیر کا کام شروع ہو رہا تھا، زمین کو ہموار کرنے کے لیے آپ کے بعض مرید مٹی کی ٹوکریاں بھر بھر گڑھے میں ڈال رہے تھے اس وقت شیخ عیسیٰ بھی تشریف لائے اور کام میں شریک ہوئے، کثرتِ ریاضت و مجاہدے نے اس قدر کمزور کر دیا تھا کہ آپ



ٹوکری اٹھا کر لارہے تھے کہ راستے میں گر پڑے، حضرت لشکر محمد عارف نے آپ کو دوڑ کر اٹھایا اور نہایت شفقت سے فرمایا کہ میاں تم جو اہر خمسہ پڑھو، دوسرے ریاضتیں اور مجاہدے کرو، تمہارا کام یہ نہیں ہے۔ پھر آہستہ سے کان میں فرمایا۔

آفریں بادکار طالبان حق چیں است

۱۱۔ توکل و استغنا: تشریف لے گئے، راستہ میں آپ کا تیمم ادبین میں شیخ عبدالکریم ابن شیخ عیسیٰ کی خانقاہ میں ہوا اتفاق سے اس وقت مالوہ کا حاکم بھی اپنے مصاحبین کے ساتھ ادبین ہی میں ٹھہرا ہوا تھا، ادبین کے شیوخ نے چاہا کہ آپ کی ملاقات حاکم مالوہ سے کرائیں، تاکہ آپ کو کچھ دنیاوی فائدہ پہنچے، لیکن آپ نے اسے پسند نہ فرمایا اور ادبین سے روانہ ہو گئے۔

۱۲۔ بیعت لینے کا طریقہ: آپ کے پاس جب کوئی سرید ہونے کے لیے آتا اور آپ اس میں صلاحیت پاتے تو بیعت کر لیتے ورنہ انکار فرمادیتے، یا اس سے فرمادیتے کہ تمہارے لیے مناسب یہ ہے کہ فلاں صاحب سے بیعت کرو۔ جس کو مرید کرتے اس کے دنوں ہاتھ اپنے دنوں ہاتھوں میں لے کر یہ پڑھواتے۔

الحمد لله الذی لا اله الا هو المحی القیوم واقترب الیہ استغفر اللہ  
ربی من کل ذنب اذنبتہ عمدًا او خطاءً سیرًا او علانیةً  
واقرب الیہ من الذنب الذی اعلم ومن الذنب الذی  
لا اعلم وانت علام الغیوب، ان الذین بیاعون اللہ اذیبا  
یعونک تیرت الشجرة ید اللہ فوق ایدہم۔

پھر اس کے بعد طالب سلوک سے ارشاد فرماتے کہ خدائے تعالیٰ نے جن چیزوں کو حرام کیا ہے، ان کو حرام جانو، روزانہ پانچ وقت کی نماز وقت پر ادا کرو، رمضان کے روزے رکھو، اگر تمہارے پاس نصاب شرعی کے مطابق مال ہے تو اس کی زکوٰۃ ادا کرو، اور اگر اللہ نے



تمہیں استطاعت دی ہے تو حج کرو پھر مرید کے ہاتھ چھوڑ دیتے، اور ارشاد فرماتے کہ  
دو رکعت نماز شکرانہ ادا کرو۔

اگر کسی عورت کو مرید فرماتے تو درمیان میں پردہ ڈال دیا جاتا، اور پردے کے  
اندر سے دوپٹہ..... مرید ہونے والی خاتون کے ہاتھ میں اس طرح دیا جاتا کہ اس کا  
ایک سر آپ کے ہاتھ میں ہوتا، اور اس کو بھی آپ مندرجہ بالا دعاء استغفار پڑھا کر دو رکعت  
نماز شکرانہ پڑھنے کا حکم دیتے۔

عورتوں کو مرید کرنے کے بعد ایک دامنی بھی عطا فرماتے، یہ چار گز لمبا ایک  
کپڑا ہوتا تھا جس پر آپ کے بڑے صاحبزادے بابا عبدالستار یہ عبارت تحریر  
کرتے تھے۔

بِسْمِ اللّٰهِ الرَّحْمٰنِ الرَّحِیْمِ - لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ  
قُلْ يَا عِبَادِی الَّذِیْنَ اَسْرَفُوْا عَلٰی اَنْفُسِهِمْ لَا تَقْنَطُوْا مِنْ رَّحْمَةِ  
اللّٰهِ اِنَّ اللّٰهَ یَغْفِرُ الذَّنُوْبَ جَمِیْعًا اِنَّهٗ هُوَ الْغَفُوْرُ الرَّحِیْمُ . فَلَا تَهْتَبُوْنَ  
رُءُوْسَکُمْ فِی سَبْحٰنِ رَبِّکُمْ اَوْ فِی اَوْسَاطِہِمْ اَوْ فِیْ اٰخِرٰتِہِمْ سَبْحٰنَ رَبِّکُمْ  
وَالنَّبِیِّ وَالْوٰلِدِیْنَ اِحْبَابَہٗ بِمَا رَزَدُ -

۱۳۔ مریدوں کی تعلیم؛ مریدوں کی تعلیم و تربیت میں ہمیشہ شفقت کو پیش نظر  
رکھتے اور حالات کے لحاظ سے نصائح کو تمثیلات  
کے رنگ میں اس طرح پیش فرماتے کہ وہ سننے والے کے آئینہ قلب پر منقش ہو جاتی  
تھیں۔ ابتدائے سلوک میں مرید کو فنا فی الشیخ کی تعلیم فرماتے تھے۔  
اپنے مرید خاص شیخ برہان الدین رازا لہی کی تاکید فرمائی تھی کہ اپنے مرشد  
کا تصور اس طرح غالب رکھو کہ جب کسی سے ملاقات کا اتفاق ہو تو خواہ وہ  
مشایخانہ وضع میں ہو۔ یا قلندروں کے لباس میں، تمہیں سمجھنا چاہیے کہ میرا پیر  
بیٹھا ہے۔



ارشاد فرمایا کہ مرشد کا وجود بھی سرید اور خدا کے درمیان ایک واسطہ ہے۔ اگر مرشد کا وجود درمیان میں نہ ہو تو جمال الہی کی تجلی سرید کو نظر نہیں آسکتی۔

۱۲۔ سماع : سماع سے آپ کو رغبت تھی، لیکن منکرین سماع کو بھی آپ ہڑا نہیں سمجھتے تھے۔ آپ کی مجلسوں میں سماع کے آداب کو بڑی اہمیت دی جاتی تھی۔

ایک دفعہ آپ کی خانقاہ میں مجلس سماع منعقد ہو رہی تھی، سرتاوض صوفیا کا اجتماع تھا۔ اتفاقاً ملا مجیب علی سندھی بھی ادھر آنکے اور محفل سماع میں شریک ہو گئے، لیکن انہوں نے آداب سماع کا خیال نہیں رکھا اور اپنے قریب بیٹھے ہوئے ساتھی سے باتیں کرنے لگے۔ ان کا یہ طرز آداب سماع کے خلاف تھا اور سامعین کے لیے ناگوار تھا۔ آپ نے اسے محسوس فرما کر ملا مجیب علی سے مخاطب ہو کر نہایت شفقت سے فرمایا۔ السماع كالصلوة

۱۵۔ درس و تدریس : آپ کا خاص مشغلہ تھا۔ آپ کے درس میں ایک جاذبیت اور کشش تھی کہ علاوہ طلباء کے دوردور سے اہل ذوق بھی آتے اور شریک درس ہو کر استفادہ کرتے تھے۔ اکثر علما جو خود بھی

صاحب درس و تدریس تھے، میلوں سے آپ کا درس سننے کے لیے روزانہ پیدل آتے تھے آپ کی تعلیم کی خصوصیت یہ تھی کہ درس کے معنی و غوامض کو آپ ایسے سہل اور دل نشین طریقے پر بیان فرماتے کہ سامعین اور طلباء اس میں ایک خاص لطف محسوس کرتے تھے۔ شیخ عیسیٰ جند اللہ نے فارسی اور عربی میں تصانیف کا بیش بہا ذخیرہ چھوڑا جو علمی دنیا میں خاص اہمیت رکھتی ہیں۔ آپ کی کتابوں کے

نام حسب ذیل ہیں۔

- |    |                               |    |                                     |
|----|-------------------------------|----|-------------------------------------|
| ۱۔ | روضہ المحسنی۔ شرح اسمائے الہی | ۴۔ | رسالہ حواس پنجگانہ                  |
| ۲۔ | عین المعانی " " "             | ۵۔ | حاشیہ براشارہ غریبہ کتاب انسان کامل |
| ۳۔ | انوار الاسرار۔ تفسیر          | ۶۔ | شرح قصیدہ بردہ۔ فارسی شرح           |



- |  |                        |
|--|------------------------|
| ۷۔ رسالہ قبلہ۔ المذاهب اربعہ             | ۱۱۔ رسالہ عقود         |
| ۸۔ حاشیہ بر شرح ضیائیہ                   | ۱۲۔ دو رباعی کی دو شرح |
| ۹۔ فتح محمدی در علوم ما يتعلق بہ التفسیر | ۱۳۔ ترجمہ اسرار الوحي  |
| ۱۰۔ تتمیم شرح مائتہ عامل                 |                        |

ان کے علاوہ بھی آپ کے بعض اور رسائل ہیں۔

۱۴۔ اشوال سئلہ کو آپ واصل الی اللہ ہوئے اور اپنے حجرہ عبادت  
۱۶۔ وفات: میں مدفون ہوئے۔ خانخاناں عبدالرحیم نے آپ کے مزار مبارک پر  
گنبد تعمیر کرایا۔

آپ نے اپنی وفات کے بعد چارہا جزادے اور دوہا جزادیاں چھوڑیں  
۱۸۔ اولاد: جن کے نام یہ ہیں۔

- ۱) شیخ عبدالستار۔ (۲) شیخ فتح محمد۔ (۳) شیخ طہ۔ (۴) شیخ ہاشم۔  
۱۱) امتہ الرحمن۔ (۲) فاطمہ۔

شیخ عیسیٰ جند اللہ کے بہت سے خلفائے تھے۔ جن سے سلسلہ قادریہ اور  
۱۹۔ خلفاء: شطاریہ کا فیض نہ صرف خاندیس اور برار میں عام ہوا بلکہ دور دراز ملکوں میں پھیلا  
ان میں سے بعض خلفاء کے نام یہ ہیں۔

- |                               |                                   |
|-------------------------------|-----------------------------------|
| ۱۔ حضرت شیخ عبدالغزیز لاہوری  | ۶۔ حضرت شیخ محمد سندھی            |
| ۲۔ حضرت شیخ محمد صدیق کابلی   | ۷۔ حضرت حاجی نعمت اللہ            |
| ۳۔ حضرت شیخ عبدالقدوس         | ۸۔ حضرت شیخ برہان الدین رازا الہی |
| ۴۔ حضرت شیخ فرید بن عبدالحمیم | ۹۔ حضرت شیخ اسماعیل فرجی          |
| ۵۔ حضرت نور الایمان           | ۱۰۔ حضرت سید قاسم                 |



## حضرت عبدالغفور اخوندقاری نقشبندیؒ

حضرت اخوند عبدالغفورؒ منوت زمان اور قطب العارفين تھے۔ آپ کی جملہ مساعی سے صوبہ سرحد افغانستان ہندوپاک میں سلسلہ قادریہ کو بہت عروج حاصل ہوا۔ آپ کی ذات بابرکات سے ہر خاص و عام کو بہت فیض پہنچا۔ آپ سید و بابا سوات کے نام سے مشہور ہیں۔

حضرت اخوند صاحب سوات کا اصل نام عبدالغفور اور آپ کے والد کا اسم ۱۔ نام: گرامی عبدالوحید تھا۔ آپ کا سلسلہ نسب قبیلہ صانی سے ملتا ہے۔ قومیت کے لحاظ سے آپ صانی مہمند تھے۔ صانی کرلانی قبیلے کی ایک شاخ ہے جو افغان قبائل میں بڑا معزز قبیلہ شمار کیا جاتا ہے۔

۲۔ ولادت: آپ کی ولادت باسعادت ۱۲۰۹ھ (۱۷۹۴ء) میں علاقہ شامیرے (سوات) کے موضع جیڑی میں ہوئی۔ بچپن ہی سے آپ حصول علم کی طرف مائل اور زہد و تقویٰ کی طوف راغب تھے۔

۳۔ حصول علم: آپ نے ابتدائی تعلیم اپنے وطن میں حاصل کی۔ پھر آپ تحصیل علم کے لیے گجر گڑھی ضلع مردان تشریف لائے اور وہاں اس دور کے مشہور عالم مولانا عبدالحکیم سے تعلیم حاصل کی۔ پھر کچھ زمانہ آپ نے چکنی (پشاور) اور کاکا صاحب تحصیل نوشہرہ میں بسر کیا، پھر شہر پشاور میں حضرت جی صاحب کی خدمت میں رہ کر ان سے بھی استفادہ کیا۔

۴۔ تلاش حق: ظاہری تعلیم کے بعد آپ کو علوم باطنی کا شوق ہوا تو آپ نے حضرت جی پشادری سے روحانی نسب قائم کر کے سلسلہ نقشبندیہ میں باطنی فیض حاصل کیا مگر کچھ عرصہ کے بعد آپ وہاں سے آپ چلے آئے اس کے بعد



موضع تورڈھڑ ضلع مردان تشریف لائے اور مولانا محمد شعیب کی خدمت میں رہ کر سلسلہ قادریہ میں ان کے دستِ حق پرست پر بیعت ہوئے اور بارہ سال تک ریاضتیں اور مجاہدہ کرتے رہے۔ مولانا محمد شعیب کی وفات کے بعد ۱۲۲۵ھ (۱۸۱۹ء) میں آپ دریائے سندھ کے کنارے موضع بسکی میں مقیم ہو کر عبادت و ریاضت میں مشغول ہو گئے۔ ۱۲۲۲ھ (۱۸۲۸ء) میں بسکی سے روانہ ہو کر نمل آئے چند دن کے بعد وہاں سے موضع سلیم خان پہنچے اور یہیں پہلی مرتبہ لوگوں نے آپ کو اخوند کے لقب سے خطاب کیا۔

۵۔ **رشد و ہدایت**؛ تزکیہ نفس کے بعد آپ نے عوام الناس کو رشد و ہدایت کا درس دینا شروع کیا اور مختلف مقامات پر تشریف لے جا کر اتباع شریعت کی تلقین کرنے لگے۔ بیوہ عورتوں کا نکاح ثانی کروا دیتے شریعت مطہرہ کے مطابق لوگوں کو زندگی بسر کرنے کی دعوت دیتے غیر شرعی رسوم کا سختی سے سدباب کرتے جس سے معاشرے میں بہت سے لوگوں کی ظاہری اور باطنی اصلاح ہوئی۔

آخر ۱۲۵۱ھ (۱۸۳۵ء) میں چوبیس (۲۴) سال باہر رہنے کے بعد اخوند صاحب اپنے وطن جبڑی واپس تشریف لائے اور ابتداً آپ نے موضع ملوچ کی ایک مسجد میں قیام فرمایا۔ وہاں کچھ دن رہنے کے بعد آپ موضع رنگیلا تشریف لائے۔ پھر وہاں سے کچھ دن کے بعد موضع ہوڑی گرام کے قریب غازی بابا کے مزار کے متصل قیام رہا۔ پھر مزار تشریف لائے۔ پھر آپ نے موضع سیپل پانڈی میں آکر قبیلہ اکوزئی میں شادی کی جن سے آپ کے دو صاحبزادے پیدا ہوئے۔

۱۲۶۲ھ (۱۸۴۵ء) میں آپ نے سید میں مستقل سکونت اختیار کر لی، جو آپ ہی کی ذات گرامی کی وجہ سے آج کل سید و شریف کہلاتا ہے۔

۶۔ **عملی خدمات**؛ حضرت اخوند صاحب نہ صرف عظیم المرتبت درویش تھے، بلکہ وہ ایک بلند پایہ سیاست دان، جذبہ حریت سے سرشار اور



ملت کے سچے خدمت گزار تھے۔ ۱۲۶۲ھ (۱۸۴۹ء) میں سیدو میں قیام فرمانے کے بعد آپ نے محسوس کیا کہ انگریز علاقہ سرحد میں پہنچ رہے ہیں۔ اگر اس علاقے کی تنظیم نہ کی گئی تو ملت اسلامیہ کو سخت نقصان پہنچے گا۔ چنانچہ آپ نے مختلف خواتین اور سرداروں کی ایک مجلس مشاورت طلب کی، اور آپ نے انگریز کے آنے والے خطرے سے ان سب کو واقف کرا کر ان کے سامنے تنظیم ملت کا مسئلہ پیش کرتے ہوئے یہ تجویز رکھی کہ وہ اپنے اختلافات کو دور کر کے متحد و متفق ہو کر اپنے میں سے کسی ایک شخص کو امیر منتخب کر لیں، اور پھر تنظیم ملت کا کام متفقہ طور پر اس امیر کے سپرد کر دیا جائے۔ سب نے آپ کی بات مان لی۔

لوگوں کا خیال تھا کہ آپ ہی امیر منتخب ہوں گے۔ لیکن حضرت اخوند صاحب اس بارگراں کے اٹھانے کے لیے بالکل نہ تھے۔ عوام نے جب بے حد اصرار کیا تو آپ نے حضرت سید علی خواص ترمذی (پیر بابا) کی اولاد میں سے سید اکبر کو امارت کے لیے پیش کیا، اور خود ان کے ہاتھ پر بیعت کر لی۔ آپ کو دیکھ کر سب نے اکبر شاہ کو امیر تسلیم کر لیا۔

اس طرح اس ریاست کی بنیاد پڑی۔ اس کا پہلا دارالسلطنت موضع غالیگی قرار پایا۔ اور شریعت اسلامیہ کے نام سے اس امارت نے کام شروع کیا۔

لیکن بدقسمتی سے عین اس دن جب کہ ۱۸۵۷ء میں ہندوستان میں جنگ آزادی شروع ہوئی اور اس جنگ کی اطلاعیں سرحد پہنچ رہی تھیں کہ ۱۱ مئی ۱۸۵۷ء (۱۲۷۴ھ) کو سید اکبر شاہ نے وفات پائی اور انگریزوں کو سرحد کی امارت شرعیہ سے جو اندیشہ تھا، سید اکبر شاہ کی وفات نے ان کو اس نکر سے ہلکا کر دیا۔ سربرٹ ایڈورڈ کے الفاظ سے اندازہ کیا جاسکتا ہے کہ انگریز اس امارت شرعیہ کو اپنے لیے کتنا بڑا خطرہ سمجھتے تھے۔ وہ لکھتا ہے کہ۔

اگر سوات میں شرعی حکومت اور جنگ جو قبائل کا سربراہ زندہ ہوتا تو ۱۸۵۷ء کی



جنگ کا نقشہ کچھ اور ہوتا۔

سید اکبر شاہ کی وفات کے بعد اس حکومت کا  
**سید اکبر شاہ کے بعد**؛ کوئی نظام باقی نہ رہا۔ ان کے فرزند مبارک  
 شاہ چھ مہینے تک نظم و نسق کے بکھرے ہوئے شیرازے کو درست کرتے رہے۔  
 لیکن مخالف قوتوں کا طوفان حد سے زیادہ بڑھتا جاتا تھا۔ اب عقیدت و محبت  
 کا مرکز حضرت اخوند صاحب تھے، لیکن انہوں نے امارت کا بارگراں اٹھانا منظور نہ  
 کیا، نتیجتاً مبارک شاہ اور حضرت اخوند صاحب کے صاحبزادے میاں گل عبدالخالق  
 میں حصول اقتدار کے لیے کشمکش ہوتی رہی۔ لیکن اخوند صاحب کی موجودگی میں کسی  
 کے لیے بھی برسر اقتدار آنے کا موقع نہ تھا۔ اور نہ ان دونوں میں سے کسی کو اخوند  
 صاحب کی تائید حاصل تھی۔ اس لیے کوئی حکومت قائم نہ ہو سکی۔ ادھر اخوند صاحب تنظیم  
 ملت کی کوشش کرتے رہے، اور پوری قوم ان کے فیصلوں اور مذہبی فتوؤں کو عزت کی  
 نظر سے دیکھتی تھی۔

۷۔ **انگریزوں کے خلاف جہاد میں حصہ**؛ پھر خانہ جنگی کی زد میں آگئے  
 انگریزوں نے حالات سے فائدہ اٹھانے کے لیے سوات کا رخ کیا۔ آپ نے انگریزوں  
 کے خلاف جہاد کا فتویٰ دیا آپ کے عقیدت مندوں نے آپ کا ساتھ دیا۔ اور  
 انگریزی فوج کا ڈٹ کر مقابلہ کیا آخر انگریزوں کو ناکامی ہوئی۔

۸۔ **تبلیغی سرگرمیاں**؛ انگریزوں سے جہاد کے بعد آپ نے سیدو میں  
 مستقل طور پر قیام کیا، اور یہاں تبلیغ دین میں  
 مصروف ہو گئے، آپ کے مریدین لاکھوں کی تعداد میں تھے۔ آپ نے لوگوں میں  
 قول اور فعل سے راہ حق کی تبلیغ کی، آپ نے ساری زندگی دین اسلام کی ترویج اور  
 اشاعت میں گزاری۔



۹۔ خلفاء: آپ کے خلفاء بہت سے تھے تقریباً ۵۰ تعداد بتائی جاتی ہے۔

۱۰۔ وفات: حضرت اخوند صاحب نے ۱۲ جنوری ۱۸۷۷ء (۱۲۹۵ھ) کو سید و شریف (سوات رصوبہ سرحد) میں وفات پائی۔ وہیں آپ کا مزار پیرانوار مرجع خاص و عام ہے۔



# حضرت بابا فرید الدین گنج شکر چشتی

حضرت بابا فرید الدین مسعود گنج شکر سلسلہ چشتیہ کے ان اکابر اولیاء سے ہیں جن پر زمانہ ہمیشہ فخر کرتا رہے گا۔ آپ سلطان السالکین اور شمس العارین تھے۔ زہد و تقویٰ میں یگانہ روزگار تھے۔ آپ جیسا زہد بہت کم اولیاء نے کیا ہے، ہزاروں غیر مسلم آپ کے دستِ حق پرست پر مسلمان ہوئے اور آپ کی خدمتِ اسلام ہمیشہ زندہ و تابندہ رہے گی۔

حضرت بابا صاحب کے والد ماجد جمال الدین سلیمان، سلطان اہـ حسب و نسب، شہاب الدین غوری کے زمانے میں ترک وطن کر کے ہندوستان آئے۔ پہلے لاہور میں قیام کیا۔ پھر قصور چلے گئے۔ پھر ملتان میں رہنے لگے۔ یہیں آپ نے ملا وجیہ الدین کی صاحبزادی سے شادی کر لی۔ شادی کے بعد آپ کھتوال (چاولے مشائخ) میں مقیم ہو گئے۔

آپ کا سلسلہ نسب فرخ شاہ بادشاہ کابل اور سلطان ابراہیم ادھم کے واسطے سے حضرت عمر فاروق سے ملتا ہے۔  
 آپ کی پیدائش قصبہ کھتوال میں جس کا موجودہ نام دیوان چاولی مشائخ ہے جو بورے والے سے دس ۱۰ میل کے فاصلہ پر ہے، ضلع وہاڑی ۵۸۴ھ مطابق ۱۱۵۵ء میں ہوئی۔ ماں باپ نے آپ کا نام مسعود رکھا۔ فرید الدین لقب تھا۔ یہی فرید الدین اپنی نیکی، خدا خوفی اور پرہیزگاری کی وجہ سے دنیا میں بابا فرید اور گنج شکر کے لقب سے مشہور ہوئے۔

ابھی بچے ہی تھے کہ والد کا انتقال ہو گیا۔ والدہ نے اپنے بچے کی تعلیم و تربیت کی، نماز کی پابندی کرانے



کے لیے حضرت کی والدہ جانماز کے نیچے شکر کی پڑیا رکھ دیا کرتی تھیں۔ اور اپنے بچے مسعود سے فرمایا کرتی تھیں جو بچے نماز پڑھتے ہیں ان کی جانماز کے نیچے سے روزانہ ان کو شکر مل جاتی ہے۔ ایک دن ایسا ہوا کہ والدہ شکر کی پڑیا رکھنا بھول گئیں اور انہوں نے گھبرا کر حضرت سے کہا مسعود تم نے نماز پڑھی یا نہیں حضرت نے جواب دیا ہاں اماں نماز پڑھی اور شکر کی پڑیا بھی مل گئی یہ جواب سن کر حضرت کی والدہ کو بہت تعجب ہوا اور وہ سمجھیں کہ اس بچے کی غیب سے مدد ہوتی ہے اور اس وقت سے انہوں نے اپنے بچے مسعود کو شکر بار اور شکر گنج کہنا شروع کیا جو آج تک مشہور ہے۔

**۴۔ تعلیم و تربیت:** حضرت کی والدہ نے آپ کو کھتواں میں بہت اچھی تعلیم دلوائی تھی آپ نے چھوٹی عمر میں ہی قرآن مجید حفظ کر لیا اس کے بعد عام رواج کے مطابق عربی اور فارسی کی ابتدائی تعلیم حاصل کی۔ دوران تعلیم ایک دفعہ صوفی جلال الدین تبریزی کا ادھر سے گزر ہوا آپ نے لوگوں سے پوچھا کہ اس قصبے میں کوئی اللہ کا بندہ بھی رہتا ہے۔ لوگوں نے نفی میں جواب دیا۔ البتہ یہ کہا کہ قاضی صاحب کا ایک لڑکا فرید الدین ہے، جو تعلیم کے بعد اپنا سارا وقت مسجد کے پچھے عبارت میں گزارتا ہے شیخ جلال الدین انہیں دیکھنے کے لیے گئے۔ راستے میں انہیں کسی نے انار پیش کیا۔ شیخ صاحب اندر لے کر بابا صاحب کے پاس پہنچے اور یہ انار آپ کو دے دیا۔ بابا صاحب روزے سے تھے۔ انار کو کاٹ کر آپ نے لوگوں میں تقسیم کر دیا ایک دانہ کہیں زمین پر گر گیا تھا۔ آپ نے اسے اٹھا کر رکھ لیا اور اسی سے روزہ افطار کیا۔ اس ایک دانے نے آپ کے اندر روحانی نور پیدا کر دیا۔

کھتوال میں ابتدائی تعلیم حاصل کرنے کے بعد آپ ملتان چلے آئے۔ تاکہ وہاں مزید تعلیم حاصل کریں کیوں کہ وہاں اس زمانے میں بڑے بڑے علما پڑھاتے تھے ملتان آکر آپ نے مسجد شہاب الدین میں قیام کیا۔ اور وہی سے اپنی تعلیم کو مکمل کیا۔ جس زمانے میں بابا صاحب ملتان میں تعلیم

**۵۔ خواجہ نختیار کاکی سے ملاقات:** حاصل کر رہے تھے۔ ایک روز حضرت خواجہ



بمختیار کاکی رحمتان میں آئے اور انہوں نے ایک مقام پر کچھ دن قیام فرمایا۔ نماز ادا کرنے کے لیے حضرت خواجہ صاحب اس مسجد میں تشریف لایا کرتے تھے۔ جس میں حضرت بابا صاحب رہتے تھے۔ حضرت بابا فرید کی حضرت قطب صاحب سے ملاقات کو تاریخ میں یوں بیان کیا گیا ہے کہ ایک دن حضرت بابا صاحب اس مسجد میں بیٹھے ہوئے نافع کا مطالعہ کر رہے تھے کہ ایک درویش وہاں آئے جنہوں نے آپ کو کتاب کے مطالعہ میں مصروف دیکھ کر پوچھا، یہ کیا پڑھ رہے ہو۔ حضرت نے کتاب سے نظر اٹھا کر اہل درویش کو دیکھا اور جواب دیا نافع پڑھ رہا ہوں۔ اہل درویش نے مسکرا کر پوچھا کیا یہ کتاب تم کو کچھ نفع دے گی؟ جو نبی حضرت کی ان درویش سے آنکھیں چار ہوئیں ایک خاص اثر حضرت کے دل پر ہوا اور حضرت نے کھڑے ہو کر جواب دیا۔ جی نہیں مجھے اس کتاب سے نفع نہیں ہوگا۔ بلکہ آپ کی نظر فیض اثر سے نفع ہوگا یہ کہہ کر حضرت نے فوراً ان درویش کے قدموں میں سر رکھ دیا اور عرض کیا کہ مجھے مرید کر لیں خواجہ صاحب نے آپ کو مرید کر لیا۔ حضرت نے ان درویش سے پوچھا آپ کون ہیں؟ انہوں نے جواب دیا میرا نام قطب الدین بمختیار ہے اور میں دہلی جا رہا ہوں۔ حضرت نے عرض کی مجھے بھی اپنے ساتھ دہلی لے چلیے۔ انہوں نے فرمایا کہ ابھی اپنی تعلیم پوری کر لو اس سے فارغ ہونے کے بعد دہلی آجانا اس طرح تعلیم مکمل کرنے تک آپ ملتان میں رہے۔

تعلیم سے فارغ ہو کر آپ میر و سیاحت کو نکلے۔ بابا صاحب  
**۶۔ میر و سیاحت** کی سیاحت کے متعلق مختلف بیانات ہیں۔ تاہم کہا جاتا ہے کہ آپ غزنی، بغداد، سیستان، بدخشاں اور قندھار تشریف لے گئے۔ اس سیاحت میں بابا صاحب نے بغداد میں شیخ شہاب الدین سہروردی سے ملاقات کی اور کچھ مدت ان کی خدمت میں رہ کر فیض حاصل کیا۔ بابا صاحب ان سے بڑی عقیدت رکھتے تھے اس عقیدت کا اندازہ اس سے ہو سکتا ہے کہ انہوں نے اپنے دوسرے بیٹے کا نام ان کے نام پر شہاب الدین رکھا۔ جب خواجہ اجل سنجر سے ان کی ملاقات ہوئی اور بابا صاحب نے ان کو سلام کیا تو انہوں نے فرمایا۔ آؤ۔ شکر عالم! بڑے اچھے آئے۔



بخارا میں شیخ سیف الدین باخزری اور غزنی میں امام حدادی سے بھی ملاقات کی۔ سیوستان میں آپ شیخ اودالدین کرمانی سے ملے۔ انہوں نے بابا صاحب کو اپنے سینے سے لگایا اور فرمایا، تم نے جو مشائخ کی خدمت کی ہے، وہ تمہارے لیے باعث سعادت ہوگی۔

طویل سیر و سیاحت کے بعد حضرت بابا فرید گنج شکرؒ اپنے پیر و مرشد ، دہلی میں آمد؟ حضرت خواجہ قطب الدین بختیار کاکیؒ کی خدمت میں دہلی حاضر ہوئے حضرت بختیار کاکیؒ نے ان کے ٹھہرنے کے لیے اپنے قریب ہی ایک حجرہ دے دیا۔ جہاں آپ ریاضتوں اور مجاہدوں میں مشغول ہو گئے۔ حضرت بختیار کاکی بڑی دلچسپی سے آپ کی دیکھ بھال کرتے تھے۔

۸۔ خلافت؟ انہی ایام میں حضرت خواجہ معین الدین چشتیؒ دہلی تشریف لائے۔ انہوں نے جب حضرت بابا صاحبؒ کا ذوق شوق دیکھا تو بڑے متاثر ہوئے۔ انہوں نے حضرت خواجہ بختیار کاکی سے فرمایا:-

”بابا بختیار! تم نے ایک ایسے شہباز کو گرفتار کیا ہے، جو سدرۃ المنتقی کے سوا اور کہیں آشیانہ نہ بنائے گا۔ قرید لیک ایسا چمراغ ہے، جو خانوادہ درویشان کو منور کرنے کا۔“ حضرت خواجہ غریب نواز نے خواجہ قطب الدین بختیار کاکی سے فرمایا کہ وہ بابا صاحب کو برکات سے نوازیں۔ خواجہ بختیار کاکی نے کہا کہ اپنے مرشد کی موجودگی میں یہ جرات نہیں کر سکتا۔ اس پر خواجہ اجمیری نے فرمایا کہ آؤ ہم دونوں مسعود کو فیض اور نعمت سے سرفراز کریں۔ چنانچہ دونوں بزرگوں نے بابا صاحب کو اپنے درمیان میں کھڑا کر لیا۔ اور توجہ دے کر باطنی نعمتوں سے مالا مال کر دیا۔ اس کے بعد خواجہ بختیار کاکی نے فرمایا ”مسعود! دادا پیر کے قدموں میں اپنا سر رکھو۔“ بابا صاحب نے خواجہ بختیار کاکی کے قدموں میں اپنا سر رکھ دیا۔ انہوں نے پھر فرمایا ”میں کہتا ہوں کہ دادا پیر کے قدموں میں سر رکھو اور تم میرے قدموں میں سر جھکا رہے ہو۔“ بابا صاحب نے جواب دیا: ”ان قدموں



کے سوا اور کوئی قدم نظر نہیں آتے، یہ جواب سن کر خواجہ معین الدین چشتی رحمۃ اللہ علیہ نے فرمایا "بختیار! مسعود ٹھیک کہتا ہے یہ اس منزل کے دروازے پر پہنچ گیا ہے، جہاں وعدت کے سوا ددی کا نام باقی نہیں رہتا۔ پھر کیوں کر اس کو تیرے سوا میں نظر آؤں۔"

۹. ریاضت و عبادت: حضرت بابا صاحب نے جو ریاضت و عبادت کی اس صاحب سے فضیلت نہیں لے جاسکتا، جیسا کہ پہلے بیان کیا جا چکا ہے کہ آپ بچپن ہی سے نماز کے بڑے پابند تھے اور یہ عادت ان کی تیک اور پارسا ماں کی اچھی تربیت کا نتیجہ تھی۔

۱۰. چلہ معکوس: حضرت خواجہ بختیار کا کی رہنے بابا صاحب کو حکم دیا کہ وہ چلہ معکوس کریں۔ اس کا مطلب یہ ہوتا ہے کہ اُلٹے ہو کر اللہ کی یاد کریں۔ اس کے لیے کسی ایسی جگہ کی ضرورت تھی جو سب سے الگ تھلگ ہو، کیونکہ آپ شہرت سے نہ صرف گھبراتے تھے بلکہ نفرت کرتے تھے۔ اس مقصد کے لیے پہلے بانسی گئے، لیکن کوئی مناسب جگہ نہ ملی، آخر اُچ گئے، جہاں قصبے کے باہر دور ایک پرانی مسجد تھی، جسے "مسجد حج" کہا جاتا تھا۔ وہاں ایک کنواں تھا، جس پر ایک درخت کی شاخیں جھکی ہوئی تھیں۔ یہاں کا موزن خواجہ رشید الدین مینائی تھا، جو بانسی کا رہنے والا اور بابا صاحب کا معتقد تھا۔ بابا صاحب نے چند دن قیام کر کے رشید الدین کی اچھی طرح جانچ کی کہ وہ ان کا راز دار ہو سکتا ہے یا نہیں جب تسلی ہو گئی تو ایک رات انہوں نے نماز عشا کے بعد اس سے فرمایا کہ وہ ایک رسی لائے۔ چنانچہ رسی لائی گئی، جس سے ان کے پاؤں باندھ کر رسی کا دوسرا سر درخت کی شاخ سے باندھ دیا گیا، اور موزن نے ان کو کنوئیں میں الٹا لٹکا دیا۔ بابا صاحب نے موزن کو ہدایت کی کہ وہ ہر روز صبح کو انہیں نکال لیا کرے۔ چالیس رات تک آپ رات بھر کنوئیں میں الٹا لٹک کر اللہ کرتے رہے۔



۱۱۔ ریاضت کا ایک واقعہ: جبرے میں اس قدر ریاضت و عبادت کی کہ آپ میں ہلنے جلنے کی بھی طاقت نہ رہی۔ اس دوران میں خواجہ معین الدین دہلی تشریف لائے اور بابا صاحب کو ان کے جبرے میں دیکھنے گئے۔ لیکن بابا صاحب اس قدر کمزور ہو چکے تھے کہ خواجہ صاحب کی تعظیم کے لیے بھی نہ اٹھ سکے۔ آخر لاٹھی کے سہارے سے اٹھے۔ ابھی چند قدم چلے تھے کہ لاٹھی پھینک دی کہ میں غیر کا سہارا نہ لوں گا۔

آپ ہمیشہ روزے سے رہتے۔ ماہ رمضان میں ہر رات تراویح کی نماز میں قرآن مجید ختم کرتے۔ بابا صاحب فرمایا کرتے کہ وہ ریاضت و عبادت جنت کے لیے نہیں اور نہ ہی دوزخ کے ڈر سے کرتے ہیں۔ یہ نتیجہ ہے اس محبت کا جو انہیں اللہ سے ہے۔

۱۲۔ طویل روزہ: ایک موقع پر حضرت خواجہ بختیار کاکی نے بابا صاحب سے فرمایا کہ وہ طے کار روزہ رکھیں۔ اس روزے میں انطار کے وقت پانی تو پی لیا جاتا ہے مگر کبھی تین دن، کبھی دس دن، کبھی مہینہ اور کبھی چھ مہینے اور کبھی ایک سال تک کچھ نہ کھایا جاتا۔ بابا صاحب نے مرشد کے حکم کے مطابق یہ روزہ شروع کیا اور تین دن تک کچھ نہ کھایا۔ تیسرے دن انطار کے وقت ایک شخص اُن کے لیے کھانا لایا۔ انہوں نے اُسے رزق غیب سمجھ کر کھایا۔ مگر فوراً اسی طبیعت متلانے لگی۔ اور تے بیو گئی۔ جب یہ واقعہ بابا صاحب نے اپنے مرشد سے بیان کیا تو انہوں نے فرمایا۔ ”مسعود! تو نے اس دن اپنا روزہ ایک شرابی کے کھانے سے انطار کیا تھا۔ لیکن خداوند کریم نے تجھ پر بڑا کام کیا اور وہ کھانا تیرے پیٹ سے نکل گیا۔ اب پھر تین دن کا روزہ رکھو جو کچھ غیب سے ملے، اس سے روزہ انطار کرنا۔“

بابا صاحب نے تین دن تک روزہ رکھا، مگر انطار کے وقت کہیں سے کوئی کھانا نہ آیا۔ یہاں تک کہ ایک رات گزر گئی کہ زوری اور ضعف بڑھ گیا۔ بے اختیار ہو کر کچھ سنگریزے زمین سے پکڑ کر منہ میں ڈالے۔ جو قدرت خداوندی سے ان کے منہ میں جاتے ہی شکر



بن گئے۔ خیال کیا کہ یہ کہیں دھوکا نہ ہو، انہوں نے وہ شکر پارے منہ سے نکال دیے اور ذکر الہی میں مشغول ہو گئے۔ آدھی رات ہو گئی۔ اب پھر ضعف نے شدت اختیار کر لی۔ آپ نے پھر زمین سے کچھ سنگیرے اٹھا کر منہ میں ڈال لیے۔ وہ بھی منہ میں جا کر شکر بن گئے۔ بابا صاحب نے تین بار اسی کو ڈہرایا۔ جب انہوں نے اپنے مرشد حضرت بختیار کاکی سے اس واقعے کا ذکر کیا تو انہوں نے فرمایا ”مسعود! یہ دست غیب تھا۔ جاؤ تم ہمیشہ شکر کی مانند مٹھے رہو گے۔“

۱۳۔ ہانسی میں قیام؛ کڑی ریاضتیں اور عبادتیں کر چکے تو آپ نے اپنے مرشد سے ہانسی میں قیام کرنے کی اجازت چاہی تاکہ سب سے الگ ہو کر اللہ کی عبادت کر سکیں۔ حضرت خواجہ بختیار کاکی نے آنکھوں میں آنسو بھر کر فرمایا ”فرید! تم ہانسی جاؤ گے، بابا صاحب نے عرض کیا ”جیسا حکم ہو، اس کی تعمیل کروں گا۔ حضرت بختیار کاکی نے فرمایا کہ تم میری وفات کے وقت یہاں موجود نہ ہو گے۔ اس کے بعد آپ نے تمام حاضرین سے فرمایا کہ وہ بابا صاحب کی روحانی سر بلندی کے لیے دعا کریں۔ دعا کے بعد حضرت بختیار کاکی نے بابا صاحب کو اپنی جائے نماز اور عصا عطا فرمایا اور کہا کہ وہ اپنا خرچہ دستار اور کھڑادیں قاضی حمید الدین ناگوری کے پاس امانت رکھ دیں گے۔ تم میری وفات کے پانچ روز بعد ان سے یہ چیزیں لے لینا۔ پھر فرمایا ”میری جگہ تمہاری ہے۔“ اس کے بعد بابا صاحب ہمیشہ کے لیے اپنے مرشد سے جدا ہو گئے۔

حضرت بختیار کاکی نے یہ کہہ کر اپنی جانشینی کا مسئلہ حل کر دیا۔ اس فیصلے سے دوسرے مرید جو اپنے آپ کو اس عزت کا مستحق سمجھتے تھے۔ انہیں بڑی مایوسی ہوئی۔ لیکن شیخ کے فیصلے کے خلاف کوئی اپیل نہ ہو سکتی تھی۔ لہذا سب کو اپنے شیخ کا فیصلہ قبول کرنا پڑا۔

دہلی سے چل کر بابا صاحب ہانسی میں آ گئے۔ اس وقت ہانسی کی حیثیت ایک جھاڈنی کا رہا تھا، ماما صاحب کا خیال تھا کہ یہاں وہ آرام و سکون سے عبادت و ریاضت میں



مصرف رہ سکیں گے اور عوام! نہیں پریشان نہ کر سکیں گے۔  
 مگر یہاں بھی آپ کو چین نہ مل سکا، جس کے وہ خواہش مند تھے ہانسی میں ایک مشہور  
 صوفی اور خطیب مولانا نور ترک تھے۔ ایک دن جمعے کی نماز پڑھنے کے لیے بابا صاحب ان  
 کی مسجد میں گئے۔ اگرچہ ان کے کپڑے پھٹے ہوئے تھے اور ظاہر طور پر وہ کوئی بڑے مذہبی  
 اور عالم و فاضل شخص نظر نہ آتے تھے۔ لوگوں سے بھی کوئی شناسائی نہ تھی۔ لیکن جب بابا  
 صاحب مسجد میں داخل ہوئے تو مولانا ترک نے دیکھ کر کہا: "مسلمانو! صرف سخن آپہنچا ہے۔  
 اس کا نتیجہ یہ ہو کہ ہانسی میں بہت جلد آپ کی شہرت پھیل گئی۔ بابا صاحب فرمایا کرتے تھے کہ  
 مولانا ترک نے میرے ایسے اوصاف بیان کیے کہ کسی نے کسی بادشاہ کے بارے میں ایسے  
 الفاظ نہ کہے ہوں گے۔"

بابا صاحب ہانسی میں قیام فرماتے تھے۔ جس رات حضرت خواجہ قطب الدین  
**۱۴۔ مرشد کا وصال:** سختیار کاکی نے وفات پائی، اسی رات آپ نے خواب میں دیکھا  
 کہ خواجہ قطب الدین آپ کو بلا رہے ہیں۔ صبح آپ ہانسی سے روانہ ہو کر تیسرے دن دہلی  
 پہنچ گئے۔ اور اپنے شیخ کے مزار کی زیارت کی۔ پانچویں دن قاضی حمید الدین ناگوری نے  
 مرشد کی عطا کردہ امانتیں بابا صاحب کے حوالے کیں۔ بابا صاحب نے ددگانہ ادا کر کے  
 مرشد کے خرقے کو پہنا اور ان کے گھر میں جا کر مسند ہدایت کو زینت بخشی۔

دہلی کی زندگی ہانسی سے بالکل مختلف تھی دہلی میں شور و شغب کی دنیا  
**۱۵۔ قیام دہلی:** تھی۔ ہر روز ان کو دعوتوں پر مدعو کیا جاتا تھا۔ جس سے ان کا بہت سا  
 وقت بے کار تقریبوں میں صرف ہو جاتا تھا۔ وہ اس شور و شغب سے بھاگ جانا چاہتے تھے  
 لیکن مرشد کی مسند کو چھوڑنا بھی آسان نہ تھا۔ لیکن ایک واقعے نے بابا صاحب کو دہلی چھوڑنے  
 پر آمادہ ہو دیا۔

ہانسی سے ایک شخص آپ کی ملاقات کے لیے آیا۔ اس نے کئی روز رہ کر بابا صاحب  
 کی خدمت میں حاضر ہونے کی بڑی کوشش کی مگر دربان نے اندر نہ جانے دیا۔ ایک دن جب  
 بابا صاحب باہر آئے تو وہ شخص دوڑ کر آپ کے قدموں میں گر گیا اور رو کر عرض کیا



کہ آپ ہانسی میں تھے تو آپ سے ملنا کچھ مشکل نہ تھا، مگر یہاں تو آپ سے ملنا بہت مشکل ہو گیا ہے۔

اس شخص کی اس بات نے بابا صاحب پر بڑا اثر کیا اور انہوں نے فیصلہ کیا کہ وہ دہلی میں نہیں رہیں گے۔ آپ کے اس فیصلے سے آپ کے مریدوں اور دوستوں کو بڑا تعجب ہوا۔ انہوں نے آپ سے کہا: "حضرت خواجہ قطب الدین بختیار کاکیؒ نے آپ کے لیے یہ جگہ خاص کر دی ہے۔ آپ کو یہ جگہ چھوڑ کر نہ جانا چاہیے۔"

انہوں نے فرمایا: "میں جہاں جاؤں گا" میرے پیر و مرشد کی دعائیں میرے ساتھ ہوں گی۔ شہر میں رہوں یا کسی جنگل بیابان میں!"

دہلی چھوڑنے کی ایک وجہ یہ بھی ہوئی کہ خواجہ بختیار کاکی کی وفات کے بعد سلطان التمش کا بھی انتقال ہو گیا۔ اس کے بعد ترکی امرا کی سازشوں نے شاہی اقتدار کو کمزور کر دیا۔ شہر کے علماء مختلف ترکی امرا سے منسلک ہو گئے۔ شیخ بدر الدین غزنوی جو ہمیشہ دہلی میں رہتے تھے اور انہوں نے بابا صاحب کے مرشد کے ساتھ کام بھی کیا تھا۔ وہ بابا صاحب کے قیام دہلی کو اچھی نظر سے نہ دیکھتے تھے۔ بابا صاحب نے پسند نہ کیا کہ کسی قسم کی رقابت یا مقابلے میں شریک ہوں اور آپ دہلی چھوڑ کر پھر ہانسی میں آگئے۔ حضرت بابا صاحب کا یہ اقدام سلسلہ چشتیہ کے لیے بہت بابرکات ثابت ہوا۔

ہانسی میں جب لوگ کثرت سے آپ کی زیارت کو آنے لگے

۱۶۔ اجودھن میں قیام: تو آپ کی طبیعت یہاں بھی گھبرانے لگی۔ بابا صاحب محسوس کرتے تھے کہ ابھی ان کی روحانی تربیت کی مدت ختم نہیں ہوئی۔ وہ ایسے گوشہ عانیت کی تلاش میں تھے، جہاں وہاں طہمینان و سکون سے ریاضت و عبادت کر سکیں۔ چنانچہ آپ اپنے گاؤں کھتوال میں چلے آئے۔ وہاں بھی لوگ بکثرت آپ کی خدمت میں آنے لگے تو اجودھن تشریف لے گئے جہاں آپ آخری دم تک رہے۔ کہا جاتا ہے کہ بابا صاحب وہاں سولہ یا بیس برس تک رہے۔

اجودھن، جسے آج کل پاک پٹن کہا جاتا ہے، یہ ایک قدیم قصبہ تھا۔ اس کے قریب



ہی دیا نئے ستلج کو پار کرنے کے لیے ایک گھاٹ بھی تھا اور کئی سڑکیں یہاں آکر ملتی تھیں۔ مگر بابا صاحب نے اس قبضے سے کچھ دور جنگل کے قریب اپنے لیے جگہ پسند کی یہاں کچھ ہندو لوگ رہتے تھے جنہیں اعلیٰ ہندو اچھوت کہتے تھے۔ یہاں ہر جگہ سانپ اور بچھورینگتے پھرتے تھے۔ کہتے ہیں ایک مرتبہ ایک سانپ نے بابا صاحب کو بھی ڈس لیا تھا یہاں کے لوگ بڑے بد مزاج اور بد اعتقاد تھے اور جب انہوں نے بابا صاحب کی طرف بھی کوئی توجہ نہ دی تو بہت خوش ہوئے اور یہیں ڈیرے ڈال دیے اور فرمایا کہ یہاں خوب اطمینان سے اللہ کی عبادت ہو سکے گی۔ جب آپ کی روحانی تربیت ذات ختم ہو گئی، تو آپ نے عوام کے لیے اپنے دروازے کھول دیے اور فرمایا: "ایک ایک کر کے میرے پاس آؤ تاکہ میں انفرادی طور پر توجہ دے سکوں۔" اس طرح آپ لوگوں کی خدمت میں مہروف ہو گئے۔

۱۰۔ اسلام کا چھٹا رکن روٹی؛ حضرت سلطان المشائخ خواجہ نظام الدین اولیاءؒ  
خواجہ سید بدر الدین اسحق کے حوالے سے فرماتے ہیں کہ اجودھن کے قریب ایک ملار بہتا تھا، جو بابا صاحب سے بلاوجہ عناد رکھتا تھا اور ہر وقت ان کی مخالفت کرتا رہتا تھا۔ وہ اکثر بابا صاحب کی مجلس میں بھی آیا کرتا تھا اور حجت بازی کیا کرتا تھا۔

ایک دن مولوی صاحب آئے تو بابا صاحب نے پوچھا، مولوی صاحب! اسلام کے کتنے ارکان ہیں؟ "مولوی صاحب نے بڑے تمسخرانہ انداز میں کہا، واہ جی! آپ کو یہ بھی پتہ نہیں! بابا صاحب نے کہا فرمادیجئے۔ مولوی صاحب کہنے لگے، یہ تو ایک معمولی مسلمان جانتا ہے کہ اسلام کے پانچ ارکان ہیں۔ بابا صاحب نے پوچھا کون کون سے؟ مولوی صاحب نے کہا، یہی کلمہ، نماز، روزہ، حج، زکوٰۃ، بابا صاحب نے فرمایا، مولوی صاحب! آپ ایک اہم رکن تو چھوڑ ہی گئے۔ مولوی صاحب ہنسنے اور کہنے لگے، واہ! آپ نے کوئی نیا اسلام بنایا ہے۔ بابا صاحب نے فرمایا، میں نے کوئی نیا اسلام تو نہیں بنایا، لیکن اسلام کا ایک نہایت ضروری اور اہم رکن بھی ہے جسے آپ چھوڑ گئے ہیں۔ یہ سن کر مولوی صاحب



بہت برہم ہوئے اور کہنے لگے، کون سا رکن ہے، بابا صاحب نے جواب دیا، اسلام کا چھٹا رکن روٹی ہے۔ یہ سن کر مولوی صاحب غضب ناک ہو گئے اور یہ کہتے ہوئے اٹھ کھڑے ہوئے کہ تم اسلام کے خلاف باتیں کرتے ہو اور بابا صاحب کی مجلس سے باہر نکل گئے۔

کچھ عرصے بعد مولوی صاحب حج کرنے کے لیے مکہ معظمہ گئے اور سات سال تک وہاں مقیم رہ کر عبادت و ریاضت کے علاوہ سات حج بھی کیے۔ سات سال کے بعد مولوی صاحب واپس وطن آ رہے تھے کہ ان کا جہاز طوفان میں پھنس گیا اور کچھ دیر تک سمندر کی تند و تیز موجوں کا مقابلہ کرنے کے بعد پاش پاش ہو گیا اتفاق سے مولوی صاحب کو ایک تختہ مل گیا، جس پر بیٹھ کر انہوں نے اپنے آپ کو موجوں کے رحم و کرم پر چھوڑ دیا۔ یہ تختہ بہتا ہوا آخر ایک کنارے پر جا لگا۔ مولوی صاحب نے خدا کا شکر ادا کیا۔ خیال تھا کہ یہاں کوئی قریب ہی گاؤں ہوگا۔ لیکن بڑی کوشش کے بعد انہیں اس علاقے میں کوئی آبادی نظر نہ آئی۔ بھوک سے مولوی صاحب کا حال بُرا ہو رہا تھا۔ کئی دنوں کے فاقوں نے ان کو بے حال کر دیا تھا اور وہ اس قدر نحیف و نزار ہو چکے تھے کہ ان کے لیے تھوڑی دور چلنا بھی مشکل تھا۔ اس جگہ پر نہ کوئی گھاس تھی اور نہ کوئی درخت۔ بڑے پریشان تھے، اور سوچنے لگے اب یہاں بھوکوں مرنا ہوگا۔

ابھی مولوی صاحب انہیں خیالوں میں گم تھے کہ ان کے کان میں ایک آواز آئی: ہم کھانا بیچتے ہیں۔" دیکھا کہ ایک شخص اپنے ہاتھوں میں خوان اٹھائے ہوئے یہ آواز لگا رہا ہے۔ آپ نے بڑی منت سے کہا کہ اور اللہ کے بندے! میں کئی دن سے فاقے سے ہوں خدا کے لیے مجھے کھانا دوردہ شخص قریب آیا اور کہا، کھانا صرف قیمت پر مل سکتا ہے۔ مولوی صاحب نے کہا "میرے پاس کوئی پیسہ نہیں، واللہ، مجھ پر مہربانی کرو۔ اس شخص نے کہا، قیمت بے تو کھانا لے لو، ورنہ میں چلا۔ مولوی صاحب نے اس شخص کو بہت سے اسلامی مسائل بتائے کہ کسی بے کس پر رحم کرنا بڑے اجر و ثواب کا کام ہے۔ لیکن

شخص نہ مانا۔



آخر اس شخص نے پوچھا کہ تم کہاں سے آرہے ہو؟ مولوی صاحب نے بتایا کہ میں سات حج کر کے آرہا ہوں۔ اس آدمی نے کہا کہ اگر ساتوں حجوں کا ثواب مجھے دے دو تو میں کھانا تمہیں دے دوں گا پہلے تو مولوی صاحب ہچکچائے، لیکن جب دیکھا کہ وہ شخص کھانا واپس لیے جا رہا ہے تو سوچنے لگے، جان بچانے کے لیے اس کے سوا کوئی چارہ نہیں کہ ساتوں حجوں کا ثواب دے دیا جائے اور یہ بھی دل میں خیال آیا، خدا جانے، یہ کون سی جگہ ہے، وطن والے تو یہی خیال کریں گے کہ میں نے سات حج کیے ہیں یہ سوچ کر اس شخص کو آواز دی اور کہا کہ میں نے سات حج کا ثواب تمہاری نذر کیا۔ مجھے کھانا دو۔ اس شخص نے کھانا مولوی صاحب کے آگے رکھ دیا۔ مولوی صاحب نے یہ کھانا سیر ہو کر کھایا اور وہ شخص چلا گیا۔ کچھ دن کے بعد جب پھر بھوک نے مولوی صاحب کو ستایا اور وہ شخص نہ آیا۔ اب مولوی صاحب پھر بھوک سے بے حال ہونے لگے ایک دن پھر وہی شخص کھانا لے کر آگیا۔ اب کے اس نے مولوی صاحب سے کہا کہ اگر تم ساری عمر کی نمازوں کا ثواب مجھے دے دو تو میں تم کو کھانا دے سکتا ہوں۔ مولوی صاحب نے مجبور ہو کر اس شخص کی اس خواہش کو منظور کر لیا اور ساری عمر کی نمازیں دے کر کھانا کھا لیا۔ چند دن تک مولوی صاحب کو پھر بھوکا رہنا پڑا تو پھر وہ شخص آیا اور کہا اگر تم اپنی زکوٰۃ کا ثواب مجھے دو تو میں تمہیں کھانا دے سکتا ہوں۔ مولوی صاحب کے لیے اس کے سوا کوئی چارہ ہی نہ تھا۔ انہوں نے اپنی ساری زندگی کی زکوٰۃ کا ثواب دے کر کھانا کھا لیا۔ چوتھی بار جب وہ شخص کھانا لے کر آیا تو مولوی صاحب نے کہا کہ اب میں کچھ بھی نہیں دے سکوں گا۔ اب تم اللہ کے لیے مجھے کھانا دے دو۔ اس شخص نے کہا، مفت تو کھانا نہیں مل سکتا۔ ہاں، یہ ہو سکتا ہے کہ میں یہ کلغذ اور قلم و دوات لایا ہوں آپ اس پر لکھ دیں کہ میں نے سات حج، ساری عمر کی نمازیں اور ساری عمر کی زکوٰۃ اس شخص کو کھانے کے بدلے دے دی۔ مجبور ہو کر مولوی صاحب نے یہ سب کچھ لکھ دیا اور کھانا کھا لیا۔

ایک دن مولوی صاحب کو دور سے ایک جہاز آتا ہوا دکھائی دیا۔ انہوں نے اپنی پگڑی سر سے اتار کر ہوا میں لہرائی۔ مولوی صاحب کی خوش قسمتی سے جہاز والوں نے ان



کو دیکھ لیا اور اُن کی طرف ایک کشتی بھیجی۔ اس طرح مولوی صاحب بخیریت وطن پہنچ گئے اور لوگوں میں اپنے سفر حج اور قیام مکہ معظمہ کے واقعات سناتے رہے۔

کچھ مدت کے بعد یہی مولوی صاحب حضرت بابا صاحب کی مجلس میں گئے مختلف قسم کی باتیں ہوتی رہیں۔ بابا صاحب نے پھر پوچھا، مولوی صاحب اسلام کے کتنے رکن ہوتے ہیں۔ مولوی صاحب نے کہا، پانچ۔ بابا صاحب نے فرمایا، اب گے آپ، پھر چھٹے رکن روٹی کو بھول گئے۔ مولوی صاحب کچھ ناراض سے ہو گئے اور کہنے لگے، اسلام کا کوئی چھٹا رکن نہیں ہے۔ بابا صاحب نے کہا، اگر میں ثابت کر دوں تو مولوی صاحب نے کہا، میں مان لوں گا۔ حضرت بابا صاحب اٹھے اور اندر حجرے میں گئے اور ایک بڑی سی کتاب اٹھالائے اور کچھ دیر تک اس کے ورق الٹ پلٹ کرتے رہے۔ آخر ایک جگہ ٹھہر گئے اور مولوی صاحب کو قریب بلا کر فرمایا کہ اسے پڑھیے۔ مولوی صاحب یہ دیکھ کر حیران رہ گئے کہ کتاب میں وہی تحریر پڑی ہے جو مولوی صاحب نے اس شخص کو لکھ کر دی تھی، جس نے اُن کو اس وقت کھانا کھلایا تھا، جب وہ بہت پریشان حال تھے۔ یہ دیکھ کر مولوی صاحب بابا صاحب کے قدموں پر گر پڑے اور اپنی پچھلی گستاخیوں کی معافی مانگی۔

بابا صاحب کی شہرت اب دور دور تک پھیل چکی تھی اور لوگ دور و  
**۱۸۔ مخالفت:** نزدیک سے آپ کی خدمت میں حاضر ہونے لگے۔ لیکن یہاں کے لوگ اور حاکم آپ کو بہت تنگ کرتے تھے۔ اس کے علاوہ تنگ خیال علماء بھی آپ کے مخالف ہو گئے اور آپ کو تنگ کرنے میں کوئی کسر اٹھانہ رکھی۔ وہاں کا قاضی اُن سے حسد کرنے لگا اور اس کے کہنے پر وہاں کے جاگیردار اور سرکاری اور نیم سرکاری مالکوں نے بابا صاحب کو سخت پریشان کیا۔ لیکن بابا صاحب نے ان مصیبتوں کو بڑے تحمل اور ضبط سے برداشت کیا۔ جب اس قاضی کو اپنی تمام کوششوں میں ناکامی ہوئی تو اس نے ایک شخص کو اس پر آمادہ کر لیا کہ وہ بابا صاحب کو قتل کر دے۔ اس واقعے کے متعلق خوابہ نظام الدین ادلیا لکھتے ہیں۔

ایک دن بابا صاحب صبح کی نماز ادا کر کے سجدے میں گر گئے۔ اس وقت میرے



سوا کوئی خادم وہاں موجود نہ تھا۔ اچانک ایک شخص آیا اور اس قدر بلند آواز میں بولا کہ بابا صاحب کی یکسوئی میں خلل آگیا۔ بابا صاحب نے سجدے کی ہی حالت میں اور پوشتین کے نیچے سے پوچھا کون ہے یہاں؟ میں نے جواب دیا ”میں ہوں“ اس کے بعد بابا صاحب نے فرمایا ”جو نو وارد آیا ہے، اس کا قدر میا نہ ہے، ہلکا زرد رنگ ہے۔ وہ ترک ہے۔“ میں نے فوراً اس کی طرف دیکھا۔ وہ بالکل ویسا ہی تھا، جیسا کہ بابا صاحب نے فرمایا تھا۔ اس کے بعد بابا صاحب نے پوچھا ”اس کی کمر کے گرد زنجیر بھی ہے“ جب میں نے دیکھا تو زنجیر بھی اس کی کمر میں لٹک رہی تھی۔ میں نے جواب دیا ”جی ہاں“ پھر انہوں نے پوچھا ”کیا اس کے کانوں میں کچھ ہے“ میں نے جواب دیا ”جی ہاں! بالیاں ہیں“ جب بھی میں اس شخص کو دیکھتا اس کا رنگ بدل جاتا تھا۔ بابا صاحب نے فرمایا ”اس سے کہو چلا جائے۔ پیشتر اس کے کہ وہ ذلیل ہو۔“ یہ سن کر وہ شخص فوراً بھاگ گیا۔

۱۹۔ سلطان بلبن کی عقیدت؛ شہنشاہ غیاث الدین بلبن کو آپ سے شہزادگی کے زمانے سے ہی بڑی عقیدت تھی۔ جب وہ بادشاہ

بنا تو یہ عقیدت اور بھی بڑھ گئی۔ وہ کئی بار بابا صاحب سے ملنے کے لیے اجودھن آیا اور ان کی صحبت سے فیض یاب ہوا۔

ایک مرتبہ اس نے بابا صاحب کی خدمت میں حاضر ہو کر عرض کیا کہ میں تو کئی بار حاضر خدمت ہو چکا ہوں۔ بیگمات بھی آپ کی زیارت کی بہت خواہش مند ہیں۔ اگر آپ زحمت فرما کر میرے ساتھ دہلی تشریف لے چلیں تو یہ آپ کا بہت بڑا احسان ہو گا۔ بابا صاحب اب کہیں آتے جاتے نہ تھے۔ مگر بلبن کی عقیدت اور بار بار کی التجا پر آپ نے دہلی جانا قبول فرمایا اور دہلی تشریف لے گئے۔ جہاں ان کا شاندار استقبال کیا گیا۔

۲۰۔ شہزادی سے شادی؛ دہلی میں کچھ دن گزارنے کے بعد آپ نے سلطان بلبن سے واپسی کی خواہش کی۔ بلبن نے بڑے اصرار سے چند دن اور ٹھہرنے کی درخواست کی اور اس دوران میں بلبن نے حضرت سے درخواست



کی کہ اس کی بیٹی کا رشتہ قبول فرمائیں۔ بابا صاحب نے بلین کی درخواست مان لی۔ اور شہزادی سے آپ کی شادی ہو گئی۔ بلین نے بیٹی کو شاہانہ ٹھاٹھ کے ساتھ دہلی سے روانہ کیا، مگر بابا صاحب کی ہدایت کے مطابق شہزادی نے شاہی زندگی ترک کر کے عام عورتوں کا سا لباس پہن لیا اور بڑی سادگی سے زندگی گزارنے لگیں۔ شہزادی نے بھی آپ کی صحبت سے خوب نائدہ اٹھایا۔ جس کی وجہ سے ان کو بڑی محبت ہو گئی۔ مگر اس محبت نے آپ کی ریاضت و عبادت میں کچھ فرق نہ آنے دیا۔ ان کے ہاں پانچ لڑکے اور تین لڑکیاں پیدا ہوئیں۔ بابا صاحب کی ساری اولاد اسی شہزادی کے بطن سے ہوئی۔ ان کے علاوہ آپ کی دو بیویاں اور بھی تھیں۔

حضرت بابا فرید گنج شکر کا دصال بروز منگل ۵ محرم ۶۷۰ھ کو ہوا۔ دصال ۲۱۔ دصال سے قبل آپ کی صحت کچھ خراب ہو گئی اور آپ کو انٹریٹیوں کا مرض لاحق ہو گیا جو آپ کے دصال سبب بنا آپ کے دصال کے متعلق حضرت نظام الدین اولیاء فرماتے ہیں کہ اس بیماری کے دوران حضرت بابا صاحب نے مجھے دہلی کی طرف رخصت کرتے ہوئے لباس خاص عنایت فرمایا۔ جب میں رخصت ہونے لگا تو بابا صاحب کی آنکھوں میں آنسو آگئے اور فرمایا، جاؤ، ہم نے تم کو خدا کے سپرد کیا۔ اس وقت مجھے آپ کی جدائی سے ایسا صدمہ ہوا کہ اس سے پہلے کبھی نہ ہوا تھا۔ میں دہلی آ گیا۔ یہاں آ کر معلوم ہوا کہ آپ کی بیماری شدت اختیار کر گئی ہے۔ یہاں تک کہ ایک رات آپ عشا کی نماز کے بعد بے ہوش ہو گئے اور بہت دیر کے بعد ہوش آیا۔ ہوش میں آنے کے بعد آپ نے مولانا بدر الدین اسحق سے پوچھا کہ میں نے عشا کی نماز پڑھ لی ہے۔ مولانا بدر الدین اسحق نے جواب دیا کہ حضور تو عشا کی نماز وتر کے ساتھ ادا کر چکے ہیں۔ اس کے بعد آپ پھر بے ہوش ہو گئے۔ جب ہوش میں آئے تو فرمایا، میں دوسری مرتبہ نماز عشا ادا کروں گا۔ خدا جانے پھر یہ موقع ملے یا نہ ملے۔ مولانا بدر الدین کہتے ہیں کہ اس رات آپ نے تین مرتبہ نماز عشا ادا کی۔ پھر فرمایا، نظام الدین دہلی میں ہے۔ میں بھی خواجہ قطب الدین بختیار کاکی کی وفات کے وقت ہانسی میں تھا۔ پھر آہستہ سے میرے کان میں فرمایا کہ میرے انتقال



کے بعد وہ خرقہ جو مجھے حضرت خواجہ قطب الدین بختیار کاکی نے عنایت کیا تھا وہ نظام الدین بدایونی کو پہنچا دیا۔ پھر آپ نے وضو کے لیے پانی منگوایا۔ وضو کیا اور دو گانہ ادا فرمایا پھر سجدے میں چلے گئے اور سجدے میں ہی آپ کی روح پرواز کر گئی۔ خواجہ نظام الدین کا کہنا ہے کہ دصال کے وقت آپ کی زبان پر "یا محییٰ یا قیوٰم" جاری تھا۔ اس کے بعد آپ کو اجودھن میں دفن کیا گیا۔ جس کا نام پاکٹین رکھا گیا۔

وفات کے وقت بابا صاحب نے وصیت فرمائی تھی کہ میرا خرقہ عصا، کھڑا دیں  
۲۲۔ مزار: اور دوسرے تبرکات نظام الدین اولیا، کودی جائیں وہی میری قبر بھی بنائیں  
گے، چنانچہ بابا صاحب کی نعش امانت کے طور پر دفن کی گئی۔ جب نظام الدین اولیا،  
اجودھن آئے تو یہ امانتیں حاصل کیں اور حضرت کو وہاں دفن کیا جہاں آج کل ان کا مزار ہے  
ایک چھوٹا سا قبہ تعمیر کیا گیا۔ مشرق اور جنوب کی طرف دروازے رکھے گئے۔

حضرت کے مزار کے قریب حضرت کے پوتے علاء الدینؒ کا مزار ہے، جس پر  
عالی شان گنبد ہے۔ گنبد کے باہر صحن میں ان تمام سجادہ نشینوں کے مزار ہیں جو اب تک  
بابا صاحب کی گدی پر بیٹھے رہے۔

کہا جاتا ہے کہ جب حضرت نظام الدین اولیا نے مزار تعمیر کرایا تو ایک  
۲۳۔ بہشتی دروازہ: روز آپ جنوبی دروازہ کے پاس کھڑے تھے کہ اچانک فرط جوش میں  
پکاراٹھے "حضور نبی کریم تشریف لائے اور فرماتے ہیں جو اس دروازے میں داخل ہوگا نجات  
پائے گا۔"

اس واقعے کے بعد سے صرف شرقی دروازہ زائرین کے لیے کھلا رکھا گیا۔ جنوبی دروازہ  
جسے "بہشتی دروازے" کا نام دیا جاتا ہے، بند کر دیا گیا۔ صرف عرس کے موقع پر یعنی ۵ محرم کی شام

۱۔ حضرت شیخ علاء الدین کے برادر مکرم حضرت بابا تاج الدین سرور بہشتی شہید عبدالرحمتہ کا مزار  
اقدس چشتیاں شریف (ضلع بہاولنگر) کے ایک وسیع و عریض قبرستان میں موجود ہے



کو اسے کھولا جاتا ہے اور لوگ اس میں سے گزرتے ہیں۔  
 بابا صاحب کے پانچ صاحبزادے اور تین صاحبزادیاں تھیں۔ شیخ نصیر الدین نصر اللہ  
 ۲۴۔ اولاد: شیخ بدر الدین سلیمان، شیخ شہاب الدین، خواجہ نظام الدین، شیخ یعقوب، یہ پانچ  
 صاحبزادے تھے۔ صاحبزادیوں کے نام بی بی مستورہ، بی بی شریفہ اور بی بی فاطمہ ہیں۔  
 سلسلہ چشتیہ کی دو بڑی شاخیں، صابریہ، اور نظامیہ، ہیں۔ ان دونوں کا سلسلہ  
 ۲۵۔ خلفاء: بابا صاحب سے شروع ہوتا ہے۔ صابریہ سلسلے کے بانی ان کے مرید خاص  
 اور بھانجے مخدوم علامہ الدین صابر اور حضرت خواجہ نظام الدین اولیا سلطان المشائخ سلسلہ  
 نظامیہ کے بانی ہوئے، یہ دونوں بزرگ بابا صاحب کے محبوب مرید تھے۔ ان کے  
 علاوہ شیخ جمال الدین بانسوی شیخ نجیب الدین متوکل، شیخ عارف، حضرت امام الحق سیالکوٹی  
 اور شیخ منتخب الدین بھی آپ کے خلفا تھے۔



## حضرت خواجہ نور محمد مہاروی چشتیؒ

ہندوستان میں سلطنت مغلیہ کے عہد میں تصوف کو پھر فروغ ہوا۔ اور دتین صدیوں کے بعد چشتیہ سلسلے نے دتین ایسے بزرگوں کے ذریعہ رونق پائی، جو یکے بعد دیگرے ظہور پذیر ہوئے ان بزرگوں میں سے ایک شیخ کلیم اللہ جہاں آبادی تھے، جنہوں نے اپنے مولد شا جہاں آباد میں چشتیہ سلسلے کی اشاعت و تبلیغ کا کام کیا۔ ان کے جانشین شیخ نظام الدین دلی اورنگ آبادی نے اورنگ آباد (دکن) میں اپنے پیر و مرشد کے کام کو جاری رکھا۔ پھر ان کے فرزند فخر الدین فخر جہاں شا جہاں آبادی نے دہلی میں بیٹھ کر شمالی ہندوستان میں چشتیہ سلسلے کی بڑے کامیاب طریقہ سے اشاعت کی۔ انہوں نے ہندوستان کے مختلف علاقوں میں اپنے خلقا بھیجے، خواجہ نور محمد مہاروی انہیں خلفائے میں جنہوں نے پنجاب میں سلسلہ چشتیہ کو فروغ دیا۔

آپ کے والدین نے آپ کا نام بہتیل رکھا تھا۔ جس کو آپ کے شیخ شاہ ا۔ والدین نے بدل کر نور محمد رکھا تھا۔ آپ کی والدہ کا نام عاقل بی بی تھا۔ جو کمال جٹھ کی صاحبزادی تھیں، آپ کے والدہ کا نام ہندال تھا۔ آپ قبیلہ کھل سے تعلق رکھتے تھے۔ انوار العارفین میں ہے کہ قوم کھل قوم پنوار کی ایک شاخ تھی۔ آپ کے آباؤ اجداد کا پیشہ زراعت تھا، کسی نے خواجہ نور محمد سے ان کے باپ دادا کے متعلق پوچھا تو فرمایا کہ میرے آباؤ اجداد زراعت کرتے، مویشی چراتے اور ان کا دودھ دہتے اور لوگوں کے مال پر دوڑتے تھے۔

آپ کا سلسلہ نسب نوشیرواں عادل سے اس  
۲۔ سلسلہ نسب : طرح ملتا ہے۔

خواجہ نور محمد بن ہندال بن طاہر بن محمود کھل بن مرہ بن عزیز بن ڈاتا بن دینا



بن چہتر بن نالار بن اوہر بن امون کر ابن جگ سین بن کج سین بن سریک بن راجت بن دیور رائے  
بن گڈن شہیر بن موہن بدھ بن بول بن بادرہ بن کھل بن کھیوہ بن رانوبن دہوہ بن جیل  
بن جمع بن آہرا بن ہوٹا بن رائے دیون بن چالک بن سنگھی بن راجہ کرن بن سورج بن مولراج  
بن راجہ جگ دے بن ہوٹا بن رائے دیون بن چالک بن بنسیز بن قیصر بن ہرمن بن نوشیروان  
عادل۔

آپ ۱۲ رمضان ۱۲۲۲ھ کو تصبیہ چوٹالہ میں پیدا ہوئے  
۳۔ ولادت جو بہادر پور کے قریب ہے، کچھ عرصہ کے بعد آپ کا خاندان چوٹالہ سے  
تصبیہ مہار میں آ گیا۔

۴۔ تعلیم و تربیت: خواجہ صاحب نے پہلے قرآن پاک حفظ کیا پھر مہار شریف میں  
ہی رہ کر عقلی اور نقلی علم سیکھتے رہے۔ بعد ازاں ڈیرہ غازی خاں  
جا کر درسی کتابیں پڑھیں۔ پاک پٹن کے نواح میں موضع بیلا کے ایک شخص شیخ احمد  
کھوکھر سے بھی کچھ تعلیم پائی پھر خواجہ محکم دین کے ہمراہ لاہور آ کر تحصیل علم میں مصروف رہے

ان دنوں دہلی میں مولانا فخر الدین  
۵۔ مولانا فخر الدین کی خدمت میں حاضری: خدمت دین میں سرگرم تھے

ایک روز آپ دہلی گئے اور وہاں پر حافظ محمد صالح کے ساتھ مولانا کی جائے قیام پر حاضر  
ہوئے۔ وہاں دربان کو دروازے پر دیکھ کر اندر داخل ہونے سے بچکچکے، پھر ہمت  
کر کے اندر داخل ہوئے، حویلی میں داخل ہونے کے بعد دیکھا کہ ایک کمرے میں تخت پر  
چاندنی بچھی ہوئی ہے اور گاد تکیہ لگائے حضرت شاہ فخر اس پر تشریف فرما ہیں جس وقت  
شاہ نور محمد آپ سے ملنے کے لیے پہنچے، اُس وقت اُن کا یہ عالم تھا کہ کپڑے پھٹے ہوئے  
بال بڑھے ہوئے، اور ایک پرانی چادر جسم سے لپٹی ہوئی تھی، شاہ فخر کی نظر اُن پر پڑی تو  
تخت سے اتر کر اُن کو اپنے پاس بلا یا، اور نہایت تپاک سے گلے لگایا۔ اور ہاتھ پکڑ کر  
اپنے پاس تخت پر بٹھایا، پھر پوچھا کہ کہاں سے آئے ہو، شاہ نور محمد نے جواب دیا۔  
کہ پاک پٹن کے قریب وجوار کار بننے والا ہوں۔ خواجہ فخر نے پوچھا کیا حضرت بابا صاحب کی



اولاد سے ہو، انہوں نے عرض کیا نہیں، پھر پوچھا میرے پاس کسی غرض سے آئے ہو  
شاہ نور محمد نے جواب دیا کہ میں نے سنا ہے کہ آپ تعلیم دیتے ہیں، علم کی کشش مجھے  
آپ کی خدمت میں کھینچ کر لائی ہے، پھر حضرت شاہ فخر نے پوچھا پہلے کس سے پڑھتے  
تھے؟ عرض کیا میاں برخوردار جی سے تعلیم حاصل کرتا تھا، فرمایا کہ میں نے آج کل پڑھانا سوتوف  
کر رکھا ہے، مناسب یہ ہے کہ تم میاں برخوردار جی ہی سے پڑھو، شاہ نور محمد نے عرض کیا  
کہ ان میں اور مجھ میں بہت فاصلہ ہے، میرا بہت سا وقت آمد و رفت میں ضائع ہو گا۔ حضرت  
خواجہ فخر نے مسکراتے ہوئے فرمایا:

مابرائے وصل کردن آدمیم

نے برائے فصل کردن آدمیم

پھر فرمایا خیر اگر تمہاری یہی مرضی ہے تو ہم سے پڑھ لیا کرو۔

۶۔ حضرت فخر الدین کی شاگردی: اس کے بعد شاہ نور محمد نے آپ سے تعلیم شروع  
کی، چند ہی روز کے بعد انہیں محسوس ہوا کہ

اب وہ جس استاد کی خدمت میں آئے ہیں، جو دریائے علم ہے۔ ایک دفعہ انہوں نے شاہ  
فخر کے تبحر علمی کی تعریف کرتے ہوئے فرمایا، ”سبحان اللہ بحر علم بودند“ ابتداءً انہوں نے  
شاہ فخر سے منطق کی مشہور کتاب قطبی کا درس لینا شروع کیا۔ ابھی کچھ دن گزرے تھے۔  
کہ حضرت خواجہ فخر نے ان کی باطنی صلاحیتوں کا اندازہ کر کے فرمایا، تم علم ظاہری میں اپنا وقت  
ضائع نہ کرو، جتنا پڑھ لیا ہے وہ تمہارے لیے کافی ہے، اس علم کی طرف متوجہ ہو جس کے  
لیے تم بنے ہو۔

چنانچہ ۱۰۶۵ھ ۱۷۵۱ء میں شاہ نور محمد نے حضرت شاہ فخر کے دست حق  
بیعت پرست پر سلسلہ چشتیہ نظامیہ میں بیعت کی، شاہ فخر کے دہلی تشریف لانے  
کے بعد شاہ نور محمد پہلے شخص تھے جنہوں نے شاہ فخر کی بیعت کا شرف سب سے  
پہلے حاصل کیا۔



۸. خدمت مرشد: خواجہ صاحب کو اپنے پیر و مرشد سے بہت محبت تھی مولانا بھی بہت قدر و منزلت کرتے تھے۔ یہی وجہ تھی کہ خواجہ صاحب نے کامل سولہ سال تک آپ کی خدمت کی۔

۹. سفر مہاروپاکیشن: بیعت ہونے کے کچھ عرصے بعد حضرت خواجہ فخر نے پاک پٹن حاضر ہونے کا ارادہ کیا، اس سفر میں خواجہ نور محمد مہاروی آپ کے ساتھ تھے، پاک پٹن میں حاضری کے بعد شاہ فخر نے ان کو حکم دیا کہ مہار جا کر اپنی والدہ کی قدم بوسی کی سعادت حاصل کریں، وہ اپنے شیخ کے ارشاد کی تعمیل میں اسی درویشانہ وضع میں اپنے وطن پہنچے، اور پہلے اپنے استاد حافظ محمد مسعود کی خدمت میں حاضر ہوئے، لوگوں نے ان کی والدہ کو اطلاع دی کہ ایک درویش دہلی سے آیا ہے، تم بھی اپنے لڑکے کی خیریت اُس سے جا کر پوچھ لو، ان کی والدہ عاتل بی بی نقاب ڈال کر آئیں، اور اپنے لڑکے کی خیریت پوچھنے لگی۔ حافظ محمد مسعود کو بے اختیار ہنسی آگئی، سعادت مند بیٹے نے دوڑ کر ماں کی قدم بوسی کی سعادت حاصل کی۔

جب تک ان کا مہار میں قیام رہا وہ تمام دن مسجد میں مراقبے میں مصروف رہتے ایک دن حافظ محمد مسعود کے ایک دوست حافظ شرف الدین نے شاہ نور محمد سے پوچھا۔ میاں صاحب زادے دہلی میں اتنے دن رہے، کچھ حاصل بھی کیا یا یوں ہی چلے آئے۔ فرمایا:۔

|  |                           |
|--|---------------------------|
| ہندوستان کے پیرزادوں   | ہندوستانی صاحبزادہ        |
| میں سے ایک صاحبزادے  | از پیرزادگان دکھن در دہلی |
| دکن سے دہلی تشریف لائے                                       | آمدہ بود، در خدمت اومی    |
| میں اُن کی خدمت میں رہا اور                                  | ماندم، و دیگچہ بائے او    |
| ان کی دیگچیاں چاٹتا رہا۔                                     | لیسدم۔                    |
| حافظ شرف الدین نے ان سوس کرتے ہوئے کہا تم نے طہر بھر دیگچیاں |                           |



چاٹنے میں گزار سی، درآں حالیکہ مولوی احمد یار، مولوی محمد صالح اور مولوی اسد اللہ فارغ  
التحصیل ہو کر آئے، اور تم وہاں دیکھیاں چاٹتے رہے۔

آٹھ دن اپنے وطن میں قیام کرنے کے بعد خواجہ نور محمد اپنے شیخ کی خدمت میں  
پھر حاضر ہوئے۔ آپ کے شیخ نے آپ کو برج نظامی میں عبادت کرنے کا حکم دیا، پاکپٹن  
میں آپ کے شیخ شاہ فخر کا یہ معمول رہا کہ جو بھی ان کی خدمت میں مرید ہونے کے لیے حاضر  
ہوتا، وہ اسے خواجہ نور محمد کی خدمت میں بھجوادیتے، چنانچہ بہت سے لوگ خواجہ نور محمد مہاروی  
سے بیعت ہوئے۔

حضرت بابا فرید گنج شکر کا عرس ختم ہونے کے بعد شاہ فخر نے خواجہ نور محمد سے  
فرمایا، میں ابھی یہاں اور دو مہینے مقیم رہوں گا، تم پھر اپنے گھر والدہ سے ہو آؤ۔ آپ اپنے  
شیخ کی تعمیل ارشاد میں مہار آئے۔ دو ماہ بعد جب آپ مہار سے پاک پٹن واپس ہوئے،  
تو مہار کے بہت سے لوگ جن میں آپ کے بھائی ملک سلطان، برہان اور آپ کے چچا  
لکھیر اور آپ کے استاد حافظ محمد مسعود بھی شامل تھے، ساتھ آئے۔ اور ان سب نے  
حضرت شاہ فخر کے دست حق پرست پر بیعت کی۔ اس کے بعد آپ اور آپ کے پیر و مرشد  
واپس دہلی تشریف لے آئے۔

سفر سے واپسی کے بعد ایک روز مولانا فخر الدین نے فرمایا کہ اے نور محمد آپ کے  
کندھوں پر مخلوق خدا کا بوجھ پڑنے والا ہے۔  
یہ سن کر خواجہ نور محمد نے حیران ہو کر فرمایا کہ میں ایک کمترین پنجابی ہوں، میں کسی کے  
کیا کام آسکوں گا۔ شاہ فخر خاموش رہے، پھر کچھ دن کے بعد شاہ فخر نے آپ کو خرقہ خلافت  
عطا فرما کر حکم دیا کہ وہ اپنے وطن مہار میں رہ کر رشد و ہدایت کا چراغ روشن کریں۔ آپ اپنے  
پیر کے ارشاد کے مطابق مہار روانہ ہو گئے۔

مہار میں تشریف لانے کے بعد خواجہ نور محمد نے ارشاد و ہدایت

۱۰۔ خدمت دین؛ کمی وہ شمع روشن کی کہ تمام پنجاب اس کی روشنی سے جگمگا اٹھا۔ اور

دور دور سے طالبان حق آپ کے گرد جمع ہونے لگے۔



شجرۃ الانوار میں ہے کہ ایک شخص جو بہار سے دہلی جا رہا تھا، خواجہ نور محمد نے اُس سے فرمایا کہ تم دہلی جا کر حضرت شاہ فخر کی خدمت میں حاضر ہونا اور میرے سلام کے بعد عرض کرنا کہ حضور کی توجہ سے یہاں روشنی خوب دیکھی، چنانچہ وہ شخص دہلی میں آپ کی خدمت میں حاضر ہوا، اور اس نے پنجابی زبان میں شاہ فخر سے کہا۔

حضرت جی! پنیاں پڑیو، اور کہیو اسان روشنی اچھی ڈٹھی۔  
یہ سن کر شاہ فخر پر ایک کیف طاری ہو گیا، بار بار اس جملے کو دہراتے اور فرماتے تھے، میاں نور محمد خوب آدمی ہیں، اور انہوں نے بہت اچھی نسبت ہم سے بہم پہنچائی ہے۔

خواجہ نور محمد بہاروی کا فیض بہرامیر و فقیر کے لیے یکساں تھا اور کلام خالی از حکمت نہ فرماتے، غرض آپ کا تمام طریقہ اتباع سنت نبویہ تھا، زبرد و پرہیزگاری کو بہت پسند فرماتے، علم تصوف و اخلاق کا اکثر شغل رکھتے، چنانچہ کتاب لوائح و نفحات الانس و فقرات و شرح لمعات و سوا السبیل و عشرہ کاملہ اور فصوص الحکم کا مطالعہ اکثر اوقات کرتے تھے، ایک روز فرمایا کہ ایک دن حضرت مولانا صاحب کتاب فقرات ہاتھ میں لیے، بہر تشریف لائے، اور مجھے کتاب دے کر فرمایا کہ یہ کتاب تمہارے بہت کام آئے گی، اس کا بہت مطالعہ کرنا، کیونکہ اس میں بہت جذبہ ہے، خود ہی فرماتے ہیں کہ اگر میں اپنے تئیں تعلیم اور مطالعہ کتب و دیگر امور خلق میں مشغول نہ رکھوں تو خدا جانے کس حالت پر پہنچ جاؤں، لیکن خلق خدا کے فائدے کے واسطے جو کہ ایک اہم ترین کام ہے، ناچار آپ کو دوسری طرف بھی مائل کرتا ہوں۔

کہا جاتا ہے کہ جب حضرت قبلہ عالم رونق انزائے ملک پنجاب ہو کر بہار شریف میں اقامت پذیر ہوئے اور عالم کو انوار رحمت آثار سے مشرف فرمایا تو حسب الحکم حضرت مولانا کئی سال نماز جمعہ پاک ٹین شریف حضرت گنج شکر کے حضور میں پڑھتے رہے، جب آپ کے مزار گواہی میں ضعف پیدا ہوا تو حضرت گنج شکر کے ایمان سے آئندہ کے لیے یہ مجاہدہ ساقط کر کے حضرت تاج الدین سرور (جو کہ حضرت گنج شکر کے پوتے ہیں)۔



کے ہاں جمعہ کی نماز پڑھتے رہے، جہاں بابا صاحب کی اولاد مدفون ہے۔

۱۱۔ اصلاح و تربیت؛ خواجہ نور محمد اپنے مریدوں کی اصلاح و تربیت کی طرف خاص توجہ فرماتے تھے۔ ایک روحانی طبیب کی طرح امراض باطنی کا علاج تجویز فرماتے۔ ایک مرتبہ آپ نے حکیم مولوی محمد عمر سے فرمایا کہ مہار دارلشفاء ہے۔

خواجہ صاحب کے مریدوں کا حلقہ بھی وسیع سے وسیع تر ہوتا چلا گیا۔ اپنے مریدوں کو سلوک کی تعلیم دیا کرتے تھے۔ مولانا فخر جہاں برابر آپ کی طرف توجہ فرماتے رہے، وہ جانتے تھے کہ علم و عرفان کی جو شمع انہوں نے روشن کی ہے اس کی ضیاء سے پنجاب اور بہاول پور کی سرزمین یقیناً جگمگا اٹھے گی۔ خواجہ نور محمد مہاروی ہی وہ شمع معرفت تھے جس کے گرد پروانے جمع ہو رہے تھے اور سلسلہ چشتیہ نظامیہ ہندوستان میں دوبارہ اپنی پوری شان سے جلوہ گر ہو گیا تھا۔

۱۲۔ عادات؛ آپ کی چند عادات مندرجہ ذیل ہیں۔

۱۔ نماز؛ آپ ہمیشہ سفا اور حضر میں اول وقت نماز باجماعت ادا فرمایا کرتے، عموماً ایسے امام کے پیچھے نماز پڑھنے سے گریز فرمایا کرتے تھے جس کے سر پر بال ہوں اکثر سر منڈے امام کے پیچھے نماز پڑھا کرتے تھے۔ فرائض کی پابندی، واجبات، سنن، صلوٰۃ ادا بین، نوافل، حفظ الدعیان، تہجد، اشراق، ضحیٰ وغیرہ آپ کی خصوصی ریاضت تھی، جس کو نہایت ہی ذوق و شوق سے پورا فرماتے۔

۲۔ وضو؛ آپ ہر وقت کے ساتھ مسواک کیا کرتے تھے۔ وضو سے فارغ ہو کر ایک رومال کے ساتھ اعضاءے وضو کو صاف فرماتے بعد میں کنگھی کرتے اور سورہ "

الم نشرح" کا ورد فرماتے اور فرمایا کرتے کہ یہ ہر کام میں مدد دیتی ہے۔

۳۔ غذا؛ غذا بہت کم کھایا کرتے۔ ایک یا دو روٹی پر اکتفا فرماتے۔



۴۔ لباس : سرکالبا س قاذری ٹوپی ہوتی تھی۔ جس میں عموماً لکھی ہوتی تھی سردیوں میں روئی دار ٹوپی اور سفر میں کبھی سلار کی یا دستار مبارک سر پر باندھا کرتے تھے۔ گریبان کے بٹن ہمیشہ سینہ کے ایک طرف ہوتے تھے۔ اور رومال ہر وقت پاس رہتا تھا۔

۱۳۔ تعلیمات : آپ کی تعلیمات ارشادات عالیہ کی صورت میں بے چند ارشادات مندرجہ ذیل ہیں۔

۱۔ فرمایا کہ ہر کام کا مدار ایمان پر ہے۔ آن حضرت صلی اللہ علیہ وسلم کی شفاعت بھی استقامت ایمان کے بعد ہے۔ چاہے کوئی جمع کی رات فوت ہو جائے۔ یا رمضان میں۔  
۲۔ فرمایا کہ انسان کامل جان عالم ہے۔ اس کا فوت ہو جانا گویا کل جہاں کا فوت ہو جانا ہے۔

۳۔ ایک شخص نے پوچھا کہ اولیا اللہ کے احوال قبر میں کیسے ہوتے ہیں۔ فرمایا۔ اولیا اللہ کا جسد روح کا حکم رکھتا ہے۔ جہاں ان کی روح ہوگی وہاں ان کا جسم ہوگا۔ چنانچہ ابدال کا عالم یہی ہے کہ جب ان کی روح پرواز کرتی ہے تو جسم بھی ساتھ ہی پرواز کرتا ہے۔ اس لیے کہ روحانیت ان کے جسم پر غالب ہے۔ حق تعالیٰ کی مشیت سے جہاں اولیا کی ارواح ہوتی ہیں وہیں اولیا کے جسد بمنزلہ نفل ہمراہ ہوتے ہیں اور ان کی روح کا تعلق اپنی قبر کے ساتھ صرف بقدر موافقت ہوتا ہے۔

۴۔ فرمایا کہ شیخ اس شخص کو اپنے سے دور کر دیتا ہے جو دوسروں کے لیے موجب تلقین اور لائق تکمیل ہو جائے اور اس سے زیادہ لوگ فائدہ اٹھا سکیں۔ اور جو ابھی تربیت کے لائق ہوں، ان کی تکمیل و تربیت کی خاطر نہیں دور نہیں کرتا۔

۵۔ فرمایا کہ اگر کوئی شخص اللہ کی مخلوق کو خوش حال کرے تو اللہ تعالیٰ فرماتے ہیں کہ تو نے مجھے خوش حال کیا۔

۶۔ فرمایا کہ ایک دن حضرت مولانا صاحب نے مجھے فرمایا کہ ”میں نے ایک دفعہ دورانِ سفر میں ایک ہندو کو دیکھا کہ اس کے پاس ضرورت کی ہر شے ہر وقت موجود ہوتی تھی اور



اس میں جتنی چاہتا خرچ کرتا تھا۔ مجھے کہنے لگا کہ یہ عمل میں نے بڑی مشکل سے حاصل کیا اگر آپ براہ کرم میرے گھر تشریف لاسکیں تو اس عمل کے موکلوں کو آپ سے آشنا کرادوں۔ میں نے جواب دیا کہ جملہ اوراد قرآن پاک میں موجود ہیں، ہمیں تم سے کوئی حاجت نہیں۔

۷۔ ایک دن کسی نے حضرت قبلہ عالم سے پوچھا کہ مرض نفسانیت کی بھی کوئی دوا ہے۔ فرمایا کہ دوا بہت ہے اگر کوئی کرے۔ لیکن سب لوگ زبان سے تو اپنے آپ کو مریض کہتے ہیں مگر ہمیں تو کوئی ایسا نظر نہیں آتا جو علاج کا طالب ہو۔ حالانکہ طبیب موجود ہے۔ اس شخص نے پھر عرض کی کہ یا حضرت میں اپنے آپ کو مریض جانتا ہوں۔ لیکن علاج نہیں ہوتا۔ فرمایا کہ اپنے آپ کو مریض خیال کرنا بھی غنیمت ہے کہ کبھی علاج بھی میسر آجائے گا۔ مگر جو اپنے آپ کو مریض ہی نہیں جانتا۔ اس کا علاج مشکل ہے۔

۸۔ فرمایا کہ ایک بزرگ پر اللہ تعالیٰ کی عنایات وارد ہونے لگیں تو اس بزرگ نے چاہا کہ خلوت میں چلا جائے تاکہ نعمت میں ترقی ہو۔ مگر ہوا یہ کہ صرف اس خلوت گزینی سے اس کی واردات منقطع ہو گئیں۔ اس موقع پر کسی نے پوچھا کہ واردات اور نعمت کے فقدان کا باعث کیا ہوا۔ فرمایا کہ نزول نعمت محض عنایت ازلی اور فضیل لم یزلی ہے۔ مگر اس بزرگ نے خلوت گزینی کو باعث ترقی خیال کیا اور اپنی تدبیر کو داخل کیا۔ اس کا نتیجہ یہ نکلا کہ اس مقام سے محروم ہو گیا۔

۹۔ فرمایا کہ شیخ و مرشد طالب کو ذکر و فکر اور اشغال و اوراد تعلقین کرتا ہے مگر جب وہ ان کو قضا کرتا ہے تو شیخ بھی اسے نہیں پہچانتا، چاہے وہ بہت مدت تک بھی ان کے پاس کیوں نہ بیٹھا ہو۔

۱۰۔ فرمایا کہ آزار نقرس یعنی پاؤں کے جوڑوں اور گھٹنوں کا درد ہمارے پیروں کا موردی مرض ہے یعنی حضرت مولانا صاحب، ان کے والد صاحب، شیخ کلیم اللہ صاحب اور شیخ یحییٰ مدنی صاحب ان تمام بزرگوں کو یہ مرض لاحق رہا۔ حکیم مولوی محمد عمر نے عرض کیا کہ حضور آپ کو یہ درد ہے اس کا علاج کرائیں۔ فرمایا یہ مرضی علاج سے رنج نہیں ہو سکتا۔



اس لیے کہ یہ ہمارے پیرانِ عظام کا موردِ ثی مرض ہے، مولفِ مناہب لکھتے ہیں کہ یہ مرض میرے پیر و مرشد حضرت خواجہ شاہ محمد سلیمان تونسوی کو بھی تھا اور آخر عمر تک رہا۔

۱۱۔ ایک دفعہ عین تعویذ لکھتے وقت فرمایا کہ حضرت بابا فرید گنج شکر نے اپنے شیخ و مرشد کو لکھا کہ اکثر پنجاب کے آدمی تعویذ کے لیے آتے ہیں، حضرت خواجہ قطب الدین بختیار کاکی نے جواب دیا کہ "کام تیرے ہاتھ میں نہیں ہے خدا کے ہاتھ میں ہے۔ خدا کا اسم لکھ کر دے دیا کرو" اس کے بعد حضرت قبلہ عالم نے فرمایا کہ اس کا ایک فائدہ تو نقد ہے کہ سائل کا دل خوش ہو جاتا ہے اور اسے تسکین حاصل ہو جاتی ہے۔

۱۲۔ فرمایا فقرہ کا کام ہر کسی کو نیک بات کہنا اور دعا دینا ہے۔ آگے جو کسی کے ساتھ ہونا مقدر ہے ہو جائے گا۔ اللہ کے کام میں کسی نبی یا ولی کو دخل نہیں ہے۔ وہ خداوند عالم ہیں۔ اپنا کام کبھی جمال سے کرتے ہیں اور کبھی جلال سے۔

۱۳۔ فرمایا کہ علماءِ حلال کھانے پر بہت غور کرتے ہیں مگر اس طرف خیال نہیں کرتے کہ شریعت کا باطن بھی شریعت کے ظاہر پر منحصر ہے۔ اور دراصل اہم ترین کام قلتِ طعام۔ قلتِ نیام، قلتِ کلام اور قلتِ صحبت مع الانام ہے۔ مگر اس طرف کوئی رجوع نہیں کرتا۔ پھر فرمایا کہ حضرت مولانا صاحب ظاہری پر ہینز زیادہ نہ کرتے تھے مگر آپ کی کم خودی بدرجہ کمال تھی یہاں تک کہ پانی بھی بہت کم پیتے تھے، بارہا آپ کے ساتھ کھانے کا اتفاق ہوا۔ مگر ہر بار یہی دیکھا کہ آپ دسترخوان پر ادھر ادھر ہر طرف ہاتھ ڈالتے تھے جیسے ہر طرف سے ہر چیز کھا رہے ہیں، مگر ہر بار ہاتھ آخراک ہی جگہ پر رکھتے۔ اتنا کم کھانے والا بزرگ کم ہی ہوا ہے۔

۱۴۔ کرامات و خوارقِ عادات؛ آپ بڑے صاحبِ کرامت بزرگ تھے۔ آپ پر اللہ کی بے شمار عنایات تھیں زبان سے جو نکلتا پورا

ہو جاتا آپ کی چند کرامات حسب ذیل ہیں۔

میاں نوز بخش مہاروی سے منقول ہے کہ کوٹ مٹھن کے قریب ایک قاضی صاحب نے حضرت قبلہ عالم سے عرض کیا کہ حضرت آپ سے ایک وعدہ چاہتا ہوں کہ جب میں فوت ہو جاؤں تو آپ میرا جنازہ پڑھائیں۔ فرمایا انشاء اللہ میں ہی تمہارا جنازہ پڑھاؤں گا۔ قاضی صاحب مذکور



ابھی حیات تھے کہ حضرت قبلہ عالم کا وصال ہو گیا۔ قاضی صاحب کو فکر لاحق ہوئی کہ اب حضرت قبلہ عالم میری نماز جنازہ کی امامت کیسے فرمائیں گے۔ الغرض کچھ عرصہ بعد قاضی صاحب فوت ہو گئے۔ جب ان کا جنازہ تیار کر کے صحرا کی طرف لے گئے تو کیا دیکھتے ہیں کہ ایک گھڑ سوار گھوڑا دوڑاتا آرہا ہے اور چار پانچ آدمی پاپیادہ اس کے ساتھ دوڑتے آرہے ہیں۔ جب قریب آئے تو ہر شخص نے پہچان لیا کہ حضرت قبلہ عالم ہیں۔ سب نے قدم بوسی کی اور اس وقت سب کے دل سے یہ بات محو ہو گئی کہ حضرت قبلہ عالم تو فوت ہو چکے ہیں۔ آپ نے قاضی صاحب کی نماز جنازہ پڑھائی اور نظروں سے غائب ہو گئے۔ اس وقت لوگوں کو احساس ہوا کہ حضرت قبلہ عالم تو دنات فرما چکے ہیں۔ یہاں تو صرف ایفائے عہد کے لیے تشریف لائے تھے۔

۲۔ میاں نور بخش مہاروی سے منقول ہے کہ مولوی ضیا الدین صاحب سکنہ مہار شریف خواجہ نور الصمد شہید کے استاد اور حضرت مولانا صاحب دہلوی کے مرید تھے۔ انہیں حضرت قبلہ عالم کی ولایت پر زیادہ اعتماد نہ تھا۔ فقط پیر بھائی سمجھتے تھے۔ ایک بار انہوں نے حج کا ارادہ کیا۔ حضرت قبلہ عالم نے فرمایا: "مولوی صاحب آپ کا یہاں رہنا بہتر ہے کہ چند اور لوگ آپ سے علم حاصل کر لیں گے۔ مگر انہوں نے حضرت قبلہ عالم کے حکم کے مطابق عمل نہ کیا اور رخصت لے کر روانہ ہو گئے۔ روانگی کے وقت حضرت قبلہ عالم نے فرمایا: "خیر مولوی صاحب آپ حج پر جائیں۔ البتہ اگر کہیں مشکل پڑے تو فقیر کو یاد کر لیں۔ انشاء اللہ بندہ کو حاضر پائیں گے" مولوی صاحب روانہ ہو گئے۔ دوران سفر سمندر میں ایک دن طوفان آگیا اور جہاز غرق ہونے لگا۔ تمام مخلوق نالہ و نغاں کرنے لگی۔ مولوی صاحب کو حضرت قبلہ عالم کے وہ الفاظ یاد آ گئے کہنے لگے: "یا حضرت خواجہ نور محمد جی مدد فرمائیے۔ اسی وقت مولوی صاحب پر عنودگی طاری ہو گئی۔ کیا دیکھتے ہیں کہ حضرت قبلہ عالم اسی جہاز میں سوار ہیں اور فرماتے ہیں: "مولوی صاحب غم نہ کرو۔ اللہ تمہارے ساتھ ہے۔ اس تمام مخلوق کو تمہارے طفیل غرق ہونے سے بچاتے ہیں" جب بیدار ہوئے تو مولوی صاحب نے جہاز میں سوار لوگوں کو کہا کہ دوستو غم نہ کرو۔ انشاء اللہ ہم غرق نہیں ہوں گے۔ آخر اللہ تعالیٰ نے جہاز کو خیر و عافیت سے کنارے پر لگا



دیا اور سب صحیح سلامت مکہ معظمہ پہنچ گئے۔ عرفات کے میدان میں کیا دیکھتے ہیں کہ خطبہ حج کے وقت حضرت قبلہ عالم بھی اسی صف میں کھڑے ہیں جہاں مولوی صاحب تھے۔ جب خطبہ ختم ہوا تو غائب ہو گئے۔ مولوی صاحب نے ان لوگوں سے جو صف میں آپ کے برابر کھڑے تھے پوچھا کہ وہ بزرگ کہاں گئے۔ کہنے لگے اللہ ہی بہتر جانتا ہے۔ البتہ یہ بزرگ پنجابی ہے۔ اور ہم اسے ہمیشہ خانہ کعبہ میں دیکھتے ہیں اور ہر سال موسم حج میں بھی یہاں موجود ہوتے ہیں۔ مولوی صاحب حج سے فارغ ہو کر وطن پہنچے تو حضرت قبلہ عالم نہر ہریاری تک تشریف لائے۔ مولوی صاحب دوڑ کر قدم برسے ہوئے۔ آپ نے فرمایا: "مولوی صاحب آپ کا یہ سہرا حرمین الشریفین میں پہنچا ہے۔ میرے پاؤں میں نہ رکھیں۔" مولوی صاحب نے کہا کہ حضور میں دونوں مقامات کو آپ کی قدم برسی کی خاطر چھوڑ کر آ رہا ہوں۔ پس حضرت قبلہ عالم نے راہ خدا میں ان کی ایسی تربیت کی کہ تکمیل و خلافت کے درجہ تک پہنچا دیا۔

۳۔ جمیل بیگم سے منقول ہے کہ حضرت مولانا صاحب کی عادت تھی کہ جب آپ اپنے خلیفہ خاص حضرت خواجہ نور محمد مہاروی کو وطن جانے کی اجازت دیتے تو دلی کے مریدوں اور امرا کو فرماتے کہ میاں صاحب وطن جانے والے ہیں۔ پس ہر شخص دعوت کرتا اور نذر دنیا دیتا۔ جب آپ کی دعوت کی باری ہمارے گھر آئی اور حضرت قبلہ عالم ہمارے گھر آئے تو میں چلمن کے پیچھے سے دیکھ رہی تھی۔ جب حضرت قبلہ عالم کی صورت دیکھی تو میرے دل میں آیا کہ نہ معلوم حضرت مولانا صاحب اس سیاہ نام پر کیسے عاشق ہو گئے ہیں اور کیوں انہیں تمام نعمت بخش دی ہے۔ اس دوسو سو کا دل میں آنا تھا کہ حضرت قبلہ عالم نے فرمایا کہ حضرت مولانا صاحب کا کم اور ان کی محبت میری اس ظاہری صورت پر نہیں ہے وہ دوسری صورت ہے اتنے میں کیا دیکھتی ہوں کہ یکایک حضرت قبلہ عالم کی بیعت بدل گئی اور ان کے چہرہ مبارک کی نورانی شعاؤں نے ہمارے گھر کو روشن کر دیا۔ چہرہ مبارک ایسا حسین و زیبا دکھائی دیا کہ دیکھنے کی تاب نہ تھی، میں نے فوراً اس دوسو سو سے توبہ کی۔

۴۔ میاں نصیر بخش مہاروی سے منقول ہے کہ ایک دفعہ حضرت قبلہ عالم دہلی سے براستہ اجیر شریف واپس وطن آ رہے تھے۔ آپ نے اجیر شریف میں کچھ عرصہ قیام کیا تاکہ حضرت خواجہ



بزرگ کے عرس مبارک میں شرکت کر سکیں۔ اجمیر شریف میں ایک ہندو جوگی تھا جو اپنے فن میں کامل تھا۔ اور اس کے تین سو چودہ چیلے تھے۔ وہ حضرت قبلہ عالم کی خدمت میں حاضر ہوا اور چالیس روپے نقد اور کپڑے کے چند تھان نذر کیے اور کہنے لگا کہ میں بھی دہلی میں آپ کے مرشد کو ملنے کے لیے جاؤں گا۔ جب عرس کی پہلی رات مجلس سماع منعقد ہوئی تو وہ ہندو بھی مجلس میں آیا اور ایک گوشہ میں بیٹھ گیا اور ایسا تصرف کیا کہ قوالوں کی زبانیں بھی بند ہو گئیں اور مرزا میرد سزا بھی حاضرین مجلس جن میں بہت سے مشائخ و صوفیا تھے پریشان ہو گئے۔ حضرت دیوان صاحب سجادہ نشین درگاہ اجمیر شریف نے ایک آدمی کو حضرت قبلہ عالم کی خدمت میں بھیجا آپ اس وقت اور ادو وظائف میں مشغول تھے۔ حضرت قبلہ عالم مجلس سماع میں تشریف لائے اور اس ہندو کے مقابل بیٹھ گئے۔ مرزا میرد سے خود بخود آواز آنے لگی تو قوال بھی گانے لگے اور محفل میں بہت ذوق و حال پیدا ہوا۔ وہ ہندو یہ کرامت دیکھ کر حضرت قبلہ عالم کے قدموں میں گرا اور اپنے چیلوں کے ہمراہ مسلمان ہو گیا۔

۵۔ حضرت صاحبزادہ نصیر بخش مہاروی سے منقول ہے کہ حضرت قبلہ عالم کا دستور تھا کہ جب آپ ملک لمانا جس سے مراد بہاولپور، احمدپور، ادپچ اور کوٹ مٹھن کا علاقہ ہے، کا سفر کرتے تو پہلے ادپچ تشریف لے جاتے۔ پھر سید پور، پھر نارووالہ اور پھر کوٹ مٹھن۔ ایک دفعہ جب اس طرف تشریف لے گئے اور سید پور پہنچے تو قاضی عاقل محمد کی علالت کی خبر سنی۔ یہ سن کر نارووالہ نہ گئے۔ اور سیدھے کوٹ مٹھن جانے کا ارادہ فرمایا۔ حضرت مولوی نور محمد صاحب نارووالہ صاحب نے پوچھا کہ قاضی صاحب اب آپ کے مزاج کیسے ہیں انہوں نے ابھی جواب نہیں دیا تھا کہ حضرت قبلہ عالم نے فرمایا۔ "لقد الخلیل شفا العلیل" ترجمہ یہ دوست کی ملاقات بیمار کے لیے شفا ہے، قاضی صاحب پر اس کلام کے سننے سے وجد طاری ہو گیا اور اسی حالت میں آپ کی بیماری جاتی رہی۔

۶۔ حضرت صاحبزادہ غلام نظام الدین بن حضرت میاں کالے صاحب دہنیرہ حضرت مولانا صاحب سے منقول ہے کہ مرزا آقا محمدی بیگ دہلوی حضرت مولانا صاحب کے مریدان مجاز میں سے ہے۔ انہوں نے جب اپنے اہل خانہ کو مرید کرایا تو اپنی کسین بیٹی جلیلہ خانم



نو بھی حضرت مولانا صاحب کی خدمت میں لا کر عرض کیا کہ حضور اسے بھی مرید کر لیں حضرت مولانا صاحب نے اپنا دست مبارک اس کے سر پر رکھا اور فرمایا یہ بھی میرے مریدوں میں سے ہے۔ ہاتھ رکھنے کی برکت سے وہ اتنی نیک بخت ہو گئی کہ بیان نہیں کیا جاسکتا۔ نیز اُسے حضرت مولانا صاحب سے اس قدر محبت ہو گئی کہ جب اس کے سامنے حضرت مولانا صاحب کا نام لیا جاتا تو اس کی آنکھوں سے نہر کی طرح پانی جاری ہو جاتا۔

خواجہ نور محمد کو اپنے مرشد شاہ فخر کی وفات کا بے حد صدمہ ہوا۔ اپنے شیخ کی وفات کے بعد کافی عرصہ زندہ رہے، لیکن اس صدمہ کی وجہ سے طبیعت میں شگفتگی نہ آسکی، آخر یہی حزن و غم آپ کی وفات کا سبب بنا اور اس رنج و غم نے "کاست بدنی" کی صورت اختیار کر لی، اُس کا زمانہ میں جب آپ بیمار تھے، ایک مزید صدمہ آپ کو یہ پہنچا کہ آپ کے مرید خاص اور خلیفہ حضرت نارو والہ نے وفات پائی، اس رنج نے بھی انہیں کمزور کر دیا، وفات سے ایک سال پہلے آپ نے دنیا سے بے تعلق ہو کر خاموشی اختیار کر لی تھی، لوگ خاموشی کا سبب پوچھتے تو فرماتے کہ میری گفتگو تفسیر و حدیث ہے کس سے کہا جائے اور کون سمجھے۔

مرض الموت میں مریدوں کے اصرار پر خواجہ محمد عاقل نے پوچھا کہ حضور کا مزار کہاں بنایا جائے۔ فرمایا کہ میں غیب کا جاننے والا نہیں ہوں۔ اللہ کو معلوم ہے کہ مجھے موت کہاں آئے گی۔

آخر ۳ ذی الحجہ ۱۲۰۵ھ بمطابق ۱۷۹۱ء کو آپ کا وصال ہوا آپ کو تاج سرور میں دفن کیا گیا جسے چشتیاں کہا جاتا ہے۔

خواجہ صاحب کے تین صاحبزادے اور دو صاحبزادیاں تھیں بڑے صاحبزادے ۱۶- اولاد: کا نام نور الصمد تھا جو والد کے وصال پر مسند آرائے خلافت ہوئے اور یکم ربیع الاول ۱۲۰۶ھ میں وفات پائی۔ آپ کا مزار والد کے مزار کے متصل مشرق کی طرف ہے۔

دوسرے فرزند کا نام خواجہ نور احمد تھا جنہوں نے ۱۲۲۲ھ میں وفات پائی۔



تیسرے صاحبزادے کا نام خواجہ نور الحسن تھا، وہ ۱۲۸۰ھ میں فوت ہوئے۔  
 ۱۷۔ خلفاء: خواجہ صاحب کے خلفاء میں خواجہ سلیمان تونسوی بہت شہرت کے مالک  
 ہیں۔ آپ بڑے باکمال بزرگ گزرے ہیں۔ جب خواجہ صاحب مولانا  
 فخر جہاں سے خرقة خلافت حاصل کر کے رخصت ہوئے لگے تو مولانا نے بعض نصیحتیں  
 کرتے ہوئے یہ بھی فرمایا تھا کہ تمہارے دامن سے ایک کوہستانی شہباز و البستہ ہو گا۔ یہ خواجہ  
 سلیمان تونسوی ہی کے متعلق تھا۔

۲۔ خواجہ صاحب کے دوسرے مشہور خلیفہ خواجہ نور محمد ثانی عرف نار و والہ ہیں۔ آپ  
 مولانا فخر جہاں کی ہدایت پر خواجہ صاحب سے بیعت ہوئے تھے۔ بڑے باخدا ولی تھے۔  
 بڑے عابد اور شب بیدار تھے۔ اکثر مراقبے میں رہتے تھے۔ شرع کے بہت پابند تھے۔  
 ۶ جمادی الاول ۱۲۰۳ھ میں وفات پائی۔ روضہ مبارک ڈیرہ غازی خان کے قصبہ حاجی پورہ میں  
 مرجع خلافت ہے۔

۳۔ خواجہ صاحب کے تیسرے خلیفہ حافظ محمد جمال ملتان ہیں، جو خواجہ صاحب کے وضو  
 کی خدمت پر مامور تھے۔ بڑے بڑے صوفی اور متقی آپ سے علوم ظاہری اور باطنی کا  
 درس لیا کرتے تھے۔ آپ کا روضہ ملتان میں ہے۔

۴۔ خواجہ صاحب کے چوتھے خلیفہ قاضی محمد عاقل سکندریہ کوٹ مٹھن ہیں جن کے سلسلہ سے  
 خواجہ غلام فرید تعلق رکھتے ہیں۔ جن کی پنجابی کانیاں عام مقبول اور مشہور ہیں۔  
 قاضی صاحب بھی بڑے باکمال بزرگ تھے۔ کوٹ مٹھن میں سکونت تھی۔ آخر عمر میں  
 کوٹ مٹھن چھوڑ کر موضع شدانی چلے گئے اور وہاں وفات پائی۔ نواب محمد صادق دالی بہاولپور  
 آپ کو وہیں دفن کرنا چاہتا تھا مگر آپ کے صاحبزادے احمد علی کی خواہش پر جنازہ کوٹ مٹھن  
 لے جایا گیا اور وہیں دفن ہوئے۔

ان مشہور خلفاء کے علاوہ خواجہ مہاروی کے اور بھی کئی خلفاء ہیں جن میں سے بعض  
 کے اسمائے گرامی ذیل میں درج کیے جاتے ہیں۔



|                                     |                          |
|-------------------------------------|--------------------------|
| میاں محمد فاضل نیکوکارہ             | غلام محمد سکنتہ میرادالی |
| نورالحق                             | اصالت خان                |
| میاں غلام حسین بھٹی                 | مولوی محمد حسین          |
| سید صالح محمد شاہ                   | حافظ نبی                 |
| مخدوم محب جہانیاں                   | قاری عزیز اللہ           |
| محمد بخش چشتی                       | میاں صبغتہ اللہ          |
| مولوی نور محمد سکنتہ نواح بہاول پور | نواب غازی الدین          |
| مولوی محمد اکرم ڈیرہ غازی خان       | عبدالوہاب ادچی           |
| مولوی محمد مسعود جہانگہ والا        | مخدوم نوبہار ادچی        |
| قاری صبغتہ اللہ                     | حافظ عظمت میرن شاہ       |
| حافظ ناصر                           | محمد غوث بچیدانہ         |
| حافظ غلام حسین                      | نواب لطف اللہ خاں        |
| مولوی تاج محمود ساکن گڑھی           | اختیار خان               |
| شیخ جمال چشتی فیروز پوری            | مولوی محمد عجیب          |
| مخدوم عبدالکریم                     | غلام محمد کپڑی           |



# حضرت شاہ محمد سلیمان تونسوی حاشیہ

حضرت شاہ محمد سلیمان بڑے برگزیدہ بزرگ تھے۔ ان کے ارشاد و تلقین سے پنجاب اور افغانستان کے ہزاروں گمراہ لوگوں نے ہدایت پائی۔ ان کے خلقا ملک کے گوشہ گوشہ میں پھیل گئے اور رشد و ہدایت کے وہ چراغ روشن کیے کہ ایک بار پھر صوفیہ متقدمین کی خانقاہوں کے نقشے آنکھوں کے سامنے پھر گئے۔ وہ سلسلہ نظامیہ کے آخری عظیم الشان بزرگ تھے۔ جن کی جدوجہد نے تصوف میں از سر نو روح ڈال دی۔

شاہ محمد سلیمان صاحب نے جس وقت پنجاب میں مستدار شاد پجھائی تھی، اس وقت سارا صوبہ سکھوں کے تسلط میں تھا سلطنت مغلیہ ختم ہو چکی تھی، انگریزوں کا اقتدار سرعت کے ساتھ بڑھ رہا تھا اور ہندوستان کی تاریخ کا یہ عبوری دور تھا، ایک حکومت ختم ہو رہی تھی، دوسری حکومت کی داغ بیل پڑ رہی تھی، حضرت شاہ سلیمان نے ایسے دور میں مسلمانوں کی دین و دنیا کی اصلاح کا بیڑہ اٹھایا کیوں کہ آپ بھی اسی ماحول میں سانس لے رہے تھے، انہوں نے گویلی جہاد میں حصہ نہیں لیا، لیکن شریعت و سنت کی تلقین میں برابر سرگرم رہے، وہ سلطنت کے واپس لے لینے کو زیادہ اہمیت نہیں دیتے تھے۔ ان کی نظر میں "اسلامی شعائر" کے اجیا کی ضرورت سب سے زیادہ مقدم تھی کہ اس کے بغیر حکومت اگر حاصل بھی کر لی جاتی تو اس کا قائم رکھنا ناممکن تھا۔ چنانچہ انہوں نے صاف صاف بتا دیا کہ جب تک اتباع سنت و شریعت کا التزام نہ ہوگا، حکومت کا خواب منت کش تعبیر نہ ہو سکے گا۔ وہ مسلمانوں کے تمام آلام و مصائب، ابتلا و پریشانی، دکھ اور درد کا علاج درستی اعمال میں پاتے تھے۔ اس لیے انہوں نے اپنی کوشش کا مرکز بھی اعمال کی درستی کو قرار دیا تھا۔ وہ مسلمانوں کو صحیح طور پر اخلاق محمدی کا نمونہ دیکھنا چاہتے تھے۔ قرآن و سنت کی روشنی میں عادات و کردار کی درستی کو وہ سب چیزوں سے مقدم تصور کرتے تھے۔ چنانچہ انہوں نے اپنی عمر کا بیشتر حصہ اس کوشش اور



جدوجہد میں صرف کیا۔

۱۔ نسب: خواجہ محمد سلیمان تونسوی پٹھانوں کے جعفر خانی قبیلہ کے فرد ہیں۔ آپ کے مورث اعلیٰ کا نام جعفر خان تھا۔ جس کی سکونت ابتدا میں مقام مرانہ (کوہستانی شیرانی) میں تھی کوہستان سلیمان کی دو بلند چوٹیوں "تخت سلیمان" اور "فورٹ منزوہ" کے درمیان ایک پہاڑ ہے جو "گرگوجی" کے نام سے موسوم ہے۔ اس کے عین شمال مشرق میں "درگ" کا وسیع و شاداب کوہستانی خطہ ہے جعفر خاں مرانہ سے اٹھا اور درگ کے ہندو حکمران گہنہ کو شکست دے کر اس شاداب خطہ پر قبضہ کر لیا اور یہیں آباد ہو گیا۔ جعفر کی تیسری نسل میں رحیم داد خان ایک بڑے کنبہ کا سردار تھا۔ اس نے گرگوجی پر بھی قبضہ کر لیا اور پہاڑ کاٹ کر میٹھے پانی کا چشمہ جاری کیا۔

رحیم داد خان کی اولاد رمدانی کہلاتی ہے۔ رحیم داد کا پوتا سالار خان تھا اس لیے اس شان کو "رمدانی سالارانی" بھی کہتے ہیں۔ خواجہ محمد سلیمان تونسوی کے والد جعفر خاں قبیلہ کی اسی رمدانی سالارانی شاخ سے تھے۔

آپ کے والد کا اسم گرامی زکریا بن عبدالوہاب بن عمر بن خان محمد ۲۔ والدین: اور والدہ کا نام زینب تھا۔ آپ کے والدین متقی اور پرہیزگار تھے۔ آپ کے ایک ہی بڑے بھائی تھے جن کا نام یوسف تھا۔ ان کا جوانی ۳۔ خاندان: میں انتقال ہو گیا۔ آپ کی چار بہنیں تھیں: ۱۔ بی بی حلیمہ۔ ۲۔ بی بی خواجہ ۳۔ بی بی فاطمہ۔ ۴۔ بی بی بائی۔ ان سب کی اولاد ہوئی۔

آپ ۱۸۴۷ء بمطابق ۱۷۷۷ء میں گرگوجی کے مقام پر پیدا ہوئے ۴۔ پیدائش: گرگوجی ضلع لورالائی کی تحصیل ہے۔ یہ مقام توسہ شریف۔ ضلع ڈیرہ غازی خان پنجاب سے شمال مغرب کی جانب تیس کوس کے فاصلہ پر اندرون کوہ واقع ہے۔

۵۔ تعلیم: خواجہ محمد سلیمان تونسوی کے والد کا انتقال ان کی شیر خورگی کے زمانہ میں ہو گیا تھا۔ اس لیے ان کی تعلیم و تربیت کا اہتمام ان کی والدہ نے کیا



اور جب وہ چار سال کے ہوئے۔ تو ان کی والدہ نے ان کو حفظ قرآن مجید کے لیے ایک ہم قوم حافظ ملا یوسف جعفر خانی کے سپرد کیا۔ ملا یوسف گڑ گوجی میں ایک چھوٹی سی مسجد میں پڑھایا کرتے تھے۔ ان سے آپ نے قرآن مجید کے پہلے پندرہ پارے حفظ کیے۔

آخری پندرہ پارے آپ نے ایک اور بزرگ حافظ حاجی صاحب کی خدمت میں رہ کر حفظ کیے۔ حافظ حاجی صاحب بھی جعفر خانی قبیلہ سے تھے اور گڑ گوجی ہی میں پڑھایا کرتے تھے۔ حفظ قرآن مجید کے بعد آپ نے فارسی زبان کی ابتدائی تعلیم بھی انہی حافظ حاجی صاحب سے حاصل کی۔

چونکہ حافظ حاجی صاحب عالم نہ تھے اس لیے فارسی کی ابتدائی کتابیں پڑھانے کے بعد انہوں نے آپ کو مزید تعلیم حاصل کرنے کے لیے تونسہ (ضلع ڈیرہ غازی خان) جانے کا ارشاد فرمایا، تونسہ اس وقت مختصر سی بستی تھی اور وہاں پر میاں حسن علی ایک مسجد میں پڑھایا کرتے تھے جو بگٹی مسجد کے نام سے مشہور تھی۔ آپ نے اس مسجد میں میاں حسن صاحب سے پڑھنا شروع کر دیا۔

۶۔ گدائی یا مزدوری کا حکم؛ میاں حسن علی کا اصول تھا کہ مدرسہ کے طلبہ کو گدائی یا مزدوری پر مجبور کرتے تھے۔ خواجہ محمد سلیمان صاحب کو گدائی کرنے کے پیٹ پالنے کا حکم دیا۔ خواجہ صاحب اس حکم سے بہت گھبرائے لیکن بجز تعمیل چارہ نہ تھا۔ بھیک مانگنے کے لیے نکلے۔ ایک ہندو بقال کو روٹی پکاتے ہوئے دیکھا اور اس کے چوکے سے بغیر اجازت روٹی اٹھا لائے۔ بقال نے آکر میاں حسن علی سے شکایت کی۔ میاں صاحب نے باز پرس کی اور بالآخر ان کو گدائی کے قابل نہ پا کر مزدوری کا حکم دیا تاکہ کپڑوں، روٹی اور کتابوں کا خرچ چل جائے۔ دوسرے دن دو آنے یومیہ پر ایک جگہ مزدوری پر لگ گئے۔ دن بھر آپ پتھر پر بیٹھے رہے۔ مزدور نے مالک سے شکایت کی، لیکن مالک نے آپ کو پوری مزدوری دے دی۔ میاں حسن علی کو یہ حال معلوم ہوا تو کہا کہ اب تم میرے گھر سے کھالیا کرو۔

شاہ صاحب میاں حسن علی کے پاس رہنے لگے اور علم حاصل کرتے رہے۔ ایک دن



وہ تونسہ شریف سے دو کوس جنوب کی طرف ایک موضع سوکڑ میں ایک کتاب خریدنے کے لیے گئے۔ وہاں مولوی نور محمد نارو والد صاحب سے ملاقات ہوئی۔ مولوی صاحب نے ان کی بہت تعظیم کی اور باوجود پیرانہ سالی خود پیدل چلے اور شاہ صاحب کو گھوڑے پر سوار کرایا۔ میاں حسن علی سے خواجہ صاحب نے قرآن پاک پورا کیا۔ ان کے علاوہ پند نامہ حضرت خواجہ فرید الدین عطار، گلستان سعدی، بوستان سعدی وغیرہ کتابیں بھی ان ہی سے پڑھیں کچھ عرصہ میاں حسن علی کے پاس پڑھنے کے بعد آپ تونسہ سے لانگھ چلے گئے یہ مقام تونسہ سے پانچ کوس کے فاصلہ پر دریائے سندھ کے مشرقی کنارہ پر واقع تھا یہاں ایک مسجد میں میاں ولی محمد درس دیتے تھے۔ حضرت خواجہ نے ان ہی سے فارسی درسیات کی تعلیم پائی۔

!

اس زمانہ میں پنجند کے قریب کوٹ مٹھن کے مقام پر حضرت قاضی محمد عاقل چشتی نے ایک دارالعلوم قائم کر رکھا تھا۔ جہاں علوم عربیہ اسلامیہ کی انتہائی تعلیم دی جاتی تھی قاضی صاحب کے بڑے صاحبزادے قاضی احمد علی اس دارالعلوم کے صدر مدرس تھے۔ چنانچہ حضرت خواجہ محمد سلیمان تونسوی بھی عربی علوم کی تحصیل کے لیے کوٹ مٹھن تشریف لے گئے۔ اور دارالعلوم میں داخل ہو کر عربی درسیات کی تعلیم حاصل کی اور اس طرح دینی علوم کو مکمل کیا۔

کوٹ مٹھن ہی میں قیام کے زمانہ میں آپ کو خواجہ نور محمد صاحب مہاروی سے بیعت کے اوج تشریف لانے کی خبر ملی۔ اس زمانہ میں آپ کو امر معروف کی تلقین کا بڑا خیال تھا، شاہ نور محمد صاحب سے سماع پر بحث کرنے اور اس پر تنبیہ کرنے کے لیے روانہ ہوئے۔ لیکن ان کی خدمت میں پہنچ کر دنیا ہی بدل گئی بیان کیا جاتا ہے کہ حضرت شاہ فخر صاحب نے حضرت خواجہ نور محمد مہاروی کو ایک شہباز کے مقید کرنے کی بشارت دی تھی اور فرمایا تھا کہ اس سے سلسلہ چشتیہ نظامیہ کی تبلیغ و اشاعت میں چار چاند لگ جائیں گے چنانچہ شاہ نور محمد صاحب ہر سال اوج اور کوٹ مٹھن اس باز کی تلاش میں آتے تھے۔ آخری بار جب اوج آئے تو اپنے ایک عزیز محمد حسین سے فرمانے لگے۔ اے محمد حسین آپ کو معلوم ہے



کہ میں ہر سال اس ملک میں کیوں آتا ہوں۔ عرض کیا ”آپ خود ارشاد فرمائیں“ اس پر خواجہ نور محمد نے فرمایا کہ میں ایک شہباز کے شکار کرنے کے لیے آتا ہوں اور یہ شاہ فخر صاحب کا حکم ہے۔

جب شاہ محمد سلیمان صاحب شاہ نور محمد کی خدمت میں پہنچے تو ان کا عالم ہی بدل گیا۔ فوراً مرید ہونے کی درخواست کی۔ شاہ نور محمد صاحب نے ان کو حضرت سید جلال کے مزار کے سرہانے لے جا کر مرید کر لیا۔ یہ شاہ محمد سلیمان کی نو عمری کا زمانہ تھا۔ لیکن وہ اپنے پیر سے عقیدت اور ان کے احکام کی بجا آوری میں کہنہ سال مریدوں سے باہری لے گئے۔ قبلہ عالم خواجہ نور محمد مہاروی کے دست مبارک پر بیعت کرنے کے چند ماہ ۸۔ سفر بعد حضرت خواجہ محمد سلیمان تونسوی کو خواجہ نور محمد مہاروی کے پیر و مرشد حضرت خواجہ فخر الدین دہلوی کی زیارت کا شوق پیدا ہوا۔ چنانچہ آپ جمادی الثانی ۱۱۹۹ھ میں مہار شریف سے دہلی روانہ ہوئے۔

یہ سفر آپ نے تنہا پیدل طے کیا اور براستہ، اوج، بیکانیر، اجمیر، دہلی پہنچے، دہلی پہنچنے پر معلوم ہوا کہ دو روز قبل حضرت خواجہ فخر الدین (م ۱۱۹۹ھ) کا انتقال ہو چکا ہے۔

چالیس روز آپ حضرت خواجہ فخر الدین کے مزار پر معتکف رہے۔ اس کے بعد آپ نے چند روز تک حضرت خواجہ نظام الدین ادیاری، حضرت خواجہ قطب الدین تختیار کاکی اوشی، حضرت خواجہ نصیر الدین محمود چراغ دہلی، شیخ کمال الدین علامہ کے مزارات پر بیٹھ کر کسب فیض کیا۔ حضرت امیر خسرو اور حضرت شاہ کلیم اللہ دہلوی کے مزارات پر بھی حاضر ہوئے۔

اس کے بعد آپ نے واپسی کا سفر اختیار فرمایا اور دہلی سے روانہ ہو کر اجمیر شریف پہنچے اجمیر پہنچ کر آپ نے چند روز تک خواجہ معین الدین حسن چشتی کے مزار مبارک پر اعتکاف کیا اور روحانی برکتیں حاصل کیں۔

اجمیر شریف سے بیکانیر و بھٹنیر ہوتے ہوئے فرخ نگر پہنچے اور پھر مختلف مقامات سے گزر کر رمضان ۱۱۹۹ھ میں واپس مہار شریف پہنچ گئے۔



دہلی کے اس طویل سفر میں آپ نے مذکورہ بالا اولیاء کبار کی روحانیت سے کسب فیض حاصل کرنے کے علاوہ دہلی میں بعض مقیم اہل دل درویشوں سے بھی روحانی فیض حاصل کیا۔ ان میں میاں شمس الدین خلیفہ حضرت خواجہ فخر الدین دہلوی کا نام سرفہرست ہے۔ واپسی کے سفر کے دوران آپ نے علی محمد خان خلیفہ شاہ عزت اللہ نقشبندی ابو العالی سے بھی ملاقات کی۔

حضرت شاہ سلیمان تونسوی کو خواجہ نور محمد مہاروی نے ۹۔ ریاضت و مجاہدات؛ طریقہ چشتیہ کے مخصوص اذکار و اشغال کے ساتھ ساتھ موانع عبادت الہی سے باز رہنے کی تلقین فرمائی حسب ارشاد مرشد خواجہ محمد سلیمان تونسوی مہار شریف کی ایک چھوٹی سی مسجد میں مقیم ہو کر دن رات یاد الہی میں مصروف ہو گئے۔ حضرت خواجہ نور محمد مہاروی نے اپنے لنگر کے منتظم غلام رسول کو حکم دیا کہ محمد سلیمان کو کھانا بہت کم دیا جائے اور سردیوں میں بستر بھی معمولی قسم کا دیا جائے تاکہ وہ خواب غفلت میں رہ کر مقصود اصلی سے محروم نہ رہ جائیں۔ اس دوران میں خواجہ محمد سلیمان کی خبر گیری کے لیے کبھی کبھی حضرت خواجہ نور محمد اس مسجد میں تشریف لے جاتے جس میں آپ مقیم تھے۔

ایک عرصہ تک شب و روز عبادت و ریاضت میں مشغول رہنے کی وجہ سے آپ پر محبت الہی کا غلبہ ہوا۔ اس دوران میں کئی دفعہ سماع کی مجلس میں (جیسا کہ مشائخ چشتیہ کا معمول رہا ہے) شرکت کا اتفاق ہوا۔ تو آپ پر وجد کی غیر اختیاری حالت طاری ہوئی۔ اور بعض اوقات گھٹنوں بے خودی اور بے ہوشی کی حالت میں پڑے رہے۔

ایک روز حضرت خواجہ نور محمد مہاروی نے فرمایا اس لڑکے نے ہم سے معارف الہیہ کے حاصل کرنے میں ہم کو حیران کر دیا ہے۔ حق تعالیٰ نے اس کو کتنا وسیع ظرف و حوصلہ دیا ہے کہ جو کچھ حاصل کرتا ہے۔ اس کے استعداد و قابلیت اس سے زیادہ کی متقاضی ہوتی ہے۔

۱۰۔ والدہ کی محبت کا واقعہ:۔ جب عرصہ تک شاہ محمد سلیمان کی کچھ خبر نہ ملی تو والدہ کو فکر لاحق ہوئی۔ بیٹے کی تلاش میں گڑگڑی سے سو گڑ



تشریف لائیں۔ جب یہاں بھی بیٹے کا پتہ نہ چلا تو اپنے داماد کو تلاش کرنے کے لیے آگے بھیجا۔ وہ تلاش کرتے کرتے آخر شاہ صاحب سے جا ملے اور والدہ کی اضطراب اور بے چینی کی داستان سنائی، شاہ محمد سلیمان صاحب پیر سے اجازت لے کر والدہ کے پاس گئے۔ پیر سے دور ہٹ کر عشق کی آگ بھڑک اٹھی اور وہ مفارقت کی تاب نہ لا سکے۔ ماں کا یہ عالم تھا کہ بیٹے کی جدائی کے خیال سے بھی ان کو تکلیف ہوتی تھی۔ محبت مادری اور عشق مرشدی میں کشمکش شروع ہوئی، والدہ نے ان کو روکنے کی ہر ممکن کوشش کی، پہرے دار بٹھائے، کانٹوں کا حصار کیا لیکن وہ عشق جو بے خطر آتش نمرود میں کود پڑنے کے لیے تیار ہو، اس کی نظر میں یہ تدابیر سب بے معنی تھیں۔ جب عشق نے زور مارا تو یہ سب بندشیں چشم زون میں ٹوٹ گئیں اور وہ دیوانہ وار پیر کی طرف دوڑ پڑے۔ آپ کا یہ دستور ہو گیا تھا کہ ایک مہینہ مہار شریف قیام کرتے تھے پھر کچھ دنوں کے لیے گھر آجاتے تھے۔

۱۱۔ مرشد سے عشق : حضرت شاہ محمد سلیمان صاحب کو اپنے پیر و مرشد خواجہ مہاروی سے فرقت میں ذوق و شوق کا یہ عالم ہو جاتا تھا کہ اکثر پیدل ہی مہار شریف کو روانہ ہو جاتے تھے اور راستے کی تمام صعوبتیں نہایت خوشی سے برداشت کرتے تھے۔ ایک مرتبہ میاں غلام حیدر میاں عیسیٰ جعفر کو ساتھ لے کر مہار شریف کو روانہ ہو گئے۔ راستہ میں پیروں سے خون جاری ہو گیا اور پاؤں کے دسوں ناخن انگلیوں سے جدا ہو گئے۔ لیکن اسی استقلال اور ہمت کے ساتھ ۴۰ کوس کا سفر طے کیا۔ سفر میں دو دو تین تین دن کے فائقے بھی ہوئے، لیکن عقیدت و ارادت کا یہ متوالاد الہانہ انداز میں یہ سب مصیبتیں جھیلتا ہوا اپنے مرشد کے قدموں میں پہنچ گیا۔

۱۲۔ خلافت : پندرہ برس کی عمر میں آپ نے حضرت خواجہ نور محمد مہاروی کے دست مبارک پر بیعت کی تھی۔ ۱۲۰۵ھ میں حضرت خواجہ نور محمد مہاروی نے اس عالم فانی سے انتقال فرمایا، اس حساب سے حضرت خواجہ محمد سلیمان نے اپنے پیر و مرشد کی صحبت کا فیض چھ سال تک حاصل کیا اس عرصہ میں آپ نے منازل سلوک کو طے کیا۔ حضرت خواجہ نور محمد مہاروی کی توجہ اور شفقت بھی آپ کے حال پر بہت تھی۔



ایک دفعہ خواجہ محمد سلیمان تونسوی وطن پہنچے ادھر حضرت خواجہ نور محمد مہاروی مرض الموت میں مبتلا ہوئے جب علاج معالجہ سے مایوسی ہوئی تو بھری مجلس میں اپنے محبوب مرید خواجہ محمد سلیمان کو روہیلہ کے نام سے یاد کیا۔ آپ کے صاحبزادہ نور الصمد نے عرض کیا اگر فرمان ہو تو میں خود جا کر ان کو لے آؤں۔ آخر خواجہ سلیمان واپس آگئے پھر آپ کے مرشد نے آپ کو خلوت میں اپنے پاس بٹھایا اور خلافت عطا فرمائی اور تاکید کی کہ ہمارے بعد اللہ کے دین کی خدمت کرنا۔ ۱۲۰۵ھ میں آپ کے مرشد کا انتقال ہو گیا آپ ان کے وصال کے بعد ۹ ماہ تک ان کے مرزا قدس پر رہے۔

۱۳۔ تونسہ میں قیام: تونسہ ڈیرہ غازی خان سے ۳۰ کوس کے فاصلہ پر ایک غیر معروف گاؤں تھا پیر و مرشد نے حکم دیا کہ اپنا وطن چھوڑ کر وہاں آباد ہو جاؤ۔ شاہ محمد سلیمان نے فوراً اگر گوجی کو الوداع کہا اور تونسہ پہنچ گئے۔ وہاں بقول پیر حیدر علی شاہ صاحب جلال پوری آپ سرکنڈوں کی ایک جھوٹری بنا کر عبادت میں مشغول ہو گئے۔ جب اس علاقہ کا رئیس الف خان حلقہ مریدین میں شامل ہوا تو اس نے شاہ صاحب کی اجازت سے ایک مکان بنا دیا۔ جب آپ کی شہرت بڑھی اور لوگ دور دور سے شرف بیعت کے لیے حاضر ہونے لگے تو نواب بہاول خان رئیس ریاست بہاول پور بھی سلسلہ خدام میں داخل ہو گئے اور تعمیر مسجد کے چند ہزار روپے خدمت اقدس میں پیش کیے۔ حضرت نے وہ روپیہ حسب دستور لنگر کے درویشوں میں تقسیم کر دیا، جو بچاؤ مسکینوں اور درویشوں کو بانٹ دیا۔ نواب بہاول پور نے پھر روپے بھیجے وہ بھی ضرورت مندوں میں تقسیم کر دیے گئے۔ آخر الامر نواب صاحب نے حضرت خواجہ التذخمش کو روپے بھیجے اور ان سے درخواست کی کہ وہ مسجد تعمیر کرا دیں۔ اس طرح رفتہ رفتہ تونسہ بارونق اور پُر فضا مقام بن گیا اور دور دور سے لوگ وہاں آنے لگے۔

اسی عرصہ میں آپ نے اپنی والدہ ماجدہ کے اصرار سے اپنے ہم قوم عمر خان جعفر خانی کی صاحبزادی سے شادی کی۔



خواجہ صاحب نے تونسہ کو دارالعلوم بنا دیا تھا۔ ان کے دولت  
 ۱۴۔ درس و تدریس؛ کدہ کے چاروں طرف متعدد مدرسے تھے۔ پچاس استاد  
 وہاں رہتے تھے۔ تعلیم و تربیت کا کام نہایت وسیع پیمانہ پر جاری تھا۔ علوم دینیہ کی ترقی و  
 ترویج میں بے حد کوشش کی جا رہی تھی۔ مدرسوں کا اجرا شاہ صاحب کے مقصد کے حصول کا  
 بہترین ذریعہ تھا۔ صرف اسی طرح سے اسلامی شعائر کی ترویج ممکن تھی۔ تونسہ جیسی بستی میں پچاس  
 مدرسین کی موجودگی کا مطلب یہ ہے کہ تونسہ اس علاقہ کا تعلیمی مرکز بن گیا تھا اور دور دور سے  
 شائقین علم وہاں جمع ہونے لگے تھے۔

شاہ محمد سلیمان کو خود درس دینے کا بڑا شوق تھا۔ وہ اپنے خاص شاگردوں اور مریدوں  
 کو سلوک و احسان کی کتابوں کا درس دیتے تھے۔ ان کے ملفوظات میں بعض جگہ ان کتابوں کا  
 ذکر آگیا ہے جن کو وہ اکثر پڑھایا کرتے تھے۔

۱۵۔ عسرت کی زندگی؛ شاہ محمد سلیمان صاحب نے اپنا ابتدائی زمانہ بڑی عسرت  
 اور تنگی میں بسر کیا تھا۔ جب تونسہ میں ایک طالب علم کی  
 حیثیت سے آئے تھے تو ان کے خور و نوش کا کوئی بندوبست نہ تھا۔ ایک شخص رحم کھا کر  
 ان کو کھانا دینے لگا۔ اس میں بھی یہ معیبت تھی کہ اس کے دروازہ پر ایک کتار ہتا تھا۔ خواجہ  
 صاحب کھانا لینے جاتے تو اس انتظار میں کھڑے رہتے کہ کتا بیٹے تو اندر جائیں۔ اگر کتا  
 وہاں رہتا تو دن بھر بھوکے رہتے۔ جب خواجہ نور محمد مہاروی کے خلیفہ کی حیثیت سے وہ  
 تونسہ شریف پہنچے تو عسرت کا یہ عالم تھا کہ سرکنڈوں کی جھونپڑی میں اپنا سر چھپاتے تھے اور  
 فقر و قاقہ کی زندگی بسر کرتے تھے۔ گڑ گوجی میں ان کی کچھ زمین تھی۔ لیکن خواجہ نور محمد صاحب کے  
 ارشاد کے بموجب اسے ویسے ہی چھوڑ آئے تھے۔ کچھ عرصہ بعد فتوح کا سلسلہ شروع ہو گیا  
 دنیا کی ہر نعمت ان کے قدموں میں آگئی۔ لیکن استغنا کا وہی عالم رہا اور انہوں نے کبھی  
 فارغ البالی کی زندگی بسر نہیں کی جو کچھ ان کی خانقاہ میں پہنچتا تھا فوراً تقسیم کر دیتے تھے۔ اپنے  
 لیے کچھ نہ رکھتے تھے۔



شاہ صاحب کی خانقاہ میں جگہ جگہ سے لوگ آتے  
 ۱۶۔ شاہ صاحب کی مقبولیت تھی۔ قریبی ریاستوں کے نواب اور جاگیردار  
 ان کے آستانہ پر اپنی حاضری کو باعث فخر و مباہات سمجھتے تھے۔ افغانستان سے شاہ شجاع  
 ان کی خانقاہ میں عقیدت و ارادت کے ساتھ حاضر ہوا تھا۔ جاگیرداروں اور والیاں ریاست کا  
 تزیہ معمول تھا کہ گدی پر بیٹھے وقت ان ہی کے دست مبارک سے پگڑی بندھواتے تھے اور  
 ان کی دعاؤں کو اپنے لیے سعادت دارین تصور کرتے تھے۔ سرسید نے (جو ان کے ہم عصر  
 تھے) لکھا ہے کہ ان کی شہرت قاف سے قاف تک ہے۔ دہلی سے جو اپنے انحطاط کے زمانہ  
 میں بھی علم و فضل کا مرکز تھا۔ علما اور صوفیہ فیض حاصل کرنے کے لیے ان کی خدمت میں حاضر  
 ہوتے تھے۔

۱۷۔ اخلاقی تعلیم جب کسی قوم کا سیاسی زوال شروع ہوتا ہے تو اس کے افکار و اعمال  
 عادات و اطوار بھی انحطاط پذیر ہونے لگتے ہیں یہ قومی زوال کی  
 آخری منزل ہوتی ہے۔ اخلاقی زوال کے اثرات سیاسی زوال سے کہیں زیادہ مہلک ہوتے  
 ہیں۔ اس کے بعد کچھ عرصہ کے لیے تجدید و احیاء کی سب راہیں مسدود ہو جاتی ہیں۔ شاہ  
 محمد سلیمان نے جس وقت ارشاد و تلقین کا ہنگامہ میرپاکیا تھا اس وقت مسلمانوں پر سیاسی  
 اوبار کی گھٹائیں چھا رہی تھیں۔ اس زوال کو سب دیکھ رہے تھے۔ لیکن بہت کم لوگ ایسے  
 تھے جن کی حقیقت بین نگاہ میں سیاسی زوال کے پیچھے ایک خطرناک اخلاقی زوال کے اثرات  
 کو بھی دیکھتی ہوں۔ ایسے لوگوں نے سلطنت کا ماتم کرنے میں اپنا وقت صرف نہیں کیا، انہوں  
 نے اپنے اپنے علاقوں میں اسلامی اخلاق و شعائر کی نگہبانی کی۔ شاہ محمد سلیمان صاحب بھی  
 ان ہی چند بزرگوں میں سے تھے، جن کی کوششوں کو محور اخلاق و عادات کی درستی تھا۔  
 وہ اپنی نصیحت کو پر زور اور زود اثر بنانے کے لیے آیات قرآنی، احادیث اور  
 اشعار بر محل استعمال کرتے تھے جب اخلاقی درس دیتے ہیں تو ان کے لہجے میں اصولی  
 سنجی اور تبلیغی زہنی کا نہایت ہی حیرت انگیز امتزاج ہوتا ہے۔ نصیحت کرنے کا جو موقع  
 ملتا ہے، اس سے فائدہ اٹھاتے ہیں۔ جس قسم کے لوگ آتے ہیں جس قسم کا مسئلہ زیر بحث ہوتا



وہ اخلاقی درس کو نہ بھولتے۔

۱۸۔ واقعات تصرف : ایک شخص اپنی بیوی کو حضرت خواجہ صاحب کی خدمت میں لایا اور عرض کیا کہ ان پر جن کا اثر ہے، آپ نے جن کو حکم دیا کہ اس عورت کو چھوڑ دو۔ جن نے عرض کیا، میرا بیٹا بیمار ہے، اس کے لیے تعویذ عنایت فرمائیے۔ آپ نے فرمایا: اگر تمہارا بیٹا بیمار ہے تو اس عورت کو تنگ کرنے سے تمہارا کیا مقصد ہے؟

جن عرض کرنے لگا کہ لوگ مجھے آپ کی خدمت میں حاضر نہیں ہونے دیتے اس لیے اس عورت کے ذریعے حاضر خدمت ہوا ہوں، جن نے اسی وقت عورت کو چھوڑ دیا اور وہ تندرست ہو گئی۔ آپ نے جن کے لڑکے کے لیے تعویذ عنایت فرمایا اور وہ تندرست ہو گیا۔

لوگوں نے آپ سے ایک سردار کے ظلم و ستم کی شکایت کی۔ آپ نے سردار کو نصیحت کی کہ خدا تعالیٰ کے قہر و جلال سے ڈور۔ اس کے جواب میں وہ سردار حضرت کے ساتھ نہایت جرات اور گستاخی سے پیش آیا۔ دوسرے روز اسی سردار کے پیٹ میں شدید درد اٹھا۔ اور اس کی یہ حالت ہو گئی کہ وہ کتے کی طرح بھونکنے لگا۔ اس کے دوست آپ کے پاس آئے مگر آپ نے کوئی توجہ نہ فرمائی۔ آخر یہ گستاخ اور بیباک سردار تھوڑی دیر میں اسی حالت میں مر گیا۔

نواب صادق مہر خان والی بہاولپور سردار اسد اللہ خان والی سانگھڑ کی لڑکی سے شادی کرنے کے بے حد خواہشمند تھے۔ حضرت نے نواب بہاولپور کو اس شادی سے روکا اور فرمایا کہ اس شادی کا نتیجہ یہ ہو گا کہ یا تو تم چلے جاؤ گے یا تمہاری سلطنت ختم ہو جائے گی۔ مگر نواب نہ مانے اور انہوں نے نکاح کر لیا۔ چنانچہ ایک سال کے اندر ہی نواب بہاولپور انتقال کر گئے۔

حضرت خواجہ صاحب ایک مرتبہ مرشد کے مزار پر فاتحہ خوانی کے لیے سانگھڑ جا رہے تھے راستے میں دریا طغیانی پر تھا۔ ملتان میں دیوان سادون مل کے کارندے پر بھو دیال نے سب



کی نے کشتیاں ضبط کر لیں۔ حضرت نے فرمایا: ہم کو نہ ستاؤ، مگر وہ باز نہ آیا۔ آخر مجبور ہو کر آپ نے فرمایا۔ اللہ تعالیٰ قادر مطلق ہے اور اپنے حبیب پاک صلی اللہ علیہ وسلم کے نام لیواؤں کی مدد فرماتا ہے۔ کیا ہم جو اس کے حقیر بندے ہیں اور اس کے محبوب نبی صلی اللہ علیہ وسلم کے غلاموں کے غلام ہیں، کیا ہم راستہ نہ پاسکیں گے۔ یہ فرما کر اللہ کا نام لینے کے بعد دریا کی جانب بڑھے اور پوری جماعت آسانی سے دریا سے پار اتر گئی۔

ماہ صفر ۱۲۶۷ھ کا چاند دیکھ کر خواجہ صاحب نے فرمایا ہمارے ”سفر“ کا

۱۹۔ وصال: مہینہ ہے۔ خدا خیر کرے۔ کچھ دن بعد زکام کی شکایت ہوئی۔ اور ۷ صفر کو جان جاں آفریں کے سپرد کر دی۔ نواب بہاول پور نے ۷ ہزار روپیہ کے ہرنہ سے سنگ مرمر کا عالی شان روضہ تیار کرایا۔

خواجہ محمد سلیمان کے دو فرزند تھے۔

۲۰۔ اولاد: ۱۔ خواجہ گل محمد۔ ۲۔ خواجہ درویش محمد۔

دونوں شاہ صاحب کی حیات ہی میں وصال فرما گئے تھے۔ اس لیے شاہ صاحب کے بعد ان کے پوتے خواجہ بخش صاحب مندر نشین تھے۔

۲۰۔ خلفاء: شاہ محمد سلیمان ۲۲ سال کی عمر میں سجادہ مشنیت پر جلوہ افروز ہوئے تھے اور ۸۲ سال کی عمر تک تعلقین و ارشاد میں مصروف رہے۔ اس مدت میں ہزاروں تشنگان معرفت ہندوستان اور دیگر بلاد اسلامیہ سے ان کی خدمت میں حاضر ہوئے۔ انہوں نے جہاں جو بہر قابل پایا اس کی قدر کی اور خلافت سے سرفراز کیا۔ آپ نے کم و بیش ۷۰ بزرگوں کو خرقہ خلافت عنایت فرمایا تھا۔ بعض خلفاء کے نام یہ ہیں۔

- |                             |   |
|-----------------------------|---|
| ۱۔ مولوی محمد باران کلاچوی  | ۵۔ صاحبزادہ نوز بخش نبیرہ قبلہ عالم       |
| ۲۔ مولوی محمد علی لکھڑی     | ۶۔ قطب الدین برادر حقیقی صاحبزادہ نوز بخش |
| ۳۔ مولوی محمد علی خیر آبادی | ۷۔ مولوی نور جہانیاں صاحب                 |
| ۴۔ مولانا احمد تونسوی       | بہاول پوری                                |



- |     |                                    |     |                                    |
|-----|------------------------------------|-----|------------------------------------|
| ۸۔  | مولوی شہسوار صاحب سکنتہ نواحی مہار | ۱۱۔ | مولوی امام الدین مصنف نافع الساکین |
| ۹۔  | شمس الدین سیالوی                   | ۱۲۔ | حاجی نجم الدین مصنف                |
| ۱۰۔ | میاں عبدالشکور خیر آبادی           |     | مناقب الجوزین                      |



# حضرت شمس الدین سیالوی حشتی

حضرت خواجہ شمس الدین سلسلہ چشتیہ کے جلیل القدر بزرگوں سے ہیں آپ جامع شریعت و طریقت تھے۔ آپ اپنے درو کے عارفوں کے شمس تھے اس لیے آپ کو شمس العارفین کے نام سے پکارا جاتا ہے۔

**۱۔ نسبی تعلق:** آپ نسباً کھوکھر عرف سیال تھے آپ کے خاندان کے مورث اعلیٰ شیر کرم علی ہیں جو آپ سے پانچ پشت پہلے ہوئے ہیں، شیر کرم علی ریاضت و عبادت میں باکمال بزرگ تھے۔ ان کا مقبرہ سیال کے قریب زیارت گاہ خاص و عام ہے۔ آپ کے والد گرامی کا نام میاں محمد یار تھا والدہ کا نام جنت بی بی تھا جو قرآن پاک کی حافظہ تھیں اور بچیوں کو قرآن پاک کی تعلیم دیا کرتی تھیں۔

**۲۔ ولادت:** آپ ۱۲۱۳ھ مطابق ۱۷۹۹ء میں موضع سیال شریف ضلع سرگودھا میں پیدا ہوئے والدین نے آپ کا نام شمس الدین رکھا یہ وہ زمانہ تھا جبکہ پنجاب میں سکھوں کی حکومت تھی ان کا رویہ بہت ظالمانہ تھا اور مسلمانوں پر ان کا ظلم و ستم روز بروز بڑھتا جا رہا تھا خود خواجہ صاحب کے والد ماجد میاں محمد یار اپنی حق گوئی اور حریت پسندی کے باعث سکھوں کے ہاتھوں گرفتار ہوئے۔ اور ہوشربا مصائب برداشت کیے۔

**۳۔ شجرہ نسب:** حضرت خواجہ شمس الدین سیالوی کا سلسلہ نسب حضرت علی المرتضیٰ رضی اللہ تعالیٰ عنہ سے ملتا ہے۔ جو مندرجہ ذیل ہے۔

حضرت خواجہ شمس الدین بن میاں یار محمد بن میاں محمد شریف بن میاں برخوردار بن میاں تاج محمود بن میاں شیر کرم علی بن جان محمد بن سعد اللہ بن دولت بن لنگر بن صالح بن غلام محمد بن عظمت بن سلطان بن اللہ دتہ بن مقصود بن شیخ بن مادنگ بن کمال بن یعقوب بن بیست بن دریا بن منجر بن ملائم بن گورگج بن اچھر بن عثمان بن ماہی بن جہانب بن صاحب



بن چہتہ بن رسالو بن ہندال بن سیال (جس سے اس کی اولاد سیال مشہور ہوئی) بن سانڈرا چوٹریہ بارکاسر دار تھا اس لیے وہ اس کے نام سے سانڈر بار مشہور ہوئی)۔  
 بن گورا بن چت بن کوڈ بن سجن بن زبان علی معروف کھوکھر بن قطب شاہ (اصلی نام ان کا  
 عبدالعلی معروف عون) بن لعل بن حمزہ بن طیار بن قاسم بن علی بن جعفر بن حمزہ بن عبداللہ  
 عبداللہ (عبید اللہ) بن عباس بن علی المرتضیٰ بن ابوطالب بن عبدالمطلب بن ہاشم  
 بن عبد المناف۔

خواجہ صاحب کو عام بچوں کی طرح کھیل کود سے کوئی شغف نہ تھا۔ ان  
**۴۔ حصول علم:** کے والد نے قرآن مجید پڑھنے کے لیے انہیں قریبی مدرسے میں داخل  
 کیا تو انہوں نے سات سال کی عمر میں قرآن پاک ختم کر لیا۔ بعد ازاں وہ اپنے ماموں میاں احمد  
 دین کے ساتھ میکی ڈھوک (علاقہ پنڈی گھیب) تشریف لے گئے جہاں چند ماہ میں انہوں نے  
 نام حق اور کریم وغیرہ کتابیں پڑھ لیں۔ پھر وہ مکھڑ چلے گئے جہاں تیرہ برس مقیم رہ کر انہوں نے  
 دینی علم حاصل کیا۔

مکھڑ میں مولوی علی محمد صاحب کے علم و فضل کا بڑا شہرہ تھا۔ خواجہ صاحب ان کی خدمت  
 میں حاضر ہو کر علم حاصل کرنے لگے۔ اپنے تعلیمی ذوق و شوق کے باعث ہم سبقوں میں انہیں  
 امتیاز حاصل تھا۔ مولوی صاحب کو بھی ان کی ذہانت اور علمی انہماک نے بڑا متاثر کیا۔ خواجہ صاحب  
 پر وہ خصوصی کرم فرمانے لگے۔ کھانے کے وقت دسترخوان پر اپنے ساتھ کھانا کھلاتے اور علمی  
 مسائل پر گفتگو کرتے۔ ان علمی صحبتوں سے خواجہ صاحب کی دبی ہوئی صلاحیتیں بیدار ہو گئیں اور  
 مزید علم حاصل کرنے کا شوق ان میں تیز تر ہو گیا۔

آپ تھوڑے عرصہ میں حضرت مولانا محمد علی مکھڑی کی رہنمائی میں منطق فلسفہ صرف و نحو  
 عربی اور فارسی میں مہارت حاصل کر لی پھر مزید تعلیم کے لیے موضع اخلاص (ضلع کیمبل پور)  
 کے مدرسہ میں تشریف لے گئے وہاں تھوڑا عرصہ مقیم رہ کر فقہ کی چند کتب پڑھیں اور پھر واپس  
 مولانا محمد علی کے پاس آ کر رہنے لگے۔



اتفاق سے انہی دنوں خواجہ صاحب کو کابل جانے کا موقع مل گیا وہ یوں  
**۵۔ سفر کابل** کہ محمد امین نامی ایک تاجر بسلسلہ تجارت افغانستان جانے لگا خواجہ صاحب  
 کی نیکی اور پارسائی کا وہ معترف تھا اس نے مولوی صاحب سے درخواست کی کہ وہ حصول  
 برکت کے لیے خواجہ شمس الدین کو ان کے ساتھ بھیج دیں۔ مولوی صاحب نے خواجہ  
 صاحب سے مشورہ کیا اور ان کی رضامندی کے بعد انہیں میاں محمد امین کے ساتھ افغانستان  
 روانہ کر دیا۔

میاں محمد امین کو افغانستان میں کافی عرصہ رکنا پڑا۔ خواجہ صاحب نے اس موقع سے پورا  
 فائدہ اٹھایا اور کابل کے معروف و بتبحر عالم حافظ دراز صاحب سے ہدایہ شریف پڑھی اور  
 حدیث شریف کی سند بھی حاصل کی آخر جب میاں محمد امین صاحب واپس آئے تو آپ بھی ان  
 کے ساتھ واپس اپنے استاد کے پاس آ گئے۔

**۶۔ بیعت کا واقعہ** سفر اور مرجع خلافت تھے۔ لیکن دل ابھی کسی ایسے صاحب کمال  
 کے لیے تڑپ رہا تھا جو ایک نگاہ میں گھائل کر دے اور اپنی توجہ باطنی سے حریم فات کے  
 دروازے کھول دے۔ کئی بزرگوں کی شہرت سنی گئی۔ دیکھا اور لوٹ آئے۔ دل کی تسکین  
 کا سامان کہیں نظر نہ آیا ایک روز کسی نے حضرت پیر پٹھان قبلہ عالمیان شاہ محمد سلیمان تونسوی  
 قدس سرہ کا تذکرہ اس انداز سے کیا کہ سنتے ہی دل بے چین ہو گیا اور تونسہ مقدسہ کا سفر اختیار  
 کیا اس سفر میں اپنے اسی تلمیذ ارشد کو اپنے ہمراہ لیا۔ جب کشتی دائرہ دین پناہ کے مضانات  
 میں پہنچی آپ اترے اور ملاحوں کو رخصت عطا فرمائی۔ وہاں ایک گدھا کریم پر بیا اور قبلہ عالی  
 میاں شہنشاہ اقلیم ولایت حضرت شاہ محمد سلیمان رحمۃ اللہ علیہ کے در اقدس پر پہنچے۔ حضور  
 نے پوچھا کہاں سے آئے ہو عرض کی مکھڑ سے۔ مزید استفسار فرمایا۔ مولوی صاحب بخیریت  
 تھے عرض کی وہ خاک ساریں ہی ہوں حضور نے اٹھ کر گلے سے لگا لیا اور بڑی عزت و تکریم  
 کی رہائش کے لیے انہیں ایک الگ حجرہ مرحمت فرمایا مولانا تو اپنی اتانت گاہ پر فرود کش ہو گئے  
 لیکن شمس معرفت حضرت پیر پٹھان کو دیکھتے ہی ہزار جان اور ہزار دل سے فریفتہ ہو گئے اور



اتنی بارائے صبر بھی نہ رہا کہ اپنے استاد محترم کا انتظار کریں۔ موقع ملتے ہی بارگاہ ناز میں حاضر ہوئے اور بیعت کے لیے گذارش کی۔ مرشد کامل نے ازراہ غایت بندہ نوازی شرف بیعت سے سرفراز فرمایا۔ اور نماز مغرب کے بعد نفل ادا بین اور حفظ الایمان اور ہر نماز کے بعد دس دس مرتبہ درود پاک پڑھنے کا حکم دیا اور فرمایا سر دست تمہارے لیے اتنا وظیفہ کافی ہے۔ جب تحصیل علم سے فراغت پا کر آؤ گے۔ اس وقت مزید کرم فرمایا جائے گا۔ اس سعادت ازلی سے بہرہ ور ہو کر اپنے استاد محترم کے پاس حاضر ہوئے اور آرام فرمایا۔

مولانا نے چند روز توقف کے بعد بیعت کے لیے عرض کی۔ حضور نے فرمایا۔ آپ بہرہ و جہ افضل و اکمل ہیں۔ آپ کا علم و فضل مشہور عالم ہے۔ آپ کو اس فقیر سے بیعت کرنے کی کیا ضرورت ہے۔ حضرت مولانا نے بعد ادب و نیاز عرض کی۔ قبلہ میں نے علم اس لیے تو نہیں پڑھا تھا کہ یہ میری محرومی کا باعث ہو اور میں اس نعمت سرمدی سے بے بہرہ رہوں۔ میں نے تو علم ہدایت پذیری کے لیے پڑھا ہے۔ اس لیے حضور اس خاکسار پر نظر کرم فرمائیں اور مجھے اپنی غلامی کی عزت سے محروم نہ رکھیں۔ علم و فضل کے باوجود مولانا کی اس اولئے نیاز مندی کو حضور نے بہت پسند فرمایا اور کچھ اور ادا پڑھنے کی تلقین فرمائی۔ ان دطائف کے پڑھنے سے مولانا کے دل کی پہلی صفائی بھی جاتی رہی۔ ذوق و شوق کی جو چنگاری سلگ رہی تھی وہ پھر سرد ہو گئی۔ آپ اس صورت حال سے بڑے غم زدہ ہوئے۔ اور اپنی کیفیت عرض کی۔ حضرت پیر پٹھان نے اپنی زبان میں فرمایا کہ بابا ایک لڑے سے تے بیا آوے یعنی ایک رخصت ہو تو دوسرا آدے۔

آپ کے پہلے واردات رخصت ہوں گے۔ تب نئی کیفیات کا درود ہو گا چنانچہ کچھ عرصہ بعد مولانا کے دل میں درد و سوز اور ذوق و شوق کی وہ کیفیت پیدا ہو گئی جس کا بیان زبانِ قلم سے ممکن نہیں۔

مولانا نے چھ ماہ تک شہیاز لامکانی کے آستانہ عالیہ پر قیام کیا۔ نعمت دیدار، توجہ باطنی اور کرمہائے بے پایاں سے محفوظ ہوتے رہے۔ چھ ماہ بعد حضور نے آپ کو طلب فرمایا۔ بیعت بھی کیا اور نعمت باطنی سے بھی بالامال کر کے خرقہ خلافت بھی مرحمت فرمایا



اور واپس مکھڑ جانے کی اجازت دی

چونکہ مولوی علی محمد صاحب مجرد اور آزاد تھے اور اپنے اجداد مجاد کی اولاد سے کوئی مستحق جائیداد نہیں رکھتے تھے۔ اس لیے فضائل نشان نے شمس دوراں کو بعد اپنے اپنا قائم مقام اور فرزند کی مثال کل مال اموال کا مالک ٹھہرایا اور شمس الاقطاب نے بھی استاد صاحب کے قربان پر اسی مکان میں قیام فرمایا۔ لیکن آپ کے والدین یہ سن کر بہت بے چین ہوئے۔ والد صاحب تونسہ شریف کے دربار پر انوار پر حاضر ہوئے اور عرض کیا کہ اس بوڑھے خاکسار کا ایک ہی فرزند ہے۔ مولوی صاحب نے اس نیک نہاد کو شہر مکھڑ میں مقید کر رکھا ہے۔ حضرت کو اس کی حالت پر ترس آیا اور مولوی صاحب کی جانب تحریر فرمایا کہ اس فقیر کو باپ کے ساتھ روانہ کیجئے؛ مولوی صاحب نے جاناں کے قربان کو دیکھ کر اپنی جان کو قربان کر دیا۔ شمس دوراں کو بڑے اعزاز سے والد ماجد کے ہمراہ روانہ کیا۔

اگرچہ شمس الانوار تجرید اور تفسیر کے شاہ سوار تھے۔ مگر آخر کار اپنے پیشوا کے **۷۔ شادی:** ایما اور والدین کی رضا سے لاچار شادی کو اختیار فرمایا۔ اور چچا صاحب میاں احمد یار کی دختر نیک اختر سے نکاح پڑھایا۔ اس وقت تخمیناً ۳۴ برس آپ کی عمر تھی اور ریش مبارک کچھ سفید ہو گئی تھی۔

نکاح کے بعد خواجہ صاحب نے میاں شریف میں مستقل قیام فرمایا اور درس و تدریس اور عبادت و ریاضت میں مشغول ہو گئے۔

حسب ہدایت اور اذکار پوری پابندی سے انجام دیتے رہے

**۸۔ خدمت مرشد:** فرصت کے وقت تدریس کا سلسلہ بھی جاری رہتا۔ سال میں کئی کئی بار پاپیادہ منزل جاناں کی زیارت کرنے کے لیے آتے اور کم سے کم چالیس روز قیام فرماتے۔ جب بتقاضائے عمر ظاہری قوتوں میں کمزوری آگئی تو پھر بامر مجبوری سوار سو کر تونسہ شریف حاضر ہوتے۔

اپنے مرشد کی خدمت اور غلامی کا سرچشمہ سعادات و برکات یقین کرتے۔ چودہ مرتبہ حضرت پیر پٹھان کی معیت میں تونسہ مقدسہ سے مہار سدا بہار کا سفر کیا اس شان سے کہ



حضور ایک تیز گھوڑی پر سوار ہوئے۔ یہ پکر صدق دونا اپنے مرشد کا قرآن کریم مع رحل اور دیگر وظائف سر پر رکھے پانی کا بھرا ہوا گوزہ دائیں ہاتھ میں حضور کا عصا اور مصلیٰ بغل میں لیے بادہ محبت سے سرشار ہو کر حضرت کی گھوڑی کے آگے آگے دوڑتے۔ لوگ اس حسین و رعنا جوان کے جسم نازک اور اس پر یہ مشقت۔ جفاکشی، پھر شوق و مستی کا عالم اور ہمت کی بلندی کا مشاہدہ کر کے ذنگ رہ جاتے۔ دیکھنے والا ایک نظر سے پہچان جاتا کہ یہ کس منزل کا مسافر ہے اور اس کی مخمور آنکھیں کس کے درد محبت کی نمازی کرتی ہیں۔

تونسہ شریف سے مہار شریف ایک سو پچاس میل کی مسافت ہے۔ اس زمانہ میں تقریباً سارا علاقہ جنگل بیابان یا چٹیل ریگستان تھا۔ پانی نایاب۔ آبادیاں خال خال۔ سڑکیں اور شاہراہیں مفقود تھیں ایک دنو حضرت پر پٹھان قدس سرہ، دیار محبوب کی طرف روانہ ہوئے گرمی کا موسم تھا۔ نوجوان سیال بڑے ذوق و شوق سے وجد کناں اپنے مرشد کی گھوڑی کے آگے آگے دوڑتے جا رہے تھے۔ آپ برہنہ پاتھے۔ ریشم سے نرم و نازک پاؤں کے تلوؤں میں کانٹے چبھتے۔ آبلے بنتے رہے اور دھوپ قیامت خیز تھی۔ زمین تپ رہی تھی اس کے باوجود اس بلند اقبال اور اولوالعزم نوجوان کے ذوق و شوق میں ذرا فرق نہیں آ رہا تھا۔ چنانکہ مرشد کامل نے آپ کو اس حالت میں دیکھا تو کھڑا ہونے کا حکم دیا۔ اپنی پاپوش مبارک اتار کر آپ کو دی کہ اسے پہن لو تا کہ گرم ریت راہ میں بکھرے ہوئے کانٹے اور سنگریزے نہ چبھیں۔ آپ نے اس تحفہ کو بصد شکر یہ قبول کیا اور چوم لیا لیکن پاؤں میں پہننے کی بجائے اپنے سر کا تاج بنا لیا۔ کچھ وقت گزرنے کے بعد پھر حضرت پر پٹھان نے آپ کو حسب سابق تنگے پاؤں دیکھا اور پوچھا جوتے کہاں ہیں عرض کیا جوان کا صحیح مقام تھا میں نے انہیں وہاں سجا لیا ہے۔ حضرت اس جذبہ نیاز مندی پر از حد مسرور ہوئے۔ اپنی گھوڑی سے نیچے اترے اور اپنے جواں بخت مرید کو اپنے سینہ سے لگالیا۔ اللہ تعالیٰ ہی بہتر جانتا ہے کہ اسرار معارف کے کتنے خزینے بخش دیے۔

جب حضرت پر سیال کی عمر مبارک چھتیس برس ہو گئی زہد و ریاضت سے

۹۔ خلافت! سینہ گنجینہ نورین گیا تر شاہ شایان خواجہ محمد سلیمان قدس سرہ نے خرقہ خلافت



مطمان فرمایا اور ساتھ ہی ہدایت کی کہ میں تجھے گم کردہ راہوں کو راہ ہدایت پر لانے کے لیے آوارگان و دشتِ محبت کو منزلِ محبوب تک پہنچانے کے لیے بیعت اور خلافت کی اجازت دیتا ہوں، آپ نے بعد نیا عرض کی کہ محذوم میں اس بارگراں کا متحمل نہیں ہو سکتا۔ مجھے اس سے معذور سمجھا جائے، حضرت نے فرمایا کہ "تو کہاں ہے جب تو نہیں ہو گیا تو پھر تو کہاں رہا۔ تیرے ہر کام کا ہی ذمہ دار ہوں۔ اپنے آپ سے نہیں بلکہ اللہ تعالیٰ کے حکم سے تجھے اس کا مجاز کرتا ہوں، چنانچہ ظاہری و باطنی انعامات سے سرفراز فرما کر گھرِ خست کیا اور روانگی کے وقت سخت تاکید کی کہ جس فیض کا تمہیں امین اور جس خزانہ سعادت کا تجھے قاسم مقرر کیا گیا ہے۔ اس سے کوئی محروم واپس نہ جائے۔ جو بیعت کا خواہش مند ہو کر آئے اس کی دستگیری ضرور کی جائے۔"

جب دوبارہ اپنے مرشد کی خدمت میں حاضر ہوئے تو دریافت فرمایا کہ کیا کسی کو بیعت کیا ہے، عرض کی صرف میرے والدین نے میری بیعت کی ہے۔ اس کے علاوہ اور کوئی بیعت نہیں ہوا، حضرت پر پٹھان نے جلال میں آکر فرمایا کہ میں نے تجھے شہباز بنایا ہے، سارا عالم تیرا صید زبوں ہے، اپنی ہمت خداداد کو مخلوق خدا کی رشد و ہدایت میں صرف کر دو۔

۱۰. احترامِ مرشد: ایک دفعہ حضرت پر پٹھان تشریف فرما تھے۔ مشتاقان دید کا ہجوم تھا۔ اس اثنا میں ایک نوارنی پیکر بزرگ حاضر ہوئے اور کچھ دیر خوب گفتگو ہو کر خست ہو گئے۔ جب وہ تھوڑا سا دور گئے، تو حضرت نے حاضرین کو کہا کہ جس شخص کے دل میں خضر کی زیارت کا شوق ہو، وہ جائے اور زیارت کرے یہی خضر تھے۔ جو یہاں سے ابھی اٹھ گئے ہیں، لوگ دیوانہ دار خضر کی زیارت کرنے کے لیے دوڑ پڑے، لیکن حضرت پر سیال وہیں بیٹھے رہے، حضور نے فرمایا مولوی صاحب کیا تمہیں خضر کی زیارت کرنے کا اشتیاق نہیں عرض کی کہ میں تو اس کی زیارت کروں گا جس کی زیارت کے لیے خضر آتا ہے، حضرت پر پٹھان حضور کی اس سعادت مندی اور خلوص پر بڑے خوش ہوئے اور دعا فرمائی، "اللہ سائیں میرے سیال نون رنگ لائیں" اے اللہ تعالیٰ میرے اس مرید باصفا



کو ابدی عزت و سعادت سے سرفراز فرما۔ اس دعا کا یہ اثر ہوا کہ شرق و غرب سے لوگ کسب فیض کے لیے پروانہ دار سیال شریف آنے لگے۔ آپ کو اپنے شیخ کا اتنا احترام ملحوظ تھا کہ تونسہ شریف کی حدود میں قضا حاجت نہیں کی تین میل دور تشریف لے جاتے۔

سیال شریف مقیم ہو کر آپ نے رشد و ہدایت کا سلسلہ شروع کیا۔  
۱۱۔ دور رشد و ہدایت: کیا اور جوں جوں آپ کے فیوض و برکات کا شہرہ عام ہوتا گیا لوگ آپ کی خدمت میں حاضر ہو کر اکتساب فیض کرنے لگے۔ آپ نے سیال شریف میں زائرین اور فقرا کے لیے ایک وسیع لنگر خانہ قائم کیا۔ اور ان کی رہائش کے لیے کئی مکانات تعمیر کروائے۔

۱۸۴۲ میں آپ نے سیال شریف میں ایک بڑی اسلامی درس گاہ کی بنیاد بھی رکھی۔ جس میں متعدد علماء، دینی علوم کی تعلیم دیتے تھے۔ اور آپ خود اس کی سرپرستی فرماتے تھے۔

خواجہ شمس الدین سیالوی نے جس زمانہ میں پنجاب میں مسند ارشاد پچھائی۔ وہ زمانہ انرا تفری کا زمانہ تھا۔ ایک طرف انگریز برعظیم پاک و ہند کے بڑے حصہ پر قبضہ جما چکے تھے دوسری طرف سکھوں نے لوٹ مار کا بازار گرم کر رکھا تھا۔ پورا پنجاب سکھوں کی چیرہ دستیوں کی آماجگاہ بن چکا تھا۔ پھر ۱۸۴۸ء کی جنگ آنادی کے بعد مسلمان انگریزوں کے تیرا انتقام کا ہدف بنے ہوئے تھے۔ اور پوری قوم پر ایک یاس و قنوط کی کیفیت طاری تھی۔ ان حالات میں خواجہ شمس الدین سیالوی نے سیال شریف میں سلسلہ ارشاد و تدریس شروع کیا اور عامۃ المسلمین پر ظاہری و باطنی علم کے دروازے کھولے۔ جس کے نتیجے میں اسلامی روایات کا احیا ہوا۔ پنجاب کے امرا کا ایک بڑا گروہ بھی آپ کے حلقہ ارات میں داخل ہوا۔ جس سے معاصر سیاست متاثر ہوئی۔

۱۲۔ روحانی تصرفات: آپ کے روحانی تصرفات بے شمار ہیں ان میں سے چند حسب ذیل ہیں۔



۱۔ ایک مرتبہ ریاست جموں کا وزیر چند قیمتی تحفے اور کپڑے لے کر حضرت کے دربار میں ایک درخواست لے کر حاضر ہوا۔ اور عرض کی کہ حضور والا۔ راجہ صاحب نے درخواست کی ہے کہ وہ آپ کا خادم اور خیر خواہ ہے اور اس کا دلی اقرار کرتا ہے۔ اس وقت التجا یہ ہے کہ کلکتہ کے وائسرائے نے جموں اور کشمیر کی پرفضا اور پر بہار زمین سرکاری قبضہ میں لینے کا حکم دیا ہے اور اس کے عوض کسی اور جگہ جاگیر دینے کا فیصلہ کیا ہے۔ تو آپ مجھ فقیر کے حق میں دعا کریں کہ اللہ تعالیٰ اس کو اس ارادے سے باز رکھے۔ ادھر آپ نے دعا فرمائی ادھر انگلینڈ سے اس وائسرائے کو بلاوا آگیا۔ اس کے جانے کے بعد جتنے بھی وائسرائے آئے کسی نے بھی اس رقبہ کا خیال تک نہ کیا۔

پھر اس راجہ نے کہلا بھیجا آپ اگر ہمارے ہاں تشریف فرما ہوں تو آپ کی کرم نوازی ہوگی۔ ہر طرح کی سواری اور سہولت مہیا کی جائے گی۔ ورنہ بندہ خود حاضر ہو کر آداب بجالائے۔ خواجہ صاحب نے ارشاد فرمایا "میں نہ آؤں گا نہ تمہیں آنے کی اجازت ہے۔ جو دعا کرانی ہو وہیں سے کرو، اللہ سمیع و بصیر ہے۔ دو روز دیک سے ہر ایک کی التجا سنتا ہے میں یہیں سے دعا کروں گا۔"

۲۔ قدوة السالکین خواجہ اللہ بخش صاحب تونسوی جب زیارت حرمین شریفین کو گئے ہوئے تھے تو ایک دن حضرت شمس العارفین ظہر کے وقت غم ناک ہو کر عبادت گاہ سے مسجد میں تشریف فرما ہوئے اور تمام مریدین کو جمع کر کے فرمایا کہ سب دعا کرو کہ اللہ تعالیٰ پیرزادہ کو خیریت سے واپس لائے اور ہم غلاموں کو ان کا دیدار نصیب فرمائے۔ سب نے دعا کی۔ جب خواجہ شمس العارفین کو دیکھا تو سر بسجود ہو کر یوں مناجات کر رہے تھے۔ "اے رب الارباب! میرے پیرزادہ کو صحت عطا فرما اور بخیر و عافیت وطن پہنچا"۔ سجدے سے سر اٹھایا تو آنکھوں سے آنسو جاری تھے۔ حاضرین بھی غم میں شریک ہو کر خاموش ہو کر بیٹھے رہے۔ مگر وہ تاریخ نوٹ کر لی۔ جب پیرزادہ صاحب واپس تشریف لائے تو معلوم ہوا کہ آپ اسی روز جہاز پر بیٹھیں مگر بدلتا ہو گئے تھے اور بظاہر شفا کی کوئی امید نہ تھی۔ ساتھ تمام عملگین تھے۔ تو اس وقت شانی مطلق نے ان کی ایسی غیبی امداد فرمائی کہ اس لا علاج مرض سے شفا یاب ہو گئے۔ اور وہ



صحت کی بحالی کا وقت وہی ظہر کا وقت اور وہی دن تھا۔

۳۔ میاں سرد علی قریشی ساکن بھور (میانوالی) نے بیان کیا کہ ایک مرتبہ دریا جہلم میں ایسی طغیانی آئی کہ اونچی نیچی سب جگہوں پر پانی بھر گیا، لوگ بے گھر ہو گئے۔ اور ایک زمیندار نے اپنی بھیتوں کے ریوڑ کو لے کر حضور کے دربار کے قریب ایک کنوئیں پر ڈیرہ لگا لیا، دو دن بعد حضور نے طلوع آفتاب کے وقت پینے کے لیے پانی مانگا تو یہ خاکسار برتن اٹھا کر کنوئیں پر گیا۔ وہاں اس زمیندار کی حالت دیکھ کر ترس آیا۔ اس نے کہا کہ میں اپنے ریوڑ کو لے کر حضور کے دربارے آیا تھا۔ لیکن آج رات ایک بھیر یا میری بھیر لے گیا۔ میں اسی فکر میں ہوں کہ اگر وہ روزانہ آتا رہا تو میرے پاس کچھ بھی نہ رہے گا، خواجہ صاحب سے عرض کرنا کہ میرے حق میں دعا فرمائیں تاکہ میں پرسکون ہو جاؤں۔

۴۔ حضرت شمس العارفین نے سن کر فرمایا: "اس بگھیٹ (بھیر) سے، نون خدا دہی مارا ذرا باہر جا کر کہیں دیکھ تو سہی۔ حسب فرمان ہم دو آدمی اس کو ساتھ لے کر جنوبی طرف گئے تو دیکھا کہ بھیر یا اور بھیر ایک دوسرے کے ساتھ آرام سے بیٹھے ہیں۔ ہم میں سے ایک نے بھیر پیئے کو لٹکارا اور دھکا دیا لیکن وہ نہ اٹھا، فقیر نے اسے پکڑا اور دربار خواجہ میں لے آیا، خواجہ صاحب نے فرمایا: اس کو چھوڑ دو اور اسے کہہ دو کہ آئندہ اس طرف نہ آیا کرے، حسب الحکم اس کو باہر لاکر چھوڑ دیا گیا۔ اور وہ بہن کی طرح چھلانگیں لگاتا ہوا بھاگ گیا۔ اور وہ ریوڑ والا تازہ زندگی آپ کا غلام بنا رہا۔

۵۔ عبداللہ دین دار جو ہندو سے مسلمان ہوا تھا، اس کو ایک مرتبہ خواجہ صاحب نے لشکر کی گائے بھینسوں کو مٹھہ ٹوانہ میں ملک فتح شیر ٹوانہ کے پاس چرائی کے لیے سپرد کرنے کو روانہ فرمایا، عبداللہ، جب واپس ہوا تو اسے راستہ میں ایک خوبصورت نوجوان عورت ملی۔ اس نے کہا کہ میں اکیلی ہوں اور مجھے اس دیران ریگستان میں بارہ میل کی مسافت طے کرنا ہے عبداللہ اس کے ساتھ ہو لیا، گروت تک جاتے ہوئے انہیں ایک درویش قادری ٹوپی پہنے، سفید چادر اوڑھے اور سیاہ کمر بند پہنے ہوئے ان سے تھوڑے فاصلہ پر آگے جاتا ہوا نظر آیا۔ دونوں نے جلدی جلدی چلنا شروع کر دیا تاکہ تین ہم سفر ہو جائیں۔ لیکن یہ جتنا



بھی تیز چلتے، اس درویش کو آگے ہی پاتے، بالآخر گروٹ شہر کے قریب پہنچے تو وہ درویش نظروں سے اوجھل ہو گیا۔

گروٹ میں اس عورت کو پہنچا کر عبد اللہ جلدی جلدی دربار مرشد میں پہنچا۔ اسے دیکھتے ہی حضرت شمس العارنین نے عبد اللہ سے فرمایا کہ تنہائی میں مسافر مرد کو بیگانی عورت کی ہمراہی نہیں کرنی چاہیے، کیونکہ شیطانی دوسوسوں کا خطرہ ہے اس نے عرض کیا آگے آگے تو آپ تشریف لے جا رہے تھے۔ پھر تنہائی کہاں تھی۔

ایک مرتبہ حضرت خواجہ شمس العارنین نے نماز ظہر کے بعد فرمایا: "بانو ڈبڈی اسے پی،" تو میاں غلام محمد پٹھواری نے دن، وقت اور تاریخ نوٹ کر لی۔ چند دن کے بعد بانو خوش نصیب حاضر دربار ہوئی تو اپنی سرگذشت عرض کرنے لگی تو آپ نے فرمایا کہ اس ذکر کو چھوڑ دو کوئی اور بات سناؤ۔ وہ خاموش ہو گئی۔ اس کے بعد غلام محمد نے بانو سے پوچھا تو وہ کہنے لگی کہ ایک دن جہلم سے پنڈ دادن خان کے لیے تین کشتیاں روانہ ہوئیں۔ ان سے ایک کشتی پر میں دیگر پیر بھائیوں کے ہمراہ سوار تھی۔ ہماری کشتی درمیان میں تھی سبیلاب بہت زور پر تھا۔ اتفاق سے ایک بہت بڑے بھنور نے ہماری کشتیوں کو اپنی طرف کھینچا ملاحوں نے اپنی سی کوشش کی لیکن فضول گئی۔ پہلی کشتی نے چکر کھایا اور ڈوب گئی۔ پھر میرے والی کشتی بھی بھنور کی گرفت میں آگئی۔ ہم تمام زندگی سے مایوس ہو گئے۔ میں دیوانہ وار ننگے سر اٹھی اور پیر سیال کی امداد کے لیے اس طرح پکارا "یا حضرت خواجہ پیر سیال! عاجز دی لیں سمبھال" تو اللہ تعالیٰ نے مرشد کامل کی ہمت باطنی سے ہماری کشتی کو غرق ہونے سے بچا لیا۔ تیسری کشتی جب بھنور میں آئی تو وہ بھی ڈوب گئی۔ ان غرق شدہ کشتیوں میں سے بجز چند آدمیوں کے سب ہلاک ہو گئے۔

تمام زائرین اور مسافروں کو آپ کے نگر خانہ سے عام کھانا

۱۳۔ اخلاق و عادات : ملتا تھا چارپائی اور بسترا بھی ہر ایک مہمان کو آرام کے لیے مقام پر دیا جاتا تھا۔ صدا طالبان آپ کی خدمت میں اقامت رکھتے تھے۔ ان سب کو پارچات اور ضروری اخراجات نگر سے ملتے تھے



آپ کے سب اخلاق و اوصافِ محمدی کے مطابق تھے اور آپ کے سب افعال  
 خواجہ محمد سلیمان علیہ الغفران کے موافق تھے۔ شرعی امور اور دینی معاملات میں ہر وقت نیاز  
 مندانه پابند رہتے تھے۔ ایندو ذوالجلال کی تقدیر پر بہر حال خورسند ہوتے تھے۔ مصائب  
 اور حوادث پر صابرانہ شکر کرتے تھے۔ خویشیوں اور درویشیوں کے حالات پر بہت زیادہ  
 التفات فرماتے تھے۔ شہر کے مفلسوں اور بیکسوں کو نگر سے کھانا دیتے تھے۔ مساکینوں  
 اور یتیموں کو بہت عزیز رکھتے تھے۔ زائروں اور مسافروں کو بڑی مہربانی اور شیریں کلامی  
 سے پاس بیٹھاتے تھے۔ اور ہر شخص سے بکمال شفقت مفصل حال پوچھتے تھے۔  
 آپ کی ذات بابرکات سے صد ہا کرامات اور خوارق عادات ہمیشہ رونمائی کرتی تھیں  
 مگر زیادہ تر اخفا کرتے منکرین اور منافقین جو بغرض بحث و تکرار حاضر دربار ہوتے تھے  
 صرف دیکھتے ہی بلا گفتار آپ پر فریضتہ اور جانثار ہو جاتے تھے۔

اگرچہ آپ کے سر روشن ضمیر مجالس میں ساز اور مزامیر سنتے تھے، مگر آپ بنا بر مزید  
 اتقان کا استماع ہرگز نہیں کرتے تھے۔ جب سب مہمان اور مسافر نگر سے کھانا کھا جاتے  
 تب حضور تھوڑا سا حاضر تامل فرماتے تھے۔ ہمیشہ پیاس کی تکلیف کو اختیار برداشت  
 کرتے تھے۔ ہا وجود ضعف پھری کے ہر وقت مصلے پر دو زانو بیٹھے رہتے تھے صرف  
 (تیلو) کے وقت چارپائی پر دماز ہوتے تھے۔ اکثر مسجد میں باجماعت نماز پڑھتے تھے  
 کوئی تکیہ وغیرہ پاس نہیں رکھتے تھے۔ اگر کسی نگر کے مجرم کو خدمت میں پیش  
 کرتے تھے۔ تو آپ اس سے ہرگز خشمگین نہ ہوتے تھے۔ شیریں کلامی سے اس کو  
 نصیحت فرماتے۔

جب وظائف سے فراغت پاتے تھے تو سب زائرین جناب کے پاس آ بیٹھتے  
 تھے۔ آپ نظر نہایت ہر بشر کے حال پر مبذول فرماتے۔ جس سے ان کے درودوں کے  
 وبال اور دلوں کے زنگارہ فی الحال دور ہو جاتے تھے۔ علمائے کبار اور سادات کی بہت  
 عزت و تعظیم کرتے تھے۔ طالبوں اور درویشوں کو زیادہ عزیز رکھتے تھے۔ بیوگان اور یتیموں  
 پر بہت شفقت فرماتے تھے۔ بزرگوں کی اولاد اگرچہ ناشائستہ کردار ہوتی تھی۔ ان



لحاظ اور اعزاز فرماتے تھے۔ بلکہ اگر کوئی بزرگوں کی اولاد سے عناد کے نساہت کرتا تھا۔  
تو اس پر ناراض ہوتے تھے۔

وہ اور ادو وظائف جو حضرت شمس العارین لوگوں کو پڑھنے کے لیے فرمایا کرتے  
تھے۔ ان میں سے بعض حاجت مندوں اور مراد مٹواہوں کے لیے تھے۔ جن کی آنجناب  
اپنے مریدین کو خاص اور عام لوگوں کو عام اجازت فرمایا کرتے تھے۔ اور تاکید شدید  
کیا کرتے تھے۔

فرمایا کرتے تھے کہ طالب حق کو چاہیے کہ نماز شام کے بعد مکمل طہارت کے  
ساتھ قبلہ کی طرف منہ کر کے مربع شکل میں بیٹھ کر آنکھیں بند کر کے اور ہاتھوں کو زانوں  
پر رکھے اور دائیں پاؤں کے انگوٹھے اور انگلی سے بائیں پاؤں کی رگ تیماس کو مضبوط  
پکڑے جس سے حرارت پیدا ہو کر تصفیہ کا باعث بنے۔ اس سے دل کی چربی جو خناس  
کی آرام گاہ ہے گھل جاتی ہے۔ اور دوسو سے کم ہو جاتے ہیں۔ پھر سب دنیاوی خیالات  
دور کر کے دل و زبان سے ذکر شروع کرے۔ ذکر سے پہلے دو درو شریف تین  
مرتبہ اور لا حول تین مرتبہ پڑھے۔ پھر لَا إِلَهَ إِلَّا اللَّهُ بلند آواز سے شروع کرے۔  
فرمایا کرتے تھے کہ اس ذکر سے تصفیہ و تزکیہ نفس حاصل ہوتا ہے اور اس کی  
ہمیشگی سے دل زندہ ہوتا ہے۔ اور خواب و بیداری میں آواز ذکر محسوس ہوتی ہے۔  
عمر و راز ہونے کے علاوہ محبت الہی کا جوش پیدا ہوتا ہے اور اس ذکر کا طریقہ یوں  
فرمایا کرتے تھے کہ جب سانس اندر آئے تو لَا إِلَهَ إِلَّا اللَّهُ اور جب سانس باہر جائے تو اللَّهُ  
کو زبان کی بجائے سانس سے کہے۔ بلکہ زبان تالو سے چپکادی جائے تاکہ حرکت نہ  
کر سکے۔ ان کلمات کی ابتدا اور انتہا ناف سے کرے۔ ہر وقت اس ذکر کو جاری رکھنے  
سے دل خود بخود ذکر بن جائے گا۔

آپ کی صحت آخر دم تک بہت اچھی رہی۔ اور اپنے تمام معمولات  
۱۴۔ وصال : باقاعدگی سے بجالاتے رہے۔ مگر جب تیرہ سو ہجری محرم الحرام کی  
پندرہ تاریخ آئی تو آپ نے صاحب زادہ محمد بن صاحب کو بلا کر اپنے قرب وصال کی



خبر دی اور فرمایا میں نے اللہ تعالیٰ سے دعا کی تھی کہ میری عمر حضرت خواجہ محمد سلیمان تونسوی کے مطابق ہو اور اس سے زائد نہ ہو بالآخر ۱۸ صفر ۱۳۰۰ھ میں آپ کو عارضہ تپ لاحق ہوا۔ چند روز بیمار رہنے کے ۲۲ صفر ۱۳۰۰ھ ۱۸۸۲ء میں آپ کا انتقال ہو گیا۔ مولوی معظم الدین سرولوی نے نماز جنازہ پڑھائی اور اپنے عبادت خانہ میں دفن کیے گئے۔ بعد میں وہاں پر بہترین گنبد تعمیر کیا گیا آپ کا مزار اقدس سیال شریف ضلع جھنگ میں مرجع خلایق ہے۔

خواجہ شمس الدین کے تین فرزند تھے۔

۱۵۔ اولاد: ۱۔ خواجہ محمد الدین - ۲۔ صاحب زادہ محمد فضل الدین۔

۳۔ صاحب زادہ محمد شجاع الدین۔

آپ کے بعد آپ کے بڑے صاحب زادے خواجہ محمد الدین جانشین ہوئے۔ تینوں صاحب زادگان کی اولاد سیال شریف میں موجود ہے۔ صاحب زادہ فضل الدین صاحب کے ایک صاحب زادہ تھے۔ صاحب زادہ محمد نجم الدین، ان کے دو صاحب زادے تھے۔ صاحب زادہ بدر الدین اور صاحب زادہ قطب الدین دونوں بچپن میں فوت ہو گئے۔

۱۶۔ خلفائے کرام: حضرت خواجہ شمس العارنین کے خلفاء کی تعداد بہت زیادہ ہے مگر ان میں سے مشہور خلفاء کے اسماء گرامی یہ ہیں۔

صاحب زادہ خواجہ محمد الدین۔ صاحب زادہ فضل الدین۔ صاحب زادہ محمد شجاع

الدین۔ حضرت غلام حیدر شاہ صاحب جلال پور شریف۔ حضرت پیر مہر علی شاہ صاحب گولڑہ شریف۔ مولوی فضل الدین صاحب چڑچا شریف شاہ پور۔ مولوی معظم الدین صاحب مروہ تحصیل بھیرہ۔ مولوی محمد امین صاحب چکوڑی شریف ضلع گجرات۔ شیخ عبد الجلیل صاحب شاہ پور۔ مولوی حفیظ شاہ صاحب۔ سید محمد شاہ صاحب غزنوی خراساں۔ سید اکرام شاہ صاحب رسول نگر۔ سید نوبہار شاہ صاحب ڈیرہ غازی خان۔ سید صالح شاہ صاحب



ضلع جھنگ (ان سے ناراضگی کے باعث نعمت باطنی سلب ہو گئی) میاں پیر بخش صاحب  
 میانوالی۔ سید جنود ڈاٹا شاہ صاحب عیسیٰ خیل۔ سید حسن شاہ صاحب سنجر ڈیرہ غازی خان۔  
 میاں علی حیدر صاحب میانوالی۔ مولوی سلطان محمود صاحب ناٹریوالہ خوشاب۔ مولوی احمد دین  
 صاحب ساکن کلور ضلع میانوالی۔ ملاں خوشنود صاحب یوسف زئی کابل۔ سید حیات شاہ  
 نارنگ والا۔ مولوی غلام محمد خوشاب۔ سید رستم علی پونچھ۔ سید محمد سعید زنجانی بھٹتھوی نزد شاہدرہ  
 مصنف سراج العاشقین۔



# حضرت سید مہر علی شاہ حشری گولڑوی

حضرت پیر مہر علی کا شمار ان اولیاء میں ہوتا ہے کہ جنہوں نے انگریزوں کے دور میں اس سزمین میں کلمہ حق بلند کیا آپ حضرت خواجہ شمس الدین سیالوی کے خلفاء میں سے ہیں آپ نے شریعت کی اشاعت کے لیے بہت کام کیا۔

آپ کے والد ماجد کا نام سید نذر الدین تھا جو سید  
۱۔ حسب و نسب : عبدالقادر جیلانیؒ کی اولاد سے تھے۔ آپ کا سلسلہ  
نسب یوں ہے۔

مہر علی شاہ بن سید نذر الدین بن سید پیر غلام شاہ بن سید پیر روشن دین بن سید  
عبدالرحمان بن سید عنایت اللہ بن سید عنایت علی بن سید فتح اللہ بن سید اسد اللہ بن سید  
فخر الدین بن سید احسان بن سید درگاہی بن سید جمال علی بن سید محمد جمال بن سید ابی محمد  
بن میراں سید محمد کلاں بن میراں شاہ تادر کبض بن السید ابی المحسنات بن السید تاج الدین  
بن سید بہاؤ الدین بن سید جلال الدین بن سید داؤد بن سید علی بن سید ابی صالح نصر  
بن السید عبدالرزاق بن الشیخ السید عبدالقادر محی الدین الجیلانی بغدادی المحسنی ابا  
والحسینی امانت خاں۔

آپ کے اجداد میں سے ایک نامور بزرگ میراں شاہ  
۲۔ ہندوستان میں آمد : تادر کبض رحمۃ اللہ علیہ بغداد شریف سے ہندوستان  
تشریف لائے اور بنگال تک تبلیغ فرما کر قصبہ ساڈھورہ ضلع انبالہ میں قیام پذیر ہوئے پھر  
بارہویں صدی میں ان کی اولاد میں سے روشن دین شاہ اور ان کے بھائی سید رسول شاہ  
گولڑہ میں آکر آباد ہوئے۔ اور اس علاقے میں علم و فقر کا سلسلہ جاری کیا۔ اس طرح یہ خاندان  
وہاں شہرت پا گیا۔



حضرت مہر علی شاہ کے والد ماجد سید نذر الدین کی شادی سید جلال الدین بخاری  
مخدوم جہانیاں جہاں گشت کی اولاد میں سے ایک نیک خاتون سے ہوئی۔  
آپ کی ولادت باسعادت یکم رمضان المبارک ۱۲۷۲ھ میں گولڑہ ضلع  
۳. ولادت: راولپنڈی میں ہوئی۔

۴. تعلیم و تربیت: آپ نے قرآن مجید اور فارسی و عربی کی ابتدائی تعلیم اپنے والد ماجد  
کے ہاموں پیر فضل الدین شاہ صاحب گیلانی کی سرپرستی میں مولوی  
غلام محی الدین صاحب سے گولڑہ شریف میں حاصل کی۔ اس کے بعد موضع بھوئی (ضلع اٹک)  
میں مولانا محمد شفیع صاحب سے منطق و فلسفہ کی کتابیں پڑھیں۔ پھر موضع انگہ ضلع شاہ پور  
میں مولانا سلطان محمود صاحب کی خدمت میں حاضر ہو کر درسیات کی تکمیل کی۔ انگہ سے  
چکوال آئے اور مشہور عالم مولانا برہان الدین سے فقہ و حدیث کی کچھ کتابیں پڑھیں۔  
مزید تعلیم کے لیے آپ علی گڑھ ہندوستان میں تشریف لے گئے۔ وہاں مولانا لطف  
اللہ علی گڑھی جو کہ مولانا قاری عبدالرحمن صاحب پانی پتی کے شاگرد تھے کے حلقہ درس میں  
شامل ہو گئے۔ تقریباً اٹھائی سال وہاں منطق و فلسفہ اور اقلیدس کی آخری درجہ کی کتابیں پڑھیں  
اس کے بعد سہارن پور پہنچ کر مولانا احمد علی صاحب محدث سہانپوری سے حدیث شریف  
کی کتابیں پڑھیں اور سند حاصل کی۔

علی گڑھ کے زمانے میں جب کہ پیر صاحب مولانا لطف اللہ کے مدرسہ میں طالب علم  
تھے۔ سر سید احمد خان کا خیال تھا کہ عربی مدارس کی تعلیم معیاری نہیں ہوتی اس لیے ان  
مدارس کی بجائے مسلمانوں کا پیشہ علی گڑھ کالج کی عربی کلاسوں پر صرف کیا جانا چاہیے چنانچہ  
سر سید نے ایک یورپین ماہر تعلیم کو بلوا کر مولانا لطف اللہ کے مدرسہ کی رپورٹ مانگی اور  
ماہر تعلیم نے مدرسہ کا امتحان لیا۔ حضرت پیر صاحب کے پرچہ میں خود اقلیدس کے کتابی حل پر  
اعتراض کر کے متعلقہ شکل پر اپنا طبعغراد حل پیش کیا۔ ممتحن صاحب نے سر سید کو اپنی رپورٹ  
میں لکھ بھیجا کہ جس مدرسہ کے طالب علم حکیم اقلیدس پر اعتراض وارد کرنے کی قابلیت اور  
اہلیت رکھتے ہیں اس پر تنقید لا حاصل ہے۔



۵۔ بیعت : آپ کے والد ماجد کے ماموں پیر فاضل الدین شاہ صاحب سلسلہ قادریہ میں مجاز تھے۔ آپ نے طالب علمی کے زمانہ میں ان کے دست مبارک پر بیعت کی اور کچھ عرصہ ذکر و مشغل کی مداومت کے بعد انہوں نے آپ کو سلسلہ قادریہ میں اجازت و خلافت بھی عطا فرمائی۔ نیز آپ کی اعلیٰ استعداد کے پیش نظر خود ہی فرمایا کہ اگر کوئی دوسرا کامل شیخ ملے تو اس سے بھی اکتساب فیض کریں۔ آپ کے اندر عشق الہی کی جو فطری استعداد موجود تھی وہ ایک لمحہ آپ کو چین نہیں لینے دیتی تھی اور تحصیل علم کے ساتھ ساتھ آپ مرشد کامل کی تلاش میں لگے رہتے تھے چنانچہ جس وقت انکے میں مولانا سلطان محمود صاحب کی خدمت میں حصول علم کے لیے پہنچے تو آپ کو معلوم ہوا کہ مولانا صاحب حضرت خواجہ شمس الدین سیالوی کے مرید ہیں اور اکثر اوقات ان کی خدمت میں حاضر ہوا کرتے ہیں۔ آپ بھی استاد کے ہمراہ سیال شریف جانے لگے۔ حضرت خواجہ سیالوی کے اندر مرشد کامل کی علامات و صفات پا کر آپ کے دل میں حضرت خواجہ سیالوی کی محبت جاگزیں ہو گئی۔ لیکن اس وقت آپ نے بیعت نہیں کی بلکہ ہندوستان میں تکمیل علم کرنے کے بعد آپ حضرت سیالوی کی خدمت میں حاضر ہوئے اور شرف بیعت حاصل کیا۔ حضرت سیالوی نے بڑی توجہ سے آپ کو سلوک کی منازل طے کرائیں۔

۶۔ درس و تدریس : اسی عرصہ میں آپ اپنے مرشد کے حکم کے مطابق گورٹھ شریف میں مقیم ہو کر درس و تدریس میں مشغول ہوئے اور ۱۲۹۵ھ سے ۱۳۰۰ھ تک اس سلسلہ کو جاری رکھا۔ اس عرصہ میں آپ نے سینکڑوں طلبہ کو علوم دینیہ کے ساتھ علم معقول منطق و فلسفہ وغیرہ کی بھی تعلیم دی۔

۷۔ وصال مرشد : ۱۳۰۰ھ / ۱۸۸۲ء میں حضرت خواجہ شمس الدین سیالوی قدس سرہ نے اپنے وصال سے چند روز پیشتر آپ کو خرقہ خلافت عطا فرمایا۔ خصوصی توجہات سے نواز اور حضرت شیخ اکبر محی الدین ابن عربی کی تصانیف فتوحات مکیہ، فصوص الحکم وغیرہ کے مطالعہ کا حکم دیا۔



۸۔ **سیر و سیاحت** : حضرت خواجہ سیالوی کی وفات کے بعد آپ پر ایک کیفیت طاری ہوئی اور آپ درس و تدریس کے سلسلہ کو خیر باد کہہ کر جذب و تھیر کے عالم میں گھر سے نکل کھڑے ہوئے، جیسا کہ مشائخ کبار اپنی ابتدائی زندگیوں میں ریاضت و مجاہدہ کرتے رہے ہیں، اسی طرح آپ بھی برصغیر پاک و ہند کے مختلف اضلاع - لاہور، ملتان، مظفر گڑھ، ڈیرہ غازی خان، مالیر کوٹلہ اور ہزارہ کے مختلف مقامات پر گوشہ تنہائی میں بیٹھ کر خبات و ریاضت میں مشغول رہے۔ دور دور جا کر ہم عصر اولیاء اللہ سے ملاقاتیں کیں۔ اور سلف صالحین کے مزارات سے اکتساب فیض کیا۔ آخر پانچ سال کے بعد حضرت خواجہ غریب نواز اجمیری رحمۃ اللہ علیہ کے مزار پاک پر حاضر تھے کہ ایک غیبی آواز آئی کہ "جو کچھ معین الدین اجمیری کے پاس ہے وہی تمہارے پاس بھی، گھر جاؤ اور اسے کماؤ، چنانچہ اس کی تعمیل میں گولڑہ شریف واپس آ کر قیام فرمایا۔ علم ظاہری کی کثرت سے وحشت پیدا ہوئی تو اس زمانہ کے دو بڑے بزرگوں کی خدمت میں سلب علم کی درخواست کی، انہوں نے آپ کے باطن پر توجہ فرمانے کے بعد یہ کہہ کر بے بسی کا اظہار کیا کہ آپ کی نسبت باطنی نہایت قوی ہے اور ہماری قوت تاثیر سے باہر ہے۔

۹۔ **فریضہ حج کی ادائیگی** : ایک دفعہ آپ نے حرمین شریفین کا قصد کیا اور حج ادا کیا، کیا دہاں کے علماء و مشائخ سے بھی استفادہ کیا۔ مکہ معظمہ میں آپ شیخ العرب والعم حضرت حاجی امداد اللہ مہاجر مکی کی خدمت میں حاضر ہوئے، حضرت حاجی صاحب قدس سرہ نے آپ کو سلسلہ چشتیہ صابریہ میں خلافت عطا فرمائی اور واپس وطن جانے کی تاکید فرمائی، حضرت گولڑوی فرماتے ہیں:

"حضرت حاجی صاحب (امداد اللہ مہاجر مکی) کا کشف صحیح ہوتا تھا۔ جب ان کو ہماری آناد مزاجی کا علم ہوا تو انہوں نے بڑی تاکید سے فرمایا کہ ہندوستان میں عنقریب ایک فتنہ نمودار ہوگا، تم ضرور اپنے وطن واپس چلے جاؤ، اگر بالفرض تم ہندوستان میں خاموش بھی بیٹھے رہے تو وہ فتنہ ترقی نہ کرے گا، اور ملک میں سکون رہے گا، فرماتے تھے کہ حضرت حاجی صاحب قدس سرہ، کے اس کشف سے



ہم نے فتنہ قادیانی مراد لیا۔ نیز فرمایا کہ اسی زمانہ میں ہم نے حضور نبی اکرم صلی اللہ علیہ وآلہ وسلم کو خواب میں دیکھا اور حضور نے بھی مجھے اس فتنہ قادیانی کے استیصال کا حکم دیا۔ مکہ معظمہ سے واپس آکر دوبارہ گولڑہ شریف میں درس و تدریس کے ساتھ سلسلہ رشد و ہدایت بھی جاری کیا۔ دور دور سے لوگ آپ کی خدمت میں حاضر ہو کر اکتساب علوم ظاہری و باطنی کرنے لگے۔ اس دور میں آپ زیادہ تر شیخ اکبر محی الدین ابن عربی قدس سرہ کی تصانیف فتوحات مکیہ، نصوص الحکم کا اور مثنوی مولانا روم کا درس دیا کرتے تھے۔ فلسفہ وحدت الوجود کو کما حقہ سمجھنے کی درجہ سے ڈاکٹر اقبال مرحوم نے بھی اس مسئلہ میں آپ سے رجوع کیا۔

۱۹۰۰ء میں مرزا غلام احمد قادیانی نے نبوت کا دعویٰ کیا اور **اردقاد نیت** ملک میں ایک عظیم فتنہ برپا کر دیا تو آپ بھی برصغیر کے دوسرے علماء کے دوش بدوش مرزا قادیانی کے خلاف سینہ سپر ہو گئے، چنانچہ آپ نے زبان و قلم سے اس فتنہ کے استیصال میں حصہ لیا۔ مرزا آنجہانی کے رد میں درسیف چشتیائی، اور "شمس الہدیت" جیسی مدلل کتابیں تصنیف فرمائیں، جن کا بڑا اثر ہوا، جس کے نتیجے میں بہت سے لوگوں کا ایمان محفوظ ہو گیا۔

ایک مرتبہ مرزا غلام احمد نے آپ کو تحریری اور تقریری مناظرہ کی دعوت دی۔ آپ نے منظور کیا اور پچاس علماء کے ہمراہ لاہور پہنچ کر مرزا کو اپنی آمد کی اطلاع دی مگر مرزا کو آپ کے مقابلہ میں آنے کی ہمت نہ ہوئی اور وہ قادیان ہی سے باہر نہ نکلا۔ آپ کے ہمراہی علماء نے شاہی مسجد لاہور میں کئی روز تک مرزائیت کے رد میں تقریریں کیں۔

آپ کے اس اقدام پر بعض لوگوں نے اعتراض کیا کہ علماء کی طرح مناظرے کرنے فقرا کی شان کے خلاف ہے۔ آپ نے سنا تو فرمایا "ہم سے تو یہ فقیری نہیں ہو سکتی کہ عقاید متواترہ اسلامیہ پر ایسے حملوں کے وقت خاموش بیٹھ کر تماشا دیکھا کریں۔ اور ہم ایسے فقرے جو عین مداہنت اور بے غیرتی ہو



ہزاروں سے بیزار ہیں۔ (ملفوظات، طبعیات)

آپ کو حضرت شیخ محی الدین ابن عربی

۱۲۔ فلسفہ وحدت الوجود کی حمایت کے فلسفہ وحدت الوجود پر بڑا عبور

حاصل تھا۔ وحدت الوجود اگرچہ ایک ذوقی و حالی کیفیت کا نام ہے لیکن علمی طور پر اس کو شیخ اکبر محی الدین ابن عربی نے مدون کیا۔ حضرت گولڑی اس مسئلہ کو عام فہم طریقہ سے طالبین اور معترضین کو سمجھادیا کرتے تھے۔ ایک دفعہ آپ کو تصور شریف جانے کا اتفاق ہوا۔ ان دنوں وہاں کسی بزرگ کے عرس پر نقشبندی مشائخ جمع تھے۔ وہ سب آپ کی خدمت میں حاضر ہوئے، اور مسئلہ وحدت الوجود اور وحدت الشہود کی بحث چھیڑ دی اور بعض اعتراضات کیے۔ آپ نے مدلل جوابات دے کر سب کو لاجواب کر دیا۔ جب اس مباحثہ کی اطلاع حضرت صاحبزادہ خواجہ محمود صاحب تونسوی کو ہوئی تو آپ نہایت خوش ہوئے۔ اور آپ کو خط لکھا کہ "شاہ صاحب! شہر تصور میں بیٹھ کر مسئلہ وحدت الوجود مخالفین کو تسلیم کر دانا آپ ہی کے ذاتی خواص میں سے ہے۔"

آپ اکثر سیال شریف جایا کرتے تھے۔ خود فرماتے ہیں کہ مجھے ابتداء ہی سے جبرائیل کے تمثیل بشری کے واقعہ سے وحدۃ الوجود کی جانب ذوق گواہی دیتا تھا اور مسک پر وحدۃ الشہود والوں کے اعتراضات و دلائل بھی میرے پیش نظر تھے۔ آخر مشائخ عظام اور اپنے شیخ طریقت کے روحانی تصرف سے اس عالمگیر مسک یعنی وحدۃ الوجود پر ہی طبیعت پختہ ہو گئی۔

فرماتے ہیں کہ ایک دفعہ اعلیٰ حضرت سیالوی کی خدمت میں حاضری کے دوران وحدۃ الشہود پر تقریر کی اور وحدۃ الوجود کے متعلق حضرت مجدد الف ثانی اور حضرت علامہ الدولہ سمنانی کے اشکالات اور اعتراضات پیش کیے۔ حضرت سیالوی نہایت توجہ سے سنتے رہے مگر قدرے متعجب نظر آتے تھے کیونکہ یہ مسک آپ کے اور ہمارے مشائخ کے خلاف تھا لیکن جب میں نے وحدۃ الوجود پر ان تمام اعتراضات کے جواب دینے شروع کیے تو خواجہ سیالوی بے حد مسرور ہوئے۔ اور بار بار فرماتے تھے واہ شاہ صاحب واہ پھر مجھے۔



فتوحات مکیہ کے مطالعہ کی تاکید فرمائی چنانچہ آپ کی توجیہ سے اس مسئلے کی بیش از بیش اسرار مجھ پر منکشف ہوتے چلے گئے۔

خود حضرت گولڑوی کے سماع کے بارے  
۱۳۔ سماع کے متعلق آپ کا نظریہ: میں جو نظریہ تھا وہ یہ ہے آپ نے فرمایا  
کہ سماع صوفیائے کرام کے لیے لوازم ضروریہ سے نہیں۔ ہمارے حضرت خواجہ حضرت شمس  
الدین سیالوی نے ایسا ہی فرمایا کہ سماع کچھ چیز مقصود بالذات اہل اللہ کے لیے نہیں لیکن  
اہل سماع پر انکار نہ کرنا چاہیے کیونکہ بہت سے اکابر اہل سماع گزرے ہیں جن کا مقتدا ہونا  
بدرجہ تواتر پہنچا ہوا ہے۔

حضرت مولانا سید مہر علی شاہ گولڑوی بڑے محقق اور متبحر عالم تھے  
۱۴۔ تصانیف: آپ کی متعدد تصانیف ہیں جن سے مندرجہ ذیل مشہور و معروف  
ہیں۔ ۱۔ تحقیق الحق در مسئلہ وحدت الوجود۔ ۲۔ سیف چشتیائی۔ ۳۔ شمس الہدایت۔  
۴۔ یہ دونوں کتابیں سرزا غلام احمد قادیانی کے رد میں ہیں۔ ۴۔ اعلا کلمۃ اللہ۔ فتوحات  
صمدیہ۔ ۵۔ عجالہ برد و سالہ۔

آپ عربی، فارسی، اردو اور پنجابی میں شعر بھی کہتے تھے۔ آپ کا مجموعہ کلام پینچ گنج  
کے نام سے شائع ہو چکا ہے۔ آپ کے ملفوظات اور ملفوظات طیبہ، کے نام سے مولوی  
فقیر محمد اور مولوی عبدالحق نے جمع کر کے شائع کیے۔ آپ کے مکتوبات مولوی عبدالحق  
صاحب نے جمع کیے اور آپ کے فتاویٰ کو فتاویٰ مہر یہ کے نام سے مولوی فیض احمد  
صاحب نے جمع کر کے شائع کیا ہے۔ نیز آپ کے سوانح حیات مہر منیر کے نام سے مولانا  
فیض احمد نے لکھ کر شائع کئے۔

حضرت مولانا سید مہر علی شاہ گولڑوی کے خلفاء میں مندرجہ ذیل بزرگ  
۱۵۔ خلفاء: مشہور ہیں۔

۱۔ فقیر محمد امیر صاحب کوٹ اٹل ضلع ڈیرہ غازی خان۔ ۲۔ حضرت حافظ گل فقیر احمد  
صاحب پیشاوری۔ ۳۔ خواجہ حسن نظامی صاحب دہلی۔ ۴۔ مولانا غلام محمد صاحب



گھوڑی سابق شیخ الجامعہ عباسیہ بہاول پور۔

حضرت پیر مہر علی شاہ قدس سرہ نے عمر کے آخری دن سال میں کلام کرنا  
۱۶۔ وصال: اور سفر کرنا ترک کر دیا تھا۔ تاہم متوسلین و متعلقین پر شفقت کی غرض

سے ان کی خیر و عافیت دریافت فرمایتے تھے۔ ۱۳۵۰ھ سے آپ پر نحویت و استغراق  
کی حالت طاری ہو گئی اور غذا بالکل متروک ہو گئی۔ تاہم کبھی کبھی ہوش میں آجاتے اور کوئی  
بات فرمادیتے۔ چھ سال سکر و استغراق کی حالت میں گزارے

اس عرصہ میں چند بار ایسا بھی ہوا کہ دن کے وقت حالت صحو کی طرف رجوع فرما  
کر اٹھ بیٹھتے۔ لوگوں کی خیر و عافیت دریافت فرماتے۔ ان کے حق میں دعائے خیر کرتے۔  
سوالات کے جواب دیتے، اشعار سنتے اور پڑھتے اور شام ہوتے ہی پھر اسی عالم میں  
واپس چلے جاتے۔ عصر کے وقت وصال سے چند منٹ پہلے ارشاد فرمایا کہ مجھے اٹھاؤ  
چنانچہ تکیے سے ٹیک لگا کر بٹھا دیئے گئے۔ پھر گردن کو ایک طرف خفیف سا خم دے کر  
مسکرائے۔ اس وقت چہرہ مبارک پر انتہائی نیاز دہیا اور تشکر و انبساط کے جذبات نمایاں  
تھے۔ پھر اشارہ فرمایا اور لٹا دیئے گئے۔ کچھ دیر بعد ایک لمبی اور نحیف آواز میں اللہ کہا  
اور آخر ۲۹ صفر ۱۳۵۶ھ / ۱۹۳۷ء کو خالق حقیقی سے جا ملے۔

آپ کے ایک ہی صاحبزادہ تھے سید غلام محی الدین شاہ۔ جو آپ کے وصال  
۱۷۔ اولاد: کے بعد آپ کے جانشین ہوئے۔

آپ کا مزار اقدس گولڑہ اسلام آباد میں ہے مزار پر ایک عالی شان  
۱۸۔ مزار اقدس: گنبد بنا ہوا ہے۔ اور مزار کے ساتھ ایک بہت بڑی مسجد ہے



# حضرت حافظ محمد جمال ملتانی پرستش

ملتان ایک مدت سے سلسلہ سہروردیہ کا مرکز تھا۔ شیخ بہار الدین زکریا نے یہاں اس سلسلے کی عظیم الشان خانقاہ قائم کی تھی۔ اور یہ سلسلہ اپنے پورے عروج پر تھا۔ کسی اور سلسلے کو یہاں فروغ پانے کا موقع نہ ملا۔ حافظ محمد جمال ملتانی پہلے بزرگ ہیں جنہوں نے یہاں چشتیہ سلسلے کی بنیاد رکھی۔ آپ خواجہ نور محمد مہاروی کے خلیفہ تھے۔ بہت بڑے ولی اللہ اور عالم فاضل بزرگ تھے۔

حافظ صاحب کے والد بزرگوار کا نام محمد یوسف اور دادا کا نام **۱۔ خاندان :** حافظ عبدالرشید تھا۔ قوم اعوان سے تعلق رکھتے تھے۔ آپ کے دادا اعوان کاری کے علاقہ سے ہجرت کر کے ملتان آ گئے تھے۔ قلعہ ملتان کے شرق میں ان کی سکونت تھی۔

ان دنوں بادشاہ دہلی کی طرف سے ابوالقاسم اور ابوالہاشم ملتان کے حاکم تھے یہ دونوں بڑے اہل علم اور علما و فضلاء کے قدردان تھے۔ مسجد مع حجرہ اور کنواں جو شاہی کے نام سے مشہور ہے۔ انہیں کی تحویل میں تھے۔ انہوں نے حافظ صاحب کے والد بزرگوار محمد یوسف کو ان سب کا متولی بنا دیا تھا۔ محمد یوسف ان دنوں حاکموں کے معتمد و زیر تھے۔

حافظ محمد جمال صاحب نے ملتان میں ہی تعلیم حاصل کی۔ خواجہ نور محمد مہاروی **۲۔ تعلیم :** کے خادم خاص مولوی محمد حسینؒ، حافظ صاحب کے ہم درس رہے تھے۔ ان کا بیان ہے کہ حافظ صاحب بہت ذہین و فطین تھے اور ہم لوگ ان کو طالب علمی کے زمانہ میں "علامہ عصر" کہا کرتے تھے۔



حضرت خواجہ نور محمد مہاروی کے پوتے حضرت غلام فرید کا بیان ہے کہ  
**۳۔ تلاش حق :** جب حافظ محمد جمال میں معرفت الہی کا ذوق پیدا ہوا اور اس کے  
 لیے پیر کامل کی تلاش ہوئی، تو وہ اکثر رات کو حضرت شیخ ابوالفتح رکن الدین کے مزار پر حاضر ہوتے  
 اور وہیں عبادت اور ریاضت میں مصروف رہتے، ہر رات کو ایک کلام مجید ختم کرتے، اور پیر کامل  
 کے لیے دعا مانگ کر سو جاتے، ایک رات انہوں نے خواب میں دیکھا کہ حضرت شیخ رکن الدین  
 اور خواجہ نور محمد مہاروی یک جا بیٹھے ہوئے ہیں، حضرت شیخ رکن الدین نے ان کا ہاتھ پکڑ  
 کر خواجہ نور محمد مہاروی کے ہاتھ میں دیا اور فرمایا جمال! تمہارے پیر یہ ہیں، ان کا نام نور محمد  
 مہاروی ہے۔ ان کا وطن ملتان کے قصبوں میں سے ایک قصبہ ہے۔ تم ان کی خدمت  
 میں حاضر ہو جاؤ۔

صبح کو فوراً ہی حافظ محمد جمال ملتان سے مہاروانہ ہو گئے، اور حضرت خواجہ  
**۴۔ بیعت :** نور محمد مہاروی کی خدمت میں حاضر ہو کر سلسلہ چشتیہ نظامیہ میں شرف  
 بیعت سے مشرف ہوئے، بیعت کے وقت خواجہ نور محمد مہاروی نے ان سے پوچھا کہ  
 تم نے علوم ظاہری کی تعلیم پائی ہے یا نہیں، حافظ محمد جمال اگرچہ عالم تھے لیکن انہوں نے  
 ازراہ انکسار جواب دیا کہ میں مسائل نماز و روزہ سے بقدر ضرورت واقف ہوں، اور میں  
 نے قرآن شریف پڑھا ہے، خواجہ نور محمد مہاروی کا یہ معمول تھا کہ اگر کوئی عالم آپ کی خدمت  
 میں حاضر ہوتا تو اس کو اپنے ساتھ دسترخوان پر کھانا کھلاتے، اور اگر کوئی ان پڑھ ہوتا تو  
 اپنے لنگر دار غلام رسول سے فرماتے کہ وہ اس کو دوسرے درویشوں کی طرح کھانا کھلائے  
 چنانچہ جب کھانے کا وقت آیا تو معمول کے مطابق آپ نے دسترخوان پر علماء کو بلایا، حافظ  
 محمد جمال بھی حاضر ہوئے، خواجہ نور محمد مہاروی کے ایک خاص مرید محمد حسین نے حافظ محمد جمال  
 کو دیکھا تو فوراً اٹھ کر معانقہ اور مصافحہ کیا، اور حالات پوچھنے لگے، خواجہ نور محمد مہاروی نے یہ  
 دیکھا تو ان سے پوچھا، کیا تم ان کو جانتے ہو، مولانا محمد حسین نے عرض کیا کہ میں نے اور  
 انہوں نے ایک ہی استاد سے تعلیم حاصل کی ہے، اور یہ بہت بڑے عالم ہیں، ہم انہیں  
 زماں طالب علمی ہی میں علامہ غصہ کہتے تھے، پھر خواجہ صاحب نے حافظ محمد جمال سے پوچھا کہ تم



نے اپنے علم کو ہم سے کیوں چھپایا، انہوں نے عرض کیا، قبلہ من! میں نے سنا ہے کہ فقرا کا گروہ علماء کے فرقہ سے نفرت رکھتا ہے۔ اس لیے میں نے اپنے علم کو آپ سے چھپایا، خواجہ صاحب نے فرمایا حافظ صاحب ہم تو علماء کے طالب ہیں اور ہمیں عالم ہی پہچانتے ہیں، جاہل بے چارہ ہمیں کیا پہچانے گا، ہم فرقہ علماء سے بہت خوش ہیں۔ اس دن سے حافظ محمد جمال، خواجہ صاحب کے خادم خاص کے عہدے پر سرفراز کیے گئے۔ اور خواجہ نور محمد کی وفات تک اسی عہدے پر ممتاز رہے۔

**۵. خدمت مرشد:** اس کے بعد خواجہ نور محمد بہاروی سفر و حضر میں حافظ صاحب کو اپنے ساتھ رکھتے، حافظ صاحب نے ریاضت و مجاہدہ کے ساتھ ساتھ حضرت قبلہ عالم کی رات دن کی خدمت بھی اپنے ذمہ لے لی۔ علاوہ ازیں قبلہ عالم کے لشکر کا انتظام و اہتمام بھی حافظ صاحب کے سپرد رہا۔ اور عرصہ دراز تک آفتابہ برداری اور وضو کرانے کی خدمت بھی سرانجام دیتے رہے۔

**۶. خلافت:** کچھ عرصہ کے بعد خواجہ نور محمد بہاروی نے آپ کو خلافت عطا فرما کر ملتان میں قیام پذیر ہونے کا حکم دیا، میاں امام بخش کا بیان ہے کہ میں نے اپنے والد سے سنا کہ فرماتے تھے کہ جب قبلہ عالم (حضرت نور محمد بہاروی) دہلی گئے، ایک روز حضرت مولانا صاحب (شاہ فخر) کی خدمت میں حضرت قبلہ عالم بھی بیٹھے ہوئے تھے کہ اس بات کا ذکر چھڑا کہ ملتان میں شیخ بہار الدین زکریا ملتانی کی عظمت کے سامنے کسی ولی کا تصرف نہیں چلتا اور کوئی شیخ وہاں کسی کو بیعت نہیں کرتا مولانا صاحب نے فرمایا، میاں نور محمد صاحب! اب تک ملتان میں بہار الحق صاحب کی ولایت تھی۔ لہذا وہاں کسی دوسرے ولی کا تصرف کام نہیں کرتا تھا، اب ملتان ہمارے حوالے ہوا ہے۔ لازم ہے کہ تم اپنے مریدوں میں سے کسی مرید کو وہاں بھیجو، اور اس سے کہو کہ خانقاہ شیخ بہار الدین زکریا میں خلق کو مرید کرنے، اور اپنا تصرف کرے، جب قبلہ عالم اس مرتبہ دہلی سے بہار شریف پہنچے تو انہوں نے حافظ جمال الدین کو ملتان روانہ کیا، انہوں نے وہاں سب سے پہلے مولوی خدابخش ملتانی کو جو ان کے خلفاء نامدار اور مقبول بارگاہ پروردگار تھے، عین خانقاہ حضرت



بہاد الحق زکریا ملتانی میں مرید کیا۔

ملتان میں قیام پذیر ہو کر حافظ صاحب نے  
**۷۔ سلسلہ درک و تدریس:** ایک دینی مدرسہ قائم کیا۔ جس میں آپ خود قرآن مجید  
 تفسیر اور حدیث کی تعلیم دیا کرتے تھے، نیز آپ کے بعض مرید علما بھی اس مدرسہ میں تعلیم دینے  
 لگے۔ دور آخر میں اپنے خاص خاص خلفا کو شیخ محی الدین ابن عربی کی تصانیف اور  
 مولانا جامی کی تصانیف پڑھایا کرتے۔

مصنف درتکملہ سیر الادبیا، خواجہ گل محمد احمد پوری نے اسی مدرسہ میں حضرت حافظ صاحب  
 سے دینی تعلیم حاصل کی۔

صاحب مناقب المحبوبین کا کہنا ہے کہ علم و فضل کے اعتبار سے بھی حافظ صاحب  
 کا مرتبہ بہت بلند تھا۔ انہوں نے لکھا ہے کہ ہمیں جب باریک اور دقیق مسائل میں جو نہی  
 جب کوئی مشکل پیش آتی تو ہم حافظ صاحب ہی سے پوچھتے تھے۔ اور وہ نہایت واضح  
 اور مکمل جواب دیتے تھے، زمانہ طالب علمی ہی میں وہ اپنے ساتھیوں میں علم و عمل میں  
 ممتاز سمجھے جاتے تھے۔ مسئلہ وحدت الوجود سے غیر معمولی دلچسپی رکھتے تھے۔ شیخ محی الدین  
 ابن عربی اور مولانا جامی کی تصانیف کو بے حد پسند کرتے تھے۔ نفحات الانس، مثنوی  
 شریف اشعث اللمعات اور نصوص الحکم سے بے حد دلچسپی رکھتے تھے۔

جب کسی کو بیعت کرتے تو پہلے خود وضو کرتے، اور مرید  
**۸۔ تربیت مریدین:** ہونے والے شخص کو بھی وضو کراتے، پھر اسے کسی گوشہ

تہنائی میں لے جا کر بیعت کرتے پہلے اسے اپنے سامنے بٹھاتے، پھر اسے استغفار  
 تسبیح، تہلیل اور قرآن مجید کی کچھ آیتیں پڑھواتے، پھر اس کا ہاتھ اپنے ہاتھ میں لے کر  
 فرماتے کہ تم کون سے طریقے میں بیعت ہونا چاہتے ہو، جب وہ بتاتا تو اسے اسی  
 طریقے میں بیعت کرتے۔ بیعت لیتے وقت اس سے فرماتے کہ کہو میں فلاں طریقے  
 میں بیعت کرتا ہوں کہ جو کچھ اس وقت عہد کروں گا، اس کی مخالفت نہیں کروں گا پھر  
 اسے بیعت کرتے اگرچہ حافظ صاحب چاروں سلسلوں یعنی چشتیہ، قادریہ، نقشبندیہ اور



مہر دروہ میں جامع خلافت تھے۔ لیکن ان کا خاص طریقہ چشتیہ تھا، اور اسی میں زیادہ تربیت کرنے کو پسند فرماتے تھے۔ بیعت کے بعد مرید کو اوراد و وظائف و صوابیہ طریقت پر کرنے، مسواک کرنے اور سوتے وقت سر نہ لگانے اور گناہوں سے بچنے کا حکم فرماتے پھر اس کے مناسب حال ذکر و شغل تجویز فرماتے۔

حافظ صاحب اپنے علم و فضل اور اپنے بلند اخلاق کی بدولت بہت ۹۔ بلند اخلاق؛ جلد مشہور ہو گئے اور اطراف و اکناف سے لوگ آپ کی خدمت میں حاضر ہو کر اخذ فیض کرنے لگے۔ بیان کیا جاتا ہے کہ آپ کے کمالات کا یہ عالم تھا کہ بڑے بڑے علماء آپ کی مجلس میں آکر زانوئے ادب طے کرنے لگے۔ لوگ جوق در جوق حلقہ ارادت میں شامل ہونے لگے۔ کہا جاتا ہے کہ حاکم ملتان ساون مل کو آپ سے بہت عقیدت تھی۔

حافظ صاحب درس و تدریس کے ساتھ ساتھ فنون ۱۰۔ جہاد فی سبیل اللہ؛ جنگ کی بھی مشق کرتے رہتے تھے اور تیر اندازی میں بہت ماہر تھے اور اپنے مریدوں کو بھی تیر اندازی سکھایا کرتے۔

جس زمانے میں کہ حافظ صاحب ملتان میں تھے، رنجیت سنگھ والی لاہور نے کئی مرتبہ قلعہ ملتان کی تسخیر کا ارادہ کیا، لیکن ہر دفعہ حافظ صاحب تیر و کمان لیے ہر وقت قلعے میں موجود رہتے، ان کے خادم خاص میاں محمد صالح کا بیان ہے کہ ایک دفعہ سکھ کثیر فوج لے کر ملتان کو فتح کرنے کے ارادے سے آئے۔ جب وہ ملتان سے ایک دو منزل کے فاصلے پر تھے، لوگوں نے پریشان ہو کر حافظ صاحب سے عرض کیا کہ حضرت! رنجیت سنگھ کثیر فوج لے کر ملتان پر حملہ کرنے کے ارادے سے آرہا ہے اور اس کی تیاریوں کو دیکھ کر ایسا معلوم ہوتا ہے کہ اس مرتبہ وہ ملتان کو فتح کیے بغیر نہ چھوڑے گا۔ حافظ صاحب اسی وقت تلاوت قرآن مجید میں مشغول تھے، آپ نے یہ خبر سن کر جذبے میں آکر فرمایا کہ رنجیت ہمارے ہوتے ہوئے ملتان کو فتح کرے یہ نہیں ہو سکتا، آخر ایسا ہی ہوا اور سکھ بڑے جنگ و جدال کے بعد ناکام واپس ہوئے، کہتے



ہیں کہ جنگ کے وقت حافظ صاحب مرحوم قلعہ ملتان کے برج میں بیٹھے ہوئے کافروں پر تیر برسارہے تھے۔

۱۲۲۶ھ ۱۸۱۱ء میں پھر ایک دفعہ سکھوں نے ملتان پر حملہ کیا، حافظ صاحب اس وقت ملتان میں نہ تھے، جب آپ کو خبر ملی تو دریا کے چناب کو پار کر کے آپ جہاد میں شرکت کے لیے ملتان پہنچے۔

ایک دفعہ سکھوں نے بڑے ساز و سامان کے ساتھ ملتان پر چڑھائی کی، ملتان کے لوگوں میں اس حملے سے پریشانی پیدا ہوئی انہوں نے حافظ صاحب کی خدمت میں حاضر ہو کر عرض کیا کہ حضرت! اس سے قبل کہ شہر کا محاصرہ ہو، بہتر یہ ہے کہ آپ اس شہر سے ہجرت کر لیں، حافظ صاحب نے فرمایا۔

آواز جنگ بکفار عام ست، واکنوں جنگ باہینا فرض عین کرو۔ پس الحال بیروں نمی رویم کہ برائے ما دو درجہ است۔ یکے درجہ غذا۔ دوم درجہ شہادت۔

آپ سنت رسول اللہ صلی اللہ علیہ وسلم کی بے حد اتباع کرتے تھے۔ غیر شرعی کاموں کو بالکل ناپسند فرماتے تھے۔

ایک روز اپنے ایک مرید زاہد شاہ کو بلوایا۔ وہ موضع ہٹھٹی سے روانہ ہو کر ملتان پہنچے، حافظ صاحب نے اُن سے فرمایا، کہیں تم نے شادی کی ہے؟ انہوں نے جواب دیا نہیں اور اس کی وجہ یہ ہے کہ ابھی تک کوئی مناسب رشتہ نہیں مل سکا۔ ایک جگہ ایک رشتہ مناسب بھی تھا مگر میری برادری کے لوگ کہتے ہیں کہ سادات، کارشتہ غیر سادات سے مناسب نہیں، اس لیے ابھی تک میری شادی نہیں ہو سکی۔ حافظ صاحب نے فرمایا۔

سادات کا نکاح غیر سادات میں جائز ہے۔ تم جاہلوں کے کہنے پر کیوں اعتبار کرتے ہو۔

وصول الی الحق کی راہ کو بیان کرتے ہوئے فرمایا کرتے تھے۔  
حق کی طرف پہنچنے کا بہترین طریقہ مشائخ کا طریقہ ہے، جو اسناد صحیح کے ساتھ



رسول اللہ صلی اللہ علیہ وآلہ وسلم تک پہنچتا ہے، اور وہ ظاہر کو شریعت سے آراستہ کرنا اور اس پر مستقیم ہونا ہے اور باطن کو بری عادتوں سے پاک کرنا ہے۔

وضو کا اہتمام خاص طور پر فرماتے تھے، اور کوشش کرتے تھے کہ وضو بالکل مسنون طریقے پر ہو، آپ کے لیے وضو کا پانی اور وضو کا لوٹا مخصوص تھا، کوئی دوسرا اس سے وضو نہ کرتا تھا، فرمایا کرتے تھے کہ اگرچہ پانی اور لوٹے کی تخصیص مناسب نہیں، لیکن چونکہ لوگ پاکی اور ناپاکی کا امتیاز نہیں کرتے اس لیے ایسا کرنا پڑتا ہے۔ وضو میں پانی نہ زیادہ خرچ کرتے اور نہ کم بلکہ پانی کے استعمال میں بھی مسنون طریقہ اختیار فرماتے وضو ہمیشہ پیڑھے پر بیٹھ کر کرتے۔

حافظ صاحب لباس اچھا پہنتے تھے، تہ بند کم باندھتے تھے، اکثر ۱۲۔ لباس : پانچامہ پہنتے تھے۔ کلاہ تادری اور ڈھتے تھے، جسے کلاہ چارتر کی بھی کہتے ہیں، کرتے کا گریبان کھلا رہتا تھا۔ کبھی تلندری بھی پہنتے تھے، جو انگریزوں کی طرح کا لباس ہوتا تھا۔ سپید دستار باندھتے تھے۔ سفر میں موزے پہنتے تھے۔

۱۳۔ کرامات : آپ کی چند کرامات مندرجہ ذیل ہیں۔

۱۔ منقول ہے کہ نواب مظفر خان والی ملتان کے عہد میں چند بار رنجیت سنگھ والی لاہور نے ملتان پر حملہ کیا، مگر چونکہ حضرت قبلہ عالم کے خلیفہ کامل حافظ جمال الدین ملتانی تیردکان لے کر قلعہ میں موجود رہتے تھے، اس لیے قلعہ فتح نہ ہو سکا۔ حافظ صاحب کے وصال کے بعد ایک دفعہ میاں گل محمد اٹالی جو حضرت صاحب کے مقرب و مشیر تھے، آپ کے پاس خلوت سے باہر آئے اور کہنے لگے، آج جب میں خلوت میں حضرت صاحب کی خدمت میں حاضر ہوا تو فرمایا، "مولوی صاحب آج میں نے دیکھا کہ مولانا جامی ایک بڑا کاغذ لے کر میرے قریب آئے، اس پر لکھا تھا کہ سندھ اور ملتان کا ملک سکھوں کو دیا اور وہ کاغذ حضور صلی اللہ علیہ وسلم کی بہر اور صی بہ کرامت و جمیع اولیائے عظام کی بہر سے مزین تھا۔"



مولانا جامی نے فرمایا کہ تم بھی اس پر دستخط کر دو کہ حضور صلی اللہ علیہ وسلم نے مجھے تمہارے پاس بھیجا ہے۔ مجھے تامل تھا۔ کیوں کہ سکھوں نے حکم دے رکھا تھا۔ کہ نماز کے لیے اذان نہ دی جائے۔ مولانا جامی نے کہا کہ جب ملک شرع اپنے ملک کی کنجی کافر کو بخشتے ہیں تو تو مہر کیوں نہیں لگاتا۔ آخر میں نے اپنے آپ کو رضا پر چھوڑ دیا۔ دوسری رات جب مولانا جامی دوبارہ حضور صلی اللہ علیہ وسلم کے حکم سے آئے۔ تو میں نے بھی کاغذ پر مہر لگا دی۔ مگر حضور صلی اللہ علیہ وسلم نے میری خاطر داری کے لیے اس قدر فرمایا کہ اگر اسد خان دائی سنگھ ظلم و ستم نہ کرے گا تو اس ملک میں سکھ نہیں آئیں گے۔ اور جب وہ ظلم و نا انصافی کرے گا۔ تو اس وقت تک سنگھ بھی اس سے لے کر رنجیت سنگھ کو دے دیا جائے گا۔ اس واقعہ کو جس کا آپ نے ذکر کیا ابھی چند دن نہ ہوئے تھے کہ رنجیت سنگھ نے ملتان فتح کر لیا اور نواب مظفر خان شہید ہو گیا۔

۲۔ مولف مناقب لکھتے ہیں کہ ایک دن میں حضرت صاحب کی خدمت میں بیٹھا تھا کہ آپ نے فرمایا کہ، "ملتان پر سکھوں کے قبضہ سے پہلے ناد رقوم افغاناں میں ظلم و ستم اور شراب خوری زیادہ ہو گئی تھی ایک درویش نے دیکھا کہ شیخ الاسلام حضرت بہار الدین ذکریا ملتانی اپنے روضہ پر کھڑے ہیں۔ عصا ہاتھ میں ہے اور اُسے مارتے ہوئے افغاناں کو قلعہ سے باہر نکال رہے ہیں۔ یہاں تک کہ تمام کو باہر نکال دیا۔ اس واقعہ کے چند دن بعد رنجیت سنگھ نے آکر ملتان فتح کر لیا۔"

۳۔ اَعْمَالُ الْكُفْرِ عَمَّا لَكُمْ: منقول ہے کہ جب اسد خان نے ظلم و ستم کا آغاز کیا تو حضرت صاحب نے فرمایا کہ اے اسد خان تمہاری حکومت کا ہمیں یہ فائدہ ہے کہ نماز کی اذان سنتے ہیں۔ ظلم و ستم سے باز آ جاؤ۔ رنہ میں دیکھ رہا ہوں کہ سکھوں کی فوج یہاں بھی آ جائے گی۔ اور اشارہ تو نندہ شریف کے شمال کی طرف کیا مگر وہ دنیا دار تھا اور سر میں نخوت و تکبر تھا۔ حضرت صاحب کے فرمان پر عمل نہ کیا۔ عبدالشکور صاحب کہتے ہیں کہ چند دنوں بعد ہم نے اپنی آنکھوں سے دیکھا کہ جہاں حضرت صاحب نے اپنے ہاتھ سے اشارہ فرمایا تھا، اسی جگہ آ کر سکھ فوج نے ڈیرہ ڈال دیا۔ ملک سنگھ پر قبضہ کر لیا اور اسد خان کو گرفتار کر کے لاہور لے گئے۔ ایک دن میاں محمد جعفر ولد



حاجی صاحب نے عرض کیا کہ آپ سکھوں کو خود لائے ہیں۔ اب اپنے کٹے کا کیا علاج ہے  
حضرت صاحب نے فرمایا۔ اَرَأَيْتُمْ لَكُمْ عَمَّا لَكُمْ۔ ترجمہ۔ جیسے تمہارے اعمال ہوں گے۔  
ویسے تمہارے حاکم ہوں گے۔

دیدہ عبرت کشا و قدرت حق را بہ میں

شامت اعمال ما در صورت نادر گرفت

ترجمہ: عبرت کی آنکھ کھول اور قدرت حق کا تماشا کر کہ ہماری شامت اعمال نے

نادر کی صورت اختیار کی ہے۔

۴۔ عمر خان بلوچ جب آپ سے بیعت ہوا تو اسے آپ سے کمال اطمینان پیدا ہو گیا  
اس نے اپنے گاؤں میں آپ کی رہائش کے لیے بہت کوشش کی۔ وہاں مکانات، حرم  
سرائے، مسجد حجرے، کنوئیں اور لنگر خانے تعمیر کیے۔ مگر آپ نے کوئی چیز قبول نہ کی۔ تقدیر  
الہی کی آخری عمر میں جاہلوں کی صحبت نے اسے بدل ظن کر دیا اور اس نے آپ کی خدمت میں  
حاضری موقوف کر دی۔ قضائے الہی سے اس کا آخری وقت آ گیا۔ اس کی اصل صورت مسخ  
ہو گئی اور کفر کے کلمات زبان سے نکلنے لگا۔ اس کا ایک پیر بھائی موسیٰ جھام اُسے ملنے  
آیا۔ جب اس نے عمر خان کی یہ حالت دیکھی تو کہا کہ یہ سنرا تمہیں اپنے پیر مرشد سے مرتد ہونے  
کی مل رہی ہے۔ اب بھی توبہ کر اور حضرت عنوت زمان کی طرف رجوع کر۔ جو نہی اس نے  
رجوع کیا اس کے چہرے کا نور واپس آ گیا۔ ساتھ ہی زبان پر کلمہ اور اسم ذات کا ورد جاری ہو  
گیا۔ اور اسی حالت میں فوت ہوا۔ حضرت عنوت زمان اس وقت تاج سرور میں اپنے بنگلہ میں  
تیام فرماتے تھے۔ ناگاہ آپ کے چہرہ کا رنگ متغیر ہو گیا اور مراقبہ میں بیٹھ گئے۔ کچھ دیر بعد سر  
اٹھا کر فرمایا الحمد للہ۔ نور خان گورمانی نے پوچھا کہ یہ حضرت یہ کیا کیفیت تھی۔ فرمایا ایک مرید  
مفسدوں کے کہنے پر ورطہ ارتداد میں گر گیا تھا۔ اب عالم نزع میں اس نے توبہ کی اور  
ہماری امداد چاہی تو میں نے مراقبہ میں اللہ تعالیٰ سے التجا کی۔ الحمد للہ کہ اللہ تعالیٰ اسے  
اس جہان سے باایمان لے گیا۔

۵۔ محمد حسین ملتانی ایک خوب و جوان آپ کا مرید تھا۔ مگر حالت شباب میں انحال مذمومہ



میں مشغول ہو گیا۔ تاج محمد آرائیں سکڑے سوکڑے حضرت غوث زمان کی خدمت میں عرض کیا کہ حضرت یہ نوجوان جو آپ کا مرید ہے، بڑے کاموں میں مبتلا ہو گیا ہے۔ اس کی عاقبت کا کیا ہو گا۔ فرمایا اس کی عاقبت بخیر ہوگی۔ اسے تپ دق ہو جائے گا۔ اس بیماری میں تین سال تکلیف اٹھائے گا۔ اپنے بڑے کاموں سے توبہ کرے گا۔ اور انشاء اللہ تعالیٰ میں اس کا جنازہ پڑھوں گا۔ تاج محمد مذکور کا بیان ہے کہ ایسا ہی ہوا۔ چند سالوں کے بعد اسے بخار ہو گیا۔ جو تین سال رہا۔ آخر ایک دن فوت ہو گیا۔ جب اس کا جنازہ قبرستان لے گئے اور نماز جنازہ کا ارادہ کیا تو میرے دل میں خیال آیا کہ حضرت صاحب نے مرحوم کے بارہ میں جو کچھ فرمایا تھا وہ تو پورا ہو گیا۔ مگر اب جنازہ کیسے پڑھائیں گے کہ آپ تو اس وقت مہار شریف تشریف لے گئے ہیں۔ ابھی یہ سوچ رہا تھا کہ چند سواروں اور پیدل آنے والوں کی گرداٹھی۔ دیکھا کہ ناگاہ حضرت صاحب تشریف لے آئے نماز جنازہ پڑھائی اور فرمایا ”اے محمد حسین تمہیں خدا کے سپرد کیا“ اس کے بعد روانہ ہو گئے۔

۶۔ حضرت غوث زمان کے غلاموں میں سے ایک سادو نامی بلوچ تھا۔ آپ اس کے ساتھ کبھی کبھی خوش طبعی بھی فرمایتے تھے۔ اس نے ایک دن آپ کی خدمت میں آکر قدم بوسی کی آپ اس وقت مشاہدہ حق کے سمندر میں غرق تھے۔ اسے نہ پہچانا۔ فرمایا تو کون ہے اس نے کہا آپ جب اس جہان میں ہی اپنے غلاموں کو نہیں پہچانتے تو قبر و حشر میں کیسے پہچانیں گے۔ اور اپنے مریدوں کی کیسے امداد کریں گے۔ حضرت غوث زمان نے فرمایا۔ اے بیوقوف مرید کی لحد میں ادل میرا قدم ہو گا۔ اور بعد میں میرے مرید کو داخل کریں گے۔

۷۔ ایسا ہی ایک اور بہت مشہور واقعہ ہے کہ ایک دفعہ حضرت غوث زمان حضرت قبلہ عالم کے عرس میں شرکت کے لیے تاج سرور میں تھے کہ چند عورتیں آپ کی خدمت میں حاضر ہوئیں ان میں سے ایک عورت نے سوال کیا کہ یا حضرت آپ نے اب تک لاکھوں غلاموں کو مرید کیا اور جب تک آپ حیات میں، روز بروز اور لوگ سلسلہ میں داخل ہوں گے۔ اور آپ کی عادت یہ ہے کہ کسی کو بھی اپنے پاس زیادہ دیر بیٹھنے نہیں دیتے۔ ان میں سے بعض رات کو بیعت ہوتے ہیں اور بعض دن کو اور پھر جلدی چلے جاتے ہیں۔ آپ کا ہر مرید یہ امید رکھتا



ہے کہ قیامت کے دن آپ کا وسیلہ بنیں گے۔ پس قیامت کے دن اس ہجومِ خلافت میں آپ اپنے مریدوں کو کیسے پہچانیں گے فرمایا تم نے نہیں دیکھا کہ سات آٹھ چرواہے اپنی اپنی بھیتوں کو ایک دوسرے کی بھیتوں کے ساتھ ملا کر چراتے ہیں۔ تمام بھیتیں ایک رنگ کی ہوتی ہیں۔ ایک ہی طرح کے ان کے چہرے ہوتے ہیں۔ اور ایک ہی طرح کی عادات ہوتی ہیں۔ مگر رات کی تاریکی میں وہی چرواہے اپنی اپنی بھیتوں کو پہچان کر ایک دوسرے سے علیحدہ کر کے اپنے اپنے گھروں کو چلے جلتے ہیں، باوجود اس کے کہ لوگ چرواہوں کو اتق و بے وقوف کہتے ہیں۔ اسی طرح میں بھی اس دن اپنے مریدوں اور آشناؤں کو شناخت کر کے اپنے ساتھ جاؤں گا۔

۸۔ ایک دفعہ حضرت غوث زمان سنگھ شریف سے آرہے تھے جب دریائے سندھ پر پہنچے تو دیکھا کہ دریا طغیانی پر ہے۔ کشتی بھی موجود نہ تھی۔ صلح سنگھ کا سکھ حاکم تمام کشتیاں پکڑ کر لے گیا تھا۔ آپ نے ایک مرید غازی بلوچ کو کہا جا دریا میں داخل ہو کر اس کنارہ سے اس کنارہ تک جا کر پانی کا اندازہ لگا کر آ۔ کیا عجیب کہ دریا ہمیں راستہ دے دے، غازی مذکور ایک کنارہ سے دوسرے کنارہ تک گئے۔ تو دیکھا کہ پانی صرف گھٹنوں تک تھا۔ فرمایا بسم اللہ داخل ہو جاؤ۔ درویشوں کی تمام جماعت سوار اور پیادہ، چھوٹے بڑے اونٹوں، گھوڑوں اور گدھوں کے ساتھ دریا میں داخل ہو گئے۔ ہر آدمی اور جانور کے گھٹنے تک پانی تھا۔ یہاں تک کہ سب اس گہرے طوفانی دریا سے کشتی کے بغیر گذر گئے۔ حضرت ثانی صاحب زادہ شاہ اللہ بخش فرماتے تھے کہ میں اور میرے والد حضرت صاحب زادہ گل محمد بھی اس سفر میں حضرت صاحب کے ساتھ تھے اور ہم نے یہ تمام منظر اپنی آنکھ سے دیکھا تھا۔

بہیں کرامت حضرت چو معجزہ موسیٰ

کہ اوزنیل گزر کر دو ایس زدریاے سندھ

ترجمہ:۔ دیکھیں کہ ہمارے حضرت صاحب کی کرامت بھی حضرت موسیٰ علیہ السلام

کے معجزہ کی مانند تھی کہ حضرت موسیٰ کے لیے دریائے نیل پایاب تھا اور ہمارے



حضرت کے لیے دریائے سندھ۔

۹۔ ایک دفعہ مولوی نور احمد صاحب حضرت غوث زمان کے ساتھ حضرت قبلہ عالم کی خانقاہ کی طرف جا رہے تھے کہ راستہ میں صحرا کے درمیان ایک بزرگ صورت شخص نے آکر حضرت صاحب سے مصافحہ کیا اور پھر آپ کے تمام ساتھیوں سے بھی مصافحہ کیا۔ جب مولوی نور احمد کے نزدیک آیا تو مولوی صاحب نے مصافحہ نہ کیا۔ وہ شخص حضرت صاحب سے چند باتیں کر کے روانہ ہو گیا۔ حضرت صاحب نے مولوی صاحب سے پوچھا کہ تم نے اس بزرگ سے مصافحہ کیوں نہ کیا۔ مولوی صاحب نے عرض کیا کہ یا حضرت میں نے سنا ہے کہ بعض کامل بزرگ یہ خاصیت رکھتے ہیں کہ مصافحہ کرتے وقت دوسرے کی نعمت سلب کر لیتے ہیں حضرت صاحب نے مسکرا کر فرمایا کہ یہ بزرگ نعمت بخشے والے تھے۔ نعمت سلب کرنے والے نہ تھے۔ مولوی صاحب نے پوچھا کہ یہ کون بزرگ تھے آپ نے فرمایا یہ خضر علیہ السلام تھے۔ آپ کو سماع سے بہت رغبت تھی اور اکثر اوقات محفل سماع کا انعقاد ہوتا اور آپ بڑی محبت سے سماع سنتے مگر سماع میں شرعی حدود سے تجاوز نہ کرنے دیتے۔

۱۵۔ ملفوظات: آپ کے ارشادات و ملفوظات پند و موعظت کا گنجینہ تھے جنہیں آپ کے مریدوں نے جمع کر لیا تھا، آپ کے ملفوظات کے تین مجموعے ہیں جن کے نام یہ ہیں۔

۱۔ فضائل رضیہ: اس نام سے آپ کے ملفوظات مولوی عبدالعزیز ساکن قصبہ بڑھیاں نے جمع کیے تھے۔

۲۔ انوار جمالیہ: ملفوظات کے اس مجموعے کو منشی غلام حسن شہید ملتانی نے

مرتب کیا تھا۔

۳۔ اسرار الکمالیہ: اس مجموعہ کے مرتب زاہد شاہ ٹھٹھی تھے۔

حافظ صاحب کا مرض الموت تپ صفراوی تھا، تقریباً آٹھ دس روز آپ تپ

۱۶۔ وصال: صفراوی میں مبتلا رہے، بیماری میں بھی آٹھ روز تک آپ مسجد میں تشریف



لے جاتے اور نماز ادا فرماتے۔ لیکن جب مسجد میں جانے کی طاقت نہ رہی تو آپ گھر میں نماز ادا فرمانے لگے۔ یہاں تک کہ ۵ جمادی الاول ۱۲۲۲ھ ۱۸۱۱ء کو آپ نے وفات پائی۔  
 آپ نے کوئی اولاد نہیں چھوڑی۔ لیکن آپ کا سلسلہ جاری ہے۔ آپ کی  
 ۱۶۔ خلفاء: وفات کے بعد مولوی خدابخش صاحب آپ کے جانشین ہوئے۔ مولوی  
 خدابخش جید عالم تھے۔

مانظ محمد جمال کے خلفا بکثرت تھے۔ جن میں سے مولوی عبدالعزیز بڑھیا ری  
 مولوی غلام حسن، زاہد شاہ اور قاضی عبید اللہ ملتانی مشہور ہیں۔

---



# حضرت خواجہ غلام فرید چشتی رحمۃ اللہ علیہ

حضرت خواجہ غلام فرید صوفی شعرا سے تھے مگر عبادت اور ریاضت میں یگانہ روزگار تھے۔ آپ کے اشعار اسرار و حقائق کا خزانہ ہیں۔  
 آپ کا نام غلام فرید تھا اور والد گرامی خواجہ خدا بخش تھے جو سلسلہ چشتیہ  
 ۱۔ نام و نسب : کے معروف بزرگوں سے ہیں۔ آپ کا سلسلہ نسب حضرت عمر فاروق رضی  
 سے جا ملتا ہے۔ آپ کے خاندان کے افراد عرب سے علاقہ سندھ میں منتقل ہوئے۔ پھر  
 مختلف مقامات پر رہائش پذیر ہونے کے بعد مٹھن کوٹ (ڈیرہ غازی خان) میں مقیم  
 ہوئے۔ بیان کیا جاتا ہے کہ اس خاندان کے پہلے شخص جو سندھ میں تشریف لائے  
 وہ مالک بن کجی تھے۔

آپ کی پیدائش ۲۲ ذی قعدہ ۱۲۶۱ھ میں قصبہ چاچڑاں  
 ۲۔ پیدائش : میں ہوئی۔

آپ چار سال کے تھے کہ آپ کی والدہ محترمہ وفات پا گئیں۔ جب  
 ۳۔ تعلیم و تربیت : آپ آٹھ سال کی عمر کو پہنچے تو آپ کے والد بزرگوار خدا بخش رحمۃ  
 اللہ علیہ بھی، جو اپنے وقت کے برگزیدہ بزرگ تھے، اللہ کو پیارے ہو گئے ان کا  
 مزار مٹھن کوٹ میں ہے۔ والد کی وفات کے بعد آپ کی تعلیم و تربیت کی تمام ذمہ داری  
 آپ کے بڑے بھائی خواجہ غلام فخر الدین پر آن پڑی۔ یہ بھی اپنے وقت کے برگزیدہ بزرگوں  
 میں سے تھے انہوں نے جہاں عام لوگوں کے لیے رشد و ہدایت کے دروازے کھول دیے  
 وہاں خواجہ فرید پر خصوصی توجہ فرمائی۔ اس توجہ خاص کی ایک وجہ یہ بھی ہو سکتی ہے کہ آپ  
 خواجہ کے بڑے بھائی اور سرپرست ہونے کے علاوہ خود دولت اولاد سے محروم تھے۔



بہر حال خواجہ غلام فخر الدین نے اپنے چھوٹے بھائی کے بچپن ہی میں ان کے عظیم مستقبل کے آثار دیکھ لیے تھے۔ اس لیے انہوں نے خواجہ غلام فرید کی ذہنی، قلبی اور روحانی تربیت میں کوئی کسر اٹھانہ رکھی۔ آٹھ سال کی عمر میں والد کی وفات تک خواجہ غلام فرید نے قرآن مجید کی تعلیم سے فراغت حاصل کر لی تھی۔ بلکہ فارسی اور عربی کی تعلیم بھی شروع کر دی تھی۔

ریاست بہاولپور کے نواب محمد صادق کو اس خاندان سے بڑی عقیدت تھی۔ کہا جاتا ہے کہ نواب صاحب نے مولانا غلام فخر الدین سے استدعا کی کہ خواجہ غلام فرید کو ان کے پاس بھیج دیا جائے تاکہ وہ بھی کچھ حق خدمت ادا کر سکیں۔ چنانچہ آپ نے کچھ عرصہ احمد پور شرقیہ میں گزارا۔

۴۔ حضرت کی خواجہ غلام فخر الدین کے ہاتھ پر بیعت: حضرت خواجہ غلام فرید کی عمر ابھی چودہ سال کی تھی کہ آپ نے اپنے بڑے بھائی خواجہ غلام فخر الدین کے ہاتھ پر بیعت کر لی اور اپنے برادر بزرگ اور پیر و مرشد سے مختلف علوم و نیوض باطنی حاصل کیے۔

۵۔ درس و تدریس: علوم ظاہری و باطنی کی تکمیل کے بعد آپ نے درس و تدریس شروع کر دی اللہ تعالیٰ نے آپ کو غیر معمولی ذہانت سے نوازا تھا۔ اور آپ کو علم میں کمال حاصل تھا بے شمار طالبان نے آپ سے ظاہری و باطنی علم حاصل کیا۔ آپ نے چاچڑاں میں دینی تعلیم کے لیے جو مدرسہ قائم کیا اس کا نام جامعہ فریدیہ تھا۔

۶۔ اتباع شریعت: آپ شریعت مطہرہ کے بڑے پابند تھے اور اپنے ملنے والوں کو سختی سے سنت پر عمل پیرا ہونے کی تلقین کرتے بری رسموں کو ختم کرنے کے لیے ہر وقت کمر بستہ رہتے۔



۷. حضرت خواجہ کی شاعری : آپ ملتانی زبان کے بہترین شاعر تھے۔ آپ کی کاغذات بہت مشہور اور مقبول خواص و عام ہیں۔ آپ کی طبیعت میں بلا کا سوز تھا۔ اس لیے آپ کی کاغذات میں سوز و غم درد و عشق اور ہجر و فراق کوٹ کوٹ کر بھرا ہوا ہے۔ مزید برآں آپ کی شاعری سراسر تصوف میں ڈوبی ہوئی ہے جو عشق حقیقی کے گرد گھومتی ہے۔ بیشتر پنجابی اور ملتانی شعرا کی طرح خواجہ غلام فرید نے بھی عاشق کو مونث کے روپ میں پیش کیا ہے۔ شاید اس سے کامیوں میں کچھ چاشنی اور موسیقیت پیدا ہو جاتی ہے۔ آپ کی ایک کافی کا اردو ترجمہ ذیل میں درج کیا جاتا ہے۔

» اے یار تو نے مجھ پر ذرا بھی ترس نہ کھایا۔ تو مجھے بے کس اور بے نوا کر کے چھوڑ گیا، اپنے ہمراہ نہ لے گیا، روز ازل سے مجھ دکھانے بھر کا جام پیا ہے۔ جس دن سے سا جن چلا گیا ہے میرے گھر میں دور آ کر آباد ہو گیا ہے، اور سکھ رخصت ہو گیا ہے، درد و اندوہ میری رگ رگ میں رچ گیا ہے، فرید میں کوہِ دیبا بان میں آوارہ پھر رہی ہوں، کاش کہ مجھے کوئی چیتا کھا جائے۔

۸. وحدت الوجود : بیشتر صوفیائے کرام کی طرح خواجہ بھی وحدت الوجود کے قائل تھے۔ انہیں کائنات کے ذرے ذرے میں ایک ہی روح رواں نظر آتی تھی یہ وسیع دنیا، یہ دور تک پھیلا ہوا بلند و بالا آسمان، یہ سبز و گل یہ بنتے بگڑتے بادل، یہ مست ہوا، یہ بجلی کی چمک، یہ طلوع و غروب، یہ روہی کی پہنیاں اور تنہائیاں، یہ بہاروں کی آمد و رفت انہیں ہر چیز میں ذات واحد کی کرشمہ سازیاں دکھائی دے رہی تھیں، چنانچہ وہ فرماتے ہیں۔

ترجمہ : میں نے عشق کو ہر بازار اور ہر گلی  
ہی جلوہ نگن دیکھ لیا ہے، ہر چیز میں  
اسی کے نور حضور کا جلوہ نظر آ رہا  
ہے۔



کئی غیبت عین ظہور ڈ سے  
دل دیکھ دے نال رلی  
غیبت اور دوری ختم ہو گئی ہے اور مجھے عین  
ظہور نظر آرہا ہے۔ اب میرا دل محبوب کے ساتھ  
مل گیا ہے۔

غیرت محض محال ڈ سے  
چو طرفوں حسن و جمال ڈ سے  
تہرجمہ: اس ذات کے سوا کوئی اور وجود دیکھنا  
محال ہے چاروں طرف اسی کا حسن جمال نظر آرہا  
ہے مجھے ہر وقت وصل حاصل ہے اور دن رات میرا  
محبوب مجھے گلے لگائے رکھتا ہے۔

۹۔ عشق حقیقی  
خواجه کے کلام میں عشق حقیقی بہت نمایاں ہے ذیل میں چند اشعار  
کا ترجمہ پیش کیا جاتا ہے۔

۱۔ اے میرے محبوب! تیرے بغیر مجھے ساری دنیا اندھیرا نظر آتی ہے۔ اے  
محبوب! میرے سینے سے آکر لپٹ جا اور میری آنکھوں میں سما جا۔

۲۔ اے جانے والے مسافر! خدا کے لیے میرے محبوب کے لیے میرا پیغام  
لے جا۔ اے کہنا اے دست! بکرو فریب کو چھوڑ دے اور پرست کی ریت کو بٹہ نہ لگا جس  
طرح تو مجھ سے منہ موڑ کر چلا گیا تھا یہ ظلم و جفا ہے۔

۳۔ عشق دکھی دلوں کے لیے راحت کا سامان ہے۔ عشق ہی میرا مرشد اور ہادی  
ہے۔ عشق ہی میرا پیر ہے۔

۱۰۔ مرشد سے محبت  
آپ کو اپنے مرشد سے بے حد عقیدت و احترام تھا۔ وہی  
احترام جو ایک مرید کو اپنے مرشد کے لیے ہوتا ہے، چنانچہ  
خواجه غلام فرید اپنی کافیوں میں اپنے مرشد کا بار بار تذکرہ کرتے ہیں۔ اور احترام اور عقیدت  
کی رو سے خواجه غلام فرید الدین کو "فخر جہاں" کے لقب سے یاد کرتے ہیں۔

فخر جہاں قبول کنو سے  
واقف کل اسرار تھو سے  
ترجمہ: مجھے فخر جہاں نے قبول کر لیا ہے، اور میں  
تمام اسرار سے واقف ہو گیا ہوں۔



فخر جہاں ک ریت سو جھائی      ترجمہ: فخر جہاں نے مجھے ایسی ریت سمجھائی ہے جس  
 ارضی تھا ایک بار سمائی      سے یہ زمین کا باسی یک بارگی آسمان کی بلندیوں پر  
 ظلمت بن گئی نور و نور      پہنچ گیا اور ساری ظلمت اور گمراہی دور ہو کر نور ہی نور  
 چھا گیا ہے۔

رمز حقیقی جہات اساڈی      ترجمہ: ہماری نظریں کوئی نہ کوئی رمز ہوتی ہے  
 فخر جہاں ایہا ریت سکھایم      فخر جہاں نے ہمیں یہی ریت سمجھائی ہے۔

۱۲۸۸ھ میں خواجہ فخر جہاں کا انتقال ہو گیا۔ تو خواجہ غلام فرید

۱۱۔ وصال مرشد: مندرشد ہدایت پر جلوہ افروز ہوئے اور ساتھ ہی  
 عبادت و ریاضت میں استغراق کے ساتھ مشغول ہو گئے۔ یہی زمانہ ہے جب  
 آپ نے روہی میں گوشہ نشینی اختیار کی۔ آپ کی کرامات دیکھ کر لوگ آپ کے  
 گردیدہ ہو گئے۔

خواجہ بہفت زبان کے شاعر تھے انہوں

۱۲۔ خواجہ کی شاعری کی خصوصیات: نے سرائیکی زبان کی کانیوں کے علاوہ اور

بھی مختلف زبانوں میں کانیاں لکھی ہیں۔ لیکن سرائیکی زبان کی کانیاں بے مثال ہیں۔ خواجہ  
 کی زندگی سے قبل یا اس کے بعد آج تک سرائیکی زبان میں اس سے بہتر مواد کسی نے پیش  
 نہیں کیا اور نہ ہی آئندہ امید کی جاتی ہے۔

آپ کے کلام میں تصوف، اسرار و معرفت، حمد و نعت کے علاوہ حسن و عشق درود و غم

پیار و محبت اور مناظر فطرت کی عکاسی جھلکتی ہے۔

۱۲۹۲ھ میں خواجہ فرید نے روضہ رسول اللہ صلی اللہ علیہ وسلم

۱۳۔ خواجہ کا سفر حج: اور مکہ معظمہ میں حاضری کا ارادہ کیا۔ چنانچہ وہ کئی ایک مریدوں کے

ساتھ حج کو چل دیے۔ ملتان سے لاہور ہوتے ہوئے آپ دہلی پہنچے۔ پھر وہاں سے



اجمیر کا رخ کیا۔ اجمیر شریف میں خواجہ بزرگ کے آستانے پر حاضری دی۔ اور وہاں آپ کی دستار بندی کی گئی۔ اس کے بعد آپ نے بمبئی سے بہت سے مریدوں کو ساتھ لیتے ہوئے دربار رسول اللہ صلی اللہ علیہ وسلم کا سفر اختیار کیا۔ کہا جاتا ہے کہ حج کے اس سفر میں آپ کے ہمراہ اور لوگوں کے علاوہ اُدیح کے دیوان ولایت شاہ اور دیوان خیر شاہ اور دیوان حیدر بخش تھے۔ اس سلسلے میں مولانا طالت مرحوم لکھتے ہیں۔

”اتنے کثیر ہمراہیوں کا سارا خرچ آپ نے خود برداشت کیا اور اس کے ساتھ ہی عرب کے رہنے والوں میں جس جو دوستی کا آپ نے مظاہرہ کیا، اسے وہ لوگ مدتوں تک یاد کرتے رہے۔ حج کے کل سفر میں آپ نے کس قدر روپیہ خرچ کیا۔ اس کا تو کسی نے ذکر نہیں کیا۔ البتہ مرزا احمد اختر نے چاچڑاں سے بمبئی تک کے خرچ کا اندازہ ۳۶ ہزار روپیہ لگایا ہے۔ اس لیے اندازہ ہو سکتا ہے کہ جب آپ نے یہاں کے مساکین پر ۳۶ ہزار روپیہ صرف فرمایا تو عرب مساکین پر تو بدرجہا زیادہ خرچ کیا ہوگا۔ اور کرایہ وغیرہ ملا کر دو چار لاکھ سے کیا کم خرچ کیا ہوگا۔ کیوں کہ واپسی نہ صرف وہی ہمراہی ساتھ نہ تھے جو یہاں سے معیت میں گئے تھے، بلکہ عرب میں جس قدر مساکین خرچ نہ ہونے کی وجہ سے رکے پڑے تھے۔ آپ ان سب کو ہمراہ لے آئے تھے۔“

اس سے خواجہ کی درویشانہ زندگی، دریادلی، اور خدا ترسی کا اظہار ہوتا ہے۔

خواجہ حضور سرور

۱۴۔ رسول اکرم صلی اللہ علیہ وسلم سے والہانہ محبت، کائنات صلی اللہ

علیہ وسلم کی محبت میں کس درجہ تک سرشار تھے، اس کا اندازہ آپ کی کانیوں سے لگایا جاسکتا ہے۔ غالباً مذکورہ کافیاں اس وقت کی یادگار ہیں۔ ذیل میں ترجمہ قدیمہ تاریخی ہے۔

”آج میں محبوب سے رخصت ہو رہا ہوں اور میرے سر پر دکھوں کا بوجھ ہے

یہ قبہ مقدس اور عالی بسا اور ہر عیب سے خالی ہے۔“

”میرے دل نے سچی پریت لگائی ہے۔ اسے خدا، اک بار مجھے پھر ملا دینا۔“



مجھے پھر یہاں لانا۔“

”میرا دل محبوب کے لیے ترس رہا ہے، اسے گھر، شہر اور بازار میں کہیں بھی

چلن نہیں آتا۔“

”اسے فرید! میں محبوب کے بغیر گھل گھل جاؤں گا۔ اور رو رو کر آنکھیں خون بہائیں گی۔ آخر کار غم کھاتے کھاتے مر جاؤں گا۔ ان دکھوں نے میرا جی جلا کر رکھ دیا ہے۔“

انہی کانیوں میں خواجہ نے حرم کعبہ سے عقیدت اور

۱۵۔ احترام کعبہ کا اظہار: احترام کے جذبات کا بھی اظہار کیا ہے جس سے حرم کعبہ سے خواجہ کی گردیدگی کا اندازہ کیا جاسکتا ہے۔ ایسی چند کانیوں کا ترجمہ ذیل میں بدیہ قارئین کرام کیا جاتا ہے۔

”یہاں ادنیٰ و اعلیٰ سب سوالی بن کر آتے ہیں۔ یہاں جو کچھ بھی کوئی مانگتا ہے

پالیتا ہے۔ سبحان اللہ! یہ کعبہ دارالامان ہے۔ کتنا معظّم ہے۔ اور خدا کا گھر کس قدر قابل احترام ہے۔“

”سبحان اللہ! یہ خدا کا گھر کس قدر قابل احترام ہے۔ یہ سراپا رحمت کا سایہ

ہے۔ حجر اسود ایک نور ہے جو سیاہ رنگ میں مجسم ہو گیا ہے۔ یہ مسلمانوں کا سواد اعظم ہے۔“

”جو بھی حرم کے احاطے میں داخل ہو گیا۔ بے شک وہ مامون ہو گیا تو حرم کے احاطے

کو یاد کر اور اپنے پرانے غموں کو اپنے پیش نظر رکھ۔“

”دل کہتا ہے کہ میں زہر کھالوں کہ میں نے اس حرم کے دیدار کے بغیر ہی اتنی زندگی

کیوں گزار دی۔ اب وطن کی طرف واپسی ہے اور میرے دل پر لاکھوں غم ٹوٹ پڑے ہیں۔“

”اگر قسمت نے یادری کی تو ایک بار پھر حرم کعبہ میں حاضر ہو کر طواف کعبہ کے

دبھکے گھاؤں گا۔“

آپ کی صحت ہمیشہ اچھی رہی، البتہ عمر کے آخری حصّہ میں آپ مرض ذیابیطس

۱۶۔ وصال: میں بتلا ہونے جو رنہ رفتہ بڑھتی گئی۔ حتیٰ کہ وصال یار کا وقت آن پہنچا۔



آخر ۶ ربیع الثانی ۱۳۸۲ھ بمطابق ۲۲ جولائی ۱۹۰۱ء پر روز چہار شنبہ وصال یار فرمایا۔  
اور مٹھن کوٹ میں مدفون ہوئے۔ آخری بار آپ نے فرمایا۔ (کافی)

گذریا وقت بسن کھیلن دا      آیا وقت فرید چلن دا

ادکھا پنیڈایا رسن دا      جان لبال تے اندی اے

مٹھن کوٹ میں آپ کا مزار شریف آج بھی مرجع خواص و عوام ہے اور ہر سال آپ کا

عرس شاندار طریقہ سے ۱۶، ۵ اور ۷ ربیع الثانی کو منایا جاتا ہے۔



## حضرت پیر بابا ہشتی سوات

حضرت پیر بابا کا شمار باکمال اور عظیم اولیاء میں ہوتا ہے آپ کو سرحد میں غیر معمولی شہرت اور عظمت حاصل ہے۔ آپ کا اصل نام سید علی خواص ہے مگر آپ پیر بابا کے نام سے مشہور ہوئے۔ آپ نے خود اپنے خاندان کے بارے میں بیان کیا کہ میرے والد کا اسم گرامی قنبر علی تھا۔ چونکہ وہ شاہان وقت سے تعلق رکھتے تھے۔ اس لیے وہ اپنی مناسبت طبعی کے اعتبار سے دنیاوی منصب و جاہ کے بلند مراتب پر پہنچے۔ اسی لیے ان کو امیر نظر بہادر بھی کہا جاتا تھا۔ وہ نسباً سادات ترمذ سے تھے اور وطن کے اعتبار سے قندس کے رہنے والے تھے۔ میرے والد نے اپنے والد کے آباد اجداد کے طریقہ زہد و ریاضت چھوڑ کر دنیا کے مناصب و مراتب کی طرف توجہ کی اور اس میں بڑا نام پیدا کیا۔ لیکن میرے دادا حضرت امام المسلمین سید الدین الدین سید احمد یوسف اپنے آباد اجداد کے پسندیدہ طریقے پر سلسلہ کبرویہ کے سجادے پر بیٹھ کر اپنے وطن قندس و بدخشاں میں مصروف رشد و ہدایت رہے۔

حضرت اخوند درویش نے اپنی کتاب "تذکرۃ الابرار والاشرار" میں اس سلسلہ نسب: حضرت سید علی کا سلسلہ نسب حسب ذیل طریقے پر درج کیا ہے

"سید علی بن قنبر علی۔ بن سید احمد نور بن سید یوسف نور، بن سید محمد نور بخش ترمذی بن سید احمد بیغم بن سید براتی بن سید احمد شتاق، بن سید شاہ ابو تراب بن سید حامد بن سید محمود بن سید اسحاق بن سید عثمان بن سید جعفر بن سید عمر بن سید محمد بن سید حسام بن شاہ ناصر خسرو بن سید امیر علی بن سید عبدالرحیم بن سید محمود کی، بن سید محمد مہدی بن حسن عسکری بن سید علی نقی بن سید محمد تقی بن سید امام موسیٰ رضا بن امام موسیٰ کاظم بن امام جعفر صادق بن امام محمد باقر بن امام زین العابدین علی الصغر۔ حمۃ اللہ اجمعین بن امام حسین شہید کربلا



بن بی بی فاطمہ زہرا۔ (منکوچہ مطہرہ علی مرتضیٰ رضی) بنت سرور کائنات صلی اللہ علیہ وآلہ وسلم۔  
 ۲۔ **تعلیم و تربیت** : حضرت پیر بابا نے بیان کیا کہ میں اپنے دادا کی خدمت میں  
 رہنے لگا اور میں نے ابتدائی تعلیم و تربیت ان ہی سے حاصل  
 کی، یہاں تک کہ شرح ملا جامی بھی انہیں سے پڑھی۔ میرے قلب میں ابتداً زہد و ریاضت کا  
 چراغ بھی میرے دادا کی توجہ ہی سے روشن ہوا۔

۳۔ **سلسلہ کبرویہ میں اجازت** : یہاں تک کہ جب میرے دادا کی وفات کا وقت  
 آیا تو انہوں نے مجھے بلایا اور فرمایا کہ میرے بیٹے  
 جو کچھ بھی تم کو قرآن میں سے یاد ہو پڑھو۔ میں نے سورۃ تبارک الذی پڑھی۔ فرمایا کہ پھر پڑھو  
 میں نے پھر سے یہی سورۃ پڑھی، فرمایا کہ پھر پڑھو، پھر میں نے یہی سورۃ پڑھی، پھر فرمایا کہ  
 میرے بیٹے اب وہ برکت و نعمت جو مجھے حاصل تھی ان میں سے بعض میں نے اپنے آبا و  
 اجداد سے حاصل کی تھی اور بعض نعمتیں مجھے سلسلہ کبرویہ سے حاصل ہوئی تھیں، وہ سب  
 میں نے تم کو بخشیں۔

۴۔ **دادا کی وفات** : اپنے دادا کی وفات کے بعد میں بالکل بے یار و مددگار رہ گیا  
 میری یہ حالت تھی کہ نہ مجھے اہل دنیا کے ساتھ قرار تھا اور نہ ان  
 سے کوئی مفرتھی، نہ مجھے لذاتِ دنیوی سے فرحت حاصل ہوتی تھی اور نہ میں دطائف کے  
 لطائف پر یکسوئی حاصل کر کے کامیاب ہو سکتا تھا۔

۵۔ **ہمایوں کی عقیدت مندری** : یہاں تک کہ سلطان ارجمند ہمایوں بادشاہ نے  
 ہندوستان کی طرف توجہ کی، میرے والد بزرگوار  
 مجھ کو تبرکات کے ساتھ ہمایوں کے دربار میں لے گئے۔ کبھی کبھی وہ مجھ کو درباری لباس  
 پہناتے اور ہمایوں کے دربار میں لے جاتے۔ لیکن منشائے خداوندی یہ تھا کہ مجھ کو  
 دنیا اور اہل دنیا سے متنفر رکھے۔ میں وہ شاہی آداب سجا نہیں لاتا تھا جو لشکریوں کے  
 مناسب حال ہوتے ہیں اور دربار شاہی سے لوٹ کر اس درباری لباس کو اتار پھینکتا  
 اور اس دور کے علماء و صلحا کی خدمت میں حاضر ہو کر تحصیل علم میں مشغول ہو جاتا تھا



الغرض ایک مدت کے بعد میں حصولِ علم  
۶۔ پانی پت میں تشریف آوری؛ اور طلبِ روحانیت کے لیے پانی پت

آیا اور پابرمہنہ حضرت سلطان العارنین، شیخ شرف الدین پانی پتی کے مزار مبارک پر حاضر  
ہوا۔ شیخ کی توجہ و برکت کی وجہ سے میرے قلب میں ایک کیفیت پیدا ہوئی اور میں  
آپ کے مقبرے سے نکل کر کسی نامعلوم جگہ پر پہنچا اور وہاں حق تعالیٰ کی عبادت میں  
مشغول ہو گیا۔ ایک زمانے کے بعد میرے گھر والوں کو خبر ملی۔ وہ مجھے تلاش کرتے ہوئے  
حضرت شیخ کے مقبرے تک آئے اور مجھے انہوں نے وہاں نہ پا کر یہ سمجھا کہ میں چونکہ  
دنیا کے جاہ و منصب سے متنفر اور حق طلبی کی طرف مائل تھا۔ اس لیے بھاگ گیا۔

آخر بڑی تلاش و جستجو کے بعد انہوں نے مجھ کو ایک

۷۔ والد سے ملاقات؛ زاویے میں پایا میں نے اپنے والد کا استقبال کیا۔

اور ان کے پاؤں میں گر کر ان سے اجازت چاہی کہ میں طلبِ حق کے لیے باہر چلا جاؤں  
میرے والد نے مجھے روکنے کے لیے بہت سی نصیحتیں کیں، لیکن مجھ پر کوئی اثر نہ ہوا  
مجبوراً وہ راضی ہو گئے۔ اور مجھے کچھ نقدی دے کر فرمایا کہ یہ تمہارے سفر کا تو بشر ہے  
میں نے والد سے عرض کیا کہ آبا جان! اسے رہنے ہی دیجئے اور مجھے اس قید سے آزاد  
کیجئے۔ جب میں طلبِ حق میں جا رہا ہوں۔ تو اپنی روزی بھی حق تعالیٰ ہی سے طلب کروں گا۔  
اگر مجھے اس روپے پر اعتماد ہوتا تو میں اس سے کیوں بھاگتا۔

آخر میں اپنے والد سے اجازت

۸۔ شیخ سیلونہ کی خدمت میں حاضری؛ لے کر روانہ ہوا اور پرگنہ مانکپور

پہنچا اور شریعت شیخ سیلونہ علیہ الرحمۃ والفقرا کی خدمت میں حاضر ہوا۔ میرا شوقِ علم  
دیکھ کر وہ انتہائی شفقت سے پیش آئے اور میں ان کی خدمت میں رہ کر علم حاصل  
کرنے لگا، یہاں تک کہ فقہ کی مشہور کتاب "ہدایہ" تک میں نے اپنی تعلیم پہنچائی۔  
شیخ سیلونہ کے علمی تبحر، غیر معمولی تقویٰ اور زہد و ریاضت کو دیکھ کر ایک  
روز میں نہایت عاجزانہ طور پر ان سے درخواست کی کہ مجھ کو بھی مثلِ باطن سے بہرہ مند



کیجئے، لیکن انہوں نے انکار کرتے ہوئے فرمایا کہ تم ابھی اس بارگراں کے متحمل نہیں ہو سکتے۔ میرا اصرار بڑھتا رہا، یہاں تک کہ میرے اصرار کو ایک روز دیکھ کر فرمایا کہ یہ کام سرسری نہیں ہے بلکہ مشکاکۃ نبوت سے مقبض ہو کر یداً ابید مشائخ کرام تک پہنچا ہے۔ اسی بنا پر صرف اسی شیخ کو اس کا حق پہنچتا ہے جو حضرت خیر البشر سے یداً ابید اجازت یافتہ ہو اور وہ سجادے پر بیٹھ کر غوام الناس کو دعوت دے اور بیعت کا دروازہ کھولے چونکہ میں اپنے شیخ سے اس کی اجازت نہیں رکھتا، اس لیے میں بیعت کرنے سے معذور ہوں، مگر میں ایسے شیخ کی طرف تمہاری رہبری کرتا ہوں کہ جو حاذق طبیب روحانی ہیں اور جنہیں ہمارے شیخ بہار الدین صامت سے اجازت حاصل ہے تم ان کے آستانے پر حاضر ہو۔ وہاں تمہارا مقصد پورا ہو سکے گا۔

## ۹۔ شیخ سالار رومی کی خدمت میں حاضری : چنانچہ میں آپ کے ارشاد پر اجمیر میں حضرت سالار

رومی کی خدمت میں حاضر ہوا۔ شیخ نے مجھ پر خصوصی توجہ فرمائی، اور میرے حسب و نسب سے واقف ہو کر فرمایا، اے سید! طریقہ باطنی کا حصول بغیر مرشد کامل متشرع کی صحبت کے ممکن نہیں۔ پھر انہوں نے میرے لیے خلوت اور خدمت کو پسند فرمایا۔ میں ان کی خدمت کو حصول سعادت کا سب سے بڑا ذریعہ جانتا تھا۔ اور ایک لمحے کے لیے اس سے غافل نہ ہوتا تھا۔ اس طرح ایک زمانہ گزر گیا جب شیخ سالار رومی نے مجھے اپنی خدمت میں سچا پایا تو بے حد شفقت فرمائی اور مجھے علم تصوف اور سلوک کی تعلیم دینے لگے۔

## ۱۰۔ سلاسل طریقت : حضرت اخوند درویش نے جو اپنے شیخ کے سلاسل طریقت اپنی کتاب "تذکرہ الابرار والاشرار" میں دیے

ہیں۔ وہ اپنے شیخ کے طریقت کے سلسلوں کو بیان کرتے ہوئے لکھتے ہیں کہ:

"میں ایک طویل مدت تک آپ کی خدمت میں رہا اور میں نے اپنی عمر کا بڑا حصہ آپ کے قدموں میں بسر کیا۔ چونکہ حضرت متقدمین مشائخ کی طرف



سے پانچ خانوادوں میں مجاز تھے۔ ان میں سے ایک خانوادے میں آپ کو اپنے دادا کی طرف سے اجازت تھی اور چار میں شیخ سالار رومی کی طرف سے مجھے آپ نے ان چار خانوادوں میں اجازت مرحمت فرمائی۔

پھر آپ نے ان خانوادوں کی حسب ذیل تفصیل بالصرحت دی ہے۔  
 (جس کی اجازت سید علی غواص کو اپنے دادا کی طرف

۱۔ سلسلہ کبرویہ : ملی تھی)۔

”سید علی غواص ترمذی، سید احمد نور (جو سید علی ترمذی کے دادا تھے) سید یوسف نور (جو سید احمد نور کے والد تھے) ، محمد نور بخش (جو سید احمد نور کے والد تھے) شیخ ابواسحاق قتلتانی، شیخ علاء الدولہ، سید علی ہمدانی، سید محمود مذوقانی، شیخ بہاء الدین سمناوی، شیخ علی لالہ، شیخ نور عبد الرحمان، شیخ نجم الدین کبری، شیخ عمار بن یاسر، شیخ نجیب الدین بہروردی، شیخ احمد غزالی، شیخ ابابکر نساج، شیخ ابوالقاسم جرجانی، شیخ ابو عثمان مغربی، شیخ ابو علی کاتب، شیخ علی رودباری، شیخ جنید بغدادی، شیخ سری سقطی شیخ معروف کرخی، شیخ امام علی رضا، امام موسیٰ کاظم، امام جعفر صادق، امام محمد باقر، امام زین العابدین، امام حسین شہید کربلا، امیر المومنین علی مرتضیٰ امیر المومنین عثمان رضا والنورین امیر المومنین ابو بکر صدیق رضوان اللہ علیہم اجمعین، سید المرسلین، خاتم النبیین حبیب رب العالمین محمد مصطفیٰ صلی اللہ علیہ وآلہ وسلم۔

۱۔ وہ چار سلسلے جن کی اجازت حضرت سید علی غواص ترمذی کو حضرت سالار رومی کی طرف سے ملی تھی، وہ یہ ہیں۔ اس سلسلے سے معلوم ہوتا ہے کہ آپ کا سلسلہ

چشتیہ نظامیہ ہے۔

سید علی غواص ترمذی، شیخ سالار رومی، شیخ بہاء الدین

۲۔ سلسلہ چشتیہ عزیزیہ : صامت، شیخ حامد الدین، شیخ حسام الدین، شیخ نور قطب

عالم، شیخ علاء الدین، عمر اسد اللہ نوری، شیخ سراج الدین، شیخ نظام الدین دہلوی، شیخ

فرید گنج شکر، قطب الاقطاب قطب الدین بختیار ادشی، شیخ معین الدین حسن سنجر چشتی۔



شیخ عثمان ہارونی، شیخ جامی شریف زندنی، شیخ خواجہ قطب الدین مودور چشتی، خواجہ ابویوسف چشتی، خواجہ فخر چشتی، خواجہ احمد چشتی، خواجہ ابواسحاق شامی چشتی، خواجہ ممشاد علودینوری، خواجہ ابوہبیرہ بصری، خواجہ ابوخلیفہ مرغشتی، خواجہ سلطان ابراہیم ادھم، خواجہ فضیل بن عیاض، خواجہ عبدالواحد بن زید، خواجہ امام حسن بصری، حضرت علی مرتضیٰ رضا سرور کائنات شفیع جزا محمد مصطفیٰ اصلی اللہ علیہ وآلہ وسلم۔

سید علی غواص ترمذی، سالار رومی، شیخ نظام الدین  
۳۔ سلسلہ سہروردیہ؛ مہاجر۔ شیخ قطب الدین مہاجر۔ شیخ فخر الدین مجہوبی،  
سید جلال جہانیاں، شیخ رکن الدین، شیخ صدر الدین عارف، شیخ بہار الدین زکریا  
ملتان، شیخ شہاب الدین سہروردی، شیخ دحبیہ الدین عمر سہروردی، شیخ محمد بن عبداللہ  
معروف بہ عبودیت سہروردی، شیخ احمد اسود دینوری، شیخ جنید بغدادی، شیخ سری سقطی  
شیخ معروف کرخی، شیخ داؤد طائی، شیخ حبیب عجی۔ شیخ امام حسن بصری، امیر المؤمنین علی  
مرتضیٰ، حبیب مجتبیٰ محمد مصطفیٰ اصلی اللہ علیہ وآلہ وسلم۔

۴۔ سلسلہ شطاریہ؛ اس سلسلے کے متعلق حضرت اخوند درویش نے لکھا کہ۔

اس سلسلے میں بھی میرے پیر حضرت سید علی غواص ترمذی کو حضرت سالار  
رومی کی طرف سے اجازت حاصل ہوئی تھی۔ آپ نے اس سلسلے کے اکثر اوراد و ذکر  
اس نقیر کو تلقین فرمائے تھے، لیکن اس سلسلے کے شیوخ کے ناموں کا تذکرہ کبھی آپ  
نے مجھ سے نہیں فرمایا اور میں نے بھی خلاف ادب سمجھ کر اس سلسلے کے بزرگوں کے نام  
کبھی آپ سے نہیں پوچھے۔

۵۔ سلسلہ تاجیہ حلاجیہ؛ یہ حضرت اخوند درویش کا بیان ہے کہ۔

اس سلسلے کی اجازت بھی میرے شیخ کو حضرت سالار رومی کی طرف سے  
حاصل ہوئی تھی، لیکن اس سلسلے میں میرے شیخ نے مجھ کو اجازت سے مشرف



نہیں فرمایا۔

۱۱. طریقہ تعلیم: سبق بھی حضرت شیخ سے حاصل کرتا تھا کہ علم تصوف کا جو میں اپنے شیخ سے اس طرح تعلیم حاصل کرتا تھا کہ علم تصوف کا جو سبق بھی حضرت شیخ سے حاصل کرتا، ایک ہفتے تک غلوت اختیار کر کے اس پر غور و فکر کرتا اور بے شمار ریاضت کے بعد جو کچھ میں محسوس کرتا اسے اپنے شیخ کے سامنے پیش کرتا، شیخ مجھے مبارک باد دیتے اور میری تقریروں کو پسند کرتے پھر دوسرا سبق دیتے۔ اسی طرح ایک زمانہ گزر گیا۔ یہاں تک کہ شیخ نے مجھے بھی اجازت دی۔

اجازت دینے کے بعد فرمایا کہ سالک کو سلوک میں بہتر ممانعات ۱۲. رشد و ہدایت: اللہ تعالیٰ کی جانب سے پیش آتی ہیں، جن کے ذریعے سے اس کا ابتلا اور امتحان ہوتا ہے۔ ان میں سے پہلی یہ ہے کہ اللہ تعالیٰ سالک کو تمام ملک و ملکوت میں شہرت بخشتا ہے اور عوام و خاص کی توجہ اس کی طرف مبذول کر دیتا ہے، اگر اس منزل میں سالک عوام پر تانع ہو گیا اور لوگوں سے ملنے ملانے میں اصل مقصد کو بھول گیا، تو وہ اصل مقصد سے دور ہو کر اسی چکر میں مبتلا رہے گا اور اگر وہ اس منزل میں لوگوں سے نہ ملا، بلکہ ان سے بھاگا تو پھر دوسری ممانعت پیش آتی ہے اور وہ کشف و کرامات کے چکر میں پڑ گیا تو وہ دوستی کے قابل نہیں اور اگر وہ اس منزل سے بھی صحیح و سلامت گزر گیا اور اس نے کشف و کرامت کی طرف توجہ نہ کی اور دوسری ممانعات سے بھی گزر گیا اور لقائے دوست کے سوا اس نے اپنا کوئی مقصد نہ قرار دیا، وہ اس وقت ولایت اور دوستی کے لائق ہو گا اور اس وقت اللہ تعالیٰ اس کو دوست رکھے گا اور عالم میں برگزیدہ کرے گا۔

چنانچہ شیخ کے حسب ارشاد میں نے دیکھا کہ عوام و خواص کی توجہ میری طرف ہوئی۔ جیسا کہ حاجی سیف اللہ گگیانی، اور ملک گدائی خان گگیانی جنہیں ہمایوں اپنے ہمراہ پشاور سے ہندوستان لے گیا تھا۔ میرے مرید ہوئے اور ان کے علاوہ بہت سے لوگ طریقت کی جستجو میں میرے گرد چکر لگانے لگے۔ اس وقت میں نے پیر دستگیر حضرت



شیخ محمد می سالار رومی سے التماس کی کہ مجھے لوگوں کے اجتماع سے چھٹکارا دلائیے۔

حضرت سالار رومی نے مجھے ہدایت کی کہ میں  
۱۳۔ کوہستان میں جانے کا حکم : پہاڑی علاقے کی طرف جاؤں۔ چنانچہ میں نے

شیخ کے ارشاد کی بنا پر کشمیر جانے کا ارادہ کیا اور راستے میں علاقہ گجرات کے موضع داؤد پینڈ  
میں مقیم ہوا۔ وہاں ایک شخص کیلاس نامی نے جو اسی موضع کا رہنے والا تھا، ملا، اس نے  
مجھے دیکھ کر تمام موضع میں شور بلند کیا کہ میں نے جس شخص کو خواب میں دیکھا تھا۔ اس کی  
ساری علامتیں اس شخص میں پائی جاتی ہیں۔ اور یقیناً یہ وہی ہے۔ ہمیں چاہیے کہ ہم اسے  
پیر کہیں اور اس کے مرید ہوں یہ ہم کو شریعت کے طریقے پر چلائے گا۔ میں نے متعجب  
ہو کر اس سے کہا کہ اگر واقعی تو نے کوئی خواب دیکھا تھا تو اس سے پہلے اگر یہ خواب تو نے  
کسی سے بیان کیا ہو تو اس پر گواہ لا۔ وہ بہت سے لوگوں کو اپنے ساتھ لایا اور ان  
سب نے بیان کیا کہ بے شک اس نے ہم سے اپنا خواب بیان کیا تھا۔ اور وہ تمام علامتیں  
جو آپ میں پائی جاتی ہیں۔ اس نے وہ بھی ہم سے بیان کی تھیں۔ یہاں تک کہ جو آپ کی پیشانی  
پر تل ہے۔ اس نے ہم کو وہ بھی بتلایا تھا۔ اس نے ہم سے کہا تھا کہ ایک ایسا شخص کہیں  
باہر سے ہمارے ہاں آئے گا اسے ہمیں اپنا پیر اور پیشوا ماننا چاہیے۔ میں نے  
اس وقت وہاں کے لوگوں کو بیعت کیا۔ اور ایک مدت تک اس موضع میں مقیم رہا۔  
اس زمانے میں کہ ہمایوں بادشاہ نے شیر شاہ

۱۴۔ والد سے دوبارہ ملاقات : سے شکست کھائی اور اپنے بقیہ شکر کے ساتھ

کابل کا رخ کیا۔ اسی موضع میں مجھے اپنے والد مشفق کے ساتھ ملاقات کا دوبارہ اتفاق  
ہوا۔ انہوں نے مجھے اپنی آغوش میں لے لیا، اور مشفقانہ انداز میں کہا کہ میں نے غلط راستہ  
اختیار کیا تھا۔ لیکن تم نے اپنے آباؤ اجداد کے طریقے کو اختیار کیا، اور خدا کا شکر ہے  
کہ تم اس بلند مرتبے پر فائز ہوئے۔ پھر دو تھلیاں جی میں سے ایک میں سونا اور دوسری  
میں چاندی تھی۔ میرے سامنے رکھیں، اور مجھ سے فرمایا کہ اے میرے عزیز بیٹے، یہ تمہاری  
نذر ہیں، امید ہے کہ تم انہیں درویشوں پر صرف کرو گے۔ اس کے بعد ہم ایک دوسرے



سے جدا ہو گئے۔

حضرت سید علی کے صاحبزادے کی روایت ہے کہ اس زمانے  
**۱۵۔ اجمیر کو واپسی:** میں جب کہ والد محترم حضرت شرف الدین پانی پتی کے مزار مبارک  
 کی زیارت سے مشرف ہوئے اور ایک عجیب کیفیت آپ میں پیدا ہوئی، تو آپ نے  
 اپنے گھوڑے اور ہتھیاروں کو ایک بنیے کے سپرد کیا تھا کہ وہ یہ سامان آپ کے والد تک  
 پہنچا دے، لیکن اس کے بعد آپ کی ملاقات اپنے والد سے نہ ہوئی تھی میرے والد کا بیان  
 ہے کہ اسی زمانے میں میرے دل میں خواہش پیدا ہوئی کہ کسی طرح میں حضرت شیخ سالار رومی  
 کی خدمت میں پہنچوں، اور اپنے آپ کو اس پیری مریدی کے جھگڑے میں آزاد کروں۔  
 چنانچہ میں اس ارادے سے روانہ ہو گیا۔ میں کئی روز تک سفر کرتا رہا۔ یہاں تک کہ مجھے  
 راستے میں شیر شاہ کے چند سوار ملے جو ہالیوں کا تعاقب کر رہے تھے۔ چونکہ میں ناری  
 بولتا تھا اور انغانوں میں عصبت اس قدر غالب ہے کہ جو شخص ناری میں گفتگو کرتا ہے،  
 اسے پنا دشمن خیال کرتے ہیں وہ میرے قتل کی سوچنے لگے، اور میں بھی تقدیر الہی پر  
 راضی ہو گیا۔ میں خاموش رہا، یہاں تک کہ انہوں نے پوچھا کہ تمہارے پاس کچھ مال بھی ہے؟  
 میں نے کہا کہ سونے اور چاندی کی دو تھلیاں ہیں، پھر میں نے اپنے خادم کو اشارہ کیا کہ  
 وہ ان کو دے دے۔ اس نے وہ تھلیاں ان کو دے دیں۔ پھر ہم نے اپنی راہ لی۔  
 لیکن تقدیر میرے ارادے پر ہنس رہی تھی۔ کیونکہ جب میں وہاں پہنچا تو حضرت شیخ سالار  
 رومی وفات پا چکے تھے۔

جب میں شیخ رومی کے گھر پہنچا تو دیکھا کہ  
**۱۶۔ شیخ رومی سے خرقہ خلافت:** آپ کے صاحبزادے حضرت شیخ حسین  
 مراتبے میں سر بگریباں ہیں۔ میرے آنے کی اطلاع پا کر سر مراتبے سے اٹھایا۔ اور  
 فاتحہ و استغفار پڑھنے کے بعد فرمایا کہ اے سید علی! میں نے اسی وقت، اسی جگہ  
 اسی مراتبے اور مشاہدے میں اپنے والد محترم اور اپنے پیر کو دیکھا کہ وہ مجھ سے فرما  
 رہے ہیں کہ بیٹا! میرے دو خرتے باقی ہیں۔ ایک کو پھاڑ کر اور ٹکڑے ٹکڑے کر کے



میرے مریدین اور معتقدین میں تقسیم کر دو، اور دوسرے خیرتے کو ایک آنے والے کو جتے تم اس حال میں پاؤ، اس کو دو کہ حق اس کی جانب ہے۔ لہذا میں اس حال کے مطابق تمہیں پاتا ہوں۔ یہ فرما کر انہوں نے دونوں خیرتے طلب کیے۔ اور ایک خیرتے پر جس پر پہلے ہی میرا نام لکھا ہوا تھا۔ مجھ کو پہنایا۔ خدا کی عجیب حکمت تھی کہ میں قید پیری سے چھٹکارا حاصل کرنے آیا تھا۔ اور یہاں آکر اور قید بڑھ گئی۔ چند روز کے بعد صاحبزادے صاحب نے فرمایا کہ میرے والد محترم نے تم کو کوہستان میں رہنے کے لیے حکم دیا تھا۔ اس لیے مناسب یہ ہے کہ کسی پہاڑی علاقے میں جسے تم مناسب سمجھو، سکونت اختیار کرو، یا اپنے وطن چلے جاؤ کہ اس کا تعلق بھی پہاڑی علاقے سے ہے۔

۱۷۔ پشاور میں تشریف آوری: چنانچہ میں مخدوم زادے کے ارشاد پر اپنے وطن کے ارادے سے روانہ ہوا۔

جب شہر پشاور میں پہنچا تو میرے معتقدین و مخلصین میں حاجی سیف اللہ دنک گدائی نے جو گلیانی ملکوں میں سے تھے اصرار کیا، اور کہا کہ ہمارا وطن قریب ہے، کچھ روز وہاں قیام فرمائے تاکہ ہمارے اہل و عیال، متعلقین اور اس شہر کے رہنے والے آپ کے رشد و ہدایت سے مستفید ہوں، اور بدعت اور مخالف شریعت طریقوں سے مجتنب ہوں ان کے اصرار پر میں راضی ہو گیا۔ اور میں نے ان کے وطن دو آبہ کی طرف رخ کیا، اور ان کے شہر میں مقیم ہو گیا۔ اس شہر کے عوام و خواص میری طرف متوجہ ہوئے۔ ان میں سے بعضوں نے مجھ سے طریقت اور شریعت میں استفادہ کیا، اور بعض میری مجلسوں میں شریک ہو کر دغظ و نصیحت سے مستفید ہوتے رہے، لیکن اس کے بعد پھر ممنوعات کے مرتکب ہوئے۔ اس لیے کہ اکثر افغانوں کی بلکہ تمام افغانوں کی عادت یہ تھی کہ وہ سنی سنائی باتوں کو پسند کرتے ہیں، خواہ وہ باتیں خیر ہوں یا شر۔ اپنے جہل کی وجہ سے وہ خیر پر بہت کم عمل کرتے ہیں، بلکہ اکثر افغان خیر کی باتوں سے بھاگنے والے اور شر کی باتوں کے سننے کے متعجب ہیں۔ یہی وجہ ہے کہ امر بالمعروف اور موعظ و نصائح کے فرائض ان میں ادا کرنا دشوار ہے۔



دو ملحد، سرکش اور شریعت محمدیہ کے مخالف مشہور ہیں، ایک ان میں سے پیر طیب نامی ہے جو خلیج افغانوں سے تعلق رکھتا ہے۔

دو آبے سے روانہ ہو کر میں علاقہ یوسف زئی کے  
**۱۸۔ سدوم میں تشریف آوری:** موضع سدوم میں مقیم ہوا۔ افغانوں کا طریقہ یہ ہے کہ جب کبھی وہ نئی آواز سنتے ہیں اور کوئی نیا عالم یا شیخ یا صالح و عابدان کے درمیان آتا ہے تو اس کے گرد جمع ہو جاتے ہیں۔ اور جماعتوں کی جماعتیں اس کی زیارت کے لیے آتی ہیں تاکہ اس کی باتیں سنیں۔ کیونکہ افغانوں کو صرف باتیں سننے اور جمع ہونے سے دلچسپی ہے، اور عمل کرنے سے ان کا تعلق نہیں۔ اپنے غلبہ جہل کی وجہ سے وہ اہل حق اور اہل باطل میں امتیاز نہیں کر سکتے۔ اور نہ انہیں یہ اندازہ ہوتا ہے کہ یہ نیا آنے والا اہل حق سے ہے یا اہل باطل سے۔ مگر ان میں بعض دانا اور عقل مند ایسے بھی ہیں کہ اہل حق کو اہل باطل سے پہچان لیتے ہیں۔ چنانچہ جب میں ان کے علاقے میں پہنچا، تو اطراف و جوانب سے لوگ جوق در جوق میرے گرد جمع ہونے لگے اور وعظ و نصیحت سننے لگے۔ میں ان کے سامنے اہل ہوا و بدعت کی برائیوں کو ظاہر کر کے ان سے دور رہنے اور شریعت پر عمل کرنے کی ان کو تلقین کرتا تھا۔ چونکہ یہ لوگ طالب دین اور حق کے منلاشی تھے، میری تقریروں نے ان کے دلوں پر اثر کیا، اور وہ اہل ہوا و بدعت سے مجتنب اور محترز ہو گئے۔

پھر وہاں کے لوگوں نے مجھ سے نہایت الحاح و زاری سے خواہش  
**۱۹۔ ازدواج:** کی کہ ایک سال میں ان کے حدود میں سکونت اختیار کروں۔ تاکہ عوام پیر طیب کی پھیلائی ہوئی گمراہیوں سے گمراہ نہ ہوں عوام کے اسرار پر میں اس پر راضی ہو گیا۔ افغانوں کا ایک طریقہ یہ بھی ہے کہ جب کوئی عالم یا صالح جو ان کے قوم اور قبیلے سے نہ ہو، ان میں آجاتا ہے۔ تو اس قبیلے یا قوم کا سردار اپنی بہن یا لڑکی مہر موہل کے ساتھ اس کے نکاح میں لاتا ہے۔ تاکہ اس طرح سے وہ شخص ان کے شہر میں رہے اور وہ اس سے استفادہ کرتے رہیں۔ اس بنا پر ملک دولت ملی زئی نے جو قبیلہ بارک زئی



سے تھا۔ اپنی بہن بی بی مریم سے میرا نکاح کر دیا۔ اگرچہ میں نکاح کے علائق میں پڑنا نہ چاہتا تھا۔ لیکن کسی مسلمان کے دل کو رنجیدہ کرنا مجھے مروت کے خلاف معلوم ہوا، اور میں نے شادی کر لی۔ اس وقت میں سمجھا کہ میرے پیر کا اشارہ اسی کوستان کی طرف تھا، یہیں میرے لڑکے اور لڑکیاں پیدا ہوئیں۔

۲۰۔ علاقہ یوسف زئی میں سکونت؛ کچھ زمانے کے بعد مجھے خیال پیدا ہوا کہ اپنے والدین کی خدمت میں حاضر ہو کر

ان کی زیارت سے مشرف ہونا چاہیے۔ میں اپنے وطن قدس پہنچا، لیکن میرے والد انتقال فرما چکے تھے اور میری والدہ حیات تھیں۔ ان کی زیارت سے مشرف ہوا، اور میں نے ان سے اپنی شادی کا حال بیان کیا۔ میں نے چند دن وہاں قیام کیا۔ جب میں رخصت ہونے لگا تو میری والدہ نے مجھے ازراہ شفقت بہت سا سامان دے کر کہا کہ اے بیٹے! اگر ممکن ہو تو اپنی بیوی بچوں کو بھی لانا ورنہ میں نے تمہیں حق مادری بخش دیا تم وہیں رہنا۔ اس کے بعد میں اپنی والدہ محترمہ کے حکم کے مطابق مستقل طور پر علاقہ یوسف زئی میں مقیم ہو گیا۔

۲۱۔ پیرتاریک و پیرجمال کی گمراہی؛ اور میں نے ان قبائل کو راہ حق پر اور دین اور جمال کا ظہور ہوا اور ان کی وجہ سے ان قبائل میں افتراق پیدا ہوا۔ تو اس وقت ان میں سے بعض میری دعوت پر راہ محمدی پر ثبات قدم رہے، اور بعض ان دونوں گمراہوں کی وجہ سے گمراہ ہو گئے۔ اسی وجہ سے یہ لوگ اکبر بادشاہ کے قہر و غضب میں گرفتار ہوئے۔ کیونکہ حدیث میں رسول اکرم کا ارشاد ہے کہ جس ملک میں گمراہیاں عام ہوتی ہیں۔ اس ملک کو اللہ تعالیٰ ظالم بادشاہ کے عذاب میں گرفتار کرتا ہے۔

صاحب یوسف زئی پٹھان کا بیان ہے کہ اس کے بعد حضرت سید علی ۲۲۔ بونیر میں قیام؛ ترمذی پاجا کلمے (بونیر) میں مقیم ہو گئے۔ اور یہیں وہ "پیر بابا" کے نام سے مشہور ہوئے۔ یہاں ان کے مریدوں کی تعداد میں غیر معمولی اضافہ ہوا، اور انہوں نے لنگر جاری کیا



اور اسی جگہ ۹۹۱ھ (۱۵۸۳ء) میں آپ نے وفات پائی۔ اور یہی آپ کا  
**۲۳۔ وصال:** مزار پر انوار آج بھی مرجع خاص و عام ہے یہ مزار درہ کڑا کڑ سے کوئی  
 دس میل کے فاصلے پر ایک ندی کے کنارے واقع ہے جو بونیر اور سوات میں حد فاصل  
 کا کام دیتی ہے۔ مزار کے شمال کی طرف ایک اور درہ ہے، جس سے گزر کر زائین بہ آسانی  
 سوات کے دارالسلطنت سید و شریف تک جا پہنچتے ہیں۔ اس مزار کا محل وقوع بہت خوبصورت  
 ہے۔ اس کی پشت پر ایلیم اور دوسرا کی پہاڑی چوٹیاں اس کی خوبصورتی کو اور بھی چارچاند  
 لگا رہی ہیں۔

آپ کے دو صاحبزادے سید عبداللہ اور سید قاسم اور تین صاحبزادیاں  
**۲۴۔ اولاد:** سیدہ رحیمہ، سیدہ کریمہ، سیدہ زینبہ بیان کی جاتی ہیں۔  
 حضرت سید علی ترمذی کی وفات کے بعد ان کی اولاد اور خاندان کو بھی روحانی  
 اور سیاسی اقتدار حاصل رہا۔ اور سوات کے دور جدید میں انہیں کی اولاد سے سید اکبر شاہ  
 اور سید عبدالجبار کو سوات کا بادشاہ منتخب کیا گیا تھا۔  
 حضرت سید علی ترمذی کے خلفاء میں حضرت اخوند درویش بہت  
**۲۵۔ خلیفہ:** مشہور ہیں۔



# حضرت شیخ رحمکار المعروف کا صاحب

حضرت شیخ رحمکار ان عظیم المرتبت اولیاء اکرام میں سے ہیں جنہوں نے خاندان اولیہ سہروردیہ کے روشن چراغ کی حیثیت سے دین اسلام کی گراں قدر خدمات انجام دی ہیں۔ سرحد میں آپ بہت معروف ہیں۔

۱۔ نام: آپ کا اصلی نام کستیر گل ہے، لیکن آپ لوگوں کے ساتھ حسن سلوک، مخلوق خدا پر شفقت کی وجہ سے "رحمکار" کے لقب سے اتنے زیادہ مشہور ہوئے کہ لوگ آپ کا اصل نام بھول گئے اور چونکہ آپ کی عظمت اور بزرگی کا نقشہ ہر ایک کے قلب پر بیٹھا ہوا تھا، اس لیے آپ "کا صاحب" کے خطاب سے بھی مشہور ہوئے، "کا کا" پشتو زبان میں بزرگ اور محترم کو کہتے ہیں۔

۲۔ والد گرامی: آپ کے والد گرامی کا نام بہادر بابا تھا۔ جو نادر شاہ کے فرزند تھے جو مست بابا کے نام سے مشہور تھے۔

سید بہادر ایک عابد و زاہد بزرگ تھے، اور اپنے دور کے صالحین میں شمار کیے جاتے تھے۔ انہیں کے صاحبزادے حضرت شیخ رحمکار ہیں۔ آفتاب ہدایت بن کر تاباں ہوئے اور اس سارے علاقے کو اپنی ضیا پاشیوں سے منور بنا دیا۔

۳۔ پیدائش: شیخ رحمکار کی ولادت یکم رمضان کو ۹۸۳ھ مطابق (۱۵۷۵ء) میں ہوئی۔ آپ کی پیدائش کے وقت آپ کے والد محترم قصبہ زیارت کا صاحب سے جانب جنوب چھ میل کے ناصے پر جنگل میں مقیم تھے۔

۴۔ شجرہ نسب: حضرت کا صاحب حسینی سید ہیں سلسلہ نسب تیسویں پشت میں حضرت امام حسین سے اس طرح ملتا ہے۔

شیخ رحمکار بن شیخ سید بہادر بن سید نادر صاحب بن سید غالب بن سید آدم



بن سید یسین بن سید محبت بن سید باقر بن سید محمود بن سید احمد بن سید سیف الدین  
بن سید سعد الدین بن سید علی اکبر بن سید لقمان بن سید مال بن سید قاف بابا  
بن سید فاتح بن سید فاقم بن سید اسماعیل بن حضرت امام جعفر بن حضرت امام باقر  
بن حضرت امام زین العابدین بن حضرت امام حسینؑ

۵. **تعلیم:** آپ نے جوان ہونے تک دینی علوم کی تعلیم مکمل کر لی۔  
تفسیر و حدیث سے آپ کو غیر معمولی شغف تھا، اور تفسیر و حدیث کی  
تقریباً اٹھارہ کتابیں ہر وقت آپ کے زیر مطالعہ رہتی تھیں۔ آپ کے استاد کا نام  
اخون دین تھا۔

اخون دین صاحب، صاحب علم و فضل و بزرگ تھے۔ وہ حصول معرفت و سلوک  
کے لیے حضرت شیخ زحمکار کی خدمت میں حاضر ہوئے تھے۔ چند روز کے بعد انہوں نے  
واپس جانے کی اجازت چاہی، مگر آپ نے اجازت نہ دی، مگر وہ بغیر اجازت ہی روانہ ہو گئے  
آخر انہیں شیخ کی کرامت سے واپس آنا پڑا۔ اخون الدین صاحب نے واپسی کے بعد آپ  
سے درخواست کی کہ اگر آپ مشکوٰۃ شریف کے چند سبق مجھ سے پڑھ لیں تو یہ میرے  
لیے موجب تسکین ہو گا۔ حضرت شیخ زحمکار نے ان کی یہ درخواست منظور فرمائی۔ اور مشکوٰۃ  
شریف کے چند اسباق ان سے پڑھ لیے۔

۶. **نقل مکانی:** والد کی وفات کے تین سال بعد آپ اس جگہ چلے آئے جسے اب  
میدہ کہتے ہیں اور زیارت کا صاحب سے ڈیڑھ میل جنوب مغرب  
کی طرف واقع ہے۔ یہاں پہاڑیوں میں ایک چشمہ کے پاس قیام فرمایا۔ یہ آپ کی جوانی کا  
زمانہ تھا۔ آپ کے زہد و تقویٰ اور ولایت کی خبر دوردور تک مشہور ہو چکی تھی، چنانچہ  
آس پاس کے علاقوں سے لوگ آپ کی زیارت کے لیے آنے لگے اور میلہ میں اچھی  
خاصی رونق ہونے لگی۔



اتفاق سے شہنشاہ اکبر دہلی سے پشاور آیا اس  
۷۔ شہنشاہ اکبر سے ملاقات نے کا کا صاحب کی بزرگی کا حال سن رکھا تھا۔

چنانچہ نوشہرہ کے مقام پر حضرت سے ملاقات کی اور بہت عزت و تکریم کی۔ اٹک تک  
حضرت کو اپنے ساتھ لے گیا بار بار پوچھا کہ کسی چیز کی ضرورت ہو تو بتائیں مگر حضرت نے  
بہر مرتبہ یہی کہا کہ میں اللہ کے سوا کسی سے کچھ نہیں مانگتا۔ آپ کے انکار کے باوجود اکبر  
نے علاقہ خٹک اور اتمان بلاق آپ کو جاگیر کے طور پر دے دیے۔ آپ نے وہی  
جاگیر اپنے مرید شہباز خان خٹک کو جو مشہور شاعر اور سردار خوش حال خان خٹک کا  
باپ تھا، مرحمت کر دی۔

آپ کا سلسلہ طریقت ادیسی تھا لہذا تذکرہ نگاروں نے آپ کا سلسلہ  
۸۔ بیعت : طریقت ادیسی بتائے ہوئے لکھا ہے کہ:-

حضرت شیخ (رحم کار) کا طریقہ ادیسی تھا  
اور نبی صلی اللہ علیہ وسلم کا نور آپ کا  
سربل تھا۔ آپ کے قول صریح سے آپ کا  
یہ طریقہ ادیسی معلوم ہوا ہے آپ اس طریقہ  
ادیسی کو ہر ایک پر ظاہر نہیں فرماتے تھے  
اور نہ کسی سے کہتے تھے اس لیے کہ وہ  
اسرار میں سے ہے اور اسرار کا چھپانا  
زیادہ بہتر ہے۔

”و طریقہ شیخ ادیسی بود و  
نور حضرت نبی صلی اللہ علیہ وسلم سربل و  
از قول صریح او قدس سرہ این طریقہ  
ادیسی معلوم شدہ است حضرت ایشان  
طریقہ ادیسی بہر کس ظاہر نمی کرد و نمی  
گفت، از جهت آنکہ از اسرار است و  
سراسر ادلی تراست۔“

”مقامات قطبہ“ میں ہے۔ ادیسی طریقہ داشت، نوارش زنبی یافت ادیسی  
طریقے کا طالب براہ راست فیضان نبوی سے مستفید ہوتا ہے لیکن ”مجمع البرکات“  
میں ہے کہ ادیسی طریقے کے علاوہ آپ سلسلہ سہروردیہ میں اپنے والد سے بیعت تھے  
صاحب ”مجمع البرکات“ کا خیال ہے کہ آپ کے والد شیخ بہاؤ سلسلہ چشتیہ میں  
شیخ محمد جعفر لاہوری چشتی سے بیعت تھے۔ ان کا خیال ہے کہ سلسلہ چشتیہ میں بھی آپ



کی بیعت و خلافت ہوگی۔

حضرت شیخ رحم کار عشق الہی سے سرشار اور مقام عبودیت کی  
۹۔ عشق الہی : انتہائی منزل پر فائز تھے۔ وہ اس منزل کے کیف اور لذتوں کو بیان  
کرتے ہوئے فرمایا کرتے تھے۔

حضرت شیخ رحم کار کے خصوصی  
الفاظ میں سے یہ ایک تھا جو مہربانی کی  
بنا پر بہت سے لوگوں سے کہتے  
تھے کہ میں نے شیخی شیخوں کو اور سلوک  
سالکوں کو اور تصوف صوفیوں کو  
بخش دیا۔ اور میں اس پر ہوں کہ اللہ  
تبارک و تعالیٰ اپنی بندگی کی زنجیر میری  
گردن میں ڈال دے اور حق تعالیٰ یہ  
زنجیر میری گردن سے نہ نکالے۔

اس لفظ از خواص حضرت ایشاں  
بود کہ از روئے مہربانی با بسیار۔  
کساں میگفتندے کہ شیخی بہ شیخاں  
بخشیدم، پیری بہ پیراں، بخشیدم و  
سلوک بہ سالکاں، بخشیدم و تصوف  
بہ صوفیاں بخشیدم و من بر آنم کہ اللہ  
تبارک و تعالیٰ زنجیر بندہ گری در گردن  
من انداختہ و او تعالیٰ ایس زنجیر از گردنم  
بدرنگردانند۔

شیخ عبدالملیم صاحب، "مقامات قطبیہ" نے ان کو شہباز اوج و عشق و محبت اور  
شہسوار، میدان عبودیت بتاتے ہوئے لکھا کہ:

حضرت شیخ المشائخ ہمارے  
شیخ کو مقام عبودیت حاصل ہو چکا  
تھا اور یقین کامل اور صدق دل کی  
منزل آپ پر ظاہر ہو چکی تھی اور راہ  
حقیقت آپ پر کھل چکی تھی، آپ عشق  
و محبت کی بلندیوں کے شہباز تھے۔

حضرت شیخ المشائخ شینخارا  
طے مقام عبودیت حاصل شدہ و یقین  
کامل و صدق دل اور اروئے دادہ  
دراہ۔ حقیقت بر او کشادہ و شہباز  
اوج عشق و محبت بود۔

آپ اہل دنیا سے بے نیاز تھے اور کہا جاتا  
۱۰۔ استغنا و بے نیازی : ہے کہ :-



استغنا و بے نیازی حضرت شیخ رحم کار کا امتیازی وصف تھا۔ وہ نہ صرف خود دنیا سے بے نیاز رہتے تھے بلکہ اپنے مریدوں کو بھی اس کی نصیحت فرماتے "مقامات قطبیہ" میں ہے کہ:

حضرت شیخ (رحم کار) دنیا کی محبت ترک کیے ہوئے تھے۔ ایک مرید سے قسم کھا کر فرمایا کہ سونا اور چاندی میرے دل میں پتھر کے برابر ہے۔

حضرت ایساں ترکِ حب دنیا کر وہ بودند۔ یک مرید از زبان مبارک قسم ظاہر نمود کہ ز سرخ و سفید در دل من برابرنگ است۔

آپ کو علم شریعت اور طریقت میں کمال حاصل تھا۔ تقریباً پچیس سال تک آپ تحصیل علم میں مصروف رہ کر علم و فضل کا درخشاں آفتاب ہے۔

علوم، قرآنیہ سے آپ کو غیر معمولی شغف تھا "مقامات قطبیہ" میں ہے کہ۔  
حضرت شیخنا دردِ قائل و اسرار معانی قرآنِ سرے و در کہ عظیم داشت۔  
ہمارے شیخ قرآن مجید کے معانی کی باریکوں اور قرآن مجید کے اسرار کے سمجھنے میں بڑی مہارت رکھتے تھے۔

عملی طور سے جہاں آپ دریائے تصوف کے شنادر تھے۔ وہیں ایک عالمِ علومِ تصوف کی حیثیت سے بھی آپ کا مرتبہ بہت بلند تھا۔ "مقامات قطبیہ" میں ہے کہ:

حضرت علم الیقین، حق الیقین اور عین الیقین میں بڑا حصہ رکھتے تھے اور آپ کا علم کامل تھا اور ان مقامات میں بڑا درک رکھتے تھے۔ کیونکہ آپ نے یہ تمام مقامات طے کیے تھے اور ہر ایک کو دیکھا تھا اور ان سے حظ حاصل کیا تھا۔

حضرت ایساں را در علم الیقین و حق الیقین و عین الیقین حظ عظیم و علم کامل بود، دریں مقامات درک وافر میداشت، زیرا کہ طے ہمہ مقامات کردہ، و ہمہ را دیدہ و منظور و محفوظ آہنا بودند۔



تعلیم و تعلم سے خاص ذوق تھا۔ آپ کی نگرانی و اہتمام میں سات مدرسے قائم تھے۔ ان میں سے تین مدرسوں میں قرآن مجید کی تعلیم دی جاتی تھی اور چار مدرسوں میں مختلف فنون پڑھائے جاتے تھے۔

۱۲۔ فیاضی و سخاوت؛ کوٹ کر بھری ہوئی تھی۔ وہ اس وصف میں درجہ

بڑھے ہوئے تھے کہ قرض لے کر لوگوں پر خیرات کرتے "مقامات قطبیہ" میں ہے کہ شیخ رحم کار کی شفقت مسکینوں اور فقیروں پر زیادہ تھی۔ جتنا کوئی غریب ہوتا تھا، آپ کو زیادہ محبوب ہوتا تھا۔ فیاضی اور سخاوت کا یہ عالم تھا کہ

حضرت شیخ رحم کار اس قدر قرض و ادھار صدقات و خیرات کے لیے لیتے تھے کہ عقل میں نہیں آتا تھا کہ آپ اس قرض سے کس طرح چھٹکارا حاصل کر سکیں گے۔ مگر حق جل و علا اس قرض کو تھوڑی مدت میں ادا کر دیتا تھا اور بدستور حضرت اور قرض لے لیتے تھے اور حق تعالیٰ اس کو بھی کم مدت میں اپنے لطف خاص سے ادا کر دیتا۔ یہاں تک کہ اپنی دنات تک اسی طرح قرض لیتے رہے اور صدقہ کرتے رہے۔

حضرت ایساں چنداں قرض و دام برائے صدقات و خیرات میگریفتے کہ بعقل نمی آمد کہ حضرت ایساں ازیں قرض خلاص شوند۔ مگر حق جل و علا اس قرض را در مدت قلیل ادا کر دے و بدستور حضرت ایساں دیگر قرض گریفتے و خیرات فرمودے و آناں را نیز در اقل مدت حق تعالیٰ بلطف خود ادا فرمودے و تا وقت مرگ بریں نمط قرضہا میگردندے و تصدق نمودندے۔

"مقامات قطبیہ" میں ہے کہ آپ کے والد حضرت شیخ بہادر کی دنات کے بعد جو ترکہ آپ کو ملا آپ نے وہ سب کا سب ایک دم راہ خدا میں خیرات کر دیا۔ جب آپ کی خانقاہ میں طالبان حق کا ہجوم بڑھا تو آپ نے ان کے لیے لنگر کا انتظام فرمایا۔ آپ اکثر لنگر کی وجہ سے مقرض ہو جاتے تھے۔ مریدین و معتقدین



میں سے کوئی قرض پر پریشانی کا اظہار کرتا تو فرماتے۔

اے فرزند! غم مخور! حق سبحانہ  
و تعالیٰ مسبب الاسباب ہست  
ہر کہ بہ او تکیہ کند روزی او فراخ است  
و اولاد او نیز از برکت توکل او در دنیا  
بسیار عیش دار باشد۔

اے بیٹے! کچھ غم نہ کرو۔ حق  
سبحانہ و تعالیٰ مسبب الاسباب ہے  
جو کوئی اس پر بھروسہ کرتا ہے نہ صرف  
اس کی روزی فراخ ہوگی بلکہ اس کی  
اولاد کو بھی توکل کی وجہ سے دنیا میں  
اچھی روزی حاصل ہوگی۔

خدائے تعالیٰ نے بلوغ ہی سے میرے مرشد کو ان چند باتوں سے نوازا تھا  
تاکہ ان کی عمر عزیز ضائع نہ ہو۔ آپ خاموش اور گوشہ نشین تھے، بات نرمی سے کرتے  
تھے۔ آواز بلند نہیں ہوتی تھی آپ کی ہنسی، قہقہے سے کم تھی۔ کبھی کبھی تبسم کرتے تھے بے  
آواز، حلم و بردباری آپ میں اس قدر تھی کہ اگر مجھ پر آپ کے جسم پر کاٹا تو نرمی سے ہاتھ  
اٹھاتے اور اسے اڑا دیتے۔ چلنے میں آہستہ چلتے تھے۔ اور کبک رفتار تھے صرف  
چند قدم چلتے تھے۔ مسجد کو جاتے تھے اور مسجد سے حجرے کو واپس آتے تھے عبادت  
کے پیاسے تھے اور فقیروں اور مسکینوں کے لیے سخاوت کے نشتر تھے۔ صبح  
صادق سے پہلے مسجد میں آتے، اور کبھی کبھی صبح صادق کے بعد آتے۔ آپ سے پہلے  
کوئی مسجد میں نہ آتا تھا۔ پانچ وقت کی نماز ہمیشہ مسجد میں ادا فرماتے۔ نماز فجر پڑھنے کے  
بعد معرفت کی تعلیم، عبادت اور تلاوت میں مشغول ہو جاتے، یہاں تک کہ آفتاب بلند  
ہو جاتا، پھر آپ نماز چاشت ادا فرماتے۔ کپڑے جسم پر پارہ پارہ رہتے تھے اور  
روٹی ٹکڑے ٹکڑے تھی۔ جب تک جیات رہے اس وضع پر قائم رہے۔ کبھی کبھی ایک  
پرانے چادر اوڑھ لیتے، اور ایک چھوٹی سی دستار سر پر باندھتے۔ کبھی کبھی ایک پرانا کپڑا  
اونی یا سوتی سر کو لپیٹ لیتے۔ جوتے کھجور کے بنے ہوئے پتوں کے پہنتے تھے۔ آپ  
نے ساری عمر اسی طرح گزاری۔ اگر کوئی نیا کپڑا لاتا تو آپ اس کی خاطر داری کے لیے  
تھوڑی دیر کے لیے پہن لیتے، پھر وہ کپڑا درویشوں کو دے دیتے اور پرانے کپڑے



خود پہن لیتے، سر ہاکی راتوں میں نفل نماز میں پڑھنے کی وجہ سے میرے مرشد کے پاؤں تڑپنے ہوئے رہتے تھے۔ گرمیوں اور سردیوں میں رات دن نماز پڑھتے رہتے، سرف تھوڑی دیر آرام کرتے..... غرض کہ جملہ اوصاف میں وہ حسن بصری ثانی تھے۔

حضرت شیخ رحمکار کے حسن اخلاق کی کیفیت کو بیان کرتے ہوئے مقامات قطبیہ

کے مولف شیخ عبدالملیم نے لکھا کہ

حضرت ایشاں در قول خود است

و صادق زماں خود بودہ ، از مال یعنی

مترز و دور میبود و بر قول نبی علیہ السلام

عمل میداشت و میکرد و ہرگز زبان

مبارک ایشاں لغو و بیہودہ نہ رفتہ و

قائل بر حق میبود و نیز حضرت ایشاں

را افعال نیک بود و کمال بہ کمال

میداشت و آراستہ بر فعل نبی علیہ السلام

بود و بر آں عمل میکرد ، و از ہوا و نفس

بالکل منقطع بود ، و بر آہ حق قدم نہادہ

میرفت و سر ہا نفس و ہوا بریدہ در پیش

خود انداختہ بود کہ تعلق ہر حواسی خمسہ

میدارد و نیز حضرت ایشاں اخلاق

حمیدہ میداشت و از ذمیمہ اثرے

دور نبود۔

حضرت شیخ رحمکار اپنے قول میں سچے اور اپنے زمانے کے صادق تھے۔ لغو اور بیہودہ باتوں سے احتراز کرتے تھے اور نبی علیہ السلام کے قول پر عمل کرتے تھے۔ اور ہرگز ان کی زبان سے کوئی لغو اور بے ہودہ بات نہ نکلتی تھی اور حق کے قائل تھے، اور نیز حضرت کے تمام کام اچھے تھے اور کمال حد کمال تک رکھتے تھے اور نبی علیہ السلام کے فعل سے آراستہ تھے اور اس پر عمل کرتے تھے، ہوا اور نفس سے بالکل منقطع تھے اور حق کے راستے پر قدم رکھ کر چلتے تھے اور خواہشات اور نفس کے سرکوکاٹ کر اپنے سامنے ڈال دیا تھا۔ جن کا تعلق حواس خمسہ سے تھا اور حضرت اخلاق حمیدہ رکھتے تھے، اور برائیوں کا ذرا بھی اثر آپ پر نہ تھا۔



۱۳۔ مرض الموت: حضرت شیخ رحمکار کا مرض الموت تقریباً ایک سال تک رہا۔ ایک سال کی طویل بیماری میں آپ ہمیشہ با وضو کھڑے ہو کر نماز ادا کرتے رہے حالانکہ کیفیت یہ تھی کہ بیماری کی وجہ سے سخت تکلیف آپ کو لاحق تھی اکثر دو آدمی پکڑ کر آپ کو جائے نماز تک پہنچاتے۔ بیمار داروں میں آپ کے بھائی شیخ عرفان نے آپ کی تیمارداری میں بہت خدمت کی۔

۱۴۔ وصیت: دوران مرض اپنے بھائی شیخ عرفان کو وصیت فرمائی کہ میرے مرض کی جب شدت بڑھ جائے تو میری وفات کے وقت کسی اجنبی کو میرے پاس نہ آنے دینا اور اس کی وجہ بیان کرتے ہوئے ارشاد فرمایا کہ۔

حق تعالیٰ نے مجھ کو اظہار اسرار  
رہی سے محفوظ رکھا، ایسا نہ ہو کہ میں  
شدت مرض میں کوئی چیز ظاہر کر  
دوں اور وہ اس کو فاش کر دیں یہ  
اچھا نہیں ہوگا۔

حق سبحانہ تعالیٰ سراز اظہار  
اسرار رہی محفوظ داشتہ، مبادا کہ من  
در شدت مرض چیزے ظاہر کنم، دآہنا  
آں را فاش کنند۔ خوب سخا بہ  
بود۔

۱۵۔ نصیحتیں: آپ کے عظیم المرتبت خلیفہ شیخ جمال الدین کا بیان ہے کہ وفات سے سات روز پہلے ۱۶ رجب ۱۰۶۳ھ (۱۶۵۲ء) کو آپ نے اپنے مریدوں اور خلفاء سے ۷۰ افراد کو بلوایا اور خاص خاص نصیحتیں فرمائیں اور سلوک و عرفان کے اہم رموز و معارف ان کو سمجھائے۔ یہ سلسلہ چار روز تک جاری رہا۔ شیخ جمال الدین ان مجالس کی کیفیت کو بیان کرتے ہوئے رقم طراز ہیں۔

ہر قسم کی بہت سی وصیتیں آپ  
نے فرمائیں اور ان دنوں میں ہم کسی  
دوسرے شخص کو اپنے ساتھیوں  
کے علاوہ آپ کے پاس آنے کے  
یہ نہیں چھوڑتے تھے۔

بسیار وصیتہا از ہر نوع بمایاں  
فرمودند، دیگر هیچ کس نزد ایشان  
در آن روز ہانگذاشتیم۔



انہیں دنوں آپ نے شیخ عرفان کے سامنے بقا باللہ اور فنا فی اللہ پر ایک نہایت موثر تقریر کی۔ اسی ضمن میں اکوڑے سے واپسی کا ایک واقعہ بیان کرتے ہوئے فرمایا۔

برق رحمت از ابر محبت درخشید  
 اور محبت سے برق رحمت چمکی  
 حقیقت مکاشفہ جمال ذات روے  
 اور مکاشفہ سے جمال ذات کی  
 داد، و بکمالیت فنا فی اللہ و بقا باللہ  
 حقیقت ظاہر ہوئی اور فنا فی اللہ اور  
 رسانید، و از کون و مکان درگذشتہ  
 بقا اللہ کے کمال تک پہنچا یا۔ اور  
 کہ آں جا شب بود نہ روز نہ آسماں و نہ  
 کون و مکان سے گزر کر وہاں پہنچا کہ  
 زمین و نہ زمین و نہ یسار و نہ تحت و نہ  
 جہاں رات تھی نہ دن تھا، نہ آسمان تھا  
 فوق، و نہ پیش و نہ پس کہ لایل عند اللہ  
 نہ زمین۔ نہ داہنا تھا۔ نہ بایاں، نہ تحت  
 ولا نہار و اوارد در نہانید، فہم من، وایں  
 تھانہ فوق، نہ آگے تھانہ پیچھے کہ اللہ  
 کے ہاں نہ رات ہے نہ دن اور اس نے  
 راکے فہم نکند، مگر آں راکہ فہم  
 کنا نند۔  
 مجھ کو سمجھایا میری سمجھ کے مطابق اور اس  
 کو کوئی نہیں سمجھ سکتا۔ مگر جس کو سمجھا  
 دیا جائے۔

آخری رات کو پشتو کے عظیم المرتبت اور  
 ۱۶۔ خوشحال خاں کی اجازت طلبی؛ نامور شاعر خوشحال خان خٹک نے حضرت  
 شیخ زحمکار کے صاحبزادوں سے اجازت طلب کی کہ وہ رات بھر شیخ زحمکار کے پاس  
 رہ کر شیخ کی خدمت کی سعادت حاصل کرنا چاہتے ہیں۔ صاحبزادوں نے اجازت دے  
 دی۔ وہ رات بھر آپ کی خدمت میں حاضر رہے۔ صبح کے وقت قضا کے حاجت کے  
 لیے آپ بیدار ہوئے خوشحال خاں نے استنجہ اور وضو کے لیے لوٹے میں پانی رکھا  
 آپ نے وضو فرما کر فجر کی نماز ادا فرمائی۔ نماز کے بعد لوگ حوق در حوق آتے رہے اور  
 آپ سے روحانی استفادہ کرتے رہے۔ جب سورج زوال پذیر ہونے لگا، تو آپ



نے لوگوں سے پوچھا کیا زوال ہو گیا ہے؟ کسی نے کہا کہ ہاں ہو گیا ہے۔ کہہ مٹی بولا کہ نہیں۔ جب لوگوں میں اختلاف رائے ہوا۔ تو فرمایا اچھا مجھے یہ بتا دو کہ ظہر کی نماز کا وقت ہوا ہے یا نہیں؟ تاکہ میں آخری نماز ادا کروں اور خدا کے سامنے جمعہ کی نماز ادا کروں اور خدائے تعالیٰ کے سامنے جمعہ کی نماز کا تحفہ لے جاؤں کہ جمعہ تمام دنوں سے افضل ہے۔ زوال کے بعد آپ اٹھے، وضو کیا اور نماز ادا فرمائی صاحب۔ ”مجمع البرکات“ نے اس نماز کی ادائیگی کی کیفیت کو بیان کرتے ہوئے لکھا کہ:

نماز کھڑے ہو کر ادا کی اور ظاہری و باطنی نماز کے تمام شرائط و ارکان و آداب و سنن اور فضائل کا پورا پورا لحاظ رکھا۔ جس طرح کہ استقامت کے ساتھ آپ اپنی پوری زندگی میں نمازوں میں اُن کا خیال رکھ کر ادا کرتے تھے۔

نماز را بقیام ظاہراً و باطناً ہرچہ بود از شروط و ارکان و آداب از سنن و فضائل با استقامت ہرچہ در حیات داشتہ ادا نمود۔

نماز کے بعد باوجود نقاہت کے اپنے معتقدین سے فرمایا کہ مجھے مسجدے چلو تاکہ میں امام کا خطبہ سن لوں۔ خواجہ جمال الدین کا بیان ہے کہ آپ میرے اور خواجہ گل نور کے کاندھوں پر ہاتھ رکھ کر مسجد میں تشریف لائے۔

۱۷۔ وفات؟ شیخ ابن الدین نے خطبہ پڑھا۔ دوران خطبے میں ایک دم آپ نے فرمایا۔

موت ایک پل ہے جو حبیب کو حبیب تک پہنچا دیتا ہے۔

الموت جسیر "یوصل الحبیب الی الحبیب۔"

یہ کہہ کر آپ اسی وقت جنت کو سدھارے

”مجمع البرکات“ میں ہے کہ:

اسی وقت آپ واصل بحق ہوئے اور

ہاں زمان حق را توصل کردند و



پروانہ جاناں گشت و عالم قدس را | محبوب کے پروانہ ہونے اور روح عالم  
پرواز کرد۔ | قدس کو پرواز کر گئی۔

۲۴ رجب ۱۰۶۳ھ (۱۶۵۳ء) سے۔ مقامات  
۱۸۔ آپ کی تاریخ وفات: قطبہ میں ہے کہ دنات کے وقت آپ کی عمر  
اسی (۸۰) سال کی تھی اس حساب سے آپ ۹۸۳ھ (۱۵۷۵ء) میں اکبر بادشاہ  
کے جلوس کے بیسویں سال پیدا ہوئے اور شاہ جہاں کے جلوس کے چھبیسویں سال  
دنات پائی۔ شاہ جہاں کی حکومت ۱۰۶۳ھ (۱۶۵۲ء) میں ختم ہوئی اس طرح شاہ جہاں  
نے آپ کی دنات کے بعد چھ سال تک حکومت کی اور اورنگزیب آپ کی دنات کے چھ  
سال بعد تخت پر بیٹھا۔

۱۹۔ تجہیز و تکفین: اس آفتاب ولایت کی تجہیز و تکفین میں جن بزرگوں نے سعادت  
حاصل کی ان میں آپ کے خلیفہ شیخ عبداللطیف، خواجہ گل نور،  
فقیر محمد سعید، خواجہ مسکین، خواجہ جمال الدین، شیخ اخون دین اور پشتو کا مشہور شاعر خوشحال  
خان خٹک خاص طور پر قابل ذکر ہیں۔

خوشحال خان خٹک کا بیان ہے کہ نماز جمعہ کے بعد جب جنازہ تیار ہو  
۲۰۔ تدفین: گیا تو برعلائے کے معتقدین اور مریدین اور خلفاء حاضر تھے ان میں  
سے ہر ایک کی یہ خواہش تھی کہ حضرت شیخ رحمکار کو اس کے علاقے میں دفن کیا جائے  
آخر کار صلاح دشورے کے بعد طے ہوا کہ آپ کو علاقہ یوسف زئی اور علاقہ خٹک  
کی سرحد پر دفن کیا جائے چنانچہ آپ کو جنازہ کے بعد اس جگہ دفن کیا گیا۔ جہاں  
آپ کا مزار اقدس ہے۔

تعمیر مزار: آپ کے مزار کے گنبد کی تعمیر آپ کے صاحبزادے شیخ عبدالملیم نے  
۱۰۸۱ھ (۱۶۷۰ء) میں کرائی۔ اس کی تعمیر میں اس علاقے کے بڑے  
بڑے حضرات نے حصہ لیا۔ یہ مغلیہ فن تعمیر کا ایک بہترین شاہکار ہے جسے ہندوستان  
کے معماروں نے تعمیر کیا تھا۔



- شیخ رحیمکار کے پانچ صاحبزادے تھے ۔  
 اولاد : ۱۔ شیخ ضیاء الدین معروف بہ شہید بابا ۔  
 ۲۔ حضرت شیخ محمد گل صاحب معروف بہ حاجی محمد بابا ۔  
 ۳۔ شیخ خلیل گل معروف بہ مزرے بابا صاحب ۔  
 ۴۔ حضرت شیخ عبدالمحلیم صاحب معروف بہ حلیم گل بابا ۔ و سپین بابا ۔  
 ۵۔ نجم الدین صاحب ، جنہوں نے بچپن میں وفات پائی ۔
-



## حضرت ابوالقاسم نقشبندیؒ

آپ کا اسم گرامی ابوالقاسم، لقب نور الحق تھا۔ جو آپ کے پیر و مرشد  
 اہ نام و نسب : شاہ سیف الدین قدس سرہ نے دیا تھا لیکن آپ پورے سندھ  
 میں "حضرت نقشبندی صاحب" کے نام سے مشہور و معروف ہوئے۔ نقشبندی صاحب  
 سے آپ نے اس وجہ سے شہرت پائی کہ ابتداءً سندھ میں سلسلہ نقشبندیہ کا وجود نہ  
 تھا۔ بلکہ سارے سندھ میں طریقہ قادریہ اور سہروردیہ پھیلا ہوا تھا۔ سلسلہ چشتیہ اگرچہ  
 سندھ میں موجود تھا۔ لیکن وہ بھی زیادہ نہ تھا۔ اس وقت سندھ میں صرف نقشبندیہ  
 سلسلے کے ایک بزرگ حضرت مخدوم آدم نقشبندی تھے مگر لوگ سلسلہ نقشبندیہ کی طرف متوجہ  
 نہیں ہوتے تھے۔

مخدوم ابوالقاسم نقشبندی جب سرہند سے خرقة خلافت حاصل کر کے سندھ  
 تشریف لائے تو آپ نے اس سلسلے کو سندھ میں عام کرنے کی عظیم ترین جدوجہد کی  
 آپ روزانہ، مزدوروں، معماروں، لکڑی بچنے والوں اور سبزی فروشوں کو طلب فرماتے  
 اور طریقہ نقشبندیہ کی تعلیم دیتے۔ شام کو جب یہ لوگ رخصت ہونے لگتے تو ہر ایک کو ان  
 کی روزانہ کی اجرت کے مطابق رقم عطا فرماتے، آہستہ آہستہ تعلیم یافتہ اور غیر تعلیم یافتہ  
 سب لوگ آپ کے پاس جمع ہونے لگے۔ یہ لوگ آپس میں کہا کرتے کہ یہ سلسلہ بھی نیا  
 ہے، اور یہ طریقہ، تعلیم بھی نیا ہے جب یہ سلسلہ سندھ میں عام ہو گیا، اور لوگوں کا  
 شعور بیدار ہو گیا تو حضرت مخدوم نے یہ طریقہ عطا مسدود فرما دیا۔ اور آپ "نقشبندی  
 صاحب" کے نام سے مشہور ہو گئے۔

مخدوم ابوالقاسم کے والد کا نام درس ابراہیم تھا، ان کے بزرگ ابتدا ہی سے  
 حضرت شیخ بہار الدین زکریا ملتانی کے خاندان کے مرید و معتقد تھے۔ مخدوم کے



خاندان میں سب سے پہلے درس ابراہیم ٹھٹھہ تشریف لائے، اور ٹھٹھہ میں ہی وفات پائی۔

۲. علوم ظاہری کا حصول : آپ نے سب سے پہلے قرآن مجید حفظ کیا، پھر دیگر دینی علوم حاصل کیے اس کے بعد آپ چند روز سندھ کے مشہور بزرگ حضرت شیخ مخدوم آدم قدس سرہ کی خدمت میں رہے اور ان سے ظاہری و باطنی علوم کی تکمیل کی درخواست کی چنانچہ ایک روز حضرت شیخ مخدوم آدم نے مخدوم ابوالقاسم کے جوہر قابل کو پرکھ کر فرمایا میاں صاحبزادے! تم میں نہایت عمدہ صلاحیت ہے۔ اگر تم سر ہند چلے جاؤ تو وہاں تمہیں تمہاری خواہش کے مطابق رہنمائی مل جائے گی، شیخ آدم کے کہنے کے مطابق چلے گئے۔

۳. سر ہند میں قیام : جب حضرت مخدوم ابوالقاسم سر ہند پہنچے تو سب سے پہلے آپ کی ملاقات حضرت شاہ سیف الدین سے ہوئی جو حضرت مجدد الف ثانی کے پوتے تھے۔ ملاقات اس طرح ہوئی کہ حضرت شاہ سیف الدین حضرت مجدد کے مزار پر حاضری دینے کے لیے پالکی کے انتظار میں تھے۔ ابھی مخدوم ابوالقاسم چند قدم کے فاصلے پر ہی تھے کہ انہوں نے آپ کو دور سے دیکھ کر فرمایا ”دادا صاحب آپ کی سفارش فرماتے ہیں“ یہ سنتے ہی حضرت مخدوم ابوالقاسم فوراً قدم بوس ہوئے۔ حضرت شاہ سیف الدین نے فرمایا کہ تم ہمارے ساتھ زیارت کو چلا کرو۔ چنانچہ آپ کا معمول ہو گیا کہ آپ ہمیشہ حضرت شاہ سیف الدین کے ساتھ حضرت مجدد الف ثانی کے مزار پر حاضر ہوتے۔

۴. روحانی نسبت : چند دن قیام کے بعد جب آپ کے مراسم سیف الدین کے ساتھ ہو گئے تو پھر آپ نے ان کی مریدی اختیار کر کے ان سے روحانی نسبت قائم کی پھر سلوک و طریقت کی تمام منازل کو آپ نے حضرت شاہ سیف الدین سے طے کیا اور ان کی زیر نگرانی یاد الہی میں کثرت اختیار کی۔ اس طرح کچھ عرصہ حضرت مخدوم ابوالقاسم سر ہند حاضر ہوتے رہے اور اپنے مرشد سے فیوض و برکات



حاصل کرتے رہے۔

۵۔ اجازت و حکم مرشد: تو حضرت شاہ سیف اللہ نے ارشاد فرمایا کہ میاں اب ہمارا تمہارا معاملہ بالکل یکساں ہو گیا۔ اب تم سندھ جا کر سلسلہ نقشبندیہ میں لوگوں کو راہ ہدایت کی طرف دعوت دو مخدوم ابوالقاسم نے نہایت ادب سے عرض کیا کہ مجھے کیا عذر ہو سکتا ہے۔ لیکن قرآن مجید میں ہے کہ قلوبیہم کالجبارۃ اشد قسوہ یعنی بعض آدمیوں کے دل پتھر سے بھی زیادہ سخت ہیں، فرمایا ہاں بلاشبہ ایسا ہی ہے۔ تم سندھ کے کسی ایک آدمی کی طرف توجہ تو دو۔

۶۔ تعمیل ارشاد: اعتبار سے میاں عبدالباقی و اعظ ساکن متعلوی مشہور تھے، اس وقت سندھ میں اپنے علم و فضل، تقویٰ و تقدس کے مخدوم ابوالقاسم نے سرہند میں بیٹھے ہوئے اُن پر توجہ کی۔ اس وقت میاں عبدالباقی رِعظ فرما رہے تھے، لوگوں کا بیان ہے کہ اُن پر ایک ایسی کیفیت طاری ہوئی کہ وہ اپنے آپ میں نہ رہے۔ اس کی اطلاع جب شاہ سیف الدین اور مخدوم ابوالقاسم کو سرہند پہنچی تو شاہ سیف الدین نے مخدوم ابوالقاسم سے فرمایا کہ تم نے اپنی توجہ کا کوششہ دیکھا۔ جاؤ اب سندھ میں تم سے رشد و ہدایت کے سرچشمے پھوٹیں گے۔ وہاں پہنچ کر دین کو حیاتِ نو بخشو، مخدوم ابوالقاسم نے عرض کیا مجھے تعمیل ارشاد میں عذر نہیں۔ لیکن جب کہ طالبانِ حق کی آمد و رفت میرے پاس کثرت سے ہوگی، ان کے اخراجات خورد و نوش کا کیا انتظام ہوگا فرمایا آؤ تاکہ میں تمہیں عملِ قرطاس سکھا دوں کاغذ کو کاٹ کر مٹھی میں لو۔ خدا کے حکم سے تم روپیہ یا ریال یا اشرافی جس چیز کا خیال تم دل میں کرو گے۔ مٹھی کھولنے کے بعد اس کو پاؤ گے، چنانچہ ایسا ہی ہوا۔

ایک روایت یہ بھی ہے کہ آپ نے مخدوم ابوالقاسم کو تسخیرِ ہوا کا عمل بھی بتایا تھا یعنی ہوا میں ہاتھ مارتے تھے اور جو چاہتے تھے مٹھی میں آجاتا تھا۔



۷۔ مخلوق خدا کی خدمت : سندھ میں پہنچنے کے بعد حضرت مخدوم ابوالقاسم نے بہت سے بھٹکے ہوئے انسانوں کا رشتہ خدا سے جوڑا، لوگوں کو نیکیوں اور بھلائیوں کی طرف بلایا، برائیوں اور بد اخلاقیوں سے روکا، یہاں تک کہ سندھ کے علاوہ دور دور سے لوگ طالبِ حق بن کر آپ کی خدمت میں حاضر ہوتے اور راہِ سعادت پا کر واپس جاتے تھے۔

۸۔ قبول دعا کا واقعہ : سیف اللہ خاں کا ایک مصاحب حضرت مخدوم محمد معین ٹھٹھوی سے چھپی ہوئی دشمنی رکھتا تھا، اور آپ کو اذیت پہنچانے کی فکر میں لگا رہتا تھا، اس کی خفیہ کوشش یہ تھی کہ کوئی ایسی ترکیب کی جائے کہ جس سے نواب سیف اللہ خان مخدوم محمد معین کے خلاف ہو جائے، لیکن اس کی کوئی تدبیر کارگر نہ ہوتی تھی، ایک دن اس نے نہایت چالاکی سے علاقہ چاچکان کی فوجداری کی خدمات کے احکام نواب سے اپنے لیے حاصل کر لیے، کیونکہ اس علاقے میں مخدوم محمد معین کی جاگیر واقع تھی۔ جس سے اس کا مقصد یہ تھا کہ وہاں پہنچ کر مخدوم محمد معین کی جاگیر کو نقصان پہنچائے اور اس حد تک دیران کرے کہ کبھی آباد نہ ہو سکے، مخدوم محمد معین کو جب یہ معلوم ہوا تو وہ اپنے پیر و مرشد مخدوم ابوالقاسم کی خدمت میں حاضر ہوئے۔ اور تمام واقعہ بیان کیا آپ اس وقت وضو فرما رہے تھے، واقعہ سنتے ہی لوٹا آپ کے ہاتھ سے چھوٹ کر گرا اور ٹوٹ گیا۔ آپ مخدوم محمد معین کی طرف متوجہ ہوئے، اور فرمایا کہ تم مطمئن رہو۔ اس بداندیش کا انجام بھی ایسا ہی ہوگا، چنانچہ جیسے ہی وہ فوجداری چاچکان کے احکام لے کر روانہ ہوا، ابھی وہ گھوڑے پر سوار ہو کر شہر سے نکلا ہی تھا، اور دریا کے گھاٹ سے آگے گزرنے بھی نہ پایا تھا کہ اچانک اس کا گھوڑا چراغ پا ہوا، اور وہ گھوڑے سے گرا، گھوڑا اس کو زمین پر پٹک کر اس حال میں بھاگا کہ اس کا ایک پاؤں رکاب میں تھا، اور گھوڑا دوڑ رہا تھا۔ یہاں تک کہ اسی حالت میں اس نے دم توڑ دیا۔



میاں ابوالحسن نشت

## ۹۔ میاں ابوالحسن کو عطاءئے خلافت کا واقعہ : والد جو عمر کوٹ کے

قریب کہیں رہتے تھے، اور بزرگوں سے نہایت عقیدت رکھتے تھے، ان کی عادت تھی کہ جس شہر میں کسی بزرگ کا تذکرہ سنتے ان کی خدمت میں حاضر ہو کر ایک دہہ یا دو دہے یا ایک چلہ گزارتے اور فیض حاصل کرتے تھے، جب مخدوم ابوالقاسم کے فیوض و برکات کا چہرچاہا سندھ میں عام ہوا تو یہ بھی ایک چلہ گزارنے کے لیے آپ کی خدمت میں پہنچے۔ آپ نے تین چار روز کے بعد ان کو روانگی کی اجازت دے دی، اور خلافت عطا فرما کر حکم دیا کہ اپنے بزرگوں کے طریقے کے مطابق دین کو پھیلائیں، جب یہ اپنے وطن واپس لوٹے، تو اہل وطن ان سے ملنے کے لیے آئے اور انہوں نے ان سے کہا کہ آپ کی عادت تو یہ ہے کہ آپ جب کسی بزرگ کی خدمت میں حاضر ہوتے ہیں تو ان کے پاس ایک یا دو چلے گزارتے ہیں، شاید آپ کا وہاں دل نہیں لگا۔ اسی لیے آپ جلد واپس تشریف لے آئے۔ میاں ابوالحسن نے کہا افسوس ہے کہ یہ تم کسی فضول باتیں کر رہے ہو، حقیقت یہ ہے کہ ان کے یہاں کی ایک دو گھڑی دوسروں کے یہاں تمام عمر کے رہنے سے بہتر ہے، وہ چیز کہ جس کی مجھے تلاش تھی، اور جسے میں ہر روز اذی پر ڈھونڈتا تھا۔ اس بارگاہ میں میں نے تین چار روز میں حاصل کر لی۔

منقول ہے کہ ایک شخص

## ۱۰۔ روحانی فیض پہنچانے کا ایک واقعہ : نے درگاہ حضرت پیر پٹھا

میں تصوف کے کسی خاص مقام کے حصول کے لیے ایک چلہ کھینچا۔ جب چالیسویں رات ہوئی، تو عالم مراقبہ میں حضرت پیر پٹھانے اس سے فرمایا کہ بابا نے اس زمانے میں لوگوں کی وہ طلب ہے اور نہ وہ طلب کرنے والے ہیں، تم جس مقام کے طالب ہو کر آئے ہو وہ تمہیں بغیر محنت کے کیسے حاصل ہو سکتا ہے۔



بے چارہ بد دل اور بلول ہو کر وہاں سے لوٹا اور مخدوم ابوالقاسم کی شہرت سن کر آپ کی خدمت میں حاضر ہوا۔ تھوڑے ہی دن میں تصوف کے جس مقام کا وہ طالب تھا۔ اس سے بلند تر مقامات پر ناسر ہوا۔ ایک روز اس نے تنہائی میں حضرت مخدوم ابوالقاسم سے درگاہ حضرت پیر پٹھا پر چلے کھینچنے کا واقعہ بیان کرتے ہوئے کہا کہ حضرت پیر قدس سرہ نے تو ایسا فرمایا تھا، اور میں آپ کی خدمت میں رہ کر چند ہی دن میں اس مقام میں کہیں بالآخر گذر چکا ہوں، آپ نے فرمایا بے شک بابا پیر قدس سرہ نے جو تم سے فرمایا تھا وہ صحیح ہے جو کچھ بھی انسان کو حاصل ہوتا ہے، محنت سے حاصل ہوتا ہے، مگر یہاں خدا کی رحمت کا بحر بے پایاں جوش میں آیا ہوا ہے جو ہر خشک زمین کو سیراب کر رہا ہے، حقیقت یہ ہے کہ وہب ایک دوسری چیز ہے، اور کسب ایک اور چیز۔ کاسب خواہ درزی ہو یا دھوبی اگر تم اس سے سوال کرو کہ تم ایک لاکھ روپیہ جمع کر سکتے ہو۔ وہ بغیر تامل کے جواب دے گا میرے لیے یہ ناممکنات میں سے ہے، لیکن وہ شخص جس کو بادشاہ وقت نے طلب کر کے اپنی مہربانی سے ایک وقت میں دس لاکھ روپیہ دے دیا ہو، اگر اس سے یہی سوال کیا جائے تو وہ جواب دے گا کہ اگر خدا چاہے تو یہ ایک منٹ میں ممکن ہے۔

خانقاہ کے  
۱۱۔ نبی اکرم صلی اللہ علیہ وسلم سے باطنی تعلق کا واقعہ: جس حجرے میں آپ کا قیام تھا وہ حجرہ حضوری کہلاتا تھا۔ حجرہ حضوری کی وجہ تسمیہ یہ ہے کہ ایک رات عشا کے بہت دیر بعد، آپ کے حجرے سے دو آدمیوں کے آہستہ آہستہ باتیں کرنے کی آواز آرہی تھی، خانقاہ کے فقیروں نے یہ سمجھا کہ شاید شہر کے عمائدین میں سے کوئی آیا ہے۔ جس سے آپ باتیں فرما رہے ہیں، تھوڑی دیر میں آپ حجرے سے برآمد ہوئے، اور تازہ وضو کیا، اور خانقاہ کے ایک فقیر سے فرمایا کہ حجرے میں سے ہماری دستار لاؤ۔ فقیر حجرے سے دستار لینے کے لیے گیا، لیکن جب وہ اندر



داخل ہوا تو اُسے حیرانی ہوئی کہ حجرے میں کوئی دوسرا آدمی موجود نہیں تھا۔ وہ بہت دیر تک حیران رہا کہ حجرے میں کوئی موجود نہیں، آخر یہ دوسری آواز کس کی تھی۔ کچھ دن بعد اسی خادم نے راز میں اس کے متعلق پوچھا۔ تو فرمایا کہ رسول اللہ صلی اللہ علیہ وسلم تشریف فرما ہوئے تھے، اس وقت سے آپ کے حجرے کا نام حجرہ حضور پر گیا۔

۱۲۔ وصال : آپ کا وصال ۷ شعبان ۳۸ھ میں ہوا۔

---



## حضرت بابا فقیر محمد چوراہی نقشبندیؒ

برصغیر پاک و ہند میں سلسلہ نقشبندیہ کو بڑا عروج حاصل ہوا ہے۔ اس سلسلے کے معروف بزرگ حضرت شیخ احمد سرہندی کی ذات گرامی کی بدولت اشاعت اسلام کو بہت تقویت حاصل ہوئی۔ اسی سلسلے کی کچھ برگزیدہ ہستیوں نے پاکستان میں دین اسلام کی ترویج اور اشاعت میں بڑا کام کیا ہے۔ ان ہستیوں میں سے ایک ہستی حضرت بابا فقیر محمد چوراہی نقشبندی کی ہے جن کی صحبت فیض سے بڑے بڑے جلیل القدر اولیاء پیدا ہوئے جن کی شہرت اور عظمت ہمیشہ تاباں رہے گی۔

آپ کا نام فقیر محمد اور لقب حاجی گل تھا اور عام لوگ عقیدت و محبت سے ان کا نام بابا حاجی صاحب کے نام سے پکارتے تھے۔

آپ کے والد ماجد حضرت نور محمد تیراہی تیرٹی شریف نزد تیراہ میں چند سال پہلے پیدا ہوئے۔

حضرت فقیر محمد صاحب رحمۃ اللہ علیہ چوراہی کی ولادت باسعادت کے وقت آپ کے جد ماجد حضرت خواجہ فیض اللہ علیہ بقید حیات تھے "انوار تیراہی" کے مولف فرماتے ہیں۔

"آپ کی پیدائش کی خبر سن کر فرمایا کہ لڑکا میرے پاس لاؤ حضرت کے خاندان میں سے کسی نے خواجہ فقیر محمد صاحب رحمۃ اللہ علیہ کو گودی میں لے کر حاضر کیا حضرت خواجہ فیض اللہ رحمۃ اللہ علیہ نے اپنا لعاب دہن "حضرت خواجہ فقیر محمد صاحب رحمۃ اللہ علیہ کے منہ میں دیا اور فرمایا کہ لڑکا بڑا نیک بخت ہوگا اور اس کے وجود مبارک سے بہت فیض ہوگا۔ چنانچہ آپ کا چہرہ مبارک اسی روز سے انوار الہی سے درخشاں تھا۔"



آپ کے والد ماجد روحانیت میں کامل ہونے کے علاوہ علوم ظاہری  
 ۳۔ تعلیم : میں بھی بڑی مہارت رکھتے تھے۔ قرآن حدیث تفسیر اور فقہ پر انہیں مکمل  
 عبور حاصل تھا۔ حضرت فقیر محمد صاحب جب پڑھنے لکھنے کے لائق ہو گئے تو آپ  
 کے والد ماجد نے خود انہیں سب سے پہلے قرآن پاک کی تعلیم دی۔ آپ کا حافظہ بہت  
 اچھا تھا۔ قرآن پاک پڑھنے کے بعد آپ نے عربی فارسی اور اردو پڑھا۔ پھر آپ نے  
 تفسیر حدیث اور فقہ کی کتب پڑھیں۔ آپ کو تصوف کی کتب پڑھنے کا بڑا شوق تھا اس  
 لیے فارغ وقت میں بزرگان دین کی کتب کا مطالعہ کرتے۔ آپ کو فقہی مسائل پر بہت  
 عبور تھا۔ اگر کوئی آپ سے شرعی مسئلہ دریافت کرتا تو آپ چاروں اماموں کا مسلک  
 بیان کرتے۔ مگر امام ابو حنیفہ کے مسلک کو ترجیح دیتے تھے۔ کیوں کہ آپ خود حنفی  
 فقہ کے مقلد تھے۔

۴۔ اتباع سنت : آپ کی زندگی اتباع سنت کا ایک مثالی نمونہ تھی۔ آپ ہر  
 کام کو سنت نبوی کے مطابق سرانجام دیتے۔ آپ کا بیٹھنا  
 اٹھنا چلنا پھرنا نماز، روزہ گویا ہر کام بنی اکرم صلی اللہ علیہ وسلم کی اتباع میں ہوتا۔ کیونکہ  
 آپ نے اپنی زندگی کا مقصد ہی خود سنت پر عمل کرنا اور دوسروں میں سنت کا احیاء  
 کرنا بنا رکھا تھا۔ خلاف شرع امور کو قطعی طور پر ناپسند کرتے۔

۵۔ معمولات : آپ صبح کی نماز ادا فرمانے کے بعد طلوع آفتاب تک مراقبہ  
 فرماتے۔ اس کے بعد قرآن شریف کا اڑھائی سپارہ تلاوت  
 فرماتے۔ دوپہر کے کھانے سے پہلے اپنے بزرگوں کا ختم شریف کراتے اور بعد  
 طعام قبیلہ فرماتے۔ نماز ظہر کی ادائیگی کے بعد پھر تلاوت فرماتے ازاں بعد ارباب  
 حاجت حاضر ہوتے۔ کسی کو تو آپ پانی دم کر دیتے، کسی کو تعویذ عطا فرماتے اور  
 کسی کے حتی میں دعا کے لیے ہاتھ اٹھاتے۔ نماز عصر کے بعد ختم شریف حضرت امام محمد  
 معصومؒ پڑھتے۔ خاص خاص اجباب کو شمولیت کا شرف ملتا۔ شام کا کھانا تناول فرمانے  
 کے بعد نماز عشاء ادا ہوتی۔ آپ ہمیشہ نماز باجماعت کو پسند فرماتے۔



دورانِ سفر مسجد میں قیام ہوتا فرماتے ہیں خدا کا جہان ہوں۔ اس لیے قیام بھی اسی کے گھر میں ہے۔

روزانہ ایک مرتبہ دلائل الخیرات اور حزب البحر پڑھتے آپ ذکرِ خفی کو زیادہ پسند کرتے تھے۔ آپ کا قلب مبارک ہر وقت ذکرِ الہی میں مصروف رہتا اور دیکھنے والے کو ذکرِ الہی کی ہلکی سی دل سے نکلتی ہوئی آواز از خود سنائی دیتی حالانکہ آپ زبان سے خاموش رہتے۔

۶۔ ارشادات: ”بناں گے۔“ خدا کو خدا کے لیے چاہو، مقصد کے لیے یاد کرنا تو مقصد کی یاد ہے۔“ اکثر یہ حدیث سنایا کرتے جس کا ترجمہ یہ ہے:-

”قادر مطلق اپنے بندوں کو فرماتا ہے کہ جو شخص میرے حکم پر راضی نہیں اور میری بلا پر صابر نہیں اور میری نصیحت پر شاکر نہیں اور میرے عطیہ پر قانع نہیں پس وہ شخص میرے سوا کسی اور کو رب بنا لے۔“ ذکرِ سفر و حضر میں جاری رکھو، یاروں کو آپس میں کینہ و حسد نہ رکھنا چاہیے۔

مریدین کو دوست یا یار کہہ کر یاد فرمایا کرتے تھے۔ مرید کا لفظ استعمال نہ کرتے تھے بیعت کے وقت مختلف مواقع پر درج ذیل اشعار پڑھا کرتے تھے۔

|  |                                       |
|--|---------------------------------------|
| یا رسول اللہ انظر حالنا                  | یا حبیب اللہ اسمع قالنا               |
| انٹی فی بحیر غم مغرق                     | خدیسی سہل لنا اشکالنا                 |
| ہر دم خدا را یاد کن، دلہائے غمگین شاد کن | بلبل صفت فریاد کن، مشغول شو در ذکر ہو |

غافل کفر است پہاں در وجود آدمی

ایں چنی کافر شدن را حاجت ز تار نیست

آپ نے سلسلہ نقشبندیہ میں اپنے والد ماجد کے دست

۷۔ بیعت و خلافت: حق پرست پر بیعت کی بیعت کے بعد آپ نے اپنے

مرشد کے ارشاد کردہ وظائف پر بہت ریاضت کی اگرچہ بچپن ہی سے آپ کی طبیعت میں



ذکر و فکر کی رغبت بہت زیادہ تھی۔ مگر رشد کی توجہ سے علم و عرفان کے باطنی دروازے کھل گئے۔ کیوں کہ والد ماجد سے آپ کو دو شفقتیں یعنی ایک باپ اور دوسرے مرشد کی حیثیت بیک وقت حاصل ہوئیں۔ اس لیے آپ تھوڑے عرصہ میں کامل ہو گئے۔ آخر ۲۰ سال کی عمر میں آپ کے والد ماجد نے آپ کو خرقہ خلافت عطا فرما دیا۔ اور ساتھ سلسلہ نقشبندیہ کی اشاعت کی تاکید کی۔

حصول خلافت کے بعد آپ نے اپنی جائے یتیم پر رشد و ہدایت

۸. رشد و ہدایت : کاسلسلہ جاری کیا۔ آپ لوگوں کو حب رسول اور اتباع قرآن سنت کا درس دیتے تھے۔ آپ اپنے مریدوں کو بڑی توجہ سے تربیت کرتے آپ گاہے بگاہے دروازے کے علاقوں کا تبلیغی دورہ کرتے، اس طرح بڑے بڑے عالم دین اور فضلاء آپ کے حلقہ ارادت میں داخل ہوئے۔ جو آپ کی صحبت اور نگاہ فیض سے علم و عرفان کے آنتاب بن کر چمکے۔ آپ کی ولایت کا شہرہ دور و نزدیک بہت جلد پھیل گیا۔ آپ کے آخری دم تک زائرین و طالبین آپ کی خدمت عالیہ میں حاضر ہو کر اکتساب فیض کرتے تھے۔

آپ کو سلسلہ نقشبندیہ مجددیہ

۹. حضرت مجدد سے والہانہ عقیدت : کے جلیل القدر بزرگ ہستی حضرت

شیخ احمد فاروقی مجدد الف ثانی سے والہانہ عقیدت تھی۔ آپ ہر سال ان کے سالانہ عرس مبارک پر ایک قافلے کی صورت میں جاتے۔ اس قافلے میں آپ کے خلفاء اور مریدین سبھی شامل ہوتے۔ وہاں جا کر آپ ان کے مزار اقدس پر اکثر مراقبہ کی صورت میں زیادہ وقت گزارتے عرس میں شامل ہونے والے حضرات کی حسب توفیق خدمت کرتے۔

حضرت خواجه فقیر محمد صاحب رحمۃ اللہ علیہ کے بعد آپ کے فیض یا نتمہ

۱۰. خلفاء : خلفائے کرام نے اس مشن کو جاری رکھا جس کی اشاعت آپ زندگی بھر فرماتے رہے۔ اور سلسلہ عالیہ نقشبندیہ کی ترویج میں کوشاں رہے۔ محمد عادل شاہ صاحب نے "الوارثیرا ہی" میں آپ کے نو خلفاء کے اسمائے گرامی نقل فرمائے



ہیں جو کہ حسب ذیل ہیں۔

- ۱۔ حضرت خواجہ غلام محی الدین باولی۔ ۲۔ حافظ سید جماعت علی شاہ علی پور۔
- ۳۔ حضرت حاجی جماعت علی شاہ لاٹانی۔ ۴۔ حضرت مولوی محمد حسین پسروری۔ ۵۔ حضرت مولوی غلام محمد گوسی لاہوری۔ ۶۔ حضرت حافظ عبدالکریم راولپنڈی۔ ۷۔ حضرت محمد حسین گجرات
- ۸۔ حضرت مولوی غلام نبی۔ ۹۔ حضرت مولوی غلام یوسف۔ ۱۰۔ سید اکبر شاہ۔ ۱۱۔ راجہ شیر باز
- خان۔ ۱۲۔ حافظ فتح الدین۔

۲۹ محرم الحرام، یکم جولائی ۱۳۱۵ھ / ۱۸۹۷ء بروز جمعرات بوقت عصر

۱۱۔ وصال: سو سال کی عمر میں آپ کا وصال ہوا۔ آپ کا مزار پر انوار چورہ شریف ضلع کیمبلپور میں مزجہ انام ہے۔ ہر سال عرس کے موقع پر بے شمار مریدین اور معتقدین آپ کے مزار پر حاضری دیتے ہیں۔ مادہ تاریخ وصال "غفرلہ" (۱۳۱۵) ہے۔



## حضرت سید جماعت علی شاہ لاثانیؒ

روحانی دنیا میں حضرت پر سید جماعت علی شاہ لاثانی کی ذات گرامی ایک ماہ درخشاں کی حیثیت رکھتی ہے جن کی کاوشوں سے اشاعت اسلام میں وسعت ہوئی کیوں کہ لاثانی ان مردان حق میں نمایاں مقام رکھتے ہیں۔ جنہوں نے گرد و نواح میں دور دور تک تزکیہ نفوس اور تصفیہ قلوب کا مقدس فریضہ ادا کیا۔ آپ کی جلیہ مساعی سے سلسلہ نقشبندیہ کو بھی بڑا عروج اور تقویت حاصل ہوئی۔ آپ زیدۃ الاصفیاء تھے۔

آپ کا جائے مسکن علی پور شریف تھا۔ جو ضلع سیالکوٹ میں ایک **خاندان** : قصبہ ہے۔ یہ قصبہ حضرت سید جماعت شاہ لاثانی کے خاندان سے ایک بزرگ محمد سعید نے آکر آباد کیا تھا۔ اس لیے اس شہر کا پہلا نام سعید پور تھا۔ آپ کے بزرگ جن حالات کی بنا پر اس علی پور میں آباد ہوئے اس کے متعلق یوں بیان کیا جاتا ہے کہ **۱۵۴۰ھ** میں ہمایوں بادشاہ شیر شاہ سوری سے شکست کھا کر ایران چلا گیا اور طہماسپ شاہ سے مدد طلب کی اس نے انکار کر دیا۔ ہمایوں مایوس ہو کر اہل اللہ کی طرف رجوع ہوا۔ اور حضرت سید نظام الدین شاہ شیرازی کی خدمت میں حاضر ہو کر التجا کی کہ میرے لیے دعا فرمادیں کہ مولا کریم میرا کھویا ہو علاقہ دوبارہ مجھے مل جاوے انہوں نے ایک طویل خشوع سے دعا فرمائی اور ارشاد فرمایا کہ اب دوبارہ طہماسپ شاہ کے پاس جا کر مدد حاصل کرو۔ ہمایوں نے عرض کی اس نے تو مجھے انکار کر دیا ہے۔ ارشاد ہوا کہ اب وہ انکار نہیں کرے گا۔ چنانچہ ہمایوں دوبارہ گیا تو طہماسپ شاہ کو اپنا معاون پایا اس سے امدادی شکر لے کر ہندوستان کی طرف روانہ ہوا۔ راستہ میں پھر حضرت سید نظام الدین شاہ سے ملاقات کر کے عرض کی کہ خادم کے ساتھ تشریف لے چلیں یا اپنے خاندان کے کسی بزرگ کو ساتھ بھیج دیں کہ ان کی دعا برکت سے مجھے کھوئی ہوئی عظمت واپس



مل جاوے تو انہوں نے اپنے پوتے سید حسین شیرازی علیہ الرحمۃ اور ان کے صاحبزادے سید محمد سعید شاہ بانی علی پور سیداں کو ہمایوں کے ساتھ کر دیا۔ ہمایوں نے چند ہی دنوں کے بعد اپنا کھویا ہوا ملک واپس لے لیا اور مسند تخت پر بیٹھتے ہی ان دونوں بزرگوں کے معقول و نطیفے مقرر کر دیئے۔ ہمایوں کے بعد اکبر بادشاہ تخت نشین ہوا تو اس نے دین الہی سے منحرف ہو کر "دین الہی اکبر شاہی" ایجاد کیا۔ تو حضرت سید محمد سعید علیہ الرحمۃ ان حالات کی بنا پر بہت ہی کبیدہ خاطر ہو گئے۔ چونکہ آپ کی شادی سید شمس الدین شاہ اکبر بادشاہ کے داروغے کے ہاں ہوئی تھی اور داروغہ پنجاب تحصیل پسرور کے رہنے والے تھے۔ داروغہ کی وساطت سے اس علاقہ میں سکونت اختیار کرنے کی اجازت مل گئی۔ اور حسب خواہش اراضی بھی مل گئی۔ اور اپنے نام پر موضع سعید آباد رکھا۔ اور کچھ عرصہ بعد یہ موضع کسی وجہ سے غیر آباد ہو گیا پھر آپ کی پانچویں پشت میں حضرت سید علی اکبر شاہ علیہ الرحمہ نے اپنے نام پر دوبارہ آباد کیا۔ اور اس کا نام علی پور رکھ دیا۔ جو اب علی پور سیداں کے نام سے مشہور ہے آپ کا خاندان یہیں آباد ہے۔

آپ کی ولادت بروز جمعہ المبارک ۱۲۷۶ھ مطابق اگست ۱۸۶۰ء  
**۲۔ ولادت:** بوقت صبح صادق علی پور سیداں میں ہوئی۔ آپ کی پیدائش سے آپ کے والد گرامی بہت خوش ہوئے اور اللہ کا بہت شکر ادا کیا حضرت علیؑ کے ساتھ نسبی مناسبت کے اظہار کے طور پر آپ کا نام جماعت علی رکھا۔ آپ کے والد ماجد کا نام سید علی شاہ تھا۔

**۳۔ شجرہ نسب:** آپ کا شجرہ نسب مندرجہ ذیل ہے۔

الحاج سید جماعت علی شاہ لاثانی بن سید علی شاہ بن سید مہر علی شاہ بن سید فضل کریم بن سید محکم دین شاہ بن سید مغیر الدین شاہ بن سید میر شاہ بن سید علی اکبر شاہ بن سید محمد امین شاہ بن سید شاہ محمد بن سید حیدر علی شاہ بن سید محمد سعید شاہ بانی علی پور سیداں بن سید حسین شاہ بن سید محی الدین بن سید میرا محمد بن سید امام الدین



بن سید علی بن سید علاؤ الدین بن سید جلال الدین بن سید منصور بن سید نظام الدین۔  
 بن سید حبیب اللہ بن سید خلیل اللہ بن سید شمس الدین بن سید عبداللہ بن سید نور اللہ  
 بن سید کمال الدین بن سید اسد اللہ بن سید میر خسرو بن سید عارف بن سید ابراہیم  
 بن سید ابوطاہر احمد بن سید حسین بن علی العارض بن سید محمد مامون منقلب بہ قطب محمد  
 دیباچ بن امام جعفر صادق بن امام باقر بن حضرت زین العابدین بن حضرت امام حسینؑ۔  
 بچپن میں آپ کا رجحان کھیل کود کی طرف بالکل نہ تھا آپ کے بارے میں  
 ۴۔ بچپن : کہا جاتا ہے کہ آپ بچپن میں کبھی کبھی گھر سے غائب رہتے اور تلاش بسیار  
 کے بعد کسی عارف کامل کے مزار سے ملتے۔

منقول ہے کہ اسی زمانے میں ایک مجذوب کہیں سے تشریف لے آئے وہ کسی  
 سے بات نہیں کرتے تھے ایک دن حضرت قبلہ عالم چند ہم جو لیوں کے اصرار پر کھیل کی طرف  
 متوجہ ہوئے ہی تھے کہ مجذوب نے ٹوکتے ہوئے فرمایا۔ تم فضولیات کے لیے پیدا  
 نہیں ہوئے بلکہ اللہ تم سے بڑا اہم کام لے گا لہذا آپ ساتھیوں سے الگ ہو گئے اور  
 اس طرح حضرت مجذوب سے راز دنیا کا سلسلہ شروع ہوا۔ جو ان کے قیام تک  
 جاری رہا۔

۵۔ حصول علم : جیسی عظیم علمی شخصیت علی پور سیداں شریف میں رونق افروز  
 تھی آپ کو انہی کے حلقہ درس میں داخل کر دیا گیا۔ یہاں آپ نے قرآن مجید اور فقہ و  
 تصوف کی چیدہ چیدہ کتابیں پڑھیں اور ذاتی مطالعہ میں پوری پوری دسترس حاصل  
 کر لی۔ آپ اپنے والدین و استاد گرامی اور بڑوں کا از حد ادب کرتے تھے۔

۶۔ دور جوانی : حدیث پاک کی رو سے جو مرد جوان اپنا شباب و حسن رفائے رب  
 کے لیے وقف کر دے رب فخریہ انداز میں اپنے فرشتوں کے  
 سامنے اس کے بندہ حق ہونے کا اعلان فرماتا ہے حضرت شاہ لاثانی اس ارشاد نبوی  
 کی عملی تفسیر تھے۔ جوانی کا جوش و خروش ایک ضرب المثل کی حیثیت رکھتا ہے مگر حضرت



نے شباب کی ساری توانائی راہ خدا کی تلاش میں جذب کر دی اس دور میں موجودہ  
 وسائل سفر تو تھے نہیں اس لیے حضرت نے دور دور تک مردان حق کی زیارت کے  
 لیے پاپیادہ سفر اختیار فرمائے تھے کہ چالیس چالیس میل کا سفر ایک ایک دن میں  
 طے کر جاتے خصوصاً حضرت سید نور شاہ (سکن سیداں والی) علیہ الرحمۃ سے جو اس دور  
 کے ایک چیدہ دنا مور بزرگ تھے گہرا رابطہ تھا۔ اور وہ بھی آپ کا از حد احترام کرتے  
 تھے اسی طرح مرزا سکندر بیگ علیہ الرحمۃ سے جو علی پور سیداں شریف کے ایک نواحی  
 گاؤں چک قریشاں میں سکونت پذیر تھے۔ تعلقات کافی مستحکم تھے۔

اس دور میں بھی آپ لڈائز دنیوی سے بالکل کنارہ کش رہے چنانچہ ایک دفعہ  
 برسبیل تذکرہ خود فرمایا "لوگ ذکر میں بہت سست واقع ہوئے ہیں میں ابتدا میں رات  
 کے وقت شمار کر کے دم لیا کرتا تھا جوانی کے وقت جس دم یہاں تک کیا کرتا تھا کہ سینے  
 سے خون آنا شروع ہو گیا۔ ایک حکیم صاحب نے تشخیص کر کے کہا کہ شاہ صاحب  
 اگر آپ جس دم چھوڑ دیں تو صحت ہو جائے گی۔ میں نے کہا ایسا ممکن نہیں ہو سکتا۔  
 آپ نے بچپن سے جوانی تک کسی سے کوئی جھگڑہ وغیرہ نہیں کیا، بلکہ آپ  
 ایک مصلح تھے۔ آپ بہت ہی قلیل غذا استعمال کرتے تھے اور راتوں کو بیدار رہ کر  
 یا دالہی میں مشغول رہتے۔ اور دن میں موضع سے باہر جا کر تدبر فی القرآن میں ایسا  
 فنا ہوتے کہ دنیا دماغیہا سے بے نیاز ہو جاتے۔ آپ بزرگوں کو عقیدت سے  
 احترام کرتے تھے۔

۷۔ بیعت و خلافت؛ مختلف اہل عرفان سے ملنے کے باوجود آپ بیعت کے  
 بارے میں خوب سے خوب تر کی تلاش میں رہے  
 آخر کار آخری فیصلے کا وقت بھی آگیا چنانچہ آپ کی نگاہ انتخاب نے خواجہ (خواجگان)  
 حضرت خواجہ فقیر محمد صاحب المعروف با دا جی چور اہی علیہ الرحمۃ کے آستانہ عالی کو  
 مرجع کو نین ٹھہرایا۔

چودھری خان محمد مرحوم کا بیان ہے کہ میں نے حضرت اقدس علیہ الرحمۃ سے



بیعت ہونے کا واقعہ پوچھا تو یوں فرمایا۔

میں نے سنا کہ خواجہ خواجگان حضرت بادا جی چوراہی علیہ الرحمۃ لاہور چاہ میراں میں تشریف فرما ہیں وہاں پہنچا تو معلوم ہوا کہ آپ موضع پٹیالہ میں دوست محمد صاحب کے ہاں رونق افروز ہیں۔ وہاں گیا تو آپ دھونکل متصل وزیر آباد تشریف لے جا چکے تھے وہاں جا کر معلوم ہوا کہ آپ سیالکوٹ میں جلوہ افروز ہیں یہاں زیارت سے مشرف ہوا اور داخل طریق ہو کر شکر خداوندی بجالیا۔

معتبر روایت سے محفوظ ہے کہ ان دونوں حضرات بادا جی علیہ الرحمۃ و ظائف سے فارغ ہو کر مشرق کی طرف متوجہ ہو کر بیٹھا کرتے ایک دن پوچھنے پر فرمایا کہ ایک شہباز ہے جس کو پکڑنا چاہتا ہوں جس روز ہمارے آقا مرید ہوئے۔ فرمایا یہی وہ شہباز ہے جس کی ہمیں جستجو تھی۔

آمد آں یار ہے کہ نامی خواستیم

گویا حضرت مرید ہی نہیں مراد بھی تھے۔ حضرت بادا جی علیہ الرحمۃ۔ اکثر فرماتے تھے تم دیا اور تیل گھر سے ہی لے کر آئے تھے یہاں آ کر اور بھی نور علی نور ہو گئے۔

بیعت سے حضرت کی روحانی تربیت کا آغاز ہوا اور آپ نے جلد ہی طریقت کے بلند ترین مقامات طے کر لیے۔ چنانچہ اعلان تکمیل کے موقع پر مرشد کامل نے اپنے مرید کامل کو جلد ہی تاج خلافت سے سرفراز فرما دیا۔ خلافت ملتے ہی آپ کا شہرہ دور دور تک پہنچ گیا۔ چنانچہ ایک زمانہ سیلاب اشتیاق بن کر ان کی بارگاہ فیض کی طرف آٹھ آیا۔ شب و روز طالبان نظر کی بھیڑ بننے لگی اور غربا اور امراء کی وسیع تعداد حلقہ بگوش رہ کر منزل آشنا ہوئی۔

الحاج سید جماعت علی شاہ لاثانی۔ حضرت خواجہ فقیر محمد

۸۔ سلسلہ طریقت : چوراہی۔ حضرت خواجہ نور محمد خان۔ حضرت خواجہ محمد نقی اللہ

خان۔ حضرت خواجہ محمد عیسیٰ دلی۔ حضرت سید حافظ محمد جمال اللہ رامپوری۔ حضرت خواجہ



محمد اشرف مدنی۔ حضرت خواجہ محمد زبیر سرہندی۔ حضرت خواجہ حجۃ اللہ سرہندی۔ حضرت خواجہ محمد معصوم سرہندی۔ حضرت امام ربانی مجدد الف ثانی شیخ احمد سرہندی رحمۃ اللہ علیہم اجمعین۔

۹۔ رشد و ہدایت: شاہ لاثانی نے خلافت سے سرفراز ہو کر صرف اہل اسلام کی ایک کثیر تعداد کو منزل مقصود سے واصل نہیں کی بلکہ ہزاروں غیر مسلم افراد کے دل میں بھی عظمت اسلام کی شمع روشن کی جن میں بعض نے علانیہ اپنے ایمان کا اظہار کیا اور دوسروں نے ہندو یا سکھ رہ کر بھی اپنے حسب استعداد مسلمانوں کے لیے مسجدیں بنوائیں اور خدمت اسلام کو اپنا شعار زندگی ٹھہرایا مثلاً خالصہ کالج امرتسر کا پرنسپل نرائن سنگھ بھی خود کو آپ کا وابستہ دامن سمجھتا تھا نماز روزہ کا پابند تھا۔ دربار شریف برہنہ پا حاضری دیتا اور یہاں کے ٹکڑوں کو نعمت غیر مترقبہ جانتا اسی طرح بہاؤ والی کا بندونا تھ بھی بنتے کے دن حاضر ہوا اور نماز وغیرہ کا پابند تھا۔

۱۰۔ ثانی سے لاثانی: علی پور سیداں شریف ضلع سیالکوٹ کا چھوٹا سا مشہور و معروف قصبہ ہے مگر اس کی شہرت کا آغاز تیرہویں صدی کے آخری دور سے ہوا جب یہاں دو جلیل القدر ہستیوں کا ظہور ہوا جو اپنے رنگ میں یکٹلے روزگار تھیں یہ دونوں بزرگ ہم نام بھی تھے اور ایک ہی چشمہ نیض یعنی (چورہ شریف) سے سیراب بھی خواجہ چوراہی نے امتیاز کے لیے پہلے تو ہمارے حضرت کو ثانی کا لقب دیا اور پھر جب آپ کے طائر ہمت کو لامکانی بلندیوں کی طرف تیزی سے بڑھتا ہوا دیکھا تو خود ہی لاثانی سے ملقب فرمایا مرد حق کی زبان حق ترجمان سے لاثانی کیا نکلا چار دانگ عالم میں اسی کا شہرہ ہوا عوام ہی نے نہیں، خواص نے بھی اہل ظاہر ہی نے نہیں اہل باطن نے بھی۔ انہیں لاثانی جانا۔

۱۱۔ سعادت حج: ۱۳۲۳ھ میں آپ نے حج و زیارت کی سعادت حاصل کی ہم سفر بیان کرتے تھے کہ جوں ہی سرزمین عرب میں ہمارا ورود ہوا حضور لاثانی کا انداز اور بھی موعجبانہ ہو گیا۔ دیکھنے والے محسوس کرتے تھے جیسے آپ پر



خصوصی کیفیات کی بارش نازل ہو رہی ہے۔ حج کے بعد مدینہ منورہ کا سفر شروع ہوا۔ ابھی شہر مدینہ بارہ کوس کے فاصلے پر تھا کہ حضرت والا پا پیادہ ہو گئے۔ جوں جوں منزل مقصود قریب آرہی تھی منزل جانان کا ادب ایسی ایسی ادائیں اپنا رہا تھا۔ جو دوسروں کے لیے سبق آموز ضرور تھیں۔ مگر ان کے استعداد عمل سے بالاتر تھیں۔ آخر کار کونین کے تاجدار ذمی وقار علیہ الصلوٰۃ والسلام کا دربار گہر بار بھی آگیا یہاں آکر مانگنے والے نے کیا مانگا اور دینے والے نے کیا دیا۔ مگر اللہ کی رحمت سے مالا مال ہوئے۔

مدینہ منورہ میں حضرت کی ملاقات شیخ الشیوخ شیخ عبدالحق مہاجر مدنی علیہ الرحمہ سے بھی ہوئی۔ انہوں نے آپ کو تمام قرآن پاک اور دلائل الخیرات شریف کی اجازت بھی عنایت فرمائی۔ حضور سفر حرمین شریفین سے واپس تشریف لائے تو جو لباس زیب تن تھا آتے ہی تبدیل کر کے بطور تبرک رکھ لیا۔

آپ کی تمام عادات اور خصائل سنت نبوی کے مطابق  
**۱۲۔ عادات و خصائل :** تھیں۔ آپ ہر کام میں اتباع قرآن و سنت کو ترجیح دیتے  
 آپ کو خلاف شرع حرکات سے نفرت تھیں خود سختی سے شریعت پر عمل پیرا تھے اور ہر  
 آنے والے کو شریعت کے مطابق زندگی بسر کرنے کی دعوت دیتے۔

آپ فرماتے کہ نماز پنجگانہ دننت پر ادا کرو اور میٹھا بولور نماز بڑے کاموں سے  
 روکتی ہے۔ نماز روح کی غذا ہے۔ مومن کی معراج ہے۔ دل کی راحت ہے۔ قبر اور حشر  
 میں ساتھی ہے محشر کے روز پہلا لازمی پرچہ ہے۔ روحانیت کی ابتدا ہے اور آخری منزل  
 یہی نماز ہی ہے۔ بے نماز ولی اللہ نہیں بن سکتا بلکہ جنت کی خوشبو سے بھی محروم ہے اور  
 مسلمانوں کی صف سے باہر ہے۔ بے نماز کی ہر نیکی نامقبول ہے ادا اس کا حشر فرعون، غرور،  
 با مان و ابی بن خلف کے ساتھ ہوگا۔

آپ اپنے مریدوں کو تاکید فرماتے کہ نماز پنجگانہ لازمی ادا کرو۔ اگر تم نے نماز چھوڑ  
 دی تو تمہاری بیعت خود بخود ساقط ہو جائے گی۔

آپ جہاں از حد علیم اور برد باد تمے دباں اخلاقی جرات اور ایمانی غیرت سے بھی



مالا مال تھے چنانچہ کسی کو بھی کسی خلاف شرع امر کا منکب پاتے فوراً ٹوک دیتے عورتوں کو پردہ اور مردوں کو سنت کے مطابق وضع اختیار کرنے کی سخت تاکید فرماتے بد عملوں کو برے عمل اور بے ادبوں کو بے ادبی سے بہ شدت لہجہ منع فرماتے۔

۱۳۔ زہد و تقویٰ: یا تہمتی پاپوش استعمال نہ فرمائی کھدر کا تہبند عمل کی دستا مبارک اور سادہ لباس ہی آغاز جوانی سے آخر تک زیب بدن رہا اکثر ساگ سنبری چٹنی خشک روٹی کے ساتھ پسند فرماتے کبھی مرغن شوربہ ملاحظہ فرماتے تو اس میں ٹھنڈا پانی ڈال لیتے عالیشان عمارتوں سے بھی پرہیز تھا پختہ اینٹ وقت کی بچت کے لیے قبول فرمائی ورنہ سخت ناپسند تھی انداز تکلم بھی سادہ تھا خاموشی مرغوب خاطر تھی بالخصوص نماز عصر سے مغرب تک تو اپنے عزیزوں کو بھی بلا وجہ بولنے کی اجازت نہیں دیتے تھے۔

۱۴۔ تصنع سے پرہیز: بھی اس سے محفوظ رہنے کی تلقین فرماتے کوئی منہ پر تعریف کرنا تو سخت ڈانٹ پلاتے آپ کو صاحب دیوان صدر محفل کی طرح ٹیکہ لگا کر بیٹھنے کی عادت نہیں تھی سفر میں ہوتے تو کبھی بہت آگے اور کبھی بہت پیچھے ہوتے تھے تاکہ کسی امتیاز سے فائق نظر نہ آسکیں یوں بھی ہوتا تھا کہ خلفا و علما تو عالی شان گھوڑوں پر سوار ہوتے مگر شاہ لائٹانی خچر پر کسی درگاہ یا مزار پر جاتے تو ساتھیوں کو اپنے تعارف سے منع فرما دیتے۔ یہاں تک کہ کوئی علی پور شریف کا نام بھی نہ لے سکتا تھا۔ آپ جو دو سخا کا ایک بحر بکیراں تھے۔ چند بار تو آپ نے پورے گھر کا

۱۵۔ جو دو سخا: مال و اسباب باہر نکال کے رکھا اور غربا میں تقسیم کیا۔ کبھی سفر میں ازراہ دلجوئی کسی سے نذرانہ قبول فرمایا لیتے مگر اگلے گاؤں جا کر تقسیم فرما دیتے۔ بعض دفعہ حکیم صاحب کوئی نسخہ تجویز کرتے تو حضرت اس کی قیمت کا اندازہ لگا کر خیرات کر دیتے۔ ایک دفعہ اپنے ولی عہد حضرت سجادہ نشین مدظلہم العالی سے فرمایا۔

میں تجھ کو ایک بات بتاتا ہوں۔ تیرا سادہ اور کچا مکان بہتر ہے۔ مگر مسافر



بھوکا نہ جائے تیرا سادہ اور کچا مکان شیش محل سے بہتر ہے۔ جہاں سے مسافر پیٹ  
بھر کر نکلتے ہیں۔

ہر آنے والے کو کھانا ملتا مگر کھانا سادہ ہوتا۔ آپ اکثر فرمایا کرتے تھے کہ  
اس لنگر میں صرف دال روٹی ہے اور محلہ شرقی میں میرے پیر بھائی حضرت سید جماعت  
علی شاہ محدث علی پوری ان کے لنگر میں پر تکلف کھانے ہوتے ہیں۔ دونوں روحانی  
بھائیوں میں محبت، اخوت، دوستی اور مودت تھی۔

۱۶۔ حقہ نوشی سے نفرت: پاس ایک آدمی تسبیح پہنے ہوئے آیا۔ آپ نے پوچھا  
کیا پڑھتے ہو۔ اس نے عرض کی کہ روزانہ آٹھ ہزار مرتبہ درود شریف پڑھتا ہوں۔ بہت خوش  
ہوئے اور فرمایا کہ تمہارے منہ سے حقہ کی بد بو آتی ہے۔ آپ نے فرمایا کہ درود پاک  
پڑھنے والا حقہ نوش کی مثال یہ ہے کہ خوشبودار چادروں کا تھال بھر کر اوپر رکھ ڈال  
دی۔ حقہ نوش کو ختم خواجہ گان میں شریک نہ ہونے دیتے اور نہ ہی ان کو یہ تبرک ملتا۔  
انوار لاٹانی، ص ۵۸۔

۱۷۔ فقر و استغنا: آپ کی مجلس میں بڑے بڑے صاحبان جاہ و جلال آتے مگر فقر و  
غیور کی ہیبت سے لب کشا کی جرات نہ کر سکتے اس کے برعکس  
عاجز و بے کس قسم کے لوگ جو چاہتے عرض کر سکتے غریب و امیر سے یکساں سلوک تھا سب  
مہانوں کے لیے ایک جیسا کھانا پکتا کوئی تخصیص نہیں تھی لا علاج بیمار جن کے پاس بیٹھنے  
سے دوسروں کو گھن آتی ساتھ بٹھا کر کھانا کھلاتے۔

۱۸۔ حلیہ مبارک: رنگ گندم گون سفیدی مائل۔ پیشانی مبارک کشادہ اور منور  
آنکھیں نہایت ہی خوب صورت اور نور و حدت سے معمور۔  
قد دار زگر موزوں۔ آبرو باریک۔ داڑھی مطابق سنت۔ لب سرخ، سینہ چوڑا۔ وجود باریک  
چہرہ مبارک نورانی آپ بہت ہی حسین و جمیل تھے۔



آپ کی شادی چک قریشیان جو کہ علی پور سیداں  
 ۱۹۔ شادی و اولاد: سے دو میل پر ہے ایک نہایت ہی معزز خاندان  
 میں ہوئی۔ آپ کی زوجہ محترمہ غریب نواز، عابدہ زاہدہ، صوم و صلوة کی پابند اور  
 متقیہ تھیں۔ ان کے ہاں تین صاحبزادے یعنی سید فدا حسین شاہ، سید خادم حسین  
 شاہ، سید غلام رسول شاہ تولد ہوئے جو آپ کی حیاتی میں انتقال کر گئے۔ ان کی  
 اولاد باقی ہے۔

آپ کے خلفاء کی تعداد بہت ہے۔ چند خلفاء کے نام پر حضرت محمد  
 ۲۰۔ خلفاء: شفیق موضع بھڑتھہ، حضرت میاں احمد دین موضع لنگاہ، حضرت محمد اسماعیل  
 موضع بھڑتھہ شمس العلماء حاجی محمد ٹوٹ موضع سکھو، عالی الالقاب میاں محمد شریف موضع  
 فتووال مضافات گورداسپور، الحاج سید چراغ علی شاہ موضع مراڑہ، حضرت سید امیر  
 حسین شاہ تحصیل نارودوال، مولانا عبد الغنی تحصیل پسرور، حضرت سید ہاشم علی شاہ موضع  
 تخت پور، حضرت مولانا حافظ طفر علی پسرور مضافات سیالکوٹ، حضرت صوفی محمد دین موضع  
 رام داس، حضرت سید محمد شریف موضع رام داس، حضرت سید محمد اسماعیل شاہ موضع کوہالی، حضرت  
 سید امیر علی شاہ موضع وڈالہ مضافات امرتسر رحمۃ اللہ علیہم قابل ذکر ہیں۔

یوم وصال سے صرف تین دن قبل صاحب فرارش ہوئے جمعرات کو اچانک  
 ۲۱۔ وصال: فرمایا ایک دو تین دو دفعہ ہی پر اسرار الفاظ ارشاد فرمائے اور خاموش ہو گئے۔  
 وصال شریف کے روز آپ کچھ دن چڑھے کھیتوں کی طرف تشریف لے گئے واپس آکر کمرے  
 میں داخل ہو کر فرمایا مجھے کوئی نہ بلائے اور ذکر بالجہریں مشغول ہو گئے۔ دوپہر کے وقت نماز کے  
 متعلق عرض کی گئی تو آپ نے تیمم سے نماز پڑھی نماز مغرب کے بعد استغراق بڑھتا گیا چنانچہ اسم ذات  
 کا درو جاری تھا جب یہ طریقت و معرفت کا آفتاب عالم تاب رات کے ۹ بجکر ۵ منٹ پر غروب ہو گیا  
 اس دن ۱۶ ذی قعدہ ۱۳۵۸ھ مطابق یکم اکتوبر ۱۹۳۹ء بروز اتوار تھا۔ اِنَّا لِلّٰہِ وَاِنَّا اِلَیْہِ رَاجِعُوْنَ

آپ کا روضہ مبارک علی پور سیداں ضلع سیالکوٹ میں

۲۲۔ روضہ مبارک: مرجع خلافت ہے۔



## حضرت سید جماعت علی شاہ رحمۃ اللہ علیہ

حضرت سید جماعت علی محدث علی پوری علم و عرفان کی ایسی شمع تھے کہ جس کے پیش نظر بقائے دین زندگی کی ہر قیمتی چیز سے زیادہ عزیز تھا۔ آپ نے ایسے دور میں جنم لیا جب کہ شیطانی قوت چار سو اٹھارہ و شصتی کے لیے سراٹھائے بیٹھی تھی۔ آپ نے ایسے دور میں اپنوں اور بیگانوں کی اصلاح میں زندگی صرف کر دی۔ آپ کا شمار سلسلہ نقشبندیہ کے ان اولیاء میں ہوتا ہے جنہوں نے قول فعل سے تبلیغ دین کا فریضہ سرانجام دیا۔

آپ کا اسم گرامی سید جماعت علی شاہ امیر ملت محدث علی پوری القاب ہے۔ نام : مگر آپ کا نام نامی اسم گرامی جماعت علی نہایت پر معنی اور انوکھا ہے۔ واقعی آپ یہ نظر ظاہر تو فرد واحد تھے۔ مگر آپ اپنی ذات میں ایک انجمن بلکہ انجمن ساز تھے۔

والد گرامی کا نام سید عبدالکریم شاہ تھا۔ آپ کے آباؤ اجداد

۲۔ حسب و نسب : میں سے سید محمد سعید شاہ شیرازی بانی علی پور سیداں شہنشاہ

اکبر کے عہد سے پہلے شیراز سے ہندوستان تشریف لائے اور موضع علی پور سیداں

کی بنیاد رکھی اس موضع کا پہلا نام سعید آباد تھا۔ کچھ عرصہ بعد یہ موضع کسی وجہ سے غیر آباد

ہو گیا پھر حضرت سید علی اکبر شاہ نے دوبارہ آباد کیا اور نام علی پور سیداں رکھا۔ آپ کے

والد ماجد نہایت ہی متقی پرہیزگار صوم و صلوة کے پابند عابد اور زاہد تھے اور والدہ ماجدہ

عابدہ زاہدہ غریب پرور۔ بیواؤں۔ یتیموں، اور حاجت مندوں کے سردوں پر دست شفقت

رکھنے والی اور بہت ہی فیاض صوم و صلوة کی پابند تہجد گزار شب بیدار، مجسمہ عفت باحیا

اور مستجاب الدعوات تھیں۔

آپ کی ولادت ۱۸۴۵ء علی پور سیداں میں ہوئی۔ آپ بہت ہی حسین و

۳۔ پیدائش : جمیل تھے اور پیشانی مبارک میں روحانیت اور فیاضی کے اثرات



نمایاں تھے۔

۴۔ حصول علم : آپ نے ابتدائی تعلیم اپنے گاؤں میں حاصل کی سات سال کی عمر میں قرآن مجید حفظ کیا۔ عربی اور فارسی کی ابتدائی کتابیں مولانا عبدالرشید سے پڑھیں آپ بہت ہی ذہین تھے جو پڑھتے ازبر فرمایا لیتے تھے اور مولانا عبدالوہاب امرتسری، مولانا فضل حق خیر آبادی، مولانا عبدالحق الہ آبادی مہاجر مکی، مولانا شاہ فضل الرحمن گنج مراد آبادی اور مولانا عمر ضیاء الدین شیخ الحدیث استنبول، مولانا محمد علی اور مولانا احمد حسن کانپوری سے علوم ظاہری و باطنی کی تکمیل کی۔ مولانا فیض الحسن سہارنپوری سے مولوی عالم اور مولوی فاضل کاکورس پڑھا۔ مفتی محمد عبداللہ ٹونکی سے جو اور ٹیل کالج لاہور کے پروفیسر تھے، مزید استفادہ حاصل کیا۔

۵۔ بچپن کی عادات : آپ بچپن میں باادب تھے والدین اور استاد گرامی صاحبان کا دل سے اور پوری عقیدت سے احترام و ادب کرتے رہے۔ آپ کے اساتذہ کرام ادب کی وجہ سے آپ کو شفقت سے تعلیم دیتے رہے اگر استاد گرامی شفیق ہو تو علم کی منزل جلدی طے ہو جاتی ہے۔ اسی وجہ سے آپ ہر جماعت میں اول پوزیشن حاصل کرتے رہے اور تھوڑے ہی عرصہ میں آپ علامہ الدہر ہو گئے۔ آپ کا ارشاد ہے کہ جو کچھ علم کی دولت مجھے نصیب ہوئی ہے وہ والدین اور اساتذہ کرام کے ادب کرنے کی وجہ سے حاصل ہوئی ہے۔ طالب علموں کے لیے آپ ارشاد فرمایا کرتے تھے کہ ادب کا زینہ پہلا والدین ہیں۔ والدین کا ادب فرض سمجھ کر کیا کرو، اگر والدین خوش ہیں تو ہر منزل کامیابی کا مرانی سے طے ہو گی۔ ”با ادب با مراد“ پھر اساتذہ کرام کا عقیدت سے احترام کرو کیوں کہ یہ بھی روحانی والدین ہیں۔ ہر کام میں ادب کو مقدم رکھو اس میں کامرانی کامیابی ہے ورنہ دنیا اور آخرت میں خسارہ ہے۔ آپ بچپن میں ہی قلیل غذا استعمال کرتے دوران تعلیم باہر جا کر کیسوئی سے یادا ہی میں مشغول رہتے بعض دفعہ دوران تعلیم آپ پر وجدائی کیفیت طاری ہو جایا کرتی تھی آپ کے اساتذہ کرام فرمایا کرتے تھے کہ یہ سیدزادہ بڑا ہو کر بڑے بڑے کام انجام



دے گا۔ اور آپ کے فیض سے دور دور تک لوگ مستفیض ہوں گے اور آپ کے اساتذہ گرامی آپ کے لیے دعا گو رہتے کہ یا الہی اس کو اپنے بندوں میں شمار فرما۔ والدین اور اساتذہ کرام کی دعاؤں سے آپ امیر ملت محدث علی پوری کے نام سے مشہور ہوئے۔

فرمان مصطفوی علیہ التیمتہ والناس صلی اللہ تعالیٰ علیہ وسلم کی تعمیل  
۶۔ عقد مبارک : میں حضرت قبلہ عالم امیر ملت رحمۃ اللہ علیہ نے اپنے ماموں حضرت سید توکل شاہ صاحب رحمۃ اللہ علیہ کی دختر نیک اختر سیدہ امیر بیگم صاحبہ رحمۃ اللہ علیہا سے شادی کی۔ یہ نیک بخت خاتون جملہ اوصاف حمیدہ سے متصف تھیں آپ کی زوجہ محترمہ بہت ہی متقی، فیاض، شب بیدار، صوم و صلوة کی پابند، مجسمہ خشیت الہی، صبر و رضا کی پیکر عابدہ اور زاہدہ تھیں۔

آپ کے عہد میں حضرت بابا فقیر محمد چوراہی کی روحانیت  
۷۔ بیعت و خلافت : شہرہ آفاق تھی جہاں سے ہزاروں لوگ فیض یاب ہو رہے تھے۔ چنانچہ ایک روز آپ چورہ شریف تشریف لے گئے اور بیعت کی استدعا کی جو حضرت چوراہی صاحب نے قبول فرما کر آپ کو سلسلہ عالیہ نقشبندیہ میں شرف بیعت بخشا۔ آپ چند دن تک حضرت بابا جی کی خدمت میں رہے انہوں نے جب آپ کو ہر طرح سے کامل پایا تو خرقہ خلافت عطا فرمادیا۔ اور اپنی دستار مبارک آپ کے سر پر رکھ دی۔

۸۔ سلسلہ طریقت : آپ کا سلسلہ طریقت حسب ذیل ہے۔

حضرت الحاج حافظ سید جماعت علی شاہ محدث علی پوری۔ حضرت خواجہ فقیر محمد چوراہی۔ حضرت خواجہ نور محمد خان۔ حضرت خواجہ محمد فیض اللہ خاں۔ حضرت خواجہ محمد عیسیٰ ولی۔ حضرت سید حافظ محمد جمال اللہ رامپوری۔ حضرت خواجہ محمد اشرف مدنی۔ حضرت خواجہ محمد زبیر سرہندی۔ حضرت خواجہ حجۃ اللہ سرہندی۔ حضرت خواجہ محمد معصوم سرہندی



حضرت امام ربانی شیخ احمد سرہندی رحمۃ اللہ علیہم اجمعین الخ

۹۔ ملی خدمات: تحریک پاکستان میں آپ نے بڑھ چڑھ کر حصہ لیا اور مسلم لیگ اور نظریہ پاکستان کی حمایت کی قائد اعظم کو اپنے مکمل تعاون کا یقین دلایا قیام پاکستان کے بعد آپ اسلامی آئین کے نفاذ کے لیے کوشش کرتے رہے۔ آپ جگہ جگہ جلسوں اور یادداشتوں کے ذریعے حکومت کو اسلامی آئین کے نفاذ کا وعدہ یاد دلاتے رہے۔ ۱۹۴۶ء کے انتخاب میں آپ نے ہندوستان بھر کے دورے کیے اور ہر شخص تک یہ پیغام پہنچایا کہ صرف مسلم لیگ کو ووٹ دو۔ ۱۹۴۳ء میں جب شدھی کی تحریک اٹھی جس کا مقصد مسلمانوں کو مرتد بنانا تھا تو آپ نے اس تحریک کی مخالفت میں بڑھ چڑھ کر حصہ لیا اور اس فتنے کی سرکوبی کے لیے مہم شروع کی۔

آپ نے ہر قومی کام میں بڑھ چڑھ کر حصہ لیا۔ جب سلطان عبدالحمید نے حجاز ریلوے لائن کی تعمیر کے سلسلے میں مسلمانان عالم سے چندہ مانگا تو آپ نے چھ لاکھ روپے کی رقم اپنی اور اپنے متوسلین کی جانب سے بھجوائی۔ سلطان نے آپ کو ”عمدہ الاماثل والاناصل“ کے خطاب سے نوازا۔

علی گڑھ یونیورسٹی کے لیے چندہ اکٹھا کرنے کی مہم شروع کی گئی تو آپ نے تین لاکھ روپے کی رقم اس فنڈ میں جمع کرائی۔ اور بعد میں بھی تعاون فرماتے رہے۔ تحریک خلافت میں بھی آپ نے ہر طرح کی خدمات انجام دیں۔ خلافت فنڈ میں لاکھوں روپے چند دیا۔

حضرت امیر ملت رحمۃ اللہ علیہ نے انتہائی بے باکی جرأت اور عشق نبی صلی اللہ تعالیٰ علیہ وسلم کا مظاہرہ کیا۔ پیر مہر علی شاہ صاحب رحمۃ اللہ علیہ جو کہ بطور خاص گولڑہ شریف سے رومزائیت کے لیے لاہور تشریف لائے ہوئے تھے۔ حضرت امیر ملت رحمۃ اللہ علیہ کے سپرد یہ کام لگا کر گولڑہ شریف تشریف لے گئے اور فرمایا شاہ صاحب یہ شکار آپ ہی کے مارنے کا ہے۔



آپ نے لاہور کے ایک جلسہ عام میں مرزا غلام احمد قادیانی کو مبارکہ کی دعوت دی اور ۲۴ گھنٹے کی مہلت دے کر اس کے لیے اذیت ناک موت کی پیش گوئی فرمائی چنانچہ دنیا نے دیکھا کہ اگلے دن ۲۶ مئی ۱۹۴۰ء کو مرزا غلام احمد قادیانی سخت کرب کے عالم میں موت سے ہم کنار ہوا۔

آپ نے اپنے کاؤں میں سلسلہ تبلیغ شروع کیا اور دروازے پر  
**۱۰۔ تبلیغی خدمات :** علاقوں میں تبلیغی دورے کیے۔ آپ کے دست مبارک پر سینکڑوں غیر مسلموں نے اسلام قبول کیا۔ آپ نے کئی جگہ مساجد و مدارس اور کنوئیں بنوائے آپ تمام عمر تبلیغ اسلام میں پوری تندی سے کوشاں رہے۔

آپ گھر سے کئی کئی ماہ تبلیغ اسلامی میں گزار دیتے آپ جہاں بھی جاتے نماز روزہ اور شرعی احکام کے متعلق لوگوں کو نصیحت فرماتے اور غیر اسلامی رسموں اور رواجوں سے منع فرماتے۔ آپ ترک تصوف ترک دنیا نہ تھے۔ آپ اچھا کھاتے اور صاف ستھرے لباس پہنتے اور دینی کاموں میں شریعت حقہ کے مطابق عمل پیرا ہوتا۔

آپ نے ساری زندگی اچھے دین کے لیے وقف کر دی۔ تبلیغی دورے فرماتے اور اسلام کی ترویج کے لیے بڑھ چڑھ کر حصہ لیتے ایسی شخصیت خال خال پیدا ہوتی ہے۔ اور ہر مکتبہ فکر کے لوگوں سے گہرے تعلقات رکھتے۔ آپ میں تعصب بالکل نہ تھا۔ اور فرقہ پرستی سے اجتناب فرماتے۔ آپ بلند اخلاق، فیاض، امیر ملت، محدث علامۃ الدہر اور فاضل متبع شریعت، بدعتوں سے اجتناب، رسم و رواج کے خلاف تھے۔ جس طرح آپ علم میں بمثل سمندر تھے اسی طرح روحانیت میں بھی تھے۔ ہر کام میں بلکہ معمولی معمولی کام میں شریعت محمدی خیر الانام کو مقدم رکھتے تھے۔ خلاف شرع کوئی کام برداشت نہ کرتے تھے۔ آپ کا ارشاد ہے کہ ہمارا سلسلہ نقشبندی ہے اور اس سلسلہ کے سالار اعظم ام ربانی حضرت مجدد الف ثانی علیہ الرحمۃ ہیں۔ انہوں نے اپنے وقت میں اپنی جان کو تکلیف میں ڈال کر بادشاہوں سے ٹکری اور ان کو اسلام محمدی پیش کیا۔ اس وقت بلکہ ابن الوقت علماء نے دین محمدی کو بدعتوں نے مزین کر رکھا تھا۔ اور ان بدعتوں کے



وہ نام رکھے ہوئے تھے ایک بدعت حسنہ ایک سور حضرت امام ربانی علیہ الرحمۃ نے جب تبلیغ اسلام کی ان کھ دعوت دی تو سب سے پہلے یہی علماء ابن الوقت آپ کے خلاف ہو گئے اور آپ کے خلاف فتویٰ بازی شروع ہو گئی مگر آپ کے پاؤں میں نعرش نہ آئی۔ مسلسل تبلیغ جاری رکھی قید و بند کی صعوبتیں اٹھائیں آخر نتیجہ سب کے سامنے آ گیا نور الدین جہانگیر سے وہ بدعتیں جن کو علماء نے دین محمدی کا درجہ دے رکھا تھا خواہ وہ بدعت حسنہ یا سورتھیں یکسر منسوخ کر دیا دیوں کیوں کہ ان بدعتوں کا اسلام میں کوئی مقام نہیں ہے۔ مجدد کا اولین یہی فریضہ ہوتا ہے۔ اور ہم اس کے پیروکار ہیں۔

۱۱۔ اتباع شریعت کا مداوا ہے۔ روح کی غذا ہے۔ دین کا ستون ہے۔ جنت کی کنجی ہے۔ تبر اور حشر میں ساتھی ہے۔ محشر کے روز لازمی پہلا پرچہ ہے۔ بے نماز مسلمانوں کی صف سے باہر ہے۔ بے نماز جنت کی خوشبو سے محروم ہے۔ بے نماز کا حشر فرعون فرد کے ساتھ ہو گا۔ نماز چھوڑنا کفر ہے۔ بے نماز کی ہر نیکی نامقبول ہے ناکام ہے۔ آپ میں خصوصیت تھی اگر کوئی مرید ہونے کے لیے آتا تو آپ اس کو ارشاد فرماتے کہ پہلے نمازی بنو پھر مرید ہونا آپ بے نماز کو ہرگز مرید نہ کرتے۔ بلکہ بے نماز کے ہاتھ سے کوئی چیز نہ پکڑتے تھے۔ آپ کی کرامات بے شمار ہیں بلکہ آپ مجسمہ کرامات، بلند کردار، بلند اخلاص اور اخلاص کا مجسمہ تھے۔ آپ کا چہرہ مبارک پر وجاہت بارعب تھا ہر دیکھنے والے کی آنکھیں پر خم ہو جاتی تھیں۔

مولوی غلام جیلانی نقشبندی صاحب چک ۲۳۰ ج ب سیواں ضلع ٹوبہ ٹیک سنگھ عمر تقریباً ۹۸ سال ہے۔ بیان کرتے ہیں کہ جب آپ ٹوبہ ٹیک سنگھ تشریف لاتے تو آپ کا مقام لطیف ہائی سکول میں ہوتا۔ حالانکہ آپ کے مرید یہاں رہائش رکھتے تھے مگر آپ کسی مرید کے گھر کی بجائے کسی کھلی جگہ میں قیام کرنا پسند فرماتے اور مریدوں کے گھروں میں اقامت پذیر ہونے سے ہمیشہ پرہیز کرتے رہے۔ آپ کا ارشاد ہے کہ ہمارا مشن تبلیغی ہے۔ مریدوں کے گھروں میں رہ کر تبلیغ ناممکن ہے۔ کیونکہ اس جگہ ہر شخص نہیں آسکتا۔



اسی لیے آپ ایسی جگہ میں قیام کرنے کو پسند فرماتے جہاں ہر شخص ہر مذہب کے لوگ بلاتامل آجاسکیں۔ آپ کی تشریف آوری پر اردگرد چلوک کے لوگ کثرت سے آپ کے پاس آتے اور ارشادات عالیہ سن کر فیض یاب ہوتے۔ غیر مسلم اسلام میں داخل ہوتے اور نمازی لوگ حلقہ ارادت میں داخل ہوتے۔ آپ بہت ہی فیاض اور مستجاب الدعوات تھے۔ میاں محمد عبداللہ ٹھیکیدار چمڑہ منڈی مرحوم عقیدت مندوں میں سے تھے۔ آپ کی مجلس میں عشق نبوی کی نعمتیں ذوق شوق سے جھوم جھوم کر پڑھا کرتے تھے۔ آپ کو اور حاضرین کو محفوظ کرتے۔ مولوی صاحب نے کہا کہ میری موجودگی میں ایک شخص بیعت ہونے کے لیے حاضر ہوا آپ نے پوچھا کہ نماز پنجگانہ ادا کرتے ہو جواب نفی میں ملا۔ آپ نے نماز کے فوائد اور طریقہ سے آگاہ فرماتے ہوئے ارشاد فرمایا کہ پہلے پانچ وقت نماز پابندی سے باجماعت پڑھا کر دو۔ پھر کچھ عرصہ بعد اس کا امتحان لیتے اگر وہ پنجگانہ نماز باجماعت کا پابند ہو چکا ہے تب اس کو اپنا مرید کرتے۔ بے نماز سے کوئی چیز نہ پکڑتے آپ فرماتے کہ نمازی بنو اس میں نجات کامرانی کامیابی ہے۔ حقہ نوشی سے بھی نفرت کرتے آپ فرماتے جس کے منہ سے بدبو آتی ہو وہ درود پاک نہیں پڑھ سکتا۔ نماز اور دعائیں درود شریف پڑھنا لازمی ہے۔ اکثر آپ یہ شعر پڑھا کرتے تھے۔

ہزار بار بشیویم بدن مشک و گلاب      چوں گفتن محمد کمال بے ادبیت  
 آپ کی منزل فنا فی الرسول تھی۔ روحانیت میں اول منزل فنا فی الشیخ ہے دوسری منزل فنا فی الوجود ہے تیسری منزل فنا فی الرسول ہے اور آخری منزل فنا فی اللہ ہے۔ چاروں منزلوں کا راز نفی اثبات میں ہے۔ لَا إِلَهَ إِلَّا اللَّهُ مُحَمَّدٌ رَسُولُ اللَّهِ "اسم اعظم اللہ"۔ بِسْمِ اللّٰهِ

آپ ہر سال حج بیت اللہ کے لیے تشریف لے جاتے اور زیادہ وقت مدینہ  
 ۱۲- حج : طیبہ میں گزارتے آپ کو وہاں کی ہر چیز سے عقیدت تھی وہاں کے پرند چرند حیوانوں اور جانوروں تک سے پیار تھا۔ آپ عاشق رسول فنا فی الرسول تھے اور عشق نبی صلی اللہ علیہ و آلہ وسلم آپ کے رگ و پے میں بسا ہوا تھا۔ نبی مکرم صلی اللہ علیہ و آلہ وسلم کا اسم



گرانی سنتے ہی آپ کی آنکھیں پر نم ہو جایا کرتی تھیں اور طبیعت میں وجدانی کیفیت طاری ہو جاتی تھی۔

**واقعہ؛** ایک مرتبہ مدینہ طیبہ میں باب السلام کے نزدیک چند کتے لٹے ہوئے تھے۔ ایک نا سمجھ نے جاتے جاتے ایک کتے کو لاٹھی ماری۔ کتا لنگراتا اور چختیا چلاتا جا رہا تھا کہ اچانک آپ وہاں تشریف لائے۔ جب حقیقت حال معلوم ہوئی تو کتے کو پاس بٹھایا اور اس شخص سے کہا ظالم تو نے یہ نہ دیکھا کہ مدینہ طیبہ کا کتا ہے پھر اپنا عمامہ پھاڑ کر کتے کی زخمی ٹانگ پر پٹی باندھی اور بازار سے کھانا منگا کر اسے کھلایا۔

۱۳۔ **تعمیر مسجد؛** ہی خوبصورت مسجد بنوائی جو قابل دید ہے۔

آپ کے عقیدت مندوں کا پاک و ہند میں جال بچھا ہوا ہے۔ سعودی عرب، افغانستان، برما وغیرہ بلکہ عرب و عجم میں عقیدت مند موجود ہیں۔ آپ تعصب کے خلاف، لوگوں میں بیحد مقبول مستجاب الدعوات تھے۔

آپ نے علی پور سیداں ۱۹۱۶ء میں مدرسہ نقشبندیہ قائم کیا تھا۔

۱۴۔ **تعمیر مدرسہ؛** جس میں حضرت کے خلف اکبر الحاج حافظ سید مولانا محمد حسین شاہ صاحب عالم و فاضل بزرگ تھے ابتدائی سجادگی کے زمانے تک مدرسہ کے مہتمم رہے، اساتذہ و طلبہ کے قیام و طعام کا انتظام اور دوسرے تمام انتظامات اب بھی وجود میں ہے یہ مدرسہ پہلے ایک حویلی میں تھا پھر مسجد نوری کے ملحق نئی عمارت میں منتقل ہو گیا اب یہ بھی عمارت پرانی ہو گئی ہے اب نئی اور عمارت تعمیر ہو چکی ہے۔

اس مدرسہ میں ایک عظیم الشان لائبریری بھی ہے جس میں قیمتی اور

۱۵۔ **لائبریری؛** نایاب کتب جن کی تعداد ہزاروں ہے موجود ہیں اور قلمی نسخے سینکڑوں کی تعداد میں ہیں۔



آپ نے گاؤں میں لنگر جاری کیا اور اس میں مہانوں طالبانِ حق کے لیے  
۱۶۔ لنگر: عمدہ عمدہ کھانے تیار ہوتے، آج بھی یہ لنگر جاری ہے ہر آنے والوں کو دو  
وقت عمدہ کھانا ملتا ہے۔

حضرت امیر ملت رحمۃ اللہ تعالیٰ علیہ مرتعِ حسن و جمال ظاہری و باطنی  
۱۶۔ صورت و سیرت: تھے قد مبارک درمیانہ پہرے مبارک کی شگفتگی عالم پیری میں بھی  
قائم تھی۔ ہونٹ یا قوتی اور تبسم کناں۔ آواز دھیمی تھی مگر تاحد نظر جموں میں صاف سنائی دیتی تھی۔  
ہاتھوں کی انگلیاں نرم و نازک اور دراز تھیں۔ گفتگو اور تقریر آیات قرآنی، احادیث نبوی، اشعار  
امثال اور شواہد سے مالا مال ہوتی تھی، کبرنی میں مہندی کا استعمال فرماتے تھے جس سے  
داڑھی مبارک خوب سرخ نظر آتی تھی۔

حضرت امیر ملت رحمۃ اللہ تعالیٰ علیہ کا لباس مبارک ہمیشہ سفید ہوتا تھا۔ سردیوں  
میں البتہ سبز رنگ کے پشمینہ کی پگڑی باندھتے تھے۔ بستر ہمیشہ زمین پر گداز اور نرم ہوتا  
تھا۔ گریا میں پہلی رات البتہ پلنگ پر استراحت فرماتے تھے۔

حضرت امیر ملت رحمۃ اللہ تعالیٰ علیہ مہمان نوازی میں یدِ طولیٰ رکھتے تھے۔ آپ کا  
دستر خوان دیکھ کر ابا جے امیر کبیر اور صاحبانِ ثروت اور اعلیٰ سیاسی لوگ  
ششدر رہ جاتے تھے۔ سفر ہو یا حضر آپ کے دسترخوان پر سینکڑوں لوگ بیک وقت  
کام و دہن کی تواضع کرتے تھے۔ مہانوں کے لیے انواع و اقسام کے لذیذ کھانے تیار  
کرائے جاتے تھے۔

حضرت امیر ملت رحمۃ اللہ تعالیٰ علیہ کی غذا سادہ ہوتی تھی۔ لسی شہد سردیوں میں  
بھینس کا دودھ اور گرمیوں میں بکری کا دودھ، مرغی کا شوربہ، خشک، دہی۔ سردیوں کا ساگ  
گجریلا، گنے کے رس کی کھیر، کسٹریڈ کی فیرفی مرغوب غذائیں ہیں۔ گرمیوں میں دیسی کدو کا  
استعمال زیادہ فرماتے تھے۔

شلغم کا چار بھی پسندِ خاطر تھا۔ دودھ کے بغیر تہوہ استعمال فرماتے۔ پھلوں  
میں آم بہت مرغوب تھا۔



وہ شمع نورانی جو شیراز سے علی پور سیدیاں مضافات سیالکوٹ کے دلوں  
 ۱۸۔ وفات: کو نور معرفت سے منور کرنے کے لیے آئی تھی۔ اپنا اسلامی تبلیغی مشن پورا  
 کرنے کے بعد کلمہ طیبہ کا ورد کرتے ہوئے بتاریخ ۲۶ ذی قعدہ ۱۳۷۰ھ مطابق ۳۱ اگست  
 ۱۹۵۱ء کو بچھ گئی۔

آپ کی نماز جنازہ میں ہر طبقے کے لوگ علماء و وقت و آفسران و کلاہ و عقیدت مندوں  
 کا بہت بڑا ہجوم تھا اور اس سے قبل اتنا بڑا اجتماع کم ہی دیکھنے میں آیا ہے، ہر شخص اشکبار  
 تھا کہ آج دنیا روحانیت سے خالی ہو گئی پورے ہندوستان اور باہر کے ممالک میں صف ماتم  
 بچھ گئی اور ہر چھوٹے بڑے کی زبان پر یہ الفاظ بار بار آرہے تھے انا للہ وانا الیہ راجعون۔  
 حضرت امیر ملت کے تین صاحبزادے تھے حضرت سید خادم حسین۔ حضرت سید  
 ۱۹۔ اولاد: محمد حسین شاہ، حضرت سید نور حسین شاہ۔



## حضرت میاں شیر محمد شر قپوری رحمہ اللہ علیہ

حضرت میاں شیر محمد شر قپوری پنجاب کے ان اولیاء سے ہیں جنہوں نے سلسلہ نقشبندی میں بے پناہ شہرت پائی ہے۔ آپ اتباع نبوی کی جیتی جاگتی تصویر تھے آپ نے اپنی پوری زندگی اتباع سنت میں گزاری اور اپنے پیروکاروں کو یہی درس دیا کہ زندگی کے ہر فعل میں سنت نبوی کی اتباع کرو۔ آپ جامع علوم ظاہری و باطنی تھے۔ آپ علم ریاضت، مجاہدہ، زہد و تقویٰ جو دو سنا اور بردباری میں بے نظیر تھے گویا کہ آپ اپنے وقت کے قطب الاقطاب اور ولی کامل تھے۔ آپ کی برکت سے کئی مردہ دل نور الہی سے منور ہوئے ہیں اور آج بھی میاں صاحب کا ذکر اور نام بڑی عقیدت و دارفتگی سے لیا جاتا ہے۔

حضرت میاں شیر محمد صاحب نقشبندی کے آباؤ اجداد کابل سے ہجرت کر کے پنجاب آئے اور قصور میں رہائش اختیار کی وہاں سے حجرہ شاہ مقیم میں سکونت اختیار کر لی۔ پھر وہاں سے شر قپور میں آکر آباد ہو گئے۔ آپ کے والد ماجد کا نام عزیز الدین تھا ذات کے ارائیں تھے کھیتی باڑی ان کا خاندانی پیشہ تھا۔

حضرت میاں شیر محمد نقشبندی کی پیدائش ۱۸۶۵ء میں ہوئی۔ آپ کی اپیدائش؛ ولادت کے بعد ہی سے آپ کے جسم اطہر اور چہرہ نورانی سے دلی کامل ہونے کے آثار روز روشن کی طرح ظاہر تھے۔ اور ہر شخص جو حضرت کو دیکھتا تھا بے اختیار پکار اٹھتا تھا کہ یہ بچہ تو ملازرا دلی ہے آپ کے متعلق یوں بھی کہا جاتا ہے کہ آپ کی ولادت سے پہلے ایک مجذوب بزرگ آپ کے مکان کے گرد چکر لگاتے اور کہتے کہ اس گھر سے دوست کی خوشبو آرہی ہے۔ ایک اور بزرگ فرمایا کرتے تھے کہ اس جگہ عنقریب شیر بانی پیدا ہوگا۔ اور کئی بزرگوں نے آپ کی بشارت دی تھی اور فرماتے تھے کہ ہم کو



اللہ تعالیٰ کے حکم سے معلوم ہوا ہے۔ آپ بچپن ہی میں ہونہار تھے۔ آپ کی پیشانی مبارک میں نور و لالت چمکتا تھا۔

۲۔ **تعلیم و تربیت** : آپ نے پہلے قرآن مجید پڑھا اس کے بعد عربی اور فارسی کی تعلیم حاصل کی۔ کہا جاتا ہے کہ حضرت کے جدا مجد عالی جناب فضیلت مآب مولانا مولوی غلام رسول صاحب رحمۃ اللہ علیہ جب آپ کو بچپن میں قرآن کریم پڑھایا کرتے تھے، تو آپ پڑھتے ہوئے اتنا روتے کہ قرآن کریم کے سارے اوراق بھیگ کر بالکل خراب اور ناقابل استعمال ہو جانے لگے جب حضرت جدا مجد اس کے متعلق دریافت کرتے تو آپ خاموش ہو جاتے اور ہزار پوچھنے پر بھی کوئی جواب نہ دیتے۔

بچپن ہی سے قدرت نے آپ کو حیا و شرم کا حصہ اس قدر وافر عطا فرمایا تھا کہ جب آپ گھر سے نکلتے اور محلہ میں سے گزرتے جہاں اپنے اپنے گھروں کے آگے چبوتروں پر عورتیں بیٹھی رہا کرتی تھیں تو آپ و فور شرم سے ایک باریک ادڑھنی سے اپنا سر اور چہرہ چھپا لیتے تھے۔ آپ کسی کی عفت اور طہارت کی یہ بہترین مثال ہے تاکہ نامحرم پر نظر ہی نہ پڑے۔

۳۔ **بچپن** : آپ کا بچپن عام بچوں کی طرح نہیں تھا۔ نہ آپ بچوں میں مل کر بیٹھتے تھے اور نہ ان کے ساتھ مل کر کبھی کھیلتے تھے اور نہ بچوں سے کوئی رابطہ رکھتے تھے سب سے علیحدہ رہتے تھے۔ اور علیحدگی کو پسند فرماتے تھے۔ تنہائی آپ کا نہایت محبوب مشغلہ تھا اور اس پر آپ ساری عمر کار بند رہے۔

۴۔ **بیعت** : آپ نے حضرت بابا امیر الدین نقشبندی مقام کوٹلہ شریف میں حاضر خدمت ہو کر بیعت کی اور ریاضتوں اور مجاہدوں میں مشغول ہو گئے۔ آپ نے تھوڑے ہی عرصہ میں خاص مقام حاصل کر کے خرقہ خلافت حاصل کیا۔

آپ کو اپنے مرشد پاک سے بے انتہا عقیدت تھی ایک دن مرشد پاک کو گرم دودھ کی خواہش ہوئی۔ لنگر خانے میں ایندھن نہ تھا آپ نے اپنے تن کے کپڑے جلا کر دودھ



گرم کیا اور یوں اپنے مرشد پاک کی خدمت پکی۔  
۵۔ واقعات

حضرت مولانا مفتی غلام جان ہزاروی ثم لاہوری (سریدار علی حضرت  
ارغندہ کشانی)؛ امام احمد رضا بریلوی قدس سرہ، جامعہ نعمانیہ میں مدرس تھے، انہوں  
نے حضرت میاں صاحب کا بڑا چرچا سنا پھر یہ بھی پتہ چلا کہ امام المحدثین حضرت مولانا سید  
دیدار علی شاہ قدس سرہ ان کی ملاقات کے لیے گئے تھے، واپسی پر ان سے بھی میاں صاحب  
کی تعریف سنی تو زیارت کا شوق لیے شریفور شریف پہنچ گئے۔ مشتاقان زیارت پہلے سے  
موجود تھے یہ بھی بیٹھ گئے، اس سے پہلے میاں صاحب کی زیارت نہیں کی تھی۔ چنانچہ جب  
میاں صاحب تشریف لائے تو انہوں نے سمجھا کہ شاید یہ کوئی درویش ہوں گے۔ میاں صاحب  
نے پوچھا، آپ کہاں سے آئے ہیں اور کیا مشغل ہے۔ مفتی صاحب نے بتایا لاہور سے آیا ہوں  
اور جامعہ نعمانیہ میں پڑھاتا ہوں۔ میاں صاحب نے فرمایا: کیسے آئے، مرض کی، قبلہ میاں صاحب  
کی قدمبوسی کو آیا ہوں، فرمایا، میاں صاحب کو مل کر کیا کرو گے تم خود عالم ہو۔ تمہیں فقیروں سے  
ملنے کی کیا ضرورت ہے۔ مفتی صاحب نے غصے میں پوچھا کیا فقیروں کو ملنا گناہ ہے۔ تم  
فقیروں کے پاس رہ کر ایسے گمراہ ہو کہ فقیروں سے ملنا گناہ سمجھتے ہو! میاں صاحب نے  
فرمایا مولوی احمد علی (شیرانوالہ دروازہ لاہور) اور مولوی غلام مرشد کیسے ہیں۔ مفتی صاحب  
نے کہا، وہ بھی تمہاری طرح گمراہ ہیں جو فقرا کے قائل نہیں، فرمایا تو تم غصے میں آگئے ہو۔ مفتی  
صاحب نے کہا تم خود غصے کی باتیں کر رہے ہو، میاں صاحب سے عرض کروں گا کہ آپ نے  
ایسے گمراہ کو اپنے پاس رکھا ہوا ہے۔

میاں صاحب آگے بڑھ گئے اور ایک

۲۔ داڑھی منڈے پر اظہار ناراضگی؛ ڈاڑھی منڈے سے فرمایا تم نے

داڑھی کیوں منڈوائی ہے۔ اگر تیری بیوی کا سر منڈ دیا جائے تو اچھی معلوم ہوگی۔ اس  
نے کہا نہیں، اور شرمسار ہو کر ڈاڑھی نہ منڈوانے کا عہد کیا۔ اسی طرح میاں صاحب ایک  
ایک آدمی کو ہدایت کرتے گئے۔ اتنے میں کسی نے مفتی صاحب کو اشارہ بتا دیا کہ یہی



میاں صاحب ہیں۔ مفتی صاحب کو بڑی ندامت ہوئی اور رقت طاری ہو گئی۔ کچھ دیر بعد میاں صاحب تشریف لائے اور کشف المحجوب لاکر دی جس میں تین جگہ نشانی رکھی ہوئی تھی۔ حضرت میاں صاحب گھر تشریف لے گئے اور وہاں پر مفتی صاحب کے لیے قریباً آدھ سیر کھجوریں لے آئے۔ مفتی صاحب فرماتے ہیں کہ میں جن تین عقودوں کے عمل کے لیے حضرت میاں صاحب کی خدمت میں حاضر ہوا تھا کشف المحجوب کے مطالعہ سے تینوں حل ہو گئے، میاں صاحب نے فرمایا۔ ان باتوں کو یاد رکھنا اور ان پر عمل کرنا۔

۳۔ علامہ اقبال کو سینہ سے لگالیا؛ خدمت میں حاضر ہوئے۔ تو آپ نے دماغی منڈانے پر ناپسندیدگی کا اظہار فرمایا۔ علامہ اقبال کہاں چوکنے والے تھے۔ فوراً بولے گناہوں سے توبے شک نفرت کی جاتی ہے۔ لیکن گنہگار سے نہیں حضور اکرم صلی اللہ علیہ وسلم رحمۃ للعالمین ہیں۔ اور آپ کا ارشاد ہے کہ اچھے لوگ خدا کے بھی اور برے میرے۔ آپ عاشق رسول تھے، علامہ اقبال کی زبان سے حضور کا اسم گرامی سن کر بے تاب ہو گئے اور پھوٹ پھوٹ کر رونے لگے پھر علامہ اقبال کو سینہ سے لگایا اور بہت دعائیں دیں۔ (قصہ اللہ والوں کے صفحہ ۱۵۲)۔

۴۔ برائیوں سے اجتناب کا درس؛ کاظم کرایا اور آپ سے بھی تشریف لانے کے لیے عرض کیا تو آپ نے فرمایا "اس ختم سے کیا فائدہ" اس بزرگ کی روح تو تم سے سخت ناراض ہے۔ اس لیے یہ ختم تمہارے منہ پر ملا جائے گا۔ اگر اپنے بزرگ کی روح کو ثواب پہنچانا اور خدا کو خوش کرنا چاہتے ہو تو خود غرضیاں چھوڑ دو، مقدمہ بازیاں چھوڑ دو، جھوٹ دغا بازی، بے ایمانی، حرام کاری چھوڑ دو۔ نیکی اور پرہیزگاری اختیار کرو آپس میں صلح صفائی اور رحم دلی سے رہو۔ دوسروں کا مال کھانے اور چوریاں کرنے سے پرہیز کرو اور درحقیقت نیک پاک باز، صالح اور شریف انسان بن جاؤ۔ خدا اور رسول کی فرمانبرداری کرو۔ نماز روزہ اور زکوٰۃ کی پابندی کرو۔ گالی گلوچ سے پرہیز کرو۔ ماردھاڑ



اور جھگڑا فساد نہ کر دے یہ باتیں ختم سے ہزار درجہ بہتر افضل اور عمدہ ہیں۔ جاؤ اگر تم میں عقل، سمجھ اور خدا ترسی ہے تو میری باتوں پر عمل کرو ورنہ خود بھی تباہ ہو جاؤ گے اور اپنی اولاد کو بھی برباد کر دو گے۔

اس موقع پر آپ نے اس شخص سے یہ بھی فرمایا کہ اپنے جھگڑے اور مقدمے خود اپنے گھر میں فیصلہ کرنے کی بجائے جو شخص انگریز کی عدالت میں جاتا ہے اس میں ایمان کا ذرا سا بھی حصہ نہیں ہے۔

اکثر لوگ اپنے نجی جھگڑے، ذاتی معاملات، زمینوں اور جائیدادوں کے مقامات آپ کے پاس لاتے تو آپ نہایت انصاف کے ساتھ نہایت خوبی کے ساتھ اور نہایت ہمدردی کے ساتھ آپس میں ان کی صلح صفائی کر دیتے۔ ایسی خوش اسلوبی کے ساتھ آپ دونوں فریقین کو سمجھاتے تھے کہ آپ کے فرمائے پر ہر شخص بھونٹا اپنا حق چھوڑنے اور اپنے بھائی سے صلح کرنے پر آمادہ ہو جاتا تھا۔

ایک مرتبہ نکاح کا ایک جھوٹا دعویٰ

**۵۔ جو تہیوں سمیت کمرہ عدالت میں؛ عدالت میں دائر ہوا اور مدعی نے لکھوایا**

کہ میرا نکاح تو حضرت صاحب نے پڑھایا تھا، آپ بلوائے گئے۔ تو جو تہیوں سمیت کمرہ عدالت چلے گئے۔ دربان نے کہا جوتی اتار جائیں۔ آپ نے فرمایا کیوں یہ کوئی مسجد ہے۔ تحصیل دار نے دیکھا تو اشارہ سے منع کیا۔ کہ ان کو جو تہیوں سمیت آنے دو۔ اناں بعد عدالت نے کہا حضرت صاحب آپ عدالت میں گواہی دینے کے لیے آئے ہیں۔ اس بات کا اقرار کیجئے کہ جو کچھ کہوں گا سچ کہوں گا۔ آپ مسکرائے اور فرمایا تحصیل دار صاحب آپ کی عدالت میں کہیں سچ کا پتہ بھی ہے۔ تحصیل دار شرمندہ ہوا اور کہنے لگا خیر چھوڑیے اور بتلائیے آپ ان دونوں فریق کو جانتے ہیں، آپ نے فرمایا نہ میں اسے جانتا ہوں اور نہ اسے، اور نہ میں نے نکاح پڑھایا ہے تحصیل دار ہندو تھا اور اس نے بڑی عزت سے آپ کو رخصت کیا اور مقدمہ خارج کر دیا۔



۶۔ رشوت لینے پر ایک افسر کو تھپڑ مار دیا : ایک مرتبہ عجیب واقعہ ہوا۔

ملقات کے لیے بڑی عقیدت سے خدمت اقدس میں حاضر ہوا۔ لیکن وضع کافرانہ اور روش مغربی نہ دیکھی نہ موچھ سب صفا بہت اوڑھے ہوئے اور سگار منہ میں آپ نے اسے دیکھا تو آپ کو اس سے سخت نفرت ہوئی مگر بڑے ہی تحمل کے ساتھ آپ نے پوچھا کہ تجھے تنخواہ کیا ملتی ہے اس نے عرض کیا حضور ایک ہزار روپیہ اور باقی خدا کا فضل بھی خاصا ہو جاتا ہے۔ یہی کوئی دو ڈھائی ہزار بڑھ جاتے ہیں بہت عیش و آرام سے زندگی بسر ہوتی ہے اس وقت اور بھی بہت سے لوگ آپ کے گرد بیٹھے ہوئے تھے۔ مگر آپ اپنے

عضہ کو ضبط نہ کر سکے اور اس زور سے تھپڑ اس کے چہرے پر مارا کہ اس کا قیمتی پیٹ دور جا گیا۔ اور وہ خود بھی تھپڑ کھا کر زمین پر گر گیا۔ اور فرمایا کجنت بچہ شیطان فرزندِ ہمان جادور ہو۔ یہ ڈھائی ہزار روپیہ کیا قبر میں تجھے عذاب سے بچالیں گے کیا پل صراط پر یہ رقم تیرے کام آئے گی کیا تو رضوان کو یہ رقم بطور رشوت دے کر حنت میں داخل ہو جائے گا۔ کیا تو مالک کو یہ ڈھائی ہزار روپیہ دے کر دوزخ سے خلاصی حاصل کرے گا تو ہی اکیلا نہیں تیری طرح دوسرے اعلیٰ افسر بھی تمام کے تمام انگلستان سے آئے ہیں باپ کے فرزندوں سے بھی بدتر ہو جاؤ دفع ہو جاؤ اور کبھی میرے پاس نہ آؤ۔ جب مردگے تو جہنم کے سب سے نچلے حصہ میں تم کو جگہ ملے گی۔ انشاء اللہ۔

۷۔ رشوت خور سے نفرت : جس شخص کے متعلق آپ کو شبہ ہوتا کہ اس کی آمدنی کے ذرائع جائز نہیں ہیں یا سرکاری ملازم ہے۔ رشوت لیتا ہے تو آپ اس کی نذر کبھی قبول نہ فرماتے اور اسے ایمان دار اور نیک بننے کی تلقین فرماتے۔ اسی طرح اگر کوئی ظالم افسر ہوتا اور آپ کے پاس آتا تو آپ اس کی طرف متوجہ نہ ہوتے نہ اس کا ہدیہ قبول فرماتے۔

۸۔ ہمدردی کا عجیب واقعہ : آپ کی گٹھی میں پڑی ہوئی تھی۔ ایک مرتبہ آپ لوگوں کی ہمدردی اور غم خواری ہندوہوں یا مسلمان



تصور تشریف لے گئے اور وہاں اپنے معتقدین کے ساتھ بازار میں جا رہے تھے کہ آپ نے دیکھا کہ بازار کے سرے پر بھنگن غلاظت سے بھرا ٹوکرا بھرا ہوا کھڑی ہے ٹوکرا بھاری تھا جو اس سے اٹھ نہیں سکتا تھا وہ اس انتظار میں تھی کہ کوئی بھنگی یا بھنگن ادھر سے گزرے تو اس سے اپنا ٹوکرا اٹھوائے اپنا ایک چھوٹا سا موٹا سا کالا کلوٹا بچہ بھی وہ اپنی گود میں لیے ہوئے تھی اور اس کے کپڑے بھی سخت بدبودار میلے اور متعفن تھے، آپ جب اس کے پاس سے گزرے تو آپ نے بلا تامل وہ ٹوکرا اٹھا کر اس کے سر پر رکھ دیا آپ کے ساتھ اس وقت جو معزین تھے انہوں نے اس عجیب واقعہ کو دیکھا تو سب کے سب نہایت درجہ حیران رہ گئے۔

اللہ تعالیٰ نے میاں شیر محمد

۹۔ ایک سکھ کے مسلمان ہونے کا واقعہ: کی نظروں میں بڑی تاثیر رکھی تھی

ایک مرتبہ آپ اپنے مریدوں کے ہمراہ لوہاری دروازے (واقع لاہور) کے باہر سے گزرے تھے، ان دنوں سکھوں کا کوئی میلہ تھا۔ بہت سے سکھ لاہور آئے ہوئے تھے، میاں صاحب نے دیکھا کہ سکھوں کا ایک گروہ انارکلی سے نکل رہا ہے اس موقع پر میاں صاحب اور ان کے ساتھیوں کا سکھوں سے آمنا سامنا ہو گیا، سکھوں میں ایک نوجوان سکھ بڑا ہی خوبصورت، قد آور اور جوان تھا۔ اس کی طرف میاں صاحب نے نظریں بھر کر دیکھا اور خدا سے دعا کی: "اے مولاپاک اتنا خوبصورت آدمی جہنم میں جائے، میرا دل نہیں چاہتا۔ اللہ میاں اس کو مسلمان بنا دے اور جنت کا حق دار ٹھہرا دے" یہ دعا بھی آپ کے لبوں پر اور نظر سکھ نوجوان کے چہرے پر تھی کہ وہ نوجوان سکھ آپ سے گویا ہوا

”حضرت! آپ کو مجھ سے کوئی کام ہے یا مجھے کچھ کہنا چاہتے ہیں۔“

میاں صاحب نے فرمایا ”جوان! کہنا تو جسے تھا اسے کہہ دیا، تمہیں کیا

کہنا ہے۔“

سکھ نوجوان بولا ”مجھے بھی تو کچھ پتہ چلے کہ کس کو کیا کہا ہے ”آپ نے“

میاں صاحب نے فرمایا: کہا تو اللہ سے ہے اور بات تمہاری کی ہے کہ اتنا



خوبصورت شکل و صورت اور قد و قامت دار نوجوان جہنم میں نہیں جانا چاہیے۔ اب اس کی مرضی ہے کہ وہ کیا کرتا ہے۔

سکھ نوجوان نے جب یہ بات سنی تو فوراً آپ کے قدموں پر گر گیا اور کلمہ پڑھانے کی درخواست کی۔ اس کے ساتھ سکھوں نے اس کو بہت سمجھایا اور اصرار کیا کہ واپس چلو مگر اس نے کہا کہ اب جب میں منزل پر پہنچ چکا ہوں تو واپس کہاں جاؤں اور کس لئے جاؤں۔ اس کے بعد وہ نوجوان میاں صاحب کے خاص مریدوں میں شامل ہو گیا۔

تقسیم ہند سے پہلے کی بات ہے۔ ایک روز

۱۰۔ ایک پیشین گوئی سچی ہو گئی؛ میاں شیر محمد صاحب اپنے مریدوں کی ایک جماعت کے ساتھ شاہ عالی کے علاقہ سے گزر رہے تھے وہ محلہ بہت گنجان تھا اور گلیاں نہایت تنگ و تاریک تھیں۔ عمارتیں انتہائی اونچی اونچی تھیں۔ میاں صاحب نے ان عمارت پر ایک نظر ڈالی اور فرمایا "یہ عمارتیں بہت جلد برباد ہوں گی۔ ان کے مکینوں کے نام و نشان مٹ جائیں گے۔"

آپ نے جواباً فرمایا "جو باتیں مقدر ہے بن چکی ہوں انہیں ٹالا تو نہیں جاسکتا۔ یہ وہ زمانہ تھا جب پاکستان کا خواب و خیال بھی کسی کے ذہن و گمان میں نہ تھا۔ پھر جب پاکستان بنا تو میاں صاحب کی پیشین گوئی حرف بہ حرف پوری ہوئی اور لوگوں نے دیکھا عمارت زمین بوس بھی ہوئیں۔ مکین اجڑے بھی اور برباد بھی ہوئے، بازار مسمار ہو گئے۔ اللہ تعالیٰ اولیا کرام کے منہ سے وہی بات کہلواتا ہے جو اس نے پوری کر لی ہوتی ہے۔"

ایک دفعہ کسی شخص کی انگلی پر کوئی پھوٹا نکل

۱۱۔ آپ کی دعا سے شفا یابی؛ آیا اس نے بہت علاج کروائے مگر کوئی

افاقہ نہ ہوا حتیٰ کہ صورت حال کی سنگینی کے پیش نظر ڈاکٹروں نے اس کی انگلی کاٹ

دینے کا مشورہ دیا تاکہ اس میں موجود زہریلے اثرات باقی جسم کو متاثر نہ کریں۔ وہ

شخص میاں صاحب کی خدمت میں حاضر ہوا اور اپنی پیتا سنائی۔ آپ نے اس کی انگلی



کو ہاتھ میں پکڑا اور کافی دیر تک اس پر اپنا ہاتھ پھیرتے رہے پھر فرمایا: ”اب جاؤ اور کل اسی وقت میرے پاس آنا۔“ اگلے روز جب وہ صبح اٹھا تو حیران رہ گیا کہ اس کی انگلی بالکل ٹھیک تھی۔ وہ بڑا متعجب ہوا کہ رات بھر میں اتنی کوڑھ زدہ انگلی کیسے ٹھیک ہو گئی۔ پھر وہ حسب حکم میاں صاحب کی خدمت میں حاضر ہوا اور انگلی دکھائی۔ آپ نے فرمایا۔

”خدا کا شکر کرو۔ اس نے تمہارا روگ ختم کر دیا۔“

وہ شخص پوچھنے لگا کہ میاں صاحب! آپ نے کیا علاج کیا جو انگلی ٹھیک ہو گئی جبکہ بڑے ڈاکٹر اس کے علاج سے قاصر تھے۔

میاں صاحب نے فرمایا: ”بھئی میں نے تو خدا کے آگے گزارش کی تھی۔ اس نے قبول کر لی۔ جب وہ ہر چیز پر قادر ہے تو حیرانی کیسی ہمیں تو ہر وقت اس کی شکر گزاری کرنی چاہیے۔“

حضرت میاں شہیر محمد صاحب اتباع شریعت اور پیروی حکم  
۶۔ اتباع شریعت: خدا اور رسول میں نہایت کامل بزرگ تھے۔ اس قدر کامل

کہ تمام ظاہری و باطنی امور میں ہر قسم کے حالات میں اور ہر موقع پر خدا اور رسول علیہ الصلوٰۃ والسلام کی رضا مندی اور خوشنودی کے طالب رہتے تھے۔ واقعہ یہ ہے کہ الہی عبادت بھی حضرت صاحب پورے خشوع و خضوع کے ساتھ ادا فرماتے تھے۔ اور دینی معاملات میں بھی اعلیٰ درجہ کے محتاط اور متین تھے۔ آپ کا توجیدی جذبہ انتہا کو پہنچا ہوا تھا جب آپ کے صاحب زادے پیدا ہوئے تو آپ نے اسے گود میں لے کر فرمایا بچے! اگر تجھے بڑے ہو کر نیک، پارسا، صالح، عابد و زاہد اور خلق خدا کا ہمدرد و قانع، متواضع ملنسار، مہمان نواز اور احکام شریعت کا پورا پورا پابند ہونا ہے تب تو ٹھیک، ورنہ تیرا سر جانا تیرے زندہ رہنے سے ہزار درجہ بہتر ہے۔ چنانچہ وہ بچہ فوت ہو گیا۔

آپ کا اٹھنا بیٹھنا۔ آپ کا سونا جاگنا۔ آپ کا رہنا سہنا۔ آپ کا کھانا پینا۔ آپ کا اڑھنا بچھونا۔ آپ کا پڑھنا پڑھانا، آپ کا دیکھنا بھالنا۔ آپ کا بولنا چالنا غرض آپ کے



تمام امور اور آپ کے تمام احوال اور آپ کی چال ڈھال اور آپ کی حرکت و سکون سب میں شریعت اسلام کی پیروی اور احکام شریعت کی پابندی نہایت نمایاں طور پر نظر آتی تھی اور آپ اس امر کا خاص خیال اور لحاظ رکھتے تھے کہ کوئی بات بھی شریعت کے خلاف آپ سے سرزد نہ ہو۔ نہ صرف پورے طور پر خود پابند شریعت تھے بلکہ اپنے پاس بیٹھنے والے ہر شخص سے بھی اس بات کی توقع کرتے تھے کہ شریعت پر عامل ہو۔

عقائد میں آپ نہایت پابند سنت اور حنفی المذہب تھے۔ عقائد آپ کے وہی تھے جو حضرت مجدد الف ثانی رحمۃ اللہ علیہ کے تھے۔ کیوں کہ آپ کا تعلق سلسلہ نقشبندیہ مجددیہ سے تھا آپ کے عقائد حقہ کی ترجمانی اس سے بھی ہو جاتی ہے۔ کہ آپ حضرت غلام قادر بھیروی رحمۃ اللہ علیہ کی مصنفہ اسلام کی کتابیں پڑھنے کی تلقین فرمایا کرتے تھے۔

صبح سے رات تک حضرت میاں صاحب کے معمولات و  
۷۔ اشغال و معمولات : اعمال و اشغال کی ہلکی سی تفصیل حسب ذیل ہے۔

عشاء کی نماز حضرت صاحب اکثر و بیشتر تاخیر سے ادا فرمایا کرتے تھے۔ اس کی وجہ یہ تھی کہ جو مہمان آپ کے پاس آتے۔ ان کے رات کے کھانے کے اہتمام میں اکثر دیر ہو جاتا کرتی تھی۔ رات کے بارہ ایک بجے اگر کوئی مہمان آجاتا تو آپ فوراً اس کے لیے کھانا لاتے اور بڑی عزت کے ساتھ اسے کھلاتے اور مہمان کی عزت کرنے میں فخر محسوس کرتے۔

بالعموم رات کے بارہ بجے تک آپ باہر اجاب اور معتقدین میں مصروف گفتگو رہتے اور مختلف دینی اور معاشرتی موضوعات پر آپ کے ارشادات گرامی سے سامعین اور مسرور ہوتے رہتے پھر اندرون خانہ تشریف لے جاتے اور آرام فرماتے۔  
وترکی رکعتیں تو آپ عشاء کی نماز کے ساتھ پڑھ لیتے۔ مگر تہجد کی نماز ہمیشہ گھر میں ادا فرماتے اور دیر تک پڑھتے رہتے۔

صبح اول وقت بیدار ہوتے اور باہر تشریف لاتے اور نماز فجر میں



شرکت فرماتے۔ جو بالعموم آپ کے چچا حمید الدین صاحب پڑھایا کرتے تھے۔  
نماز فجر کے بعد درود شریف کا ورد حاضرین کے ساتھ فرماتے اور اسے اتنا  
طول دیتے کہ نماز اشراق کا وقت ہو جاتا۔

نماز اشراق کی ادائیگی کے بعد آپ بچوں کو قرآن کریم پڑھایا کرتے تھے۔ اس کام  
سے گیارہ بجے نارغ ہوتے۔ پھر نہایت انہماک کے ساتھ مہمانوں کے کھانے کا انتظام  
کرتے۔ جو ہمیشہ خاصی تعداد میں ہوا کرتے تھے۔ اور آپ کی زیارت اور ملاقات کے شوق  
میں دور و نزدیک سے روزانہ آیا کرتے تھے۔ کھانے سے پہلے آپ تمام مہمانوں کے ہاتھ  
خود اپنے دست مبارک سے دھلواتے۔ پھر خود کھانا لاکر ان کے آگے رکھتے اور ہر ایک  
کی رکابی میں سالن اپنے ہاتھ سے ڈالتے۔ اور پھر خود سب مہمانوں کے ساتھ مل کر کھانا  
نوش فرماتے۔ اگر روٹیوں میں سے کوئی روٹی سوکھی یا سخت ہوتی تو اسے اپنے آگے  
رکھ لیتے۔ اور خود کھاتے۔ آپ کی عادت تھی کہ ہر لقمہ **لَبَسُوا اللّٰهِ الدَّخْمِ الدَّجِيءِ**  
پڑھ کر منہ میں ڈالتے۔ لقمے بہت چھوٹے چھوٹے بناتے اور بہت آہستہ آہستہ کھاتے یہ  
یہ آہستہ اس لیے بھی تھا تاکہ سارے مہمان آسانی اور سہولت کے ساتھ اتنے عرصہ میں کھا  
کر نارغ ہو جائیں اور مہمان محسوس کریں کہ حضرت صاحب کھانا چھوڑ کر نہیں بیٹھ گئے  
بلکہ ہمارے ساتھ کھانا کھا رہے ہیں۔ اسی طرح آپ کھانے سے اس وقت ہاتھ اٹھاتے  
جب دیکھتے کہ سارے مہمانوں نے کھانا کھا لیا ہے۔ اور کوئی باقی نہیں رہا۔ کھانے کے  
بعد آپ سب حاضرین کے ساتھ مل کر دعا فرمایا کرتے۔

ازاں بعد وہی فرش پر لیٹ جاتے اور کچھ دیر آرام فرماتے۔ یہاں تک کہ نماز  
ظہر کا وقت آجاتا ظہر کی نماز آپ ہمیشہ اول وقت پڑھا کرتے تھے۔ اور نماز کے  
بعد ملاقات کے لیے نئے آنے والوں سے بڑی محبت کے ساتھ باتیں کرتے رہتے  
عصر کے چار فرضوں سے پہلے آپ چار سنتیں ضرور پڑھا کرتے تھے اور نماز  
سے فراغت کے بعد پھر دعوت و ارشاد میں مصروف ہو جاتے۔  
جب مغرب کا وقت آتا تو آپ وضو فرماتے اور وضو کرنے کے وقت پانی



وغیرہ کی مدد کسی سے نہ لیتے۔ وضو میں بولنے اور باتیں کرتے رہنے کو آپ سخت ناپسند فرماتے وضو کے وقت ریش مبارک کو کنگھی سے درست بھی فرماتے۔ اور دانتوں میں مسواک بھی فرماتے۔ مگر ازاں بعد مسواک خود ہی رکھتے۔ کسی اور کو نہ دیتے۔ وضو میں پانی بہت ہی کم خرچ کرتے۔ آپ دن میں دو بار وضو کیا کرتے تھے۔ ایک نماز فجر سے قبل اور دوسری مرتبہ نماز مغرب سے پہلے اور پھر فوراً نماز مغرب کے لیے کھڑے ہو جاتے۔ نماز مغرب کی ادائیگی کے بعد مسجد کی چھت پر تشریف لے جاتے چھ رکعت نفل ادا فرماتے اور پھر ادراد وظائف اور تسبیح و تہمید میں مصروف ہو جاتے۔ یہاں تک کہ عشاء کا وقت آجاتا۔ اور آپ مہانوں کے کھانے کے انتظام میں مصروف ہو جاتے۔ جس سے رات کے بارہ ایک بجے فراغت ہوتی۔ پھر آرام فرماتے ہر روز آپ کا یہی مشغلہ اور یہی معمول تھا۔ اور اسی طرح آخر عمر تک کرتے رہے۔

## ۸۔ عادات و خصائل

خاک ساری اور کمر نفسی آپ کی جبلت اور فطرت تھی۔ آپ ہرگز ایک کمر نفسی کا مجسمہ پسند نہ فرماتے تھے۔ کہ کوئی آپ کی جوتی اٹھا کر آپ کے آگے رکھے یا آپ کی جوتی اگر الٹی ہو گئی ہے تو اسے سیدھا کرے۔ اگر کوئی ایسا کرتا تو آپ فوراً وہ جوتی اٹھا کر اسے دے دیتے تھے۔ اور فرماتے لے جاؤ اب یہ میرے کام کی نہیں رہی میں نہ بزرگ ہوں نہ ولی ہوں، نہ غوث ہوں نہ قطب ہوں۔ پھر تم لوگ میری ایسی تعظیم کیوں کرتے ہو۔

آپ چارپائی پر بیٹھے ہوتے اور کوئی عقیدت مند آ کر نیچے بیٹھ جاتا تو آپ اسے نہایت اصرار سے اپنے پاس پلنگ پر بٹھاتے۔ اگر وہ ادب کے لحاظ سے پھر بھی نہ بیٹھتا تو آپ فوراً چارپائی سے اتر کر اس کے پاس زمین پر بیٹھ جاتے۔ پھر اسے مجبوراً پلنگ پر بیٹھنا پڑتا۔



۲۔ تسبیح خواں کو ہدایت: ہاتھ میں تسبیح دیکھتے تو پوچھتے کہ اس پر کیا پڑھتے ہو۔ وہ کہتا اللہ کا نام لیتا ہوں اس پر آپ فرماتے اللہ کا نام لوگوں کو دکھانے کے لیے لیتے ہو۔ اللہ کا نام لینا ہے تو گھر کا دروازہ بند کر کے اور کونے میں مقعد بچھالیا کرو۔ اس دکھاوے سے تو بجائے ثواب کے الطاعذاب ہی ہوتا ہے۔

۳۔ مومن کی شان: خاموش بیٹھے رہتے اور دوسروں کو بھی خاموش بیٹھے رہنے کی تلقین کرتے آپ فرمایا کرتے تھے کہ بہت ضروری اور کام کی اور مفید بات کرنی ہو تو بے شک کرو مگر فضول لایعنی اور بے کار باتیں خدا کو ناپسند ہیں۔ اور مومن کی شان اللہ پاک نے یہ بیان فرمائی ہے کہ وَهُوَ عَنِ اللَّغْوِ مُعْرِضُونَ یعنی وہ لغو باتوں سے پرہیز کرتے ہیں۔

۴۔ سخاوت: تھی پیسہ آپ کے پاس بہت آتا تھا۔ لیکن ہوا کی طرح خرچ ہو جایا کرتا تھا۔ آپ ہنس کر فرمایا کرتے تھے کہ اللہ کریم صبح کو مجھے اپنے فضل سے ایک لاکھ روپیہ عطا فرمائے اور شام تک ایک پھوٹی کوڑھی میرے پاس رہ جائے تو جو چور کا حال سو میرا حال۔

۵۔ مہمان نوازی: کرتے تھے کہ اگر ہماری مسجد اور پینچے سے مہمانوں سے بھر جائے۔ اور ہمارے پاس ایک پیسہ بھی ان کو کھلانے کے لیے نہ ہو تو ہمیں اس بات کی فکر نہ ہوگی کہ اب پیسے کہاں سے آئیں گے اور کہاں سے ان آنے والوں کے کھانے پینے کا انتظام ہوگا۔ سب کچھ ہی اللہ پاک محض اپنے فضل سے کر دے گا۔ اور لوگ دیکھتے رہ جائیں گے۔



آدمیوں کے علاوہ جانوروں سے بھی آپ کو اس  
 ۶۔ جانوروں سے ہمدردی: قدرشمت کی محبت تھی کہ جب آپ کسی گدھے،  
 خیر، بیل کو بوجھا اٹھانے کی وجہ سے تکلیف میں دیکھتے تو بے چین ہو جاتے اور  
 چاہتے کہ اس کا یہ بوجھ میں اٹھالوں چنانچہ ایک مرتبہ آپ نے ایک گدھے کو دیکھا۔ جو  
 بہت زیادہ بوجھا اٹھائے ہوئے جا رہا تھا اور وہ بوجھ اس سے اٹھتا نہیں تھا۔ آپ نے  
 بکمال محنت اس گدھے کے پیر دا بنے شروع کر دیئے۔ کبھی اس کی گردن کو پیا کرتے،  
 کبھی اس کے جسم پر بڑی محبت سے ہاتھ پھیرتے، اور دیر تک اسی طرح کرتے رہے۔  
 لباس ہمیشہ موٹا چھوٹا مگر صاف پہنتے، باریک اور قیمتی کپڑے کو  
 ۷۔ لباس: ناپسند فرماتے دیکھی جوتی زرد رنگ کی پہنا کرتے تھے کالی جوتی  
 سے آپ کو سخت نفرت تھی فرمایا کرتے تھے کہ یہ دوزخ کی نشانی ہے، ایک مرتبہ  
 ایک مولوی صاحب سیاہ جوتا پہنے ہوئے آپ کے پاس آئے، آپ نے وہ  
 جوتا اتروا کر پھینکوا دیا۔ اور لال رنگ کا جوتا بازار سے انہیں اپنے پاس سے منگوا  
 کر دے دیا۔

آپ کی یہ بھی عادت تھی کہ راستہ چلتے  
 ۸۔ السلام علیکم کرنے میں سبقت: ہوئے لوگوں کو فوراً السلام علیکم  
 کہتے اس بات کے ہرگز متوقع نہ رہتے کہ لوگ پہلے مجھے آداب بجالائیں جیسا کہ اکثر  
 پیروں کا شیوہ ہے کہ وہ اپنے آپ کو اتنا کھینچتے ہیں جس کی انتہا نہیں اور چاہتے ہیں کہ  
 لوگ جھک جھک کر ہمیں سلام کریں اور ہمارے ہاتھ چومیں۔  
 راستہ چلے ہوئے اگر آپ کو کسی ایسے شخص سے  
 ۹۔ فاسق و فاجر سے نفرت: ملتے جو فاسق و فاجر ہوتا، تو آپ اسے دیکھ کر منہ  
 پھیر لیتے اور اس سے بات نہ کرتے اگر راستہ میں کوئی ہندو یا سکھ مل جاتا اور آپ کے  
 ہاتھ کو پکڑ کر تعظیماً بوسہ دیتا تو آپ خاموش رہتے لیکن اگر کوئی مسلمان ایسا کرتا تو سخت  
 ناراض ہوتے اور اسے سمجھاتے کہ ایسا نہ کرو۔



آنحضرت صلی اللہ علیہ وسلم کا ارشاد گرامی ہے  
**۱۔ سنت رسول کا عملی نمونہ:** کہ اگر کوئی تکلیف دینے والی چیز راستہ میں  
 پڑی ہو تو اسے دور کر دینا چاہیے۔ حضور علیہ الصلوٰۃ والسلام کے اس حکم پر آپ کا  
 نہایت سختی سے عمل تھا۔ جب کبھی آپ راستہ میں کوئی۔ اینٹ، روٹا، پتھر، یا شیشے کا  
 ٹکڑا یا کیلے، تر بوز، آم، خر بوزہ کا چھلکا پڑا دیکھتے تو فوراً آگے بڑھتے اور راستے سے  
 علیحدہ کر دیتے۔ تاکہ بچوں، بڑوں اور عورتوں کے پاؤں نہ پھسلیں یا وہ ٹھوکر نہ کھائیں۔  
 بَعْضُوْا مِنْ اَبْصَارِهِمْ کے حکم الہی پر آپ کا پورا پورا عمل تھا۔ جب کبھی بازار میں چلتے  
 تو نظر اپنے پاؤں پر رہتی۔ ادھر ادھر دیکھنے اور تانے جھانکنے کی عادت ان کی بالکل نہ تھی  
 اور ایسی عادت کو بڑی نفرت کی نظر سے دیکھتے تھے۔

آپ کے مزاج میں خاکساری۔ فردستی اور  
**۱۱۔ مرید کے مکان پر جھاڑو دیا:** انکساری بے حد تھی بہت ہی معمولی سے معمولی  
 کام کرنے سے بھی عار نہ تھا۔ نہ کوئی شرم محسوس کرتے تھے نہ اپنے وقار اور عزت کا  
 خیال کرتے تھے۔ اور نہ آپ کو اس بات کا خیال آتا تھا کہ مریدین اور معتقدین دیکھ  
 رہے ہیں وہ کیا خیال کریں گے۔ اس سلسلہ میں آپ کی سوانح عمری میں یہ عجیب واقعہ  
 لکھا ہے کہ ایک مرتبہ آپ لاہور تشریف لائے۔ وہاں آپ کا کوئی واقف رہتا تھا۔ اس  
 سے ملنے جب اس کے مکان پر گئے۔ تو وہ اتفاقاً موجود نہیں تھا۔ لیکن آپ نے دیکھا  
 کہ مکان کا صحن بہت گندہ ہے جگہ جگہ کوڑا کرکٹ پڑا ہوا ہے۔ آپ کو یہ بات ناگوار گذری  
 اور آپ نے جھاڑو دے کر صحن کو پاک کر دینا چاہا مگر وہاں کوئی جھاڑو موجود نہیں تھی  
 آپ نے بلا تامل اپنے پاؤں میں سے ایک جو تارا لیا۔ اور اسی سے جھاڑو کا کام  
 کیا۔ اور پانچ منٹ میں سارا صحن صاف کر دیا۔ ظاہر ہے جوتے سے صحن کیا صاف ہوتا  
 جگہ جگہ کوڑا باقی رہ گیا۔ اس پر آپ نے اپنی زبان فیض ترجمان سے ہنستے ہوئے فرمایا کہ  
 خیر کچھ نہ ہونے سے کچھ ہونا بہتر ہے۔ "اتنا ہی سہی"۔



آپ کو مساجد بنانے کا بڑا شوق تھا بلکہ اسے بڑا اہم تبلیغی فریضہ  
**۹۔ تعمیر مساجد:** سمجھا کرتے تھے چھ مساجد آپ نے بنوائیں ان مساجد میں بذات  
 خود بطور مزدور کام کیا۔ ان مساجد کی تفصیل حسب ذیل ہے۔

۱۔ محلہ بنی پورہ ملحق شہر قیور میں سڑک کے کنارے آپ نے آنے جانے والے  
 لوگوں اور مسافروں کے لیے ایک مسجد تعمیر کرائی۔ جس کے ساتھ ایک حجرہ اور ایک کنواں بھی تھا۔  
 ۲۔ دوسری مسجد آپ نے قبرستان ڈہران والہ میں تعمیر کرائی۔ یہ قبرستان شرق پورہ  
 کے جنوب مغرب کی طرف واقع ہے۔ یہاں بھی آپ نے ایک کنواں۔ ایک غسل خانہ اور  
 ایک حجرہ امام مسجد کے لیے بنوایا۔ اور ایک درویش کو مسجد کی رکھوالی اور انتظام کے لیے  
 مقرر کیا۔ جس نے بہت عمدگی کے ساتھ مسجد کی اور نمازیوں کی خدمت کی۔ اس مسجد کے  
 قریب حضرت صاحب کا مزار ہے۔

۳۔ تیسری مسجد آپ نے موضع ڈھول پورہ میں بنوائی جو شرق پورہ کے دائیں طرف  
 ہے۔ یہ مسجد مختصر ہے لیکن کنواں موجود ہے۔

۴۔ چوتھی مسجد آپ نے موضع کوٹلہ شریف میں بنوائی۔ یہ اچھی بڑی فراخ مسجد ہے اور  
 اس میں مع صحن کے تین کمرے ہیں۔ جب یہ مسجد بنی تھی تو لوگ کہا کرتے تھے کہ ناحق حضرت  
 صاحب نے یہ مسجد بنائی۔ یہاں تو نماز پڑھنے کوئی نہیں آتا۔ سب لوگ کوٹلہ کی دوسری مسجدوں  
 میں جاتے ہیں۔ اچھا خیر جب مسجد بن ہی گئی تو یہ اس کام آجائے گی کہ ہم گائے بھینسوں  
 کے لیے اس میں چارہ بھر دیا کریں گے۔ لیکن حضرت صاحب کا یہ عجیب روحانی تصرف ہے۔  
 کہ اب کوٹلہ کی تمام مسجدیں دیران ہو گئیں اور یہ مسجد نہایت آباد اور پردنق ہے۔

۵۔ پانچویں مسجد آپ نے اپنے کنوئیں پر بنوائی تاکہ آپ کے مزارع وغیرہ اس سے  
 فائدہ اٹھائیں اور شہر آنے میں ان کا وقت خرچ نہ ہو۔

۶۔ چھٹی مسجد آپ نے شرق پورہ کے وسط میں بنوائی یہ مسجد پہلے بھی موجود تھی لیکن آپ  
 کے وجود کے باعث جب اس میں لوگوں کی گنجائش نہ رہی تو آپ نے وسیع پیمانے پر اس کی  
 توسیع کی۔ اور اسے بہت فراخ عمدہ اور مضبوط بنوایا۔ اس مسجد کی توسیع پر آپ نے ۲۵ ہزار روپے خرچ کیے۔



بعض قلمی دینی کتب کی بھی آپ نے اشاعت کی اور اس

۱۰۔ اشاعت کتب : طرح خلقت کو فیض پہنچایا۔

مثلاً۔ ۱۔ مرآة المحققین فارسی اسی کا آپ نے اردو ترجمہ کرا کر شائع کیا۔

۲۔ منہاج السلوک فارسی اس کا ترجمہ مولوی غلام قادر نے کیا۔

۳۔ حکایات الصالحین یہ ۸۸۲ صفحات کی ضخیم کتاب ہے۔

آپ کا ۳ ربیع الاول ۱۳۴۷ھ۔ ۳ اگست ۱۹۲۸ء بمصر ۶۵ سال شرق پور

۱۱۔ وفات : میں انتقال ہوا۔ آپ کی وصیت کے مطابق دو بڑاں والے قبرستان میں

سپرد خاک کیا گیا۔ وہیں آپ کا مزار زیارت گاہ ہے۔



## حضرت محمد قاسم موہڑوی نقشبندی

۱۔ نام و نسب : دلی کامل، مرشد خلائق حضرت خواجہ محمد قاسم موہڑوی (باوا جی) رحمۃ اللہ تعالیٰ کا شجرہ نسب سلاطین ایران کے کیانی خاندان سے ملتا ہے۔ آپ کے جدا مجد عہد عالم گیر (رحمۃ اللہ تعالیٰ) میں وارد ہندوستان ہوئے۔ آپ کے جدا مجد اور والد گرامی کا یہ معمول تھا کہ پنجاب سے سامان تجارت لے کر کشمیر جاتے اور راستے میں پہاڑی علاقوں میں تبلیغ دین کا فریضہ ادا کرتے رہتے۔

۲۔ تعلیم و تربیت : حضرت خواجہ صاحب کے والد ماجد چچا پھپھ میں ہی داغ مفاقت دے گئے۔ ہوش سنبھالنے پر والد ماجد نے تعلیم و تربیت کا اہتمام کیا اور علوم دینیہ کی تحصیل کے لیے ہندوستان بھیجا جہاں آپ نے اس دور کے مشہور فضلاء سے استفادہ کیا اور تقریباً ۷-۱۲۷۶ھ / ۱۸۶۰ء میں تکمیل علوم کے بعد واپس تشریف لائے اور راولپنڈی کے قریب موضع جگپورٹ میں دینی مدرسہ قائم کر کے تشنگانِ علوم دینیہ کو سیراب کرنے لگے۔ اسی کے باوجود آپ کو کسی مردِ کامل کی تلاش بے چین کیے رکھتی تھی جس سے اسرار معرفت اور فیوض و برکات کا استفادہ کیا جاتا۔

۳۔ واقعہ بیعت : علاقہ سری کی جنوبی جانب سسی قوم آباد تھی ان میں ایک دفعہ سستی شیعہ بنیاد پر نزاع پیدا ہو گیا اور نوبت خونریزی تک جا پہنچی فریقین کے اہل دانش نے اس بات پر اتفاق کیا کہ کسی متحرم عالم دین کو بلا کر تصفیہ کرایا جائے اور ان کے فیصلے کو دونوں فریق تسلیم کریں۔ نگاہ انتخاب حضرت خواجہ موہڑوی قدس سرہ پر پڑی۔ آپ نے فریقین کے بیانات سن کر اہل سنت کے حق



میں فیصلہ دیا، فریق مخالف نے سازش کے تحت آپ کے کھانے میں زہر ملا دیا جسے کھا کر آپ بے ہوش ہو گئے اور ایک رات دن تک یہی کیفیت رہی اسی حالت میں آپ کو حضرت خواجہ نظام الدین کیاں شریف (کشمیر) کے دربار عالیہ کا نقشہ دکھا کر تاضری کا حکم دیا گیا چنانچہ آپ ہوش میں آنے کے بعد دشوار گزار راستوں کو طے کرتے ہوئے کیاں شریف پہنچ گئے اور مرجع عالم حضرت خواجہ نظام الدین رحمۃ اللہ تعالیٰ کے دست مقدس پر سلسلہ عالیہ نقشبندیہ میں بیعت کی سعادت حاصل کی، آپ کا سلسلہ طریقت بارہ واسطوں سے حضرت مجدد الف ثانی شیخ احمد سرہندی قدس سرہ تک پہنچتا ہے۔

۴۔ خلیق خدا کی رہنمائی: مرشد کامل نے بیعت کے بعد خلانت سے نوازا اور موہڑہ شریف ایسے گنجان اور دشوار گزار پہاڑی علاقہ میں قیام کا حکم دیا، حضرت خواجہ محمد تاسم موہڑوی قدس سرہ نے شیخ کے ارشاد کی تعمیل اس طرح کی کہ ستر سال کا طویل دور اسی جگہ عبادت و ریاضت اور خلیق خدا کی رہنمائی میں بسر کیا اور سال میں ایک دفعہ مرشد کی خدمت میں حاضری دینے کے علاوہ کسی طرف رخ نہ کیا۔ دوران تادہ مقام میں قیام کے باوجود ہزاروں افراد آپ کی خدمت میں حاضری دیتے اور مقصد ولی حاصل کر کے واپس ہوتے، سینکڑوں راہ طریقت کے سالک رتبہ کمال کو پہنچے، خلعت خلانت سے مشرف ہوئے اور پھر پاک و ہند کے مختلف مقامات پر تبلیغ دین اور رشد و ہدایت کے کام پر مامور ہوئے، آج بھی لاکھوں افراد آپ کے فیوض و برکات سے مستفید ہو رہے ہیں۔

۵۔ اخلاق و عادات: آپ کے اخلاق و عادات سنت نبوی علیٰ صاحبہا الصلوٰۃ والسلام کے منظر تھے۔ سینکڑوں ہندو اور سکھ آپ کے اخلاق کریمانہ سے متاثر ہو کر حلقہ بگوشی اسلام ہوئے اور بے شمار فسق و فجور میں مبتلا افراد آپ کے فیض صحبت سے تقویٰ و پرہیزگاری کے پیکر بنا گئے۔



آپ ہر وقت یہاں تک کہ رات کو بھی جبہ زیب تن رکھتے تھے کسی نے اس کا سبب پوچھا تو فرمایا جس طرح ایک ملازم باوردی ڈیوٹی پر حاضر ہوتا ہے میں چاہتا ہوں کہ میرا ہر لمحہ یا دِخدا اور مخلوق خدا کی ہدایت میں باوردی لکھا جائے۔

تقریباً ایک سو بیس سال کی عمر میں ۱۳ ذیقعدہ ۲۱۰۵ نمبر (۱۳۶۲ھ/۱۹۴۳ء) کا وصال: بروز جمعہ المبارک کہ عارف باللہ حضرت خواجہ محمد قاسم موہڑوی قدس سرہ کا وصال ہوا۔ آپ کا مزار اقدس موہڑہ شریف تحصیل سری۔ (ضلع راولپنڈی) میں مرجع خلائق ہے۔



## حضرت میاں عبدالحکیم نانا صاحب

حضرت میاں عبدالحکیم نانا صاحب بلوچستان کے مشہور بزرگوں میں سے ہیں آپ کا اصل نام عبدالحکیم تھا مگر نانا صاحب کے نام سے مشہور ہوئے۔ "نانا" ان کا احترامی لقب ہے جو اردو کے "بابا" کا مترادف ہے مگر کثرت استعمال سے ان کے نام کا جزو ہی بن گیا۔ کہتے ہیں کہ میاں صاحب کے والد سکندر شاہ خود بھی صاحب بصیرت اور اہل کشف و کرامات میں سے تھے۔ انہوں نے ادھیڑ عمر میں شادی کی، میاں صاحب کی والدہ نے ایک رات خواب میں دیکھا کہ ان کے جسم سے نور کی کرنیں پھوٹ رہی ہیں۔ جنہیں وہ اپنے کپڑوں میں چھپا رہی ہیں۔ انہوں نے اپنے والد صاحب سے اس کا تذکرہ کیا تو انہوں نے اس کی تعبیر بتائی کہ خدا آپ کو ایک ایسا نیک بخت فرزند عطا کرے گا جس کے باطنی علوم و انوار سے دنیا منور ہو جائے گی۔ میاں صاحب اسی تعبیر کی مادی صورت تھے۔ جن کے ظاہری و باطنی علوم و کمالات سے تندھار، پشین اور لور لائی کا سارا علاقہ فیض یاب ہوا۔

۱. پیدائش: آپ کی پیدائش ۱۰۹۰ھ میں خانوزئی گاؤں میں ہوئی۔

۲. تعلیم و تربیت: کو پیاری ہو گئیں۔ ان کے والد نے دوسری شادی کی۔ سوتیلی ماں کا سلوک ناروا اور تشدد آمیز تھا۔ وہ گاؤں کے مدرسہ میں دوسرے بچوں کے ساتھ پڑھتے رہے۔ ان دنوں انہوں نے گلستان، بوستان، شروط الصلوٰۃ پڑھیں۔ مگر مسلسل زیادتیوں کے سبب انہیں گاؤں چھوڑنا پڑا۔ وہ ابھی جوانی کی سرحدوں کو چھونے والے تھے۔ انہیں پشین کے گرد و نواح کے مختلف گاؤں میں جا کر تعلیم حاصل کرنی پڑی۔



اسی اثنا میں انہوں نے فارسی کتب صرف و نحو اور فقہ کی تعلیم حاصل کی اور قندھار روانہ ہو گئے۔ وہاں ان دنوں پولیس کی حکومت تھی۔ انہوں نے بہت جلد وہاں منطق، بدیع، معانی، بیان، اصول، حدیث و تفسیر کی مکمل تعلیم کی تحصیل کر لی۔

اس کے بعد انہوں نے تصوف و طریقت کی راہ اختیار کی۔ پہلے پہل انہوں نے میاں سید لعل جیونگر باری رحمۃ اللہ علیہ کی مریدی اختیار کی، مگر ان کے اشتیاق باطنی اور روحانی صلاحیتوں کا اندازہ کرنے کے بعد انہوں نے میاں صاحب کو اپنے استاد شیخ عبدالغفور نقشبندی کے پاس پشاور بھیج دیا۔ انہوں نے بھی حسب مقدر ان کی روحانی تشنگی بجھانے کی کوشش کی، مگر آخر انہوں نے بھی میاں صاحب کو اپنے استاد مکرم میاں اللہ یار کے پاس لاہور بھیج دیا۔ جہاں ان کی روحانی شخصیت کی تکمیل ہوئی اور مرشدوں نے انہیں خلافت کے خرقے دے کر رخصت کر دیا۔ انہوں نے قادری اور نقشبندی دونوں طریقے حاصل کیے۔

قندھار واپس پہنچے تو علوم ظاہر کی درس و تدریس کے ساتھ **۴. وعظ و ارشاد:** ساتھ انہوں نے تزکیہ نفس و باطن کے لیے وعظ و ارشاد کا بھی آغاز کر دیا، تھوڑے ہی عرصہ میں ان کی شہرت دور دور تک پھیل گئی۔ کہتے ہیں بدکار و بدکردار لوگ بھی ان کی ایک نظر سے تائب ہو کر صراط مستقیم اختیار کر لیتے، انہوں نے کئی لوگوں کو روحانی مراتب بخشے، مریدوں میں آئے دن اضافہ ہوتا گیا۔ یہاں تک کہ حاسد اور کینہ پرور لوگوں نے بادشاہ وقت، شاہ حسین ہوتک کو میاں صاحب کی بے اندازہ مقبولیت کا خوف دلایا۔ نتیجتاً اس نے حکم صادر کر دیا کہ میاں صاحب قندھار چھوڑ دیں۔

میاں صاحب ۱۱۲۱ھ سے ۱۱۴۹ھ تک **۵. حاکمان قندھار سے تعلقات:** یعنی تقریباً پچیس سال قندھار میں رہے، اس دوران میں پولیس خان، عبداللہ خان شاہ، محمود خان اور شاہ اشرف خان



نے قندھار بر باری باری حکومت کی اور ان کے تعلقات میاں صاحب سے انتہائی خوشگوار تھے۔ مگر شاہ حسین ہوتک نے ان کے بے شمار معتقدین اور مریدوں کے ڈر سے میاں صاحب کو شہر بدر کرنے کا حکم دیا۔ کہتے ہیں جب میاں صاحب وہاں سے روانہ ہوئے تو انہوں نے غلجی اقتدار کے قاتلے اور قندھار کی بربادی کی بددعا کی۔

۶. درختوں کا واقعہ: جب میاں صاحب کو ترک پہاڑ سے اتر کر خانوزئی کی طرف جانے لگے تو پہاڑ کے درخت بھی ان کے پیچھے چل پڑے آپ نے اشارہ نہرایا، تو وہ رک گئے، مگر ایک درخت سات آٹھ میل ان کے پیچھے جاتا رہا آخر قلعہ عبداللہ شہر سے ایک دو میل اس طرف وہ بھی رک گیا۔ اس درخت کو آج بھی "جوڑنگ نختہ" کہتے ہیں۔

اسی طرح روایت ہے کہ ایک بار لوگ میاں صاحب کو پشین میں رہائش اختیار کرنے کے لیے زمینیں دینے لگے، مگر ایک شخص نے صاف انکار کر دیا۔ میاں صاحب نے بددعا کی کہ سات پشتوں تک ترا ایک دونہ ہو۔ اور یہی ہوا کہ اس کی سات پشتوں تک ایک ہی اولاد ہوتی رہی۔

۷. مختلف مقامات کی سیاحت: ان کی روانگی کے وقت ان کے ہزاروں مرید اور معتقدین ان کے ساتھ تھے۔ انہوں نے شہر سے نکل کر انہیں نصیحت کی کہ وہ اپنے گھروں کو لوٹ جائیں۔ مگر اکثر مرید عقیدت کی وجہ سے ان کے ساتھ چلے آئے، وہ کوڑک پہاڑ سے ہوتے ہوئے خانوزئی اپنے آبائی گاؤں پہنچے، والد مرحوم کا مزار بنایا، ایک مسجد تعمیر کی اور اس کے ساتھ ایک باغ لگایا ایک سال تک وہاں قیام کیا، مگر اعزہ واقارب نے شاہ حسین کے خوف سے انہیں اراضی میں حصہ نہ دیا اور وہ وہاں سے ۱۱۴۷ھ میں دکی تشریف لے گئے، ان کے مرید بھی ان کے ساتھ تھے، یوسف کھوکھو، بگاد، سالن، بوری اور تل سے گزرے مگر کاڑ قبیلے نے بھی ان کو جگہ نہ دی، آخر چوٹیالی قلع کی ترین قوم نے انہیں زمین دی وہاں انہوں نے اپنی زندگی کے آخری چھ سال گزارے۔



۸۔ ایک بچے کے متعلق روایت ہے کہ ایک دن قندھار شہر میں گھوم رہے تھے کہ انہیں ایک بچہ نظر آیا۔ اسے پاس بلایا۔ دعا دی اور رخصت کر دیا۔ مریدوں کے استفسار پر میاں صاحب نے فرمایا کہ یہ بڑا نیک بخت بچہ ہے۔ اس کے پیشانی پر بادشاہی تحریر ہے۔ اور یہی بچہ میاں صاحب کی وفات کے سات سال بعد تخت نشین ہوا جو تاریخ میں احمد شاہ ابدالی کے نام سے مشہور ہے۔

۹۔ تصانیف: میاں صاحب نے کئی کتابیں لکھی ہیں جو اکثر تصوف سے متعلق ہیں اور جو زیادہ تر فارسی میں ہیں۔ میاں صاحب کی چار کتابیں مجموعہ رسائل (جو عبدالحی جیبی کے پاس ہے) مقامات تصوف (مقامات التوحید)، رسائل حکیمہ اور حسن الایمان ہیں۔ "مجموعہ رسائل" میں چھ باب ہیں جن میں تنزیہ، فیوض، حقیقت سلوۃ و فقر، حقیقت محمدی اور بحث نفی و اثبات پر بہت عالمانہ اور محققانہ بحث کی گئی ہے۔ اس کے علاوہ تذکرہ علوم و معارف بھی ہے۔ "مقامات التوحید" قندھار میں شائع ہوئی۔ باقی کتابیں ابھی تک قلمی صورت میں ہیں۔ "حسن الایمان" پشین خان زئی کے باشندے حافظ خان محمد نے حاجی صورت خان صاحب ترین مرحوم کی فرمائش پر ۱۳۷۲ھ/۱۹۵۲ء میں چھاپی تھی، جو ۸ صفحات پر مشتمل ہے۔ سرورق پر لکھا ہوا ہے۔ "وقف من حاجی صورت خان ترین دکی۔ اَلَا اِنَّ اَدْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُونَ۔ الحمد للہ والمنۃ کی کتاب مستطاب تالیف حضرت قطب الاقطاب عالم اجل فاضل اکمل شیخ شریعت و طریقت غوث زمان حضرت میاں عبدالحکیم کا کٹر افغان قدس سرہ العظیم المسسی بہ مختصر حسن الایمان فارسی دروفا نذرع میرت حضرت ایشاں بسعی و صحت و تالیف خان محمد تاجر کتب حسب فرمائش جناب خادم الفقرا و العلماء خان صاحب حاجی صورت خان ترین دکی۔ بوری، بلوچستان۔

"حسن الایمان" میں عقائد پر بحث کی گئی ہے۔ اسلوب بیان سہلی اور دل نشین ہے سوال و جواب کا انداز اختیار کیا گیا ہے۔ اہل سنت و جماعت کے عقائد پیش نظر رکھے



گئے ہیں۔ دلائل دے کر وضاحت کی گئی ہے۔ آیات و احادیث کے حوالے بھی دیے گئے ہیں۔ کل اٹھ باب ہیں۔ جن کی تفصیل یہ ہے :-

|                               |                               |
|-------------------------------|-------------------------------|
| الباب الاول فی صفات اللہ      | الباب الثانی فی عصمت الانبیاء |
| الباب الثالث فی احکام الایمان | الباب الرابع فی افعال العباد  |
| الباب الخامس فی احکام الاخرۃ  | الباب السادس فی عمل القلب     |
| الباب السابع فی الابتلاء      | الباب الثامن فی المتفرقات     |

توحید کی یوں وضاحت فرماتے ہیں: "بدانکہ توحید کی گفتن است مر خدا کے را عزوجل و یکے دانستن است نہ از روی عدد زیرا کہ یگانہ از روی عدد آرا گوید کہ ویرا دوم باشد واللہ تعالیٰ ہمچنین یگانہ بذات خود است کہ ہرگز از وی یگانگی نہ و دازاں کہ یگانگی از چیزے وقتی رود کہ ویرا ثانی مثل موجود باشد و خداوند تعالیٰ در منزه است از مثل و مانند۔"

فی فضل البشر علی الملائکۃ کے تحت تحریر فرماتے ہیں۔ "بدانکہ خواص بنی آدم یعنی انبیاء افضل انداز جملہ ملائک و عوام بنی آدم یعنی اتقیا افضل انداز عوام ملائک و خواص افضل انداز عوام بنی آدم و بدانکہ سجدہ ملائک سر آدم را علیہ سلام بطریق تحیت بود یعنی بمنزلہ سلام بود نہ بطریق عبادت زیرا کہ سلام امتان لیشین بسجدہ بود ہی و در شریعت ما تحیت بسجدہ منسوخ شدہ است و سلام و مصافحہ بعوض دے مشروع گشتہ و سجدہ سر آدم علیہ سلام را بعد نفع روح بود در زمین

کتاب کے آخر میں تاریخ تالیف کو یوں ظاہر کیا ہے۔ "تمام شد کتاب منتخب حصن الایمان از تالیف عبدالحکیم قندھاری معروف بقوم کا کری بتاریخ سینزدہم ماہ رمضان المبارک فی یوم الاحد ۱۱۰۰ھ / ۱۲۸۸ء۔"

یہاں دو مخطوطات کا حوالہ دینا بے محل نہ ہوگا یہ دونوں عزیز محترم جناب صاحب زادہ عبد اللہ صاحب (پشین ضلع کوٹلہ پشین) کے ذاتی کتاب خانہ میں ہیں۔ ان کا موضوع میاں عبدالحکیم کے روحانی اکتسابات کا ذکر ہے جو انہیں وقتاً فوقتاً اپنے مریدوں اور پیشواؤں



سے میسر آئے اور انہوں نے آگے اپنے ارادتمندوں کو بیان کیے سلوک و معرفت سے متعلق مسائل کے بارے میں ان کے خیالات معلوم کرنے کے لیے ان رسائل کا مطالعہ ضروری ہے۔

۱۔ رسالہ متعلق بہ اکتسابات روحانی میاں عبدالحکیم: مشتمل ہے اس پر یہ رسالہ ۵۸ صفحات پر  
 کے مولف کا نام اس پر درج نہیں البتہ پہلے صفحے پر دو مہریں ہیں۔ پہلی مہر کی عبارت یوں ہے  
 المتوکل علی اللہ الصمد عبدہ بر محمد ۱۲۱۴ھ / ۱۷۹۹ء۔  
 دوسری مہر کی عبارت اس طرح ہے۔

جہاں پر علم ز نور محمد۔ ۱۲۹۱ھ / ۱۸۷۴ء۔

۲۔ تعلیم السلوک: یہ رسالہ ۱۲۵ صفحات پر مشتمل ہے۔ اس کے مولف کا نام۔ ”احمد بن اسماعیل ابدالی قندھاری“ ہے۔ کتابت کا سال ۱۳۱۵ھ ہے۔

ایک روایت میں ہے کہ میاں صاحب نے وصیت فرمائی تھی کہ میری تمام کتابیں اسے دی جائیں جس کے لیے میری لائبریری کا دروازہ خود بخود کھل جائے۔ کہتے ہیں کہ ان کے ایک مرید عبد الحلیم سنز خیل کا کڑکے کے لیے یہ دروازہ کھلا تھا، وہاں سے انہوں نے میاں صاحب کا عمامہ چا اور اور تمام کتابیں اپنے قبضے میں لے لیں اور ان سب کو لورالائی درگئی لے گیا۔

میاں صاحب کے پہلے خلیفے میاں نور محمد جو درانی قندھاری تھے، جو ان کے ساتھ خفاہ ہی بلوچستان سے آئے تھے اور یہیں فوت ہوئے، دوسرے خلیفے سرانان پشین کے ملا عثمان اخوند تھے۔ میسر کے خلیفے اڑک کے میاں محمد حسن یسین زئی تھے۔

آپ کا وصال ۱۱۵۳ھ مطابق ۱۷۴۰ء میں ہوا اور آپ کو لورالائی میں دفن کیا وصال: گیا جہاں آپ کا مزار اقدس مرجع خلافت ہے۔



## حضرت سچل سرمستؒ

حضرت سچل سرمست سندھ کے صوفی بزرگ اور شاعر تھے۔ کئی کتابیں تصنیف کیں۔ سندھی کے علاوہ عربی، فارسی، ہندی اور پنجابی میں بھی آپ کے صوفیانہ ارشادات موجود ہیں۔

آپ کا نام نامی عبدالوہاب تھا۔ خیرپور (سندھ) کی حد میں رانی پور اور نام ونسپ سے ایک میل کے فاصلے پر شمال میں درازن نام ایک شہر ہے جہاں ۱۱۷۰ھ مطابق ۱۷۵۶ء میں پیدا ہوئے۔ والد کا نام میاں صلاح الدین اور دادا کا اسم مبارک میاں صاحب ڈنو تھا۔ میاں صلاح الدین اور میاں عبدالحق دو بھائی تھے۔ دادا کی وفات کے بعد میاں عبدالحق ان کی گدی پر بیٹھے۔ آپ کا شجرہ اربع سو برس پشت میں حضرت عمر فاروق سے ملتا ہے۔ اس لیے آپ فاروقی بھی کہلاتے ہیں۔ حضرت سچل سرمست کے جدا مجد حضرت شہاب الدین بن عبدالعزیز بن عبداللہ بن حضرت عمر فاروق رضی اللہ عنہم کے ساتھ سندھ میں آئے تھے اور جب ۳۹۲ھ میں سیون کا قلعہ فتح ہوا تو محمد بن قاسم نے شیخ شہاب الدین کو سیون کا حاکم مقرر کیا۔ وہ ۳۹۵ھ میں فوت ہوئے۔ ان کی قبر سیون میں ہے۔

شیخ شہاب الدین کی وفات کے بعد ان کا خاندان اسی جگہ مقیم رہا۔ سچل ۲۔ بچپن : سرمست اپنے والد کی وفات کے وقت بہت چھوٹے تھے۔ چنانچہ ان کے چچا عبدالحق نے ان کی پرورش کی۔ بچپن ہی سے عشق الہی کا رنگ چڑھا ہوا تھا۔ اس زمانے میں شاہ عبداللطیف بھٹائی بھی درازن میں آیا کرتے تھے۔ ایک مرتبہ شاہ صاحب سچل سرمست کے ہاں بھی آئے۔ سچل سرمست بچے تھے۔ پاؤں میں گنگو باندھ رکھے تھے۔ شاہ صاحب کی نظر ان پر پڑی تو پاس بلایا اور پیار کیا۔ پھر فرمایا ہم نے



معرفت الہی کی لذت دل میں حاصل کی ہے۔ اور جو ہنڈیا ہم نے پکائی ہے۔ اس کا  
 ڈھکن سچل اتاریں گے۔

۳۔ روحانی تعلق: شاہ عبداللطیف بھٹائی کی وفات کے بعد ان کی گدی پر میاں سخی  
 قبول محمد بیٹھے تو سچل سر مست ان کے دست حق پرست پر بیعت  
 کی اور خرقہ خلافت انہیں سے حاصل کیا۔ چودہ سال کی عمر میں عربی اور فارسی سیکھ لی۔ پھر  
 دیرانوں اور جنگلوں میں پھرتے رہے اور نفس کو مارنے کے لیے سخت ریاضتیں کیں، اس  
 قدر پر بیزگار اور با خدا تھے کہ لوگ آپ کو منصور آخر الزمان کے نام سے پکارتے تھے  
 جب جوان ہوئے تو چچا عبدالحق نے اپنی لڑکی سے ان کی شادی کر دی۔ ایک بچہ ہوا مگر  
 وفات پا گیا۔

۴۔ حلیمہ و لباس: آپ کا قد درمیانہ، رنگ گندمی، پیشانی کشادہ اور خوب صورت خد  
 خال تھے، سر کے بال بہت لمبے ہوتے تھے سر پر ہمیشہ سبز رنگ  
 کی ٹوپی رکھتے تھے۔ سفید کرتہ اور سفید دھوتی پہنتے۔ عالم مستی میں اکثر ننگے پاؤں پھر کرتے تھے  
 ہاتھ میں ہمیشہ لمبی لکڑی رہتی تھی چونکہ موسیقی سے دلچسپی تھی اس لیے اپنے ہاتھ میں یکتارہ بھی  
 رکھتے تھے۔ بہت کم سوتے، کم کھاتے، زیادہ تر روزہ رکھتے، اکثر لکڑی کی چوکی پر مرتبے کی  
 حالت میں بیٹھے رہتے۔

۵۔ خصائل: بہت رحم دل اور سخی تھے شریعت کے سختی سے پابند تھے۔ پانچ وقت  
 کی نماز پابندی سے ادا کرتے بعض اوقات مستی میں اونچی آواز میں  
 کلام پڑھتے۔ جب ہوش میں آتے تو انہیں معلوم نہ ہوتا کہ میں نے کیا کیا۔ خود کہا کرتے تھے  
 کہ مستی کے عالم میں میں جو کچھ کہتا ہوں۔ اس کا مجھے خود علم نہیں ہوتا۔ اپنا بہت سا کلام  
 دریا برد کر دیا تاکہ کہیں لوگ اس کے مطلب کو صحیح پا کر راہ حق سے بھٹک نہ جائیں بہت  
 زیادہ تعداد میں آپ کے مرید تھے، نہ صرف مسلمان بلکہ ہندو بھی آپ کے عقیدت مند تھے۔  
 آپ کے کئی خلفا تھے۔



آپ کو مختلف زبانوں پر دسترس حاصل تھی۔ چنانچہ کئی زبانوں میں آپ کا  
۶۔ کلام : کلام موجود ہے۔ مندرجہ ذیل کتابیں آپ کی تصانیف بتائی جاتی ہیں۔

۱۔ دیوان آشکارہ (نارسی) ۲۔ رہبر نامہ (مثنوی) ۳۔ راز نامہ (مثنوی) ۴۔ قتل نامہ

اور گداز نامہ ۵۔ تار نامہ ۶۔ مرغ نامہ ۷۔ وحدت نامہ

آپ۔ "وحدۃ الوجود" کے قائل تھے۔ چنانچہ آپ کے  
۷۔ خصوصیات کلام : کلام میں جگہ جگہ اس کے متعلق اشارے ملتے ہیں۔ ایک جگہ

فرماتے ہیں (سندھی سے ترجمہ)

کوئی اور سمجھنا محض گناہ ہے۔

ہر کسی صورت میں رب کریم کا جلوہ ہے۔

کوئی مجھے کچھ کہتا ہے کوئی کچھ

لیکن مجھے پروا نہیں۔ کیونکہ میں جو کچھ ہوں وہی ہو سکتا ہوں۔

آپ کے صونیانہ کلام میں نورانی بجلی کی تڑپ پائی جاتی ہے۔ آپ کا

۸۔ عشق الہی : عقیدہ ہے کہ محبت کی بنیاد روحوں کے ملاپ پر ہے اور جب ایسا

ہو جائے تو عاشق اور محبوب دونوں ایک دکھائی دیتے ہیں۔ اس منزل کو پا کر آپ

اپنے عطار کو جس نگاہ سے دیکھتے ہیں اور عطار کی دکان سے جو خوشبو اسے حاصل

ہوتی ہے۔ اس نے آپ کو بے خودی کی منزل تک پہنچا رکھا ہے۔ آپ فرماتے ہیں۔

عطار بنو آنکہ خدا بود خدا بود  
اد پاک وجود آنکہ خدا بود خدا بود

در نام فرید آمد آں یار یگانہ  
پس عشق فرود آنکہ خدا بود خدا بود

در کوئے نشاپور کہ بری بہر عطار است  
کریم سجود آں کہ خدا بود خدا بود

آشکار کند علم رموزات نہانی  
در عشق کشر دآں کہ خدا بود خدا بود

آپ فرماتے ہیں کہ عشق الہی کی انتہا حاصل کرنے کے لیے عاشق کو

۹۔ منازل عشق : بتدریج تین منزلوں سے گزرنا پڑتا ہے۔ "فنائی الشیخ" فنائی الرسول

اور "فنائی اللہ" جب تک کوئی عاشق فنائی الشیخ نہیں ہوتا۔ فنائی الرسول کی منزل کو نہیں



پاسکتا اور جب تک فنا فی الرسول نہ ہو معرفت الہی کی منزل تک اس کی رسائی ناممکن ہے۔

فنا فی الشیخ کی منزل سے گزرنے کے بعد فرماتے ہیں کہ عاشق کے لیے فنا فی الرسول کی منزل سے گزرنے ضروری ہے، ارشاد ہوتا ہے،

|                             |                               |
|-----------------------------|-------------------------------|
| اے بجز دروازہ احمد راہ نیست | گرنے والی دلت آگاہ نیست       |
| آنکہ در احمد احد دانست فرق  | در جہ اول انانی اللہ نیست     |
| جز محمد نیست در کون و مکان  | جز علی دیگر کسے ہمراہ نیست    |
| گر کسے را عشق اودا من گرفت  | بالیقیں دانی کہ آں گمراہ نیست |
| آں خدا و آں رسول ای آشکار   | اندیں رہ شک و اشباہ نیست      |

مطلب یہ کہ خدا کے بندے اگر تم حقیقی خدا کا وصال کرنا چاہتے ہو تو سب سے پہلے اس کے رسول محمد مصطفیٰ صلی اللہ علیہ وسلم کے آغوش میں اپنے آپ کو ڈال دو، ورنہ تم منزل نہ پاسکو گے۔

پھر عاشق الہی کو مخاطب کر کے فرماتے ہیں کہ عشق کی وادی میں سفر کرنا اور شک شبہ میں نہ پڑنا بہت مشکل بات ہے، اس راہ میں تو مرشد کامل کی رہبری اور مدد کے بغیر منزل کو نہیں پاسکتا۔ قدم قدم پر تمہیں نفس کے پھندے ملیں گے، اس راہ میں کئی لیلے کے وصال کے لیے مجنوں ہو گئے، اور کئی فریاد پہاڑ کھود کھود کر جان سے ہاتھ دھو بیٹھے۔ مگر وصال یا کسی کو نصیب نہ ہوا۔ لہذا اگر تم چاہتے ہو کہ اس منزل کو یہ خیر و خوبی طے کر لو تو سب سے پہلے کسی مرشد کامل کا دامن پکڑو تاکہ وہ تمہیں صحیح راہ پر لے جائے فرماتے ہیں۔

|                              |                             |
|------------------------------|-----------------------------|
| یک روز بودم من بنجدمت مصطفیٰ | سرور کونین آں خیر الوریٰ    |
| ایں چنین فرمود مارا از کرم   | جز بر خصت پیر عبدالحق میا   |
| از گروہ خاص اورا کردہ ام     | جلوہ فیضش بود ہم جا بجا     |
| شان و شوکت پیرا بالا تراست   | بمچو او کس نیست در عالم علا |



آشکارا خاک پائے پیر باش تا شوی از دوستی اش بادشا

فرماتے ہیں اگر تم شریعت و طریقت اور معرفت کی منزلیں طے کر کے اللہ اور اس کے حبیب رسول اکرم صلی اللہ علیہ وسلم کے دیدار سے مشرف ہونا چاہتے ہو تو اپنے مرشد اور پیر طریقت کا دامن مضبوطی سے تھامے رکھو۔ اس کے بر حکم پر سر تسلیم خم کر دو فرماتے ہیں۔

بادی در بہناست حق الحق! عارف و اولیاست حق الحق

بادشاہ و گدایکے ست یکے نہ گدا بادشاہ ست حق الحق

عبد معبود و دست گردانی در نظر ما خداست حق الحق

مارسول و خدا یکے دائم ہر دو عالم گواہ ست حق الحق

یک دے دور نیست از ما ہیں آشکارا بیاست حق الحق

”فتاویٰ الشیخ“ کی وضاحت کرتے ہوئے فرماتے ہیں :-

ایک دن ایک فقیر ایک دریا کو پار کر کے دوسری طرف جانے کے لیے جسم سے کپڑے اتارنے کی تیاری کر رہا تھا کہ وہاں کے گاؤں سے ایک اور آدمی بھی آگیا۔ نواد نے کہا کہ اے فقیر یہاں تو دریا پار کرنے کے لیے کوئی کشتی نہیں تو کیسے دریا پار کرے گا۔ وہ بولا میں اللہ اللہ کہتا ہوں دریا سے پار اتر جاؤں گا۔

نوواد نے کہا مجھے بھی ساتھ لے چلو کیونکہ مجھے بھی دوسرے گاؤں جانا ہے۔ فقیر نے کہا اچھا تو بھی کپڑے اتار کر تیاری کرے اور دریا میں اتر آ، میں اللہ اللہ کا ورد کرتا ہوں اور دریا پار کروں گا اور تو میرے شانے پر ہاتھ رکھ میرے نام کا ورد کرتا جا۔ تاکہ تو بھی دریا پار اتر جائے۔ اجنبی بھی فقیر کے ہمراہ دریا میں اتر گیا، جب دریا کے بیچ میں پہنچے تو اجنبی نے سوچا یہ خود تو اللہ اللہ کا ورد کرتا ہے اور میں اس کے نام کا ورد کرتا ہوں۔ یہ تو گناہ ہے۔ میں بھی اللہ کے نام کا ورد کروں گا۔ یہ سوچ کر اس نے بھی اللہ اللہ کہنا شروع کر دیا، خدا کی قدرت کہ وہ اس طرح کرنے سے ڈوبنے لگا، فقیر نے یہ دیکھا تو کہا دیکھا تم نے میری نصیحت پر عمل نہیں کیا اور ڈوبنے لگے ہو۔ اب بھی میرے نام کا ورد کرو پار اتر جاؤ گے، تم شک کے بھنور میں پھنس گئے ہو، تم نے پہلے ہی اللہ اللہ کا ورد کرنا شروع کر دیا ہے۔ ابھی تو تم میرے ہی نام کا ورد ٹھیک طرح سے نہیں کر سکتے۔



یہ تمہاری غلطی ہے مطلب یہ کہ مرشد کی رہنمائی کے بغیر گوہر مقصود ہاتھ نہیں آتا۔  
 سچل سرمست نے ۱۴ رمضان ۱۲۴۲ھ کو وفات پائی۔ وفات سے کچھ دن  
 ۱۰۔ وفات: قبل آپ نے اس حادثے کی طرف اشارہ کر دیا تھا۔ فرمایا تھا میں رسول  
 اکرم صلی اللہ علیہ وسلم کی دیدار کی تیاریاں کر رہا ہوں۔

مزار مبارک درازن شہر میں ہے۔ اس وقت کے والی خیر پور میر رستم خان نے  
 مزار مبارک پر مقبرہ تعمیر کرایا۔ بعد ازاں دوسرے والیوں نے وقتاً فوقتاً مقبرے کی مرمت  
 کرائی۔ آپ کے مزار پر دور دور سے لوگ زیارت کے لیے آتے ہیں۔



## سید عبداللہ صحابیؒ

سید عبداللہ صحابی کا نام نامی اولیائے سندھ میں بہت مشہور ہے۔ آپ کا نام عبداللہ حسنی تھا مگر آپ نے سندھ میں سید عبداللہ صحابی کے نام سے شہرت پائی ہے۔ آپ کا نسب تعلق سید عبدالقادر جیلانی سے تھا۔ آپ اپنے دور کے اکابر اولیائے سے تھے۔ آپ جامع شریعت و طریقت تھے۔ آپ کو رسول اکرم صلی اللہ علیہ وسلم کی ظاہر آنکھوں سے زیارت ہوئی۔ اس لیے آپ صحابی مشہور ہوئے۔ آپ باہر سے تشریف لا کر سندھ میں سکونت پذیر ہوئے۔ آپ کی آمد کے بارے میں کہا جاتا ہے کہ آپ مرزا شاہ بیگ ارغوان کے عہد حکومت میں تشریف لائے۔ شاہ بیگ ارغوان کی حکومت ۹۲۲ء تا ۹۲۸ء تک رہی۔ آپ کے ہمراہ آپ کے دست سید منبہ، سید کمال اور سید جمال بھی تھے۔ آپ خلوت پسند تھے۔ اس لیے آپ نے ٹھٹھہ سے کچھ فاصلے پر مکلی میں ڈیرہ لگایا اور آخری دم تک وہیں رہے۔

آپ نے ساری زندگی یاد الہی کو اپنے سینے میں سموئے رکھا۔ آپ کو عبادت کا بہت شوق تھا۔ اس لیے ساری عمر ذکر و فکر میں مصروف رہے۔ اسی وجہ سے آپ نے شادی نہ کی اور تحریر ہی میں زندگی بسر کر دی۔

آپ کا وصال مکلی میں ہوا اس لیے آپ کو وہیں دفن کیا گیا۔

مذکورہ نگاروں نے آپ کا سنہ وفات نہیں لکھا، لیکن اتنی صراحت کی ہے کہ جب آپ نے وفات پائی تو لوگوں نے آپ کو اسی جگہ دفن کیا۔ جہاں آپ سالہا سال سے عبادت میں مصروف تھے۔

مزار مبارک کے قریب ایک پرانی مسجد ہے، اس پر ۱۰۹۲ھ کا کتبہ موجود ہے جسے



میں یہ شعر مندرج ہیں۔

زبے فیض مسجد کہ ازیک دعا      شود حاجت مستمداں روا  
بتاریخ ہفت دہم ماہ صفر      ختم الخیر والنظر  
اس کتبے سے خیال ہوتا ہے کہ ۱۹۲۰ء کے لگ بھگ ہی آپ نے وفات پائی ہوگی  
مکلی کے قبرستان میں آپ کے مزار پر سب سے زیادہ ہجوم عوام و خاص کار ہوتا  
ہے، اور زائرین کو بڑی کیفیت محسوس ہوتی ہے۔

مزار مبارک کی جدید عالی شان عمارت ۱۳۵۰ھ ۱۹۳۱ء میں تعمیر ہوئی ہے، اور سارے  
مکلی میں یہی ایک عمارت نئی وضع کی نظر آتی ہے۔

صاحب تحفۃ الکرام کا بیان ہے سالہا سال گذر جانے کی وجہ سے آپ کی قبر کھنگی کی  
وجہ سے شکستگی کے قریب تھی۔ اس عہد کے مشہور بزرگ شاہ حافظ اللہ گجراتی کو جو اس وقت  
گجرات میں تھے۔ حضرت غوث اعظم شیخ عبدالقادر جیلانی کا حکم ہوا کہ وہ ٹھٹھہ پہنچ کر آپ  
کے مزار مبارک کو برآمد کریں۔ چنانچہ شاہ حافظ اللہ گجراتی اپنے مرید و خلیفہ شیخ محمد یعقوب  
اور خلیفہ ابوالبرکات کے ساتھ جو خود بھی بڑے پایہ کے بزرگ تھے۔ ٹھٹھہ پہنچے اور  
وہاں انہوں نے حضرت سید علی ثانی شیرازی سے حضرت غوث پاک کا حکم اور اپنی آمد  
کا مقصد بیان کیا، حضرت سید علی ثانی نے یہ سن کر فوراً ہی گردن جھکالی اور مراقبہ میں  
مصروف ہو گئے۔ تھوڑی دیر کے بعد فرمایا کہ میں نے اس وقت سید عبداللہ کو اولیا کی  
مخفل کا صدر نشین دیکھا ہے، اسی وقت اٹھے، اور ان کے ساتھ مکلی روانہ ہوئے۔  
اور ان سب نے مل کر حضرت سید عبداللہ کے مزار مبارک کو ٹھیک کیا کہتے ہیں کہ شیخ  
محمد یعقوب، اور خلیفہ ابوالبرکات پتھر اٹھا کر لاتے تھے، اور حضرت سید علی شیرازی  
ان پتھروں کو مزار مبارک پر لگاتے جاتے تھے۔



# حضرت شاہ یوسف گردیز ملتانی

آپ کا نام شاہ یوسف تھا مگر شاہ گردیز کے نام سے مشہور ہوئے۔ آپ کے والد ماجد کا نام ابو بکر تھا۔ آپ کا خاندان اصل بغداد میں آباد تھا لیکن بعد میں ان کے بزرگ کسی وجہ سے نقل مکانی کر کے گردیز آ گئے۔ اسی نسبت سے آپ گردیزی کہلائے۔

آپ ۶۲ھ مطابق ۶۹۰ء میں گردیز میں پیدا ہوئے۔ آپ اولادت: نسباً سید تھے آپ کا خاندان علم و فضل میں معروف تھا۔ علم کی طرف خاندانی رجحان کی وجہ سے آپ کے دل میں بچپن ہی سے طلب علم کی بڑی جستجو پیدا ہوئی۔ آپ نے تعلیم کی تکمیل گردیز ہی میں کی۔

آپ کا نسب حضرت محمد مصطفیٰ صلی اللہ علیہ وسلم تک اس شجرہ نسب: طرح پہنچتا ہے۔

حضرت شاہ یوسف جمال الدین گردیزی بن سید حضرت ابو بکر بن حضرت شاہ قسور گردیزی بن شیخ ابی عبد اللہ محمد غزنوی بن شیخ حسین بن امام محمد مشکان بغدادی بن امام علی بن سید حسین بن علی النخارعی بن امام محمد دیباج بن امام المؤمنین حضرت امام جعفر صادق بن امام محمد باقر بن امام زین العابدین بن حضرت امام حسین بن حضرت علی کرم اللہ وجہہ بن ابی طالب اور والدہ محترمہ سے نسب آپ کا سید النساء بنت حضرت رسالت مآب محمد مصطفیٰ صلی اللہ علیہ وآلہ وسلم سے ملتا ہے۔

آپ کے جدا مجد مخدوم علی قسور صاحب کرامت بزرگ تھے۔ سیاحت: انہوں نے حضرت شاہ گردیز ملتانی کو تمام مدارج روحانی طے کرائے، آپ کی والدہ محترمہ نے بھی اپنے فیضان نظر سے انہیں نوازا۔ ان بزرگوں



سے روحانی فیض حاصل کرنے کے بعد آپ سیر و سیاحت کے لیے نکلے آپ نے ایران  
توران، روم اور شام کا سفر کیا اس سفر کے دوران آپ بے شمار اولیاء اللہ اور صالحین سے  
ملے اور ان سے فیوض و برکات بھی حاصل کیے۔ اس طرح آپ صاحب تصرفات ظاہری و باطنی  
حامل محاکم صوری و معنوی اور وحید العصر بن گئے۔

۴۔ گوشہ نشینی والد محترم کی وفات کی خبر سن کر سیر و سیاحت ترک کر کے اپنے جد امجد  
کی خدمت میں رہنے لگے اکثر اوقات گوشہ نشینی میں گزارتے اور  
خلوت میں عبادت و اطاعت الہی میں بہت مسرت و راحت محسوس کرتے تھے۔ لیکن جب  
خلوت میں خلوت میں آتے تو آپ سے کرامات ظہور پذیر ہوتیں ان کرامات کو دیکھ کر آپ  
کے دادا آپ کو ایسی باتوں کے اظہار سے منع کرتے تھے لیکن آپ نے صغیر سنی میں  
جو ریاضتیں اور مجاہدے کئے تھے ان کے باعث غیر ارادی طور پر کرامتوں کا ظہور  
ہو جاتا تھا۔

اسی ضمن میں ایک روایت ہے کہ آپ کے دادا حضرت شاہ علی قسور کے چند  
ارادات متدایک بیمار و علیل بچہ کی صحت یابی کے لیے دعا کرانے کے لیے ان کی خدمت  
میں حاضر ہوئے انہوں نے دعا کرنے سے گریز کیا اور اس کے درنا کو مشیت ابنزدی پر  
شاکر و صابر رہنے کا مشورہ دیا چنانچہ وہ لڑکا قضا نے الہی سے انتقال کے قریب پہنچ گیا۔  
اس پر اس کے درنا رونے لگے ان کی یہ گریہ زاری حضرت شاہ یوسف گردیز کو متاثر کیے  
بغیر نہ رہ سکی آپ نے بارگاہ کبریٰ میں دعا کے لیے ہاتھ اٹھائے وہ بچہ درست ہو گیا۔ اس واقعہ  
کو سن کر آپ کے دادا نے سخت ناراضگی کا اظہار فرمایا اور اپنے یہاں سے حضرت شاہ گردیز کو  
رحلت کر دیا۔ چنانچہ آپ سیر و سیاحت کرتے وارد ملتان آئے اور یہیں مستقل سکونت  
اختیار فرمائی۔ بہت سے دیگر بزرگان کرام اور صلحا امت کی طرح آپ شیر پر سواری  
کرتے اور ایک سانپ بطور کورٹے کے استعمال فرماتے۔ گویا یہ آپ کی ادنیٰ کرامت  
تھی مندرجہ ذیل شعر اس بات کی تائید کرتا ہے۔

دانی سوار شیر کہ در دست مار کرو      مخدوم شاہ یوسف ایں جا قرا کرو



۵۔ ملتان میں آمد و قیام : آپ بہرام شاہ غزنوی کے دورِ حکومت میں ملتان آفات میں گھرا ہوا تھا دریا نے رادی اس وقت جہاں اب حضرت کا مزار ہے بہتا تھا آپ کی برکت سے دریا نے رخ تبدیل کر لیا۔ اور ملتان شہر پھر سے تیسری بار آپ کے حجرہ عبادت کے ارد گرد آباد ہوا۔ موجودہ ملتان آپ ہی کا آباد کردہ ہے۔

۶۔ تصرف کا ایک واقعہ : جمالِ یوسف میں ہے کہ آپ کا ایک مرید تاجر پیشہ لایا مگر آپ نے کوئی توجہ نہ فرمائی تاجر بہت نغمگین ہوا اور دل میں سوچنے لگا کہ میں تو اس قدر مال لایا ہوں مگر آپ نے توجہ نہیں فرمائی۔ کاش! میں یہ لاتا ہی نا حضرت بغور ولایت اس کے خیال سے آگاہ ہو گئے۔ اور ایک خادم کو اشارہ فرمایا کہ آنتا بہ لے آؤ جب آپ نے وضو کرنا شروع کیا تو جو قطرہ پانی کا نیچے گرتا تھا وہ دانہ مروارید بن جاتا۔ تاجر یہ دیکھ کر بہت شرمندہ ہوا اور معافی مانگی۔

۷۔ سنگریزے سونا بن گئے : شخص نے پوچھا بھئی حیرت ہے کہ دنیا ظالموں اور ناسقوں کے ہاتھ میں ہے اور آپ کے پاس نہیں۔ آپ نے فرمایا کہ یہ تو سمجھتا ہو گا کہ ہم مانگتے ہیں اور ہم کو ملتی نہیں، ہاتھ بڑھا کر چند سنگریزے اٹھا کر واپس زمین پر گرا دیئے جو زمین پر گرتے ہی سونا بن گئے۔ آپ نے فرمایا اگر میں چاہتا تو تمام جہاں کے پہاڑوں کو بچکم ابھی خالص سونے کا بنا دوں لیکن یہ میری خواہش نہیں۔

۸۔ بغیر بیل کنواں چل پڑا : قریب تھا پہنچے اس روز اتفاقاً اس کنوئیں کے بیل مر گئے تھے اور کنواں بند پڑا تھا۔ آپ نے فرمایا کہ جو خدا بیلوں سے کنوئیں کو جاری کرتا ہے وہ قادر ہے کہ بغیر بیل کے بھی اس کو جاری رکھے آپ کے اتنا کہتے ہی کنوئیں خود بخود جاری ہو گیا اور مدت دراز تک بغیر بیل کے چلتا رہا۔



۹۔ جنات کی اراٹمنڈی: شیخ عبدالصمد جو آپ کے خاص مریدوں میں سے تھے فرماتے ہیں کہ ایک دن میں بغرض زیارت حضرت مخدوم قدس سرہ، حجرہ اقدس پر گیا تو دروازہ اندر سے بند پایا۔ میں کچھ دیر رک گیا۔ کہ دروازہ کھلے تو اندر جاؤں اتنے میں کیا دیکھتا ہوں کہ ایک جماعت حجرہ میں سے نکلی جو تمام سفید لباس پہنے ہوئے حجرہ سے نکلتے ہی وہ زمین میں اتر گئے۔ اس واقعہ کو دیکھ کر میں گھبرا گیا میرے رونگٹے کھڑے ہو گئے۔ دروازہ کھلا اور زائرین و مریدین حجرہ میں داخل ہوئے میں بھی حیران و پریشان اندر داخل ہوا۔ اور سلام کر کے ایک طرف بیٹھ گیا کچھ دیر بعد میں نے آپ سے دریافت کیا حضرت یہ کون لوگ تھے جو ابھی حجرہ مبارک سے باہر آئے ہیں۔ اور غائب ہو گئے۔ آپ نے مسکراتے ہوئے فرمایا یہ تمہارے پیر بھائی تھے۔ اور قوم جنات سے تعلق رکھتے تھے۔ میں نے دریافت کیا کہ جن بھی خدمت اقدس میں حاضر ہوتے ہیں آپ نے فرمایا ہاں جن بھی آتے ہیں جو علوم دینیہ و معارف یقینیہ مجھ سے سیکھتے ہیں جیسے تم لوگ علوم دینیہ سیکھتے ہو۔

۱۰۔ وصال کے بعد کرامت: منقول ہے کہ ایک روز ایک درویش صاحب جمال حضرت شاہ گریز کے عشق و محبت میں سرشار بیعت کرنے کی خاطر ملتان آیا۔ یہاں آکر معلوم ہوا کہ حضرت شاہ گریز وصال فرما چکے ہیں مزار پر پہنچا۔ اور رور و عرض کی حضور میں تو بیعت کی خاطر حاضر ہوا تھا مگر آپ کی زیارت نصیب میں نہ تھی آپ وصال فرما چکے ہیں یکا یک قبر سے آواز آئی مایوس نہ ہوں آؤ بیعت کر لیں اس آواز کے ساتھ ہی آپ کا ہاتھ مبارک قبر سے باہر نکلا اس درویش نے مصافحہ کر کے مریدی اختیار کی اس بات کا چرچا سارے شہر میں ہو گیا لوگ جوق در جوق مزار اقدس پر جمع ہونا شروع ہو گئے۔ اور حضرت کی دست بوسی سے مشرف ہوتے رہے چالیس سال تک اس خرقہ عادت کا ظہور جاری رہا۔ اس عرصہ میں جو شخص زیارت کی خاطر حاضر ہوتا حضرت کا ہاتھ مزار سے باہر نکل آتا۔ اب تک وہ سوراخ مزار شریف میں موجود ہے یہ زمانہ جب آپ کا ہاتھ مزار سے باہر آتا تھا حضرت شیخ الاسلام صدر الدین عارف کا تھا آپ چونکہ تشریح اور



پابند احکام شرعیہ تھے یہ نہیں چاہتے تھا کہ عالم برزخ کے حالات لوگوں پر ظاہر ہوں اس لیے آپ حضرت شاہ گردیز کے مزار پر آئے اور فرمایا۔ شاہ یوسف! بشریت حقہ کی خلاف ورزی نہ کرو اور اپنا ہاتھ قبر میں کر لو۔ کیونکہ یہ سراسر دراز دستی ہے۔ حضرت شیخ الاسلام کے کہنے پر آپ نے ایسا کرنا بند کر دیا۔

آپ ایک مدت تک اہل ملتان اور دیگر خطوں کے لوگوں کو اپنی روحانی  
**۱۱۔ وصال :** فیوض و برکات سے نوازتے رہے آخر ۸۱ سال کی عمر میں اس دار فانی سے دار البقا کو ۱۵۲۷ھ بمطابق ۱۱۵۲ھ میں کوچ کر گئے۔ آپ کو اسی حجرہ مبارک میں دفن کیا گیا جہاں آپ عبادت کیا کرتے تھے آپ کا مزار بوہرگیٹ کے اندر محلہ شاہ گردیز میں واقع ہے جو اپنے فن تعمیر میں بہترین ہے۔





منبع سر نبوت ہم ولایت حیدری

آفتاب چشتیاں مخدوم صابر کلیری

حضرت مخدوم صابر کلیری کی مبارک و مقدس زندگی کے حالات و واقعات

## تذکرہ علی احمد صابر کلیری

تصنیف: عالم فقری

شیخ الاسلام حضرت بابا فرید الدین گنج شکر کے محبوب مرید و خلیفہ اور آپ

کے عزیز بھانجے حضرت سلطان علی احمد علاء الدین مخدوم صابر کلیری ان اولیائے کرام

میں سے ہیں۔ جن کا زہد و تقویٰ، اخلاص فی الدین، زوق عبادت و اطاعت، معرفت اور حق

گوئی ضرب المثل اور مشہور زمانہ ہے۔ یہ آپ کی ہی شان تھی کہ ایک مرتبہ درخت کی

شاخ کو پکڑے ہوئے یاد الہی اور مشاہدہ حق میں اس طرح مشغول ہوئے کہ کھڑے

کھڑے بارہ برس بیت گئے۔ اللہ اللہ کتنا بلند اور پاکیزہ مشاہدہ تھا۔

اس کتاب میں حضرت مخدوم پاک کی ولادت، خاندان، ریاضت و عبادت،

بیعت و خلافت اور رشد و ہدایت، کرامات کے حیرت انگیز واقعات درج ہیں۔ جن سے

معلوم ہوتا ہے کہ آپ کی تمام زندگی عرفان حق کے لیے کتنی سرگرمیوں کی حامل رہی ہے

اور حضرت مخدوم کے ایک اشارہ پر بستیاں کس طرح اجڑی اور بنی ہیں۔

یہ کتاب اپنی ظاہری اور معنوی خوبیوں کے اعتبار سے حضرت مخدوم صابر کی

حیات پاک کا ایک سدا بہار چمن ہے۔ طباعت بہتر سفید کاغذ رنگین گرد پوش جو مخدوم

پاک کے روضہ مبارک کے عکسی فوٹو سے آراستہ ہے۔



تقدس مآب برگزیدہ سر بلند اور خدا دوست اولیائے کرام کے سوانح کا گلدستہ

## تذکرہ اولیائے ہندوستان

تصنیف: عالم فقری

اس کتاب میں حضرت خواجہ معین الدین چشتی، حضرت خواجہ قطب الدین بختیار کاکی

حضرت علی احمد صابر کلیری، حضرت خواجہ نظام الدین اولیاء، حضرت نصیر الدین چراغ

دہلوی، حضرت امیر خسرو، حضرت بوعلی قلندر، حضرت شمس الدین ترک پانی پتی چشتی،

حضرت خواجہ گیسو دراز چشتی، حضرت شرف الدین احمد منبری، حضرت اشرف

جہانگیر سمنانی، حضرت عبدالقدوس گنگوہی چشتی، حضرت شاہ کلیم اللہ شاہ جہان چشتی

حضرت مولانا محمد فخر الدین فخر جہاں، حضرت شاہ نعمت اللہ، حضرت غوث شاہ پانی پتی

حضرت حاجی وارث علی شاہ، اعلیٰ حضرت شاہ احمد رضا خاں بریلوی، حضرت خواجہ باقی باللہ

امام ربانی مجدد الف ثانی، ان تمام اولیائے کرام کے روح پرور انقلاب آفرین

حالات و واقعات، کرامات، احوال و آثار اس کتاب میں پیش کیے گئے ہیں۔ زبان

سلیس و رواں، انداز بیان شست و شگفتہ مضامین معنی آفریں اور ایمان افروز۔ لکھائی

چھپائی عمدہ کاغذ سفید جلد خوشنما اولیاء اللہ کے مزارت کے عکس سے مزید رنگین کردپوش

ادارہ پیغام القرآن 40 اردو بازار لاہور



دین و دنیا میں بہت ہے رہنمائی کے لئے  
آپ کی یاد آپ کا ذکر حسین بابا فرید

## شان بابا فرید گنج شکر

تصنیف: عالم فقری

شیخ الاسلام، شیخ المشائخ حضرت شیخ بابا فرید الدین مسعود گنج شکر کی ذات  
اقدس اللہ تعالیٰ کا بہت بڑا انعام تھی بابا فرید نے اپنی زندگی اسلام کے سانچہ میں ڈھالی  
آپ نے اپنی روحانیت حق آگاہی اور معرفت آگاہی سے ان گنت چراغ روشن کیے۔  
حضرت بابا صاحب سے حضرت سلطان نظام الدین اولیاء اور حضرت سلطان علاء  
الدین مخدوم صابر کلیری نے فیض حاصل کر کے دنیا کو وہ روحانی و اخلاقی دولت تقسیم کی  
جس سے دنیا مالا مال ہوئی۔

”شان بابا فرید گنج شکر“ میں حضرت بابا فرید گنج شکر کی ولادت، تعلیم و  
ترتیب، سیر و سیاحت، عبادت و ریاضیت، خلافت، حصائل و اوصاف، کرامات وصال  
و وظائف و عملیات، حضرت بابا فرید کی شان، اقوال، ملفوظات، خلفائے کرام، اس مایہ ناز  
کتاب میں نہایت تفصیل سے بیان کیے گئے ہیں۔

یہ کتاب اپنی ظاہری اور معنوی خوبیوں کے اعتبار سے حضرت بابا فرید  
الدین گنج شکر کی حیات مبارکہ کا ایک سدا بہار چمن ہے۔ جو اہل دل اور اہل عقیدت  
کے قلب و نظر کو ہمیشہ تر و تازہ کرے گا طباعت بہتر سفید کاغذ، رنگین گرد پوش جو بابا فرید  
کے روضہ مبارک کے فوٹو سے آراستہ ہے۔



اثر ہے مرحبا، یہ بخشش و فیضانِ خواجہ<sup>۲</sup> میں

سمٹ آئی ہے دنیا سا یہ دامنِ خواجہ<sup>۲</sup> میں

## تذکرہ خواجہ غریب نواز<sup>۲</sup>

تصنیف: عالم فقری

عطاءئے رسول، سلطان الہند، قطب العارفین، خواجہ خواجگان، حضرت  
خواجہ معین الدین چشتی اجمیری کی حیات مبارکہ، عبادت و ریاضت،  
کشف و کرامات، وظائفِ چشتیہ، تعلیمات اور نامور خلفاء کا تذکرہ

ادارہ پیغام القرآن

40 اردو بازار لاہور



سارے ولیوں کے ولی ہیں حضرت پیران پیر

# سیرت غوث اعظمؒ

تصنیف: عالم فقری

محبوب سبحانی، قطب ربانی سیدنا حضرت شیخ محی الدین عبدالقادر جیلانیؒ کی بابرکت سوانح حیات ہے۔ محبوب سبحانی غوث ربانی، غوث الثقلین حضرت شیخ عبدالقادر جیلانیؒ اللہ تعالیٰ کے سچے اطاعت گزار بندے تھے۔ چالیس سال ریاضت و مجاہدہ کرنے کے بعد حضرت غوث اعظم نے دین حق کی تبلیغ شروع کی۔ طریقت و معرفت اور روحانیت کی تعلیم و تربیت کے لیے خانقاہیں آراستہ کیں۔ جہاں سے تربیت پا کر اسلام کے لاکھوں شیدائی دنیا کے ہر خطہ میں پہنچے اور اسلام کے نعرہ حق سے کائنات کا گوشہ گوشہ گونج اٹھا۔

”سیرت غوث اعظم“ میں حضرت پیران پیر کے آباء و اجداد ابتدائی حالات، واقعات تربیت، دینی علوم کا حصول، مجاہدہ و ریاضت خرقہ خلافت، وعظ و تبلیغ، اخلاق غوث اعظم، کرامات غوث اعظم، ملفوظات وصال ازواج اور اولاد تصانیف اذکار و وظائف غوثیہ، نہایت آسان اور تفصیل کے ساتھ نہایت عقیدت کے ساتھ پیش کیا گیا ہے۔ ”سیرت غوث اعظم“ کو پڑھ کر آپ کو تاریخی معلومات بھی حاصل ہوگی اور سیرت غوث پاک کے ذکر خیر کی برکت سے اللہ تعالیٰ آپ کو روحانیت میں بھی ترقی عطا فرمائے گا۔

طباعت روشن، کاغذ اچھا خوبصورت مجلد جازب نظر رنگین گردپوش







# ہماری زندہ و جاوید کتب

نزہت المجالس

امام عبدالرحمن ابن عبدالسلام

سنہری عبادت  
ترجمہ  
کیمیائے سعادت

مترجم: علامہ محمد فشا تاہل قصوری

نزہتہ الوعظین  
ترجمہ (اول)  
درۃ الناصحین

الشیخ عثمان بن حسن احمد الشاکر

نفس الواعظین  
ترجمہ  
انیس الوعظین

مترجم: علامہ محمد فشا تاہل قصوری

انوار حدیث

حضرت علامہ مفتی جلال الدین احمد امجدی  
رحمۃ اللہ علیہ

سوانح کربلا

سید محمد نعیم الدین مراد آبادی  
رحمۃ اللہ علیہ

خطبات محرم

حضرت علامہ مفتی جلال الدین احمد امجدی  
رحمۃ اللہ علیہ

الصوائق المحرقة

علامہ اختر فتح پوری  
رحمۃ اللہ علیہ

## عالم فقہری کی تصنیفات

سُنی بہشتی زیور

موت کا مزہ

خزینہ اخلاق

اللہ کا فقیر

گناہوں سے  
بچنے

احکام نماز

آداب سنت

سُنی فضائل  
اعمال

نیک اعمال

مشیر  
برادری  
از دیوبند لاہور

حدیث ایمان